

Hset Hadròeh



The New Testament in the Hre language of Vietnam, translated
by Baq Thi

Hset Hadròeh The New Testament in the Hre language of Vietnam, translated by Baq Thi

Copyright © 2024 Baq Thi

Language: (Hre)

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2025-07-23

PDF generated using Haiola and XeLaTeX on 26 Jul 2025 from source files dated 23 Jul 2025
03fbbc53-13cb-5444-945a-741163b0252d

Contents

MATHIO	1
MÔC	37
LUCA	60
JON	98
BÌAC YIANG HADRÒEH	127
RÔMA	163
I CORINH TO	180
II CORINH TO	196
GALATI	207
ÊPHÊSÔ	213
PHILIP	219
CÔLOSE	223
I TÊSALÔNICA	227
II TÊSALÔNICA	231
I TIMÔTHÊ	233
II TIMÔTHÊ	238
TIT	241
PHILÊMÔN	243
HÊBRU	244
JACO	257
I PHIERO	262
II PHIERO	267
I JON	270
II JON	275
III JON	276
JUÐE	277
MAHNO	279

HSET MATHIO'

Caxi noe Chuaq Jesus Christ

- ¹ Xīnoe da Jesus Christ, kon xau bùa Đawit, kon xau Apraham.
- ² Apraham baq da Ysac, Ysac baq da Jacôp, Jacôp baq da Judâ xam wì oh haq.
- ³ Judâ baq da Pharê xam Sara, Thama aih miq wa haq. Pharê baq da Êch rôm, Êch rôm baq da Aram,
- ⁴ Aram baq da Aminadap, Aminadap baq da Na-ach son, Na-ach son baq da Sanh môn.
- ⁵ Sanh môn baq da Bô-ô, miq da haq aih Rahap, Bô-ô baq da Ôbet, miq da haq aih Ruto, Ôbet baq da Jêse, Jêse baq bùa da Đawit.
- ⁶ Đawit baq da Salômôn, miq haq aih mai Uri.
- ⁷ Salômôn baq da Rôbôam, Rôbôam baq da Abija, Abija baq da Asa
- ⁸ Asa baq da Jôsaphat, Jôsaphat baq da Jôram, Jôram baq da Ôxia.
- ⁹ Ôxia baq da Jôtam, Jôtam baq da Acha, Acha baq da Êxêchia.
- ¹⁰ Êxêchia baq da Manase, Manase baq da Amôn, Amôn baq da Jôsia.
- ¹¹ Jôsia baq da Jêchônia xam wì oh haq, jò wì lam broq dic ta Babilôn.
- ¹² Jò khoe lam broq dic ta Babilôn, Jêchônia baq da Sala thi-ên, Sala thi-ên baq da Xôrôbabên,
- ¹³ Xôrôbabên baq da Abi-ut, Abi-ut baq da Êliakim, Êliakim baq Axô.
- ¹⁴ Axô baq da Sadoc, Sadoc baq da Achim, Achim baq da Êli-ut,
- ¹⁵ Êli-ut baq da Êlê-axa, Êlê-axa baq da Mathan, Mathan baq da Jacôp.
- ¹⁶ Jacôp baq da Jôsep, ông Mari. Mari mangai ma hauang Chuaq Jesus, aih raq Christ.
- ¹⁷ Qmang aih, patep enh Apraham trùh Đawit, diq đồng jah moeq jàt pôn qnhòng; patep enh Đawit trùh jò lam broq dic ta Babilôn hanoh jah moeq jàt pôn qnhòng; pang jò lam broq dic ta Babilôn trùh Chuaq Jesus Christ, hadai jah moeq jàt pôn qnhòng.

Ha-uang Chuaq Jesus

- ¹⁸ Bìac ma hauang ka Chuaq Jesus aih rameh, Mari miq haq, khoe têu bầu yôc Jôsep, mahaq qnhòq acaq oe moeq qmang ti dabau, yàng aih haq khoe hadràp enh Yeang Hadròeh.
- ¹⁹ Jôsep ông haq aih mangai i manoh, ùh enh dôi haq pòq bầu qmèq, ta manoh haq khoe hêm ka cadac ma haq broq qmang leq ma ùh hiaq ta-uàng.
- ²⁰ Mahaq, jò haq qnang hêm trùh trong aih, i moeq bình plình Chuaq trùh ti haq jò haq apô, doe ka haq: "Jôsep, kon xau Đawit, ìh apaq hòq ka yôc Mari broq mai, ma jah qmang aih kon haq ma hadràp qmat trùh enh Yeang Hadròeh.
- ²¹ Haq aih òh ma hauang loh moeq ngai kon calô, ìh yiniq am ka haq Jesus. Kon calô aih òh ma jah dèch dèh mangai loh khoe ka yiniq lui.
- ²² Rìm yiniq khoe loh qmang aih dôi xit troeq bầu Boc plình ma thê bài mangai pajàu haq khoe anoe:
- ²³ "Kô oq, i mòi eq ngai adrùh sriu chiùq hadràp, òh ha-uang mòi eq ngai kon calô, Khoe aih wì yiniq ka haq Imanuli" (aih la Boc plình oe ti bèn).
- ²⁴ Jò Jôsep khoe cadrat enh kùi, haq broq tiaq bầu bình plình Chuaq ma khoe thê, ahlai Mari broq dèh mai.
- ²⁵ Mahaq ùh kùi oe ti da bau trùh jò Mari ha-uang mòi eq ngai kon calô, haq hi yiniq ka kon aih la Jesus.

2

Bài bôcsi, bùa Hêrôt, cadàu lam ta Êdip

- ¹ Jò Chuaq Jesus khoe ha-uang ta Bêtlêhem, gùng Judê, qnhòng aih Hêrôt broq bùa, bài bôcsi oe gùng mahi loh, trùh ta Jérusalem
- ² bôch rameh: Bùa da mangai Judâ ma neo ha-uang oe taleq? Nhèn khoe hnoq halông Haq oe pah gùng mat mahi loh, kô iq nhèn majah khoe trùh òeq kùh waiq haq.
- ³ Tàng bầu aih bùa Hêrôt xam diq mangai oe ta Jérusalem diq jaq crê hamàih
- ⁴ Bùa creò ka bài broq cla craq pajàu xam mangai hnai ranenh ta aih, haq bôch: Christ kô iq ha-uang taleq?
- ⁵ Wì padreo bầu: Oe ta bêtêhem gùng Judê majah qmang aih khoe i bầu pajàu achìh rameh:
- ⁶ "Ìh, Bêtêhem, gùng Judê.

Joq qnang ìh ùh i yeo hamoq ka bài plài ma kàn ta gùng Judê,
Majah qmang aih, enh ìh kô òh loh mòeq ngai broq Cla craq.
Haq aih ma wèq ban Isorali, aih mangai da au."

⁷ Bùa Hêrôt creò atùng ka bài bôcsi, bôch panhìn halông khoe loh jò leq.

⁸ Khoe òh bùa thê wì aih lam ta Bêttêhem, rai tanap: Pì drah lam beq, taboe chaq kon qyoh aih ma ro haq, jò pì khoe hnoq, patin ka au loq diq, dôq au hadai trùh hu kùh waiq haq.

⁹ Khoe ka bàu bùa thê, wì loh lam. Hatau, halông wì haq ma khoe hnoq enh gùng mat mahi loh, lam adroe ka wì haq trùh nòe kon qyoh oe men waq yòng.

¹⁰ Wì aih hnoq halông, manê oe i jaq cleq.

¹¹ Jò khoe mùt ta hnem, hnoq kon qyoh xam Mari miq haq, tajòe qmòe wì haq hacùn cràng ta haqneq òòeq kùh waiq. Khoe aih qnoh deh hang canaq dèch am ka haq: Wang, gahnau, dầu xua thùm.

¹² Khoe aih, jò apô Boc plình doe ka wì haq apaq wìh hlài dèh ta Hêrôt, wì aih hi tawìh trong qnoeq hu brôc dèh gùng.

¹³ Jò wì aih khoe lam, i moeq bình plình da Chuaq trùh ti Jôsep, jò haq apô, doe rameh: "Drah yòng beq, qnùng kon qyoh qmat hloe xam miq haq lam amot ta diac Êdip, oe ta aih trùh jò leq au creò ka ìh, majah qmang aih kô òh bùa Hêrôt chaq jêh ðac kon qyoh qmat.

¹⁴ Jôsep drah yòng, jò oe raq damang, qnùng wa miq kon lam ta diac Êdip.

¹⁵ Haq oe ta gùng aih trùh jò Hêrôt cachit, dôq xit ka bàu Chuaq ma khoe thê dèh bài pajàu tapoch: "Au khoe creò dèh ka kon loh enh diac Êdip."

¹⁶ Bùa Hêrôt hnoq bài bôcsi khoe qnùt raðeh, haq nòeh pì ka jaq, haq thê jêh ka cachit ðong qyoh calô pang baiq hanam dang loh oe ta Bêttêhem hloe xam diq ðong ka kon qyoh ta cròng aih. Tiaq troq hi troq khê bài bôcsi ma khoe am haq loq.

¹⁷ Qmang aih, khoe xit troeq bàu Jêrêmi pajàu Boc Plình ma khoe anoe:

¹⁸ "Wì tàng bàu breo, cajiah.

Ta-oe, hmoe tagùng Rama

Aih bàu Rachen hmoe dèh ka wì kon

Mahaq ùh dôq cabô alông raðeh, majah qmang aih wì haq khoe pì i.

¹⁹ Mahaq khoe ka bùa Hêrôt cachit, i moeq bình plình Chuaq trùh ti Jôsep jò haq apô, jò oe ta diac Êdip, thê rameh:

²⁰ "Drah yòng beq, qnùng kon qyoh hloe xam miq haq hlài tagùng Isorali, majah qmang aih mangai ma chaq jêh ðac kon qyoh qmat khoe cachit."

²¹ Jôsep drah yòng, qnùng kon qyoh xam miq haq wìh hlài gùng Isorali.

²² Mahaq, jò tàng doe Achêla-u broq bùa thai dèh baq haq aih Hêrôt, qnang wèq gùng Judê, Jôsep loh ka crê pì hùa hlài ta aih, qnah hòm Boc plình khoe anoe jò haq apô, haq hi mùt ta gùng Galili,

²³ lam rih oe ta plài Naxaret. Qmang aih khoe xit troeq bàu bài pajàu Boc Plình ma khoe anoe adroe: "Wì creò ka Haq mangai Naxaret."

3

Jon Baptit, mangaipalauq trong

¹ Jò aih, Jon Baptit trùh tanòe hawit gùng Judê hnài bàu lem

² rameh: "Drah loq raxach beq! majah qmang aih diac plình trùh khoe haten"

³ Jon Baptit aih raq mangai pajàu Êsai ma khoe anoe:

"I bàu creò tanòe hawit:

Drah padon trong am ka Chuaq,

Broq ma tamang trong da Haq".

⁴ Jon caxùnh eo broq enh xác lôcđa, kàt caxy qnam broq xam akia, acaq toq líp xam diac xùt ta rôm wang.

⁵ Jò aih, diq ðong ka mangai ma oe ta Jêrusalem, xam diq ðong mangai oe gùng Galili, hloe xam gùng trong cròng diac Jôðan trùh diq ti haq.

⁶ Jò wì khoe paqnoh dèh yiniq lui, wì dôq haq broq baptem ka raðeh ta cròng diac Jôðan.

⁷ Mahaq jò haq hnoq bàc ngai nang noe Pharisi xam mangai Sadusê trùh òòeq hu jah broq baptem, haq doe: Bài nang noe bìh plông meh, cabô hnài pì ma khoe loq wia ðeh ka kan nòeh hi atiq meh?

⁸ Qmang qmat, thê pì loh plì lem, dôq ùh hiaq qngwan ka pì ma khoe loq raxach,

⁹ òh apaq catêh: "Apraham aih kan cadraq nhên, majah qmang aih au doe ka pì, enh hmo kô, Boc plình thê haq loh nang noe ka Apraham dua jah.

¹⁰ Manòeq kô, chòng khoe roh òòeq jang xem long, long leq ma ùh loh plì lem, long aih èh kau hu bùh òac.

¹¹ Da au kô, au yòc diac broq baptem am ka pì, mahaq i Mangai ma trùh atiq ka au, haq aih cwiang yeo haqnèq ka au, au kô ùh taji ka jah broq mangai wê da haq jep. Haq aih èh ma broq baptem ka pì xam Yiang Hadròeh xam ùnh.

¹² Ti Haq wê tònñ òòeq hu dè palem dèh qmau ta haneh, lènh qmau Haq don òòeq ta hapom, manùh bùh ta ralùng ùnh ùh pat."

Baptem ka Chuaq Jesus

¹³ Jò aih, Jesus loh enh gùng Galili trùh ti Jon oe ta cròng diac Jođan, òòq Jon broq ka rađeh baptem.

¹⁴ Mahaq Jon hangah rameh: Au kô ma khòh òòq ìh broq baptem ka rađeh, hagleq ìh majah trùh glòq ti au? Chuaq Jesus padreo bàu:

¹⁵ Manòeq kô broq beq, bèn khòh broq ma gèh geo trong taq atoq qmang qmat. Jon hi broq tiaq bàu Chuaq Jesus.

¹⁶ Broq baptem bu khoe, Chuaq Jesus loh khoe ka diac, tajòe qmòe diac plình tapèh, Chuaq Jesus hnoq Yiang Hadròeh Boc Plình, tiah ka trù pan loh jráp ta chac Haq.

¹⁷ I bàu enh plình doe: "Kô kon da au, mangai au ma loq waq dèh, lem manoh au rìm trong."

4

Satan aluàn Chuaq Jesus

¹ Khoe aih, Yiang Hadròeh qnung Chuaq Jesus mùt tanòe gùng hawit, òòq kan kiac padò qmùt Haq.

² Chuaq Jesus apàm ka acaq pôn jàt hi, pôn jàt mang, khoe aih haq loh qmòe ka hrah.

³ Kan kiac trùh ajang Chuaq, haq doe: Tàng joq ìh kô kon Boc Plình, thê hmo kô wia bènñ beq.

⁴ Chuaq Jesus doe: "Khoe i bàu achìh rameh: Mangai rih ùh xài canòm toq ka bènñ, mahaq canòm rìm nà loh enh bàu Boc Plình".

⁵ Kan kiac qmùt Chuaq Jesus tanòe plài hadròeh, atòc Haq nòe poc hnim kùh waiq,

⁶ rai doe: Tàng joq ìh kon Boc plình, caqnìh rađeh beq, ajoq khoe i bàu achìh rameh:

"Chuaq thê bài bình plình wèq ìh:

Wì aih hi dèch ìh ta xống,

Aih èh jènñ ìh ùh i catoeh ka hmo".

⁷ Chuaq Jesus doe: "Hadaì i bàu achìh rameh: Ìh ùh khòh ti qnhro ngan Chuaq aih Boc Plình ìh."

⁸ Kan kiac atòc Haq ta wang haqnèq hòh, patò ka Haq bài diac oe cròng taneh xam kan rahù ranhòm bài diac aih,

⁹ haq anoe: Tàng joq ìh kùn cràng kùh waiq enh ngèa au, bài diac qmat au am òong ka ìh.

¹⁰ Chuaq Jesus tapoch ka haq: "Satan wia ma khoe ka au beq, majah qmang aih i bàu khoe achìh: Ìh ep kùh waiq Chuaq aih Boc Plình ìh, rai patìh toq ka haq raq.

¹¹ Khoe aih Kan kiac hi lam, i bình plình trùh haten patìh ka Chuaq Jesus.

¹² Jò Chuaq Jesus tàng doe wì khoe rùp clèh Jon, haq wìh hlài ta gùng Galili,

¹³ Haq ùh oe ta Naxaret, mahaq lam oe ta Cabênaum, haten diac raxiq, hatia ka gùng Sabulón, gùng Neptali.

¹⁴ Òòq xit troeq bàu pajàu Êsai ma khoe doe:

¹⁵ "Taneh Sabulón xam Neptali,

Oe ti trong loh ta diac raxiq, pah tau cròng diac Jođan,

Aih gùng Galili mahaq ùh xài mangai Juda...,

¹⁶ Wì aih hangui tanòe clam cluiq,

Khoe jah hnoq kan qngah kàn;

Xam bài mangai ma hangui enh caqnàm qmù kan cachit,

Kan qngah kàn khoe tóe ka wì aih."

¹⁷ Pang aih, Chuaq Jesus hi lam hnài: "Loq raxach beq, diac Plình trùh khoe haten."

¹⁸ Jò Haq qnang lam roc haqmai diac raxiq Galili, hnoq wa baiq ngai oh daq, Simôn (ma loq creó Phiero) xam oh haq Anrê, qnang tang hlàm ta diac raxiq, majah qmang aih wa aih diq mangai ranang ka.

¹⁹ Haq doe ka wa: "Lam tiaq Au beq, au hu thê chòp lam tang hlàm mangai."

²⁰ Tajòe qmòe wa oh daq cađac hlàm, lam tiaq Jesus.

²¹ Lam yeo hangai ka aih, Jesus hnoq baiq ngai wa oh daq maqnoeq hòm, Jaco kon Sèbêdê xam oh haq aih Jon, qnang hminh hlàm taboang ti Sèbêdê baq wa haq, Chuaq hi creò ka wa.

²² Tajòe qmòe wa haq hi òeòq boang xam dèh baq wa haq, hu lam tiaq Chuaq.

²³ Chuaq Jesus lam jàp gùng Galili, hnài roc hnim tagop, anoe bàu lem diac Boc Plinh, rai broq brèh ka mangai yiniq ta gùng aih.

²⁴ Qmang aih, yiniq haq wì hĩa jàp jĩa gùng Syri, wì aràng ka haq bài mangai ùh hròc, mangai yiniq, mangai kiac pawè, ranhùà, mangai pen. Haq broq brèh diq dõng ka wì aih.

²⁵ Èh hòm, patep enh gùng Galili, Đécabôlo, gùng Jêrusalem, enh gùng Judê, trùh hloè pah tau cròng diac Jôđan, wì ti adràc dabau bàc haraya lam tiaq Jesus.

5

Bàu Chuaq Jesus hnài tanòe bui wang, bài xôq ramot kàn

¹ Jò Chuaq Jesus hnoq mangai bàc, haq hi tõi ta wang, jò haq khoe hangui, bài mangai tiaq hõc thià haten ka haq.

² Haq hi tapoch òeòq hnài wì:

³ Xôq ramot am ka bài mangai xalep ta manoh, majah qmang aih diac plinh aih da wì haq!

⁴ Xôq ramot am ka bài mangai crò hmoe, majah qmang aih wì haq jah alòng!

⁵ Xôq ramot am ka bài mangai loq kêm, majah qmang aih wì haq jah taneh!

⁶ Xôq ramot am ka bài mangai pangot kan taq atòq, majah qmang aih wì haq jah panàc!

⁷ Xôq ramot am ka bài mangai ma loq ha-och, majah qmang aih wì haq jah ha-och chau!

⁸ Xôq ramot ka bài mangai i manoh hliang hadròeh, majah qmang aih wì haq jah hnoq Boc Plinh!

⁹ Xôq ramot ka bài mangai broq ka wì hatroq, majah qmang aih jah creò ka wì haq aih kon Boc Plinh!

¹⁰ Xôq ramot am ka bài mangai lam tiaq trong taq atòq, chiùq dòq qmòe wì rùp ràdèh, majah qmang aih wì haq jah waq diac Plinh!

¹¹ Xôq ramot am ka pì, jò wì hnap hnuq ka pì, rùp pani rai yõi trong dù capoch haño ka pì, taiq pì tiaq au.

¹² Drah lem bùi rai tadèch qmòe cliac manè, qmang aih kan baha pì oe ta Plinh kàn haraya, majah qmang aih wì hadai khoe hmaq rùp bài pajàu yang adroe ka pì qmang aih diq.

Boh xam kan qngah

¹³ Pì kò boh da cròng taneh, mahaq tàng boh aih pì xang, aih èh yõi cleq broq dòq haq jah xang hlài, boh aih oe broq cleq ma oe wìa, ep hròc đac enh gùng, èh wì hi jõi đac enh caqnàm jènh.

¹⁴ Pì kò kan qngah da cròng taneh kò, mòeq toq plài broq ta wang, ùh jò leq i cleq jah hanàp đac haq.

¹⁵ Hadai qmang aih, ùh i cabò bùh đen ma òeòq enh qneq ka cađap, mahaq wì dèch òeòq nòe haqnèq, dòq haq hu sreo qngah ka rìm ngai oe ta hnim.

¹⁶ Kan qngah pì drah sreo enh ngèa wì qmang aih diq, dòq wì jah hnoq bài kan lem enh pì, wì hu manè Baq bài pì oe ta Plinh.

Pagèh bài ranenh xam bàu pajàu

¹⁷ Pì apaq hèm au trùh òeòq hu raliang đac ranenh xam bài bàu pajàu; au trùh, ùh xài hu raliang, mahaq òeòq hu pagèh.

¹⁸ Au doe qnàng ka pì, jò plinh cròng taneh kò oe raq, yac ka moeq teo, moeq pliang chù, ma yì qyoh oe ta ranenh dua ùh hnhung, dua waq ka gòm trùh hi rìm yiniq jah gèh.

¹⁹ Qmang aih, mangai leq raliang đac mòeq yiniq ma yeo qyoh diq dõng ta bài ranenh kò, rai hnài wì qnoeq broq tiaq, mangai aih èh wì doe haq mangai yeo qyoh dõng oe ta diac plinh, mahaq mangai leq wèq ranenh aih, rai hnài wì qnoeq broq tiaq, mangai aih èh wì doe haq mangai yeo kàn tanòe diac plinh.

²⁰ Majah qmang aih, au doe qnàng ka pì, tàng joq kan taq atòq pì ùh yeo haq nhèq ka kan taq atòq da bài thài hnài ranenh xam mangai Pharisì, pì ùh jah mùt diac plinh.

²¹ Pì i tàng bàu ma doe ka wì craq calah nèh: Ìh ùh khòh jèh đac mangai, èh hòm cabò ma jèh đac mangai, haq aih ep pòq kan hadrah.

²² Yàng Au doe ka pì: “Waq toq cabò nòeh dèh ka oh daq, haq aih khoe wìa dòq ka wì tah hadrah ka haq, cabò hnap dèh ka oh daq: Raca, ep qnoh haq aih tanòe hadrah kàn dòq wì hu hadarh ka haq, cabò lech dèh ka oh daq: Ranhùà, haq aih khoe khòh dòq ùnh oe ta hwinh baxa haq.

²³ Aih iq, jò leq pì aràng dèch ramènh tadreo tanòe prang, mahaq hmàng hlài oh daq i yiniq cleq ma ùh troq ka raðeh,

²⁴ drah òòeq ramènh aih enh ngèa ka prang tawih hlài broq hatroq ka oh daq òeq, khoe hi lam dèch ramènh tadreo.

²⁵ Jò ìh lam trong ti mangai tah hadrah ka ìh, drah hatroq hòiq, tabeq haq qmùt ìh ta cwan hadrah, cwan aih aràng ìh ta cwan lình, qmang aih wì loq rùp clèh ìh,

²⁶ Au doe qnàng ka ìh, ìh caqnaih oe thiùq moeq òùng dua ìh qnhòq jah loh enh aih."

²⁷ Pì tàng bàu cô: "Ừ dùh tango."

²⁸ Mahaq Au doe ka pì: "Mangai leq haqmiang mangai cadri, ta manoh khoe hèm ùh wia, haq aih khoe tango ta manoh.

²⁹ Qmang aih tàng joq mat pah qma broq ka ìh loh kan yiniq lui, qngwia khwên caðac ma hangai ka ìh, òòq haq yac ka moeq qnah ta chac ìh pì tòm, aih dua ùh hnau òiq ka chac clìh ta hwình.

³⁰ Tàng joq ti pah qma basrùq ìh broq yiniq lui, pot khwènh ðac ma hangai ka ìh òòq haq moeq qnah ta chac ìh raliang, ùh hnau òiq ka chac clìh ta hwình."

³¹ I bàu doe rameh: Tàng joq mangai leq caðac mai, ep achìh jàiq òòeq broq bò akang.

³² Mahaq au doe ka pì: "Mangai leq caðac mai, mahaq ùh xài taiq haq tango, mangai aih broq òeh ka mai loh mangai i tuiq tango, èh hòim, cabô yòc gùcadri wì caðac, haq aih hadai i tuiq tango."

³³ Pì tàng bàu doe ka wì craq calah nèh: ùh khòh loq hapah paqnùt, mahaq ajang Chuaq, ep wèq òeh bàu cla khoe hapah,

³⁴ Mahaq au anoe ka pì rameh: "Ừ dùh hapah cadèh, apaq patô tróc hu hapah, aih xài gèq Boc Plình,

³⁵ ùh dùh patô taneh hu hapah aih xài nòe Boc Plình roh jènh, ùh dùh patô Jérusalem hu hapah, aih xài plài Bùa kàn.

³⁶ Òh dùh patô òeh gàu hu hapah, majah qmang aih mòeq hadrang xàc gàu, cla pì broq òòq haq loh ka taboc loh ka gam dua ùh jah.

³⁷ Mahaq pì ep doe rameh: "Jòq jòq, ùh ùh". Bài bàu wì ma tapoch tam aih, òiq loh enh kiac dù.

³⁸ Pì tàng bàu doe rameh: Mat am hlài mat, hanenh am hlài hanenh,

³⁹ Yàng au doe ka pì: "Ừ dùh ùh tablèq ka mangai dù, mahaq tàng i cabô tep tabòc pah qma, pì tawih am hloe ka wì tabòc pah qngeo,

⁴⁰ Tàng i cabô enh tah hadrah ka ìh òòeq chaq trong lèh yòc da pì eo òeq, òòq haq wì yòc hloe xam eo yòh enh gùng;

⁴¹ tàng i cabô òeh pì lam moeq apot trong ti wì haq, pì lam baiq apot trong ti wì.

⁴² Cabô bòch pì cleq, am beq, cabô enh bòch òò da pì cleq, apaq hwi ðac ta qnoeq."

⁴³ Pì lah tàng wì doe qmang kô: Thê loq waq ka mangai haten hatia ka pì, git ka mangai tablèq ka pì.

⁴⁴ Yàng Au doe ka pì rameh: "Thê loq waq ka mangai git ka pì, rai waiq khàn ka mangai ma loq rùp baxa pì.

⁴⁵ Òòq pì jah broq kon Baq pì oe ta plình, majah qmang aih Haq broq mat mahi tòc òòeq sreo ka mangai dù xam mangai lem, broq mè ka mangai lem xam mangai dù.

⁴⁶ Tàng pì loq waq toq ka mangai ma loq waq ka pì, aih èh pì jah baha cleq? Bài mangai ma yòc thèh ma ùh hadai broq qmang aih?

⁴⁷ Tàng pì òh òh toq oh daq, aih i crài cleq ka wì qnoeq? Bài wì enh gùng ma ùh hadai broq qmang aih?

⁴⁸ Qmang aih, pì ep geo rìm trong qmang ka Baq pì oe ta plình geo rìm trong."

6

Kan tabàih, waiq khàn, apàm ka acaq

¹ Rabiaq oq, apaq broq biac taq ataq cla raðeh enh ajang mat wì qnoeq waq ka wì hnoq. Tàng ùh meh, Baq pì oe ta plình ùh baha ka pì cleq.

² Qmang aih, jò pì tabàih, paq hlui taliaq enh ngèa òeh cla, troeq bài mangai toq ti patiah ma loq broq nòe hnim tagop, waq ka wì qnoeq hnoq raðeh. Joq qnàng Au doe ka pì, wì aih khoe jah qmòe òeh kan baha.

³ Mahaq jò pì tabàih, apaq òòq pah qngeo loq ti pah qma broq cleq,

⁴ òòq kan tabàih aih jah hlèp; Baq pì, aih Mangai xau hnoq tanòe hlèp, aih èh haq ma baha ka pì.

⁵ Jò pì waiq khàn, apaq broq qmang ka bài mangai toq ti patiah, wì haq enh toq yòng waiq khàn tanòe hnim tagop, tanòe trong lam, òòeq òiq ka phù cròng mangai hnoq òeh hra. Joq qnàng Au doe ka pì, wì aih khoe jah qmòe òeh kan baha.

⁶ Mahaq jò pì waiq khàn, mùt dèh ta bluàng, clòng qmang, khoe aih hi waiq khàn dèh ka Baq pì, oe ta nòe hlèp aih, Baq pì aih Mangai xau hnoq tanòe diq jaq hlèp, aih èh ma baha ka pì.

⁷ Jò pì waiq khàn, ùh dùh yòc bàu capoch lauq capoch clò ùh loh qmòe ranenh troeq wì enh gùng, majah qmang aih wì haq xoh dèh capoch bàc aih i mangai tamàng.

⁸ Qmang aih, pì apaq top dua wì haq, Baq pì khoe loq pì qnang enh cleq adroe ka pì bòch Haq.

⁹ Qmang aih pì waiq khàn rameh:

“Waiq Baq nhèn oe ta plình;

Yiniq Baq jah hadròeh;

¹⁰ Diac Baq jah trùh;

Manoh Baq jah gèh, oe ta crông taneh tìah ka oe ta plình!

¹¹ Am ka nhèn dahwèq acaq qnang lem ka hì kò;

¹² Cađac da nhèn yiniq lui, qmang ka nhèn cađac ka mangai broq yiniq lui ka nhèn;

¹³ Paq dôq nhèn clih ta kan padô qnùt, dèch nhèn claih enh kan dù! (Majah qmang aih: diac, kan itai, kan ranhôm, oe diq ta Baq mòeq đòe.)

¹⁴ Majah qmang aih, tàng joq pì cađac yiniq lui mangai qnoeq ma broq ka pì, Baq pì oe ta plình hanoh cađac yiniq lui da pì.

¹⁵ Mahaq tàng joq pì ùh cađac yiniq lui wì qnoeq, Baq pì oe ta plình hanoh ùh cađac da pì yiniq lui.

¹⁶ Jò pì apàm ka acaq, apaq broq dèh mangò troeq bài mangai toq ti patiah, wì aih broq dèh ma haqnhuaq ta mùh mat, waq ka wì qnoeq loq ka wì haq apàm ka acaq, Joq qnàng au doe ka pì, wì aih khoe jah qmòe dèh kan baha.

¹⁷ Yàng jò ìh apàm ka acaq, xùt dầu ta gàu, qmùq mat.

¹⁸ Dôq wì qnoeq ùh hiaq loq pì qnang apàm ka acaq, mahaq toq Baq ìh mangai ma xau hnoq tanòe, aih èh haq ma hu baha ka pì.

¹⁹ Pì apaq don đòeq kùng hang oe crông taneh, aih nòe i catia, i kan axiang loq broq haq om cađac ìh mangai atùng loq kôch radua, chia panàt hu yòc atùng,

²⁰ mahaq ep don đòeq ta plình, nòe aih ùh i ka catia, ùh i kan axiang pa-om cađac, ùh i mangai atùng chia panàt, kôch radua hu atùng.

²¹ Majah qmang aih, kùng hang pì oe taleq, manoh cliac pì hadai oe ta aih.

²² Mat aih òe da chac hamac. Tàng joq mat ìh qngah lem, aih diq ka chac pì jah qngah,

²³ tàng mat ìh ùh lem, diq chac hamac ìh loh đổng ka clam cluiq. Qmang aih, tàng joq kan qngah oe ta ìh aih loh ka clam cluiq, aih èh kan clam kô kàn dăng leq!

Kan loq lèt.

²⁴ Ùh bô jah broq hapông ka baiq toq craq, majah qmang aih haq loq git ka mangai kô èh loq waq ka mangai tau, ùh meh haq padèch mangai kô, mahaq jù cađac magai tau. Pì ùh jah rai broq hapông Boc Plình rai broq hapông Mamon.

²⁵ Aih iq Au ma jah doe ka pì: “Apaq taiq kan rìh rađeh ma lèt ka trong acaq ôq, hanoh apaq taiq chac hamac ma hu lèt ka rađeh caxùnh cleq. Kan rìh ma ùh yeo kàn ka dahwèq acaq, chac hamac ma ùh xài yeo kàn ka dahwèq caxùnh?”

²⁶ Ngan chim oe ta tróc: haq ùh i rai adrech, ùh i gat, hanoh ùh i don đòeq ta hapom aih dua Baq pì oe ta plình ban haq. Pì ma ùh xài yeo canaq ùh hnau ka chim aih?

²⁷ Qnah hòm, taqne pì qmat i ka cabô taiq haq loq lèt ma broq ka rađeh jah halình tam moeq ahyàc ùh?

²⁸ Dahwèq caxùnh pì lèt dèh? Haqmiang ngan bài riang tacreo oe ta gùng honh qmang leq, ùh i abroq, ùh i caxènh brai,

²⁹ mahaq au doe ka pì, yac ka bùa Salômôn nhòm dăng leq, dua qnhòq lah caxùnh moeq blah eo leq ma lem dăng bài riang aih.

³⁰ Pì qmat joq mangai biaq manoh lùì, nhát oe tagùng, aih adrech hì kô oe rìh, hì da èh bùh ta ùnh. Boc Plình dua am haq caxùnh lem qmang aih, loq ka pì!

³¹ Qmang aih, pì apaq lèt đòeq hu doe: Bèn acaq cleq? Ôq cleq? caxùnh cleq?

³² Majah qmang aih, wì mangai enh gùng cadàu tiaq rìm yiniq aih, Baq pì oe ta plình khoe loq pì i yiniq waq ka bài trong aih.

³³ Mahaq adroe diq đổng, drah chaq diac Boc Plình xam kan taq atoq da Haq òeq, bài yiniq aih èh, bri ka Haq baha tam ka pì.

³⁴ Qmang aih, apaq lèt dèh ka hì da èh, hì da èh đòeq da hì da èh. Kan xalep hì leq lap qmòe ka hì aih.

7

Ti tah hadrah ka mangai qnoeq

- ¹ Pì apaq ti tah hadrah dèh ka wì qnoeq, dôq wì qnoeq hadai ùh hìa tah hadrah ka pì.
² Pì tah hadrah ka wì qnoeq qmang leq, wì hanoh tah hadrah hlài ka pì qmang aih, pì dèch ka wì dàng leq wì dèch hlài ka pì dàng aih.
³ Hagleq pì hnoq khènh ta mat oh daq, mahaq ùh hnoq long tanòng ta mat cla?
⁴ Gleq ma hùà doe ka oh daq: Dôq au doeh khènh loh khoe ka mat ih, yàng ta mat cla i qmòe long tanòng?
⁵ Wùih! Bài mangai toq ti patiah meh, angoe aih doeh long tanòng loh khoe ka mat cla òeq, khoe aih men xau hnoq òeq hu doeh khènh ta mat oh daq.

Bàu hnài qnoeq

- ⁶ Apaq khwènh ka koq bài dahwèq hadròh, apaq caqnìh ngóc enh ngèa ka chùà, beq haq jòiq cadac, khoe aih haq hwi hlài nhah glòq cla pì.
⁷ Bòch beq, aih èh hi jah, chaq beq, aih èh hi glàm, clòq qmang beq, aih èh qmang hi pèch.
⁸ Majah qmang aih, waq toq mangai leq bòch, mangai aih hi jah, mangai leq ti chaq mangai aih hi hnoq, mangai leq clòq qmang, qmang hi tapèch.
⁹ Tagne pì, i mangai leq jò kon bòch bèn h mahaq pì am ka haq hmo?
¹⁰ Tàng ùh meh, kon bòch ka mahaq pì am bìh?
¹¹ Qmang aih, qmèq troeq pì qmat, xôq oe loq am dèh ka kon yiniq lem, loq ka Baq pì oe ta plình, Haq ma ùh am yiniq lem ka bài mangai leq creo bòch haqqmòh?
¹² Qmang aih, trong leq pì ma enh wì qnoeq broq ka raðeh, pì ep broq trong aih am ka wì, aih raq ranenh xam bàu pajàu.
¹³ Drah mùt qmang ma chit, majah qmang aih qmang ma kàn xam trong ma anòh qnung trùh ta kan lùng pac.
¹⁴ Mahaq qmang qyoh, trong ùh anòh qnung trùh ta kan rìh, òiaq ngai raq chaq ma hnoq.

Ngan yiniq broq aih ma canau ka mangai patiah

- ¹⁵ Ngan oq, loq i bài pajàu patiah, bài mangai caxùn h caqmoc triu lam trùh ti pì, mahaq enh dalam aih koq yang toq ti kap hit.
¹⁶ Pì ngan pì ma canau ka haq. Aleq lah i cabô git pì nho tanòe xem yila, git pì póc tanòe xem yila cadê?
¹⁷ Qmang aih, toq long lem men loh pì lem, long qmèq loh pì qmèq.
¹⁸ Long lem ùh jò leq loh pì qmèq, long qmèq hadai ùh jò leq loh pì lem.
¹⁹ Waq toq long leq ùh loh pì lem aih èh ep kau bùh cadac ta ùnh.
²⁰ Aih èh, pì ngan pì haq men canau ka wì haq.
²¹ Ùh xài waq toq ka cabô hi creo ka au: Chuaq, Chuaq, aih diq jah mùt diac plình, mahaq toq magai leq ma broq tiaq manoh Baq au oe ta plình.
²² Hì aih èh i bəc mangai doe ka au: "Chuaq, Chuaq, ùh xài nhèn kô raq ma khoe hmaq canòm yiniq ìh òeq tapoch pajàu? Canòm ka yiniq ìh òeq drùh hnàn kiac chóc? Canòm yiniq ìh broq bàc trong halac qmòh?
²³ Jò aih èh, au hi capoch hloh ka wì haq: "Wùih bài mangai broq trong dù meh, Au qnhòq lah qnì ka pì, drah wia khoe ka Au."

Ep broq tiaq bàu Boc Plình

- ²⁴ Qmang aih èh, mangai leq tamàng rai broq tiaq bàu au anoe kô, haq aih tiah ka mangai rabiaq broq hnem ta cròng hmo talech.
²⁵ Yac ka i mè dèh, i diac trùh, cayeo hlui, glàm caqnìh hnem aih, dua ùh raliang, majah qmang aih haq khoe broq nòe hmo càn.
²⁶ Mahaq mangai leq khoe tàng bàu au anoe kô yàng ùh broq tiaq, haq aih budàng mangai ratùt broq hnem ta braih.
²⁷ I mè dèh, diac trùh, cayeo hlui, glàm caqnìh ta hnem aih, hi ralài h, raliang bàc oe i jaq cleq.
²⁸ Jò Jesus bu khoe ka anoe bàu aih, bài wì diq jaq hamài h ka bàu haq hnài,
²⁹ Majah qmang aih bàu haq hnài tiah gleq i cwiàng, ùh xài troeq da bài mangai hnài ranenh.

8

Broq brèh ka mangai bacùn

- ¹ Jò Chuaq Jesus loh enh bui wang, i bài mangai pì cajaq tiaq Haq.

² I moeq ngai bacùn thia haten rai kùh haq, rai doe: Waiq Chuaq, tàng joq ìh ma waq, ìh broq au brêh.

³ Jesus nhhu tì bèq haq, rai doe: “Au waq, brêh beq.” Tajòe qmòe jò aih raq mangai bacùn jah brêh.

⁴ Chuaq Jesus tanap ka haq: “Ngan oq, ùh dùh anoe ka cabô, mahaq ìh lam patô raðeh ka bài pajàu kàn, rai dèch ramènh qmang ka Môise khoe hnài, hu panhìn ka wì aih.

Hapông cwan loh ka yiniq

⁵ Jò Chuaq Jesus mùt ta plài Cabènaum, i moeq ngai cwan wèq linh trùh ti Haq,

⁶ rai creo dang: Waiq Chuaq, mangai hapông au loh ka pen, kùì mòièq nòe ta hnim au, haq jìq pì cajaq.

⁷ Chuaq Jesus doe: “Au lam ta aih hu broq ka haq jah brêh.”

⁸ Cwan aih padreo bàu: Waiq Chuaq, au kô ùh tajì ka jah òh ìh mùt dèh ta hnim, mòièq nà bàu ìh tapoch raq, hapông au hì jah brêh.

⁹ Majah qmang aih, au oe òeh enh qneq ka cwàng wì qnoeq, au hanoh i bài linh oe enh qneq ka au, au thê mangai kô: lam beq! haq aih hì lam. Thê mangai qnoeq: Drah trùh jang kô! mangai aih hì trùh, au thê dèh hapông: Drah broq yiniq kô, haq aih hì broq.

¹⁰ Tàng bàu aih, Chuaq Jesus loh ka hamàih, haq doe ka bài mangai ma tiaq raðeh rameh: “Jòq qnàng au doe ka pì, au qnhòq lah hnoq ta Isorali, i mangai leq i manoh lùì kàn qmang qmat.

¹¹ Au anoe hløe ka pì, i bàc ngai enh gùng mat mahi loh, enh gùng mat ma hì clih, trùh hangui acaq pajùm moeq aniang ti Apraham, Isac, Jacôp, tanòe diac plinh.

¹² Yàng bài kon cla diac aih, wì khwènh qnoh òac enh gùng tanòe clam cluiq, ta aih èh i toq kan crò hmoe, ta- oeh, cadrit hanen.

¹³ Chuaq Jesus doe ka cwan aih: “Hlài beq, ìh jah tiah dèh ka manoh ìh ma khoe lùì aih.” Wop jò aih raq, mangai hapông haq jah brêh.

Jesus broq brêh am ka bàc ngai

¹⁴ Khoe aih, Chuaq Jesus mùt ta hnim Phiero, hnoq miq mai Phiero qnang kùì ta aniang, rai tòièq tanget.

¹⁵ Chuaq Jesus yòc tì bèq mangai yiniq aih, kan tòièq taqngèt hì diq, khoe èh haq aih hì yòng patih ka Chuaq Jesus

¹⁶ Trùh xèq, wì aràng ka Chuaq Jesus bàc ngai kiac chòc pawè, Chuaq Jesus yòc bàu capoch drùh qnoh bài kiac aih, rai broq brêh diq òng mangai ùh hròc.

¹⁷ qmang aih òq xit troeq bàu Pajàu Êsai ma khoe anoe:

Haq khoe doeh òng kan yiniq bèn,

Pòq wè kan ùh hròc bèn.

Broq qmang leq men jah lam tiaq Jesus

¹⁸ Jò Chuaq Jesus hnoq bàc ngai oe dudan ka daðeh, haq thê tòièq apah tau diac.

¹⁹ I moeq ngai hnài ranen trùh ti Haq rai anoe: ìh lam taleq, au tiaq ta aih.

²⁰ Jesus padreo bàu: “Bài chia i trom, chìm i pù, mahaq Kon Mangai ùh i qmòe ka nòe hu angèn gàu.

²¹ Mangai qnoeq hòm doe: Waiq Chuaq, ìh òq au hlài catùh hanang dèh baq òeq.

²² Mahaq Chuaq Jesus doe ka haq: “Lam tiaq au, òq da mangai cachit catùh mangai cachit.”

Bahùt taqne diac rasiq

²³ Khoe aih, Chuaq Jesus loh ta boang, bài mangai tiaq hóc hì tiaq haq.

²⁴ Cadoe, ta diac raxiq loh bahùt kàn, diac lai laq yòng haqnhèq enh gúp qmòe boang. Mahaq Chuaq Jesus oe raq kùì.

²⁵ Bài mangai tiaq hóc, thia haten padriù haq, wì doe: Waiq Chuaq! ìh dang nhèn diq, nhèn cachit manòeq kô raq!

²⁶ Jesus doe: “Bài mangai biaq manoh lùì, hagleq pì ma yùq? Chuaq Jesus yòng tagàih ka cayeo xam diac raxiq, diq baiq hì hatinh rangep hløe.

²⁷ Diq òng ka wì aih hamàih bòch dabau: Mangai kô iq cabô? Jaq wa cayeo wa diac òu iu bàu Haq?

Baiq ngai oe ta Gadara i kiac oe ta chac

²⁸ Jò Chuaq Jesus khoe trùh pah tau ka diac, haq hnoq baiq ngai i kan kiac oe ta chac, wa aih loh enh cadràng hanang tùh glàm Haq. Wa aih dù haraya, pì i cabô oe hùà lam pagat trong aih.

²⁹ Wa cachech qmòe cadêh: Waiq Kon Boc Plinh, bèn kô iq ep cleq ka dabau, ajoq Ìh trùh tacò, òòeq hu baxa nhèn adroe ka jò ùh xài?

³⁰ Wop jò aih diq, i moeq calùh chùa qnang acaq.

³¹ Bài kiac bòch Chuaq Jesus rameh: Tàng joq Ìh nhan nhèn loh, Ìh am nhèn jah mùt òeh ta bài chùa tau.

³² Haq thê bài kiac: "Drah lam beq! Bài kiac loh enh wa aih, hi mùt hloe ta calùh chùa, tajòe qmòe jò aih diq òòeq ka calùh chùa oe enh criang tawang clàm loh ta diac raxiq, cachit òòeq ta diac.

³³ Bài mangai ban chùa hi cadàu lam amot, mùt taplài taqmon hlài bài yiniq wi haq hnoq, anoe hloe xam biac wa baiq ngai kiac ma pawè ka wi tàng.

³⁴ Diq òòeq ka wi gùng aih loh tát Chuaq Jesus, jò wi bu hnoq haq, wi drah thê haq lam taqnoeq.

9

Broq brêh ka mangai pen

¹ Chuaq Jesus loh taboang wi hlaì pah tau diac raxiq, haq hlài òeh ta plài.

² I wi tòng aràng ka haq moeq ngai pen kùt ta dra drah. Chuaq Jesus hnoq wi aih i manoh lui, Haq òe ka mangai pen: "Ùh dùh yùq òòeq kon, yiniq lui kon khoe jah caqnaih."

³ Jò aih, i toq òòeq ngai ma hnài ranenh oe ta aih, wi haq hèm ta manoh: Mangai kô capoch joq loq hanhèq.

⁴ Yàng Chuaq Jesus loq ka manoh wi haq hèm cleq, haq hi òe rameh: "Hagleq ta manoh pi majah hèm qmèq qmang aih?

⁵ Baiq nà bàu kô: moeq aih òe "Dìq ka yiniq lui kon khoe caqnaih, tàng ùh meh òe drah yòng cadiang lam beq, maleq ma yeo hlàu ka tapoch?

⁶ Mahaq au waq ka pi loq Kon Mangai oe ta còng taneh kô i cwiàng òòeq caqnaih yiniq lui". Khoe aih, Chuaq Jesus thê mangai pen: "Yòng beq, xù da Ìh dra drah qmat hlài ta hnem."

⁷ Mangai pen padinh yòng hlài òeh ta hnem.

⁸ Dìq ka phù còng hnoq kan halac aih, mangai leq mangai meh crè òeh hra, rai manè apòl Boc Plinh khoe am ka kon mangai cwiàng itai qmang aih.

⁹ Jò Jesus lam khoe ka nòe aih, Haq hnoq moeq ngai yiniq haq Mathio qnang hangui tanòe hnem yòc thèq, Chuaq Jesus creò ka haq: "Drah lam tiaq au", haq aih padinh yòng, lam tiaq Chuaq Jesus.

¹⁰ Yàng jò wi qnang hangui acaq ta hnim Mathio, i bàc ngai yòc thèq xam bài mangai ùh wia trùh acaq moeq qmang ti Chuaq Jesus xam bài mangai tiaq hóc haq.

¹¹ mangai Pharisi hnoq qmang aih, wi haq capoch ka bài tiaq hóc Chuaq Jesus: Hagleq mangai hnài da pi qmat majah hangui acaq pajum ti bài mangai yòc thèq xam ti bài mangai ùh wia?

¹² Chuaq Jesus tàng bàu aih, haq òe ka vì: "Mangai tadêh ma i waq mangai broq jreo, mangai ùh hóc ma waq ka mangai broq jreo.

¹³ Lam beq, rai boq ngan bàu kô anoe cleq: Au enh kan loq waq, au ùh ngèh trùh ramènh tadreo. Majah qmang aih, au trùh ta kô ùh xài òòeq creò ka bài mangai taq ataq mahaq òòeq creò ka mangai i yiniq lui."

¹⁴ Jò aih, bài mangai tiaq hóc Jon lam chaq Chuaq Jesus, wi bòch: Hagleq nhèn xam bài mangai Pharisi apàm ka acaq, yàng da bài mangai ma tiaq hóc Ìh aih ùh dùh apàm ka acaq?

¹⁵ Chuaq Jesus padreo bàu: "Jò cla kon óng oe raq oe mòeq qmang ti wi bua haq lam acaq yiniang, wi aih mangò qmang leq ma wia? Mahaq trùh hi leq wi hi qnung òòeq cla kon óng, jò aih èh bua haq ma apàm ka acaq.

¹⁶ Ùh i ka cabò yòc ahyah neo òòeq clep tanòe eo kùn, tàng joq broq qmang aih haqnech maneo aih èh haq tadùng hyah hloe ka blah eo, nòe hyah aih yeo qmèq tam.

¹⁷ Hadaì qmang aih, ùh i mangai leq yòc alac neo ùc ta abòq akia dùnh, tàng broq qmang aih, abòq aih padah, alac aih ta-ùc, abòq aih hi raliang. Mahaq alac neo wi ùc ta abòq akia neo, aih èh ma hi jah wèq diq baiq.

Kon cadri Jairu xam mangai craq cadri dahròq mahim

¹⁸ Jò Chuaq Jesus qnang tapoch qmang aih, i moeq ngai wèq hnem tagop qyoh cadiang mùt, hacùn cràng enh ngèa ka Chuaq Jesus rai anoe: Kon cadri au neo pat, au canòm òeh ka Ìh trùh, yòc ti bèq chac haq, aih èh haq jah rih hlài.

¹⁹ Chuaq Jesus hi yòng lam, bài mangai tiaq hóc hadailam ti haq aih.

²⁰ Hanoh jò aih diq, i moeq ngai gucadri, haq loh ka dahrôp mahim khoe jah mòeq jàt baiq hanam, thia haten enh rù bèq haqmai eo Chuaq Jesus.

²¹ Majah qmang aih, haq xan hèm yôt ðeh ta manoh: Tàng joq au jah bèq ðeh toq haqmai eo haq raq, au loq ðeh jah brêh.

²² Chuaq Jesus wih hlài, hnoq gucadri aih, Haq doe: "Ùh dùh yùq, toq cajap manoh oq! Manoh lùl da kon khoe broq kon jah brêh", mangai cadri aih jah brêh hløe jò aih raq.

²³ Jò Chuaq Jesus trùh hnim mangai wèq hnim tagop, hnoq bài mangai hlui taliaq, hnoq wì broq ma tagruàng.

²⁴ Haq doe ka wì: "Pì loh enh gùng beq, kon cadri qyoh kô ùh i cachit, haq qnang kùl". Tàng bàu aih wì do halê ka Haq.

²⁵ Jò wì aih khoe loh diq enh gùng, Chuaq Jesus thia carùp ti kon qyoh aih haq hi yòng hangui.

²⁶ Biac kô, jàp cròng aih hia ðeh hra.

Broq brêh ka mangai ùh xau, mangai lâu

²⁷ Chuaq Jesus loh enh aih, i baiq ngai ùh xau tiaq haq rai creo: Kon bùa Dawit! Ha-och ka ma diq.

²⁸ Jò khoe mùt ta hnim, wa aih trùh, Chuaq Jesus bòch wa haq: "Chòp lùl au jah broq am ka chòp trong chòp ma nègh kô qmòh?" Wa aih padreo bàu: Joq ma lùl ìh broq jah.

²⁹ Chuaq Jesus bèq mat wa aih rai doe: "Tiaq manoh chòp khoe lùl, chòp jah qmang aih."

³⁰ Mat wa haq jah xau hoq hlài. Chuaq Jesus yóc bàu panhet wa haq: "Ngan oq, chòp ùh dùh dōq cabô loq biac kô!"

³¹ Mahaq, loh bu khoe enh hnim, wa anoe yiniq Haq jàp jia tagùng aih.

³² Jò qnang loh enh aih, wì aràng ka Chuaq Jesus moeq ngai lâu i kiac oe ta chac haq.

³³ Jò Chuaq Jesus khoe drùh qnoh kiac, mangai aih jah tapoch. Bài phù cròng hamàih ðeh hra wì ta anoe ka da bàu: Qnhòq lah hnoq yiniq qmang kô tanòe Isorali.

³⁴ Mahaq da mangai Pharisi doe: Haq qmat yóc cwiàng enh cla craq kan kiac ðòeq drùh kiac.

³⁵ Chuaq Jesus lam rìm gùng, rìm plài, hnài roc hnim tagop qyoh, anoe ka wì loq bàu lem diac Boc plìn, rai broq brêh bacc ngai yiniq, ùh hróc.

³⁶ Jò Chuaq Jesus hnoq bài mangai bacc, ta manoh haq ha-och ka wì, majah qmang aih, wì nanxa, prah priang, tiah ka triu ùh i ka mangai ban.

³⁷ Haq doe ka bài mangai tiaq hóc rameh: Qmau kô bacc, mangai gat aih toq biaq,

³⁸ Qmang aih, drah creo ka Cla craq qmau qnoh tam bình gat loh ta ruàng haq.

10

Jesus thê moeq jàt baiq ngai loh lam

¹ Chuaq Jesus creo ka moeq jàt baiq ngai tiaq hóc trùh ti cla haq, am ka wì cwiàng drùh hnian kiac chóc jròng, rai broq brêh kan yiniq tôq, ùh hróc.

² Kô hiniq moeq jàt bài ngai Tiaq cla: mangai baxèm aih Simôn, bèn loq xan creo ka haq Phiero, xam Anrê (aih oh haq); Jaco kon Sêbêdê xam Jon oh haq,

³ Philip xam Bathêlêmi; Thôma, xam Mathio (mangai yóc thêq); Jaco kon Aphê, xam Thadê,

⁴ Simôn mangai Cana-an, xam Juda Icariôt, mangai ma blòq Chuaq Jesus.

⁵ Aih raq, moeq jàt baiq ngai Tiaq cla, Chuaq Jesus thê wì loh lam rai tanap ka wì haq: "Apaq lam tanòe ùh xai mangai Juda, ùh dùh mùt ta plài leq da mangai Samari.

⁶ Mahaq lam chaq bài kon triu Isorsli ma khoe hnhung.

⁷ Jò lam ti trong pì anoe bàu kô: "Diac Plìn trùh khoe haten".

⁸ Broq brêh ka mangai ùh hróc, broq ka mangai cachit rih hlài, broq ka magai bacùn jah brêh, drùh hnian kan kiac jròng. Pì khoe jah dech pì hadai am dech.

⁹ Ta caqnam pì ùh dùh catonh wê ðeh ka wang, yac ka bac jèn hadai.

¹⁰ Lam ti trong ùh dùh wê ayòp, apaq racop baiq blah eo, yac ka jep hanoh qmang aih, apaq wê long ka nhra, majah qmang aih, yiniq da pì ma abroq khòh jah acaq.

¹¹ Pì mùt gùng leq, plài leq pì ti chaq ngan mangai leq ma taji ka ðih pì, khoe aih oe hnim wì haq trùh jò pì loh lam.

¹² Jò pì mùt hnim leq, waiq kan catèm am ka hnem aih;

¹³ Tàng joq hnim aih taji, kan catèm enh pì hi loh am ka wì haq, tàng joq ùh aih, kan catèm pì hlài ta cla pì.

¹⁴ Tàng mangai leq ùh ðih pì, ùh tamàng bàu pì, jò pì loh enh hnim aih, plài aih, drah hapùih blo ma top ta jènh pì.

¹⁵ Joq qnàng Au doe ka pì, trùh hì hadrah èh, gùng Sôdôm xam gùng Gômôro pòq kan hadrah yeo biaq ka wì aih.

¹⁶ "Au the pì loh lam tiah ka trùu oe taqne calùh koq yang. Qmang aih pì ep rabiaq qmang ka bih, khun khuuq tiah ka trù.

¹⁷ Pì ep hamang ngan oq, majah qmang aih èh wì rùp qnoh pì tanòe hadrah, jèh pì roc hnim tagop qyoh,

¹⁸ Qnah hòh, taiq au kô èh wì majah rùp qnoh pì enh nèa bàì cwan bàì bùa, dòeq pì yòng anoe enh nèa ka wì haq hloe xam bàì ùh xài mangai Juda.

¹⁹ Mahaq jò wì rùp pì, apaq lét ka anoe qmang leq, anoe bàu cleq, gleq ma jah qmang aih, bàu leq ma troq ka anoe, trùh jò aih èh hì am ka pì.

²⁰ Aih ùh xài cla pì pì capoch deh ma joq qnàng aih Yiang Hadròeh Baq pì oe enh dalam ka pì capoch qnoh.

²¹ Daq rùp dèh oh, dòq wì jèh đac, baq rùp dèh kon dòq wì jèh đac, mangai kon yòng tablèq dèh ka miq baq, waq ka diq baiq wa aih cachit.

²² Jao yiniq au kô èh, diq ka phù cròng majah tagit ka pì, mahaq mangai leq cajap manoh trùh lùch trùh gèh, mangai aih èh ma jah dèch.

²³ Jò wì rùp pì ta plài kô, pì puplech lam ta plài qnoeq, joq qnàng au anoe ka pì, pì lam qnhòq jàp ka plài mangai Isorali, Kon mangai khoe trùh.

²⁴ Mangai tiaq hóc ma lah yì ùh hnau ka mangai hnài, hapóng malah yì ùh hnau ka cla wì craq.

²⁵ Mangai tiaq hóc jah dàng mangai hnài, hapóng jah dàng cla wì craq aih khoe wia. Tàng joq wì khoe doe ka cla wì craq ta hnim aih Bènxèbun, loq ka mangai ta hnem.

²⁶ Qmang aih, pì apaq yùq, ùh i cleq cadoc èh ma ùh ep paqnoh dồng, ùh i cleq bahlèp atiq èh ma ùh loq.

²⁷ Aih iq raq, bàu au anoe ka pì ta clam, drah anoe qnoh ta qngah, bàu pì tàng gít ajang don, drah yòng ta kùa po hnim hu anoe qnoh.

²⁸ ùh dùh yùq dèh ka mangai jah jèh toq chac pì mahaq ùh jah jèh mahua yang pì; ma khòh yùq aih Mangai jah broq hnhung xam mahua xam chac pì oe ta hwinh ùnh.

²⁹ Baiq toq chìm prùch ùh xài wì hmaq tech moeq jèn bac raq qmòh? Mahaq tàng joq ùh xài tiaq manoh Baq pì, qnhòq lah i mòeq toq chìm leq ma taclih ta haqneq.

³⁰ Xàc ta gàu pì qmat hadai rành khoe diq.

³¹ Qmang aih, apaq yùq cleq, pì yeo canaq ùh hnau ka chìm prùch.

³² Aih iq raq, cabô ràu trùh au enh nèa ka phù cròng, au hanoh ràu trùh haq enh nèa ka Baq au oe ta plinh;

³³ Cabô hangah đac au enh nèa phù cròng, au hadai hangah đac haq enh nèa ka Baq au oe ta plinh.

³⁴ Apaq xoh au trùh dòeq aràng kan catèm ta cròng taneh, au trùh ùh xài dòeq aràng kan catèm, mahaq aràng chang aràng jaoq.

³⁵ Au trùh dòeq lah kon calô khoe ka baq haq, lah kon cadrì khoe ka miq haq, lah kon mai khoe ka yaq haq;

³⁶ qmang aih, mangai oe ta hnim pì raq, ma tablèq hlài ka pì.

³⁷ Cabô loq waq dèh ka miq baq ùh hnau ka au, mangai aih ùh taji dòeq hu tiaq au, cabô loq waq dèh ka kon calô kon cadrì ùh hnau ka au, mangai aih hadai ùh taji ka tiaq au,

³⁸ Cabô ùh xài dèh long pagat dòeq tiaq au, mangai aih hanoh ùh taji ka tiaq au.

³⁹ Cabô àu wèq dèh toq kan rih dèh cla, haq aih èh jah hnhung, mahaq cabô chiùq cađac dèh kan rih dòeq hu tiaq au, aih èh jah chaq hnoq hlài dèh.

⁴⁰ Cabô ãh pì, haq aih ãh au, cabô ãh au, haq aih ãh Mangai ma khoe the au.

⁴¹ Cabô ãh mòeq ngai pajàu taiq mangai aih broq pajàu, haq aih jah kan baha da mangai pajàu, cabô ãh mòeq ngai taq atòq, taiq mangai taq atòq, aih èh haq aih jah kan baha ka mangai ta atòq.

⁴² Cabô chiùq am ka mòeq ngai kon qyoh taqne bàì kon qyoh kô, ôq moeq chròng diac hangeo, taiq mangai qyoh aih broq mangai tiaq hóc au, joq qnàng au doe ka pì, kan baha da haq aih èh jò leq hnhung.

11

¹ Khoe ka hnài dèh mòeq jàt baiq ngai tiaq hóc, Chuaq Jesus loh enh aih, lam hnài roc plài oe gùng Galili.

Mangai tiaq hóc Jon baptit

² Jò Jon oe ta hnem tù, tàng wì anoe bàì yiniq Chuaq Jesus Christ ma broq, haq the dèh mangai tiaq hóc haq trùh ti Chuaq Jesus,

³ wì bòch: Ìh kô raq ùh xài Mangai ma hu trùh tacô, nhèn ahiaq oe raq ep gòm mangai qnoeq ùh?

⁴ Chuaq Jesus padreo bàu: "Drah hlài beq, taqmon hlài ka Jon loq rìm yiniq pì ma khoe tàng, khoe hnoq:

⁵ Mangai ùh xau jah hnoq, mangai liap jah lam, mangai bacùn jah hreo, mangai cìc don jah tàng, mangai cachit jah rìh hlài, mangai nanxa jah tamàng bàu lem.

⁶ Xôq ramot am ka mangai leq ùh hiaq catoeh ka au.

⁷ Jò wì aih khoe hlài, Chuaq Jesus men anoe trùh Jon dôt wì phù cròng ma tiaq haq loq: "Pì khoe lam ngan cleq tanòe hawit? Ajoq pì lam ngan long triàng niaq cayeo hlui ùh xài?

⁸ Pì lam ngan cleq hòh? Pì lam ngan mangai caxùnh atàc eo lem ùh xài? Hatau! wì mangai ma caxùnh eo ranhòm oe ta hnìm bùa.

⁹ Pì lam ngan cleq hòh? Ajoq lam ngan mangai tapoch pajàu ùh xài? Joq, au doe ka pì, ùh hnau ka tapoch pajàu hòh.

¹⁰ Aih raq mangai ma khoe i bàu achìh trùh haq:

"Au thê dèh mangai lam adroe ka Kon, Đòeq chònh taqmroq trong Kon lam."

¹¹ Joq qnàng au doe ka pì, òq dồng taqne bài mangai ha-uang loh enh gucadri, ùh i cabô yeo haq nhèq ùh hnau ka Jon Baptit, mahaq yac ka mangai òq jaq hamoq oe tanòe òq plình, dua yeo haq nhèq ùh hnau ka haq.

¹² Mahaq, patep enh hì da Jon Baptit trùh manòeq, òq plình glàm kan khech tạt, mangai khech tạt aih blah yòc òq plình.

¹³ Majah qmang aih, òq dồng ka bài bàu pajàu hloe xam hset ranenh ma khoe achìh trùh pang qnhòng da Jon raq.

¹⁴ Tàng pì enh waq ka loq, haq aih raq Êli, mangai ma ep trùh.

¹⁵ Cabô i don òeq tamàng, tamàng beq!"

¹⁶ Au aliah nang noe kô ti cabô kô èh? Nang noe kô bu dàng kon qyoh ha qngui tanòe atech, creò dèh ka bùa,

¹⁷ rameh: "Au khoe hlui taliaq ka pì, gleg pì ùh ti yòng cadòeq? Au khoe ti atoch, gleg pì ùh crò hmoe."

¹⁸ Jon trùh ùh acaq, ùh ôq, pì doe: Kiác khoe caqnit don haq.

¹⁹ Kon mangai trùh, haq acaq, haq ôq, aih pì doe: Meh mangai plai toq ka acaq ôq, taqmùt toq ka mangai yòc thèq xam bài mangai ùh wia. Mahaq, kan rabiaq ma joq qnàng aih jah hnoq ajàng nòe yiniq broq

²⁰ Taiq bài wì ma oe tanòe plài gùng Chuaq Jesus khoe broq bàc trong halac, ùh lòm raxach, Chuaq Jesus tapoch ka wì gùng aih:

²¹ "Habo ka pì, plài Côrasin, habo ka pì plài Betsaida. Tàng joq bài kan halac khoe broq ta pì qmat aràng broq gùng Tyro, gùng Sidôn, baiq plài aih khoe yòc eo briang òeq taqmàn rađeh, kui blo tanùh, raxach nèh haq raq.

²² Aih au doe ka pì, trùh hì hadrah, gùng Tyro, gùng Sidôn pòq kan hadrah yi biaq ka pì.

²³ Gè kô èh, Cabênaum, gùng ma khoe jah atóc haq nhèq trùh ta plình, kô èh jah caqnìh cadac trùh ta hwinh. Tàng joq bài kan halac ma khoe broq qne gè, aràng broq ka gùng Sôđôm, gùng aih oe raq trùh manòeq.

²⁴ Mahaq au doe trùh hì hadrah èh, gùng Sôđôm èh jah hadrah yeo biaq ka gè.

Bàu lem jah mahnu am ka kon qyoh

²⁵ Jò aih raq, Chuaq Jesus doe: "Baql Ìh broq Craq oe taplình cròng taneh, au manèh apôi Ìh, majah qmang aih Ìh khoe cadoc bài yiniq kô ka bài mangai rabiaq, mangai loq, mahaq Ìh patô am ka kon qyoh jah loq.

²⁶ Baq ôi, joq qmang aih raq, majah qmang aih Ìh khoe hnoq biác aih lem.

²⁷ Rìm yiniq Baq khoe jao dồng ka au, enh gùng ka Baq ùh i mangai leq canau ka Kon, enh gùng ka Kon ùh i mangai leq loq ka Baq.

²⁸ Òq dồng ka mangai tagah lep, pòq trap, drah trùh ta au beq, au jah am ka pì padài.

²⁹ Au i manoh khun alàng loq hamuan rađeh, drah taqmac wê long ech au, hóc tiaq au, aih èh mahua yang pì jah padài.

³⁰ Majah qmang aih long ech da au kô hlàu, tanòng da au kô hêu.

12

Prot acaq hadròc qmau

¹ Jò aih, wop hì sabat, Jesus pùh pagat òq ruàng, bài mangai tiaq hóc pangot wì haq git kaq hadròc qmau.

² Mangai Pharisi hnoq qmang aih, wì lam doe ka Chuaq Jesus: Ngan meh, bài mangai tiaq hóc lă, broq trong ùh lòh ta hì Sabat.

³ Mahaq Chuaq Jeus padreo bàu ka wì aih: “Ha bùa Đawit xam mangai lam tiaq haq khoe broq jò wì haq pangot, pì qnhòq hmaq đóc qmòh?”

⁴ Aih iq, bùa mùt ta hnìm Boc Plinh, yóc acaq bèngh dèch ka Boc Plinh, bèngh aih bùa xam mangai lam tiaq haq ùh khòh kaq, bèngh aih đòeq toq ka bài pajàu.

⁵ Hiaq pì ùh i ngan ta hset ranenh, trùh hì sabat, bài pajàu oe ta hnìm kùh waiq, broq ùh troq tiaq ranenh hì aih aleq i tuiq cleq?

⁶ Au doe ka pì, ajang kô i moeq ngai yeo kàn ùh hnau ka hnem kùh waiq.

⁷ Tàng pì loq bàu kô anoe cleq: “Au tangèh ka manoh loq waq, ùh i ngèh trùh ramènh tadreo, qmang aih pì khoe ùh hiaq capoch hăbò đăc ka bài mangai ùh i đêh yiniq lui cleq.

⁸ Majah qmang aih Kon mangai aih craq hì sabat”.

⁹ Lam khoe ka aih, Chuaq Jesus mùt tanòe hnìm tagop qyoh.

¹⁰ Ta aih i moeq ngai, angwenh mòi qmang pah ti. I mangai bôch Chuaq Jesus: Hì Sabat akhòh broq brêh ka mangai yiniq ùh? Majoq qnàng aih wì qnang chaq nen đòeq hu tah hadrah ka haq.

¹¹ Chuaq Jesus tapoch ka wì: “Taqne pì qmat i ka mangai leq i mòi q toq kon triu, tàng hì Sabat haq taclih ta rălôc, pì ma ùh dèch atôc haq?”

¹² Mangai ma ùh yeo kàn ùh hnau ka triu! Qmang aih hì sabat khòh broq trong lem.

¹³ Khoe aih, Chuaq Jesus doe ka mangai ngwenh ti: “Hnhu ti qmat” Haq aih qnhu dèh ti, tajòe qmòi ti pah kô lem hlăi tiaq ka ti pah tau.

¹⁴ Bài mangai Pharisi loh enh gùng, hatinh ka dabau chaq trong hu jêh cađac Jesus.

¹⁵ Chuaq Jesus loq qmang aih, haq lam đăc taqnoeq, i bắc ngai tiaq haq, haq broq diq đổng ka wì jah brêh.

¹⁶ Chuaq Jesus ùh lòh wì anoe am ka cabô loq ka haq.

¹⁷ Dôq xit qmang ka bàu pajàu Êsai khoe anoe:

¹⁸ “Kô, hapóng Au ma khoe raih, Mangai Au ma diq jaq loq waq, lem manoh au rìm trong.

Au am Yiang Hadròeh au oe ti haq,

Haq aih èh ma anoe qnoh bàu taq atoq am ka rìm diac.

¹⁹ Haq ùh tarahen, ùh dèh bàu,

Ùh i cabô tàng bàu haq oe ti trong

²⁰ Haq ùh plêh đăc triang niaq khoe tagoh, ùh hlui đăc đên khoe ten pat.

Trùh jò Haq broq ka kan taq atoq jah blêq.

²¹ Rìm diac tangèh diq anòe yiniq Haq.”

Jesus broq brêh ka mangai kiac rùp

²² Jò aih i mangai aràng ka Chuaq Jesus mòi qmang ngai kiac caqnit don, ùh xau hnoq rai lâu, Chuaq Jesus broq brêh ka haq aih loh ka jah tapoch jah hnoq.

²³ Wì hamàih đêh hra, wì bôch dabau: Haq qmat ajoq kon xau bùa Đawit?

²⁴ Mahaq bài mangai Pharisi hia qmang aih wì doe: Haq qmat canòm ka Bênsêbun craq kan kiac đòeq drùh kiac.

²⁵ Chuaq Jesus loq ka manoh wì, haq doe: “Moeq diac tàng joq cla haq hit lah đăđeh, diac aih èh ùh khoe ka raliang, mòi plăi, mòi hnìm tàng hit lah dabau aih èh pi oe dràng yòng.

²⁶ Tàng joq Satan hnau Satan, aih ajoq haq hit lah đăđeh, aih èh diac haq yòng qmang leq ma oe keo?

²⁷ Tàng au canòm ka Bênsêbun đòeq hnau kan kiac, ha wì kon pì qmat èh canòm ka cabô đòeq drùh hnau kan kiac? Qmang aih, wì haq aih èh ma broq mangai hu hadrah bài pì.

²⁸ Tàng joq au canòm ka Yiang Hadròeh enh Boc Plinh đòeq drùh hnau kan kiac, aih diac Plinh khoe trùh ta pì.

²⁹ Qnah hòm, i ka cabô jah mùt ta hnìm mangai dèh padren hu tablah yóc da haq aih kùng hang, ma baxèm aih ùh kăt cla haq adroe oèq? Ep kăt cla haq adroe khoe èh men jah blah yóc hang ta hnìm haq.

³⁰ Cabô ùh oe ti au, haq aih mangai tablêq ka au, cabô ùh taqmùt ti au, wì aih prah priang đổng.

³¹ Qmang aih au doe ka pì, rìm yiniq lui pì xam bàu tapoch qmèq ka Boc plinh, diq đổng èh oe jah paclaih, mahaq bàu tapoch troq trùh Yiang Hadròeh ùh jò leq jah paclaih.

³² Tàng cabô capoch tablêq ka Kon mangai, èh oe jah paclaih, mahaq cabô tapoch bàu tablêq Yiang Hadròeh, yac ka qnhòg kô trùh qnhòg atiq èh yiniq lui aih dua ùh jah caqnaih.

³³ Long lem èh loh plì lem, long qmèq plì hadai qmèq, ngan plì ma loq ka long.

³⁴ Wùih! Bải adrech bih plǒng meh, pì qmat nang noe qmèq, broq qmang leq ma hloh bàu lem? Ta cliac khoe bình, men hloh bàu tapoch a hacùng.

³⁵ Mangai lem ta dalam haq bình kan lem men jah tapoch hloh bàu lem, mangai dù ta haq bình kan dù majah tapoch hloh bàu dù.

³⁶ Au doe ka pì, trùh ta hì hadrah, rìm ngai ep anoe qnoh đồng dèh bàu rađeh ma khoe tapoch.

³⁷ Majah qmang aih, ajang nòe bàu capoch aih raq, ma hì jah creo ka ìh mangai taq atog, hadai ajang bàu tapoch aih raq ìh ep pòq kan baxa.

Jesus ùh broq can halac

³⁸ Khoe aih i bải mangai hnài ranenh xam bải mangai Pharisi doe ka Chuaq Jesus: Mangai hnài, nhèn enh hnoq ìh broq trong halac.

³⁹ Chuaq Jesus padreo bàu: "Bải caxi noe dù, loq tango kô, bòch ngan kan halac, ùh i kan halac leq am ka pì hnoq enh gùng ka kan halac troeq pajàu Jôna.

⁴⁰ Majah qmang aih Jôna khoe oe ta cliac ka kàn piq hì piq mang, hanoh qmang aih èh, Kon mangai hadai piq hì piq mang oe ta taneh.

⁴¹ Trùh hì hadrah, wì ma oe ta Ninive aih èh ma yòng hu hadrah ka caxi noe kô, ma jah qmang aih wì haq tàng bàu pajàu Jôna hnài aih wì khoe raxach, mahaq ajang nòe kô, i mòeq ngai yeo haqnheq ùh hnau ka Jôna!

⁴² Trùh hì hadarah, bùa Cadri enh bè mahì tồc èh ma yòng hu hadrah ka nang noe kô, majah qmang aih bùa aih khoe trùh enh nòe hangai òeq hu tamàng bàu rabiaq enh nòe bùa Salômôn, mahaq anòe kô i mòeq ngai yeo haqnheq ùh hnau ka bùa Salômôn!

⁴³ Jò kan kiac khoe loh enh moeq ngai, haq lam tanòe croh crènh chaq nòe padài, mahaq chaq ùh jah,

⁴⁴ èh haq hì doe: Au wìh hlài ta hnim au ma neo loh, jò haq hlài, hnoq hnem dech do, khwit khoe lem, khoe palauq qmòe ka alàng.

⁴⁵ Haq lam hòm, ahlài tam tapèh toq kiac qnoeq yeo dù ùh hnau ka haq, hlài oe pajùm ta hnim aih, mangai aih atiq èh yeo hamoq ùh hnau ka adroe hòm. Bải caxi noe dù kô qmang aih èh diq.

Miq xam bòe oh Jesus

⁴⁶ Jò Chuaq Jesus oe raq tapoch ka bải wì, miq haq xam bải oh haq yòng enh gùng, enh capoch ka haq,

⁴⁷ I mangai trùh doe ka Chuaq Jesus: Miq ìh xam bải oh ìh yòng enh gùng, enh tapoch ka ìh

⁴⁸ Haq padreo bàu: "Cabô miq au, cabô oh au?"

⁴⁹ Haq patô dèh bải mangai tiaq hóc rai doe: "Hacô miq au xam bải oh daq au!"

⁵⁰ Majah qmang aih, mangai leq broq tiaq manoh Baq au oe ta plình, aih raq oh daq calô, oh daq cadri xam miq au.

13

Aliah trùh mangai rai adrech

¹ Hadai hì aih, Chuaq Jesus loh enh hnim lam hangui ta kènh diac raxiq,

² Wì phù cròng tagop ti dabau haraya dudan ka Haq, Chuaq Jesus ep loh hangui ta boang, diq ka wì qnoeq oe ta go.

³ Chuaq Jesus yóc bặc trong aliah hu hnài wì, Haq doe: "I moeq ngai lam rai adrech.

⁴ Jò haq rai adrech, i qnah ta clih ti trong lam, chìm loh jòh đồng.

⁵ Moeq qnah taclih tanòe raga, taneh toq biaq, catùh ùh jòq, rènh plòh.

⁶ Mahaq jò mat mahì yòng sreo, ùh i ka riah hì loh ka croh.

⁷ Mòeq qnah taclih nòe xèm yila, yila rai èh ray cràm bahlac haq jôq ta aih.

⁸ Mòeq qnah qnoeq hòm, clih troq tanòe taneh lem, hì loh plì, mòeq pliang loh jah moeq hrinh, mòeq pliang jah tadràu jàt, mòeq jah piq jàt.

⁹ Cabô i don, tamàng beq!

¹⁰ Mangai tiaq hóc, thia ka haten bòch Chuaq Jesus: Gleq ìh ma jah yóc bàu aliah qmang aih òeq tapoch ka wì?

¹¹ Chuaq Jesus padreo bàu: "Majah qmang aih kan hlèp da diac plình khoe am ka pì loq, mahaq bải wì tau aih ùh òq ka wì haq loq."

¹² Majah qmang aih mangai leq ma khoe i aih jah am tam, aih èh wì hì i rah ùh diq ùh dài, mahaq mangai leq ma ùh i, aih èh doeh yóc hloe yiniq haq ma khoe i.

¹³ Aih iq au mã jah toq aliah ka wì haq, yac ka wì haq ngan dua ùh xau hnoq, hadràng don mahaq ùh tàng, tamàng mahaq ùh qnì cleq.

¹⁴ Qmang aih khoe xit ka bàu pajàu Êsai jò haq ràu trùh wì qmat:

Pì hadràng don tamàng, mahaq ùh qnì cleq;

Haqmiang ngan mahaq ùh xau hnoq.

¹⁵ Majah qmang aih, manoh wì haq khoe cadoq;

Don wì haq khoe trap, mat wì haq khoe tajip,

Yùq dèh mat loq xau hnoq, don rađeh loq jah tàng,

Manoh da đeh loq jah loq, rađeh loq wìh hlài,

Èh au loq broq wì haq jah brêh qmòh.

¹⁶ Mahaq xôq ramot am ka bài pì mat jah hnoq, xôq ramot am bài pì, don ma jah tàng.

¹⁷ Joq qnàng au doe ka pì, i bacc mangai pajàu, bacc ngai taq atoq khoe ngèh ka jah hnoq trong pì hnoq, mahaq ùh jah hnoq, ngèh ka jah tàng trong pì ma jah tàng, mahaq ùh jah.

¹⁸ Pì tamàng bàu aliah mangai lam rai adrech aih anoe cleq.

¹⁹ Jò mangai leq tàng bàu lem diac plình, mahaq ùh lòm qnì qmòe cleq, aih kiac dù trùh ta qmìa qyôc yiniq ma khoe jah rai ta manoh haq, aih la mangai majah adrech clih ti trong lam.

²⁰ Mangai jah adrech clih nòe taneh raga aih mangai bu tàng bàu, khoe lem bùi drah yôc huiq.

²¹ Mahaq ta manoh ùh i ka riah, rìh moeq hyàc raq, trùh jò glàm nanxa, khech tât, hi tacro.

²² Mangai jah adrech clih nòe xem yila, aih mangai tàng bàu, mahaq manoh hèm toq ka qnông kô, ònh toq trong padrông kan, broq ka bàu aih ùh plòh ramot, hi loh ka ùh sròc.

²³ Mahaq, mangai ma jah adrech clih tanòe taneh lem, aih mangai loq tàng, haq aih jah loh plì, moeq pliang jah qmòe moeq hrinh, pliang qnoeq jah tadrâu jât, ma qnoeq jah piq jât.

²⁴ Chuaq Jesus aliah trong qnoeq hòm ka wì haq: “Diac plình tiah ka mangai yôc adrech lem loh rai dèh ta ruàng.

²⁵ Mahaq jò diq ka wì oe raq kùi, mangai tagit ka haq loh rai adrech nhat adròngh ta qmau aih, khoe aih hi lam đac.

²⁶ Trùh jò qmau aih yòng kàn, loh hadròc, adròngh hadai ploah loh diq.”

²⁷ Bài mangai patìh lam anoe ka wì craq ruàng aih: Wì craq, ma ùh xài ìh rai toq adrech lem ta ruàng ìh qmòh? ha nhat adròngh qmat loh enh leq?

²⁸ Wì craq padreo bàu: Aih mangai tagit ka au ma broq. Bài hapông doe: Ìh alòh bài nhèn loh bùiq nhat aih loq ùh?

²⁹ Wì craq padreo bàu: Hêq ùh dùh, yùq jò bùiq pì loq troq bùiq ata qmau.

³⁰ Dôh haq diq baiq wa yòng hloe trùh jò gat, trùh jò gat i au tanap ka bài bình gat qmau rameh: “Adroe aih, pì bùiq nhat adròngh òeq, cadop tang cadop hu bùi đac, qmau aih pì don òeq da au ta hapom”.

³¹ Chuaq Jesus yôc trong qnoeq hòm hu aliah tam ka wì: “Diac plình tiah adrech habài wì ma rai ta ruàng.

³² Adrech joq yi yêq đổng ka bài adrech qnoeq, mahaq jò hi jah honh, haq yeo kàn ka bài cachiq qnoeq, wia qmòe long, jaq chìm mech lam broq pù ta hamenh haq”.

³³ Chuaq Jesus patìh hòm ka wì: “Diac plình tiah ka blo alac, mangai cadrì ma yôc tah ta piq cadap dác, hi trùh dèh jò dác aih hi rêu đổng.”

³⁴ Chuaq Jesus capoch ka wì phù crông ma tiaq Haq toq xam bàu aliah, ùh i tapoch cleq haq ma ùh aliah ka wì.

³⁵ Waq ka xit troeq bàu pajàu ma khoe anoe:

“Au dahah bàu òeq tapoch aliah.

Au hu paqnoh bài kan hlêp, patep enh jò broq plình crông taneh.”

³⁶ Jò khoe am wì hlài, Chuaq Jesus wìh mùt ta hnim, bài mangai tiaq hóc trùh ka haten bôch haq: Ìh anoe am ka nhèn loq bàu ìh ma aliah adrech nhat adròngh oe ta ruàng aih qmang leq.

³⁷ Jesus padreo bàu: “Mangai rai adrech lem aih Kon mangai.

³⁸ Ruàng aih crông taneh kô, adrech lem aih kon diac plình, nhat adròngh aih kon kiac dù,

³⁹ mangai tagit rai adrech nhat, aih kan kiac dù, hi gat qmau aih hi pulùch da crông taneh kô, bình gat qmau aih bình plình.

⁴⁰ Tiah ka wì bùiq nhat adròngh bùi ta ùnh qmang leq, hi crông taneh kô diq lùch qmang aih èh diq.

⁴¹ Kon mangai hi thê dèh bình plình hacom qnoh đổng bài mangai ma broq dua qmèq xam mangai broq dù loh khoe ka diac Haq.

⁴² Khwènh caqnìh wì aih tanòe hlông ùnh, ta aih èh i toq kan crò hmoe rai cadrìt hanenh.

⁴³ Jò aih, bài mangai taq atoq ca-ah tiah ka qngah mahì oe tanòe diac Baq wì haq. Cabô i don, drah tamàng.

⁴⁴ Diac plình tiah ka hang canaq catùh òòeq ta ruàng, i moeq ngai chaq hnoq, haq hi cadoc òòeq rai hlài rai lem bùi, tech diq òòng òòeh kùng hang, òòeq hu rot ruàng aih.

⁴⁵ Diac plình hadai tiah ka mangai lam padro, chaq ngóc canaq.

⁴⁶ Jò chaq khoe hnoq ngóc canaq, haq tech òòng òòeh kùng hang òòeq rot pliang ngóc aih.

⁴⁷ Diac plình hanoh tiah ka hlàm ma tang ta hlõng, hlech rìm yiniq ka.

⁴⁸ Jò khoe bình ka tanang hlàm, mangai tang hi òòeh hlàm atóc tago, khoe aih hangui ràih ma lem òòeq crài, òòeh tah ta tabõng, mahaq khwènh cadac òòng bài ma ùh wìa.

⁴⁹ Trùh hi crõng taneh kô lùch, hanoh qmang aih diq: Jò aih, bài bình plình trùh òòeq lah bài mangai dù loh khoe ka mangai taq toq.

⁵⁰ Khwènh caqnìh bài mangai broq dù ta tanùh ùnh, oe nòe aih i kan hmoe rai cadrit hanen.

⁵¹ Pì atem bài bàu aih? Bài mangai tiaq hóc doe: Nhèn loq tàng.

⁵² Chuaq Jesus hi doe: "Dài qmang aih rìm ngai hnài ranen, jò wì haq khoe hóc loq rìm trong tanòe diac plình, hi tiah ka wì craq hnìm qnoh òòeh bài hang neo xam hang dùnh loh enh gùng ka hapom.

Chuaq Jesus hlài ta Naxaret

⁵³ Jò Chuaq Jesus khoe hêq ka capoch bài bàu aliah aih, haq hi lam taqnoeq.

⁵⁴ Haq hlài òòeh gùng cla, mùt hnài tanòe hnìm tagop qyoh, wì hamàih òòeh hra ka bàu haq, wì bòch dabau: Mangai qmat haq jah enh leq bài kan rabiaq xam kan halac qmang meh?

⁵⁵ Haq qmat ma ùh xài kon mangai thòq broq long chàh qmòh? Mìq haq ajoq Mari? Bài oh òòeh haq ajoq Jaco, Jòsep, Simón, Jiu òòeh?

⁵⁶ Bài oh cadri haq ma ùh joq oe taqne bèn kô? Enh leq haq majah bài yiniq qmang meh?

⁵⁷ Wì aih hi catoeh ka haq. Mahaq Chuaq Jesus doe ka wì: "Toq gùng cla, hnem cla raq ma hnoq mangai pajàu ùh loh cleq."

⁵⁸ Ta aih Chuaq Jesus ùh broq bàc kan halac, ma jah qmang aih ta aih wì ùh i ka manoh lù.

14

Bùa Herôt jêh òòeh Jon Baptit

¹ Jò aih Hêrot (aih bùa yi enh qneq), hìa bàu wì anoe trùh Chuaq Jesus.

² Haq doe òòeh ka bài mangai ma tiaq ka jênh ka tì ti haq: Kô raq Jon Baptit, mangai cachit rìh hlài men jah broq trong halac qmang aih.

³ Aih i qrameh: Taiq Hêrôdia, aih mai òòeh Philip, oh cla haq, dài Hêrôt majah rùp clêh Jon Baptit.

⁴ Majah qmang aih, Jon i tagàih ka bùa rameh: Bùa ùh jah yóc mangai cadri qmat broq mai.

⁵ Bùa enh jêh òòeh Jon, mahaq haq ùh hùa ka wì phù cròng, majah qmang aih phù cròng diq doe Jon aih mangai pajàu kàn.

⁶ Wop hi acaq yiniang manè hi ha-uang ka bùa Hêrôt, kon cadri òòeh Hêrôdia muaq taqne bài mangai trùh acaq yiniang, diq jaq troq ka manoh bùa.

⁷ Jaq bùa mech chiup hapah jò ma têu bàu am ka kon cadri aih, waq toq kon mangai aih bòch cleq dua haq am.

⁸ Jao mìq haq patùt, kon cadri aih hi bòch bùa: Ìh yóc gàu Jon Baptit tah ta òòeh kàn hu am ka au.

⁹ Bùa mangò ta manoh, yàng haq khoe troq hapah, qnah hòh i bài mangai ma hangui acaq yiniang oe ta aih, bùa hi òòeh kon cadri aih jah troeq bàu haq bòch.

¹⁰ Bùa hi thê wì lam jêh Jon tanòe hnìm clêh.

¹¹ Khoe aih wì yóc gàu haq tah ta òòeh kàn qnoh am ka kon cadri aih, haq aih hi aràng òòeh ka mìq.

¹² Atiq ka aih, mangai tiaq hóc Jon, lam yóc hanang haq ahlài catùh.

Jesus broq bênh yàng baxèm

¹³ Chuaq Jesus hìa qmang aih, haq tót ta boang wìa taqnoeq, haq lam tanòe ma hawit. Yàng jò wì phù cròng ma hi loq, wì loh enh bàc plài, wì lam jênh hu tiaq Haq.

¹⁴ Chuaq Jesus bu tót enh boang, hnoq bài mangai bàc haraya harayúc, manoh haq tamèt ka wì, haq broq brêh ka wì ma yiniq.

¹⁵ Trùh jò mat mahi khoe haqneq, bài mangai tiaq hóc, thia doe ka Haq: Tanòe kô hawit, èh tróc hadai khoe ten clam, ìh am wì hlài beq, dòq wì mùt roc plài chaq rot dahwèq acaq.

¹⁶ Chuaq Jesus doe: "Wì ùh i ep lam, pì qmat raq mangai ma ep am ka wì acaq.

¹⁷ Mangai tiaq hóc doe: Tacô nhèn i padam toq bèngh xam baiq pliang ka raq.

¹⁸ Chuaq Jesus doe "Aràng ka au tacô.

¹⁹ Chuaq Jesus thê wì hangui ta nhát, khoe aih, yóc padam toq bèngh xam baiq pliang ka, Haq qngoc ta plính rai manè apôi, khoe èh goh bèngh aih am ka bài mangai tiaq hóc, mangai tiaq hóc ti aràng ka bài wì.

²⁰ Mangai leq mangai meh panàc deh hra, rah bèngh ti toch hlài bình jah moeq jàt baiq talènh.

²¹ Wì ma acaq ta aih jah qnah ta padam muàn mangai, ùh rèngh wì gucadri xam kon qyoh.

Jesus lam ti riang diac

²² Khoe aih Chuaq Jesus drah bahôiq bài mangai tiaq hóc loh ta boang chôngh tócc pah tau, jò aih haq oe tago hu ti am wì mangai bacc hlài ta hnem.

²³ Atiq ka haq khoe am wì hlài, haq tócc ta wang moeq ngai òòeq hu waiq khàn.

²⁴ Jò aih, boang loh khoe trùh taqne diac raxiq, glàm cayeo tât qngia, i diac lai laq tep ta boang.

²⁵ Mahaq trùh jò pôn ta mang aih, Chuaq Jesus lam jèngh ti riang diac òòeq trùh ti bài mangai tiaq hóc.

²⁶ Jò wì hnoq haq lam ti riang diac, bài mangai tiaq hóc yùq crè wì doe: Tau raq kiacc chóc, khoe aih wì yùq pì cajaan wì breo wêngh dènh.

²⁷ Mahaq Chuaq Jesus drah creoo ka wì haq: "Pì catèm beq hacô au, apaq yùq!"

²⁸ Phiero doe: Craq au! tàng joq ìh, ìh dòq au jah lam ti riang diac hu trùh ta ìh.

²⁹ Chuaq Jesus doe: "Lam ta kô" Phiero cadiang loh enh boang, lam ti riang diac òòeq thia ta Chuaq Jesus.

³⁰ Yàng jò haq hnoq cayeo hlui, haq loh yùq crè, haq hi hlòp ta diac, haq drah breo cadèh: Craq au, dèch au diq.

³¹ Tajòe qmòe Chuaq Jesus hnhu ti cadop ti haq, rai doe: "Wùih! mangai biaoq hrình manoh lùì, hagleg ìh ma toq ùh tùt qmang qmat."

³² Jò Chuaq Jesus xam Phiero khoe tócc ta boang, cayeo hi hatinh.

³³ Bài wì ma oe ta boang trùh kùn cràng enh ngèa ka Chuaq Jesus rai doe: Ìh kô joq qnàng Kon calò Boc plính.

³⁴ Jò khoe catech pah tau diac, Chuaq Jesus xam mangai tiaq hóc lam ta gùng Gênesaret.

³⁵ Wì gùng aih canau ka haq, drah thê mangai lam bahia jàp jia ka bài gùng du danh ta aih, wì tòng qnàng bài mangai yiniq trùh ka haq.

³⁶ Rai bòch Chuaq Jesus am ka bài mangai yiniq jah bèq òòeq toq haqmai eo haq, qmang aih waq toq cabò hi bèq eo haq, hi jah brèh dồng.

15

Qnheo ti adroe ka acaq

¹ Khoe aih, i bài mangai Pharisi xam bài mangai hnài ranengh trùh enh Jérusalem hu bòch Chuaq Jesus

² Hagleg bài mangai tiaq hóc ìh ùh wèq bàu wì craq dùnh nèn, wì haq ùh qnheo ti adroe ka acaq.

³ Chuaq Jesus padreo bàu: "Ha pì, hagleg pì majah tiaq dèh bàu qmon loh qmòe ka cadac ranengh Boc Plính?"

⁴ Majah qmang aih Boc Plính i thê rameh: "Thê loq iu miq baq pì, èh bàu kô hòmm: Mangai leq hnáp dèh ka miq baq, haq aih ep cachit.

⁵ Yàng òòeq pì aih doe: Cabò doe dèh ka miq baq rameh: Diq dồng bài yiniq cleq au jah patìh ka miq baq, au khoe dèch dồng ka Boc Plính, haq aih pì hiaq ep iu deh miq baq hòmm.

⁶ Qmang aih, pì tiaq dèh bàu cla qmon mahaq cadac bàu Boc Plính.

⁷ Pì qmat joq mangai toq ti patiah! Êsai tapoch pajàu khoe troq jò haq ràu trùh pì rameh:

⁸ "Wì kô yóc toq hacùng bàu kùh waiq au;

Yàng manoh cliac wì haq hangai ka au raya,

⁹ Biac wì kùh waiq Au aih qngwan,

Majah qmang aih wì haq hnài tiaq toq ranengh loh enh kon mangai."

¹⁰ Khoe aih Chuaq Jesus creoo ka bài wì mangai bacc ta aih, haq doe: "Thê pì tamàng rai loq tàng.

¹¹ Ûh xài yiniq cleq mùt ta hacùng ma broq ka pì loh ka amùà, mahaq yiniq cleq loh enh bàu pì aih ma broq ka pì loh ka amùà!"

¹² Bài mangai tiaq hóc thia haten ka Jesus wì bóch: Ìh aloq bài mangai Pharisi tàng bàu ìh wì haq nòeh ka ìh.

¹³ Chuaq Jesus padreo bàu: Long leq Baq ta plình ma ùh i pít, ep bùiq cadac

¹⁴ Dôq haq: Aih raq bài mangai ùh xau broq mangai qnung trong, tàng joq mangai ùh xau qnung mangai ùh xau, diq baiq ka wa clih ta ralóc.

¹⁵ Phiero hi doe: Ìh anoe am ka nhèn loq ðeh bàu aliah aih diq.

¹⁶ Chuaq Jesus bóch: "Pì ùh tem bàu aih qmòh?"

¹⁷ Pì qnhòq qnì cleq ma mùt ta hacùng aih èh haq hi loh hloe tacliac, khoe aih ma ùh xài lam cadac tanòe hlep qmòh?

¹⁸ Yàng bài yiniq cleq ma loh enh hacùng, aih diq loh enh manoh cliac, bài yiniq aih ma broq ka pì loh ka amùà.

¹⁹ Majah qmang aih enh manoh cliac ma loh bài kan dù, jêh ðac mangai, tanqnonq, loq tango, atùng, tapoch qmút, tapoch hwang.

²⁰ Bài yiniq aih ma broq amùà ka pì, mahaq acaq ùh i qnheo tì ùh i broq ka pì amùà.

Mangai gucadri Canaan

²¹ Loh enh aih Chuaq Jesus mùt ta gùng Tyro xam gùng Sidôn,

²² I mòeq ngai gucadri Cana-an oe gùng aih trùh ta Chuaq Jesus, haq creo ka Chuaq Jesus: Wì Craq! Kon bùa Ðavit, ha-och ka au diq, kon cadri au kiác pawè yôt haq, joq hamoq ðeh hrinh.

²³ Mahaq Chuaq Jesus ùh tapoch moeq nà bàu. Mangai tiaq hóc lam haten, cali calo ka Chuaq Jesus: Ìh thê ðong haq qmat hlài beq, ngan haq toq creo dang enh rù ka bèn meh!

²⁴ Chuaq Jesus padeo bàu: "Au ma jah trùh tacô, aih ðoeq hu chaq toq bài kon triu Isorali ma khoe lam hwang."

²⁵ Mahaq mangai gucadri aih thia qmòe ka haten, kùh waiq Chuaq Jesus, haq doe: Wì Craq, ha-och ka au diq.

²⁶ Chuaq Jesus padreo bàu: Ûh dùh yóc bênh kon acaq ðoeq caqnìh ka koq.

²⁷ Mangai gucadri aih doe: Joq qmang aih Wì craq, mahaq bài kon koq tì kaq ðeh bài hanech bênh ma taclih enh pra wì craq.

²⁸ Chuaq Jesus hi doe: "Mangai gucadri meh! Ìh i manoh lùl kàn, yiniq aih èh ep loh tiah ka manoh ìh ma enh." Wop jò aih raq kon cadri haq jah brêh.

Chuaq Jesus qmì pôn muàn mangai acaq

²⁹ Enh aih Chuaq Jesus lam tiaq haqmai diac raxiq Galili, èh Haq hi tồc hangui tawang,

³⁰ Jò aih i mangai pì ka jaq trùh tì haq, qnung bài mangai cwê, lua mat, lâu, mangai ngwênh xam béc ngai yiniq, ðoeq wì aih tì jènh Chuaq Jesus. Chuaq Jesus broq ka wì aih jah brêh diq ðong.

³¹ Aih, wì hnoq mangai lâu hloh tapoch, bài mangai ngwênh jah brêh, mangai liap jah cadiang lam, mangai ùh xau khoe jah qngah, wì hamàih diq jaq, diq ka wì manè apôi Bóc Plình da Isorali.

³² Chuaq Jesus creo ðeh ka mangai tiaq hóc trùh ajang raðeh, haq doe: "Au ha-och ka wì kô, khoe piq hì wì haq oe ti au, mandeq kô pì i ka dahwèq hu acaq. Au ùh enh ðôq wì haq hlài cliac ðech, èh yùq wì haq loq hrah tì trong".

³³ Mangai tiaq hóc doe: Oe tanòe ma hawit qmang kô, ma i hlàu cleq ka chaq dahwèq acaq ðoeq ka mangai béc qmang qmat jah acaq ka panàc?

³⁴ Chuaq Jesus bóch mangai tiaq hóc: "Pì i toq leq toq bênh?" mangai tiaq hóc doe: Tapèh toq bênh xam toq biaq pliang ka.

³⁵ Chuaq Jesus thê bài wì mangai béc hangui ta taneh.

³⁶ Khoe aih, haq yôc tapèh toq bênh xam biaq pliang ka, manè apôi, goh bênh am ka mangai tiaq hóc, wì aih tì aràng axong ka bài mangai béc tau acaq.

³⁷ Mangai leq mangai meh panàc ðeh hra, rah haq wì tì toch bình tapèh talênh.

³⁸ Mangai acaq jah pôn muàn mangai, ùh rênh gucadri xam kon qyoh.

³⁹ Khoe aih haq ðôq wì hlài, èh haq hi loh taboang, ðoeq hu tồc tagg Magaðan.

16

¹ Bài mangai Pharisi xam mangai Saðusê trùh tì Chuaq Jesus ðoeq qnhro haq, wì bóch Chuaq Jesus broq kan halac loh enh plình am ka wì haq hnoq.

² Mahaq Chuaq Jesus padreo bàu: "Jò tróc ten xèq, pì doe: Tróc kô èh lem, majah qmang aih tróc gòn.

³ Yàng di sroq, aih pì doe: Hì kô èh i cayeo dèh, majah qmang aih hì kô tróc clam ùh dai gòh. Pì loq hadro ngan tróc qmang leq, lai q pì ùh qnì hadro ngan jò!

⁴ Qnang noe ngang dù, tango anang kô bòch ngan moeq yiniq cleq ma halac, mahaq ùh i kan halac leq enh gùng kan halac da pajàu Jôna." Khoe aih Chuaq Jesus hi wia lam ta qnoeq.

⁵ Jò bài mangai tiaq hóc tóc khoe trùh pah tau diac, ùh hmàng wê bèngh.

⁶ Chuaq Jesus doe ka wì haq: "Rabiahq haq, wèq rađeh khoe ka blo da bài mangai Pharisi xam mangai Sadusê."

⁷ Mangai tiaq hóc hèm ta manoh rai hatuàng ti dabau: Kô jao bèn ùh hmàng wê bèngh.

⁸ Chuaq Jesus loq qmang aih, haq doe ka wì: Joq bài mangai biahq manoh lui, hagleq pì ma hèm jao pì ùh i ka bèngh?

⁹ Pì ma qnhòq loq, pì ma ùh hmàng padam toq bèngh am ka padam muàn mangai acaq, rah haq pì toch bình jah toq leq rajo qmòh?

¹⁰ Jì lai q pì ma ùh hmàng tapèh toq bèngh am ka pòn muàn mangai acaq, rah haq pì toch bình jah toq leq rajo?

¹¹ Pì ma ùh tem? Ùh xài au enh anoe trùh bèngh, mahaq pì ep ngan wèq rađeh khoe ka blo da mangai Pharisi xam mangai Sadusê.

¹² Pang aih, mangai tiaq hóc hì tem bàu Chuaq Jesus, haq ùh i anoe trùh blo broq bèngh, mahaq haq enh ràu trùh bàu mangai Pharisi xam mangai Sadusê ma hnài.

Phiero creo Chuaq Jêsus aih Christ

¹³ Jò Chuaq Jesus khoe mùt ta gùng Sêsarê Philip, haq bòch bài mangai tiaq hóc rameh: Tiaq bàu wì ma anoe aih, Kon mangai kô iq cabô?

¹⁴ Mangai tiaq hóc têu bàu: Qnah ngai doe ìh kô Jon Baptit, qnah ngai doe Jêrêmi, tàng ùh meh pajàu qnoeq.

¹⁵ Chuaq Jesus bòch: "Pì qmang leq? Pì doe au kô cabô."

¹⁶ Simôn Phiero doe: ìh kô raq Christ kon Boc Plinh rih halinh.

¹⁷ Jò aih, Chuaq Jesus doe: "Simôn kon da Jôna, ìh qmat jah xôq ramot, mahnu kô ùh xài enh xech akia enh mahim am ka ìh loq, mahaq mahnu kô loh enh nòe Baq au oe ta plinh.

¹⁸ Au hòm, au creo ka ìh: ìh kô Phiero, kô èh au dèch paqnàng dèh Tagop Hadròeh enh crông hmo kô, bài qmang kan cachit ùh jò leq hlàt blèq haq.

¹⁹ Kô èh au am ka ìh gahlòng diac plinh, waq toq yiniq cleq ìh clènh padràng oe ta crông taneh, yiniq aih hanoh clènh padràng ta diac plinh, èh hòm yiniq cleq ìh pèch caqnaih oe ta crông taneh, yiniq aih hanoh pèch caqnaih oe ta diac plinh."

²⁰ Khoe aih haq ùh lòh mangai tiaq hóc doe ka cabô loq ka rađeh aih Christ.

²¹ Pang aih, Chuaq Jesus men anoe ka magai tiaq hóc loq kô èh haq ep tóc ta Jêrusalem, ta aih haq ep chiuq bác kan xalep enh ti kông bài gucraq, bài pajàu kàn xam bài mangai hnài ranenh, ta aih èh wì jèh cađac haq ka cachit, trùh hì piq aih èh haq hì rih hlài.

²² Phiero qnàng Chuaq Jesus lam takènh, haq tagài: Ùh dòn Craq au, Boc Plinh ma manaq taleq, bài yiniq aih ùh i trùh ti ìh.

²³ Chuaq Jesus wih hlài rai tapoch ka Phiero: "Wia loh oe enh rù ka au! Satan, ìh qnang broq kan catoeh ka au, tagàu ìh ùh i hèm trùh trong da Boc plinh, mahaq hèm trùh toq trong da kon mangai."

²⁴ Chuaq Jesus doe ka bài mangai tiaq hóc: "Mangai leq enh tiaq au, ep tamù a rađeh, ep xù dèh long pagat hu tiaq au.

²⁵ Majah qmang aih, mangai leq enh dồng dèh kan rih, kan rih aih èh hnhung, mangai leq jao au chiuq cađac qmòe rađeh, kan rih mangai aih èh jah hlài.

²⁶ Mangai leq jah diq dồng crông taneh kô mahaq cađac hnhung dèh mahua yang, aih jah cleq? Haq aih èh yóc cleq hu baxon yóc hlài dèh mahua yang?

²⁷ Majah qmang aih, kô èh Kon mangai oe ta qne kan ranhòm dèh Baq, pajùm ti bài bình plinh òeq hu loh crông taneh, jò aih èh haq baha am ka tang ngai tiaq tang yiniq wì ma khoe broq.

²⁸ Joq qnàng au doe ka pì: Taqne bài pì ma yòng jang kô, i qnah ngai ùh cachit adroe ka jah hnoq Kon mangai trùh dèh enh diac haq."

17

Tanoè búi wang

¹ Tadràu hì atiq ka aih, Chuaq Jesus aràng Phiero, Jaco xam Jon oh Jaco, tiaq haq tóc ta wang haqnèq.

² Ta aih haq wih wia enh ngèa wì aih hadrò haq ka ah tiah ka mat mahi, eo haq tabóc tiah ka kan qngah.

³ Jò aih i Môise xam Êli trùh hatuàng ti Chuaq Jesus.

⁴ Phiero doe ka haq: Chuaq au! tanòe kô joq lem ka bèn oe, tàng troq ka manoh ìh, au broq piq toq hapom tacò, moeq ka ìh, moeq ka Môise, moeq ka Êli.

⁵ Jò haq oe raq tapoch, i kan yùc tabòc glàp dǝng bài wì ma oe ta aih, i bàu tapoch loh enh yùc: "Hacò Kon calò Au, lem manoh Au rìm trong, thê tamàng bàu haq".

⁶ Jò bài mangai tiaq hǝc, tàng bàu aih, haq cro bla op dǝng ta haqneq, wì diq jaq crè.

⁷ Mahaq Chuaq Jesus lam haten, bèq wì haq rai doe: "Drah yǝng beq! Ùh dùh yùq cadèh."

⁸ Mangai tiaq hǝc qngǝc ngan hnoq moeq ngai Chuaq Jesus raq.

⁹ Jò wì haq loh enh wang, Chuaq Jesus ùh lòh wì haq "Yiniq pì ma khoe hnoq, ùh dùh anoe hlài ka cabò, gòm trùh jò Kon mangai rìh hlài enh cachit".

¹⁰ Mangai tiaq hǝc bǝch: Qmang aih hagleq bài mangai hnài ranenh doe Êli ep trùh adroe?

¹¹ Chuaq Jesus padreo bàu "Joq, Êli ep trùh òe q hu palauq hlài rìm trong.

¹² Mahaq au doe ka pì: Êli khoe trùh, wì ùh canau ka haq, mahaq wì tabroq ka haq tiaq dèh manoh cla. Kon mangai kô èh hanoh ep pòq kan xalep enh wì aih qmang ka haq aih diq.

¹³ Mangai tiaq hǝc hi tem bàu haq, wì loq aih haq ràu trùh Jon Baptit."

Chuaq broq brèh ka mangai jìq troq, ranhùà

¹⁴ Jò Chuaq Jesus xam mangai tiaq hǝc wìh hlài tanòe bàc ngai, i moeq ngai thia haten, hacùn cràng enh ngèa ka Chuaq Jesus.

¹⁵ haq aih doe: Waiq Chuaq, ìh tamèt ka kon au diq, majah qmang aih haq loh ka jìq troq, jìq oe i jaq cleg, tacro yǝt ta ùnh, cro yǝt ta diac.

¹⁶ Au khoe qnàng haq trùh ti bài mangai tiaq hǝc ìh, mahaq wì haqnauc ùh jah.

¹⁷ Chuaq Jeus padreo bàu: "Bài nang noe ùh i manoh lùì meh, au oe jah oe ti pì trùh pang leq? Au àt ka pì trùh jò leq? Aràng kon mangai qyoh aih tacò."

¹⁸ Khoe aih Chuaq Jesus cǝò kan kiac, kiac hi loh enh gùng ka kon mangai qyoh aih, pang aih kon qyoh aih jah brèh.

¹⁹ Mangai tiaq hǝc thia haten ka Haq òe q hu bǝch: Hagleq nhèn drùh kiac aih ma ùh jah?

²⁰ Chuaq Jesus padreo bàu: "Jao pì biaq manoh lùì: Au anoe joq qnàng ka pì, tàng joq pì i manoh lùì toq clong cachi q habài, pì thê wang kô: Qnhac enh kô tǝc pah tau, haq hi qnhac radèh, èh ùh i yiniq leq pì broq ma ùh jah. (I hset dùnh tam moeq brong)

²¹ Mahaq kiac qmang kô, tàng pì ùh waiq khàn rai apàm ka acaq, pì drùh haq ùh jah.

Jesus anoe adroe trùh dèh kan kachit

²² Jò Chuaq Jesus xam mangai tiaq hǝc lam pajang gùng Galili, Haq doe ka wì: "Kon mangai kô èh mùt ta cadop ti wì.

²³ Èh wì jèh cadac Haq, mahaq trùh hi piq, Haq hi rìh hlài. Bài mangai tiaq hǝc mangò haraya.

Chuaq Jesus am thèq

²⁴ Jò khoe trùh ta Cabènaum, bài mangai yǝc thèq ka hnem kùh waiq lam bǝch Phiero: Mangai hnài da ìh qmat i am thèq ùh?

²⁵ Haq padreo bàu: i. Jò Phiero mùt ta hnìm Chuaq Jesus khoe chǝnh bǝch haq: "Simón, ìh hèm qmang leq? Bài bùa oe ta crǝng taneh kô yǝc thèq cabò? Yǝc da kon cla loq yǝc da wì enh gùng?

²⁶ Phiero doe: yǝc da wì enh gùng. Chuaq Jesus doe: "Tàng qmang aih bài kon calò haq ùh hiaq ep am thèq.

²⁷ Mahaq, òe q bèn ùh hiaq broq dua qmèq ka wì haq, ìh loh ta diac axai ka, rùp pliang ka ma kap axay adroe, wah hacùn haq, ìh hnoq mòeq hliac bac oe ta dalam. Aràng bac aih hu am thèq ka ba.

18

Mangai yeo haqnèq diq dǝng oe ta diac plình

¹ Jò aih bài mangai tiaq hǝc thia haten ka Chuaq Jesus, wì haq bǝch: Ta diac plình mangai leq ma yeo haqnèq dǝng ka mangai qnoeq?

² Chuaq Jesus creo ka moeq ngai kon qyoh, dǝq haq oe ta qne bài mangai tiaq hǝc.

³ Haq hi doe: "Tàng joq pì ùh tablòq hlài, dǝq tiaq ka kon qyoh kô, aih èh ùh i mangai leq jah mùt diac plình.

⁴ Qmang aih mangai leq pa haqneq radèh troeq kon qyoh kô, haq aih èh ma yeo haqnèq tanòe diac plình.

⁵ Ëh hòm oe enh dalam ka yiniq au mangai leq ma chiuiq ðih kon mangai qyoh kô, aih haq ðih au.

⁶ Mahaq, mangai leq broq ka moeq ngai kon qyoh qmang kô jò haq khoe lùu au cro ta yiniq lui, yôc apau hmo ma kân taqmac ajang ranông haq aih, khoe òh cadram caqniñ ta diac raxiq xan ka ùh hnau hòm.

⁷ Hào ka crông taneh kô, majah qmang aih i bàc yiniq broq ka kon mangai catoeh! Hilôq waq ka i kan catoeh, mahaq joq hào ka mangai broq kan catoeh ka wì qnoeq!

⁸ Tàng joq tì qnì jènñ pì broq ka pì clih ta yiniq lui, drah pot khwèñh cadac ma hangai ka pì, yac ka tapot jènñ tapot tì mahaq jah mùt tanòe kan rih halinh, ma hnau ka oe tòm baiq jènñ baiq tì mahaq wì hwèñh caqniñ tabau ùñh moeq ðòe.

⁹ Tàng mat pì broq ka pì clih ta yiniq lui, drah ngwia khwèñh cadac ma hangai ka pì, majah qmang aih yac ka oe moeq apah mat raq mahaq jah mùt ta kan rih halinh, dua ùh hnau ka oe tòm baiq pah mat mahaq clih ta bau ùñh ta hwinh.

¹⁰ Ngan oq!! Apa q jù moeq ngai kon qyoh leq oe taqne Bòi qyoh kô, majah qmang aih au doe ka pì, bình plinh da wì haq qmat hnoq yôt hadrò Baq au, aih Mangai oe ta plinh.

¹² Pì hèm qmang leq? Tàng mangai leq i moeq hrinh toq triu, yàng i mòeq toq lac hnhung, haq ma ùh ðòeq ðò hachin jât hachin toq kon triu oe ta wang ðòeq hu lam chaq mòeq toq kon triu ma khoe hnhung aih qmòh?

¹³ Joq qnàng au anoe ka pì, tàng joq haq chaq hi hnoq hlài, haq lem bùi ka kon triu aih ùh hnau ka hachin jât hachin toq kon triu ma ùh hiaq hnhung tau.

¹⁴ Hadaì qmang aih diq, Baq pì oe ta plinh hanoh ùh enh ðòq ka mòeq ngai kon qyoh leq oe taqne Bòi kon qyoh kô hnhung cadac.

Oh daq loh yiniq ka dabau

¹⁵ "Tàng joq òh daq ìh troq loh yiniq ka ìh, tagàih ka haq jò moeq ngai ìh raq oe ti haq, tàng haq tàng bàu, ìh jah hlài ðèh òh daq.

¹⁶ Tàng joq haq ùh tàng, ìh akhen tam moeq baiq ngai lam ti ìh, ðòq bàu i baiq piq ngai wiang tamàng, aih òh rìm trong men loh ka kajap.

¹⁷ Tàng joq haq ùh tamàng bàu wì aih, aih ìh hi anoe ka Tagop Hadròeh, tàng joq haq dua ùh tàng bàu Tagop Hadròeh, aih hi ngan haq tiah wì mangai enh gùng tiah ka mangai yôc thèq diq.

¹⁸ Joq qnàng, au doe ka pì, waq toq yiniq cleq pì kât rahnit ta crông taneh kô, ta plinh hanoh kât rahnit.

¹⁹ Joq qnàng, au anoe tam ka pì, tàng joq baiq ngai taqne pì hi hatroq manoh ti dabau, yac ka waiq trong leq, Baq au oe ta plinh dua am ka wa haq.

²⁰ Majah qmang aih, tanòe leq i baiq piq ngai canòm hiniq au hu àng tagop ti dabau, ta aih au oe taqne wì haq".

²¹ Phiero lam haten ka Chuaq Jesus, haq bòch: Chuaq au, tàng joq òh daq au loh yiniq ka au, aih òh au ep cadac ka haq aih toq leq yàng? Ajoq ta pèh yàng ùh?

²² Chuaq Jesus padreo bàu: "Au doe ka ìh ùh xài tapèh yàng, mahaq tapèh jât yàng tapèh".

²³ Qmang aih, diac plinh tiah ka bùa tau, enh hatinh ðèh bac jèn ka Bòi mangai hapông haq

²⁴ Jò bùa bu ngan jàiq, wì qnàng ka haq moeq ngai pòq ðòeh bùa moeq jât muàn talàng.

²⁵ Pàng haq aih pì i qmòe cleq hu caqnaih, wì cra q thê tech cla haq, cadri kon haq xam Bòi dahwèq haq, ðòeq hu caqnaih ðòeh.

²⁶ Mangai hapông aih hi bla op ajang jènñ cla cra q rai waiq dang: Wì cra q, ìh qnhua ka au da adia, au hu caqnaih ðong da ìh!

²⁷ Cla wì cra q tamèt ha-och ta manoh, hi caqnaih haq hlài rai paclaih hloe ðòeh ka haq.

²⁸ Mahaq jò magai aih loh hlài, glàm moeq ngai bùa haq ma hadai abroq qmòeq qmang ti haq, i pòq ðòeh haq moeq hrinh ðonié, haq it ranông ðèh bùa aih rai doe: Drah caqnaih da au ðòeh beq!

²⁹ Bua haq bla op haqneq, rai waiq dang: ìh qnhua ka au adia, i au caqnaih ðong da ìh.

³⁰ Mahaq haq aih ùh qmòe blinh, dua waq ka rùp clèh ðac ðèh bùa ta hnem tù, trùh jò leq claih ðong ka ðòeh men waq hêq.

³¹ Bòi bùa haq hnoq qmang aih, wì mangò raya, lam taqmon ðèh ka wì cra q rìm yiniq ma khoe hnoq.

³² Cla wì cra q creò ka mangai hapông aih trùh rai doe: "Ìh qmat joq mangai hapông ngang ðù qnàng, au khoe cadac ðong ðòeh ka ìh, jao ìh waiq dang au.

³³ Ìh ma ùh khòh loq ha-och ðèh ka bùa ma abroq moeq qmang ti ìh troeq au khoe loq waq ka ìh qmòh?"

³⁴ Cla wì cra q nòeh haraya, hataq haq aih ka mangai wèq hnim clèh mangai trùh jò leq haq claih ðong ðèh ka ðòeh.

³⁵ Tàng joq pì ùh diq ka manoh caqnaih bài yiniq lui ka oh daq, aih èh Baq au oe ta plình hanoh broq ka pì qmang aih diq.

19

Cađac cadri

¹ Khoe ka hnài qmang aih, Chuaq Jeus loh enh gùng Galili lam trùh ta gùng Giudê, pah tau ka cròng diac Jôđan.

² I mangai bacc pì cajaan tiaq haq, haq broq brêh dồng ka mangai ma ùh hróc yiniq ta aih.

³ Mangai Pharisi trùh ten òeog hu qnhro haq, wì bôch: Yac ka qmang leq, qmang leq, tiaq trong ranenh, mangai calô akhòh cađac mai ùh?

⁴ Haq padreo bàu doe: "Pì ma qnhòq lah ngan ta hset, jò baxèm Boc Plình broq moeq mangai gualô xam moeq mangai gucadri,

⁵ Haq i doe: Aih iq, mangai calô ma jah talah dèh ka miq baq, hu hatop dèh ti mai, wa baiq ngai hi wia moeq xech qmòh?

⁶ Pang aih, ông mai pì oe xài baiq hòh, mahaq moeq chac raq. Qmang aih, kon mangai ùh khòh lah bài mangai Boc Plình ma khoe taqmroq".

⁷ Wì bôch hòh: Tàng joq qmang aih hagleg Môise ma jah thê achih jàiq ta cađac òeog broq bô acang, khoe aih òog mai haq lam?

⁸ Chuaq Jesus doe: "Jao pì cadoq manoh Môise majah lòh pì cađac mai, mahaq jò baxèm ùh i qmang aih.

⁹ Au anoe ka pì, tàng joq mangai leq cađac mai, mahaq ùh xài jao haq tango, òeog hu lam yôc mai qnoeq, mangai aih loh mangai tango, èh hòh, cabô yôc cadri wì ma cađac, mangai aih khoe i tuiq tango.

¹⁰ Mangai tiaq hóc doe: Tàng joq mangai gualô ep broq qmang aih, hêq ùh yôc dồng mai yi hnao hòh.

¹¹ Chuaq Jeus doe: "Ùh xài rìm ngai diq hlát wê bàu kô, mahaq òog toq ka mangai Boc Plình ma khoe thê qmang aih.

¹² Majah qmang aih, i qnah ngai ùh yôc mai taiq jò ha-uang haq khoe qmang aih raq, i qnah ngai, ùh yôc mai jao enh ti kông kon mangai broq, hadai i qnah ngai nhét ka diac plình, majah to broq ka rađeh dech. Mangai leq hlát wê bàu aih wê beq".

Wì kon qyoh

¹³ Khoe aih wì aràng trùh ka Chuaq Jesus bài kon qyoh, òog haq roh ti ta chac wì haq rai waiq khàn am ka wì haq, mangai tiaq hóc tagaih ka bài mangai ma aràng.

¹⁴ Mahaq Jeus doe: "Òog kon qyoh jah trùh ti au, apaq tát wì haq, majah qmang aih diac plình aih da mangai leq ma tiaq ka bài kon qyoh."

¹⁵ Haq yôc ti bèq bòe kon qyoh, khoe aih haq loh lam.

Mangai radam kan padrông

¹⁶ Jò aih, i moeq ngai trùh bôch Chuaq Jeus: Mangai hnài, trong lem leq au ma ep broq òeog hu jah kan rìh mòeog òeog?

¹⁷ Chuaq Jesus bôch: "Hagleg ìh ma jah bôch au trùh trong lem? I moeq Ngai raq malem. Tàng joq ìh enh jah kan rìh halinh moeq òeog, ìh ep wêq bài ranenh".

¹⁸ Haq aih bôch: Bài ranenh leq? Chuaq Jesus doe: "Bài ranenh kô: Apa qjêh đac mangai, ùh òh tango, ùh òh atùng, ùh òh wiang tapoch hwang,

¹⁹ loq iu loq camaih ka miq baq rai loq ha-och dèh ka mangai haten tiaq ka cla ìh".

²⁰ Mangai radam aih doe: Au khoe wêq diq dồng bài ranenh kô, oe i ranenh leq hòh?

²¹ Chuaq Jesus doe: "Tàng joq ìh enh waq ka geo gua, drah hlài tech dồng kùng hang ta hnim òeog hu am ka mangai pa, qmang aih èh ìh hi jah hang lem ta diac plình, khoe aih hi lam tiaq au".

²² Mahaq jò mangai radam tàng bàu aih, haq loh lam rai mangò haraya, majah qmang aih haq i kùng hang bacc pì cajaan.

²³ Chuaq Jesus doe ka mangai tiaq hóc: "Joa qnàng au doe ka pì, mangai padrông mùt diac plình joq xa haraya.

²⁴ Au anoe hòh ka pì lỏcđa mùt trom jừm yi hlàu ka mangai padrông mùt diac Boc Plình".

²⁵ Mangai tiaq hóc tàng bàu aih, diq jaq hamaih, wì haq bôch: Qmang aih mangai leq majah dèch?

²⁶ Chuaq Jesus ngan bài mangai tiaq hóc: "Trong aih kon mangai broq ùh jah mahaq Boc plình broq trong leq dua jah".

²⁷ Phiero doe: Hácô, nhên khoe cađac diq dồng òeog tiaq ìh, aih èh nhên jah cleq?

²⁸ Chuaq Jesus padreo bàu: “Jòq qnàng au anoe ka pì, trùh jò rìm ka yiniq loh ka neo diq dõng, aih jò Kon mangai hangui deh tagèq ranhòm cla haq, pì mangai ma khoe tiaq au hadai jah hangui ta moeq jàt baiq toq gèq, òeq hu hadrah ka moeq jàt baiq xinoe Isorali.

²⁹ Mangai leq taiq yiniq au loh qmòe ka cađac deh oh daq calô, oh daq cadri, xam kon, xam taneh ruàng, xam hnim, mangai aih èh jah hlài yeo bacc ùh hnau ka aih hòm, èh jah kan rih halinh moeq òe.

³⁰ Mahaq bacc ngai adroe loh ka atiq, bacc ngai atiq loh ka adroe.

20

Mangai patih ta wuàn pìi nho

¹ Majah qmang aih, diac plình tiaq ka wì craq ta hnim tau, bu padrèh qngah khoe loh lam, chaq mangai hu mùt abroq dèh ta wuàn pìi nho,

² Jò haq khoe òq ka baha mangai patih, mòeq hì mòeq òniè, haq hì thê wì aih mùt dèh ta wuàn.

³ Qnah ta hachin jò di sroq, haq aih lam hòm, hnoq bài mangai qnoeq, oe dech ùh i ka yiniq broq qnang yòng tanòe wì ma padro atech.

⁴ Haq doe ka wì aih: Pì mùt ta wuàn pìi nho au beg, au baha pì ùh hiaq hamoq.

⁵ Wì aih hì drah lam. Jò qne hì trùh qnah ta piq jò, haq loh lam hòm, haq hadai broq qmang aih raq.

⁶ Canau khoe ta padam jò haq lam hòm, hnoq wì mangai qnoeq hòm yòng tanòe wì ti padro atech, haq hì bòch: Hagleq pì ma jah yòng ta kô xèq ka hì ùh dùh broq qmòe cleq?

⁷ Wì aih padreo bàu: Ùh i qmòe ka cabô creò ka nhèn broq. Haq doe ka wì aih: Pì hadai mùt ta wuàn au beg.

⁸ Trùh clam, cla wì craq wuàn nho doe ka mangai ma wèq ngan wì abroq: Lam creò ka wì ma abroq hu caqnaih da wì haq kùng, patep enh mangai ma atiq dõng, èh hì trùh mangai ma adroe.

⁹ Wì mangai ma abroq pang padam jò di xèq jah yóc moeq ngai moeq òniè.

¹⁰ Èh bài mangai ma abroq enh jò baxèm trùh, hèm dèh canau òeh jah yeo bacc, yàng èh hadai moeq òniè.

¹¹ Jò khoe yóc kùng baha, wì aih badrùt mamùc ka cla wì craq,

¹² wì haq doe: Bài mangai ma atiq qmat broq moeq ahyàc raq, ìh baha ka wì haq taq atòq qmòe ka nhèn kô bài mangai ma abroq lep xèq ka hì rai catènh tòq.

¹³ Mahaq wì craq aih, anoe ka mòeq ngai taqne bài wì aih: Ê daq, au tình ka ìh ma i hamoq, ma ùh joq ìh khoe òq ka au moeq òniè raq qmòh?

¹⁴ Hèq yóc da ìh kùng kan qmat khoe lam beg, au enh baha ka mangai ma atiq taq atòq qmang ka au khoe baha ìh diq.

¹⁵ Kùng hang cla, au ma ùh khòh broq tiaq dèh manoh cla qmòh? Ahiaq hnoq au rih lem ka oh daq, mat ìh majah loh ka tajènh ùh xài?

¹⁶ Aih, mangai atiq loh ka adoe, mangai adroe loh ka atiq, aih qmang aih.

Chuaq Jesus anoe adroe dèh kan nanxa

¹⁷ Jò Chuaq Jesus tóc ta Jérusalem, haq qnung dèh moeq jàt baiq ngai tiaq hóc raq lam tiaq rađeh, ti trong, haq doe ka wì:

¹⁸ “Beg, bèn tóc ta Jérusalem, Kon mangai kô èh, wì jah rùp am ka bài pajàu kàn xam bài mangai hnài ranenh, wì aih èh ma hatinh ka dabau hu chaq trong jèh đac haq.

¹⁹ Wì aih èh rùp haq am ka bài mangai ùh xài mangai Juda, dòq wì aih do halê, blai, èh tiang ònh haq ta long pagat, trùh hì piq, haq hì rih hlài”.

²⁰ Khoe aih, i mai da Sèbêđê xam wa kon haq trùh haten ka Chuaq Jesus, hacùn cràng enh nèga ka Chuaq Jesus òeq bòch haq moeq hiniq.

²¹ Chuaq Jesus bòch haq: “Ìh enh bòch cleq?” Mangai gucadri aih doe: Ìh am wa kon au kô mòeq ngai jah hangui pah qma ka ìh, mòeq ngai jah hangui pah qngeo ka ìh oe ta diac ìh.

²² Chuaq Jesus doe: “Pì ùh qnì ka rađeh qnang bòch cleq, chrõng au ma ôq kô èh pì ôq ajah?” Wa aih padreo bàu: Ma ôq jah.

²³ “Jòq chòp kô èh ôq chrõng au mahaq hangui pah qma, pah qngeo ka au, aih ùh xài au am, nòe aih òeq toq ka bài mangai Baq au khoe palauq adroe”.

²⁴ Moeq jàt ngai tiaq hóc tau, tàng bòch qmang aih, wì haq nòeh ka wa oh daq aih.

²⁵ Mahaq Chuaq Jesus creò ka wì trùh, haq doe: “Pì loq, bùa bài diac wì padit dòq wì qnoeq patih ka rađeh, bài cwan kàn yo dèh cwiang òeq hu oe enh qnhèq ka wì.

²⁶ Yàng pì kô ùh xài qmang aih, mahaq taqne pì mangai leq enh broq kàn, mangai aih ep broq hapõng pì,

²⁷ mangai leq enh broq gàu, mangai aih ep broq díc pì.

²⁸ Qmang ka Kon mangai khoe trùh, ùh xài òeq mangai qnoeq patih ka rađeh, mahaq òeq cla rađeh patih ka wì, rai phùq dèh kaxènh broq maneh òeq hu baxon yóc hlài bəc ngai.

Baiq ngai ùh xau oe ta Giêrico

²⁹ Jò Chuaq Jesus xam mangai tiaq hóc loh enh plài Giêricô, i mòeq calùh mangai ra rawinh ti tiaq haq.

³⁰ I baiq ngai lua mat oe kènh trong, tàng doe i Chuaq Jesus lam pagat trong aih, wa aih creó cadèh: Waiq Chuaq, kon xau bùa Đawit, ha-och ka ma diq!

³¹ Wì lech ka wa aih, thê wa hatinh, mahaq wa aih creó yeo dèh hòh: Waiq Chuaq, kon xau bùa Đawit, ha-och ka ma diq!

³² Chuaq Jeus hi yòng, creó ka wa aih trùh, haq bòch wa: “Chòp enh au broq ka chòp cleq?”

³³ Wa aih doe: Ma enh mat ma jah xau hnoq.

³⁴ Chuaq Jesus ta manoh ha-och ka wa. Haq bèq mat wa, tajòe qmòe wa jah xau hnoq, èh wa hi tiaq hløe Haq.

21

Mùt ta Jerusalem

¹ Jò Chuaq Jesus xam bài mangai tiaq hóc khoe ten trùh ta Jêrusalem, khoe trùh ta Bêpha-giê, haq hi tót ta wang Ôliu, khoe aih haq thê baiq ngai tiaq hóc.

² Haq doe: “Chòp mùt ta plài enh ngèa ka chòp qmat, chòp hi hnoq moeq toq lua kan wì khoe kát xam kon haq, chòp caqnaih èh dùi aràng ka au tacô.

³ Tàng i cabô doe cleq, chòp doe ka wì Chuaq i yiniq waq ka baiq toq lua kô, aih èh wì hi caqnaih ka chòp tiaq”.

⁴ Yiniq kô loh qmang aih òeq xit troeq bàu pajàu khoe anoe:

⁵ Anoe ka kon cadri Siôn,

Kô, bùa pì trùh ti pì,

Khun khuq, oe enh cròng lua

Aih lua kon, kan haq bac long ech.

⁶ Mangai tiaq hóc hi loh lam rai broq tiaq qmang ka bàu haq khoe tanap.

⁷ Wa dùi lua kan xam kon haq, yóc dèh eo hlèch enh cròng lua, khoe aih dèch Chuaq Jesus tót hangui enh qnhèq.

⁸ Haraya cadac mangai yóc eo hlèch ti trong lam, mangai qnoeq hòh goh hamenh long xap ti trong.

⁹ Diq ka wì ma lam adroe xam mangai lam atiq hadai creó ka dèh: Hòsana, Kon bùa Đawit! Khòh manè Haq mangai ma yóc Yiniq Chuaq òeq trùh ti bèn! Hòsana oe tanòe ma diq jaq haqnèq.

¹⁰ Jò khoe mùt ta Jêrusalem, diq dồng ka wì tagùng aih loh ka tagruàng tagrát, wì bòch dabau: Mangai kô iq cabô?

¹¹ Mangai bəc ta aih padreo bàu: Kô Chuaq Jesus, Mangai pajàu oe ta Naxaret, gùng Galili.

Chuaq drùh qnoh bòe mangai padro

¹² Chuaq Jeus mùt ta nòe nhem Kùh waiq, drùh qnoh diq dồng bài mangai padro ta aih, hacùp cabông bài mangai ti halih bac jèn, caqnùt đac gèq bài mangai tech trù hangui.

¹³ Haq doe ka wì: “I bàu khoe achiñ, hnim au jah creó hnim waiq khàn, mahaq pì broq hnim aih loh kòp atùng.

¹⁴ Jò aih, bài mangai ùh xau hnoq, mangai liap, trùh ti haq tanòe hnim kùh waiq, haq broq brèh dồng ka wì.

¹⁵ Mahaq bài pajàu kàn, bài mangai hnài ranenh hnoq kan halac haq khoe broq, èh wì tàng tam bàu kon qyoh cachech ta hnim kùh waiq: Hòsana Kon bùa Đawit! Wì plòh nòeh,

¹⁶ wì doe ka haq: Ìh atàng bàu bài kon qyoh anoe cleq ùh? Chuq Jesus doe: “Au tàng. Pì qnhòq lah đóc bàu kô ta hset hadròeh qmòh? Chuaq khoe jah bàu manè loh enh hacùng kon qyoh xam kon qyoh oe ùq qmòh?”

¹⁷ Khoe èh haq hi cadac wì aih haq mùt ta plài Bèthani, mang aih haq kùi ta aih.

¹⁸ Sroq èh, jò wìh hlài ta Jêrusalem, haq pangot.

¹⁹ Hnoq ti trong i moeq xèm long póc, haq thia ka haten, yàng hnoq toq hla, haq cwò ka long póc: Gè kô èh pì jò leq oe loh plì hòh! Long póc croh qmòe jò aih raq.

²⁰ Mangai tiaq hóc hnoq qmang aih, wì haq hamàih, wì bòch: Hagleq bu moeq hyàc long póc ma khoe croh qmang qmat?

²¹ Chuaq Jesus doe: Joq qnang! au anoe ka pì, tàng joq pì i manoh lùì ùh hìaq rangòt, ùh xài pì broq jah toq yiniq khoe broq ka long pòc kô, yac ka pì doe ka bùi wang kô: Dèch caqnìh radeh ta diac raxiq beq, yiniq aih broq dua jah.

²² Jò waiq khàn, pì yòc manoh lùì òdeq waiq khàn, yac ka pì bòch cleq, dua jah òng diq.

Wì bòch trùh kwiang da Chuaq Jesus

²³ Jò Chuaq Jesus khoe mùt ta hnìm kùh waiq, haq qnang hnài wì, i bài pajàu kàn xam bài gucraq mangai Juda trùh bòch haq: Ìh yòc cwiang enh leq ma hu broq qmang kô, cabô khoe am ka ìh cwiang kô?

²⁴ Chuaq Jesus padreo bàu: “Au hanoh bòch pì mòeq yiniq, tàng joq pì têu da au, au hanoh anoe am ka pì loq au yòc cwiang enh leq ma broq bài yiniq kô.

²⁵ Baptem da Jon aih loh enh leq? Loh enh diac plình loq loh enh kon mangai?” Wì aih hatuàng ka dabau: Tàng joq bèn doe loh enh plình, aih èh haq bòch bèn qmang aih gleq pì ùh lùì?

²⁶ Tàng bèn doe: Loh enh kon mangai, aih bèn ùh hùà ka wì phù cròng, majah qmang aih diq ka phù cròng mangai leq mangai meh diq doe Jon aih pajàu.

²⁷ Wì doe ka Haq: Nhèn ùh qnì. Chuaq Jesus doe ka wì: “Au hadai ùh doe ka pì loq cwiang enh leq ma broq bòc yiniq kô”.

Aliah trùh baiq ngai kon calô.

²⁸ Pì hèm qmang leq? I moeq ngai tau, haq i baiq ngai kon calô, haq doe ka mangai kon ramua: Kon! ìh kô kon lam broq ta wuàn nho oq.

²⁹ Kon aih doe: Òq baq, mahaq khoe aih haq ùh waq lam.

³⁰ Khoe aih, mangai baq lam ajang kon ma hatia, hanoh doe qmang ka adroe iq diq. Kon ma kô doe: Au ùh enh lam. Yàng khoe ka aih haq hèm hlài, haq ìh lam.

³¹ Taqne wa aih ma leq ma broq tiaq bàu dèh baq?” Wì doe: Mangai ma atiq. Chuaq Jesus doe ka wì aih: “Joq qnang au anoe ka pì, bài mangai ti yòc thèq xam bài gucadri ti taqnung tango jah mùt diac Plình adroe ka pì.

³² Majah qmang aih Jon khoe tiaq trong taq atoq lam trùh ta pì, mahaq pì ùh lùì haq, yàng bài mangai ti yòc thèq xam bài mangai gucadri ma taqnung tango aih khoe lùì haq, èh da pì hòm yac ka khoe hnoq qmang aih, dua ùh waq raxach òdeq hu lùì haq.

Bàu tapoch patiah trùh bài mangai pìt nho

³³ Pì tamàng tam bàu aliah qnoeq hòh. I mòeq ngai pìt wuàn nho, haq kàng canàng dudan, enh dalam haq chia moeq toq ralùng hu broq alac, èh haq broq moeq toq hapom haqnèq, khoe aih haq am ka wì wuàn pìt ta axong, cla haq lam gùng qnoeq.

³⁴ Trùh jò git plì, cla haq thê dèh mangai hapòng trùh ta nòe bài mangai ma abroq ta aih, òdeq hu yòc dèh plì.

³⁵ Bài mangai pìt nho rùp bài mangai hapòng aih, wì hwat mangai kô, jèh đac mangai meh, yòc hmo òp mangai tau.

³⁶ Cla wì craq, thê hòh bài wì hapòng ma qnoeq, yeo bàc ka yàng adroe, yàng èh hadai wì tabroq ka bài hapòng kô tiaq ka bài hapòng ma adroe diq.

³⁷ Atiq òng, cla wì craq thê dèh kon cla haq trùh ta wì aih, majah qmang aih haq hèm dèh ta manoh: Kon cla au kô, wì aih loq yi camaih.

³⁸ Mahaq, jò bài mangai pìt nho hnoq kon aih, wì haq doe ka dabau: Kô raq mangai hu jah waq òng kùng hang, beq bèn jèh đac hloe èh bèn hu blah yòc hloe hang haq.

³⁹ Wì ìh rùp mangai kon aih, qnoh enh gùng ka wuàn plì nho, jèh cađac hloe.

⁴⁰ Qmang aih èh jò cla wì craq trùh haq broq ka bài mangai pìt nho kô qmang leq cadèh?

⁴¹ Wì padreo bàu: Cla wì craq aih trùh haq jèh palùng đac bài ngang dù aih, èh haq yòc hlài dèh wuàn òdeq am ka mangai qnoeq patih acaq axon, aih la bài mangai waq toq ìh trùh jò ìh dèch am phần da cla wì craq.

⁴² Chuaq Jesus doe: “Pì ma qnhòc đóc ta hset Hadròeh:

Hmo bài mangai broq hnem khoe qnìh đac, khoe wia hmo mùm hnìm.

Aih yiniq Boc Plình broq. Ma ùh joq kan halac enh ngèa bèn qmòh?

⁴³ Aih au ma jah doe ka pì, diac Boc Plình jah doeh yòc enh pì qmat èh òdeq hu am ka mangai qnoeq aih la bài mangai ma loh plì lem am ka diac aih.

⁴⁴ Cabô ma tacìh enh cròng hmo aih èh, haq hech pòh òng diq, hmo aih cìh enh qnhèq ka cabô, mangai hadai hech loh blo”.

⁴⁵ Bài mangai hnài ranenh xam mangai Pharisi tàng bàu aih, wì loq Chuaq Jesus tapoch ka wì haq;

⁴⁶ Wì chaq yiniq hu rùp haq, mahaq yùq ka phù cròng, majah qmang aih wì phù cròng khoe doe Chuaq Jesus aih mangai pajàu.

22

Aliah trong yiniang yinàng kàn

¹ Chuaq Jeus aliah tam ka wì aih:

² "Diac plinh tiah ka bùa tau, haq broq yiniang taqnèp dèh ka kon.

³ Bùa aih thê dèh bài hapông lam bahmàng baàmangai ma khoe jah akhen trùh acaq yiniang mahaq wì aih ùh waq trùh.

⁴ Bùa thê hòm bài hapông qnoeq lam rai tanap: Doe ka bài mangai ma khoe jah bàu akhen: Au khoe padon yiniang yinàng bô xam jam ramaq au khoe bùi, cleq clai hadai khoe padon òeq, drah trùh hu hangui acaq yiniang.

⁵ Mahaq wì ùh do tamàng, mangai lam dèh hra trong, mangai kô loh ta ruàng, mangai tau lam padro,

⁶ mangai qnoeq hòm rùp hapông bùa aih jêh cadac.

⁷ Bùa nòeh haraya, thê bài linh jêh dồng bài magari dù aih, bùi hloe plài wì haq.

⁸ Khoe aih, bùa doe dèh ka bôe hapông: "Yiniang yinàng khoe padon, mahaq bài mangai ma khoe jah akhen aih pì taji ka acaq.

⁹ Manòeq, pì loh lam roc halah trong, waq toq hnoq mangai leq, akhen ma diq lam acaq yiniang tacô.

¹⁰ Bài mangai hapông lam jàp rìm trong ta aih, tagop diq mangai wì haq glàm, lem qmèq ùh loe, ta hnim loh ka bìn bauq mangai hangui acaq yiniang yinàng.

¹¹ Bùa mùt ngan mangai acaq yiniang, ka doe hnoq ta aih i moeq ngai ùh caxùnh eo yiniang.

¹² Bùa doe ka haq aih: Ùih daq, hagleg ih mùt tacô ma ùh caxùnh eo yiniang taqnèp? Mangai aih hatinh.

¹³ Bùa thê baàmangai hapông: Kàt jènh tì haq qmat, khwènh qnoh ta clam tau, tanòe ma toq crò hmoe rai cadrit haneng.

¹⁴ Majah qmang aih bacc ngai jah creo mahaq toq biaoq ngai raq ma jah raih.

Am thèq ka Sêsa

¹⁵ Khoe aih, mangai Pharisì loh enh gùng hatuàng ka dabau chaq trong hu bahlac Chuaq Jesus trong bàu tapoch.

¹⁶ Wì haq thê dèh mangai tiaq hóc taqmùt ti bôe bua da bùa Hêrôt lam bôch Chuaq Jesus: Mangai hnài, nhèn loq ih kô joq qnàng, tiaq kan taq atoq ih hnài trong Boc Plinh, ùh wiàng enh cabô, majah qmang aih ih ùh ngan da wì toq enh gùng.

¹⁷ Doe ka nhèn loq ih hèm qmang leq: Am thèq ka Sêsa aih troq loq ùh?

¹⁸ Chuaq Jesus loq manoh wì haq qmèq, haq doe: "Wùih bài mangai toq ti patiah meh, hagleg pì ma bahlac dèh ka au?

¹⁹ Am au ngan hliac pì ma òeq am thèq. Wì aih am ka haq mòeq òniê.

²⁰ Haq bôch: "Kô iq qmù cabô, achih kô achih cabô.

²¹ Wì doe: Sêsa. Khoe aih Haq doe ka wì: "Padreo da Sêsa yiiniq cleq da Sêsa, padreo da Boc Plinh yiniq cleq da Boc Plinh.

²² Jò khoe tàng bàu aih, wì hi loh ka lui ta manoh. Èh wì hi lam.

Kan rih hlài

²³ Hanoh hì aih, mangai sadusê, aih bài ma mangai doe ùh i ka kan rih hlài, lam haten ka Chuaq Jesus, wì bôch:

²⁴ Mangai hnài ôi, Môise i anoe: Tàng joq mangai leq cachit mahaq ùh i ha kon, oh haq aih ep yôc cadri dèh daq ma khoe hadrô aih.

²⁵ Qmang aih nhèn i ta pèh ngai oh daq. Mangai daq ramua cachit, mahaq qnhòq i kon, mai haq òeq hlài dèh ka oh.

²⁶ Èh mangai daq ma hatia, mangai daq ma atiq trùh mangai ma atiq dồng hanoh qmang aih diq.

²⁷ Pù lùch, mangai gucadri aih hanoh cachit.

²⁸ Aih èh trùh jò rih hlài, taqne wì tapèh ngai aih, mangai gucadri aih èh broq mai cabô? Majah qmang aih diq dồng wì haq khoe yôc mangai cadri aih broq mai.

²⁹ Chuaq Jesus doe: "Pì hèm ùh troq, majah qmang aih pì ùh qnì ka hset Hadròeh, èh hadai ùh qnì cwiàng itai Boc Plinh qmang leq.

³⁰ Majah qmang aih, trùh jò rih hlài, kon mangai ùh yôc mai, ùh yôc ổng, mahaq bài mangai rih hlài tiah ka bìn plinh oe ta plinh.

³¹ Pì ma qnhòq ngan bàu Boc Plinh anoe trùh kan rih hlài da mangai cachit:

³² "Au kô Boc Plinh da Apraham, Boc Plinh da Ysac, Boc Plinh da Jacôp qmòh? Boc Plinh ùh xài Boc Plinh da bài mangai cachit, mahaq Boc Plinh da bài mangai rih.

³³ Tàng qmang aih, wì hamàih ka bàu Haq hnài.

Ranenh ma yeo kàn

³⁴ Mangai Pharisi tàng doe Chuaq Jesus khoe broq ka bài mangai Sadusê pi jah hah hacùng, wì haq tagop dabau.

³⁵ Taqne wì aih i mòeq ngai hnài ranenh bòch Chuaq Jesus bàu kô òòeq hu qnhro ngan haq:

³⁶ Mangai hnài ôi, oe ta hset ranenh, ranenh leq ma yeo kàn òòeq?

³⁷ Chuaq Jesus padreo bàu: "Ìh ep òòeq ka cìac, òòeq ka mahua yang, òòeq ka manoh loq waq ka Boc Plình.

³⁸ Aih ranenh angoe ma yeo kàn òòeq ka maqnoeq.

³⁹ Ranenh ma atiq kô hadai qmang aih: Ìh ep loq waq ka mangai haten hatia ka ìh tiah ka cla.

⁴⁰ Òòeq òòeq ka ranenh xam bàu pajàu òòeq loh enh baiq ranenh aih.

Christ kon xau Davit

⁴¹ Jò bài mangai Pharisi oe mòeq qmang ti dabau, Chuaq Jesus bòch wì haq:

⁴² "Ràu trùh Christ, pi hèm qmang leq? Haq aih kon cabô?" wì doe: Kon bùa Đawit.

⁴³ Haq padreo bàu ka wì aih: "Tàng qmang aih gleq bùa Đawit canòm ka Yeang Hadròeh, haq ma creò ka Christ aih Chuaq au, haq doe:

⁴⁴ Chuaq doe ka Chuaq au,

Hangui enh pah qma au,

Trùh jò au roh bài mangai ma tablêq ka ìh enh qneq ka jènh ìh?

⁴⁵ Tàng joq jò aih Đawit khoe creò ka Haq aih: Chuaq au, aih haq broq kon bùa aih qmang leq?"

⁴⁶ Pi i cabô oe jah têu mòeq nà bàu, èh hanoh pang aih, pi i cabô oe hùa bòch haq cleq hòm.

23*Chuaq Jesus tapoch ka mangai jiang bàu*

¹ Khoe aih Chuaq Jesus anoe ka bài mangai ta aih hloe xam ka mangai tiaq hóc:

² "Bài ngai hnài ranenh xam mangai Pharisi òòeq hangui tagèq Môise.

³ Qmang aih pi ep broq tiaq rai wèq rìm trong wì haq khoe hnài pi, mahaq apaq top dua wì haq, majah qmang aih wì haq ùh broq tiaq dèh bàu òòeq ma hnài.

⁴ Wì aih yóc kan trap, kan tawac, taqmac ta plèh wì qnoeq, mahaq cla ùh wiang poh mòeq hadrang ti ta aih.

⁵ Rìm yiniq wì haq broq aih òòeq toq ka mangai qnoeq hnoq, balet akia da wì haq wè waq ka yeo kàn, cadrai eo waq ka yòh,

⁶ tanòe acaq òq wì haq enh toq hangui nòe ma rahù, ta hnim tagop wì haq enh toq haqngui nòe yeo haqnhèq òòeq,

⁷ enh toq mangai qnoeq kùp gàu ka raðeh taqne chòq, enh ka mangai qnoeq creò ka raðeh Rabi!

⁸ Mahaq pi apaq òòeq wì qnoeq creò ka raðeh Rabi, majah qmang aih òòeq ka pi i mòeq Mangai hnài raq, òòeq òòeq ka pi qmat aih oh òòeq dabau.

⁹ Hadai qmang aih, oe ta còng taneh kô apaq creò ka cabô aih baq raðeh, majah qmang aih pi i mòeq ngai Baq raq, haq aih ta Plình.

¹⁰ Hadai paq òòeq cabô creò ka pi mangai hnài, majah qmang aih òòeq ka pi i mòeq Mangai hnài raq, aih Christ.

¹¹ Mahaq taqne pi mangai yeo kàn òòeq, haq aih èh jah broq hapòng bài pi.

¹² Mangai leq padèch raðeh ka haqnhèq, haq aih èh jah caqnh qnoh haqneq, hadai qmang aih, mangai leq hamon raðeh ka haqneq haq aih èh jah padèch ka haqnhèq.

¹³ Habo ka pi, bài mangai hnài ranenh xam mangai Pharisi, bài mangai patiah toq enh gùng! Majah qmang aih pi clen qmang òòeq plình enh ngèa wì qnoeq, pi qnhòq lah mùt ta aih mahaq tàng i mangai leq enh nùt aih pi tât òòeq.

¹⁵ Habo ka pi, bài mangai hnài ranenh xam mangai Pharisi, bài mangai patiah toq enh gùng! Pi lam jàp tadiac jàp tago òòeq adràc mangai tiaq trong da pi, jò adràc khoe jah pi broq ka wì aih wia mangai ta hwinh yi hnau cla pi baiq yang.

¹⁶ Habo ka pi! Bài mangai ùh xau broq mangai qnung trong, pi doe: Tàng i cabô patò hnim kùh waiq òòeq hu hapah, aih ùh troq cleq, mahaq tàng patò wang oe ta hnim kùh waiq òòeq hu hapah, aih èh ep hlac dèh ka bàu hapah aih.

¹⁷ Wùh! Mangai rai blùng rai lua meh, wang xam hnim kùh waiq ma broq ka wang aih jah hadròeh, maleq ma yeo kàn.

¹⁸ Pì anoe rameh hòm: Tàng mangai leq patô prang oe tahnim kùh waiq òdeq hu hapah, aih ùh troq cleq, mahaq tàng patô ramènh tadreo oe ta prang òdeq hu hapah, haq aih èh khoe hlac dèh ka bàu.

¹⁹ Wùih! mangai lua tau, ramènh tadreo, èh prang mabroq ka ramènh aih jah hadròeh, wa aih maleq ma yeo kàn?

²⁰ Qmang aih mangai leq patô prang ta hnim kùh waiq òdeq hu hapah, aih haq patô xam prang xam ramènh oe ta prang aih,

²¹ mangai leq patô hnem kùh waiq òdeq hu hapah, aih haq patô xam hnim xam Mangai oe ta hnem kùh waiq aih,

²² mangai maleq hòm ma patô plình òdeq hu hapah, aih haq patô gèq Boc Plình xam Haq ma hangui tagèq aih.

²³ Kan habo ka pì, bài mangai hnài ranen nh xam mangai Pharisi, bài mangai patiah toq enh gùng! Majah qmang aih pì dèch ka Boc Plình moeq phàn moeq jàt cachiq bóc ha, cachiq xua thùm, cachiq thila, mahaq trong ma yeo haqnèhèq diq dồng ta ranen nh aih pì cadac, aih la kan taq toq, kan loq waq xam manoh ùh tablòq, aih bài yiniq pì ep broq, mahaq hadai ùh jah cadac bài yiniq tau.

²⁴ Wùih! bài mangai ùh xau broq mangai qnùng trong, pì doeh đac pliang roe qyoh mahaq lonh yóc kan o lócda kaiq!

²⁵ Habo ka pì! bài mangai hnài ranen nh xam mangai Pharisi, bài mangai patiah toq enh gùng! Majah qmang aih, dót doe pì haliang toq enh gùng, yàng enh dalam bình bauq toq kan atùng kan plai.

²⁶ Wùih bài mangai Pharisi lua mat tau, baxèm aih xài haliang enh dalam adroe, khoe aih enh gùng diq òdeq haq hanoh jah hreo.

²⁷ Habo ka pì, bài mangai rabiaq trong ranen nh xam mangai Pharisi bài mangai patiah toq enh gùng! Majah qmang aih pì tiah ka ralùng hanang, palàng taboc toq enh gùng waq ka lem, mahaq enh dalam bình toq caxènh hanang xam bài kan trùq traq.

²⁸ Pì hanoh qmang aih diq, enh gùng aih loh mangai taq atòq, mahaq enh dalam bình toq kan loq patiah xam yiniq lui.

²⁹ Habo ka pì! bài mangai hnài ranen nh xam mangai Pharisi, bài mangai patiah toq enh gùng! Pì xùh hanang mangai pajàu, palàng hanang mangai taq atòq.

³⁰ rai doe: Tàng joq bèn hadai rih mòeq qnhòng ti wì kan cadraq nèh, bèn ùh taqmùt ka wì haq òdeq hu broq ta-ùc mahim mangai pajàu.

³¹ Qmang aih cla pì panhìn radeh kô joq qnàng caxi noe bài mangai khoe jèuh đac bài mangai pajau.

³² Qmang aih drah broq beq dōq haq bình dōng ka maneh kan cadraq ma khoe patep.

³³ Wùih bài bìh, bài xi noe bìh plōng tau, broq qmang leq pì ma claih ka kan hadrah ta hwinh.

³⁴ Dài aih raq, au ma jah khoe thê bài mangai pajàu, bài mangai rabiaq loq, xam mangai hnài ranen nh trùh ti pì, taqne wì aih, i ngai pì jèh cadac, tiang đình wì haq talong pagat, i ngai pì blai wì haq tanòe hnim tagop qyoh, pì hadai ti hnan rùp wì aih enh gùng kô trùh gùng tau,

³⁵ waq ka diq dōng ka mahim ùh i đeh ka yiniq lui cleq dahrōp jàp ta taneh, ta-ùc hlài ta pì, enh mahim Abèn mangai taq atòq trùh mahim Xachari, kon da Barachi, mangai pì ma khoe jèh cadac ta adreo hnim kùh waiq xam prang tadreo.

³⁶ Joq qnàng au doe ka pì, diq dōng bài yiniq aih èh jah trùh ti caxi noe kô.

³⁷ Jêrusalem, Jêrusalem, ìh jèh đac wì mangai pajàu rai yóc hmo tèm bài mangai au ma khoe thê wì trùh ta pì, khoe bacc yàng au enh tagop bài kon ìh tiah ka ia kan creo deh kon trùh hu àm ta caqnàm pananh, mahaq pì ùh waq.

³⁸ Kô èh, hnim pì cadac klui dōng!

³⁹ Majah qmang aih, au doe ka pì, kô èh pì pì hnoq au hòm, trùh jò leq pì ma hi doe: Xôq ramot ka Mangai trùh enh dalam ka yiniq Chuac!

24

Hnem kùh waiq ta Jêrusalem ralòeh, hi Jesus wìh hlài

¹ Chuac Jesus loh enh hnim kùh waiq, jò qnang lam ti trong, mangai tiaq hóc trùh haten ka haq òdeq patô ka haq hnoq kan ranhòm ta hnim kùh waiq.

² Chuac Jesus bòch wì aih: “Pì i hnoq diq dōng rìm yiniq taqmat ùh? Joq qnàng au doe ka pì, kô èh pì i moeq pliang hmu leq oe jah taraxon enh crōng hmo leq hòm, diq ep clìh dōng taqneq.

³ Jò Chuaq Jesus hangui ta bui wang Ôliu, mangai tiaq hóc thia crài ti haq, wì doe: Ìh anoe ka nhên loq diq, bài biac aih jò leq ma trùh? Qnah hòm i kan halac cleq mahnu jò Ìh trùh, xam hì crông taneh kô ma hu lùch.

⁴ Chuaq Jesus padreo bàu: “Ngan oq, paq dōq cabô padô pì.

⁵ Majah qmang aih bacc ngai patiah ka yiniq au dōeq trùh doe: Au kô raq Christ, rai ti aluàn bacc ngai.

⁶ Èh pì tàng anoe trùh kan tajêh tablah, xam bàu tajêh tablah: drah wèq radêh, apaq lèt, majah qmang aih bài yiniq aih ep trùh, mahaq kan atiq lùch qnhòq trùh.

⁷ Nang noe kô yòng tablêq ka nang noe tau, diac kô tablêq ka diac tau, bacc nòe i kan pangot hrah xam taneh ralàng.

⁸ Mahaq hòe yiniq aih bu qmang baxêm kan hăbô.

⁹ Jò aih èh wì rùp tah pì ta kan nanxa hu jêh đac, rìm diac git ka pì ajang yiniq au.

¹⁰ Jò aih èh i bacc ngai cadac manoh lùl rai blòq dabau rai git ka dabau.

¹¹ Bacc hòe mangai pajàu patiah plôh loh rai padô qnùt bacc ngai.

¹² Nah hòm taiq kan dù rai èh rai bacc dài manoh loq waq da bacc ngai majah hì loh ka rai èh rai hangeo.

¹³ Mahaq mangai leq cajap manoh trùh lùch trùh gêh, aih èh ma jah dèch.

¹⁴ Bàu lem da diac Boc plính kô èh jah hnài jàp tnna crông taneh, dōeq panhìn ka rìm diac. Jò aih èh kan lùch hì trùh

¹⁵ Jò pì hnoq kan mùa broq ka raliang nòe hadròeh, pajàu Đaniên khoe anoe trùh (cabô đóc khòh hmàng),

¹⁶ jò aih mangai leq oe gùng Jiudê drah amot tót ta wang,

¹⁷ cabô oe ta kùa po hnìm, ùh dùh loh qnhon kùng hang ta hnìm,

¹⁸ mangai leq oe ta ruàng, apaq wìh hlài ta hnìm hu yóc eo.

¹⁹ Jò aih, joq hamoq qnàng ka mangai gucadri wê cliac xam mangai cadri kon oe ùq!

²⁰ Drah waiq khàn dōq pì ùh hiaq ep cadàu glàm jò ralim, ùh hiaq glàm hì Sabat,

²¹ Majah qmang aih i kan nan no kàn, jaq enh jò baxêm i crông taneh trùh hloe manòeq qnhòq hmaq i qmang aih, yac ka atiq kô èh dua pì i qmang aih.

²² Tàng joq bài hì aih ùh qnhùa hlài qnah, ùh i moeq ngai leq oe rìh, mahaq taiq i pì bài mangai ma khoe jah raih, bài hì aih ma khoe jah pot hlài qnah.

²³ Jò aih, tàng joq i cabô doe ka pì: Ngan! hacô raq Christ, tàng ùh meh doe: Hatau haq, apaq lùl bài aih.

²⁴ Majah qmang aih bacc Christ patiah, pajàu patiah trùh, broq bacc kan halac, tàng majah wì aih trùh hu padô hloe pì aih mangai ma khoe jah raih.

²⁵ Ngan oq, au khoe chônêh doe ka pì adroe.

²⁶ Tàng i mangai leq doe ka pì: Hatau! Haq oe tanòe go hawit, pì apaq lam, tàng ùh meh wì doe: Hacô! haq oe trom hnem. ùh dùh lùl dèh.

²⁷ Majah qmang aih tiah ka kan camlet cadah enh gùng mahi loh cadàu trùh apah mat mahi clih, Kon mangai trùh hadai qmang aih.

²⁸ Taleq i hanang jam om cachit, bài cliang apùq dabau ta aih.

²⁹ Kan nanxa ta hì aih bu khoe, mat ma hì tajòe qmòe loh ka clam, mat khê hadai pì qngah, bài halông taclih enh plính, èh bài cleq clài ma oe ta plính hanoh dalac.

³⁰ Jò aih èh ta tróc i kan bahian Kon Mangai loh, diq ka mangai oe ta crông taneh crò hmoe, jò wì haq hnoq Kon Mangai hangui tayúc, yóc diq ka cwiang itai xam kan ranhòm kàn, dōeq loh ta qneq.

³¹ Haq thê deh bình plính yóc bàu ken dên dōeq hu tagop bài mangai haq ma khoe raih loh enh pôn qngêa, enh caqnàm plính kô trùh caqnàm plính tau.

³² Manòeq, pì tamàng bàu aliah trùh long póc, jò hamenh nga bu plôh ramot, aih pì loq jò padrang khoe ten trùh.

³³ Hadai qmang aih diq, jò pì hnoq bài yiniq kô, pì loq Kon mangai trùh khoe haten. Haq qnang yòng ajang trong qmang.

³⁴ Joq qnàng au doe ka pì: nang noe kô èh ùh lùch, jò bài yiniq tau qnhòq trùh.

³⁵ Plính crông taneh kô èh hnhung, mahaq bàu au anoe ùh jò leq hnhung.

³⁶ Mahaq anoe trùh hì aih, jò aih, ùh i cabô loq, yac ka bình plính oe ta plính, yac ka Kon hanoh ùh qnì, toq cla Baq raq ma loq dèh.

³⁷ Qnhòng Nòe nêh qmang leq, jò Kon mangai hì trùh hanoh qmang aih.

³⁸ Majah qmang aih adroe ka diac kàn, wì acaq, wì ôq, wì atóc ông mai, trùh hì Nòe mùt taboang,

³⁹ wì haq ùh lòm qnì qmòe yiniq cleq hu lap trùh kô èh, trùh jò diac kàn trùh glua diq dōng, jò Kon mangai trùh hanoh qmang aih diq.

⁴⁰ Hì aih, baiq ngai oe ta ruàng, moeq ngai jah dèch, moeq ngai dōeq hlài;

- ⁴¹ baiq ngai gucadri, qnang pèh qmau, moeq ngai jah dèch, moeq ngai òdeq hlài.
⁴² Qmang aih, pì ep hamang oq.
⁴³ Thê pì loq qmang kô, tàng joq cla wì craq ta hnem khoe loq jò leq i mangai atùng trùh, aih ajoq haq hamang òdeq òdôq mangai atùng ùh jah mùt dèh ta hnim.
⁴⁴ Pì hadai ep hamang òdeq qmang aih diq, majah qmang aih Kon mangai trùh wop jò pì ùh ngèh ka haq trùh.
⁴⁵ Mangai hapông leq ma ùh ta blòq manoh rai khun rabiaq, wì craq ma khoe dèch haq broq mangai wèq hapông qnoeq, òdeq hu am ka wì aih dahwèq acaq troq jò.
⁴⁶ Xôq ramot am ka haq aih, jò cla wì craq trùh hnoq haq broq qmang aih!
⁴⁷ Joq qnang au doe ka pì, haq aih èh wì craq dèch haq broq mangai wèq diq òdôq kùng hang ta hnim.
⁴⁸ Mahaq, tàng mangai hapông qmèq, haq hèm dèh ta cliac: Jò leq wì craq men trùh,
⁴⁹ aih èh haq hi jèh bài mangai hadai abroq moeq qmang ti haq, rai acaq ôq, taqmùt ti bài mangai bù ka alac.
⁵⁰ Cla wì craq haq trùh troq hi haq ma ùh ùac, wop jò haq ùh hèm.
⁵¹ Cla wì craq jèh haq aih dahit dahoch rai alùh òdeq haq oe moeq qmang ti bài mangai patiah toq enh gùng, tanòe aih i toq kan crò hmoe rai cadrit hanenh."

25

Aliah trùh moeq jàt ngai adrùh sriu

- ¹ Jò aih èh diac plình tiah ka moeq jàt ngai adrùh sriu, wê ðen lam ðih cla kon ông.
² Ta aih i padam ngai blùng, padam ngai rabiaq.
³ Da bài mangai blùng wê toq ðen mahaq ùh waq wê ðau.
⁴ Da bài mangai rabiaq, wê ðen rai wê ðau ta cabi.
⁵ Yàng kon ông xòe trùh, wì haq loh òdôq ka gù kùì pì hmàng.
⁶ Trùh qne mang i bàu creò: Kô cla kon ông! Loh ðih haq beq.
⁷ Khoe aih diq òdôq bài guadrùh cadrat enh kùì rai palauq ðeh ðen.
⁸ Bài mangai blùng doe ka mangai rabiaq: lah ka nhèn ðau pì ðaq toq biaq diq, ðen nhèn khoe ten pat.
⁹ Ùh! wì aih padreo bàu, aih èh ma oe tàu ka nhèn xam ka pì. Xan pì cadàu lam tanòe wì ma atech, hu rot ònh ðau ka cla pì, ma aih ùh hnau hòm.
¹⁰ Mahaq jò wì haq qnang lam rot ðau, cla kon ông khoe trùh. Bài mangai guadrùh ma khoe gòm qmòe jang aih, jah mùt ti haq tanòe acaq yiniang, èh wì hi clenq qmang.
¹¹ Khoe ka aih dùnh wì tau hi trùh diq, wì haq creò: Wì craq, wì craq, pèh ka nhèn qmang diq.
¹² Mahaq haq padreo bàu: "Au doe jang ka pì, au ùh qnì ka pì."
¹³ Aih èh pì ep hamang òdeq, majah qmang aih pì ùh loq ka hi, hadai ùh qnì ka jò.

Aliah trùh talàng

- ¹⁴ Qmang kô hòm, diac plình tiah ka mangai padon lam hangai, haq creò ðeh bài hapông trùh hu jao ðeh kùng hang ka wì aih.
¹⁵ Mangai kô haq am padam talàng, mangai tau haq am baiq talàng, mangai qnoeq hòm haq am moeq talàng, tiaq cabô leq hlàt ðeh pang leq. Khoe aih haq hi lam.
¹⁶ Mangai ma khoe jah padam talàng, ðrah lam abroq jah tam padam talàng.
¹⁷ Hadai qmang aih, mangai ma jah baiq talàng abroq jah tam baiq talàng hòm.
¹⁸ Mahaq da mangai ma jah moeq talàng aih loh lam, chia moeq toq trom jrùq ta taneh hu catùh òdeq hang wì craq.
¹⁹ Atiq ka aih joq dùnh cla craq wì aih wih hlài creò ka wì haq trùh òdeq hangui hatình trong bac jènh.
²⁰ Mangai ma khoe jah padam talàng hi trùh, haq wê tam padam talàng qnoeq hòm rai doe: Wì craq, ih khoe am ka au padam talàng, hacô au khoe broq jah tam padam talàng qnoeq hòm.
²¹ Cla wì craq doe ka haq: Wia! Mangai hapông jang lem diq ka manoh, ih khoe ùh tablòq manoh ka au enh trong qyoh, au dèch ih broq mangai wèq yeo bàc hòm. Trùh ta kô òdeq beq jah lem bùi ti cla craq ih.
²² Mangai ma khoe jah baiq talàng hanoh trùh. Haq doe: Wì craq ih khoe am ka au baiq talàng, ngan kô au khoe jah tam baiq talàng hòm.
²³ Cla wì craq padreo bàu ka haq: Wia! mangai hapông jang lem ùh talòq manoh, ih khoe diq manoh ka au enh trong qyoh, au dèch ih broq mangai wèq yeo bàc hòm. Trùh ta kô òdeq jah lem bùi ti cla craq ih.
²⁴ Khoe aih mangai ma khoe jah moeq talàng trùh diq, haq doe: Wì craq, au loq ih kô mangai ùh jah blià, gat tanòe ih ùh rai, tagop toch nòe ih ùh caqni;

²⁵ aih iğ dài au yùq crè majah lam cadöc ka hlèp talàng ih ta taneh. Ngan hacô hang ih oe raq da ih.

²⁶ Cla craq haq padreo bàu "lìh qmat, mangai hapöng ùh wia waq rai aroh! lìh khoe loq au gat tanöe au ùh rai, tagop toch tanöe au ùh i caqnìh?"

²⁷ loq qmang aih, xài ih yöc hang qmat aràng tanöe wì padro bac, qmang aih jò au wih hlài xài au jah yöc hlài xam xem xam goe haq.

²⁸ Hêq, yöc hlài talàng enh haq qmat am ka mangai ma khoe jah moeq jät talàng tau.

²⁹ Majah qmang aih, am tam ka mangai leq ma khoe i, döq haq jah bình bauq tàu tia hloe. Mangai ma ùh i, qnhac ka haq i toq xit cleq dua doeh yöc hlài yiniq haq ma khoe jah.

³⁰ Khoe aih mangai hapöng ma ùh wia waq aih khwênh qnìh đac hloe tanöe clam cluiq, nòe i toq kan crò hmoe rai cadrit hanenh."

Bubi wa triu

³¹ Jò Kon Mangai ma hi trùh enh plình, taqne kan ranhòm cla haq xam diq ka bài bình plình lam tiaq haq, jò aih haq hangui dèh tagèq ranhòm cla.

³² Diq döng ka mangai tagop diq enh ngèa ka haq, èh haq hi lah mangai kô loh khoe ka mangai tau tiaq ka mangai ban triu lah triu loh khoe ka bubi.

³³ Haq òeqq triu oe pah qma, èh bubi haq òeqq pah qngeo rađeh.

³⁴ Khoe ka aih Bùa hi doe ka mangai oe enh pah qma haq: "Trùh tacô, pì mangai ma khoe jah Baq au am xôq ramot, òeqq hu yöc diac plình khoe padon òeqq ka pì enh jò baxèm broq plình crông taneh.

³⁵ Majah qmang aih, jò au pangot pì khoe am ka au acaq, au croh ranöng, pì khoe am ka au ôq, Au mangai tamoe ùh canau, pì khoe ðih au mùt ðih ta hnem.

³⁶ Au chac dech, pì khoe taqmàn au, au ùh hröc yiniq, pì wèq au, wì clèh au pì trùh hmài h ka au.

³⁷ Jò aih bài mangai taq atöq hi padreo bàu ka haq: Chuaq nhèn, nhèn lah hnoq ih pangot jò leq ma am ih acaq? Nhèn lah hnoq ih croh ranöng jò leq ma i am ih ôq diac?

³⁸ Nhèn lah hnoq ih broq tamoe jò leq ma hu ðih, ùh meh oe chac dech jò leq ma hu taqmàn.

³⁹ Nhèn lah hnoq ih ùh hröc jò leq, lah hnoq wì clèh ih jò leq ma i lam hmài h ka ih?

⁴⁰ Bùa hi padreo bàu: "Jöq qnàng, Au doe ka pì, yiniq cleq pì khoe broq am ka mangai leq ma yi hamoq döng oe taqne wì oh daq au, aih pì khoe broq ka au."

⁴¹ Khoe aih, haq doe ka wì ma oe enh pah qngeo haq: "Wia ma khoe ka au, pì qmat bài mangai jiang ka ramòt, lam mùt tanöe ùnh ùh pat khoe palauq òeqq ka kiac dù xam bua da haq.

⁴² Majah qmang aih au pangot, pì ùh dùh ka am au acaq qmòe cleq, au croh ranöng pì ùh dùh am qmòe ka au cleq hu ôq,

⁴³ Au tamoe hangai, pì ùh ðih au mùt ta hnim pì, Au chac dech, pì ùh taqmàn au cleq, au rai ùh hröc rai oe ta hnim tù, pì ùh wiang wèq au."

⁴⁴ Diq ka wì wiang padreo bàu: Chuaq nhèn, nhèn lah hnoq ih pangot, croh ranöng, ih tamoe jò leq, ih chac dech jò leq, yac ka ih oe ta hnim tù jò leq ma ùh patùh ka ih?

⁴⁵ Bùa padreo bàu: "Jöq qnàng au doe ka pì, yiniq cleq pì ma ùh broq am ka mòeq mangai ma yi hamoq döng oe taqne wì kô, aih pì ùh broq ka au."

⁴⁶ Khoe èh, wì aih mùt tanöe baxa mòeq òeq, mahaq bài mangai taq atöq mùt tanöe kan rih halinh mòeq òeq.

26

Wì padon rùp Jesus

¹ Jò Chuaq Jesus khoe hêq ka nhài trong kô, haq doe dèh ka bài mangai tiaq hóc:

² "Pì loq oe baiq hi hòm hi trùh ramèn h Pan cwa, Kon Mangai kô èh wì rùp, wì tiang ðinh haq talong pagat."

³ Jò aih bài pajàu xam bài gucra q mangai Juđa, tagop dabau oe ta hnim pajàu kàn, yiniq haq Caiphe,

⁴ wì aih hatình ka dabau rùp Chuaq Jesus qmang leq ma hlèp òeqq jêh đac.

⁵ Mahaq jò ramèn h aih ùh dùh yùq ka phù crông loq tagruàng tagràt.

Xùt dầu ka Chuaq Jesus ta Bêthani

⁶ Jò Chuaq Jesus oe ta Bêthani, ta hnim Simôn mangai bacùn,

⁷ I mòeq ngai gucadri wê mòeq toq abôq ngóc, enh dalam tah bình dầu xua thùm canaq bac, haq thia haten yöc dầu aih púc ta gàu Chuaq Jesus jò haq qnang haqngui acaq.

⁸ Bài mangai tiaq hóc hnoq qmang aih, wì nòeh haraya, wì doe: Hagleq ma loq racaih hrin?

⁹ Dầu kô tech xài jah bəc bac, yəc bac aih ajoq jah am ka mangai pa.

¹⁰ Chuaq Jeus loq qmang aih, haq doe ka wi: "Hagleq pì ma tapoch ka mangai gucadri kô? Haq khoe broq mỏeq yiniq òiq jaq lem ka au.

¹¹ Jò leq ma ùh i ka manga pa oe ti pì, mahaq ma xài jò leq pì xô i au oe ti pì.

¹² Jò haq púc dầu kô ta chac au, aih haq khoe padon hu lòm chac au.

¹³ Joq qnang au doe ka pì, Bàu lem kô jah anoe trùh pang leq ta crông taneh kô, yiniq haq ma khoe broq ka au hì kô hadai jah anoe trùh òẻq hu hmang trùh haq."

Juda òq bàu taech Jesu

¹⁴ Taqne moeq jàt baiq ngai tiaq hốc, i mỏeq ngai yiniq haq Juda Icarìôt, lam tanẻ òẻ pajàu kàn

¹⁵ Haq bẻch wi: Pì am ka au toq leq, tàng joq au rùp haq am ka pì? Aih wi hi am ka haq pì jàt catah bac.

¹⁶ Pang aih, Juda toq rap chaq jò hu rùp Chuaq Jesus am ka wi.

Yàng acaq pajum pulùch

¹⁷ Hì baxẻm ramẻn acaq bẻnh ùh tah blo, bẻ mangai tiaq hốc thia haten ka Chuaq Jesus, wi bẻch: Ìh enh nhẻn padon ka ìh acaq ramẻn Pancwa taleq?

¹⁸ Haq padreo bàu: "Pì mùt ta plài, glẻm mỏeq ngai, pì doe ka haq, Mangai hnai nhẻn doe: Jò òẻ au khoe ten trùh, au xam bẻ mangai tiaq hốc au acaq ramẻn Pancwa ta hnẻm ìh."

¹⁹ Mangai tiaq hốc broq qmang ka bàu Chuaq ma khoe thẻ, aih wi haq hi padon ramẻn Pancwa.

²⁰ Jò trẻc khoe clam, Chuaq Jesus angẻn nẻ cabẻng ti wi Moeq jàt baiq ngai.

²¹ Jò wi qnang acaq, haq doe: "Joq qnang! Au doe ka pì, i moeq ngai taqne pì kôẻ hẻ blẻq au."

²² Òiq òẻng wi ta aih loh ka mangỏ, khoe ka maleq trùh maleq bẻch haq: Chuaq au! ùh xài ìh doe au, ajoq?

²³ Chuaq Jesus padreo bàu: "Mangai ma poh ti ta chrẻng kô ti au, aih raq mangai ma hu blẻq au."

²⁴ Kon Mangai loh lam tiah ka bàu ma khoe achẻ òẻq ka haq. Mahaq habỏ ka òẻch mangai ma blẻq haq! Apaq hauang loh haq aih xan ka ùh hnau hỏm.

²⁵ Juda mangai ma blẻq Chuaq Jesus hadai bẻch: Rabi! Joq qnang ùh xài doe au ajoqẻ? Chuaq Jesus padreo bàu: "Joq qmang ka bàu ìh khoe anoe."

²⁶ Jò qnang acaq, Chuaq Jesus yẻc bẻnh, manẻ apẻi, khoe aih goh bẻnh hnhu ka mangai tiaq hốc rai doe: "Yẻc acaq beg, kỏ chac au!"

²⁷ Haq yẻc chrẻng, manẻ apẻi, khoe aih qnẻp ka mangai tiaq hốc rai doe: "Òiq ka pì òẻ beg!"

²⁸ Kỏ mahim au, mahim òẻ kan tajao khoe dahrẻq qnoh òẻq bẻc ngai jah claiẻ enh yiniq lui.

²⁹ Au doe ka pì, pang kỏ taẻ, au pì òẻ òẻc pẻi nhỏ kỏ hỏm, trùh hẻ au ma hi òẻ òẻc pẻi nhỏ neo ti pẻ oe ta òẻc Baq au.

Bàu anoe òẻq ka Phier

³⁰ Khoe ka wi calẻu bàu hset hadrẻh, Chuaq Jesus xam mangai tiaq hốc tẻc ta wang Òliu.

³¹ Haq doe ka wi: "Mang kỏ òiq ka pẻ catoẻ òẻng ka au! majah qmang aih khoe i bàu achẻ: Au jẻh mangai ban, Aihẻẻ bẻi trửu haq hi prah hapriang òẻng.

³² Mahaq atiq ka au khoe rẻh hlẻi, au lam mùt ta gẻng Galili adroe ka pẻ."

³³ Mahaq Phiero doe: Yac ka rẻm ngai tacro caẻac òẻng ìh, au òẻa ùh jò leq cro.

³⁴ Chuaq Jesus padreo bàu doe: "Joq qnang au doe ka ìh, mang kỏ raq adroe ka ia rẻng, pẻq yẻng ìh hangah òẻh ùh qnẻ ka au".

³⁵ Òẻa Phiero doe: Yac ka au ep cachẻt ti ìh, òẻa au ùh hangah raẻh ùh qnẻ ka ìh. Bẻ mangai tiaq hốc òẻq capoch moeq bàu qmang aih.

Getsẻmamanẻ

³⁶ Khoe aih Chuaq Jesus xam mangai tiaq hốc lam trùh moeq nẻ, jang aih wi creẻ yiniq haq Getsẻmanẻ, haq doe ka wi: "Pẻ hangủi a kỏ, gỏm au lam waiẻ khẻn ajang tau."

³⁷ Haq qnẻng Phiero xam baiẻ ngai kon calỏ Sẻbẻẻẻ tiaq haq, khoe aih haq loh ka mangỏ, ùh catẻm ta manỏh.

³⁸ Haq doe ka wi: "Ta mahua yiang au bẻnh kan mangỏ trùh cachẻt. Pẻ oe ajang kỏ hu wiang rửu ti au."

³⁹ Lam tam yi hangai ka aih toq biaoq, haq bla-op hadrò ta taneh, rai waiq khàn: “Baq au, tàng loq jah, Ìh dèch chrông kô ma khoe ka au, hnoq anoe aih paq tiaq manoh au, mahaq tiaq manoh Ìh.”

⁴⁰ Khoe aih haq wih hlài nòe bài mangai tiaq hóc hnoq wì aih khoe hliac dồng. Haq bòch Phiero: “Pì riú ti au moeq jò dua ùh nui qmòh?”

⁴¹ Riú rai waiq khàn dóg pì ùh hiaq clih ta kan padô qnút. Mahua yang aih enh haraya, mahaq chac aih ùh hlát.”

⁴² Haq lam tam yàng baiq hòim rai waiq khàn: “Baq au, tàng joq chrông kô ùh jah lah khoe ka au, dua au ep ôq, waiq manoh Baq ma enh jah gèh.”

⁴³ Jò haq wih hlài, haq hnoq wì kùì pì hmàng, majah qmang aih mat wì haq khoe tajip dèh.

⁴⁴ Haq cadac wì oe ta aih, lam tam mòeq yàng hòim òeq hu waiq khàn yàng piq, yàng kô dua moeq bàu tiaq baiq yàng adroe.

⁴⁵ Khoe aih haq wih hlài nòe bài mangai tiaq hóc, haq doe ka wì: “Pì oe raq kùì oe raq padài qmòh? Kô! khoe trùh jò, Kon Mangai kô òh wì rúp haq am ka bài mangai yiniq lui.

⁴⁶ Yòng! beq bèn lam, hatau mangai blòq au khoe trùh.

Rúp Jesus

⁴⁷ Jò haq oe raq capoch, cadoe Juda aih mangai hadai oe ta moeq jàt baiq ngai tiaq hóc, khoe trùh, pì cajaq bài mangai wê ranac, wê chang lam ti haq, aih la bài mangai enh hnim pajàu kàn xam bài gucraq Juda thê lam.

⁴⁸ Mangai blòq Chuaq Jesus khoe tanap ka wì, haq doe: Au hip cabô, pì rúp mangai aih raq.

⁴⁹ Lam haten ka Chuaq Jeus, Juda doe: Joq manè apôi qnàng, Rabi, khoe aih haq hi hip Chuaq Jesus.

⁵⁰ Chuaq Jesus doe: “Ìh lam tacô hu broq cleq, drah broq beq” wì aih hi thia ka haten, rúp Jesus.

⁵¹ I moeq ngai oe mòeq qmang ti Chuaq Jeus hroe qnoh chang, jêh mangai hapông bài pajàu, pot clih moeq apah don haq aih.

⁵² Chuaq Jeus doe ka haq: “Qmút hlài chang qmat ta caqnop, majah qmang aih mangai leq wê chang haq aih òh cachit dèh ka chang.

⁵³ Ìh ma xoh au ùh jah creò dèh ka Baq drah qnoh ka au loe moeq jàt baiq calùh òh plinh qmòh?

⁵⁴ Qmang aih, broq qmang leq ma xit tiaq bàu Hset hadròeh ma khoe achih, yiniq kô ep loh qmang kô raq.”

⁵⁵ Jò aih Chuaq Jesus doe ka wì: “Pì wê chang jaoq, long dùì lam rúp au tiaq ka lam rúp mangai atùng. Rìm hi au haqngui hnài ta hnem kùh waiq gleq pì ùh rúp au?”

⁵⁶ Mahaq diq ka yiniq kô loh qmang kô òeq hu pagèh ka hset hadròeh bòe pajàu ma khoe achih.” Jò aih bòe mangai tiaq hóc ma hi cadàu qníc ka haq.

Yòng enh ngèa nòe hadrah

⁵⁷ Bài mangai rúp Chuaq Jesus qnung haq trùh hnim Caiphe, aih mangai pajàu kàn, bài mangai hnài ranenh xam bài gucraq khoe oe qmòe ta aih.

⁵⁸ Phiero tiaq tayoe enh hangai trùh ta hamlang hnim mangai pajàu kàn, haq thia hangui pajum ti bài mangai wèq qmang mùt loh, òeq gòm ngan qmang leq ka dèh.

⁵⁹ Jò aih bài pajàu xam diq dồng ka wì oe ta hnim hadarh chaq trong tapoch patiah waq ka i nen jêh đac Chuaq Jesus.

⁶⁰ Yac ka i bắc ngai tapoch qmút oe ta aih, mahaq dua wì chaq ùh lòh qmòe moeq yiniq cleq òeq broq nen, पुलुह i baiq ngai trùh,

⁶¹ doe rameh: Mangai kô i doe: Au raliang đac hnim kùh waiq Boc Plinh khoe ka aih piq hi au hi paqnàng hlài.

⁶² Mangai pajàu kàn padinh yòng bòch Chuaq Jesus: Bài wì qmat tapoch ka ìh qmang aih, ìh ùh tapoch hlài qmoeq nà bàu cleq qmòh?

⁶³ Mahaq dua Chuaq Jesus hatinh. Mangai pajàu kàn doe hòim ka haq: Au thê ìh patô Boc Plinh rìh halinh mòeq òeq òeq hu hapah, anoe ka nhèn loq, ìh ajoq Christ kon BocPlinh?

⁶⁴ Chuaq Jesus têu bàu: “Wop qmang ka bàu aih, qnah hòim, au doe ka pì: atiq kô òh pì hi hnoq Kon Mangai hangui enh pah qma cwiang itai Boc Plinh, haqngui ta yùc haq loh taqneq.”

⁶⁵ Mangai pajàu kàn hit dèh eo rai doe: Haq khoe tapoch bàu pì hòq qmang aih, bèn oe ep gòm tam cabô lam panhìn hòim? Pì khoe tàng bàu pì hòq aih, pì hèm qmang leq?

⁶⁶ Diq ka wì wiang têu bàu doe: Haq qmat troq ka cachit.

⁶⁷ Wì cachòh ta hadrò haq, ramap haq, i qnah ngai tep haq.

- ⁶⁸ Rai doe: Aleq Christ, tapoch pajàu beq, doe ka nhèn loq cabô jêh ìh?
⁶⁹ Jò Phiero oe raq hangui ta hamlang, i moeq ngai hapông cadri thia haten, doe ka haq: Ìh kô hanoh oe ti Jesus, mangai Galili.
⁷⁰ Mahaq enh ngèa wì aih, Phiero hangah rađeh: Au ùh qnì tàng qmòe ìh capoch cleq?
⁷¹ Jò loh atrong qmang, i mangai hapông cadri qnoeq hòm hnoq haq, hi doe ka wì ta aih: Mangai kô hanoh oe ti Jesus mangai Naxaret.
⁷² Mahaq Phiero rai hangah rai hapah: Au joq ùh qnì qmòe ka mangai aih.
⁷³ Mòeq ahyàc hòm, bài wì oe ta aih doe: Joq qnàng ìh hadai qmoeq bua ti wì aih, bàu tapoch ìh khoe patô qnoh ìh.
⁷⁴ Phiero tapoch brùaq rai hapah cadêh: Au ma i loq ka haq aih. Draq drinh hloe jò aih raq, ia hi rông.
⁷⁵ Phiero hmàng hlài ka bàu Chuaq Jesus ma khoe doe: Adroe ka ia rông, piq yàng ìh hangah ðeh ùh qnì ka au. Khoe aih haq hi loh enh gùng rai lam rai hmoe ra-ua.

27

- ¹ Trùh sroq èh, bài pajàu xam bài gucra q Juda, hatinh ka dabau chaq trong tablêq ka Chuaq Jesus hu jêh đac haq.
² Wì kàt aràng haq ka Philat mangai cla cra q wèq đi q gùng aih.

Juda cachit

- ³ Jò aih, Juda mangai ma blòq Chuaq Jesus, hnoq wì khoe taqmòq yiniq lui ka Chuaq Jesus, rawòe ka rađeh khoe broq qmang aih, haq wê piq jàt cachêh bac aràng padreo hlài da bài pajàu xam bài gucra q.
⁴ Haq doe: au kô khoe broq yiniq, majah qmang aih au khoe blòq cadac mahim ùh i ðeh qmòe ka yiniq lui cleq! Mahaq wì aih doe: Aih iq ep cleq ka nhèn? Lèh ka da ìh.
⁵ Juda yóc bac aih khwèh qmùt ta hnìm kùh waiq, khoe aih loh enh gùng, lam hanóc rađeh.

- ⁶ Bài mangai pajàu toch bac aih, wì haq doe: Bac kô ùh khòh tah tanòe bac hadròeh, majah qmang aih bac kô khoe padrinh.

- ⁷ Khoe aih wì hatuàng ka dabau yóc bac aih rot ruàng mangai thòq broq padri abòq ðoeq broq nòe catùh hanang mangai cachit liq.

- ⁸ Aih iq, trùh manòeq ruàng aih wì oe raq creo ruàng mahim.
⁹ Qmang aih ma khoe xit tiaq bàu pajàu Jêrêmi ma khoe anoe: "Wì yóc piq jàt cachêh bac, aih bac caxèh mangai Israli qnoh ka Mangai wì haq ma tah hadrah,

- ¹⁰ wì yóc bac aih rot ruàng mangai thòq broq abòq padri, wop qmang ka bàu Chuaq doe ka au."

- ¹¹ Jò Chuaq Jesus yòng enh ngèa ka cwan Philat, cwan aih bòch Chuaq Jesus: Ìh ajoq bùa mangai Juda? Chuaq Jesus padreo bàu: "Jòq qmang aih."

- ¹² Jò điq dồng ka bài pajàu kàn xam bài gucra q wiang tah hadrah ka haq, haq ùh têu moeq nà bàu.

- ¹³ Philat bòch haq: wì i bàc trong tah hadrah ka ìh, ìh ma ùh tàng?

- ¹⁴ Mahaq Chuaq Jesus ùh têu moeq nà bàu, Philat loh ka đi qjaq hamàih.

- ¹⁵ Rìm hanam trùh hì ramèh Pancwa, cwan loq canaih moeq ngai wì ma rùp clêh ta hnìm cadrong, tiaq manoh mangai Juda ma enh.

- ¹⁶ Jò aih i mòeq ngai xóc i qmòe tiàng wì clêh ta hnìm cadrong, yiniq haq Baraba.

- ¹⁷ Jò wì tagop dabau khoe bàc, Philat bòch wì haq: Pì enh au caqnaih ka pì cabô? Baraba loq caqnaih Jesus, mangai ma creo Christ aih?

- ¹⁸ Majah qmang aih cwan aih haq loq jao manoh wì tarèh dài wì majah rùp aràng Jesus ka haq.

- ¹⁹ Jò Philat qnang hangui ta gèq hadrah, cadri haq thê wì lam anoe ka haq bàu kô: Ìh dùh troq ðeh ka mangai taq atoq qmat, majah qmang aih hì kô jao haq qmat raq dài au ma khoe ep xalep ta kan apô.

- ²⁰ Mahaq bài mangai pajàu kàn xam bài wì gucra q dua àu padô bàc ngai oe ta aih, dōq wì aih bòch cwan caqnaih Baraba ka wì haq, èh jêh đac hloe Jesus.

- ²¹ Philat bòch wì haq: Wa baiq ngai kô, pì enh au caqnaih ka pì mangai leq? Wì têu bàu: Baraba,

- ²² Philat doe: Tàng qmang aih ha Jesus, mangai ma creo Christ kô au broq qmang leq? Điq dồng ka wì aih têu: Tiàng ðinh haq qmat talong pagat!

- ²³ Philat bòch: Hagleq? haq kô khoe broq cleq ma dù? Mahaq wì aih cachech yeo ðeh hòm: Tiàng ðinh haq qmat talong pagat!

- ²⁴ Jò Philat hnoq bàu rađeh khoe pì blêq wì aih, mahaq kan tagruàng èh rai ðeh, haq yóc ðiac qnheo ðeh tì enh ngèa bài aih, haq doe: Au ùh pòq mahim mangai kô, cla pì pòq ðeh!

²⁵ Diq ka wì wiang doe: Mahim haq mat dahrôq tagàu nhên xam kon nhên!

²⁶ Khoe aih haq caqnaih Baraba ka wì, èh haq the blai Jesus, khoe aih am ka wì lam tiang đình talong pagat.

Linh halê Jesus

²⁷ Linh cwan aih qmùt Jesus ta hnim kàn, tagop dabau oe dudan ka haq.

²⁸ Wì lèh đac eo haq, caxùnh ònh ka haq eo yòh gòh.

²⁹ Khoe aih, wì tênh moeq toq cadoh yila, pacui tagàu haq. Wì tah moeq catoch cadia ta tì pah qma haq, wì hacùn crăng enh ngèa haq rai halê haq, wì doe: Waiq bùa mangai Juda.

³⁰ Wì cachôh ta chac haq, yóc cadia blai tagàu haq

³¹ Atiq ka wì halê haq, wì lèh đac eo yòh gòh enh chac haq, caxùnh hlài eo da cla haq, khoe hi qnung haq lam òeq tiang đình haq talong pagat.

Long pagat Chuaq Jesus

³² Jò wì qnang lam ti trong, wì glàm moeq ngai oe ta Siren, yiniq haq Simôn, wì the haq xui long pagat.

³³ Wì lam trùh ajang nòe wì ma creo Gôgotha (aih la go cadôh gàu).

³⁴ Ta aih wì am Jesus ôq alac clai pajum ka mat xang, mahaq jò Jesus liah ngan, haq ùh waq ôq.

³⁵ Jò wì khoe tiang đình haq talong pagat, wì pàih panàih òeq ta axong ka dabau eo yòh haq.

³⁶ Khoe aih wì hi hangui ta aih òeq gòm ngan haq.

³⁷ Enh qnhèq ka gàu haq, wì òeq moeq capiac long ban, wì achìh yiniq lui haq: KÔ RAQ JESUS, BÙA MANGAI JUDA.

³⁸ Hanoh jò aih diq, wì tiang đình baiq ngai atùng ti haq, moeq ngai apah qma ka haq, moeq ngai apah qngeo ka haq.

³⁹ Bải mangai lam pagat trong aih hnoq haq, wì do halê rai ngu ngiù gàu,

⁴⁰ wì doe: Ìh mangai ma doe ðeh raliang hnem kùh waiq, èh diq piq hi raq hi broq hlài, doeh raðeh beq! Tàng joq ìh kon Boc Plình, loh enh long pagat beq!

⁴¹ Bải pajàu kàn xam mangai hnài ranenh hloe xam bải gucraq hanoh lê haq:

⁴² Wì doe: Haq khoe ðèch bacc ngai qnoeq mahaq doeh raðeh ùh jah. Tàng ìh joq bùa mangai Israli, manòeq loh enh qmat beq, aih nhên men lù.

⁴³ Haq canòm ka Boc Plình, tàng joq Boc Plình loq waq ka haq, manòeq ajoq Boc Plình khe doeh haq, majah qmang aih haq khoe doe ðeh kon Boc Plình.

⁴⁴ Wa mangai atùng wì ma khoe tiang đình talong pagat ti haq, hadai hnáp ka haq qmang aih.

⁴⁵ Pang jò qne hi, trùh piq jò xèq aih, diq ka gùng aih tróc loh ka clam cluiq.

⁴⁶ Qnah ta piq jò, Chuaq Jesus creo ka ðeh: “Êli, Êli, lam-ma-sa-bat-ta-ni?” Bàu aih iq rameh: Boc Plình au, Boc Plình au, Gleq Ìh majah caðac au?

⁴⁷ Wì yòng haten ka aih, tàng bàu haq, wì doe: Haq creo ka Êli.

⁴⁸ Tajõe qmòe i moeq ngai tùh yóc moeq cato capaih, chùq ta diac jòq, srep agoe long cadia, ðèch am ka Haq ôq.

⁴⁹ Mahaq qnah ngai qnoeq doe: Dôq haq, ngan Êli i trùh ðèch haq ùh?

⁵⁰ Jesus creo tam moeq nà bàu ðeh, khoe aih qnèp ðèch ðeh mahua yiang ka Baq. Haq hi pat.

⁵¹ Wop jò aih, bai prình haganh ta hnim kùh waiq dahit enh qnhèq trùh taqneq, loh baiq apah, taneh loh ka ralàng, hmo kàn padah,

⁵² ralùng hanang tapèch, bacc hanang mangai tiaq trong hadròeh cachit rìh hlài.

⁵³ Atiq ka Chuaq Jesus rìh hlài, bải wì aih loh enh ralùng hanang, mùt ta Plài hadròeh, mahno raðeh ka bacc ngai jah hnoq.

⁵⁴ Cla craq lình xam bải mangai oe ti haq òeq wiang gòm hanang Chuaq Jesus, hnoq taneh ralàng, xam bacc yiniq qnoeq hòh, haq diq jaq yùq crè, haq doe: Mangai kô, joq kon Boc Plình.

⁵⁵ Bacc ngai gucadri yòng haqmiang ðeh enh hangai, wì haq aih bải mangai ma tiaq Chuaq Jesus enh gùng Galili, tiaq òeq patih ka haq, hanoh oe ta aih.

⁵⁶ Ta aih i Mari Madolen, Mari miq Jaco xam Jòsep, xam miq baiq ngai kon Sèbèdè.

Catùh Jesus

⁵⁷ Trùh mahi khoe haqneq, i moeq ngai padròng trùh enh gùng Arimathê, yiniq haq Jòsep, haq aih hanoh mangai tiaq hóc Chuaq Jesus,

⁵⁸ haq trùh ta Philat òeq hu bóch ahlài hanang Chuaq Jesus. Philat hi am ka haq.

- ⁵⁹ Jôsep yôc bai taboc lom hanang Jesus.
⁶⁰ Lam ðeq ta ralùng haq ma neo the wì pùng ðeq ka raðeh tanòe hmo kàn, khoe aih, wì cadro moeq toq hmo kàn padit ajang ngah ralùng, khoe aih èh hi bròc.
⁶¹ Mari Madolen, xam bài wì qnoeq hangui tangèa ka ralùng.
⁶² Sroq èh rameh (aih hi atiq ka hi ma padon acaq ramènh), bài pajàu kànx am mangai Pharisi adràc dabau lam glàm Philat,
⁶³ wì haq doe: Wì craql! Nhèn hmàng mangai loq qnùt kô, jò haq oe rih i doe rameh: Atiq ka piq hi, au hi rih hlài.
⁶⁴ Manðeq kô, ìh am linh lam gòm ralùng hanang ma hagau haq, trùh piq hi, yùq bài mangai tiaq hóc haq loq lam atùng hanang, khoe aih anoe ka phù cròng: Haq khoe rih hlài enh kan cachit. Kan qnùt yàng ma atiq kô yeo hmoq ka yàng adroe hòm.
⁶⁵ Philat doe ka wì: Pì i dèh linh, lam broq tiaq dèh manoh pì ma enh beq.
⁶⁶ Qmang aih, wì haq hi lam, nìm hadro ajang ngah ralùng, yóc linh ðeq gòm, cla hnoq dèh hagau haraya.

28

Chuaq Jesus rih hlài

- ¹ Atiq ka hi Sabat, hi baxèm ta tuàng ramènh, jò bu badrèh qngah, i Mari Madolen xam Mari qnoeq hòm, lam ta ralùng hanang.
² I kan taneh ralàng dèh, majah qmang aih i mòeq bình plình Chuaq loh enh plình, trùh cadro hmo, èh haq hangui enh qnhèq ka hmo aih.
³ Hadrò haq qngah tiaq ka camlet, eo haq taboc tiaq ka yilloc.
⁴ Dài aih, bài linh gòm ralùng tarit tarianq, gang tiaq ka mangai cachit.
⁵ Mahaq bình plình doe ka wì mangai gucadri: Chóp paq yùq dèh, au loq chóp chaq Chuaq Jesus mangai wì ma tiang ðinh haq talong pagat.
⁶ Haq ùh oe tacò, haq khoe rih hlài, tiaq ka bàu haq khoe doe. Drah lam ngan nòe taqngui haq beq.
⁷ Èh drah lam anoe ka bua Haq loq haq khoe rih hlài. Hacô Haq lam adroe ka pì tót ta Galili, ta aih èh pì hi hnoq haq. Aih au khoe doe ka pì.
⁸ Wa mangai cadri aih drah loh enh ralùng, rai yùq crè rai manè, tùh cadàu lam anoe ka bài mangai tiaq hóc.
⁹ Ùh xài! Chuaq Jesus loh glàm wa aih, haq doe: "Lem bùi am ka chóp!" Wa haq tùh haten ta haq, cwat jènh rai kùh waiq haq.
¹⁰ Chuaq Jesus doe: "Apaq yùq cleq, drah lam anoe ka oh ðaq au tót ta Galili, ta aih èh wì jah hnoq au.
¹¹ Jò wa mangai gucadri qnang lam roc trong, i qnah ngai linh gòm ralùng hanang mùt ta Jérusalem taqmon hlài ka bài pajàu loq ðiq ðong rìm yiniq.
¹² Bài pajàu kàn tagop pajùm ka bài gucraql ðeq hu hatinh ka dabau, jò khoe hatinh, wì haq am ka bài mangai linh bàc bàc,
¹³ wì haq tanap: Pì doe rameh oq: Damang, jò nhèn oe kùi, bài mangai tiaq hóc haq atùng yóc hanang aràng taqnoeq.
¹⁴ Tàng bàu kô loq trùh ðon cwan kàn, i nhèn chaq trong hu anoe ka haq, ðop pì ùh hiaq ep yùq cleq.
¹⁵ Bài linh yóc bàc, wì haq broq tiaq bàu tanap aih. Tagùng Juða, bàu aih oe raq trùh manòeq.

Chuaq mahno raðeh ta gùng Galili

- ¹⁶ Moeq jàt moeq ngai tiaq hóc lam ta gùng Galili, wì haq tót ta wang Chuaq Jesus ma khoe the.
¹⁷ Jò wì hnoq haq, wì kùh waiq haq, mahaq i biaq ngai, qnhòq dai lù.
¹⁸ Chuaq Jesus lam ka haten ti bài mangai tiaq hóc, haq doe ka wì qmang kô: "Ðiq ka cwiang itai oe ta plình xam ta cròng taneh khoe jao ðong ka au.
¹⁹ Qmang aih, drah lam jàp cròng taneh ðeq broq ka mangai oe rìm ðiac wìa ðong mangai tiaq hóc au, canòm ka hiniq Baq, hiniq Kon, hiniq Yiang Hadròeh ðeq broq baptem ka wì,
²⁰ rai nhài wì wèq rìm trong au khoe nhài pì. Kô èh au oe hloe ti pì trùh hi atiq lùch.

HSET MÖC

Jon Baptit mangai palauq trong

¹ Baxèm Bàu lem da Chuaq Jesus Christ, kon calô Boc Plinh.

² Tiah ka khoe achih tanòe hset pajàu Êsai rameh:

Kô au thê dèh mangai wê bàu lam enh ngèa ka Ìh,

Haq aih mangai òòeq hu palauq ka Ìh trong.

³ I bàu creò tanòe hawit,

Palauq òòeq trong ka Chuaq,

Pajang trong lam ka haq.

⁴ Jon Baptit khoe trùh tagùng hawit, hnài rai broq ka wì ramènh baptem da kan raxach, dòq jah kan caqnaih yiniq lui.

⁵ Diq òòeq cròng diac Juda xam mangai oe ta Jérusalem trùh diq ta haq. Anoe paqnoh dèh yiniq lui rai dòq haq broq baptem ka wì ta diac Jodan.

⁶ Jon caxùnh eo broq enh xác lổcđa, kàt caqnam xam caxi akia, acaq toq bài lip rai òq diac xùt rôm wang.

⁷ Haq hnài rameh: Atiq ka au kô èh, I mòeq ngai i cwiang ùh hnau ka au, au ùh tajì ka jah broq òòeq mangai kùp lèh caxi jep haq,

⁸ au broq baptem ka pì xam diac, mahaq Haq aih èh broq baptem ka pì xam Yiang Hadròeh.

Baptem ka Jesus

⁹ Jò aih Chuaq Jesus trùh enh Naxaret gùng Galili, haq dòq Jon broq baptem ka raðeh ta diac Jodan.

¹⁰ Jò Jesus bu loh enh gùng ka diac, haq hnoq plinh tapèh èh Yiang Hadròeh tiah ka trù, loh jàp ta haq.

¹¹ Èh i bàu loh enh plinh doe: “Kô Kon da Au loq waq dèh, haq lem manoh Au rìm trong.”

¹² Jò aih raq, Yiang Hadròeh qmùt haq tagùng hawit.

¹³ Èh haq oe tanòe hawit aih pôn jàt hì, dòq Satan padô raðeh. Haq oe pajùm mòeq qmang ti bài ngè rôm, khoe èh i bìn plinh trùh patih ka haq.

Jesush hnài ka wì loq bàu lem

¹⁴ Atiq ka wì rùp clèh Jon. Chuaq Jesus trùh ta Galili hnài Bàu lem da Boc Plinh.

¹⁵ Haq doe: “Khoe trùh jò! Diac Boc Plinh trùh khoe haten, drah raxach rai lùì Bàu lem beg.

Jesus creò ka mangai tiaq hóc ma baxèm

¹⁶ Jeus lam jènh ti haqmai diac raxiq Galili, haq hnoq Simôn xam oh haq, qnang tang hlàm ta hlông, majah qmang aih wa aih diq mangai ranang ka.

¹⁷ “Drah tiaq Au, dòq au hu thê chóp lam tang hlàm mangai.”

¹⁸ Jò aih raq, wa caðac òòeq dèh hlàm lam hlòe ti haq.

¹⁹ Chuaq Jesus lam hi hangai ka aih toq biaq, haq hnoq Jaco kon Sêbêdê xam oh haq oe ta boang, qnang padon dèh hlàm.

²⁰ Ùh lòm trò, Haq creò ka wa aih, èh wa oh ðaq aih òòeq Sêbêdê baq wa haq, oe ta boang ti bài mangai broq acaq kùng, òòeq tiaq haq.

Jesus drùh qnoh kan kan kiac

²¹ Wì haq lam ta Cabènaum, trùh hì Sabat, Chuaq Jesus mùt tanòe hnim tagop qyoh, haq hnài wì.

²² Diq ka mangai oe ta aih hamàih ka bàu haq hnài, majah qmang aih bàu haq hnài wì tiah ka mangai i cwiang itai, ùh xài troeq da bài mangai hnài ranenh.

²³ Hanoh jò aih, tanòe him tagop qyoh i mòeq ngai kiac pawè,

²⁴ haq creò: Jesus, mangai Naxaret, Ìh enh broq cleq ka nhèn, Ìh trùh hu palùng ðac nhèn qmòh? Au loq Ìh qmat cabô: Ìh, Mangai hadròeh da Boc Plinh.

²⁵ Chuaq Jesus tapoch ka haq: “Oe ma hatinh haq! Drah loh khoe ka mangai kô!”

²⁶ Kiac jrong rapòh mangai aih, rai cachech cadèh èh hi loh hlòe enh gùng ka mangai aih.

²⁷ Mangai leq mangai meh hamàih òòeq hra, wì bòch dabau: Cleq kô iq wa, kô trong hnài maneo qmòh? Mangai kô joq i cwiang, trùh kiac jrong ðua iu bàu haq thê!

²⁸ Yiniq haq wì ràu, malòq khoe jàp ðudan gùng Galili.

Jesus broq brèh bàc ngai

²⁹ Bu loh enh nòe hnim tagop, Chuaq Jesus xam mangai tiaq hóc lam ti Jaco xam Jon mùt ta hnim Simôn xam An rê.

³⁰ Miq mai Simôn tacat qnang caqnùng ta juàng, wì drah anoe ka Chuaq Jeus loq.

³¹ Chuaq Jesus lam trùh nòe haq kùi, carúp tì rai dèch haq yòng. Kan tacat hi hnhung, èh haq hi patìh ka wì.

³² Xèq aih, jò mahi khoe clih, wì aràng bòe mangai ùh hróc xam bài mangai i kiac pawè trùh ka Chuaq Jesus.

³³ Dìq dồng ka mangai oe ta plài, tagop dabau yòng ajang qmang hnim.

³⁴ Chuaq Jesus broq bacc ngai brêh ka yiniq. Haq hadai drùh qnoh bacc kiac, mahaq Haq ùh lòh bài kiac doe cleq, majah qmang aih bài kiac aih loq ka haq.

Jesus waiq khàn tanòe hawit

³⁵ Sroeh sroq, jò tróc oe raq clam, Chuaq Jesus loh enh hnim lam tanòe hawit, haq waiq khàn ta aih.

³⁶ Simôn xam bài bua lam chaq haq.

³⁷ Jò hnoq Haq, wì doe: Rìm ngai qnang ti chaq ìh.

³⁸ Chuaq Jesus padreo bàu: "Beq bèn lam taqnoeq, trùh roc plài haten ta kô, dòq au hu nnài ta aih. Jao aih ìq raq au majah khoe trùh."

³⁹ Haq lam jàp gùng Galili, nnài ta hnim tagop qyoh rai drùh qnoh kan kiac.

Jesus broq brêh ka mangai bacùn

⁴⁰ I mòeq ngai bacùn trùh ti Haq, rai hacùn cràng rai waiq: Waiq Chuaq! Tàng joq ìh ma waq, ìh broq au brêh.

⁴¹ Chuaq Jesus tamèt ta manoh, haq hnho tì bèq mangai bacùn aih, haq doe: "Au waq, brêh beq."

⁴² Tajòe qmòe, kan bacùn hnhung hloe haq aih hi jah brêh.

⁴³ Chuaq Jesus thê haq aih loh enh gùng rai tanap:

⁴⁴ "Ngan oq! Ùh jah anoe ka cabô loq. Mahaq ìh lam patô raðeh enh ngèa ka bài pajàu, ìh khoe jah brêh qmat, ìh dèch ramènh troeq bàu Môise thê dòeq anoe patô ka wì."

⁴⁵ Yàng èh, loh enh gùng, haq bahia yiniq kô, lam pang leq haq anoe pang aih, jaq Chuaq Jesus loh ka pì jah mùt ta plài ka lem, haq ep oe ðeh enh gùng, oe tanòe hawit, èh wì phù cròng jàp jia trùh ti haq.

2

¹ Bìaq hi atiq ka aih, jò Chuaq Jesus wìh hlài ta Cabènaum, wì ta aih tàng doe haq oe ta hnem.

² Wì tagop dabau ta aih bacc joq qnàng. Jaq ajang trong qmang dua ùh anòh oe. Haq hi nnài wì.

³ I mangai trùh, aràng ka haq mòeq mangai pen, i pôn ngai wiang tòng.

⁴ Mahaq mangai bacc hrin wì haq ùh jah trùh ka haten ka Chuaq Jesus, wì haq hit kùa po hnim tajang ka nòe Chuaq Jesus hangui, jang nòe trom aih wì cadrai qnoh mangai pen.

⁵ Jò Chuaq Jesus hnoq kan lùì wì aih, Haq doe ka mangai pen: "Kon ôi, dìq dồng yiniq lui kon khoe jah caqnaih".

⁶ Mahaq i bìaq ngai nnài ranenh hangui ta aih, wì haq hèm ðeh ta manoh,

⁷ Hagleq mangai kô majah doe qmang aih? Haq jòq pì hòq qmòe ka Boc Plình! Enh gùng ka Boc Plình oe i cabô ma jah caqnaih yiniq lui?

⁸ Ta jòe qmòe jò aih, Chuaq Jesus loq ka manoh wì aih hèm cleq, Haq doe ka wì: "Hagleq pì majah hèm qmang aih?"

⁹ Manòeq kô doe ka mangai pen kô: Yiniq lui kon khoe jah caqnaih, tàng ùh meh doe: Yòng beq! Dèch da ìh dradrah qmat hlài beq! Bìq bàu aih ma leq ma yì hlàu ka anoe?

¹⁰ Mahaq Au enh ka pì loq Kon mangai oe cròng taneh kô i cwiang caqnaih yiniq lui", khoe aih Chuaq Jesus doe ka mangai pen,

¹¹ "Au thê ìh yòng beq, xùì dradrah qmat hlài ta hnim".

¹² Mangai pen padình yòng, dèch ðeh dradrah lam enh ngèa dìq dồng ka wì. Dìq dồng mangai leq mangai meh hamài ðeh hra, wì manè apôi Boc Plình rai doe: Bèn qnhòq hmaq hnoq kan halac qmang kô!

Jesus creò ka Lêwi

¹³ Chuaq Jesus wìh hlài kênh haqmai diac raxiq hòm. Haraya mangai trùh ti haq, haq hi nnài wì.

¹⁴ Jò Haq qnang lam ti trong, haq hnoq Lêwi, kon da Aphê qnang hangui ta hnim yóc thèq. Chuaq Jesus doe ka haq: "Lam tiaq au." Lêwi hi padình yòng tiaq hloe haq.

¹⁵ Jò Chuaq Jesus hangui acaq ta hnem Lêwi, i bacc ngai yóc thèq xam bài mangai broq trong ùh lem hanoh hangui acaq moeq qmang ti Chuaq Jesus xam mangai tiaq hóc haq.

¹⁶ Jò mangai hnài ranenh aih bài mangai moeq bua ka mangai Pharisi hnoq Chuaq Jesus acaq ti bài mangai yóc thèq xam bài mangai broq trong ùh lem, wì bóch bài mangai tiaq hóc haq: Gleq Haq ma acaq pajùm ti bài mangai yóc thèq xam bài mangai i yiniq lui?

¹⁷ Tàng bàu aih, Chuaq Jesus hi doe ka wì: "Mangai tadêh ùh nhét cleq ka mangai broq jreo, mahaq mangai ùh hróc ma nhét ðeh, au trùh ùh xài ðòeq creó ka mangai taq atoq mahaq ðòeq creó ka mangai i yiniq lui".

¹⁸ Jò aih, mangai tiaq hóc da Jon xam mangai ma tiaq hóc da mangai Pharisi ðiq apàm ka acaq. I mangai trùh bóch Chuaq Jesus: Hagleq mangai tiaq hóc da Jon xam mangai ma tiaq hóc da mangai Pharisi ðiq apàm ka acaq, mangai tiaq hóc da ìh ma ùh apàm?

¹⁹ Chuaq Jesus doe: "Jò acaq yineang, bài bua cla Kon óng ma wia ka apàm ka acaq jò cla kon óng oe raq ti wì?"

²⁰ Mahaq, trùh jò wì ma hi qnung caðac Haq, hi aih èh wì ma hi apàm ka acaq.

²¹ Ùh i mangai leq yóc ahyah neo clep qmút ta blah eo dùnh, broq qmang aih, calep neo dùng hyah ka eo dùnh, teo hyah aih rai hamoq ùh hnau ka adroe hòmh.

²² Hanoh ùh i mangai leq yóc alac neo ùc qmút ta abôq akia dùnh, broq qmang aih, alac broq ka abôq akia padah, alac ta-ùc, abôq akia hanoh pì oe.

Hràt kaq hadròc qmau

²³ Wop hi Sabat, Chuaq Jesus xam mangai tiaq hóc lam trong ðùng qmau, jò lam ti trong, mangai tiaq hóc gít hadròc qmau hu kaq.

²⁴ Mangai Pharisi hnoq, wì doe ka haq: Ìh ngan tau, hagleq mangai tiaq hóc Ìh broq yiniq ma ùh khòh broq ta hi Sabat?

²⁵ Chuaq Jesus doe: "Pì ma qnhòq ðóc ta hset, bùa Ðawit broq cleq jò haq xam mangai tiaq haq pangot qmòh?"

²⁶ Qnhòng Abitha broq pajàu kàn, bùa aih mùt tanòe hnim kùh waiq Boc Plinh, bùa aih acaq bènhi wì ma padon, hadai am ka wì ma lam tiaq haq acaq ðiq, hi loq bènhi aih toq bài mangai pajàu ma khòh acaq?"

²⁷ Khoe aih, Haq doe: "Tiaq kon mangai kô majah broq loh hi Sabat, ùh xài jao hi Sabat ma jah broq loh kon mangai.

²⁸ Qmang aih, Kon Mangai broq craq hi Sabat."

3

Mangai ngwenh ti

¹ Yàng qnoeq, Jesus mùt tanòe hnim tagop qyoh, ta aih i mòeq ngai gualô ngwen moeq pah ti.

² Ta aih i qnah ngai rap chaq nen hu rùp haq, wì hamrih ngan hi sabat haq i broq brèh ka mangai aih ùh, ðòeq yu tah hadrah ka Haq.

³ Chuaq Jesus doe ka mangai angwen ti: "Yòng beq! lam oe taqne kô."

⁴ Khoe èh Chuaq Jesus bóch wì: "Tiaq ranenh hi Sabat, broq trong leq ma troq! Khòh broq trong lem loq khòh broq trong qmèq? khòh ðèch mangai, loq khòh jêh caðac mangai?" Mahaq ðiq ka wì oe hatinh ðóng.

⁵ Haq haqmiang ngan dudan ka wì, rai nòeh rai mangò ka manoh wì ma cadoq hrin, khoe aih haq doe ka mangai angwen ti: "Hnhu ti ìh qmat!" haq aih hi bahnhoq ðèh ti, aih ti haq hi brèh.

⁶ Bài mangai Pharisi loh hloe jò aih raq, wì drah taqmút pajùm ti bua Hêrot ðòeq hatinh ka dabau chaq trong jêh ðac Jesus.

⁷ Chuaq Jesus xam mangai tiaq hóc wia enh aih, wì haq loh ta haqmai diac raxiq, haraya mangai trùh enh gùng Galili, Juðê

⁸ enh Jêrusalem, gùng Ydumê, wì pah tau cròng diac Joðan, hloe xam gùng Tyro gùng Sidôn, hia tàng bài yiniq haq ma khoe broq, wì trùh ðiq ta Haq.

⁹ Mangai bàc pì cajaq, haq hi thê ðèh mangai tiaq hóc palauq ðòeq ka haq mòeq toq boang qyoh, ðôw ti ùh hiaq dahnen ka haq.

¹⁰ Haq khoe broq bàc ngai jah brèh ka hiniq, aih iq bài mangai ùh hróc majah àu hnen waq ka jah bèq Haq.

¹¹ Jò bài kiac dù hnoq Chuaq Jesus, wì bla op anòe jènhi haq, rai breo: Ìh kô kon Boc Plinh!

¹² Mahaq Chuaq Jesus ùh lòh wì aih anoe ka cabô loq ka haq.

Ràih yóc moeq jàt baiq ngai

¹³ Khoe aih, Chuaq Jesus tótc ta wang, haq creó ka bài mangai haq ma enh, wì aih hi trùh ti haq.

¹⁴ Haq hi raih yóc moeq jàt baiq ngai, òeq hu oe ti haq, èh òeq haq hu thê wì loh lam hnài bàu lem,

¹⁵ Haq am ka wì aih cwiàng itai òeq drùh hnan kan kiác.

¹⁶ Kô! yiniq wì moeq jàt baiq ngai tiaq cla Haq ma khoe òi: Simôn, Haq yiniq hlài Phiero,

¹⁷ Jaco xam Jon oh haq, wa aih kon Xêbêdê, Haq yiniq am ka wa Bô-a-net (aih la kon calô da kan camlet kan cãdah),

¹⁸ Anrê, Philip, Bathêlemy, Mathio, Thôma, Jaco kon da Aphê, Thadê, Simôn, mangai Canaan,

¹⁹ Hloe xam Juda Icariôt, mangai ma blòq ðac Haq.

Loh yiniq lui ka Yiang Hadròeh

²⁰ Atiq ka aih, Chuaq Jesus mùt tanòe hnim, i bàc ngai tagop dabau ta aih, Chuaq Jesus xam mangai tiaq hóc loh ka pì jah acaq.

²¹ Jò wì oh ðaq Haq tàng qmang aih, wì trùh òeq hu padràng haq, majah qmang aih wì doe haq khoe rawè.

²² I bài mangai hnài ranenh loh enh Jérusalem, wì aih doe: Mangai qmat, kiác Bênxebun khoe mùt ta chac haq, haq qmat canòm ka cla craq kan kiác òeq drùh qnoh kiác.

²³ Chuaq Jesus creó ka wì aih, haq aliah ka wì: "Satan hnan cla Satan qmang leq majah?"

²⁴ Tàng joq ðiac leq to lah raðeh, ðiac aih èh pì ðràng yòng,

²⁵ Hnim leq, to lah raðeh, hnim aih èh hadai pì ðràng yòng.

²⁶ Qmang aih, tàng joq Satan yòng tablêq ka cla raðeh, aih ajoq haq hit ðaðeh, haq yòng qmang leq ma oe ðràng, ajoq haq khoe trùh ðeh jò lùng pac.

²⁷ Ûh i mangai leq jah mùt ta hnim mangai ðeh padren òeq hu atùng, tàng joq ùh kàt òeq cla mangai aih adroe, ep kàt cla haq aih òeq, khoe aih men jah atùng yóc hang ta hnim haq.

²⁸ Au anoe joq qnàng ka pì, yiniq lui kon mangai ðiq jah caqnaih ðòng xam rìm nà tapoch qmêq ka Boc Plinh hanoh qmang aih.

²⁹ Mahaq cabô tapoch qmêq ka Yiang Hadròeh, yiniq lui aih ùh jò leq jah caqnaih, haq pòq hloe ðeh mòeq ðòe."

³⁰ Chuaq Jesus ma jah doe qmang aih, jao wì aih doe: i kiác oe ta chac haq.

³¹ Jò miq Chuaq Jesus xam bài oh haq trùh, wì aih yòng enh gùng, thê mangai lam doe ka Haq. Bài mangai bàc dua oe raq du danh ka Haq.

³² I mangai lam doe ka Haq: Miq xam oh ìh wì oe enh gùng, wì enh chaq ìh.

³³ Mahaq Haq doe ka wì: "Cabô miq au, cabô oh au?"

³⁴ Haq ngan wì ma hangui tap ðan ka haq rai doe: "Hatau miq au, xam bài oh ðaq au!"

³⁵ Mangai leq broq tiaq manoh Boc Plinh, aih raq oh ðaq calô, oh ðaq ca ðrì, aih raq miq au.

4

Aliah trùh mangai rai adrech

¹ Chuaq Jesus hnài hòm tanòe haqmai ðiac raxìq. I bàc ngai tagop ti dabau oe dudan ka haq. Haq cadiang tòc hangui ta boang, bài wì mangai bàc oe ðiq tago ti kênh haqmai ðiac.

² Haq yóc bàu aliah hnài wì bàc trong, jò hnài wì, haq doe:

³ "Tamàng kô, i mòeq ngai lam rai ðeh adrech.

⁴ Jò haq qnang rai adrech, i tang qnah adrech taclìh ti trong lam, khoe aih i chìm loh jòh caq ðòng;

⁵ qnah hòm taclìh tanòe hmo raga, ta aih taneh toq biaq, adrech aih rênh plòh, majah qmang aih taneh catùh ùh jrùq.

⁶ Mahaq jò mat mahi tòc haqnèq, kan tòq jraq, haq hi cachit ka croh, majah qmang aih haq ùh i ka riah.

⁷ Mòeq qnah hòm taclìh ta xem yila, xem yila èh rai cràm, padit caðac haq loh ka pì hròc sròc.

⁸ Maqnoeq taclìh nòe taneh lem, jah yòng kàn, loh ka tacon, mòeq pliang jah piq jàt, mòeq pliang jah tadràu jàt, pliang qnoeq jah moeq hrinh."

⁹ Khoe aih Haq doe: "Cabô i don, tamàng beg!"

¹⁰ Jò Chuaq Jesus oe ðeh moeq ngai, bài wì ma oe dudan xam mòeq jàt baiq ngai tiaq hóc bòch haq bàu aliah aih anoe cleq.

¹¹ Haq doe ka wì: "Kan hlèp oe ta ðiac Boc Plinh khoe patô am ka pì loq. Mahaq bài wì ma oe enh gùng tau, rìm yiniq ðiq anoe ka wì xam bàu aliah."

¹² Qmang aih ðòq wì ngan mahaq ùh hnoq cleq, tamàng aih tàng, mahaq ùh qnì cleq, ùh qmang aih wì tawìh hlài ajoq wì haq jah claih ðeh yiniq lui."

¹³ Khoe ka aih Haq doe ka wì: "Pì ùh qnì tàng bàu aliah aih qmòh? Aih èh broq qmang leq pì ma loq tàng rìm bàu aliah qnoeq?"

¹⁴ Mangai loh rai adrech aih mangai rai bàu lem.

¹⁵ Mangai oe ti trong, aih mangai khoe jah bàu mùt ta manoh, mahaq bu tàng bàu aih, tajòe hloe jò aih raq kiác Satan trùh blah yóc hloe bàu ma khoe rai ta manoh wì haq.

¹⁶ Hadaì tiah ka qmang aih diq, mangai jah adrech taclih nòe raga, aih bài mangai bu tàng bàu khoe diq jaq lem bùi yóc ka radeh.

¹⁷ Mahaq ta manoh cliác wì haq ùh i ka riah, rih toq bìa q hì, glàm kan tagah, kan baxa taiq bàu aih, wì tacro dra q đrinh jò aih raq.

¹⁸ Èh da bài mangai qnoeq hò m, tiah ka adrech clih nòe xem yila, khoe tàng bàu,

¹⁹ mahaq loq lét ka rih qmòe qnhò m kò, enh waq toq ka padrò ngkan, xam bài yiniq qnoeq hò mùt ta manoh wì haq wiang padit cađac, bàu lem loh ka pì caqmon.

²⁰ Mahaq mangai qnoeq hò m, tiah ka adrech taclih nòe taneh lem, aih bài mangai tàng bàu, wì wé yóc bàu aih, loh pì, mòeq pliang jah piq jàt, pliang qnoeq jah tadràu jàt, pliang qnoeq jah moeq hrinh".

²¹ Haq doe hò m ka wì: "I cabò bùh đen mahaq gúp xi cađap tàng ùh meh đòeq ta caqnàm jàng loq ùh? Ma ùh xài đòeq tanòe haqnheq?"

²² Majah qmang aih ùh i cleq hlèp èh wì ma ùh hnoq, ùh i yiniq leq cadoc èh wì ma ùh paqnòh.

²³ Tàng cabò i don, tamàng beq".

²⁴ Haq doe hò m: "Rabìa q haq oq, rìm trong pì ma tàng, pì tòng xam ranac leq, ranac aih raq wì ma hu tòng hlài ka pì, ra-ùng haq tah tam ùh hnau ka aih hò m.

²⁵ Majah qmang aih, bři ka am tam ka mangai leq khoe i, mahaq mangai leq ma qnhò q i, doeh yóc hloe yiniq haq ma khoe i".

²⁶ Haq anoe hò m: "Diac Boc Plinh tiah ka mangai rai adrech ta taneh,

²⁷ yac cla haq aih kù, yac cla haq riu, dahì damang ardech aih dua plòh deh, cla haq ma i loq qmang leq.

²⁸ Majah qmang aih taneh broq dèh ka long aih loh pì, baxèm aih loh long, atiq aih loh riang, khoe aih riang loh pì.

²⁹ Jò pì hì dùm, haq hì qnòh pla haiq, majah qmang aih khoe trùh jò gat."

³⁰ Haq doe hò m: "Bèn yóc cleq hu aliah ka diac plinh kò èh, yóc kan patiah leq đòeq hu paqnòh?"

³¹ Diac aih tiah ka adrech habài: Jò wì rai haq aih yeo qyoh diq đống ka adrech qnoeq.

³² Mahaq jò khoe rai, haq hì jah plòh, haq yeo kàn đống ka cachi q noeq, loh hamen h kàn, jaq chim met lam broq qmòe pù ta aih."

³³ Haq yóc bàu trong aliah qmang aih, đòeq hu hnài wì rìm trong, tiaq dèh wì bu loq tàng dà ng leq.

³⁴ Yac ka jò leq hnài wì dua haq yóc bàu aliah đòeq hu hnài, mahaq jò ùh i ka mangai qnoeq, haq hì capoch ka hloh đòq bài mangai tiaq hóc loq tàng.

Bahùt taqne diac

³⁵ Hì aih jò mahì khoe haqneq, haq doe ka bài mangai tiaq hóc: "Beq bèn tọc apah tau."

³⁶ Jò Haq khoe thê bài mangai bàu hlài, haq tọc ta boang, bài mangai tiaq hóc chùng boang qnug haq lam, i bài boang qnoeq hadai lam tiaq.

³⁷ I kàn bahùt kàn, lai laq dèh tep ta boang, diac ten bình qmòe ta boang.

³⁸ Mahaq oe enh cloh boang, Chuaq Jesus angèn gàu ajang gòi q haq kù. Mangai tiaq hóc tùh padriu haq: Mangai hnài! bèn cachit manòeq raq ìh ùh lét qmòh?"

³⁹ Haq hì yòng, lech ka cayeo rai tagàih ka diac: "Hatinh beq, rangep beq!" Cayeo hì diq, diac loh ka hatinh hatot hloe.

⁴⁰ Khoe aih Haq bòch mangai tiaq hóc: "Hagleq pì ma yùq, pì qnhò q i manoh lù i qmòh?"

⁴¹ Wì mangai tiaq hóc tarit qmòe rai bòch dabau: Òq mangai kò i q cabò? Jaq trùh cayeo, trùh lai laq diac raxiq, diq iu bàu haq!

5

Mangai Jêrasê

¹ Chuaq Jesus xam mangai tiaq hóc tọc trùh tago apah tau diac, tagùng Jêrasê.

² Haq bu cadiang loh enh boang, tajòe qmòe i moeq ngai kiác khoe pawè, tùh loh enh nòe cadràng hanang lam ajang ngèa Chuaq Jesus.

³ Mangai aih haq rih toq roc nòe cadràng hanang, yac ka wì kàt haq xam caxi datoeq dua ùh dràng.

⁴ Majah qmang aih khoe bác yàng wì clang jènh tì haq dua haq goh wah cadac, pi cabô oe blêq haq.

⁵ Xêq ka hì qngah ka mang haq rangòt roc ralùng hanang xam ta wang, cachech, cajiah yôc hmo xah dèh ta chac.

⁶ Oe enh hangai haq hnoq Chuaq Jesus, haq cadàu tùh kùn cràng ajang ngèa Chuaq Jesus,

⁷ rai breo ka dèh: Jesus, kon da Boc Plình ma haqnèq, ìh enh broq cleq ka au? Au canòm yiniq Boc Plình hu doe ka ìh apaq baxa dèh ka au!

⁸ Majah qmang aih Chuaq Jesus i doe ka haq: "Kiac dù meh, drah loh enh gùng ka mangai kô."

⁹ Chuaq Jesus bôch haq hòm: "Gè qmat yiniq cleq?" Haq aih doe: yiniq au bài lình, majah qmang aih nhèn bác haraya,

¹⁰ ìh haq toq cali calo ka Chuaq Jesus apaq hnan qnoh wì haq loh enh gùng aih.

¹¹ I moeq calùh chùa qnang acaq ta hidroe wang haten ta aih.

¹² Kiac aih bôch Chuaq Jesus: ìh am nhèn trùh ajang calùh chùa tau, dôq nhèn mùt ta bài chùa tau. Chuaq Jesus ôq bầu.

¹³ Bài kiac aih hì loh enh mangai aih, mùt ta chac calùh chùa, bài chùa oe enh ùc haqnèq hadrùc loh ta hlông, jah qnah ta baiq muàn toq chùa cachit ta diac raxiq.

¹⁴ Bài mangai ban chùa cadàu amot, wì haq anoe hlài yiniq kô jàp ka gùng ka plài ta aih. Diq ka mangai ta gùng aih dahrôp loh ngan yiniq aih.

¹⁵ Jò wì haq trùh ajang nòe Chuaq Jesus, wì haq hnoq mangai ma i calùh kiac oe ta chac, qnang hangui, atàc eo kwàn, gàu ngoc haq khoe talang, wì diq jaq crê.

¹⁶ Bài mangai ma khoe hnoq yiniq aih, anoe hlài ka wì qnoeq tàng yiniq ma khoe trùh ka mangai i kiac mùt ta chac, anoe hloe yiniq ma khoe loh ka calùh chùa.

¹⁷ Khoe aih diq ka mangai ta aih hì pi lòn Chuaq Jesus mùt dèh ta gùng.

¹⁸ Jò Chuaq Jesus bu cadiang tồc ta boang, mangai adroe nêh kiac ma khoe pawè, haq bôch tiaq.

¹⁹ Chuaq Jesus ùh am haq tiaq, mahaq Chuaq Jesus doe ka haq: "Hlài ta hnim ìh beq, anoe ka oh daq ìh loq Chuaq khoe broq am ka ìh yiniq kàn dăng leq, haq khoe loq waq ka ìh qmang leq."

²⁰ Mahaq mangai aih loh lam anoe jàp moeq jàt baiq plài oe ta cròng aih. Haq taqmon hlài yiniq kàn dăng leq Chuaq Jesus khoe broq am ka rađeh, Diq ka mangai tàng hamài òh hra.

Kon cadrì Jairu

²¹ Jò Chuaq Jesus xam mangai tiaq hóc loh ta boang tồc pah tau, i bài mangai bác tagop ti da bau oe dudan ka haq, haq oe ti haqmai diac ra xiq.

²² Ta wì mangai ma broq gàu hnim tagop qyoh, i mòeq ngai yiniq haq Jairu, trùh ti Chuaq Jesus, jò bu hnoq Chuaq Jesus haq hacùn cràng ajang nòe jènh Chuaq Jesus.

²³ Haq anoe: Kon cadrì au ma qyoh, ten cachit, au canòm òh ka ìh trùh bèq chac haq, dôq haq hu jah rìh hlài.

²⁴ Chuaq Jesus lam ti haq, bài mangai bác hadai lam, wì ti dahnen ka haq.

²⁵ Ta aih i mòeq ngai gúcadrì da hrôq mahim khoe moeq jàt baiq hanam,

²⁶ khoe bác hanam haq xalep ta tì kông bài mangai broq jreo, khoe diq đồng dèh ka bác jèn kùng hang, dua ùh yeo, mahaq yiniq aih òh rai hrin tam.

²⁷ Haq tàng wì anoe trùh Chuaq Jesus, haq thiá òh enh rù, pachiu taqne mangai bác òeq hujah bèq eo Chuaq Jesus.

²⁸ Majah qmang aih haq doe: Tàng joq au jah bèq òh toq haqmai eo haq raq, aih au loq òh brêh.

²⁹ Tajòe qmòe jò aih, mahim hi atàt, haq tàng dèh ta chac khoe brêh.

³⁰ Jò aih raq, Chuaq Jesus loq i padren khoe loh dèh enh chac, haq hwi hlài taqne mangai bác haq bôch: "Khoe bèq au?"

³¹ Bài mangai tiaq hóc doe: ìh hnoq bài mangai bác qmang qmat dahnen ka ìh, ìh ma oe bôch: Cabô bèq eo au?

³² Mahaq dua Chuaq Jesus hwi dudan hu chaq mangai leq khoe broq qmang aih.

³³ Mangai gúc cadrì loq yiniq leq ma khoe trùh ka rađeh, rai yuq crê, haq hacùn cràng enh ngia Chuaq Jesus rai anoe paqnoh diq đồng.

³⁴ Chuaq Jesus doe ka haq: "Yôiq kon cadrì au, manoh kon lùl khoe broq kon jah brêh. Lam beq lam ka catèm brêh ka yiniq."

³⁵ Chuaq Jò Jesus oe raq tapoch, i mangai trùh enh hnim Jairu, mangai broq gàu tanòe hnim tagop qyoh, wì aih doe: Kon ìh khoe cachit, ìh oe pangài dèh ka haq qmat?

³⁶ Mahaq Jesus ùh tamàng bầu aih, haq doe ka Jairu: "Apaq yuq, ìh rap toq lùl raq."

- ³⁷ Chuaq Jesus ùh am mangai leq tiaq haq enh gùng ka Phiero, Jaco xam Jon oh Jaco.
³⁸ Jò khoe trùh ta hnim mangai broq gàu nòe hnim tagop qyoh, Haq hnoq wì broq ma tagruang, qnah ngai hmoe, qnah ngai cajiah.
³⁹ Jò khoe mùt ta hnim, Haq doe ka wì: "Gleq pì ma jah tagruàng qmang qmat? Kon qyoh kô ùh xài cachit, qmat xài haq kùì".
⁴⁰ Wì do rai halê Haq. Haq thê wì loh diq dõng, òeq toq miq baq kon qyoh aih xam mangai tiaq Haq, hanoh wì haq hì mùt tanòe tangùì kon qyoh aih.
⁴¹ Haq rùp tì kon qyoh aih rai doe: "Ta-li-tha-Cu-mi." (bàu aih doe rameh: Yôiq kon cadri qyoh, Au thê gè yòng beq.)
⁴² Kon mangai qyoh aih padinh yòng rai cadiang lam, majah qmang aih haq khoe jah moeq jàt baiq hanam. Wì diq jaq hamàih.
⁴³ Haq panhet wì ùh dùh am ka cabô loq yiniq aih, khoe èh Haq thê wì am kon qyoh aih acaq.

6

Jesus hlài dèh ta gùng

- ¹ Chuaq Jesus loh enh aih hlài dèh tagùng, bài mangai tiaq hõc hadai lam ti Haq.
² Trùh hì Sabat, haq hì hnài tanòe hnim tagop qyoh, tàng bàu haq hnài, wì diq jaq hamàih, wì bòch dabau: Bài yiniq kô haq jah òeh enh leq? Kan rabiaq meh iq qmang leq? Jaq bài trong halac qmang meh haq broq dua jah haq qmat?
³ Qmat ùh joq mangai thòq broq long, kon da Mari, daq bài Jaco, Jòsep, Juda, Simôn qmòh? Bài oh cadri haq ma ùh xài oe taqne bèn kô qmòh? Wì hì catoeh ka haq.
⁴ Mahaq Chuaq Jesus doe ka wì: "Mangai pajàu toq tagùng cla, oh daq cla, hnim cla raq ma ùh ta-iu ka haq."
⁵ Ta aih Haq ùh broq kan halac cleq, enh gùng ka yõc tì bèq biaoq ngai ùh hrõc dõq wì aih jah brêh.
⁶ Haq loh ka hamàih majah qmang aih hnoq manoh wì ùh lùì.
 Khoe aih haq lam jàp plài ten aih hu hnài wì.
Moq jàt baiq ngai Tiaq cla loh lam
⁷ Haq creò dèh ka moeq jàt baiq ngai Tiaq cla, thê wì lam tang racop baiq ngai, haq am ka wì aih cwiang drùh qnoh kiác chõc.
⁸ Haq tanap ka wì lam ti trong apaq wê cleq enh gùng ka mòeq toq long canhra, yac ka bênh yac ka ayõp, apaq wê bac ta caqnam,
⁹ enh gùng ka tõi jep, ùh dùh wê racop baiq blah eo.
¹⁰ Haq doe ka wì: Jò pì mùt ta hnim cabô, pì hì oe hloe ta aih trùh hì pì loh lam.
¹¹ Tàng i nòe leq ùh waq òh pì, ùh tamàng bàu pì, drah loh enh aih rai hapùih blo ma khoe top ta jènh pì, òeq broq acang ka wì hnoq.
¹² Moeq jàt baiq ngai Tiaq cla loh lam anoe hnài dõq rim ngai loq raxach,
¹³ drùh hnan qnoh bacc kiác chõc, xùt dầu am ka bacc ngai yiniq rai broq brêh ka wì.

Jon Baptit cachit

- ¹⁴ Bùa Hêrôt tàng wì anoe trùh Chuaq Jesus, (majah qmang aih yiniq Chuaq mangai khoe loq òeh hra jàp jia) haq doe: Jon mangai broq baptem, cachit khoe rih hlài, ha-aih haq men jah broq bacc trong halac.
¹⁵ Mangai qnoeq hòem doe: Aih Êlì, qnah ngai qnoeq doe: Aih mangai pajàu dùnh qnhòng calah nêh.
¹⁶ Mahaq da bùa Hêrôt doe: Aih raq Jon, mangai au khoe thê pot ranõng, haq khoe rih hlài.
¹⁷ Majah qmang aih, Hêrôt i thê wì rùp clên Jon ta hnim cadrong, xem goe haq oe ajang nòe bùa Hêrôt yõc Hêrô-đia aih cadri da Philip oh cla bùa Hêrôt raq, òeq broq mai.
¹⁸ Jon i bàu ùh lòh haq rameh: Bùa ùh khòh yõc cadri dèh oh broq mai.
¹⁹ Aih iq, Hêrôdia majah git ka Jon, enh chaq trong jêh cadac haq.
²⁰ Mahaq ùh jah jêh, majah qmang aih Hêrôt crê ka Jon, loq Jon kô aih mangai hadròeh, mangai taq atoq. Bùa chaq trong wêq Jon, jò khoe tàng bàu Jon, ta manoh bùa toq manhài, mahaq dua bùa enh tamàng.
²¹ Yàng èh taqnài, wop glàm hì acaq ôq manê hì ha-uaq bùa Hêrôt, bùa akhen ka bài cwan kàn, cwan wêq bài linh, xam diq dõng gucraq ta gùng Galili.
²² Kon adrùh da Hêrôdia mùt muaq ta aih, lem ka manoh bùa Hêrôt xam bài mangai acaq ôq hì aih. Bùa doe ka kon mangai adrùh aih: Drah bòch beq enh waq cleq, au hu am.

²³ Bù hapah ka haq aih rameh: Waq toq hi bòch cleq, dua au am, pah axon taneh diac kò ùh loe.

²⁴ Mangai cadrì aih loh enh gùng, hatùang dèh ka miq: Au bòch cleq ma yeo troq kô? Miq haq doe: Bòch gàu Jon Baptit.

²⁵ Mangai cadrì aih drah mùt ajang bùa, haq doe: Au enh ìh yóc gàu Jon Baptit tah ta dôt kàn am ka au manòeq raq.

²⁶ Bù mangò pi ka jaq, mahaq khoe troq hapah, èh qnah hòmh enh ngèa bàc ngai acaq ôq ta aih, bù pi xèp hangah ka haq.

²⁷ Bù hi thê dèh lình lam jêh cadac Jon khoe aih aràng gàu haq ta aih.

²⁸ Mangai lình aih lam pot ranòng Jon ta hnim cadrong, khoe èh haq tah gàu aih ta dôt kàn aràng am ka kon mangai cadrì, èh mangai kon cadrì aih aràng dèh ka miq.

²⁹ Mangai tiaq hóc Jon hia qmang aih, wì lam yóc dèh hanang haq hlài catùh.

Jesus broq bênh yàng adroe

³⁰ Moeq jàt baiq ngai Tiaq cla tagop dabau oe dudan ka Chuaq Jesus, anoe hlài ka haq rìm yiniq wì haq ma khoe broq khoe hnài.

³¹ Haq doe dèh ka bài mangai tiaq cla: "Beq bèn lam tanòe ma hawit hu padài toq biaq." Majah qmang aih tacò mangai lam hlài bàc hrìn, jaq haq xam bài mangai tiaq cla met pi dòh jah acaq.

³² Wì haq hi loh ta boang òeq hu lam tanoè ma yeo hawit.

³³ Mahaq bàc ngai hnoq wì haq lam, wì canau loq, bài mangai oe bàc plài ta gùng aih cadàu trùh adroe tanòe Chuaq Jesus xam bài mangai tiaq cla lam.

³⁴ Jò Chuaq Jesus cadiang tóe enh boang, haq hnoq bàc mangai oe ta aih, haq tadèch qmòe nòeh, haq tamèt ka wì aih, majah qmang aih bài wì aih tìah ka trùu ùh i ka mangai ban. Haq hi hnài wì bàc trong

³⁵ Trùh jò mat mahi khoe haqneq, mangai tiaq hóc thia haten ka Chuaq, wì anoe: Tacò hawit, èh qnah hòmh tróc khoe ten xèq,

³⁶ ìh am wì bróc, dòq wì ti mùt roc plài ten tacò hu rot dahwèq acaq.

³⁷ Haq padreo bàu: "Pì kò raq mangai am ka wì acaq." Mangai tiaq hóc anoe: Qmang aih nhèn ep òeq loe qne hanam bàc kùng abroq hu rot bênh am ka wì acaq qmòh?

³⁸ Haq bòch: "Pì i toq leq toq bênh? lam ti ngan beq!" Mangai tiaq hóc lam ti ngan, khoe èh wì doe: Padam toq bênh xam baiq pliang ka.

³⁹ Haq doe ka bài mangai tiaq hóc thê wì hangui tang apùq tanòe nhat.

⁴⁰ Wì hangui tiaq tang brong, i brong moeq hrinh, brong padam jàt.

⁴¹ Jesus yóc bênh xam baiq pliang ka, haq qngoc ta plinh, manè apui, khoe aih haq goh bênh qnèp am ka mangai tiaq hóc dòq wì lam am ka wì ma hangui ta nhat acaq, Haq hanoh axong baiq pliang ka qmang aih ka wì.

⁴² Rìm ngai acaq òeq jaq panàc,

⁴³ mangai tiaq hóc toch hlài rah bình moeq jàt baiq talènh haqnech bênh xam ka.

⁴⁴ Toq gucalò ma acaq hi aih khoe padam muàn mangai.

Jesus lam ti riang diac

⁴⁵ Khoe ka aih, Haq pariaq mangai tiaq hóc drah loh ta boang, hu tóe pah tau adroe ka haq, tangèa qnah ta gùng Bètsaida, jò haq thê bài mangai bàc hlài.

⁴⁶ Atiq ka haq talah ka wì, haq tóe ta wang òeq hu waiq khàn.

⁴⁷ Trùh damang, boang khoe oe taqne diac, cla haq oe moeq ngai tago.

⁴⁸ Haq hnoq bài mangai tiaq hóc chiù boang òeq jaq xalep, majah qmang aih glàm cayeo tàt ngèa wì haq. Trùh ten qngah, haq lam jènh ti riang diac hu trùh ti wì, haq enh lam adroe ka wì.

⁴⁹ Mangai tiaq hóc hnoq haq lam ti riang diac, xoh kiac chóc, wì cajiah,

⁵⁰ Majah qmang aih wì òeq hnoq haq, ùh i cabò ma ùh crè. Mahaq haq drah creo capoch ka wì, haq doe: "Paq yùq, hacò Au kò, apaq yùq."

⁵¹ Haq cadiang tóe ta boang ti bài mangai tiaq hóc, tajòe qmòe jò aih cayeo hi hatinh hloe. Bài mangai tiaq hóc hamàih ùh hnau adroe ka aih hòmh.

⁵² Majah qmang aih, manoh wì haq cadoq yac ka wì khoe hnoq kan halac jò haq broq bênh, dua wì qnhòq qnì cleq.

⁵³ Jò Chuaq Jesus xam mangai tiaq hóc khoe tóe apah tau, trùh ta Gènesaret, wì mùt ta aih.

⁵⁴ Jò bu cadiang loh enh boang, wì gùng aih khoe canau ka Chuaq Jesus.

⁵⁵ Wì drah cadàu jàp gùng aih wì tòng aràng mangai ùh hróc kùl ta dradrah, waq toq wì hia haq oe taleq, wì tòng qnàng trùh ta aih.

⁵⁶ Haq lam trùh taleq, yac ka plài qyoh, plài kàn, yac ta gùng leq, wì taqngùì mangai ùh hóc tanòe chòq, wì bòch haq am ka wì jah bèq òeh toq haqmai eo haq, mangai leq khoe jah bèq eo haq òiq jah brèh.

7

Ùh qnheo ti

¹ I mangai Pharisi xam òiaq ngai hnài ranenh, wì aih loh enh Jêrusalem, wì oe dudan ka Jesus

² Wì aih hnoq i mangai tiaq hóc, acaq xam ti ùh sròeh, aih iq wì acaq mahaq ùh qnheo ti.

³ Mangai Pharisi xam òiq òng mangai Juda wèq yòt bàu wì craq dùnh nèn qmon,

⁴ tàng jòq qnhòq qnheo ti ka lem, ùh jò leq wì haq acaq, jò wì haq hlài enh nòe padro atech, tàng joq qnhòq qnheo dua wì ùh acaq. Wì haq oe tiaq bàc bàu qmon qnoeq hòh, troeq halliang doe mòng, abòq broq xam taneh, gổc òiac.

⁵ Aih iq qmang aih, dài mangai Pharisi xam mangai hnài ranenh majah bòch Chuaq Jesus: Hagleg mangai tiaq hóc ìh ùh wèq tiaq bàu wì craq dùnh nèn haq khoe hnài, gleq wì majah acaq ùh dùh qmòe ka qnheo ti.

⁶ Haq padreo bàu doe: "Wùih! Bài mangai patiah toq enh gùng meh, bàu pajàu Êsai ràu trùh pì nèn joq khoe troq, qmang ka bàu khoe achìh:

Wì kô yòc toq bàu kùh waiq au,

Mahaq manoh wì haq hangai ka au.

⁷ Wì haq kùh waiq au aih joq qngwan, majah qmang aih, wì haq hnài tiaq toq ranenh loh enh bàu kon mangai.

⁸ Pì cađac ranenh Boc Plinh, mahaq wèq tiaq bàu kon mangai qmon!"

⁹ Haq doe ka wì: "Pì cađac òng ranenh Boc Plinh, òòeq hu wê tiaq bàu cla qmon.

¹⁰ Majah qmang aih Môise i doe: Thê pì loq iu òeh miq baq, èh qnah hòh: Cabô hanip ra-òh òeh ka miq baq, mangai aih ep cachit.

¹¹ Mahaq da pì aih doe: Mangai leq doe òeh ka miq baq: Rìm yiniq au òòeq wiang ban chòp au khoe còban (bàu aih rameh: au khoe òèch òng ka Boc Plinh.)

¹² Qmang aih mangai aih pì ep wèq ngan miq baq.

¹³ Qmang aih pì yòc bàu cla rađeh qmon òòeq hu cađac bàu Boc Plinh. Oe i bàc trong qnoeq hòh pì hadai broq qmang aih."

¹⁴ Haq creò ka bài mangai bàc ma oe ta aih, haq doe: "Thê pì rai tamàng rai loq tàng,

¹⁵ ùh i ka yiniq cleq oe enh gùng mùt ta chac pì, broq ka pì ùh sròeh, mahaq bài yiniq enh dalam ka chac pì loh enh gùng, yiniq aih èh ma broq ka pì ùh sròeh."

¹⁶ Tàng cabô i don, tamàng beq (Bàu kô ta hset dùnh nèn ùh i).

¹⁷ Jò Haq khoe mùt ta hnìm, jò khoe hangai ka bài mangai bàc, mangai tiaq hóc bòch haq bàu aliah aih.

¹⁸ Haq padreo bàu: "Pì ma ùh i ka manoh loq hèm? Ùh i ka yiniq leq oe enh gùng mùt ta chac mangai, jah broq ka mangai loh ka amùa, bàu aih pì ma qnhòq qnì tàng?"

¹⁹ Majah qmang aih bài yiniq aih ùh i mùt ta manoh mangai, mahaq bài yiniq aih loh hloe ta padùc, khoe aih hi loh enh gùng. Qmang aih haq doe: Yiniq acaq aih òiq lem.

²⁰ Haq doe tam: "Yiniq leq loh enh chac mangai aih ma broq ka mangai ùh sròeh!"

²¹ Joq qnàng aih enh dalam ka mangai ma jah loh manoh dù, loq taqnung, loq atùng, loq jêh òac mangai.

²² Tango anang, òaiq plai, ratauq, gôpla, ùh qnì camaih, ta grình, tapoch dech ka wì, panhòh, tapoch blùng.

²³ Bài kan qmèq aih òiq loh enh manoh, aih ma broq ka mangai loh ka ùh sròeh.

Mangai gùcadri I manoh lùì

²⁴ Chuaq Jesus loh enh aih haq lam ti kèn gùng Tiro, Haq mùt ta moeq toq hnìm aih, ùh enh am cabô loq haq oe ta aih, mahaq ùh hlèp.

²⁵ Bu mùt ta aih, i moeq ngai gùcadri haq aih i moeq toq kon cadri qyoh i kiac mùt ta chac, jò haq hia tàng Chuaq Jesus, haq aih mùt pacro òac òe jèn Chuaq Jesus.

²⁶ Gùcadri aih mangai Gorec, ha-uang ta gùng Siro Phênisi. Haq canòm òeh ka Chuaq Jesus hnan qnoh kiac loh enh chac kon haq.

²⁷ Chuaq Jesus doe ka haq: "Adroe aih, òòeq da cla wì yoh acaq ka panàc òeq, majah qmang aih yòc bènhi wì qyoh acaq caqnìh am ka koq aih ùh troq!"

²⁸ Gùcadri aih padreo bàu: Waiq Chuaq, khoe joq qmang aih raq, mahaq bài kon koq oe òeh ta caqnàm jah acaq òeh cràc bènhi kon qyoh ma taclìh.

²⁹ Khoe aih Chuaq Jesus doe ka mangai cadri: "Pàng ìh khoe doe qmang aih, kiac majah khoe loh enh chac kon ìh, hlài beq".

³⁰ Mangai gucadri aih hlài dèh ta hnim, haq hnoq dèh kon oe ta juàng, kiac khoe loh.

Jesus broq brêh ka mangai clicq

³¹ Atiq ka aih, Chuaq Jesus pi oe ta kênh gùng Tiro hòh, haq lam pajang trong gùng Sidôn rai dang jua loh diac raxiq Galili, khoe aih Haq mùt ta cròng Đécaboli.

³² Wì tòng aràng ka haq moeq ngai clic don rai tapóch ùh hloh, wì canòm ðeh ka Chuaq Jesus yôc ti bèq mangai aih.

³³ Chuaq Jesus qnùng haq aih lam ti raðeh, hangai ka mangai bàc tau, Chuaq Jesus yôc hadrang ti ðoeq ajang don haq aih, rai yôc diac hai xùt rapet haq aih.

³⁴ Chuaq Jesus qngôc ta plinh, haq hihêm cadrùq, haq doe: "Ephata, (bàu aih rameh: Ta pèch beq!)

³⁵ Tajôe qmòe jò aih raq, don mangai aih hi tapèch, rapet haq aih hadai jah raðah ka lem, mangai aih hi hloh tapoch.

³⁶ Chuaq Jesus ùh am wì anoe ka cabô loq, mahaq haq ùh am dàng leq, wì anoe yeo hnau ka aih hòh.

³⁷ Bâi mangai tàng yiniq aih, wì hamàih oe i jaq cleq, wì doe: Haq broq rìm yiniq ðiq loh ka lem ðông, broq ka mangai clic don jah tàng, mangai lau jah hloh tapoch.

8

Chuaq Jesus qmì pôn muàn mangai acaq

¹ Bâi hi aih, i bàc mangai qnoeq hòh lam tiaq Chuaq Jesus, jò wì aih pi i cleq hu acaq hòh, Chuaq Jesus creo ka mangai tiaq hóc trùh ajang da ðeh, Haq doe:

² "Au ha-och ka bài mangai bàc kô, wì haq oe ti au khoe jah piq hì kô, ùh i ka yiniq acaq.

³ Tàng joq au thê wì haq hlài ta hnim rai pangot, wì haq loq tacro ti trong majah qmang aih wì haq trùh enh nòe hangai".

⁴ Mangai tiaq hóc padreo bàu: Mahaq tanòe hawit qmang kô, cabô qnì chaq enh leq ma i bênh tàu ka wì acaq?

⁵ Jesus bôch: "Pì i toq leq toq bênh?" mangai tiaq hóc doe: i tapèh toq!

⁶ Haq thê bài mangai bàc aih haqngui ta taneh; khoe aih Haq yôc tapèh toq bênh, manè apôì Boc Plinh, haq goh bênh aih khoe èh qnèp ka mangai tiaq hóc, ðoeq wì haq lam axong ka mangai bàc acaq, mangai tiaq hóc lam axong ka wì.

⁷ Mangai tiaq hóc hanoh i biaq pliang kon ka qyoh, haq manè apôì Boc Plinh khoe èh thê mangai tiaq hóc lam axong qmang ka yàng adroe ðiq.

⁸ Mangai leq mangai meh acaq qmòe ka tàu joq qnàng. Khoe aih mangai tiaq hóc toch hlài bài hanech oe rah jah qmòe tapèh talénh bính.

⁹ Bâi mangai acaq hì aih jah qnah ta pôn muàn.

¹⁰ Atiq ka khoe am wì hlài, haq tót ta boang ti mangai tiaq hóc, lam ta gùng Đama-nutha.

Blo da mangai Pharisi

¹¹ Bâi mangai Pharisi trùh bôch Chuaq Jesus, ðoeq hu chaq trong bahlac haq, wì thê haq am wì hnoq kan halac enh plinh, ðoeq hu qnhro Haq.

¹² Chuaq Jesus hì hêm cadrùq, rai doe: "Hagleq xinoo kô majah bôch ngan kan halac. Au anoe joq qnàng ka pì, ùh i kan halac leq hu am ka pì."

¹³ Haq hi cadac wì, tót hlài dèh taboang ðoeq hu tót pah tau.

¹⁴ Mangai tiaq hóc ùh hmàng wê bênh, taboang i mòeq toq bênh raq.

¹⁵ Haq pariaq mangai tiaq hóc: "Ngan oq, pì ep wèq raðeh ma khoe ka blo da mangai Pharisi xam blo bài bua da Hérot".

¹⁶ Mangai tiaq hóc doe ka dabau: Aih jao bèn ùh i wê bênh.

¹⁷ Loq ka trong wì ta hatuàng, Chuaq Jesus bôch wì haq: "Gleq pì ma jah hatuàng ti dabau bèn ùh i ka bênh? Pì ma qnhòq tàng, pì ma qnhòq tem raq qmòh? Manoh pì dua oe raq cadoq yôt qmòh?

¹⁸ Pì i mat mahaq gleq ma ùh hnoq? I don mahaq gleq ùh tàng? Pì ùh hmàng qmòh?

¹⁹ Jò au goh padam toq bênh am ka padam muàn mangai acaq, haqnech haq pì toch hlài jah toq leq rajo?" Wì doe: Moeq jàt baiq rajo.

²⁰ Ha yàng au goh tapèh toq bênh am ka pôn muàn mangai acaq, pì toch hlài jah toq leq rajo? Wì doe: tapèh rajo.

²¹ Haq doe: "Pì dua oe raq qnhòq qnì qmòh?"

Mangai lua mat ta Betsaida

²² Chuaq Jesus xam mangai tiaq hóc lam trùh ta plài Bêtsaida. Wì aràng ka haq mòeq mangai lua mat wì canòm ðeh ka haq yôc ti bèq haq aih.

²³ Chuaq Jesus carùp ti mangai aih, tíc qnoh enh gùng ka plài, xùt diac hai ta mat haq aih, yôc ti bèq haq aih rai bôch: "Ìh i hnoq cleq ùh?"

²⁴ Mangai lua mat qngoc ta haqnèq rai padreo bàu: Au hnoq mangai wì haq lam tiaq taiq ka long.

²⁵ Chuaq Jesus yóc tì bèq mat mangai aih mòeq yàng hòim, aih mat haq hi tapèh, jah qngah, haq hnoq rìm yiniq diq jaq hliang.

²⁶ Chuaq Jesus thê haq aih hlài dèh ta hnìm rai tanap: “Ùh dùh mùt dèh ta plài.”

Phiero doe Jesus aih raq Christ

²⁷ Chuaq Jesus xam mangai tia hóc loh enh aih, wì lam ta roc plài haten ka Sêsare philip. Jò lam ti trong haq bòch wì: “Wì doe au kô iq cabô?”

²⁸ Wì padreo bàu: Qnah ngai doe Jon Baptit, tang ngai doe Êli, mangai qnoeq hòim doe ìh qmat moeq ngai pajàu dùnh calah nèh.

²⁹ Haq bòch: “Ha pì doe au kô iq cabô?” Phiero padreo bàu: Ìh kô raq Christ!

³⁰ Chuaq Jesus panhet mangai tiaq hóc ùh jah anoe ka mangai qnoeq loq ka haq.

Chuaq Jesus chônèh anoe trùh dèh kachit

³¹ Pang aih, haq hi hnài ka mangai tiaq hóc rameh “Kon Mangai ep xalep bàc trong, bài wì gucraq, bài pajàu kàn xam bài mangai hnài ranenh kèh qnoh đac haq, haq ep cachit, atiq ka piq hi haq hi rìh hlài.”

³² Haq anoe hloh trong aih ka mangai tiaq hóc. Phiero qnàng Haq lam ta kènh rai tagaih haq.

³³ Mahaq Chuaq Jesus hwi ngan mangai tiaq hóc rai tapoch ka Phiero: “Wùih Satan meh! Drah wia oe enh rù ka au beq. Majah qmang aih ìh ùh i hèm trùh trong da Boc Plình, mahaq hèm toq trong kon mangai.”

³⁴ Khoe aih haq creo ka bài mangai bàc xam mangai tiaq hóc trùh ajang haq. Haq doe: “Tàng cabô enh tiaq au, haq aih ep cadac radeh, xù dèh long pagat dōeq hu tiaq au.

³⁵ Majah qmang aih cabô àu wèq dèh kàn rìh, aih èh hnhung, mahaq mangai leq taiq au taiq bàu lem chiuq cadac dèh kàn rìh, mangai aih èh jah dèch.

³⁶ Mangai leq i diq dōng crōng taneh kô mahaq cadac hnhung dèh ka mahua yiang, aih haq jah cleq?

³⁷ I ka cabô jah yóc cleq dōeq hu halìh yóc hlài dèh mahua yiang ùh?

³⁸ Oe taqne nang noe loq taqnung tango, broq toq yiniq lui kô, tàng cabô xep camaih ka yiniq au, camaih ka bàu au, Kon Mangai hadai camaih xep ka mangai aih, jò haq oe taqne kàn ranhòm enh Baq haq hu trùh, xam bài bìnìh plình hadròeh.”

9

¹ Èh Haq doe ka mangai taq hóc: “Jòq qnàng Au doe ka pì, pì ma yòng ajang kô i ngai ùh cachit adroe ka jah hnoq diac Boc Plình yóc cwiang itai hu trùh.

Jesus hatuàng ka wa Môise wa Êli

² Atiq ka tadràu hì, Chuaq Jesus aràng Phiero, Jaco xam Jon tiaq haq tōc ta wang haqhèq, ùh i ka mangai qnoeq ta aih, toq wì haq raq. Ta aih Haq wìh wia enh ngèa wì piq ngai.

³ Eo Haq loh ka taboc camla diq jaq, ùh i mangai leq oe ta crōng taneh broq taboc jah qmang aih.

⁴ Êli xam Môise loh hatuàng ti Haq.

⁵ Phiero doe ka Chuaq Jesus: Rabi! Bèn oe ta kô lem joq qnàng, beq broq piq toq ranòh, moeq toq ka ìh, moeq toq ka Môise, moeq toq hòim ka Êli.

⁶ Phiero ùh qnì qmòe dèh doe cleq, majah qmang aih diq ka wì haq yùq crè pi ka jaq.

⁷ khoe aih i moeq cato yùc kàn gláp wì haq, enh yùc aih i bàu doe: “Kô raq Kon calô da Au, mangai Au ma loq waq dèh, thê pì tamàng bàu haq.”

⁸ Jò aih, bài mangai tiaq hóc hwi ngan dudan, cadoe pi hnoq cabô, enh gùng ka moeq ngai Chuaq Jesus raq ma oe ti wì.

⁹ Jò wì loh enh wang, haq ùh lòh mangai tiaq hóc anoe hlài ka cabô loq bài yiniq wì haq ma khoe hnoq, trùh jò leq Kon Mangai khoe rìh hlài enh cachit.

¹⁰ Mangai tiaq hóc wè bàu aih, wì bòch dabau: Cachit rìh hlài, aih iq haq doe cleq?

¹¹ Mangai tiaq hóc bòch haq: Hagleq bài mangai hnài ranenh ma doe Êli ep trùh adroe?

¹² Chuaq Jesus padreo bàu: “Jòq Êli ep trùh adroe, dōeq hu palauq hlài rìm trong. Aih iq hagleq majah i bàu achìh Kon Mangai ep xalep bàc trong, wì halè cadac haq?”

¹³ Mahaq au doe ka pì Êli khoe trùh, wì tabroq ka haq tiaq dèh manoh wì ma enh, wop troeq bàu ma khoe achìh trùh haq.”

Mangai kiac pawè

¹⁴ Jò Chuaoq Jesus xam piq ngai aih lam trùh ajang nòe bài mangai hanoh tiaq hóc, hnoq mangai bàc pi ka jaq oe dudan ka wì aih, èh i mangai hnài ranenh tarahen ka bài mangai tiaq hóc aih.

¹⁵ Bài mangai bàc aih bu hnoq haq wì khoe hamàih, wì tùh ta haq.

¹⁶ Haq bòch wì: "Pì rahen ka mangai tiaq hóc au yiniq cleq?"

¹⁷ I moeq ngai ta aih têu bàu: "Mangai hnài! Au aràng dèh kon trùh ka ìh, kiac lâu khoe pawè haq,

¹⁸ yac ka qnang oe taleq, jò kiac hi mùt ta haq broq ka haq loh ka troq kènh, loh toq diac hai camùh, cadrit hanenh, haq loh ka gang got hloe, au canòm dèh ka mangai tiaq hóc drùh qnoh kiac aih, mahaq ùh jah.

¹⁹ Chuaoq Jesus doe: "Wùih! nang noe ùh qnì lùl tau, Au oe jah oe ti pì trùh pang leq? Au ep àt ka pì trùh jò leq hòm? Qnàng kon mangai qyoh aih ka au".

²⁰ Wì hi qnàng kon qyoh aih ka haq. Kon qyoh aih bu hnoq Chuaoq Jesus, kiac khoe rapòh haq, haq tacro ta taneh, cadro cadria hacùng loh toq diac hai.

²¹ Chuaoq Jesus bòch baq haq: "Haq loh ka qmang kô dùnh neo?" Baq haq têu: enh qyoh nèh raq.

²² Kiac khoe bàc yàng khwénh qnìh haq ta ùnh, ta diac, hu jêh đac haq, mahaq ìh broq cleq jah, ìh ha-och rai broq biaoq ka ma diq!

²³ Chuaoq Jesus doe: "Hagleq ìh majah doe: Tàng ìh broq jah? Waq toq cabô hi lùl rìm yiniq diq jah".

²⁴ Baq kon mangai qyoh aih drah doe: au lùl ìh, Waiq Chuaoq! ìh wiang biaoq da au ajang kan ùh qnì lùl aih.

²⁵ Jò Chuaoq Jesus hnoq mangai bàc trùh, Haq lech ka kiac aih rai thê: "Kiac clic rai lâu meh, au thê gè loh enh kon mangai qyoh kô, pang kô ta èh pi jah pawè haq hòm".

²⁶ Kiac rai cajiah rai rapòh kon qyoh aih cadèh, khoe kiac hi loh, kon mangai aih tiah qmòe ka khoe cachit, bàc ngai crè wì doe: haq khoe cachit.

²⁷ Mahaq Chuaoq Jesus rùp ti dèch haq hi yòng.

²⁸ Jò Chuaoq Jesus khoe mùt ta hnìm, mangai tiaq hóc thia haten wì chop bòch: Gleq nhèn drùh kiac aih ùh jah?

²⁹ Haq doe: "Tàng ùh waiq khàn ùh i cabô drùh qnoh kiac aih jah."

³⁰ Khoe aih Chuaoq Jesus xam mangai tiaq hóc loh enh aih, lam pagat trong Galili, Haq ùh enh dóg ka cabô loq wì haq qnang oe taleq.

³¹ Majah qmang aih haq khoe hnài dèh mangai tiaq hóc, haq doe: "Kon mangai kô èh mùt ta ti wì, wì jêh cadac, haq cachit piq hi khoe èh rih hlài.

³² Mahaq mangai tiaq hóc ùh tem bàu aih, wì ùh hùa bòch haq trong aih.

³³ Wì haq trùh ta Cabènaum. Jò khoe oe ta hnìm, haq bòch wì: "Jò lam ti trong iq pì tarahen cleq ka dabau?

³⁴ Mahaq wì hatinh majah qmang aih oe ti trong wì tarahen ka dabau: Taqne bèn kô cabô ma yeo kàn?

³⁵ Chuaoq Jesus hangui, creo đồng moeq jàt baiq ngai tiaq hóc, Haq doe: "Mangai leq enh broq gàu, haq aih ep oe atiq lùch, ep broq hapõng patih ka wì qnoeq."

³⁶ Haq yóc moeq toq kon qyoh, tah taqne mangai tiaq hóc, khoe aih haq caqmìn kon qyoh aih rai doe ka wì:

³⁷ "Cabô jao Yiniq Au chiùq ãh moeq ngai kon qyoh qmang kô, aih haq ãh au, cabô ãh au, aih ùh xài haq ãh au, mahaq ãh Mangai ma khoe thê au."

³⁸ Jon doe ka Haq: Mangai hnài, nhèn khoe hmaq hnoq i mangai yóc yiniq ìh ãoeq drùh kan kiac, nhèn khoe ùh lòh haq, majah qmang aih wì aih ùh tiaq bèn.

³⁹ Chuaoq Jesus doe: "Apaq tát dèh, ùh i mangai leq rai yóc yiniq au broq kan halac rai tapoch qmèq ka au.

⁴⁰ Majah qmang aih, mangai leq ùh hiaq tablèq ka bèn haq aih hanoh ti bèn.

⁴¹ Cabô jao yiniq au kô èh ma am ka pì moeq doe chrõng diac, majah qmang aih taiq pì aih mangai da Christ, Joq qnàng au doe ka pì haq aih ùh nhnhung dèh kan baha.

⁴² Mahaq mangai leq broq ka mõe qnàng ngai taqne bài wì qyoh kô khoe lùl au clih ta yiniq lui, yóc apau hmo ma kàn kàt ranõng haq aih lam cadram ta diac raxiq aih ùh hnau hòm.

⁴³⁻⁴⁴ Tàng joq ti ìh broq ka ìh loh yiniq, pot đac ti aih, yac ka moeq apah ti mahaq jah mùt ta kan rih, ùh hnau tòm baiq apah ti mahaq taclih ta hwinh, ta bàu ùnh ùh pat.

⁴⁵⁻⁴⁶ Tàng jènh ìh broq ka ìh loh yiniq, pot cadac jènh aih, moeq apah jènh mahaq jah mùt ta kan rih, ùh hnau tòm baiq apah jènh mahaq wì khwénh qnìh ta bau ùnh.

⁴⁷ Tàng joq mat ìh broq ka ìh loh yiniq, bõc đac mat aih beq, oe moeq apah mat ma haq jah mùt ta diac BocPlinh, ùh hnau tòm baiq pah mat mahaq ta clih ta hwinh,

⁴⁸ aih la nòe i hrai ma kaq wì haq, hrai aih ùh kachit, tanòe ùnh ùh jò leq pat.

⁴⁹ Rìm ngai ta aih jah paqn hòq xi ùnh.

⁵⁰ Boh aih ngè lem, mahaq tàng boh aih pi xang, aih èh yóc cleq hu broq haq xang hlài.

⁵¹ Dìq ka pì ep i boh oe ta manoh, ep hatroq ti dabau”.

10

Ta cadac ống mai

¹ Chuaq Jesus loh enh aih, trùh ta cròng Judê, tọc pah tau ka diac Jodan, mangai bàc tagop dabau trùh hòh ti haq, tiaq dèh ma khoe hmaq yót, haq hi hnài wì.

² Bài mangai Pharisì lam haten bòch òeq hu chaq trong bahlac haq: Mangai gucalò akhòn cadac mai?

³ “Môise khoe thê pì qmang leq?” Haq bòch wì.

⁴ Wì aih padreo bàu: Môise lòh mangai calò achìh moeq araq jàiq broq hò acan tacadac, khoe aih caqnaih deh cadri loh lam.

⁵ Chuaq Jesus padreo bàu: “Aih jao pì cadoq manoh Môise ma jah achìh ranenh aih.

⁶ Mahaq enh jò baxèm broq plính crống taneh, Boc Plính broq moeq ngai calò, moeq ngai cadri.

⁷ Aih iq mangai calò majah talah dèh miq baq òeq taqmút dèh ti mai,

⁸ wa baiq ngai hi wìa moeq xech akia. Pang aih, ống mai pì xài baiq hòh, mahaq khoe loh moeq xech akia.

⁹ Qmang aih, kon mangai ùh jah lah bài mangai leq Boc Plính ma khoe acop”.

¹⁰ Jò oe ta hnìm, mangai tiaq hóc bòch hòh trong aih,

¹¹ Haq padreo bàu: “Cabò cadac mai èh yóc mangai cadri qnoeq broq mai, haq khoe wìa mangai tango ka mangai cadri tau,

¹² tàng joq mangai cadri cadac dèh ống, yóc ống qnoeq, aih hanoh loh mangai tango.

Bòe kon qyoh

¹³ Wì aràng kon qyoh trùh ti Chuaq Jesus dòq ka haq yóc ti bèq wì qyoh, mahaq mangai tiaq hóc lech ka wì.

¹⁴ Jò Chuaq Jesus hnoq qmang aih, haq nòeh ka mangai tiaq hóc, haq doe: “Dòq haq kon qyoh trùh ti au, apaq tát wì haq, majah qmang aih diac Boc Plính am bài mangai leq ma tìah ka kon qyoh.

¹⁵ Joq qnàng au doe ka pì, mangai leq ùh òeh diac plính qmang kon qyoh qmat, haq aih ùh jò leq jah mùt ta diac plính”.

¹⁶ Khoe aih, haq caqmìn kon qyoh rai waiq am xôp ramot ka wì qyoh.

Guradam padròng kan

¹⁷ Chuaq Jesus qnang hu loh lam, i moeq ngai cadàu tùh hacùn cràng enh ngèa ka haq, rai bòch: Ìh kò mangai hnài lem lình, au ep broq cleq òeq hu jah kan rìh halính?

¹⁸ Chuaq Jesus doe: “Hagleq ìh majah doe au mangai lem lình? ùh i mangai leq lem lình, enh gùng ka Boc Plính”.

¹⁹ Ìh loq bài ranenh kò: “Apaq tango, apaq jêh đac mangai, apaq atùng, apaq yòng tapoch dech ka cabò, apaq qnút bô, loq ta-iu dèh miq baq”

²⁰ Mangai aih padreo bàu: Mangai hnài, enh jò au oe qyoh nèh raq au khoe wèq dìq bài raneng kò.

²¹ Chuaq Jesus ngan mangai aih rai ha-öch ka haq, Chuaq Jesus doe: “Ìh qnhòq i moeq yiniq hòh, hlài tech dìq dồng kùng hang ìh, am ka mangai pa, aih èh ìh hi i kùng hang canaq oe ta diac Plính. Khoe aih hi lam tacò òeq hu tiaq au”.

²² Jò aih hadrò mangaih guradam aih hnoq qmòe kan haq mangò ka bàu aih, majah qmang aih, kùng hang haq bàc haraya.

²³ Chuaq Jesus ti ngan dudan rai doe ka mangai tiaq hóc: “Mangai padròng ùh hlàu cleq ka jah mùt diac Plính”!

²⁴ Mangai tiaq hóc hamàih ka bàu aih. Mahaq Chuaq Jesus doe hòh: “Wì kon! mangai padròng yo òeh kan òeq mùt diac plính aih joq xa qnàng”!

²⁵ Lóca mùt trom jrùm yi hlàu ka mangai padròng mùt diac Boc Plính.”

²⁶ Mangai tiaq hóc hamàih ùh hnau hòh, wì hatuàng ti dabau: Tàng qmang aih èh mangai leq ma oe jah dèch?

²⁷ Chuaq Jesus ngan wì haq rai doe: “Yiniq aih kon mangai broq trong ùh jah, mahaq Boc Plính ùh qmang aih, Boc Plính broq jah rìm yiniq”.

²⁸ Phiero anoe ka haq: Hacò nhèn khoe cadac rìm yiniq hu lam tiaq ìh.

²⁹ Chuaq Jesus padreo bàu: “Joq qnàng au anoe ka pì, ùh i moeq ngai leq cadac dèh hnìm, oh daq calò, oh daq cadri, cadac miq baq hloe xam bài kon xam ruàng pràm, òeq tiaq au xam trong Bàu lem,

³⁰ manòeq kô raq, qnhòng kô raq haq aih ma ùh jah yóc hlài hloe ka hrinh yàng bôe nhim, oh daq calô, oh daq cadri, miq kon, taneh ruàng, hloe xam bài kan nanxa xam kan rih halinh qnhòng atiq kô êh.

³¹ Mahaq bacc ngai oe adroe loh ka atiq, mangai atiq loh ka adroe".

³² Jò Chuag Jesus xam mangai tiaq hóc qnang lam ti trong tồc ta Jêrusalem, Haq lam adroe, bài mangai tiaq hóc diq jaq yùq, bài mangai lam tiaq hadai crê. Haq qnung moeq jât baiq ngai tiaq hóc lam crài ti haq hòm rai anoe ka wì loq yiniq padon trùh ka wì haq.

³³ Haq doe: "Bên qnang tồc ta Jêrusalem, Kon Mangai kô êh mùt ta ti bài pajàu kàn xam bài mangai hnài ranenh. Wì aih hi taqmòq ka haq yiniq cachit, wì aih aràng jao haq am ka wì enh gùng.

³⁴ Wì hi halê haq, cachôn ka haq, mahaq piq hi ònh êh haq hi rih hlài."

Baiq ngai kon calô Sêbede

³⁵ Atiq ka aih, Jaco xam Jon (kon Sêbede thia ajang Haq), wa doe: Mangai hnài, Ìh broq am ka ma yiniq ma enh bôch deh.

³⁶ Haq doe: "Chôp enh Au broq ka chôp cleq?"

³⁷ Wa aih pa dreo bàu: Jò leq Ìh jah kan ranhòm êh, ìh am ka ma moeq ngai haqngui apah qma, moeq ngai apah qngeo ka ìh.

³⁸ Chuag Jesus padreo bàu: "Chôp ùh qni ka rađeh qnang bôch cleq, doe chrông au ôq, chôp ahlăt ôq, baptem hu broq ka au, chôp ahlăt broq ùh?"

³⁹ Wa aih têu: Ma hlăt. Chuag Jesus anoe ka wa: "Doe chrông au ôq kô êh chôp hanoh ôq, baptem hu broq ka au kô êh chôp hadai jah broq,

⁴⁰ mahaq hu hangui apah qma, apah qngeo ka au aih ùh xài au am, ajang aih ðoeq da bài mangai leq nòe aih khoe padon dên adroe".

⁴¹ Jò wì moeq jât ngai tau tàng qmang aih, wì haq nòeh ka wa Jaco wa Jon.

⁴² Chuag Jesus creo ka wì haq oe qmoeq qmang ti dabau, haq doe: "Pì loq mangai ma broq gàu wì enh gùng, thê wì qnoeq iu rađeh, cwan kàn aih haq yo ka rađeh ðoeq padit mangai qnoeq,

⁴³ pì ùh xài qmang aih, mahaq tapì mangai leq enh broq kàn, mangai aih ep broq hapông,

⁴⁴ mangai leq enh broq gàu, haq aih ep broq dic rim ngai.

⁴⁵ Majah qmang aih, Kon Mangai trùh ùh xài ðoeq wì patih ka haq, mahaq ðoeq haq patih glôq ka wì, rai cadac kan rih rađeh ðoeq hu dèch bacc ngai".

Batimê mangai ùh xau jah hnoq

⁴⁶ Khoe aih, Chuag Jesus xam mangai tiaq hóc trùh ta Jêrico. Jò wì haq hloe xam bài mangai bacc qnang loh enh aih, i moeq ngai lua mat yiniq haq Batimê, (kon daTimê) qnang haqngui ti trong hu axin.

⁴⁷ Jò haq tàng wì doe: aih Chuag Jesus mangai Naxaret, haq drah creo cadêh: waig Chuag Jesus, Kon bùa Đawit, xa-och ka au diq!

⁴⁸ Bacc ngai tapoch hnep ka haq, thê haq chaq oe ma hatinh, mahaq haq ka creo tam yeo dên hòm: Kon Đawit, xa-och ka au diq!

⁴⁹ Chuag Jesus yòng jang aih rai doe: "Creo ka haq lam ajang kô". Wì creo ka mangai ùh xau aih rai doe ka haq: Cajap manoh, yòng beq, Haq creo ka ìh.

⁵⁰ Mangai lua mat aih lênh dên eo enh gùng, tùh thia ajang Chuag Jesus.

⁵¹ Chuag Jesus bôch haq: "Ìh enh au broq ka ìh cleq?" Mangai lua mat aih padreo bàu: Rabi, au enh jah hnoq.

⁵² Chuag Jesus doe ka haq: "Lam beq! Kan lùì ìh khoe broq ìh brêh." Tajòe hloe jò aih haq jah hnoq, haq hi lam tiaq ti Chuag Jesus.

11

Mùt ta Jêrusalem

¹ Jò khoe ten trùh Jêrusalem, tanòe plài Bêphajê xam plài Bêthani tajang ka wang Oliu, Chuag Jesus thê baiq ngai tiaq hóc,

² Haq doe ka wa: "Mùt ta plài enh nèga ka chôp, jò mùt ta aih hnoq moeq toq lùa qyoh wì kât ta aih, qnhòq i cabô lah tồc crông haq, chôp canaih haq khoe aih tiaq ahlăt tacô ka au.

³ Tàng i mangai leq loq bôch: Gleq ma jah broq qmang qmat? Chôp doe ka wì: Chuag i yiniq waq, aih êh wì hi ðôq chôp tiaq ahlăt".

⁴ Wa aih hi lam, hnoq kon lùa qyoh qnang kât enh gùng tajang ka trong qmang, wa hi lênh canaih.

⁵ Wì ma oe ta aih i qnah ngai oe ta aih bòch: Chòp caqnaih kon lùu qyoh qmat hu broq cleq?

⁶ Wa aih padreo bàu qmang ka Chuaq Jesus khoe tanap, wì hi canaih wa lam.

⁷ Wa tiaq ahlài kon lùu aih ka Chuaq Jesus, yòc dèh eo hlèch enh crông lùu aih, khoe aih Chuaq Jesus hi tócc enh crông.

⁸ Bacc ngai lèh dèh eo hlèch ti trong lam, i qnah ngai loh ta ruàng goh hamenh long xap roc trong.

⁹ Mangai lam adroe, mangai lam atiq diq moeq bàu cadèh: Hòsana! Khòh manè ka Mangai trùh enh dalam ka yiniq Chuaq!

¹⁰ Xôq ramot am ka diac padon trùh kô èh, aih raq diac bùu Đawit, kan cadraq bèn! Hòsana oe ta Plình haqnèh.

¹¹ Chuaq Jesus mùt ta Jérusalem, haq lam ta hnìmh kùh waiq. Haq ti ngan rìmh yiniq dudan ta aih, jò mat mahi khoe haqneq, haq xam moeq jàt baiq ngai tiaq hóc loh enh aih lam ta plài Bèthani.

Long póc croh

¹² Sroq atiq, jò khoe loh enh plài Bèthani, aih Haq pangot.

¹³ Hnoq enh hangai i moeq xem long póc i hla, Haq lam ngan long aih i ka plì ùh, jò trùh haten ka xem long hnoq toq hla, majah qmang aih ùh xài jò plì.

¹⁴ Haq tapoch ka long aih: "Pang kô èh pì i cabô oe kaq plì enh gè hòmh." Diq dồng mangai tiaq hóc diq tàng bàu aih.

¹⁵ Jò trùh ta Jérusalem, Haq mùt ta hnìmh kùh waiq, drùh qnoh bàu mangai padro ta aih, blòq cabông mangai ma halìh bacc hloe xam gèq wì ma atech trù.

¹⁶ Haq ùh am cabô wè cleq jah lam pagat trong aih.

¹⁷ Khoe aih haq hnài wì: "Ajoq i bàu achìh, Hnìmh au jah creò hnìmh waiq khàn ka rìmh taneh diac? Mahaq pì khoe broq haq loh pù bàu mangai atùng."

¹⁸ Bàu pajàu xam bàu mangai hnài ranenh tàng bàu aih, hi chaq trong hu jèh cađac haq, wì ùh hùu ka haq, majah qmang aih diq dồng phù crông mangai leq mangai meh hamài h òch hra ka bàu haq hnài.

¹⁹ Jò tróc khoe ten clam, Chuaq Jesus xam mangai tiaq hóc loh enh aih.

²⁰ Sroq atiq, jò lam trong aih, wì haq hnoq long póc khoe croh trùh ta riah.

²¹ Phiero hi hmàng hlài haq doe ka Chuaq Jesus, Rabi, ìh ngan tau, long póc ìh tapoch ka haq hi nèn khoe croh.

²² Chuaq Jesus doe: "Thê pì i manoh lùu Boc Plình.

²³ Au doe qnàng ka pì, tàng cabô doe ka bùi wang kô: lam caqnìh rađeh ta diac raxiq beq, ta manoh haq aih ùh i kan rangòt, mahaq lùu troeq bàu rađeh ma khoe anoe, haq jah qmang dèh ka bàu.

²⁴ Aih iq au majah doe ka pì: Rìmh yiniq pì bòch jò pì waiq khàn, dra h lùu pì khoe jah, aih èh pì hijah yiniq aih.

²⁵ Jò pì yòng waiq khàn, tàng joq pì oe i yiniq cleq ùh hatroq ka cabô, dra h cađac yiniq aih ka wì beq, aih èh Baq pì oe ta plình hanoh cađac da pì yiniq lùu.

²⁶ (*hset dùnh) Tàng pì qnhòq cađac da wì yiniq lùu, Baq pì oe ta plình hadai qnhòq cađac da pì."

²⁷ Chuaq Jesus xam mangai tiaq hóc wìh ta Jérusalem hòmh, jò Chuaq Jesus qnang cadiang lam ta hamlang hnìmh kùh waiq, bàu pajàu kàn, bàu mangai hnài ranenh hloe xam bàu gucraq thia ajang haq.

²⁸ Wì aih bòch: ìh yòc cwiang enh leq ma broq qmang kô? Cabô ma khoe thê ìh broq?

²⁹ Chuaq Jesus padreo bàu: "Au hanoh bòch pì moeq bàu. Pì padreo bàu au, aih èh au hadai doe ka pì loq au yòc cwiang enh leq hu broq bàu trong kô.

³⁰ Baptem da Jon aih loh enh Plình, loq loh enh kon mangai? Anoe ka au beq!"

³¹ Wì aih hatuàng ti dabau, wì doe: Tàng joq bèn doe loh enh plình aih èh haq bòch bèn: Meh pì ma ùh lùu Jon?

³² Mahaq tàng bèn doe: loh enh kon mangai? Wì ùh hùu ka mangai ta aih, majah qmang aih, mangai ta aih diq lùu Jon aih mangai pajàu joq qnàng.

³³ Aih iq wì haq majah hi doe ka Chuaq Jesus: Nhèn ùh qnì. Chuaq Jesus doe ka wì haq: "Au hadai ùh anoe ka pì loq au yòc cwiang enh leq hu broq yiniq kô."

12

Aliah trùh mangai abroq ta wuàn plì nho

¹ Khoe aih, Chuaq Jesus hi tapoch aliah ka wì haq: "I mòeq ngai pìt mòeq wuàn plì nho, haq broq canàng dudan, taqne wuàn haq broq mòeq toq nòe òeq padit yòc diac plì nho,

haq broq mœeq toq hapom ka haqnhêq, khoe aih, haq am ka wì patih axong, êh cla haq lam ta gùng qnoeq.

² Trùh jò, cla haq thê dèh mœeq ngai hapông lam trùh ti bài mangai pít nho, òeq hu yœc pìl wì ma axon da haq.

³ Mahaq, wì rùp jêh hapông aih, khoe qnat haq bróc tì dech.

⁴ Haq thê dèh hapông qnoeq hòh, mahaq wì blai gàu haq aih rai hanip broq ka haq òiq jaq camaih.

⁵ Haq thê hapông qnoeq hòh, wì jêh ca ðac mangai aih, Haq thê bàc ngai qnoeq hòh trùh, qnah ngai wì blai, qnah ngai jêh caðac.

⁶ Yàng atiq pulùch, haq i dèh mœeq ngai kon calò raq haq ma loq waq dèh òiq jaq, haq hi thê kon aih lam, cla haq hêm dèh: Yì lai q wì ma ùh iu kon au.

⁷ Mahaq bài mangai pít nho ta hatinh ka dabau: Kô raq kon cla wì craq, mangai ma hu jah waq ðông kùng hang, beq bèn jêh ðac haq, aih êh kùng hang haq hi jah ðông bèn.

⁸ Wì hi rùp jêh caðac kon calò aih, khoe êh khwênh qnoh enh gùng ka wuàn pìl nho.

⁹ Khoe aih cla wì craq wuàn nho broq qmang leq? Haq trùh hu jêh caðac ðông bài mangai pít nho aih, khoe êh yœc wuàn aih am ka wì qnoeq.

¹⁰ Pì akhoe lah ðóc bàu kô ta hset hadròeh:

"Hmo, bài mangai broq hnem ma ràih qnoh caðac,
Khoe wìa hmo mùm hnim;

¹¹ Boc Plinh khoe broq qmang kô,

Aih ajoq kan halac enh ngèa ka mat bèn?"

¹² Bài mangai pajàu kàn, bài mangaih hnài ranenh, xam bài gucraq, chaq trong hu rùp Chuaq Jesus, majah qmang aih wì loq bàu haq ma aliah aih anoe trùh wì. Mahaq wì pì lènh hua ka bài mangai bàc ta aih, êh wì haq hi lam ðac taqnoeq.

Am thêq ka Sêsa

¹³ Atiq ka aih, wì thê bài bua da mangai Phariasi xam bài bua da Hêrot trùh ti Chuaq Jesus òeq rùp haq ajang nœe bàu tapoch.

¹⁴ Wì aih trùh ti haq rai doe: Mangai hnài, nhên loq Ìh kô mangai taq atoq, ùh i yùq ka cabô, majah qmang aih ngan mangai, ìh ùh i ngan toq enh gùng, mahaq hnài trong Boc Plinh tiaq bàu joq qnàng. Am thêq ka Sêsa aih troq loq ùh? Nhên i ep am thêq ka sêsa?

¹⁵ Mahaq Chuaq Jesus loq kan patiah wì aih, haq bòch: "Gleq pì ma ti àu chaq trong bahlac au? Drah qnàng ka au ngan mœeq hliac bàc beq".

¹⁶ Wì aràng ka haq mœeq hliac bàc, Haq bòch wì: "Qmù kô qmù ka cabô, yiniq dacabô?" Wì padreo bàu: Da Sêsa.

¹⁷ Chuaq Jesus doe ka wì: "Padreo hlài da Sêsa yiniq cleq da sêsa, padreo hlài da Boc Plinh yiniq cleq da Boc Plinh." Òiq ka wì hamàih deh hra ka bàu Haq.

Jò rih hlài

¹⁸ Mangai Sadusê, aih bài mangai ma doe ùh i ka kan rih hlài, wì haq thia haten bòch Chuaq Jesus:

¹⁹ Wì doe: Mangai hnài! Môise i achih ka nhên ranenh rameh: Tàng mœeq ngai tau, i oh ðaq haq cachit, òeq hlài dèh mai mahaq ùh i ka kon, mangai aih ep yœc gucadri hadrô aih, òeq taqmot hlài caxi noe ðaq haq.

²⁰ Manòeq kô wì oh ðaq aih i ta pèh ngai. Mangai ramua yœc mai, khoe aih haq cachit, ùh i ha kon.

²¹ Mangai ma hatia, yœc mangai cadri hadrô aih, khoe aih haq cachit, hadai ùh i ka kon, êh mangai ma atiq hanoh qmang aih.

²² Òiq ðông ka wì ta pèh ngai aih, ùh i mangai leq i kon. Pulùch, mangai cadri aih hadai cachit.

²³ Trùh jò rih hlài, taqne wì ta pèh ngai oh ðaq aih, mangai cadri aih broq mai cabô? Majah qmang aih òiq ðông ka wì haq, hanoh khoe yœc gucadri aih broq mai.

²⁴ Chuaq Jesus padreo bàu: "Ma ùh joq pì khoe hêm hwang? Majah qmang aih pì ùh qnì ka bàu Hset dadròeh xam kan itai Boc Plinh.

²⁵ Jò mangai cachit rih hlài, wì ùh i yœc mai, hadai ùh yœc ỡng, mahaq bài mangai rih hlài aih rih tiaq ka bình plinh oe ta ðiac plinh.

²⁶ Anoe trùh bài mangai cachit rih hlài aih, ta hset Môise i achih bàu Boc Plinh capoch ka haq tanœe xem yila rameh: Au kô Boc plinh da Apraham, Boc Plinh da Ysac, Boc Plinh da Jacôp, pì ma qnhòq ðóc?

²⁷ Haq ùh xài Boc Plinh da bài mangai cachit, mahaq Boc Plinh da bài mangai rih! Pì qmat joq khoe hêm lîq".

Yùp hlài ranenh

²⁸ I mỏeq ngai hnài ranenh tàng bàu wì tarahen, haq hnoq Chuaq Jesus tèo bàu diq jaq rabiaq, haq aih thia ka haten hu bóch: Diq đồng ka bài ranenh, ranenh maleq ma yeo kàn đồng?

²⁹ Chuaq Jesus padreo bàu: "Kô ranenh ma yeo kàn: Diq ka mangai Isorali tamàng kô! Chuaq aih Boc Plinh da bèn, i mỏeq Chuaq raq.

³⁰ Loq waq ka haq diq ka cliac, diq ka mahua yiang, diq ka manoh, diq ka padren hiwa.

³¹ Kô ranenh ma atiq, thê loq waq ka magai haten hatia qmang ka cla pì. Ûh i ka ranenh leq yeo kàn ùh hnau ka baiq ranenh kô".

³² Mangai hnài ranenh doe: Ìh anoe troq joq qnàng! I mỏeq Boc Plinh raq, enh gùng ka haq pì i ma qnoeq hòm;

³³ joq ep loq waq ka Haq diq ka cliac, diq ka manoh, diq ka padren hiwa, rai loq waq ka mangai haten hatia tiah dèh cla, aih lem ùh hnau ka tadreo büh, ùh hnau ka hang tadreo ma qnoeq.

³⁴ Chuaq Jesus hnoq haq aih padreo bàu qmang ka mangai rabiaq, Chuaq Jesus doe: "Ìh pì hangai ka diac Boc Plinh". Pang aih pì i cabô oe hùa bóch Haq cleq hòm.

Christ aih kon cabô

³⁵ Jò Chuaq Jesus yòng hnài wì tanòe hnim küh waiq, haq bóch: "Hagleq bài mangai hnài ranenh doe Christ aih kon Đawit?

³⁶ Cla Đawit jò Yiang Hadròeh mahno, haq doe:

Chuaq khoe doe ka Craq au:

Hangui enh pah qma au,

trùh jò au roh bài mangai tablêq ka ìh enh qneq ka jènh ìh."

³⁷ Cla Đawit khoe creò ka Haq: Craq au! aih wia ka haq oe broq kon Đawit qmang leq? Bài mangai ma bàc ta aih diq jaq enh tamàng bàu haq rai lem bùi.

³⁸ Jò hnài wì, Chuaq Jesus doe: "Ngan oq, pì ep wèq rađeh ma khoe ka bài mangai hnài ranenh, bài mangai enh toq caxùnh eo yôh lam bayrât, enh waq toq mangai qnoeq küh gàu ka rađeh taqne nòe padro,

³⁹ tanòe hnim tagop xam nòe acaq yiniang enh hangui toq nòe ma rahù,

⁴⁰ wì haq lonh apom hnim mangai cadrì hadrô, mahaq broq dèh waiq khàn waq ka yôh, trùh jò hadrah wì aih èh ep pòq kan baxa yeo trap hòm.

Mangai gucad rì hadrô

⁴¹ Chuaq Jesus hangui tangèa ka nòe òeòq tah bac, rai ngan wì ta aih tah dèh bac qmang leq. Bàc ngai padrông tah qmòe cabàc.

⁴² Mahaq i mỏeq ngai gucadrì hadrô pa, lam tah baiq hliac bac,

⁴³ Chuaq Jesus creò dèh ka bài mangai tiaq hóc trùh, haq doe: "Joq qnàng au anoe ka pì, mangai cadrì hadrô kô haq pa, mahaq khoe tah yeo bàc ùh hnau diq đồng ka wì qnoeq.

⁴⁴ Majah qmang aih, bài mangai qnoeq yóc toq rah òeòq tah tacô, yàng da mangai hadrô kô, haq diq jaq pa, mahaq haq khoe tah diq đồng dèh hliac bac òeòq huban rađeh."

13

Kan raliang tanòe hnim küh waiq

Kan pateo da hì atiq lùch

¹ Jò Chuaq Jesus bu loh enh hnim küh waiq, i mỏeq ngai tiaq hóc doe ka Haq: Ìh ngan tau, bõe hmo ta hnim meh lem dăng leq!

² Chuaq Jeus padreo bàu: "Ìh hnoq bài hnim kàn kô qmòh? Kô èh pì i mỏeq toq hmo leq tacô oe jah raxon enh qnhèq ka hmo qnoeq hòm, diq đồng taclih taqneq."

³ Jò Chuaq Jesus hangui ta wang Oliu, tajang ka ngèa hnim küh waiq, jò ùh i ka mangai qnoeq, Phiero, Jaco, xam Jon thia bóch haq:

⁴ Ìh anoe ka nhèn loq đeh diq, jò leq men loh bài yiniq aih? Èh i cleq patô am ka nhèn hu canau khoe trùh jò pagèh?

⁵ Chuaq Jesus doe ka wì: "Ngan oq! Paq òeòq cabô trùh qnùt pì.

⁶ I bàc ngai yóc yiniq au òeòq trùh ta pì, wì doe: Au kô raq Christ! Èh wì qnùt bàc ngai.

⁷ Jò pì tàng kan tajèh poh, pì hĩa trùh trong tablah, ta manoh pì ùh dùh lèt. Bài yiniq aih ep trùh, mahaq hì pulùch qnhòq trùh.

⁸ Gùng tamoe kô yòng tablêq ka gùng tamoe tau, Diac kô yòng tablêq ka Diac tau. Bàc nòe taneh loh ka ralàng, bàc nòe loh ka pangot hrah. Aih bu diang kan baxèm jìq hauang.

⁹ Pì ep wèq rađeh, wì loq rúp qnoh pì tanòe hadrah rai blai pì tanòe hnim tagop. Jao au kô èh pì majah ep yòng enh ngèa bài cwan kàn, bài bùa, òeòq hu panhìn ka wì.

¹⁰ Mahaq adroe diq đồng, Bàu lem ep waq ka jah anoe jàp ka mangai òeq.

¹¹ Jò wì rùp qnong pì, apaq yùq ðeh ep anoe cleq, mahaq hi trùh ðeh jò, pì toq tapoch tiaq bàu ma am ka pì, aih ùh xài cla pì tapoch ðeh bàu, mahaq Yiang Hadròeh tapoch.

¹² Jò aih èh, oh ðaq blòq ðeh oh ðaq ka cachit, baq blòq ðeh kon, bài kon tablêq ðeh ka miq baq, waq ka wa cachit.

¹³ Jao au kô èh ðiq ka phù cròng wiang git ka pì, mahaq mangai leq ma cajak manoh trùh lùch haq aih èh ma jah ðech.

¹⁴ Jò pì hnoq kan raliang, kan pada broq tanòe ma ùh khòh broq (cabò ðóc ep loq), jò aih mangai leq oe ta gùng Judê drah cadàu tót ta wang.

¹⁵ mangai leq oe ta kùa po hnim ùh dùh loh ðeh, ùh dùh mùt ta hnim hu qnhon qnòh dahwèq,

¹⁶ mangai leq oe ta gùng apaq wih hlài hu yóc eo.

¹⁷ Jò aih, hàbò ka bài mangai gucadri qnang oe jiang hloe xam bài magai kon oe ùq!

¹⁸ Drah waiq khàn ðòq bài yiniq aih ùh hiaq trùh glàm jò raliim.

¹⁹ Majah qmang aih bài hi aih i kan ranàc kàn, enh jò Boc Plinh baxèm broq plinh cròng taneh trùh manòeq qnhòq lah i qmang aih, trùh hloe ta atiq kô èh dua ùh i qmang aih.

²⁰ Tàng joq Boc Plinh ùh pot qnah bài hi aih ðòq haq yi ðeq, pì i cleq ma oe rih. Mahaq taiq bài mangai haq ma khoe ràih haq majah khoe broq ka bòe hi aih yi ðeq.

²¹ Jò aih tàng joq i cabò doe ka pì: Hácò Christ oe ta kô, ùh meh wì doe: Haq oe ta tau, pì apaq lù.

²² Bacc Christ patiah, pajàu patiah trùh, broq bàc trong halac, tàng majah wì haq enh padò qmòe mangai ma khoe jah ràih raq.

²³ Ngan oq wèq raðeh, Au khoe anoe ka pì loq adroe.

²⁴ Oe ta bài hi aih, atiq ka kan nanxa, mat mahi loh ka clam, mat khê pì sreo qngah hòh,

²⁵ bài halang ta tróc taclih ka raðeh, chac plinh hanoh loh ka ðalác.

²⁶ Jò aih wì ma hi hnoq Kon Mangai trùh enh yúc plinh xam kan cwiàng itai kàn, kan ranhòh kàn.

²⁷ Haq hi thê ðeh bình plinh trùh gop bài mangai khoe jah ràih enh pôn bè ta cròng taneh, enh caqnàm plinh kô trùh caqnàm plinh tau.

²⁸ Tamàng rai hóc bàu aliah trùh long póc: Jò hamenh haq bu plòh hamòng loh ramot, aih pì loq khoe ten trùh jò padrang.

²⁹ Hanoh qmang aih ðiq, jò pì hnoq bài yiniq aih trùh, pì loq, Kon Mangai trùh khoe haten, haq oe ajang trong qmang.

³⁰ Joq qnàng au doe ka pì: caxi noe kô ùh hnhung adroe ka bài yiniq aih trùh.

³¹ Plinh cròng taneh kô èh hnhung, mahaq bàu au ùh jò leq hnhung.

³² Mahaq hi mang jò aih, ùh i cabò loq, yac ka bình plinh oe ta plinh, yac ka Kon, moeq ngai cla Baq raq ma loq ðeh.

³³ Thê pì wèq ra ðeh, pì hmàng hamang oq, majah qmang aih pì ùh qnì jò leq yiniq aih trùh.

³⁴ Yiniq aih tiah ka moeq ngai lam hangai, Haq cadac ðeh hnim, thê ðeh bài hapòng broq moeq ngai moeq yiniq, haq hanoh i thê mangai riu gòm qmang.

³⁵ Qmang aih, pì ep riu gòm, majah qmang aih pì ùh loq cla wì craq hnim hlài jò leq, jò mahi wih, jò qne mang, jò ia róng, loq jò bu qngah,

³⁶ beq rayeq cla wì craq hlài hlaig, glàm jò pì qnang oe raq kù.

³⁷ Bàu au anoe ka pì kô, au hadai anoe ka bàc ngai qnoeq: Hmàng hamang oq!"

14

Xùt dầu ka Chuaq Jesus ta plài Bêthani

¹ Baiq hi adroe ka hi ramèn pan cwa xam ramèn acaq ðênh ùh wàt blo, bài pajàu kàn xam bài mangai hnài ranenh hatinh ka dabau chaq trong rùp Chuaq Jesus ka hlep hu jêh cadac.

² Wì doe: ùh khòh broq yiniq kô ta hi ramèn, yùq ka phù cròng loq loh ka tagruàng.

³ Jò Chuaq Jesus oe ta plài Bêthani, ta hnim Simôn, mangai bacùn, haq qnang hangai acaq, i moeq ngai gucadri trùh, ti haq wê moeq toq cabi broq xam hmo ngóc, enh dalam tah bình dầu xua thùm canaq bac, haq tùq padah cabi dầu aih, èh ùc dầu xua thùm ta gàu Chuaq Jesus.

⁴ I biaq ngai ta aih nòeh ka haq, wì anoe ka dabau: Hagleq malòq racaih ka dầu canaq qmang meh?

⁵ Tech dầu qmat jah loe piq hrinh ðoniê, yóc bac aih ajoq jah am ka mangai pa? Khoe ka aih wì tapoch ka mangai gucadri aih oe loh cleq.

⁶ Mahaq Chuaq Jesus doe ka wì: “Apaq troq haq, hagleq pì ma tapoch ka haq? Haq qmat khoe broq moeq yiniq lem ka au.

⁷ Majah qmang aih yac ka jò leq dua i mangai pa oe dudan ka pì, pì enh broq trong lem ka wì aih jò leq ma ùh jah, mahaq au ùh i oe yôt ti pì.

⁸ Mangai gucadri kô khoe broq trong haq jah broq. Haq xùt dầu ta chac au adroe òòeq hu padon catùh hanang au.

⁹ Joq qnàng au doe ka pì: Diq ka crông taneh kô, waq toq nòe leq Bàu Lem jah hnài, trong haq ma khoe broq kô òh hadai jah ràu qnoh, òòeq hu hmàng trùh haq.

Mangai blòq Chuaq Jesus

¹⁰ Taqne wì moeq jàt baiq ngai, i moe ngai yiniq haq Juda Icariôt, lam trùh ta bài mangai pajàu kàn òòeq hu tech Chuaq Jesus ka wì.

¹¹ Tàng bàu aih wì aih diq jaq manè, wì têu bàu am ka haq bac. Pang aih Juda rap gòm toq jò leq bu taqnài, haq hi rúp Chuaq Jesus am ka wì.

¹² Hi baxèm da ramènh kaq bèn ùh wàt blo, aih hi jêh kon triu broq tadreo ka ramènh Pan cwa, bài mangai tiaq hóc bóch haq: Ìh enh nhèn lam padon ka ìh kaq ramènh Pan cwa taleq?

¹³ Haq thê baiq ngai tiaq hóc lam, haq tanap: “Mùt ta plài qmat, chòp hnoq moeq ngai qnang kô abôq diac, chòp tiaq haq aih.

¹⁴ Haq aih mùt hnim leq, chòp doe ka cla wì craq hnim aih: Mangai hnài bóch: “Aleq nòe aniang au hu acaq ramènh Pan cwa dèh ti mangai tiaq hóc?”

¹⁵ Haq aih hi patô ka chòp nòe aniang anòh oe enh qnhèq, rìm yiniq ta aih khoe palauq qmòe. Padon ka bèn ta aih òh.”

¹⁶ Wa mangai tiaq hóc hi lam, wa mùt ta plài, glàm tiah ka bàu troeq bàu Haq thê, wa hi padon ramènh Pan cwa.

¹⁷ Xêq aih, Jesus sam bài mangai tiaq hóc trùh ta aih.

¹⁸ Jò diq dồng wì haq qnang hangui acaq, Haq doe “Au anoe joq qnàng ka pì, i moeq ngai oe taqne pì kô, haq acaq moeq qmang ka au mahaq haq blòq đac au.”

¹⁹ Bài mangai tiaq hóc mangò pì cajaq, khoe ka maleq trùh maleq, wì bóch haq: A hiaq au?

²⁰ Chuaq Jesus doe: “Moeq ngai oe taqne pì moeq jàt baiq ngai, mangai ma chùq bèn pajùm ti au ta doe kô.

²¹ Majah qmang aih Kon mangai kô òh loh lam, tiah ka bàu khoe achìh ka haq, mahaq habo ka mangai ma blòq haq, apaq ha-uang qnoh haq aih xan ka ùh hnau hòm”.

²² Jò qnang acaq, Chuaq Jesus yóc bèn, manè apôi, khoe aih haq goh, qnèp dèh ka bài mangai tiaq hóc, rai doe: “Drah yóc beq, kô chac au.”

²³ Haq rúp doe chrông, manè apôi, khoe òh am dèh ka bài mangai tiaq hóc, maleq diq òq enh chrông aih.

²⁴ Haq doe ka wì: “Kô mahim au, mahim da kan tajao dahrôq qnoh ka bəc ngai.

²⁵ Au anoe joq qnàng ka pì, au pì òq pì diac nho kô hòm, trùh hi au òq pì nho niu oe ta diac Boc Pình.”

²⁶ Jò khoe calêu hset hadròeh, Chuaq Jesus xam bài mangai tiaq hóc lam təc ta wang Ôliu.

²⁷ Chuaq Jesus doe ka mangai tiaq hóc: “Dìq ka pì tacro dồng, majah qmang aih i bàu khoe achìh: Au hi jêh cla mangai ban triu, triu haq hi paclac diq dồng.

²⁸ Mahaq jò au rìh hlài òh, au lam trùh ta Galili adroe ka pì.”

²⁹ Phiero haq doe qmòe: Yac ka diq dồng rìm ngai tacro, au dua ma ùh.

³⁰ Chuaq Jesus padreo bàu: “Jòq qnàng au anoe ka ìh, hi kô, qmang kô raq, adroe ka ia rống baiq yàng, ìh khoe piq yàng hangah òh qnì ka au.”

³¹ Mahaq dua Phiero doe: Yac ka au ep cachit ti ìh, dua au ùh hangah òh qnì ka ìh. Dìq dồng ka wì qnoeq hadai anoe moeq bàu qmang aih.

Oe ta Gêtsemane

³² Khoe aih, wì lam trùh moeq nòe, ta aih wì creo Gêtsemane, Chuaq Jesus doe ka bài mangai tiaq hóc: “Pì hangui ajang kô, gòm au waiq khàn.”

³³ Haq qnung Phiero, Jaco, xam Jon tiaq haq, aih òh Haq hi loh ka cadròt rai mangò.

³⁴ Haq doe ka wì piq ngai: “Mahua yiang au mangò haraya trùh cachit, pì oe tacò, hmàng rìu gòm oq.”

³⁵ Khoe òh, Haq lam yeo hangai toq bìa, bla op rađeh ta taneh rai waiq khàn rameh tàng jah, dóg jò kô cwa đac dồng khoe ka rađeh.

³⁶ Haq creo: “Aba, waiq Baq, rìm yiniq ìh broq jah diq dồng, au waiq ìh dèch đac doe chrông kô ma khoe ka au, mahaq apaq tiaq manoh au enh, tiaq manoh Baq ma enh.”

³⁷ Khoe aih, Haq wih hlài, hnoq piq ngai khoe kùì, haq doe ka Phiero: “Simôn, ìh kùì qmòh! Moeq jò ìh riu ma ùh jah?”

³⁸ Riu rai waiq khàn beq, dôq pì ùh hiaq taclìh ta kan padò aluàn, manoh aih enh raya mahaq chac aih ùh nèn”.

³⁹ Haq lam hòm, rai waiq khàn qmang ka yàng adroe.

⁴⁰ Haq tawih hlài, hnoq mangai tiaq hóc oe raq kùì, majah qmang aih mat wì haq pì jah tablèch qmòe, wì loh ka pì qnì têu haq mang leq.

⁴¹ Haq tawih hlài yàng piq, doe ka bài mangai tiaq hóc: “Manòeq kô pì oe raq kùì rai padài qmòh! Hêq, kô khoe trùh jò, Kon Mangai oe toq ma hì mùt ta tì kống bài mangai broq dù.

⁴² Yòng beq! Hatau, mangai ma blòq au trùh khoe ten”.

⁴³ Haq oe raq anoe, tajòe qmòe, Juda mangai ma hadai oe ti wì moeq jàt baiq ngai tiaq cla khoe trùh, lam moeq qmang ti haq i bacc ngai wê chang xam bài long dùì, wì aih trùh enh nòe bài pajàu kàn, bài mangai hnài ranenh, enh wì gucaq.

⁴⁴ Mangai ma blòq Chuaq Jesus, khoe tanap ka wì qmang kô: Au hìp mangai leq, mangai aih raq, pì rùp qnùng ma rabiaq oq.

⁴⁵ Qmang aih, jò bu trùh Juda thia ka haten ka Chuaq Jesus, haq doe: Rabi! khoe aih haq hìp Chuaq Jesus.

⁴⁶ Wì aih hì rùp Chuaq Jesus.

⁴⁷ I mòeq ngai oe ten aih, dot qnoh pla chang yôh, jêh hapông pajàu kàn, koh taclìh hla don mangai aih.

⁴⁸ Chuaq Jesus tapoch ka wì: “Pì wê chang wê long dùì lam rùp au tiah ka mangai atùng.

⁴⁹ Rìm hì au oe taqne pì, hnài ta nòe hnìm kùh waiq, gleq pì ùh rùp au? Mahaq yiniq kô loh qmang kô òeq xit ka bàu Hset hadròeh”.

⁵⁰ Jò aih rìm ngai khoe cadàu amot, cadac dồng haq.

⁵¹ I mòeq ngai radam lam tiaq Chuaq Jesus, haq taqmàn rađeh xi moeq blah mù briang, jò wì rùp haq.

⁵² Haq cadac hloe dèh mù briang, cadàu qmòe rahòng.

Jesus yòng enh ngèa ka Caiphe

⁵³ Wì aràng Chuaq Jesus trùh nòe pajàu haqnhèq, bài mangai pajàu kàn i òiq ta aih, bài gucaq, bài mangai hnài ranenh hadai tagop ti dabau ta aih.

⁵⁴ Phiero tiaq Chuaq Jesus, haq ti tayoe enh hangai, trùh tanòe hamlang hnìm pajàu haqnhèq. Haq hangui ti bài mangai lình rai qnhia ùnh pajùm ti wì ta aih.

⁵⁵ Bài pajàu kàn, xam òiq ka craq hadrah wiang chaq trong hu tablêq ka Chuaq Jesus, òeq hu jah jêh đac haq, mahaq wì haq chaq ùh loh.

⁵⁶ Bacc ngai wiang yòng tapoch qmùt ka haq, mahaq bàu wì aih tapoch ùh tacap ka dabau.

⁵⁷ Atiq ka aih i biaq ngai yòng tapoch dech ka haq:

⁵⁸ wì doe: Nhèn i tàng haq doe: Kô èh au raliang cadac hnìm kùh waiq tì kống kon mangai ma khoe broq kô, khoe aih piq hì au broq ònh hnìm kùh waiq qnoe, ùh xài broq xam tì kống kon mangai.

⁵⁹ Mahaq bàu kô, dua wì haq tapoch ùh hatroq ka dabau.

⁶⁰ Khoe aih, pajàu haqnhèq yòng enh ngìa wì aih, haq bòch Chuaq Jesus: Ìh ùh têu hlài moeq nà bàu cleq trong wì ma tapoch ka ìh qmòh?

⁶¹ Mahaq Chuaq Jesus oe hatinh, ùh têu mòeq nà bàu. Mangai pajàu haqnhèq bòch hòm: Ìh qmat Christ, kon Boc Plinh ma khòh manè apôi joq ùh?

⁶² Chuaq Jesus padreo bàu: “Jòq Au raq! atiq èh pì hì hnoq Kon Mangai hangui apah qma ka Boc Plinh òiq jaq haqnhèq i cwiang itai, hangui taqne yùc plinh òeq loh ta cồng taneh”.

⁶³ Jò aih, mangai pajàu haqnhèq hìc dèh eo rai doe: Bèn oe ep chaq dèh yiniq qnoeq hòm?

⁶⁴ Pì akhoe tàng bàu haq ùh hòq qmòe ka Boc Plinh? Pì hèm qmang leq? Rìm ngai doe: Haq qmat troq ka cachit.

⁶⁵ I ngai cachòh ka Chuaq Jesus, srùp hadrò haq, rai tuc rai doe ka haq: Tapoch pajàu beq. Bài lình yóc long tong haq.

⁶⁶ Phiero qnang hangui ta hamlang, i moeq ngai gucadri hapông pajàu kàn trùh jang aih,

⁶⁷ hnoq Phiero oe hangui qnhia ùnh, haq chrih ka haten khoe èh haq doe: Ìh hadai oe moeq qmang ti Jesus, mangai Naxaret.

⁶⁸ Mahaq Phiero hangah: Au ùh qnì, hadai ùh loq tàng ìh anoe cleq. Khoe aih haq yòng loh enh gùng ka hamlang, ia hì rống.

⁶⁹ Mangai hapõng cadri aih hnoq haq, doe hòm ka wì ta aih: Mangai kô hadai bua wì tau raq.

⁷⁰ Mahaq Phiero hangah hòm. Moeq ahyàc hòm, wì ma oe ta aih doe ka Phiero: Hi loq ka ìh moeq bua ti wì tau, majah qmang aih ìh hadai mangai Galili.

⁷¹ Phiero hapah rai doe: Joq au ùh lòm canau ka mangai ìh ma anoe aih!

⁷² Adrinh hloe jò aih, ìa hi rông yàng baiq, Phiero hmàng hlài ka bàu Chuaq Jesus khoe anoe adroe ka raðeh: Adroe ka ìa rông baiq yàng, ìh piq yàng hangah ðeh ùh qnì ka au. Hèm ka bàu aih, haq toq moe.

15

Enh ngèa ka Philat

¹ Bu qngah, bài pajàu kàn hatinh ti bài gucraq, bài mangai hnài ranenh xam ðiq ka mangai oe ta hnìm hadrah, jò khoe kàt wì hi qnung Chuaq trùh ka Philat.

² Philat bòch haq: Ìh kô raq bùa da mangai ùh xài? Chuaq Jeus tèu bàu: Wop qmang ka bàu aih."

³ Bài mangai pajàu kàn ta qmòq ka haq bàc trong.

⁴ Philat bòch hòm: Ìh ùh tèu moeq nà bàu cleq qmòh? Ngan! Wì ta qmòq ka ìh bàc trong!

⁵ Mahaq Chuaq Jesus dua pi tèu tam moeq bàu cleq hòm, Philat loh ka hamàih.

⁶ Khoe hmaq, rìm hanam trùh hi ramènh Pan cwa cwan caqnaih moeq ngai broq yiniq lui loh enh hnìm tù, tiaq bàu wì bòch.

⁷ Jò aih i moeq ngai yiniq haq Banaba, wì clèh pajùm ti bài mangai yòng tablèq ka chèn phù, majah qmang aih jò yòng tablèq, wì haq i jèh ðac mangai.

⁸ Mangai Juda trùh, wì haq bòch Philat caqnaih ka wì haq moeq ngai qmang hmaq caqnaih rìm hanam.

⁹ Philat padreo bàu: Pì enh au caqnaih bùa Juda ka pì ùh?

¹⁰ Majah qmang aih Philat loq wì mangai pajàu kàn majah rùp Chuaq Jesus aih jao wì tajiq ka haq.

¹¹ Mahaq bài pajàu kàn basrùq mangai Juda bòch Philat caqnaih Banaba ka wì haq.

¹² Philat bòch hòm: Tàng qmang aih manòeq kô pì enh au broq qmang cleq ka mangai pì ma doe haq Bùa mangai Juda?

¹³ Wì cajiah cadèh: Drah tiang haq talong pagat!

¹⁴ Philat doe ka wì: Mahaq mangai kô khoe broq cleq ma dù? Kiang wì cachech cadèh ùh hnau hòm: Tiang ðinh haq talong pagat!

¹⁵ Philat enh broq lem ka manoh mangai Juda, haq hi caqnaih Banaba, èh thê wì blai Chuaq Jesus, khoe aih dòq wì qnung Chuaq Jesus lam tiang ðinh talong pagat.

¹⁶ Bài linh aràng Chuaq Jesus mùt ta blùang kàn, aih nòe ðòeq hu hadrah, creo ðiq ka linh ta aih tagop ti dabau.

¹⁷ Wì paclum ka haq moeq blah eo gòh, wì tênh moeq toq cadoh yila pacôi ta gàu haq,

¹⁸ wì tapoch ka Chuaq Jesus: Waiq bùa Juda!

¹⁹ Wì yòc long dùi tong gàu haq, cachôn ka haq rai hacùn cràng kùh waiq haq, wì broq qmang aih bàc yàng.

²⁰ Khoe ka wì halê do ka haq qmang aih, wì lèh ðac eo gòh, caxùnh hlài eo da cla haq, khoe aih aràng haq lam hu tiang ðinh talong pagat.

Jesus talong pagat

²¹ I mòeq ngai Siren, yiniq haq Simôn, baq da wa Alet-san-ðo xam Ruphu, hlài enh ruàng, lam trong aih, wì rùp haq thê haq xùl long pagat.

²² Wì qnung Chuaq Jesus trùh nòe go wì ma creo Gôgotha (bàu aih la cadôn gàu).

²³ Wì am ka haq ôq alac clai pajùm ka jan long xua thùm, mahaq haq ùh waq ôq.

²⁴ Khoe ka tiang ðinh Haq talong pagat, wì ta axong ka dabau eo yòh haq, wì pàih panàih ðòeq ngan maleq jah waq yiniq cleq.

²⁵ Jò wì tiang ðinh haq, aih bu hachìn jò di sroq.

²⁶ Capiac long ban qyoh enh gàu long pagat, wì achìh bàu ðòeq taqmòq yiniq lui ka haq: BÙA MANGAI JUDA.

²⁷ I baiq ngai atùng wì hadai tiang ðinh wa aih ti haq, mòeq ngai talong pagat apah qma ka Haq, moeq ngai talong pagat apah qngeo ka haq. (I qnah hset noeq tam brong)

²⁸ "Qmang aih wì khoe alùh haq pajùm ka bài mangai dù."

²⁹ Bài mangai lam pagat trong aih halê do haq, wì ngù ngù gàu doe: Ùìh! Ìh mangai doe ðeh raliang cadac hnìm kùh waiq, piq hi broq ònh hi gèh,

³⁰ doeh raðeh, loh enh long pagat qmat beq.

³¹ Bải mangai pajàu kàn xam mangai hnài ranenh hadai ta anoe ka dabau qmang aih, wì halê haq qmang aih: Haq doeh mangai qnoeq mahaq doeh raðeh ùh jah!

³² Aleq! Christ bùa Isorali, loh enh long pagat qmat beq, ðôq nhên hnoq, aih èh nhên hu lùì. Wa baiq mangai wì ma tiang ðinh ti haq hadai halê haq.

³³ I kan clam chuiq jàp ðông gùng aih, enh qne hì trùh piq jò ði xèq.

³⁴ Trùh piq jò ði xèq, Chuaq Jesus creò bàu ðeh: “Ê-lo-i, Ê-lo-i, lam-ma-sa-bat-ta-ni.” Bàu aih rameh: Boc Plinh au, Boc Plinh au. Hagleq ìh majah cadac au?

³⁵ I wì ma yòng ta aih, wì doe: Tamàng aih, Haq qnang creò ka Êli.

³⁶ I mòeq ngai oe ta aih cadàu yóc capaih chùq ta ðiac jòq, ðòeq ajang goe long ðèch am ka haq ðq rai doe: ðôq haq! ðòeq bèn ngan Êli i trùh doeh haq ùh?

³⁷ Mahaq Chuaq Jesus creò mòeq nà bàu cadêh, khoe aih haq pat hihèm.

³⁸ Bải prinh ta hnìm kùh waiq dahic broq baiq enh qnhèq trùh ta qneq.

³⁹ Cla craq bải linh oe tajang ka Chuaq Jesus, hnoq haq pat qmang aih, haq doe: Mangai kô joq Kon Boc Plinh.

⁴⁰ I bải mangai gucadri yòng ngan ðeh enh hangai. Ta wì aih i Mari maðolen, Mari miq da wa Jaco qyoh xam Jòsep, xam Salomê.

⁴¹ Aih piq ngai ma khoe tiaq patih ka haq jò oe ta Galili, hanoh i bacc ngai gucadri qnoeq hòh, aih bải mangai khoe tiaq haq tót ta Jérusalem.

Catùh hanang Jesus

⁴² Hì aih wop hì padon, hì adroe ka hì Sabat, jò tróc khoe ten clam,

⁴³ I mòeq ngai oe ta Arimathê, yiniq haq Jòsep mangai broq kàn tanòe bải mangai broq gàu Juda, haq aih hadai xan tangèh gòm ðiac Boc Plinh. Haq pacraq ðeh manoh thia ta Philat ðòeq hu bòch hanang Chuaq Jesus.

⁴⁴ Philat hamàih haraya tàng doe Chuaq Jesus cachit rênih qmang aih, haq creò ka mangai cwan bải linh hu bòch Chuaq Jesus cachit a khoe ðùnh.

⁴⁵ Bu tàng cla craq bải linh anoe, haq hì am Jòsep yóc hanang Chuaq Jesus.

⁴⁶ Jòsep khoe rot ðòeq bai hu lòm hanang, qnoh hanang Chuaq Jesus loh enh long pagat, haq yóc bai lòm chac Chuaq Jesus khoe aih ðòeq ta ralùng hanang haq ma khoe pùng tanòe hmo kàn. Khoe èh, cadro hmo kàn padit ajang ngah ralùng.

⁴⁷ Mari maðolen, xam Mari miq Jòsé, hanoh hnoq nòe catùh Chuaq Jesus.

16

Jesus rih hlài

¹ Bu khoe ka hì Sabat, Mari maðolen, Mari miq da Jaco, xam Salomê, rot dầu xua thùm lam hu qnheo hanang Chuaq Jesu.

² Hì gàu tuàng, sroeh sroq jò mat mahì butóc, wì piq ngai aih lam ta ralùng,

³ wì rai tanoe ka dabau: Cabô ma cadro hmo padit ajang ngah ralùng ka bèn kô èh?

⁴ Jò wì haq ngan, hnoq hmo aih khoe cadro, hmo aih kàn haraya.

⁵ Wì haq mùt trom ta ralùng, hnoq mòeq ngai radam hangui pah qma, caxùnh eo yòh taboc, wì haq crè pì cajaq.

⁶ Mahaq mangai aih doe ka wì haq: Apa qyùq ðeh, pì chaq Chuaq Jesus mangai Naxaret, Mangai wì makhoe tiang ðinh talong pagat, Haq khoe rih hlài, Haq pì i oe tacô, trùh ngan nòe wì ma khoe taqngui haq beq.

⁷ Mahaq drah lam anoe ka mangai tiaq hóc haq hloe xam Phiero, Haq lam adroe ka pì mùt ta Galili. Ta aih èh pì hnoq Haq, qmang ka bàu Haq khoe anoe ka pì.

⁸ Bải mangai gucadri aih loh enh ralùng hanang, cadàu amot rai yùq rai hamàih, ùh hua anoe ka cabô cleq, majah qmang aih wì haq crè pì cajaq.

⁹ Chuaq Jesus khoe rih hlài sroeh sroq oe ta hì baxèm gàu tuàng, angoe aih haq mahno raðeh ka Mari Maðolen, aih mangai haq ma khoe ðrùh qnoh tapèh toq kiác ðù.

¹⁰ Mangai gucadri aih lam patinh ka bải mangai adroe aih ma khoe tiaq Chuaq Jesus, mahaq manòeq qnang mangò crò hmo.

¹¹ Mahaq jò wì aih tàng mangai gucadri aih doe Chuaq Jesus khoe rih hlài, èh raðeh khoe hnoq haq, wì ùh lùì.

¹² Atiq ka aih, Chuaq Jesus yóc chac qnoeq hòh ðòeq hu mahno raðeh ka baiq ngai tiaq hóc, jò wa aih qnang hlài ðeh gùng.

¹³ Wa aih drah lam patinh ka wì qnoeq loq ðiq, mahaq dua ùh i cabô lùì.

¹⁴ Atiq hòh, haq mahno raðeh ka mòeq jàt mòeq ngai tiaq hóc jò wì aih qnang acaq, Haq i tapoch cwò ka wì ma ùh i manoh lùì, manoh ma cadoq, ùh lùì bàu bải mangai ma khoe hnoq haq rih hlài.

¹⁵ Haq thê wì aih: “Drah lam jàp ðiq cróng taneh, anoe Bàu lem ka rìm ngai.

¹⁶ Mangai leq lùì rai chiùq broq baptem haq aih jah dèch, mangai leq ùh lùì haq aih èh jah pòq yóc kan hadrah.

¹⁷ Bòi mangai ma lùì aih èh jah kan halac kô: Wì jah yóc yiniq au òòeq drùh qnoh kiac dù, jah tapoch bàu neo.

¹⁸ Cadop bìh ta tì, tàng ôq yiniq ma ùh khòh, dua ùh hìa troq cleq, yóc tì bèq mangai ùh hróc, mangai ùh hróc jah brêh."

¹⁹ Atiq ka Chuaq Jesus anoe ka wì qmang aih, khoe èh haq jah dèch atóc ta plình, haq hangui enh pah qma Boc Plình.

²⁰ Khoe aih, mangai tiaq hóc loh lam rai anoe jàp jìa, Chuaq wiang broq pajùm ti wì, rai yóc bàì kan halac acop tiaq òòeq broq cajap deh ka bàu.

HSET LUCA

Bàu lem tiaq Luca taqmon

¹ Wì craq Thêopilo, i bacc ngai khoe diq ka manoh achih hu taqmon hlài bài yiniq broq ma khoe gèh oe taqne nhèn,

² tiaq wì ma hnoq qmòe enh baxèm, manòeq khoe loh mangai ma patih ka Bàu lem khoe anoe hlài ka bèn,

³ qmang aih jò khoe ngan hlài ka rabiaq rìm trong enh jò baxèm, au hèm khòh tiaq qmòe tang cadiang hu achih hlài ka ih,

⁴ dôt ih loq qmòe ka cajap bàu ih ma khoe jah hóc aih joq qnàng.

Bình plình bahia ka Xachari

⁵ Qnhòng Hêrôt broq bùa diac Judê, i mòeq ngai pajàu yiniq haq Xachari, tiaq dèh apah Abija, Êlisabet mai haq hadai nang noe Arôn.

⁶ Boc Plình ngan hnoq diq baiq ka wa aih mangai taq atoq, wèq gèh geo rìm ranenh hloe xam rìm ramènh Boc Plình thê.

⁷ Wa ùh i ka kon majah qmang aih Êlisabet haq xon, èh diq baiq ka wa khoe bàc hanam.

⁸ Jò Xachari tiaq dèh wì ma ta axong, khoe troq jò da haq broq pajàu dèch ramènh tadreo am ka Boc Plình.

⁹ Tiaq dèh trong bài pajàu kàn xan broq, Xachari pàih panàih troq ka haq mùt ta hnìm kùh waiq òeq bùi gahnàu xua thùm ka Boc Plình.

¹⁰ Trùh jò bùi gahnàu, bài mangai bàc oe diq enh gùng waiq khàn.

¹¹ Moeq bình plình loh enh ngèa ka Xachari, yòng enh pah qma ka nòe prang bùi gahnàu.

¹² Jò Xachari hnoq bình plình, haq loh ka lèt rai yùq crè.

¹³ Mahaq bình plình doe ka haq: Xachari, ùh dùh yùq, bàu ih waiq khàn khoe jah tamàng, Êlisabet cadri ih, haq aih èh ha-uang ka ih moeq ngai kon calô, ih yiniq ka aih Jon.

¹⁴ Kon calô aih èh broq ka ih jah lem bùi, bàc ngai qnoeq hadai manè jò ha-uang qnoh haq.

¹⁵ Enh ngèa Boc Plình, kon qyoh aih wia gucraq, yac ka alac plì nho, yac ka cleq ma loq bù dua haq ùh ôq, haq aih jah bình halùih Yiang Hadròeh jò haq oe raq ta cliac miq.

¹⁶ Haq qnung bàc ngai Isorali wih hlài trùh ti Chuaq aih Boc Plình wì haq.

¹⁷ Èh haq lam enh ngèa ka Chuaq tiaq manoh xam kan itai qmang da Êli, òeq broq manoh baq wih hlài dèh ta kon, èh mangai ùh qnì iu wih hlài ta kan rabiaq da mangai taq atoq, hu padon òeq ka Chuaq moeq nang noe khoe palauq òeq ta manoh.

¹⁸ Xachari bòch bình plình: Broq qmang leq au ma loq ka bàu ih aih joq qnàng? Au khoe craq, mai au khoe bàc hanam.

¹⁹ Bình plình doe: Au kô Gapriên, yòng enh ngèa ka Boc Plình. Haq khoe thê au trùh bahia kan lem bùi kô.

²⁰ Manòeq kô, ih loh ka lâu, pi hloh tapoch trùh hì loh bài yiniq qmang bàu au khoe anoe, majah qmang aih ih ùh lùl bàu au, aih la bàu trùh dèh jò hì xit.

²¹ Jò aih diq ka bài wì mangai bàc oe enh gùng gòm Xachari diq jaq hamàih, majah qmang aih haq oe ta hnìm kùh waiq dùnh hrìn.

²² Jò Xachari loh enh gùng, haq tapoch ùh jah, aih wì ma hì loq haq i hnoq kan mahno tanòe hnìm kùh waiq, haq yóc tì ti patiah ka wì, mahaq oe raq lâu.

²³ Jò haq khoe diq dèh ka hì patih, haq hlài dèh ta hnìm.

²⁴ Toq bìaq atiq ka aih, Êlisabet, mai haq hì hadràp, haq cadoc ràdèh padam khê

²⁵ haq doe: Chuaq khoe broq yiniq kô ka au, haq khoe haqmiang ngan au, òeq lèh kan camaih au oe taqne mangai bàc.

Anoe adroe hì ha uang Jesus

²⁶ Jò Êlisabet oe jiang khoe jah tadràu khê, Boc Plình thê bình plình Gapriên trùh ta plài Naxaret, gùng Galili.

²⁷ Lam glàm mangai adrùh sriu yiniq haq Mari, khoe tèu bàu yóc moeq ngai radam yiniq haq Jòsep, caxi noe Dawit.

²⁸ Bình plình trùh ajang nòe mangai adrùh aih rai doe: Manè am ka ih, mangai jah xòq ramot! Chuaq oe ti ih.

²⁹ Tàng bàu aih Mari haq hamàih, haq hèm bàu hangah qmang aih iq qmang leq?

³⁰ Bình plình doe: Mari ùh dùh yùq dèh, majah qmang aih ih khoe jah kan tamèt enh nòe Boc Plình.

- ³¹ Kô èh ih hadràp èh ha-uang loh moeq ngai kon calô, ih yiniq ka haq Jesus
³² Haq aih èh wia gucraq, jah creô Kon Yiang Diq Jaq Haqnèh. Chuaq aih Boc Plinh jah am ka haq gèq enh kan cadraq haq aih Đawit.
³³ Haq aih èh ma wèq cwiang enh qnhèq ka nang noe Jacôp trùh mòeq đòe, diac da haq ùh lùch.
³⁴ Mari padreo bàu: Au qnhòq lah qnì ka gucalô leq, wia ka i qmang aih?
³⁵ Bình plinh doe: Yiang Hadròeh trùh enh qnhèq ka ìh èh kan itai Yiang Diq Jaq Haqnèh taqmàn ìh tayàp haq, dài aih iq raq, kon hadròeh aih ha-uang loh majah ep creô kon Boc Plinh.
³⁶ Hatau, Êlisabet mangai hadròng ih, hanoh oe jiang jò haq khoe craq, rìm ngai khoe loq ka haq aih xon, yàng manòeq kô haq oe jiang khoe jah tadràu khê.
³⁷ Majah qmang aih, ùh i cleq Boc Plinh ma broq ùh jah.
³⁸ Mari padreo bàu: Au kô mangai hapõng Chuaq, waiq bàu ìh anoe ka au aih jah gèh! Khoe aih òhnh plinh hi lam.

Mari lam hmàih ka Elisabet

- ³⁹ Ta bàì hi aih, Mari haq drah lam trùh ta plài ma oe ta wang nòe gùng Jude,
⁴⁰ ta aih haq mùt ta hnìm Xachari rai dèch bàu manè lem bùi ka Êlisabet.
⁴¹ Êlisabet bu tàng bàu Mari, kon nga oe ta cliac khoe canhroh, Êlisabet khoe jah bình Yiang Hadròeh,
⁴² Haq dèch bàu anoe: Taqne diq dõng ka mangai gucadrì, ìh kô mangai i xòq ramot, kon qyoh oe ta cliac hadai jah xòq ramot.
⁴³ Enh leq kô iq au majah kan tamèt qmang kô, miq da Chuaq au trùh hmàih ka au?
⁴⁴ Majah qmang aih don au butàng bàu ìh, kon nga ta cliac au khoe canhroh rai lem bùi.
⁴⁵ Xòq ramot ka ìh mangai khoe lùì bàu Chuaq anoe, aih bàu trùh dèh hi jah xit.
⁴⁶ Mari doe rameh:
 Manoh au manè apôi Chuaq,
⁴⁷ Mahua yiang au lem bùi tanòe Boc Plinh aih Chuaq dèch au,
⁴⁸ Majah qmang aih haq khoe hqmàng hnoq kan hamoq au, mangai hapõng haq.
 Pang kô ta èh, rìm qnhòng diq anoe au kô mangai i xòq ramot;
⁴⁹ Majah qmang aih, Yiang diq jaq haqnèh, khoe broq biac kàn ka au.
 Yiniq haq aih hadròeh,
⁵⁰ Haq loq waq ka mangai loq iu haq enh qnhòng kô trùh qnhòng tau.
⁵¹ Haq yòc dèh ti kòng đòeq patô qnoh deh kan itai;
 Rai raliang đac trong da mangai i manoh loq padèch rađeh.
⁵² Haq khoe caqnìh qnoh mangai i cwiang clih enh gèq cla wì haq,
 Rai dèch atóc mangai loq hamon rađeh
⁵³ Haq khoe broq ka mangai pangot jah bình dahwèq jiang,
 Hnan mangai kan hlài ti dech.
⁵⁴ Haq khoe wiang ti Isorali, hapõng haq
 Đòeq bahmàng hlài dèh kan loq waq haq,
⁵⁵ Tiah ka bàu haq khoe doe ka kan cadraq bèn.
⁵⁶ Mari oe ti Êlisabet jah ta piq khê, khoe aih hi wìh hlài dèh ta hnìm.

Ha-uang ka Jon Baptist

- ⁵⁷ Jò khoe trùh dèh khê Êlisabet hi ha-uang, haq ha-uang moeq ngai kon calô.
⁵⁸ Plài pla xam bàì oh daq hia Chuaq khoe diq jaq tamèt ka Êlisabet wì wiang trùh lem bùi ti haq.
⁵⁹ Trùh rahem hi, diq ka wì lam ta aih đòeq broq ramènh kat akia, wì yiniq ka kon qyoh aih Xachari tiaq yiniq dèh baq.
⁶⁰ Mahaq miq haq doe: Ùh, ep yiniq ka haq Jon.
⁶¹ Wì doe: Diq dõng ka nang noe ìh ùh i ka cabô leq i yiniq aih.
⁶² Wì yòc ti ti patiah hu bòch baq haq enh yiniq dèh ka kon yiniq cleq.
⁶³ Xachari thê wì yòc capiac long ban qyoh, haq achìh: yiniq haq Jon. Mangai leq mangai meh hamàih dèh hra.
⁶⁴ Wop hloe jò aih raq, rapet haq jah rađah, haq tapoch rai manè apôi Boc Plinh.
⁶⁵ Diq ka wì taplài cadròt dèh hra, diq ka gùng wang Galili wì anoe ka dabau toq trong aih.
⁶⁶ Cabô tàng bàu aih hanoh wê đòeq ta manoh rai doe: Kon nga aih èh qmang leq cadèh oq? Majah qmang aih ti Chuaq oe ti haq.

Xachari calêu

⁶⁷ Jò aih, Xachari baq kon nga aih jah bình Yiang Hadròeh, haq tapoch pajàu rameh:
⁶⁸ Manè apôi Chuaq aih Boc Plình Isorali,
 majah qmang aih ìh khoe trùh hmàih, rai baxon yóc hlài Isorali mangai da ìh,
⁶⁹ ìh khoe paqnàng ka nhèn, ta hnìm Đawit hapống ìh,
 moeq Ngai dèch nhèn i kwiang itai!
⁷⁰ Tiah ka ìh khoe yóc bàu wì mangai pajàu hadròeh qnhòng calah nèh,
⁷¹ ìh dèch nhèn khoe ka mangai tablêq, khoe ka nòe tì kống wì ma tagit ka nhèn;
⁷² ìh paqnoh kan loq waq am ka kan cadraq nhèn, rai hmàng bàu tajap hadròeh cla ìh,
⁷³ Tiah ka ìh ma khoe hapah ka Apraham kan cadraq nhèn,
⁷⁴ ìh khoe têu bàu dèch nhèn claih enh tì kống mangai tagit ka nhèn,
 ìh am ka nhèn sôq ramot malem, ti ngèa ìh.
⁷⁵ Đoeq yóc kan hadròeh, kan taq atôq hu patih ka ìh, diq ka qnhòng cla ùh hòq qmòe cleq.
⁷⁶ Kon oq! kô èh wì creo kon aih pajàu da Yiang Haqnhèq;
 Kô èh kon lam enh ngèa ka Chuaq, padon trong ka haq,
⁷⁷ Dôq ka mangai da haq ajang nòe yiniq lui wì haq jah caqnai aih hu canau loq kan dèch am dech.
⁷⁸ Majah qmang aih Boc Plình nhèn tamèt ta manoh,
 Mat mahi enh qnhèq jah sreo qngah ka nhèn,
⁷⁹ Đoeq sreo ka mangai hangui tanòe clam cluiq xam mangai hangui ta yàp qmù kan kachit,
 Rai qnung jènh nhèn lam ta trong catèm.
⁸⁰ Kon qyoh aih yòng kàn, mahua yiang tadèh, rìh oe tanòe hawit trùh hì paqnoh rađeh ka mangai Isorali.

2

Hauang Chuaq Jesus

¹ Jò aih Auguto, bùa kàn qnoh bàu thê diq ka Lamah, aih taneh diac kàn diq jaq, ep ti rèn ngan hlài mangai ta aih jah toq leq.
² Aih yàng baxèm wì ti rèn ngan hlài, wop qnhòng da Quiniri-u broq cla craq bài cwan tagùg Siri.
³ Mangai hlài deh hra ta gùng cla òe qchìh qmùt dèh yiniq.
⁴ Jôsep aih caxi noe Đawit, haq hanoh lam enh Naxaret, gùng Galili, loh ta gùng Judê trùh ta Bêt-le-hem.
⁵ Hu achìh qmùt dèh yiniq rađeh xam yiniq Mari, mangai khoe òq bàu yóc haq, qnang oe jiang.
⁶ Jò wa qnang oe ta aih, khoe trùh hì Mari ha-uang.
⁷ Haq ha-uang kon calò ramua, yóc mù taqmàn deh kon, ta qngùi ta atong nhat, majah qmang aih ta hnìm padài khoe diq ka nòe.
⁸ Hadaì gùng aih, i bài mangai ban triu oe tagùg, rìu qngah ka mang òe qchìh wèq dèh triu.
⁹ Moeq bình plình da Chuaq trùh ten ka wì, kan ranhòm Chuaq qngah qngiang dudan wì haq, wì crè pì cajaq
¹⁰ Bình plình doe: Ùh yùq cleq! Hacô au bahia ka pì moeq Bàu lem, aih raq kan lem bùi am diq ka mangai oe ta cròng taneh;
¹¹ Hì cô ta plài Đawit khoe ha-uang ka pì moeq Ngai dèch mangai, aih Christ, aih Chuaq pì.
¹² Kô oq kan hadro dôq pì hu canau ka Haq, pì hnoq moeq ngai kon qyoh taqmàn xi mù, kùt ta atong nhat.
¹³ Tajòe qmòe jò aih, raya rayùc lình plình xam bình plình aih calêu manè apôi Boc Plình rameh:
¹⁴ Qngah yiniq Boc Plình oe taplình haqnhèq,
 Catèm tanòe haqneq am ka bài mangai haq loq waq!
¹⁵ Jò wì bình plình khoe talah ka wì haq hu wìh hlài ta plình, bài mangai ban triu doe ka dabau: Beq bèn lam ta Bêtlehem hu ngan yiniq neo loh kô, Chuaq ma khoe doe ka bèn loq.
¹⁶ Qmang aih wì haq drah lam ka nhet, hnoq Mari xam Jôsep xam kon qyoh qnang kùt ta atong nhat.
¹⁷ Jò khoe hnoq wì anoe hlài bàu bình plình anoe trùh kon qyoh, wì haq ma khoe jah tàng.
¹⁸ Diq ka mangai tamàng hamàih deh hra ka bàu bài mangai ban triu anoe ka wì haq.

¹⁹ Mahaq Mari wê diq dõng bài bầu aih rai hêm yôt dèh ta manoh.

²⁰ Bài mangai ban triu tawih hlài, rai broq qngah yiniq rai manè apôi Boc Plinh trong wì haq khoe tàng xam yiniq wì haq khoe hnoq joq tiah ka bầu ma khoe anoe ka wì haq.

²¹ Trùh rahem hi, aih hi ep broq ramènh kat akia ka kon qyoh, wì yiniq ka haq Jesus, aih yiniq bình plinh ma khoe yiniq adroe qmòe ka jò hadràp.

Dèch Jesus ka Boc Plinh

²² Khoe diq ka hi basròeh, tiaq ranenh Moise, Jôsep xam Mari atóc kon qyoh ta Jérusalem òe q dèch ka Boc Plinh,

²³ qmang ka khoe achih ta hset ranenh haq: "Rim ngai kon calò ramua, ep dèch ka Chuaq",

²⁴ dèch tam baiq toq trù braih ùh meh baiq toq kon trù qyoh, qmang ka ranenh Chuaq khoe thê.

Siméon calêu manè, Anne mangai pajàu cadri

²⁵ Jò aih, ta Jérusalem i moeq ngai rih lem rih taq ataq, yiniq haq aih Siméon, haq aih toq gòm kan alòng trùh ka Isorali, Yiang Hadròeh oe ti haq.

²⁶ Yiang Hadròeh khoe anoe ka haq loq haq ùh cachit adroe ka jah hnoq Christ da Boc plinh.

²⁷ Qmang aih, haq tiaq Yiang Hadròeh qnung, haq mùt ta hnim kùh waiq wop troq jò wa miq baq aràng Chuaq Jesus ta aih, hu pagèh ka haq rim trong ramnenh khoe thê.

²⁸ Haq aih hi caqmin kon qyoh aih, haq manè apôi Boc Plinh rameh:

²⁹ Waiq Chuaq! Manòeq kô ìh am au jah cachit ka catèm tiaq troeq bầu ìh;

³⁰ Majah qmang aih mat au khoe hnoq kan dèch kon mangai trùh enh nòe ìh,

³¹ ìh ma khoe palauq qmòe dèh, òe q broq kan qngah enh ngèa rim diac,

³² kan qngah sreo jàp ka phù cròng, broq ka Isorali ìh jah kan ranhòm.

³³ Wa miq baq kon qyoh aih diq jaq hamàih ka bầu wì anoe trùh dèh kon.

³⁴ Siméon waiq xôp ramot am ka wa ổng mai, haq doe ka Mari miq kon qyoh aih rameh: I bầu khoe têu òe q am ka Kon qyoh kô, haq broq nen ka bàc ngai Isorali tacro, èh hadai broq ka bàc ngai jah yòng, khoe têu òe q dõq haq wia teo ka bàc ngai tarahen;

³⁵ da ìh hòm, i moeq pla chang pác hlùh ta cliac ìh. Aih èh bàc yiniq oe ta manoh bàc ngai jah paqnoh.

³⁶ Èh hòm i mangai pajàu cadri, yiniq haq An-ne, kon da Phanu-ên, caxi noe Ase, joq khoe bàc hanam. Enh jò haq oe raq adrùh sriu, atiq ka aih haq oe dèh ti ổng jah tapèh hanam,

³⁷ khoe aih haq hi hadrô. Jò aih haq khoe jah rahem jàt pôn hanam, oe toq ta hnim kùh waiq, dahì damang patih ka Boc Plinh, apàm ka acaq rai waiq khàn.

³⁸ Hanoh jò aih diq, haq trùh ta aih, manè apôi Boc Plinh rai anoe trùh kon qyoh ka bài mangai qnang tangèh gòm Jérusalem jah dèch paclaih.

³⁹ Jò Jôsep xam Mari khoe broq gèh ka trong ranenh Boc Plinh thê, wa haq tawih hlài ta Galili, trùh dèh ta Naxaret plài cla.

⁴⁰ Kon qyoh aih yòng kàn, rai tadèh, jah bình kan rabiaq, xôp ramot Boc Plinh oe ti Haq.

Jò Jesus jah moeq jàt baiq hanam

⁴¹ Rim hanam wa miq baq Haq tót ta Jersalem, òe q lam tagop ta hi ramènh Pancwa.

⁴² Jò khoe jah moeq jàt baiq hanam haq lam tiaq dèh wa miq baq tót ta aih hu hadai tagop ta hi ramènh qmang ka xan hmaq broq.

⁴³ Khoe diq ka hi ramènh, wì haq wih hlài dèh tagùng, Chuaq Jesus oe hlài ta aih mahaq miq baq haq ùh qnì.

⁴⁴ Hêm dèh haq lam ti bài bua ta aih, khoe moeq hi lam trong aih men ti bòch wì oh daq xam bài mangai canau;

⁴⁵ jò chaq haq khoe pi hnoq, wa wih hlài ta Jerusalem òe q chaq.

⁴⁶ Piq hi wa men hnoq haq tanòe hnim Kùh waiq, qnang hangui taqne bài mangai hnài, rai tamàng rai bòch hlài wì aih.

⁴⁷ Rim ngai tàng bầu rai hnoq kan rabiaq haq wì diq loh ka hamàih jò haq bòch wì.

⁴⁸ Jò hi hnoq haq, wa miq baq diq jaq hamàih. Miq haq doe: A kon! Hagleq ma jah haòo ka ma qmang kô, ma khoe lèt oe i jaq cleq?

⁴⁹ Haq bòch: "Aih chòp chaq dèh ka au? Chòp ma ùh loq au ep oe patih dèh ta hnim Baq qmòh?"

⁵⁰ Mahaq wa aih ùh tem bầu haq anoe ka raðeh cleq.

⁵¹ Khoe aih haq hlài ta Naxaret ti wa miq baq rai iu broq tiaq bầu wa, mahaq bầu da haq miq haq wê dõng ta manoh.

⁵² Chuaq Jesus rai èh rai rabiaq tam, chac rai èh rai kàn, kiang èh kiang lem manoh Boc plinh xam kon mangai.

3

Jon Baptit

¹ Hanam moeq jàt padam qnhòng Tibéro broq bùa kàn, jò aih Bônso-philat broq cla craq bài cwan ta gùng Judê, Herôt broq bùa qyoh ta gùng Galili, Philip oh haq broq bùa qyoh ta gùng Yturê xam tracôni, Lysa-nia broq bùa qyoh ta gùng Abilen,

² Anne xam Caiphe broq pajàu kàn, aih i bàu Boc Plinh thê Jon kon Xacahri tanòe gùng hawit.

³ Jon ti lam dudàn jàp ka rìm gùng cròng diac Jôđan, hnài wì broq ramènň baptem da kan loq raxach cađac trong dù ðoeq hu jah caqnaih yiniq lui,

⁴ tiah ka bàu khoe achìh ta hset pajàu Êsai:

I bàu creò tanòe hawit:

Drah palauq trong ka Chuaq, pajang trong da haq.

⁵ Nòe jrùq tác ðôq haq bình,

Roc bùi wang, roc nòe haqnhèq qnoh ðôq haq haqneq;

Trong tawech pajang ðôq haq hnhoh,

Trong qnhèq qneq broq ðôq haq tamang.

⁶ Điq ðông kon mangai jah hnoq kan ðèch enh Boc Plinh.

⁷ Jon anoe ka mangai bàc qnang trùh ta aih ðoeq jah broq baptem: Nang noe bih tau, cabô ma hnài pi loq wia ka kan nòeh hi atiq?

⁸ Qmat èh, drah wia malem ðôq ùh qngwan ka pi khoe loq raxach, ùh dùh doe Apraham aih kan cadraq nhèn, majah qmang aih au doe ka pi Boc Plinh broq bài hmo kô loh nang noe ka Apraham jah.

⁹ Chông khoe roh qmòe ajang xem long, waq toq long leq ùh loh pli lem, long aih èh koh ðoeq hu bùh cađac.

¹⁰ Wì bôch Jon: Aih èh nhèn ep broq qmang leq?

¹¹ Haq padreo bàu: Cabô i baiq blah eo, yôc moeq blah am ka mangai chac ðech, dahwèq acaq hadai qmang aih.

¹² I bàc ngai yôc thèq trùh hu broq baptem, wì aih bôch: Ha nhèn ep broq cleq?

¹³ Haq doe ka wì: Apa q yôc yeo bàc ka maneh khoe pajaq.

¹⁴ Bài mangai linh hanoh bôch: Ha nhèn kô hòm ep broq cleq? Haq doe: apaq tacaq ka cabô, apaq qnùt cabô, jèn baha pi pang leq, pi waq ðèh pang aih.

¹⁵ Majah qmang aih wì qnang tagòm ngèh, wì hèm ðèh ta manoh ahiaq Jon kô raq Christ,

¹⁶ aih iq Jon majah doe ka wì: Au broq ka pi baptem xi diac mahaq Mangai trùh atiq ka au cwiang yeo haqnhèq ka au, au mech qnhòq wia broq ðeh magai ðoeh da haq caxi jep. Haq aih èh ma broq ka pi baptem xi Yiang Hadròeh xi ùnh.

¹⁷ Tì Haq wê cađap hu ðè ðèh qmau ta haneh ka hreo, lènh qmau haq tah ta hapom, manùh haq bùh ta ùnh ùh jò leq pat.

¹⁸ Jò Jon anoe Bàu lem, haq hadai hnài wì bàc trong qnoeq,

¹⁹ Mahaq Hêrôt bùa qyoh, Jon khoe i tapoch ùh lòh haq yôc Hêrôđia mai oh haq, hloe xam bài trong dù bùa ma broq,

²⁰ haq broq tam moeq yiniq dù hòm, aih haq rùp clèh Jon ta hnim tù.

Broq baptem ka Jesus

²¹ Jò ðiq ka mangai ta aih khoe jah broq baptem, Chuaq Jesus hanoh jah broq baptem, plinh tapèh qmòe jò haq qnang waiq khàn,

²² Yang Hadròeh yôc chac trù loh jràp ta chac haq, tajòe qmòe jò aih i bàu enh plinh doe: "Ìh kô kon au, mangai au loq waq ðeh, kon lem ka manoh au rìm trong."

Caxi noe Jesus Christ

²³ Jò Chuaq Jesus baxèm broq ðèh trong haq broq, jò aih haq bu jah qnah ta piq jàt hanam. Tiaq manoh wì hèm haq aih kon Jôsep, Jôsep kon Hêli,

²⁴ Hêli kon Matat, Matat kon Lêwi, Lêwi kon Mên chi, Mên chi kon Jane, Jane kon Jôsep

²⁵ Jôsep kon Mata-thia, Mata-thia kon Amôt, Amôt kon Nahum, Nahum kon Êt-li, Êt-li kon Na-gê,

²⁶ Na gê kon Ma at, Ma at kon Mata-lia, Mata-lia kon Sê-me-in, Sê-me-in kon Jô-et, Jô-et kon Jô-đa,

²⁷ Jô-đa kon Jô-anan, Jô-anan kon Rêsa, Rêsa kon Xôro-baben, Xôro-baben kon Sala-thien, Sala-thien kon Nêri,

²⁸ Nêri kon Mênchi, Mênchi kon A đi, A đi kon Kôsam, Kôsam kon Ên-mađan, Ên-mađan kon Ero,
²⁹ Ero kon Jêsu, Jêsu kon Êli-ese, Êli-ese kon Jôrim, Jôrim kon Ma-that, Ma-that kon Lêvi,
³⁰ Lêvi kon Si-mê-on, Si-mê-on kon Juda, Juda kon Jôsep, Jôsep kon Jônám, Jônám kon Êli-akim, Êli-akim Mê-lea,
³¹ Mê-lea kon Mêna, Mêna kon Mata-tha, Mata-tha kon Nathan, Nathan kon Đawit,
³² Đawit kon Jêse, Jêse kon Jôbet, Jôbet kon Bo-ô, Bo-ô kon sala, Sala kon Nach-son, Nach-son kon Ami-na-đap,
³³ Ami-na-đap kon Amin, Amin kon Arôni, Arôni kon Et-rôm, Et-rôm kon Pharê, Pharê kon Juda,
³⁴ Juda kon Jacôp, Jacôp kon Ysac, Ysac kon Apraham, apraham kon Tharê, Tharê kon Nacô,
³⁵ Nacô kon Sêruc, Sêruc kon Ragao, Ragao kon Phalet, Phalet kon Hêbe, Hêbe kon Sala,
³⁶ Sala kon Canam, Canam kon Abasac, Abasac Sem, Sem kon Noê, Noê kon Lêmec,
³⁷ Lêmec kon Mêtu-sela. Mêtu-sela kon Hênoc, Hênoc kon Jaret, Jaret kon Mêle-le-en, Mêle-le-en kon Cainam,
³⁸ Cainam kon Enot, Enot kon Sê, Sê kon Adam, Adam kon Boc plinh.

4

Kan padô aluàn

¹ Chuaq Jesus bình Yiang Hadròeh, hlài enh cròng diac Jođan, Yiang Hadròeh aràng haq mùt tagùq hawit.
² Ta aih kiác padô aluàn haq pôn jàt hì, Ta bài hì aih haq ùh lòm acaq qmòe cleg, diq dèh ka jò haq loh qmòe ka hrah.
³ Kan kiác doe ka haq: Tàng joq ìh kon Boc Plinh, thê hmo kô wia bênh beq.
⁴ Chuaq Jesus padreo bàu: “Khoe i bàu achìh, kon mangai rìh ma xài canòm toq ka bênh.”
⁵ Kiác atóc haq tanòe haqnhèq, qmoeq rahyàc raq haq khoe patô ka Chuaq Jesus diq đổng ka bài diac ta cròng taneh;
⁶ haq doe ka Chuaq Jesus: diq đổng ka cwiang xam ka ranhòm taqmat, khoe am đổng ka au, au enh am ka cabô leq am.
⁷ Tàng ìh kùh waiq au, aih hì jah ìh.
⁸ Chuaq Jesus pareo bàu: “I bàu achìh rameh: ìh ep kùh waiq Boc plinh ìh rai patìh toq ka haq raq”
⁹ Kiác aràng haq trùh ta Jêrusalem rai dèch atóc haq oe tanòe diq jaq haqnhèq ta búi hnìm kùh waiq, haq doe: Tàng joq ìh kon Boc plinh, hadrúc beq,
¹⁰ majah qmang aih khoe i bàu achìh:
 Haq thê dèh bình plinh wèq ìh,
¹¹ Wì aih dèch ìh tót taxông wì haq,
 aih èh đôq jènh ìh ùh hìaq catoeh ka hmo.
¹² Chuaq Jesus padreo bàu: “I bàu khoe achìh: Ùh khòh qnhro Chuaq aih Boc Plinh ìh”.
¹³ Kan kiác diq ka trong đòeq hu padô Chuaq Jesus, haq hì wia đò hòeq.

Hlài ta Naxaret

¹⁴ Chuaq Jesus jah bình cwiang atai enh Yiang Hadròeh, haq wìh hlài ta Galili, jàp gùng dudan aih khoe hì tàng yiniq haq.
¹⁵ Haq hnài tanòe hnìm tagop qyoh, mangai mannè đeh hra.
¹⁶ Haq trùh ta Naxaret, nòe haq yòng kàn. Tìah dèh Haq hmaq broq, trùh hì Sabat haq mùt hnìm tagop qyoh, èh hì yòng đóc.
¹⁷ Wì am ka haq hset pajàu Êsai, haq pèh jang nòe khoe achìh:
¹⁸ Yiang Boc Plinh oe tì au;
 Majah qmang aih haq khoe xùt dầu ka au, đòeq hu anoe Bàu lem ka mangai pa;
¹⁹ Haq khoe thê au trùh paclaih mangai oe ta hnìm tù jah loh enh gùng,
 Mangai ùh xau jah hnoq,
 Mangai wì tacaq ka haq jah claih;
 Rai bahia hanam catèm da Chuaq.
²⁰ Khoe aih haq don hlài hset padreo am da ka mangai patìh ta aih khoe èh haq hì hangui.
 Rìm ngai ta hnìm tagop qyoh aih diq haqmiang ngan haq.
²¹ Haq doe ka wì: Bàu hset hadròeh pì ma tamàng aih, hì kô khoe xit.
²² Diq ka mangai ta aih maleq ma meh diq anoe trùh haq, wì hamàih ka bàu rabiaq loh enh haq, wì doe: Haq qmat ajoq kon Jôsep?

²³ Haq doe ka wì: “Canau pì yóc bàu cachôi qmang kô hu anoe ka au: Mangai broq jreo, haqnaug dèh cla òeq, aleq bài yiniq ìh broq ta Cabènaum nhèn ma khoe tàng, broq nòe gùng cla kô beq.”

²⁴ Haq doe ka wì: “Jòq au doe ka pì, qnhòq lah i mangai pajàu leq jah gùng cla manè.

²⁵ Au anoe qnàng ka pì, qnhòng Êli, jò tróc padang piq hanam qne, diq dõng ka gùng loh ka pangot hrah, tanòe mangai Isorali i bàc mangai hadrô;

²⁶ yac ka qmang aih, aleq i thê Êli trùh hnim cabô taqne bài aih, mahaq thê haq lam ta hnim mangai cadrì hadrô oe ta Sarepta gùng Sidôn.

²⁷ Qnhòng da pajàu Êlisê mangai Isorali loh ka bacùn ma i palap cleq, mahaq ma i mangai leq jah brèh, enh gùng ka Na-aman, mangai Siri.

²⁸ Maleq ma meh oe ta hnim tagop qyoh tàng bàu aih, wì nòeh pi ka jaq cleq.

²⁹ Wì padinh yòng, hua qnoh haq loh enh gùng ka plài, qnung haq tóc ta búi wang nòe wì broq plài òeq hu caqnùt qnìh ãac haq.

³⁰ Yàng haq pagat ti ngèa wì òh hi lam taqnoeq.

Broq brèh ka mangai kiac mùt ta chac

³¹ Haq loh ta Cabènaum, oe ta gùng Gallili, hnài ta hì Sabat.

³² Rìm ngai tamèt ta manoh jò tàng bàu haq hnài, majah qmang aih bàu haq i ang.

³³ Tanòe hnim kùh waiq i moeq ngai ta dalam chac haq i kiac mùt, breo cadèh: Jesus mangai Naxaret,

³⁴ Ìh enh broq ka nhèn cleq kô ìq? Ìh trùh hu raliang cadac nhèn qmòh? Ìh qmat cabô, au loq: Mangai Hadròeh da Boc plình!

³⁵ Mahaq Chuaq Jesus capoch nhang ka haq aih: “Oe ma hatinh haq! Drah loh enh mangai qmat”. Hloe jò aih, taqne mangai bàc kiac rapòt mangai aih ta haqneq, òh hi loh, ùh hìaq broq ka haq aih loh habau.

³⁶ Mangai leq mangai meh haglènh ðeh hra, wì ta anoe ka dabau: Bài bàu kô qmang leq ìq! Haq yóc cwàng yóc kan ðeh enh leq ma drùh qnoh kiac, kiac ma loh hloe qmang meh.

³⁷ Dìq dõng gùng dudan ta aih wì loq ðeh hra ka Haq.

Miq mai Phiero

³⁸ Chuaq Jesus loh enh hnim tagop qyoh, haq lam ta hnim Simôn. Miq mai Simôn qnang tók tanget hlàc raya. Wì canòm ka Chuaq Jesus broq brèh ka haq.

³⁹ Chuaq Jesus cachình chac ta mangai aih, haq tapoch ka kan tanget, kan tanget hì ðìq. Mangai aih hì padinh yòng patìh.

⁴⁰ Jò mat mahì clih, mangai yiniq qmang leq, mangai ùh hróc qmang leq wì aràng trùh ðìq ta haq, haq yóc ti bèq tang ngai hu broq brèh ka wì.

⁴¹ Bàc kiac cadàu loh enh bàc ngai rai cajiah: Ìh qmat kon Boc Plình. Mahaq Chuaq Jesus lech ùh am wì haq tapoch, majah qmang aih kiac loq ka haq aih raq Christ.

⁴² Buqngah, Chuaq Jesus loh lam tanoè hawit. Bàc mangai lam ti chaq haq. Jò hnoq haq, wì padràng haq oe, wì ùh enh ðòq haq lam taqnoeq.

⁴³ Mahaq haq doe ka wì: “Au ep lam anoe Bàu lem da Boc Plình ka wì ta qnoeq hòm, aih raq majah khoe thê au trùh.”

⁴⁴ Haq ti hnài roc hnim tagop qyoh da mangai Juda.

5

Jesus creo ka magai tiaq hóc ma adroe

¹ I mòeq hì, jò Chuaq Jesus yòng ti haqmai hlõng Gêne-saret, bài mangai bàc raya oe dudan dahren dabau hu tamàng bàu Boc Plình.

² Haq hnoq i baiq toq boang oe ti haqmai diac, cla mangai ranang khoe loh qnheo hlàm ta diac.

³ Baiq toq boang aih haq hi tóc ta moeq toq, aih boang da Simôn, thê haq qnoh tadrùq toq biaq, òh haq hangui ta boang ðòeq hu hnài wì.

⁴ Jò khoe hêq ka hnài haq thê Simôn: “Chùng boang qnoh tanòe diac jrùq tau ðòeq caqnìh hlàm hu rúp ka.”

⁵ Simôn padreo bàu: Mangai hnài, nhèn broq khoe lep qngah moeq mang ìq, ùh lòm jah qmòe cleq. Mahaq ìh khoe doe qmang aih, òq nhèn tang hlàm.

⁶ Wì caqnìh hlàm ta diac jah ka pì cajaq, hlàm wì haq ten tapot,

⁷ aih wì haq hì gwaìh ti ðeh ka bua oe ta boang qnoeq trùh, ðòeq wiang ti wì haq, ka bình baiq toq boang, boang loh qmòe ka enh cram.

⁸ Jò Simôn hnoq qmang aih, haq hacùn cràng enh ngèa ka Chuaq Jesus: Chuaq au! Ìh wia hangai ka au beq, au kô mangai bình toq yiniq lui.

⁹ Majah qmang aih haq xam bài dèh bua oe ti haq, hnoq jah hrin ka, maleq mameh loh ka crè dõng.

¹⁰ Chuaq Jesus doe ka Simôn: “Apaq yùq cleq, pang kô ta èh, ìh jah wia mangai tang hlàm mangai”.

¹¹ Khoe ka atõc boang tago, wì hi cađac ãiđ dõng ãoẽq hu tiaq haq.

Jesus broq brèh ka mangai bacùn

¹² Jò Chuaq Jesus qnang oe tanòe plài tau, i moeq ngai bacùn ãiđ tachac, trùh bla op dèh hadrò taqneq rai dang: Waiq Chuaq, tàng ìh ma waq broq, ìh broq au brèh.

¹³ Chuaq Jesus hnhu tì bẽq haq aih, rai doe: “Au enh, brèh beq!” Tajòe hloe jò aih kan bacùn hì brèh.

¹⁴ Chuaq Jesus tanap ka haq: “Paq anoe ka cabò loq, mahaq ìh khoe brèh qmat drah lam patò rađeh ka bài pajàu, rai dèch ramènh tiaq bàu Môise khoe thê, ãoẽq patò ka wì hnoq.”

¹⁵ Yiniq Chuaq Jesus chàc rai èh rai hangai, bàc mangai trùh hu tamàng, rai ãoẽq haq broq ka wì jah brèh ka yiniq.

¹⁶ Mahaq Chuaq Jesus xan lam tanòe hawit ãoẽq hu waiq khàn.

Broq brèh ka mangai pen

¹⁷ I mòeq hì, Chuaq Jesus qnang hnài, i biaq ngai Pharisi xam bài mangai hnài ranenh trùh hangui ta aih, wì haq loh enh bài plài tagùng Galili, gùng Judè xam Jérusalem. Cwìang itai Boc Plinh oe tì Chuaq Jesus broq brèh ka mangai yiniq.

¹⁸ Jò aih, i wì tòng aràng moeq ngai pen kùi ta dradrah, chaq trong ãoẽq qmùt haq enh ngèa Chuaq Jesus.

¹⁹ Mahaq taiq mangai bàc hrinh, pì qnì qmùt qmòe trong leq, dài wì majah àu atõc haq aih ta crõng hnim, doeh kùa po, qnhùa qnoh haq aih oe ta dradrah taqne wì mangai bàc ta aih, tajang hloe ka ngèa Chuaq Jesus.

²⁰ Chuaq Jesus hnoq manoh lù wì aih, haq doe ka mangai pen: “Yòiq kon, yiniq lui kon khoe jah caqnaih.”

²¹ Bài mangai hnài ranenh xam mangai Pharisi hèm dèh ta manoh: Cleq meh iq cabò, mangai tapoch ùh hòq, enh gùng ka Boc Plinh oe i cabò majah bacłaih yiniq lui?

²² Chuaq Jesus loq ka manoh wì hèm cleq, haq bõch “Hagleq pì majah hèm qmang aih ta manoh?”

²³ Manòeq kô doe: Yiniq lui ìh khoe jah caqnaih, tàng ùh meh doe yòng lam beq, aih maleq ma yi hlàu ka capoch?

²⁴ Mahaq au ãoq pì loq Kon Mangai oe ta crõng taneh i cwìang caqnaih yiniq lui.” Haq doe ka mangai pen “Au thê ìh, yòng, dèch dra drah qmat hlài ta hnim beq.”

²⁵ Mangai pen padinh yòng enh ngèa ka wì hloe jò aih raq, binh dèh dradrah haq ma kùi hlài ta hnim, rai manè apói Boc Plinh.

²⁶ Rìm ngai tadèch qmòe nòeh rai manè Boc Plinh rai crè tarit wì doe: Hì kô joq bèn khoe hnoq trong joq ãiđ jaq halac!

Jesus creò ka Lewi,

Acaq moeq qmang tì mangai i yiniq lui

²⁷ Atiđ ka aih, Chuaq Jesus loh enh gùng, hnoq moeq ngai, broq mangai yõc thèq, yiniq haq Lêwì, qnang haqngui tanòe hnim yõc thèq. Haq creò ka mangai aih: “Lam tiaq au.”

²⁸ Lêwì cađac ãiđ dõng, padinh yòng tiaq Chuaq Jesus.

²⁹ Lêwì broq yiniang kàn ta hnim rađeh padon ka Chuaq Jesus, i bàc ngai yõc thèq xam bài mangai qnoeq haqngui acaq pajùm.

³⁰ Bài mangai Pharisi xam mangai hnài ranenh mamùc ka mangai tiaq hõc Chuaq Jesus: Hagleq pì ma acaq pajùm tì mangai yõc thèq xam mangai i yiniq lui?

³¹ Chuaq Jesus doe ka wì: “Mangai tadèh ma i nhet ka chaq mangai broq jreo, mangai ùh hrõc ma nhet.”

³² Au ùh xài trùh ãoẽq creò ka mangai taq atoq, mahaq creò ka mangai i yiniq lui.

³³ Wì anoe ka haq: Mangai tiaq hõc da Jon xan apàm ka acaq ãoẽq waiq khàn, èh mangai tiaq hõc da mangai Pharisi hadai, ùh xài qmang ka mangai tiaq hõc da ìh toq acaq toq ãq.

³⁴ Haq padreò bàu: “Jò cla kon òng oe raq dèh ti bua, trùh lem bùi hì yiniang haq, wia ka pì ma thê wì apàm ka acaq?”

³⁵ Mahaq trùh hì wì ma qnung kon òng lam hangai ka wì, bài hì aih èh wì men apàm ka acaq.”

³⁶ Haq aliah ka wì qmang kô: “Ừ ì cabò hit mòeq calep eo neo ãoẽq clep ka eo dùnh. Tàng broq qmang aih, eo neo loh ka hyah, èh haqnech maneo hadai ùh taji ka eo dùnh.

³⁷ Hadai ùh i cabô ùc alac neo ta bau akia dùnh, broq qmang aih, alac neo broq ka bau akia dùnh hadai, alac tauc, bau akia hadai pi wia waq.

³⁸ Alac neo ep ùc ta bau akia neo.

³⁹ Hanoh ùh i mangai leq khoe ôq alac dùnh èh bôch alac neo, majah qmang aih haq doe: alac dùnh yeo jiang".

6

Prot hadròc qmau

¹ I moeq yàng, wop hi sabat Chuaq Jesus lam pagat trong ruàng qmau, mangai tiaq hóc git hadròc qmau rai tuta hu kaq.

² Bài mangai Pharisi bôch: Hagleq pi majah broq trong ùh troq ta hi Sabat?

³ Chuaq Jesus doe ka wi: "Pi ma qnhòc đóc Đawit broq cleq jò haq xam mangai tiaq haq hadai pangot qmòh?"

⁴ Haq mùt ta hnim Boc Plinh, yóc bênh ta aih qnoh acaq rai am dèh ka bua, bênh aih toq pajau ma khôh acaq.

⁵ Haq doe hòm: Kon Mangai aih Chuaq hi Sabat".

Mangai angwenh ti

⁶ Hi sabat qnoeq hòm, Chuaq Jesus mùt hnai ta hnim tagop qyoh. Ta aih i moeq ngai angwenh ti pah qma.

⁷ Bài mangai hnai ranenh xam mangai Pharisi qnang ti chaq yiniq òdeq rúp Chuaq Jesus, wi ti ngan ta hi sabat haq i broq brêh ùh.

⁸ Mahaq Chuaq Jesus loq ka wi aih qnang hèm trong leq, haq doe ka mangai angwenh ti: "Yòng beq, yòng oe taqne kô." Mangai aih hi yòng oe taqne wi ta aih.

⁹ Aih èh Chuaq Jesus hi doe: "Au bôch pi: Maleq ranenh ma am broq tahi sabat, khôh broq trong lem loq broq trong qmêq? jêh đac mangai loq dèch mangai?"

¹⁰ Haq ti ngan duan diq ka wi ta aih, khoe èh haq doe ka mangai angwenh ti: "Bahnhoh ti ih qmat." Mangai aih broq tiaq qmang bau, ti haq hi jah brêh.

¹¹ Mahaq mangai Pharisi xam mangai hnai ranenh wi nòeh pi cajaq, wi bôch dabau broq qmang leq ka Jesus kô èh.

Jesus ròeh moeq jàt baiq ngai Tiaq cla

¹² Oe ta bài hi aih Chuaq Jesus tọc ta wang waiq khàn, haq riu qngah ka mang aih òdeq waiq khàn ka Boc Plinh

¹³ Trùh qngah sroq èh, haq creo dèh mangai tiaq hóc, haq raih moeq jàt baiq ngai, òdeq broq mangai Tiaq cla:

¹⁴ Haq yiniq ka Simôn aih Phiero, Anrê oh Simôn, Jaco xam Jon, Philip xam Bathê-lemi,

¹⁵ Mathio xam Thôma, Jaco kon Aphê, Simôn wi ma creo Xêlot,

¹⁶ Jude kon Jaco, xam Juda Ica-riôt, mangai ma blòc Chuaq Jesus atiq kô èh.

Sôq ramot xam kan nanxa

¹⁷ Khoe aih, Chuaq Jesus xam mangai tiaq hóc loh enh wang, wi oe tanòe tamang, ta aih i bacc ngai tiaq hóc xam bacc ngai trùh enh gùng Judê, Jérusalem, xam trong diac Tiro, Sidôn, trùh tamàng bau haq hnai rai dòq haq broq wi jah brêh kan yiniq tôq.

¹⁸ Bài mangai kiac mùt ta chac hadai jah brêh dồng.

¹⁹ Diq dồng ka mangai bacc ta aih ti àu bèq haq, majah qmang aih i kan itai loh enh chac haq, broq ka bacc ngai jah brêh.

²⁰ Chuaq Jesus ngan dèh mangai tiaq hóc, rai doe: "Xôq ramot am ka mangai pa, majah qmang aih diac Plinh aih da pi.

²¹ Xôq ramot am ka mangai qnang pangot, majah qmang aih pi jah panàc, Xôq ramot ka qnang crò hmoe, majah qmang aih pi jah do lem bùi!

²² Xôq ramot am ka pi, jò wi git ka pi, hnan qnoh pi, hnáp hnuq ka pi, cadac yiniq pi tiah kan amùa! Taiq pi tiaq au!

²³ Hi aih, thê pi lem bùi, ti aplòh rai manè, majah qmang aih kan baha pi oe ta Plinh èh kàn haraya: Majah qmang aih, kan cadraq wi haq calah nèh hadai khoe tabroq ka bài mangai pajau qmang aih diq.

²⁴ Mahaq habo ka pi mangai ma padrông, majah qmang aih pi khoe jah qmòe dèh kan alòng!

²⁵ Habo ka pi, mangai qnang panàc, majah qmang aih pi jah pangot! Habo ka pi mangai qnang lem bùi, majah qmang aih pi jah hmoe ta-oe h ka kan cachit.

²⁶ Habo ka pi mangai qnang jah bacc ngai tapoch manè, majaq qmang aih kan cadraq wi haq calah nèh hadai broq ka bài pajau patiah qmang aih diq.

Loq waq ka mangai tagit

²⁷ Mahaq au doe ka pì aih bài mangai qnang tamàng bàu au: Thê loq waq ka mangai tablêq ka pì, broq lem ka mangai git ka pì.

²⁸ Waiq xôq ramot am ka mangai hanip pì, waiq khàn am ka mangai tapoch qmêq ka pì.

²⁹ Cabô tep da pì tabôc pah kô, hnhu hloe ka wì haq tabôc pah tau, cabô hrùiđ da pì eo enh gùng, đôq haq wì yôc hloe da pì eo enh dalam.

³⁰ Tàng cabô bôch cleq, drah am, tàng i cabô blah yôc da pì cleq, apaq bôch yôc hlài.

³¹ Pì enh wì broq ka radeh qmang leq, pì ep broq ka wì qmang aih.

³² Tàng pì loq waq toq mangai ma loq waq ka pì, aih ma ep pòq dòeh cleq? Mangai i yiniq lui hadai loq waq ka mangai loq waq ka haq.

³³ Tàng pì toq hanò ka magai loq hanò ka pì, aih ma i pòq dòeh cleq? Mangai broq yiniq lui hadai qmang aih điq.

³⁴ Tàng pì am đò ka wì qnoeq cleq, mahaq toq ngèh ka wì am hlài, aih ma i pòq dòeh cleq? Mangai i yiniq lui hadai am ka mangai i yiniq lui ti lình, òeq hu jah yôc hlài xam xèm xam goe.

³⁵ Mahaq thê pì loq waq ka mangai tablêq ka pì, loq hanò ka wì, loq am ka wì, apaq ngèh ka yôc hlài cleq enh wì. Aih èh kan baha ka pì kàn joq qnàng, aih pì jah broq kon da Mangai điq Jaq haqnêq, majah qmang aih haq hanò ka mangai gôpla xam mangai broq dù.

³⁶ Thê pì loq waq tiah ka Baq pì aih Mangai ma xan loq waq.

³⁷ Apaq ti hadrah dèh cabô, èh pì ùh hĩaq pòq kan hadrah, apaq taqmòq yiniq lui ka cabô, aih wì hadai ùh hĩaq taqmòq yiniq lui ka pì. Thê cađac da wì qnoeq yiniq lui, aih wì hadai cađac da pì yiniq lui.

³⁸ Am beq, aih èh wì hadai am hlài ka pì, èh wì yôc cađap kàn, xàu đôq haq nhèt, tống qmòe ka bính, tah tam ta eo pì, majah qmang aih pì dèch ka wì maneh leq, wì hadai dèch hlài maneh aih.

³⁹ Haq hadai capoch aliah hu hnài wì rameh: "Mangai ùh xau qnung mangai ùh xau ajah? Ùh xài điq baiq ka wa aih clih ta ralùng qmòh?"

⁴⁰ Mangai tiaq hóc ùh yeo haqnêq ka mangai hnài, mahaq mangai tiaq hóc leq ma gèh geo, aih èh haq jah tiah dèh mangai hnài.

⁴¹ Gleq ìh hnoq criah ta mat oh daq ìh, mahaq ùh hnoq long ban ta mat cla?

⁴² Ìh doe dèh ka oh daq: Aleq đôq au doe criah ta mat ìh, mahaq ùh hnoq dèh long ban ta mat cla! pì capoch dèh qmang leq majah? Wùih! bài mangai patiah toq enh gùng meh! doe long ban loh enh mat cla qmat adroe, aih èh men xau hnoq hu doe criah ta mat oh daq.

⁴³ Long loh pì qmêq aih ùh xài long lem, long loh pì lem aih ùh xài long qmêq

⁴⁴ majah qmang aih ngan pì ma canau ka long. Ùh i cabô git pì póc ta yila, ùh i cabô git pì nho ta brech.

⁴⁵ Mangai ta manoh haq bính trong lem, hloh bàu rangot lem, mangai dù ta manoh bính trong dù, hloh bàu dù, majah qmang aih khoe bính ta manoh men hloh ajang bàu.

⁴⁶ Hagleq pì creo ka au: Chuaq, Chuaq, mahaq ùh dùh ka broq tiaq bàu au?

⁴⁷ Kô au patô ka pì loq mangai trùh ti au, tamàng bàu au, broq tiaq bàu au, aih èh haq tiah ka cabô.

⁴⁸ Haq aih tiah ka mangai broq hnem, chia jrang cajrùq, dèch hnem enh crống hmo talech: Diac tóc, diac dèh glàm ta hnim aih, mahaq ùh dalàc, majah qmang aih broq khoe cajap.

⁴⁹ Yàng mangai leq tàng bàu au mahaq ùh broq tiaq, haq aih tiah ka mangai broq hnim ta taneh ùh i ka xèm, diac dèh glàm ta hnim aih, moeq ayàc raq khoe ralàiñ, raliang điq đống.

7

Cwan oe ta Cabênaum

¹ Jò khoe hêq ka hnài bàu aih, Chuaq Jesus mùt ta Cabênaum.

² Cwan lình tagùng aih i moeq ngai hapông haq điq jaq loq waq, qnang ùh hróc ten cachit, ³ tàng wì anoe i Chuaq Jesus trùh, cwan thê wì gucraq mangai Jùđa lam canòm ka Chuaq Jesus broq brèh dèh ka hapông.

⁴ Wì aih trùh ti Chuaq Jesus, wì doe: Cwan kô troq ka ìh òi bàu haq,

⁵ majah qmang aih haq loq waq ka mangai bèn, khoe broq am ka nhèn hnim tagop.

⁶ Chuaq Jesus lam ti wì aih. Jò ten trùh hnim, cwan aih the dèh bua lam anoe ka Chuaq Jesus: Waiq Chuaq! Ìh ùh dùh baxa hrin raðeh, majah qmang aih au ùh taji ka ðih Ìh mùt dèh ta hnim.

⁷ Au hadai khoe hèm raðeh kò qnhòq taji ka trùh ti ìh. Mahaq ìh tapoch toq bàu raq bri ka hapõng au brèh.

⁸ Majah qmang aih au kò hadai oe enh qneq ka cwiang wì qnoeq, au hanoh i linh enh qneq ka cwiang au ðiq, au doe ka mangai kò: Lam beq! haq aih hi lam, the mangai qnoeq: Trùh tacò! haq hi trùh, au the dèh hapõng: Broq yiniq kò! haq hi broq.

⁹ Jò Chuaq Jesus tàng bàu aih, hamàih dèh ta manoh, Haq hwi ngan bài mangai lam tiaq raðeh, haq doe: “Au doe ka pì, oe ta Isorali, au qnhòq lah hnoq mangai leq i kan lùì kàn dàng kò.”

¹⁰ Khoe aih, bài mangai cwan ma the wì lam aih, wìh hlài ta hnim, hnoq mangai hapõng khoe brèh.

¹¹ Hi atiq, Chuaq Jesus lam ta plài Na-in, mangai tiaq hóc xam bàc mangai lam tiaq haq.

¹² Jò haq bu trùh gàu plài, hnoq wì tòng qnoh moeq ngai cachit, aih kon calò gucadrì hadrò ta plài aih, haq i dèh moeq toq kon aih raq, bàc ngai ta plài aih wiang lam ti mangai hadrò aih.

¹³ Jò Chuaq Jesus hnoq, tamanoh haq ha-och ka mangai miq aih, haq doe: “Apaq hmoe.”

¹⁴ Khoe aih, Chuaq Jesus thia haten, haq bèq hom, bài mangai tòng hanang hi yòng. Haq hi doe: “Mangai radam meh, au the oh yòng beq.”

¹⁵ Mangai cachit padinh hangui rai tapoch tuàng, khoe aih Chuaq Jesus hi am da miq haq.

¹⁶ Mangai leq mangai meh crè ðeh hra, rai manè apòì Boc Plinh rameh: I moeq pajàu kàn khoe loh taqne bèn. Boc Plinh khoe trùh ðòeq wiang ðeh ti mangai da Haq.

¹⁷ Biac aih, wì anoe jàp cròng Judè xam gùng dudan ta aih.

¹⁸ Mangai tiaq hóc da Jon taqmon ðiq ðòng bài yiniq aih ka Jon.

¹⁹ Jon creò dèh wa baiq ngai ma tiaq hóc raðeh, the wa lam trùh ta Chuaq Jesus hu bòch: Ìh ajoq mangai ðòeq trùh tacò, nhèn ahiaq ep gòm mangai qnoeq hòmq?

²⁰ Jò wa aih trùh ta Chuaq Jesus, wa doe: Jon Baptit the ma trùh bòch: Ìh ajoq mangai ðòeq trùh tacò loq nhèn ep gòm mangai ma qnoeq?

²¹ Wop jò aih Chuaq Jesus broq brèh bàc ngai yiniq, ùh hróc, mangai i kiac dù mùt ta chac, rai broq bàc ngai ùh xau jah hnoq.

²² Chuaq Jesus padreo bàu ka wa: “Hlài anoe ka Jon loq rìm yiniq chòp khoe hnoq, khoe tàng: Mangai ùh xau jah hnoq, mangai liap jah lam, mangai bacùn jah hreo, mangai cìc jah tàng, mangai cachit jah rih hlài, mangai pa jah tamàng Bàu lem.

²³ Xòq ramot ka mangai leq ùh hiaq catoeh ka au.”

²⁴ Jò wa aih khoe lam, Chuaq Jesus hi anoe trùh Jon ðòq bài mangai bàc ma lam tiaq haq tàng: “Pì khoe lam ngan cleq taqnòe hawit? Pì lam ngan triang niaq cayeo ma hlui qmòh?

²⁵ Ùh qmang ai pì lam ngan cleq hòmq? Ngan mangai caxùnh eo lem qmòh? Hatau wì ma caxùnh eo canaq, mangai oe acaq rahù ðiq oe ta hnim bùa.

²⁶ Mahaq pì lam ngan cleq hòmq? Mangai pajàu qmòh? Joq au anoe ka pì ùh hnau ka pajàu hòmq.

²⁷ Kò raq mangai ma khoe i bàu achìh trùh haq:

Kò au the dèh mangai wè bàu lam adroe ka ìh,

Haq aih èh ma palauq da ìh trong enh ngèa ka ìh.

²⁸ Au anoe ka pì, ðiq ðòng ka bài mangai gucadrì ma hauang qnoh, ùh i mangai leq yeo kàn ùh hnau ka Jon, mahaq oe ta ðiac Boc Plinh, mangai yac ka qyoh dàng leq, dua haq yeo kàn ùh hnau ka Jon.

²⁹ ðiq ðòng ka bài mangai ta aih hloe xam mangai yóc theq khoe jah Jon broq baptem, wì tàng bàu Chuaq Jesus hnài, mangai leq mangai meh ðiq doe Boc Plinh aih taq atòq.

³⁰ Mahaq mangai Pharisi xam mangai hnài ranenh chàih cadac trong Boc Plinh enh taqmroq ka wì haq, majah qmang aih wì ùh waq Jon broq baptem ka ðaðeh.

³¹ Chuaq Jesus doe: Au aliah wì qnhòng kò tiah ka cabô?

³² Wì haq tiah ka wì qyoh hangui ta nòe atech, doe ka dabau: Nhèn khoe hlui taliaq, gleq pì ma ùh ti caðòeq, nhèn khoe ti calèu atoch gleq pì ùh crò hmoe.

³³ Jon khoe trùh, haq ùh acaq bèn ùh ôq alac, aih pì doe: I kiac dù oe ta chac haq.

³⁴ Kon Mangai trùh, haq acaq haq ôq, aih pì doe: Meh mangai plai toq ka acaq, ðaiq ka ôq, taqmùt ti bài mangai yóc theq xam bài mangai i yiniq lùì.

³⁵ Mahaq kan khun rabiaq aih jah creò ka haq taq atòq canòm ajang yiniq broq da wì haq.”

Mangai gucadrih ùh lem sùt dàu ka Jesus

³⁶ I moeq ngai Pharisi akhen ka Chuaq Jesus trùh acaq dèh ta hnim, jò khoe mùt ta hnim, Chuaq Jesus hi hangui.

³⁷ Tagùng aih, i moeq ngai gucadri rih ùh wia, hia doe Chuaq Jesus qnang hangui acaq ta hnim mangai Pharisi, haq aràng moeq toq cabi ngóc tabóc enh dalam tah bình dàu xua thùm.

³⁸ Haq yòng ðeh enh rù ajang nòe jènh Chuaq Jesus, crò hmoe, diac mat taclìh ta jènh Chuaq Jesus, khoe èh haq yóc ðeh xác gàu hi xùt, èh haq hip jènh Chuaq Jesus, khoe aih haq xùt dàu ta jènh Chuaq Jesus.

³⁹ Mangai Pharisi ma akhen ka Chuaq Jesus, hnoq qmang aih, haq hèm dèh ta manoh: Mangai kò tàng haq joq pajàu, aih wia ka haq ùh loq ka mangai gucadri ma bèq radeh aih cabò, wia ka haq ùh loq ka gucadri qmat mangai qmang leq, qmat xài mangai bình toq yiniq lui.

⁴⁰ Chuaq Jesus doe ka haq: “Simôn, au i biaoq nà anoe ka ìh.” Simôn padreo bàu: Mangai hnài, ìh anoe beq.

⁴¹ “I moeq ngai aih, i baiq ngai pòq dòeh haq: moeq ngai pòq padam hrinh ðonié, moeq ngai pòq padam jàt.

⁴² Diq baiq ka wa ùh i cleq hu caqnaih dòeh, cla wì craq hi cađac đống ka wa. Taqne wa baiq ngai aih, maleq ma loq waq ka wì craq yì bacc?”

⁴³ Simôn hi têu: Au hèm mangai leq ma khoe jah cađac yeo bacc aih, haq aih loq waq yì bacc. Chuaq Jesus doe: “Ìh hèm troq.”

⁴⁴ Khoe aih, haq wìh ta gucadri rai doe ka Simôn: “Ìh i hnoq mangai gucadri kô? Au mùt ta hnim ìh, ìh ùh qnoh qmòe diac qnheo jènh, mahaq gucadri kò yóc ðeh diac mat srùh jènh au, khoe èh yóc ðeh xác gàu hu xùt.

⁴⁵ Ìh ùh hip au, mahaq haq kò patep haq mùt hnim ìh, haq hip jènh au ùh hêq.

⁴⁶ Ìh ùh xùt dàu ta gàu au, yàng da haq kò yóc dàu xua thùm xùt ta jènh au.

⁴⁷ Aih iq au majah doe ka ìh, yiniq lui mangai gucadri kò bacc joq qnàng, khoe jah caqnaih diq đống, majah qmang aih haq khoe loq waq yeo bacc, yàng da mangai jah caqnaih yeo biaoq, haq loq waq yeo biaoq.”

⁴⁸ Chuaq Jesus doe ka mangai gucadri: “Yiniq lui ìh khoe jah caqnaih đống.”

⁴⁹ Bài wì ma hadai hangui acaq moeq qmang ta aih hèm ta manoh: Mangai kò iq cabò ma doe radeh i cwiang caqnaih yiniq lui?

⁵⁰ Mahaq Chuaq Jesus doe ka mangai gucadri aih: “Kan lui ìh khoe ðèch ìh, lam ka catèm oq.”

8

Aliah ka mangai rai adrech

¹ Atiq ka aih, Chuaq Jesus lam enh gùng kò trùh gùng tau, enh plài kò trùh plài qnoeq, anoe hnài Bàu lem lem da diac Boc Plinh. I moeq jàt baiq ngai tiaq cla oe ti haq.

² Èh hadai i wì gucadri lam tiaq haq, aih la bài mangai khoe jah paclaih enh kiacc dù, khoe jah brêh ka yiniq: Mari, wì ma creó Madolen, tapèh toq kiacc dù loh enh chac haq,

³ Jan-no, cadri da Chu-sa, aih cwan wèq ta hnim bùa Hêrôt, Su-sana xam bacc ngai qnoeq hòm wiang ðèch bacc jènh ka haq.

⁴ Jò bài mangai bacc tagop ti dabau xam mangai enh rìm plài trùh diq ta Chuaq Jesus, haq hi yóc bàu aliah hu hnài wì:

⁵ “I moeq ngai lam rai ðèh adrech. Jò rai, moeq qnah clih ti trong, aih wì hi troq jôiq èh chìm enh qnhèq loh jòh đống.

⁶ Moeq qnah clih ta taneh raga, bu hon ma loq khoe croh majah qmang aih ùh i ðeh toq biaoq hnha kan da-im.

⁷ Maqnoeq taclìh taqne xem yila, haq hon pajùm ti yila, haq toq hlac loh ka pì jah kàn.

⁸ Adrech ma qnoeq clih tanòe taneh lem. Haq hon lem, loh hadròc, moeq jah moeq hrinh. Jò anoe qmang aih haq doe: “Mangai leq i don, tamàng beq.”

⁹ Mangai tiaq hóc bòch haq bàu aliah aih anoe cleq.

¹⁰ Haq doe: “Kan hlep tanòe diac Plinh khoe am pì loq, yàng wì qnoeq aih yóc bàu aliah hu anoe, dòq wì ngan manhaq ùh hnoq cleq, tamàng mahaq ùh qnì tàng.

¹¹ Bàu aliah aih rameh: Adrech aih bàu Boc Plinh

¹² Adrech taclìh ti trong, aih bài mangai tàng bàu, yàng atiq ka aih kan kiacc trùh tablah yóc bàu ta manoh cliac wì haq, yùq wì haq lui èh loq jah ðèch qmòh.

¹³ Adrech taclìh nòe raga, aih bài mangai bu tàng bàu khoe lem bùi yóc bàu aih, mahaq ùh i ka riah. Wì lui moeq rayàc, jò i kan khech tât, wì haq hi talùi.

¹⁴ Adrech taclih ta yila, aih bài mangai tàng bàu, mahaq tiaq dèh manoh kan loq lèt kan padrông kan rih qmòe ka hlàu toq taqnhông kô, broq ka bàu aih pi jah chet, pi loh qmòe plì ma yi wìa.

¹⁵ Mahaq adrech taclih tanòe taneh lem aih bài mangai i manoh cliac lem joq qnàng, bài mangai tàng bàu, rai cajak manoh wèq bàu aih hi jah loh plì.

Kan qngah

¹⁶ Ûh i cabô bùh ðen èh yóc griang gúp cađac, tàng ùh meh cadoc ta caqnàm, mahaq dèch tanòe haqnhèq, dōq cabô mùt ta hnim diq jah hnoq kan qngah.

¹⁷ Majah qmang aih ùh i cleq hlèp, èh ma ùh hnoq, ùh i cleq cadoc èh wì ma ùh loq, ma ùh hĩa ep patô qnoh.

¹⁸ Qmang aih pì ep tamàng ma rabiaq bàu pì tàng majah qmang aih mangai khoe i, èh jah am tam, mangai leq ùh i, aih èh jah doeh yóc hloe yiniq cleq haq xoh ðeh khoe i."

Miq xam wì oh Jesus

¹⁹ Jò aih, miq da Chuaq Jesus xam wì oh haq lam chaq haq. Yàng mangai bàc hrinh, ùh jah thĩa haten ka haq.

²⁰ I mangai lam anoe ka haq: Miq ìh xam wì oh ìh oe enh gùng, enh glàm ìh.

²¹ Mahaq Chuaq Jesus padreo bàu "Miq au xam oh daq au aih bài mangai tàng bàu Boc Plinh rai broq tiaq bàu aih".

Bahùt tadiac

²² I moeq hì, Chuaq Jesus loh taboang ti mangai tiaq hōc, haq doe: "Beq bèn tōc pah tau hlōng"; khoe wì hì lam.

²³ Jò boang qnang cadàu, Chuaq Jesus kùì. I bahùt trùh ta hlōng aih, diac bìn taboang, qnang jò yat diq jaq.

²⁴ Mangai tiaq hōc tùh padriu haq: Mangai hnài, mangai hnài, bèn cachit manòeq kô raq! Mahaq jò haq bu yòng, haq tagàih ka cayeo xam diac dōq wa hatinh, aih wa hì hatinh hatot hloe.

²⁵ Haq doe ka mangai tiaq hōc: "Manoh lùì pi taleq hòm." Mangai tiaq hōc rai crè rai hamàih, bōch dabau: Mangai kô ìq cabô, jaq cayeo xam diac diq iu dōng bàu haq?

Broq brèh ka mangai kiac rùp

²⁶ Khoe aih wì trùh tagùng mangai Jêrasê, tajang ka gùng Galili.

²⁷ Jò Chuaq Jesus tōc tago, tagùng aih i moeq ngai bàc kiac tachac haq. Khoe dùnh, haq pi lah caxùnh eo, pi lah oe ta hnim, mahaq oe ta cadràng hanang.

²⁸ Bu hnoq Chuaq Jesus, haq aih cajiah ta gruàng, rai pacro dadeh anòe jènh Chuaq Jesus, haq tapoch qmòe cadêh: Ìh enh broq ka au cleq kô ìq, Chuaq Jesus kon da Boc Plinh haqnhèq au waiq ìh ùh dùh baxa au dèh.

²⁹ Majah qmang aih, Chuaq Jesus i thê kiac dù aih loh ma khoe ka mangai kiac rùp khoe dùnh aih. Yac ka wì tât haq, kât, clang jènh tì haq, dua haq hrât cađac caxi mem, wah cađac long clang, kiac qmùt haq tanòe hawit.

³⁰ Chuaq Jesus bōch haq: "Gè yiniq cleq?" haq padreo bàu: Bài linh, majah qmang aih bàc toq kiac khoe mùt tachac haq.

³¹ Wì haq cali calo ka Chuaq Jesus apaq caqnìh wì haq kòe jrùq.

³² Jò aih i meq calùh chùa qnang acaq tawang. Bài kiac bōch Chuaq Jesus am wì haq jah mùt ðeh ta calùh chùa aih, Chuaq hì am.

³³ Bài kiac loh enh mangai aih, mùt ta calùh chùa, calùh chùa oe enh búc haqnhèq cadàu hatáp gàu ta hlōng cachit diq dōng.

³⁴ Bài mangai ban chùa hnoq qmang aih, drah cadàu lam amot, rai anoe yiniq aih jàp rìm gùng rìm plài ta aih.

³⁵ Wì dahrôq loh ngan, jò wì haq trùh tanòe Chuaq Jesus, hnoq mangai kiac neo loh enh haq aih qnang hangui nòe jènh Chuaq Jesus, sràp eo cwàn, gàu ngoc prau prinh, wì yùq pì cajaq.

³⁶ Bài mangai ma khoe hnoq kan halac aih, anoe ka hlài jàp ka phù cròng loq mangai kiac rùp aih khoe jah brèh qmang leq.

³⁷ Diq dōng mangai oe ta gùng Jêrasê cali calo doe ka Chuaq Jesus ðòeq haq lam ðac tagùng qnoeq, majah qmang aih wì crè pì cajaq. Haq loh taboang wìh hlài pah tau.

³⁸ Mahaq mangai kiac ma khoe cadàu loh enh chac, haq bōch tiaq Chuaq Jesus, mahaq Chuaq Jesus thê haq hlài, Chuaq Jesus doe ka haq:

³⁹ "Hlài ta hnim hu anoe ka wì dōq wì loq Boc Plinh khoe broq am ka ìh cleq." Qmang aih, haq hì lam rai anoe hlài rìm yiniq Boc Plinh khoe broq am ka rađeh jàp rìm gùng.

Kon cadri Jairu xam mangai gucadri dahrôq mahim

¹² Trùh mat mahì ten clih, mòeq jàt baiq mangai tiaq cla thia haten ka Chuaq, wì doe: Ìh thê wì hlài beq, dòq wì haq ti mùt roc gùng roc plài ten dudan tacô, hu chaq nõe padài rai chaq dahwèq acaq, majaq qmang aih bèn kô qnang oe tanòe hawit.

¹³ Mahaq haq doe ka wì: "Pì raq mangai hu qmì ka wì acaq!" Moeq jàt baiq ngai tiaq cla têu: Tàng joq nhèn ùh lam rot dahwèq acaq am diq ka wì tacô, nhèn i padam toq bènham xam baiq pliang ka raq.

¹⁴ (Jah padam muàn mangai gucalô ta aih) Chuaq Jesus doe ka mangai tiaq hóc: "Thê wì hangui tang brong padam jàt ngai."

¹⁵ Mangai tiaq hóc broq tiaq bàu aih, thê diq dõng wì hangui.

¹⁶ Èh Chuaq Jesus yóc padam toq bènham xam baiq pliang ka, haq qngóc ngan ta plình, manè apôi Boc Plình khoe aih goh bènham. Haq am ka mangai tiaq hóc ti axong ka mangai ta aih.

¹⁷ Mangai leq mangai meh acaq panàc ðeh hra, wì toch hlài ðài haqnech rah jah moeq jàt baiq rajo.

Phiero doe Jesus aih Christ

¹⁸ I moeq hì, jò Chuaq Jesus qnang waiq khàn ðeh moeq ngai, mangai tiaq hóc tagop dudan ka haq. Haq bóch: "Dìq ka ðài mangai bàc doe au kô iq cabô?"

¹⁹ Wì padreo bàu: Mangai kô doe Jon Baptit, mangai tau doe Êli, mangai qnoeq hòmm doe moeq ngai pajàu qnhòng calah nèh rih hlài.

²⁰ Haq bóch hòmm "Ha pì, pì doe au cabô?" Phiero doe: Ìh kô Christ, kon da Boc Plình.

²¹ Chuaq Jesus ùh lòh wì mangai tiaq hóc anoe yiniq aih ka cabô loq,

²² Haq doe tam ka wì: "Kon mangai ep glàm bàc kan xalep, ðài wì gucraq, ðài pajàu xam mangai hnài ranenham kèh qnoh caðac haq, wì jèh caðac haq, piq hì èh haq hì rih hlài.

²³ Khoe aih, haq doe: "Tàng mangai leq enh tiaq au, ep caðac raðeh, rìm hì xùì ðeh long pagat lam tiaq au."

²⁴ Majah qmang aih, cabô enh wèq ðeh kan rih, aih èh hnhung, mangai leq caðac ðeh kan rih ðòeq tiaq au, haq aih èh jah ðeh.

²⁵ I jah cleq ka mangai jah diq dõng crõng tanenham kô mahaq cla haq aih raliang hnhung.

²⁶ Mangai leq camaih ðac ka au xam bàu au, aih èh Kon mangai hadai camaih chau ka wì aih, jò haq trùh hangui ðeh ta kan ranhòm cla haq, kan ranhòm Baq xam kan ranhòm bìnham plình hadròeh.

²⁷ Joq qnàng au doe diq ka pì mangai qnang yòng tacô, i ngai ùh cachit adroe ka wì jah hnoq ðiac plình".

Jesus hatuàng ka Môise sam Êli

²⁸ Qnah ta rahem hì atiq ka anoe bàu aih, Chuaq Jesus qnong Phiero, Jon xam Jaco tiaq haq tóc tawang ðòeq waiq khàn.

²⁹ Jò qnang waiq khàn, hadrò haq loh ka crài, eo haq loh ka taboc camla.

³⁰ I Môise xam Êli oe ta kan ranhòm loh hatuàng ti haq.

³¹ Wì hatuàng trùh biac Chuaq Jesus cachit, aih trong haq ep broq gèh ta Jêrusalem.

³² Phiero xam bua haq enh kùì pì cajaq, mahaq jò bu cadrat, wì hnoq kan ranhòm Chuaq Jesus xam baiq ngai qnang yòng ti haq.

³³ Jò wa aih bu talah ka Chuaq Jesus, Phiero doe ka haq: Mangai hnài, bèn oe tacô lem joq qnàng, beq bèn broq piq toq hapom tacô, moeq toq ka ìh, moeq toq ka Môise, moeq toq ka Êli. (Haq ùh qnì ka raðeh khoe anoe cleq)

³⁴ Jò haq oe raq anoe, i moeq cato yùc trùh glom diq ka wì haq, ðài mangai tiaq hóc crè pì cajaq.

³⁵ Jò aih i bàu enh yùc doe: "Kô Kon da au, Mangai au khoe ràih ðeh, drah tamàng bàu haq".

³⁶ Jò bàu aih atèh loh, wì haq hnoq moeq ngai Chuaq Jesus raq. Mangai tiaq hóc oe aiq hatinh, ùh anoe ka cabô loq ðeh khoe hnoq cleq.

Mangai kiac rùp

³⁷ Hì atiq, jò wì loh enh bui wang, pì cajaq mangai lam ðìh haq.

³⁸ Ta aih i moeq ngai creò caðeh: Mangai hnài! au cali calo ðeh ka ìh, lam ngan biao da au kon, au i ðeh moeq toq haq aih raq.

³⁹ Moeq toq kiac rùp haq oe hì cachech cachaiq caðeh, kiac aih rapôh rapàt haq diq jaq, hacùng loh toq ðiac hai camùh, chac haq hech hoch men waq loh.

⁴⁰ Au khoe canòm ka mangai tiaq hóc ìh drùh qnoh kiac aih, mahaq wì drùh ùh jah.

⁴¹ Chuaq Jesus doe: "Wùih! caxi noe ùh qnì lùì rai gôpla tau, au oe ti pì, au àt ka pì trùh pang leq kô eh? Drah aràng kon ìh lam acô".

⁴² Mangai kon calô aih bu thia haten, kiac caqnêut haq tacro ta haqneq, rai ranhùq haq. Mahaq Chuaq Jesus lech ka kiac aih, khoe êh haq broq brêh ka kon qyoh aih êh hi am hlai da baq haq.

Jesus anoe trùh dèh hi kachit

⁴³ Mangai leq mangai meh hamàih dèh hra kan itai Boc Plinh. Jò diq ka wì ta aih oe raq manè trong Chuaq Jesus ma broq, haq doe dèh ka mangai tiaq hóc:

⁴⁴ "Pì tamàng ma rabiaq haq bàu au anoe ka pì kô êh: Kon mangai kô êh mùt ta tì kông wì."

⁴⁵ Mahaq mangai tiaq hóc ùh qnì tàng, bàu aih khoe cadoc ka wì haq dôq wì haq ùh loq, wì hadai ùh hùh bôch haq bàu aih.

⁴⁶ Bàu mangai tiaq hóc tarahen ti dabau hu ngan taqne wì haq kô êh mangai leq ma yeo kàn dồng.

⁴⁷ Mahaq Chuaq Jesus loq ta manoh bàu mangai tiaq hóc, haq yóc moeq ngai kon qyoh òeq oe haten ka haq.

⁴⁸ Haq doe: "Enh dalam ka yiniq au cabô ðih kon qyoh kô, aih haq ðih au, cabô leq ðih au, aih haq ðih Mangai khoe thê au. Majah qmang aih taqne pì mangai leq ma yeo qyoh dồng, aih raq mangai ma yeo kàn dồng."

⁴⁹ Jon doe: Mangai hnài, nhèn i hnoq mangai yóc yiniq ìh òeq hnàn qnoh kan kiac, nhèn khoe tât haq, majah qmang aih haq ùh pajum moeq qmang ti bèn.

⁵⁰ Chuaq Jesus padreo bàu: "Apaq tât haq, majah qmang aih mangai leq ùh tablêq ka pì, aih haq hatroq ti pì".

Jesus tót ta Jerusalem

⁵¹ Khoe ten trùh dèh jò Chuaq Jesus pi oe ta crông taneh, dua haq waq ka tót ta Jerusalem.

⁵² Haq thê mangai lam bahia adroe. Wì aih loh lam, mùt ta plài mangai Samari òeq hu padon hnim padài ka haq.

⁵³ Mahaq mangai Samari ùh waq ðih haq, majah qmang aih haq tót ta Jerusalem.

⁵⁴ Jò mangai tiaq hóc aih la Jaco xam Jon, hnoq qmang aih, wa doe: Chuaq au, ìh i enh ma creó ka ùnh enh plinh loh bùh ðac wì qmat loq ùh?

⁵⁵ Mahaq Chuaq Jesus tawih ta wa, haq tagàih: "Chôp ùh qnì cleq ma jrôq chiu raðeh qmat."

⁵⁶ Khoe aih haq xam mangai tiaq hóc hi lam ta plài qnoeq.

Broq qmang leq men jah tiaq Jesus

⁵⁷ Jò qnang lam ti trong, i mangai doe ka haq: Waiq Chaq, ìh lam pang leq au tiaq pang aih.

⁵⁸ Chuaq Jesus têu haq: "Chôn i cabôc, chìm i pù, mahaq Kon mangai ùh i nòe hu angên gàu."

⁵⁹ Haq doe ka mangai qnoeq hòh: "Ìh lam tiaq au beq!" Mangai aih têu bàu: Ìh dôq au hlài catùh hanang dèh baq òeq.

⁶⁰ Mahaq Chuaq Jesus doe: "Dôq da mangai cachit catùh dèh mangai cachit, ìh lam tiaq au hu anoe trong ðiac Plinh."

⁶¹ Mangai qnoeq hòh doe: Bři ka au tiaq ìh, mahaq adroe aih ìh dôq au hlài hangah dèh kan cadraq òeq.

⁶² Chuaq Jesus padreo bàu: "Cabô ti khoe cadop long kai ma oe raq hwi ngan enh rù, mangai ùh taji ka ðiac Boc Plinh."

10

Tapèh jàt ngai tiaq hóc lam anoe ðiac plinh

¹ Atiq ka aih, Chuaq Jesus raih yóc tapèh jàt ngai tiaq hóc maqnoeq hòh, khoe êh haq thê wì lam racop baiq ngai, baiq ngai, lam adroe ka raðeh, trùh rìm nòe haq padon lam.

² Haq doe ka mangai tiaq hóc: "Qmau trùh khoe bác, yàng mangai gat aih toq biaq. Qmang aih, drah bôch cla wì craq qnoh tam bình gat hòh.

³ Drah lam beq, meh au thê pì lam, i crài cleq ka kon trùu oe qne koq yang.

⁴ Apaq wê cayôp bac, apaq wê bau, jai, roc trong apaq kùh gàu ka cabô.

⁵ Jò pì mùt hnim cabô, adroe aih pì doe: waiq kan catèm am ka hnim kô!

⁶ Tàng joq hnim aih i mangai taji ka jah kan catèm, aih êh kan catèm enh pì loh oe ti mangai aih, tàng ùh qmang aih, kan catèm wih hlài ta cla pì.

⁷ Pì oe ta hnim aih, acaq dahwèq wì qnoh ka pì, majah qmang aih mangai patih ùh qngwan ka jah kùng baha. Apaq rangòt lam hawàt enh hnim kô trùh hnim tau.

³⁸Jò Chuaq Jesus xam mangai tiaq hóc lam ti trong, trùh ta plài tau, i moeq ngai gucadri yiniq haq Mathê ðih Chuaq Jesus mùt dèh ta hnim.

³⁹Haq aih i moeq ngai oh cadri, yiniq haq Mari, haqngui nòe jènh Chuaq Jesus hu tamàng bầu Chuaq.

⁴⁰Mathê toq ti hawet jiang patih, trùh anoe ka Chuaq Jesus: Chuaq au! oh au ðòeq au patih ðeh moeq ngai, ih doe ka haq wiang patih ti au ðiq.

⁴¹Chuaq Jesus padreo bầu: "Mathê, Mathê, ih chiùq lep rai hèm bàc trong;

⁴²mahaq i moeq yiniq raq ma nhet. Mari khoe ràih yóc ka dadeh yiniq aih, ùh i cabô jah blah yóc da haq".

11

Jesus hnài waiq khàn

¹I moeq hi, Chuaq Jesus qnang waiq khàn tanòe aih, jò khoe hêq ka waiq khàn, moeq ngai tiaq hóc doe ka haq: Chuaq ôi, ðh hnài nhèn waiq khàn qmang ka Jon khoe hnài dèh mangai tiaq hóc ðiq.

²Chuaq Jesus doe: "Jò waiq khàn pì anoe qmang kô: Waiq Baq, Yiniq Baq jah hadròeh, ðiac Baq jah trùh,

³Am ka nhèn dahwèq acaq hi leq qnang lem hi meh,

⁴Caqnaih da nhèn yiniq lui, majah qmang aih nhèn hadai caqnaih yiniq lui ka mangai ma broq yiniq ka nhèn, ùh dùh aràng nhèn tanòe padô qnùr".

⁵Khoe aih, haq doe ka wì mangai tiaq hóc: "Tàng taqne pì i moeq ngai i dèh bua qne mang trùh creò: Ê daq, am ðò ka au piq toq bèngh,

⁶majah qmang aih i bua au neo trùh enh hangai, au ùh i ka dahwèq hu qnoh ka haq acaq.

⁷Tàng joq mangai oe ta hnim doe: Apa q pangài ka au, qmang khoe clénh, wì kon xam cla au ðiq khoe kùl, ùh jah yòng yóc bèngh ka ih;

⁸au doe ka pì, yac ka mangai ùh enh yòng yóc bèngh am dèh ka bua, mahaq pàng mangai aih xan bòch yót, èh dua haq yòng am dèh ka bua haq rìm yiniq bua haq qnang nhet ka waq.

⁹Au anoe tam ka pì: Bòch beq, yiniq aih jah am ka pì, chaq beq pì hi hnoq, clòq beq qmang hi tapèh am ka pì.

¹⁰Majah qmang aih mangai leq bòch, mangai aih jah, mangai leq chaq, mangai aih hnoq, èh mangai leq clòq, qmang hi ta pèch am ka mangai aih.

¹¹Ðiq ka pì ma broq baq qmat, i cabô jò kon cla bòch bèngh yàng aih am hmo? Ùh meh bòch ka mahaq am bih?

¹²Tàng ùh meh bòch catap mahaq am agôt?

¹³Qmang aih, pì qmat mangai qmèq mahaq oe loq am dèh ka kon yiniq lem, ùh dùh dèh ka Baq pì oe ta plình ma ùh am Yiang Hadròeh ka mangai creò dang haq!"

Jesus sam Ben xê bun

¹⁴Chuaq Jesus hnàn qnoh moeq toq kiác làu, jò kiác khoe loh, mangai làu aih hi jah capoch. Mangai leq mangai meh hamàih ðeh hra.

¹⁵Mahaq i qnah ngai doe: Mangai kô canòm ka Bê-en xêbun, cra q kiác ðòeq drùh kiác.

¹⁶Mangai ma qnoeq hòmh enh qnhro ngan haq, wì bòch haq am wì hnoq kan halac loh enh plình.

¹⁷Chuaq Jesus loq ka manoh wì, haq doe: "Ðiac leq to hit ràðeh, ðiac aih raliang, hnim leq cla to lah dabau, hnim aih èh tacro.

¹⁸Qmang aih tàng joq kiác Satan hit ràðeh, ðiac haq ma oe dràng, majah qmang aih pì doe au canòm ka Bê-en xêbun ðòeq drùh qnoh kan kiác?

¹⁹Tàng joq au canòm ka Ben xê bun ðòeq drùh kiác, aih èh kon pì canòm ka cabô ðòeq drùh kiác? Aih iq raq, kon pì ma jah broq mangai hadrah cla pì.

²⁰Mahaq tàng joq au canòm ka hadrang ti Boc Plình ðòeq drùh hnàn kan kiác, aih ðiac Boc plình trùh khoe haten ka pì.

²¹Jò mangai ðeh padren wé ranac wèq dèh hnim cla, aih èh kùng hang ta hnim haq jah cajap.

²²Yàng i mangai ma yeo dèh ka haq, trùh blèq haq, blah yóc ranac haq ma canòm xam ðiq kùng hang haq aih.

²³Mangai leq ùh oe ti au, mangai aih tablèq ka au, mangai leq ùh pajùm ti au, mangai aih èh haprah hapriang.

²⁴Jò kiác dù loh enh chac moeq ngai, haq lam rangòt tanòe croh crènh ti chaq nòe padài. Chaq ùh jah, haq hi doe: Hêq au hlài dèh tanòe au ma neo loh.

²⁵ Haq wih hlài, hnoq hnim hwit khoe hreo, rìm yiniq ta hnim khoe don palauq qmòe calem,

²⁶ haq hi lam adràc tam tapèh toq kiác qnoeq yeo dù ùh hnau ka haq mùt oe ta hnim aih, aih èh, mangai aih yeo hamoq ùh hnau ka adroe hòm.

²⁷ Jò Chuaq Jesus qnang anoe bàu aih, i moeq ngai gucadri oe taqne mangai bàc ta aih dèh bàu doe: Xôq ramot ka mangai miq khoe ha-uang ìh, ma khoe ta-ùq ìh.

²⁸ Chuaq Jesus padreo bàu: "Mangai leq tàng bàu Boc plình rai iu bàu aih, jah xôq ramot ùh hnau ka aih hòm."

²⁹ Bài mangai tagop dabau ta aih èh rai bàc, Chuaq Jesus doe: "Caxi noe kô xinoe dù, wì haq bòch ngan teo halac, mahaq ùh am ka wì haq teo halac qnoeq enh gùng ka teo halac da Jóna.

³⁰ Majah qmang aih, Jóna aih raq kan halac ka plài Ninive, hadai qmang aih, Kon mangai hadai kan halac am ka xinoe kô.

³¹ Trùh hi tah hadrah, bùa cadri enh pah qma mat mahì loh, yòng hadrah ka xinoe kô, majah qmang aih haq oe enh gùng haqmai lùch cróng taneh khoe trùh hu tamàng bàu rabiaq da bùa Salomôn, mahaq, oe tacô i moeq Ngai kàn ùh hnau ka Salomôn.

³² Trùh hi tah hadrah, mangai oe ta Ninive wì haq yòng pajùm hu hadrah caxi noe kô, majah qmang aih wì haq tàng bàu Jóna, wì haq khoe loq raxach, mahaq, ajang kô i moeq Ngai yeo kàn ùh hnau ka Jóna.

³³ Ùh i cabô bùh ðen mahaq ðòeq tanòe hanàp, tanòe caqnàm, mahaq wì dèch ðòeq tanòe haqnèq, ðòq mangai mùt ta hnim jah hnoq kan qngah.

³⁴ Mat aih ðen ta chac hamac, tàng joq mat ìh tadèh, ðiq ka chac ìh jah qngah, tàng joq mat ìh ùh nèn, ðiq ka chac ìh oe ta clam.

³⁵ Qmang aih, ngan oq, kan qngah ta pì loq loh kan clam.

³⁶ Tàng joq ðiq tachac pì qngah qngai, ùh i nòe leq clam jah qngah ðiq ðòng, aih hadai tiah ka jò i ðen sreo qngah am ka pì ðiq."

Bàu hnài am ka mangai Pharisi

³⁷ Jò Chuaq Jesus anoe bàu aih bu ðiq, i moeq ngai Pharisi akhen ka Chuaq Jesus hlài acaq dèh ta hnim. Chuaq hangui acaq.

³⁸ Mangai Pharisi hnoq Chuaq Jesus ùh qnheo tì adroe ka acaq, haq hamàih.

³⁹ Chuaq Jesus doe ka haq: "Ðiq ka bài pì aih mangai Pharisi, pì haliang ðòt doe hreo toq enh gùng, mahaq enh dalam bình toq kan atùng xam kan dù.

⁴⁰ Wùih! mangai ratùt, Mangai ma khoe broq enh gùng, ma ùh joq haq broq hloe enh dalam qmòh?

⁴¹ Xan pì yòc dèh hang pì ma i aih, ti am ka mangai pa, aih èh rìm yiniq hi lem hreo am ka pì.

⁴² Mahaq, habo ka pì, mangai Pharisi, majah qmang aih pì dèch ka Boc Plình mòeq phàn mòeq jàt cachiq bôc ha, cachiq xang, xam rìm bài cachiq qnoeq, mahaq trong taq atoq, trong loq iu Boc plình aih pì cađac! Aih bài yiniq pì ma ep broq, mahaq hadai ùh dùh cađac bài yiniq tau.

⁴³ Habo ka pì, mangai Pharisi, majah qmang aih pì enh haqngui nòe yeo haqnèq tanòe hnim tagop, enh mangai qnoeq kùh gàu ka rađeh taqne nòe padro!

⁴⁴ Habo ka pì, majah qmang aih pì tiah ka ralùng hanang khoe cađac klui, wì jòiq enh qnhèq mahaq ùh canau!"

⁴⁵ I moeq ngai hnài ranenh doe: Mangai hnài, ìh capoch qmang aih ma ùh joq ìh broq ka nhèn kan xep.

⁴⁶ Chuaq Jesus padreo bàu: "hadai habo ka ìh qmang aih ðiq, mangai rabiaq toq ka hnài ranenh, pì dèch taqmòq ka mangai qnoeq kan trap, kan tawac, cla pì aih ùh tadroq qmòe mòeq hadrang tì!

⁴⁷ Habo ka pì, majah qmang aih pì bìn ralùng hanang wì pajàu kan cadraq pì ma khoe jèh ðac nèh haq!

⁴⁸ Qmang aih ajoq pì patô qnoh pì khoe mòeq manoh dèh ka trong kan cadraq pì broq, majah qmang aih wì haq khoe jèh cađac pajàu Boc Plình, pì aih mangai bìn ralùng.

⁴⁹ Aih iq raq, kan rabiaq Boc plình i doe: Au thê dèh mangai pajàu xam mangai pòq bàu trùh ti wì haq, wì haq jèh cađac mangai kô rùp mangai tau,

⁵⁰ Ðòq mahim rìm ngai pajàu khoe ta-ùc enh jò baxèm broq plình cróng taneh, jah taboe ðiq ka nang noe kô,

⁵¹ Patep enh mahim da Abèn trùh mahim Xachari, mangai wì ma khoe jèh cađac ta adreo prang tadreo xam hnim kùh waig, joq, au anoe ka pì, mahim wì aih èh, bòch hlài ðiq ajang nang noe kô èh.

⁵² Hăbô ka pì, mangai hnài ranenh, majah qmang aih pì ta qmìa q yôc long gahlông da kan rabiaq, cla pì aih ùh waq mùt, mangai qnoeq aih enh mùt, aih pì ùh lòh!"

⁵³ Jô Chuag Jesus khoe loh enh gùng, mangai Pharisi xam mangai hnài ranenh diq jaq àu tablêq ka haq, wì bôch bəc trong hu dakhwàiq haq,

⁵⁴ chaq trong òeq bahlac haq ta bàu tapoch.

12

Bàu pariaq mangai tiaq həc

¹ Jô aih, mangai ta aih tagop ti dabau hi bình qmòe ka mùan, loh qmòe ka tajôiq dabau, Chuag Jesus chônñ anoe dèh ka mangai tiaq həc: "Ngan oq! wèq rađeh apaq top blo da mangai Pharisi, aih kan ti patiah toq enh gùng.

² Ùh i cleq cadoc èh ma ùh hnoq, ùh i yiniq cleq hlèp èh wì ma ùh qnì.

³ Qmang aih rìm trong pì anoe tanòe clam cluiq, jah tàng diq tanòeh qngah qngai, rìm yiniq pì ta bahech tabluàng hlèp, aih èh jah paqnoh ta kùa po.

⁴ Au anoe ka pì aih mangai bua da au, apaq yùq ka mangai jêh đac toq chac pì khoe aih pì jah broq cleq hòm.

⁵ Mahaq au patô am ka pì khòh yùq ka cabô: Khòh yùq crè ka Mangai jô khoe jêh cađac chac hamac, èh haq i cwiang tèm caqnìh ta hwinh, joq qnàng au doe ka pì: aih Mangai pì ep yùq crè!

⁶ Ma ùh joq padam toq chìm xê wì tech baiq hliac bac raq qmòh? Mahaq moeq toq ta aih dua Boc plính ùh hèt.

⁷ Xac ta gàu pì qmat hadai rênñ khoe diq. Apaq yùq dèh! Majah qmang aih pì canaq ùh hnau ka chìm xê.

⁸ Au anoe ka pì: mangai leq doe đeh canau loq ka au enh ngèa wì phù cròng, aih èh Kon mangai hadai doe đeh canau loq ka yiniq haq enh ngèa ka bình plính Boc plính.

⁹ Mahaq mangai leq hangah đeh ùh canau ka au enh ngèa phù cròng, aih èh enh ngèa ka bình plính da Boc plính, au hadai doe đeh ùh qnì ka yiniq haq aih.

¹⁰ Mangai leq tapoch tablêq ka Kon mangai, yiniq lui aih oe jah caqnaih, mahaq mangai leq tapoch ùh hòq ka Yiang Hadròeh, yiniq lui haq aih èh pì oe jah caqnaih.

¹¹ Jô wì aràng pì trùh enh ngèa hnim tagop, qnoh pì enh ngèa cwan hadrah, cwan wèq cwiang, aih pì apaq hèm đeh anoe qmang leq, anoe cleq hu cwaih doeh rađeh,

¹² majah qmang aih, wop jô aih raq Yiang Hadròeh hnài pì bàu ma troq ka tapoch.

Mangai padrông mahaq blùng

¹³ Jô aih, taqne mangai bəc i moeq ngai dèch bàu doe: Mangai hnài, ìh anoe bìa q ka daq au dôt haq axong kùng hang ka au diq.

¹⁴ Mahaq Chuag Jesus padreo bàu: "Wùh mangai meh, cabô dèch au broq mangai hadrah yiniq, broq mangai axong da pì kùng hang?"

¹⁵ Khoe aih, haq doe ka wì ta aih: "Rabìa q haq oq! apaq daiq cadèh, mangai kô rìh ùh xài canòm ajang nòe bəc kùng hang".

¹⁶ Haq aliah ka wì bàu kô: "I moeq ngai padrông, ruàng haq jah qmau pì cajaq,

¹⁷ haq aih hèm dèh ta manoh: Au broq qmang leq kô èh? Pì i qmòe ka nòe anòh hu don òeq qmau,

¹⁸ Haq doe dèh raq: Au broq qmang kô èh, raliang đổng hapom ma dùnh, broq ònh ma qnoeq yì kàn, tah òeq qmau xam bòi dahwèq ta aih,

¹⁹ khoe aih anoe dèh ka mahua yiang cla: Gè i qmau khoe bəc, hu acaq bəc hanam, həc, padài beg, acaq, ôq, rai bùi hyòq diq.

²⁰ Mahaq Boc plính doe ka haq: Wùh mangai blùng, mahua yiang gè au yôc hlài mang kô raq. Aih èh kùng hang gè khoe padon ka dađeh qmat èh jah cabô?

²¹ Mangai leq toq ti gop òeq ka rađeh mahaq ùh padrông kan nòe Boc plính, qmang aih èh diq."

Trong loq lèt

²² Chuag Jesus doe dèh ka mangai tiaq həc: "Qmang aih, au doe ka pì, apaq crè ka kan rìh pì kô èh acaq cleq, hadai ùh dùh yùq ka chac pì kô èh caxùnh cleq.

²³ Kan rìh yeo kàn ka dahwèq acaq, chac hamac yeo kàn ka dahwèq caxùnh atàc.

²⁴ Haqmiang ngan ac: haq ùh i rai adrech, ùh i gat, hadai ùh i ka bùaq, ùh i ka hapom, mahaq dua Boc plính wèq ban haq, pì aih ajoq yeo canaq ùh hnau ka ac?

²⁵ I ka cabô oe taqne pì qmat canòm kan loq lèt majah broq ka rađeh halinh tam toq bìa q ùh?

²⁶ Tàng biac qyoh dàng aih pì broq ùh jah, meh pì oe lèt dèh trong qnoeq?

²⁷ Ngan riang tacreo hon qmang leq? Haq ùh i abroq xalep, hadai ùh i caxênh brai, mahaq au doe ka pì: Qnhac ka bùa Salomôn ranhòm dàng leq, dua ùh jah caxùnh eo lem tiah ka bài riang aih.

²⁸ Wùih! Bài mangai bìaq kan lùì, tàng joq bài nhac oe ta gùng aih hì kô oe rih, hì da èh bùh ta ralùng, mahaq Boc plình oe am haq caxùnh lem qmang aih, ùh dùh dèh ka pì!

²⁹ Qmang aih, manoh cliac pì paq hèm acaq cleq, ôq cleq, ùh dùh lèt dèh trong aih.

³⁰ Majah qmang aih, wì mangai enh gùng oe ta crông taneh kô jò leq ma ùh cadàu tiaq bài yiniq aih, èh Baq pì oe ta plình khoe loq pì nan dèh ka bài yiniq aih.

³¹ Mahaq chaq diac Haq òeq, bài yiniq aih troq jò èh brì ka haq am tam ka pì.

³² Yôiq wì kon qyoh, apaq yùq cadèh, majah qmang aih Baq pì khoe lem manoh hu am ka pì Diac plình.

³³ Tech kùng hang pì beq hu am ka mangai ma hamoq, palauq òeq ka rađeh balet tah bac ma ùh hiaq loq hyah xam kùng hang canaq ùh hiaq loq racòch oe ta plình, aih nòe ùh i ka mangai atùng jah thia haten, ùh i ka hadrùng, ùh i catia kap bahech.

³⁴ Majah qmang aih kùng hang pì oe taleq, manoh cliac pì hadai oe ta aih.

Bàu pariaq thê loq hamang

³⁵ Caxi caqnam pì ep kàt, đên bùh dôi haq qngah yôt.

³⁶ Qmang ka magai hapông gòm dèh wì craq hnìmh hlài enh acaq yiniang, waq toq wì craq hì clôi qmang, haq khoe drah pèh qmòe carênh.

³⁷ Xôq ramot ka mangai hapông aih, jò wì craq hlài hnoq wì haq hmàng riu gòm! Joq qnàng au doe ka pì, craq aih kàt dèh caxi caqnam, am mangai hapông hangui tì cabông, khoe haq hì patìh hlài ka wì.

³⁸ Joq xôq ramot am ka mangai hapông jò wì craq hlài hnoq wì haq riu gòm qmang aih, yac ka jò qne mang, yac ka jò ia rông.

³⁹ Loq maro qmang kô! Tàng joq cla wì craq hnìmh khoe loq jò leq i mangai atùng trùh, aih èh haq hamang òeq hu rap, ùh dôi mangai atùng chia da haq panàt hnìmh.

⁴⁰ Pì hadai qmang aih diq, hmàng gòm rap qmòe oq, majah qmang aih Kon mangai trùh wop qmòe jò pì ùh uac ngèh."

⁴¹ Phiero bôch: Chuaq au, bàu aliah kô ìh anoe ka nhèn, loq ìh anoe xam mangai qnoeq?

⁴² Chuaq Jesus doe: "Cabô ma i manoh ùh hiaq gôpla rai rabiaq ka taqmroq, craq hnìmh dèch haq broq mangai wèq diq ka hapông ta hnìmh, òeq trùh jò hu tì axong ka wì aih dahwèq acaq?

⁴³ Xôq ramot ka mangai hapông aih jò wì craq wìh hlài, hnoq haq broq qmang aih!

⁴⁴ Joq qnàng au anoe ka pì, aih èh craq hnìmh am haq wèq diq kùng hang ta hnìmh.

⁴⁵ Mahaq tàng joq mangai hapông aih hèm dèh ta manoh: Craq au oe dùnh men trùh, èh haq tì jêh bài mangai hapông calô, hapông cadri, rai acaq ôq bù bìa,

⁴⁶ aih èh craq haq trùh wop hì haq ùh tangèh, wop qmòe jò haq ta uac, yôc long roe blai haq hyah hyoch ka akia, khoe aih cadac haq oe moeq qmang tì bài mangai manoh gôpla.

⁴⁷ Mangai hapông kô khoe loq ka manoh cla wì craq, mahaq ùh padon ùh broq tiaq manoh aih, haq jah jìq yeo bàc.

⁴⁸ Yàng mangai hapông ma ùh qnì ka manoh cla wì craq, haq broq ùh troq ka manoh wì craq, aih èh jah jìq yeo bìaq. Majah qmang aih mangai leq khoe jah am yeo bàc, aih èh wì craq bôch hlài yeo bàc, mangai leq khoe jah jao yeo bàc èh wì craq bôch hlài yeo bàc hòmh.

Bàu hnài qnoeq hòmh

⁴⁹ Au khoe trùh hu caqnh ùnh ta crông taneh, tàng joq haq khoe jah cheo cadèh, aih au oe tangèh cleq loe ka aih hòmh!

⁵⁰ I moeq ãptem au ep pòq, au mangò xalep oe i jaq cleq men trùh hì ãptem aih jah gèh!

⁵¹ Pì xoh au trùh au trùh hu aràng kan catèm ka crông tanenqh qmòh? Au anoe ka pì: ùh! mahaq aràng kan talah.

⁵² Majah qmang aih, pang kô ta èh, tàng padam ngai oe pajùm moeq hnìmh, bài aih èh talah ka dabau, piq ngai tablêq ka baiq ngai, baiq ngai tablêq ka piq ngai,

⁵³ baq tablêq dèh ka kon calô, kon calô tablêq dèh ka baq, miq tablêq dèh ka kon cadri, kon cadri tablêq dèh ka miq, yaq tablêq dèh ka kon mai, kon mai tablêq dèh ka yaq."

⁵⁴ Haq doe ka bài mangai bàc ta aih: "Jò pì hnoq yùc yòng enh apah mat mahì clìh, pì doe: Hì kô èh loq i mè, èh joq qnàng qmang aih.

⁵⁵ Èh i cayeo hlui enh pah qma mat mahì loh pì doe: Hì kô èh tòi, èh joq i qmang aih.

⁵⁶ Wùih! Bài mangai patiah toq enh gùng tau! Pì loq hadro ngan ta tróc, hadro ngan ta taneh, ôq hagleq pì ùh qnì hadro ngan qnhòng kô?

⁵⁷ Hagleq cla pì ùh ti ngan deh trong leq ma taq atog?

⁵⁸ Qmang aih, jò pì lam ti bài mangai ma qnoh pì tanòe hadrah, roc trong drah àu hatroq ka wì, yùq èh wì dùì pì trùh enh ngèa cwan hadrah, cwan aih qmùt pì tanòe cwan wèq hnim cadrong, cwan aih clèh pì.

⁵⁹ Au doe ka pì: Pì caqnaih yac ka oe pòq moeq hliac raq dua pì qnhòq jah loh enh aih".

13

Bài mangai Galili wì ma jêh đac

¹ Hadai jò aih raq, i bài mangai anoe hlài ka Chuaq Jesus loq Philat khoe jêh đac toq leq ngai Galili, yóc mahim clai ta ngè tadreo.

² Chuaq Jesus doe ka wì haq: "Pì xoh deh bài mangai Galili aih broq yiniq lui cleq yeo qmèq ùh hnau ka mangai Galili qnoeq qmòh, dài wì majah glàm kan habo qmang aih?"

³ Au doe ka pì loq: Ùh xài, mahaq tàng pì ùh qnì raxach, èh điq ka pì hanoh lùng pac qmang aih điq.

⁴ Tàng ùh qmang aih, moeq jàt rahem ngai cachit ka hnim haqnèq Silòe tùc, aih pì hèm wì haq broq yiniq lui yeo qmèq ka mangai oe ta Jérusalem qmòh?

⁵ Au doe ka pì: Ùh! Mahaq tàng pì ùh raxach, điq ka pì hadai cachit lùch qmang aih èh.

⁶ Khoe aih haq hi aliah bàu kô: "I moeq ngai pít dèh ta wuàn pì nhỏ moeq xèm long póc, haq loh chaq git pì ta aih mahaq chaq ùh lòm hnoq,

⁷ Haq doe ka bài wì mangai pít nhỏ: Khoe piq hanam au loh git pì nhỏ xèm long póc kô mahaq ùh lah i qmòe pì, kau cadac long qmat, gleq majah òeq haq tawac ngwan toq ka tanèh?"

⁸ Mangai pít nhỏ padreo bàu: Wì craq, ìh òeq tam moeq hanam kô hòm, òq au bôc dudan taxèm haq khoe aih tah phần.

⁹ Broq braiq atiq èh haq loh pì, ùh qmang aih èh ìh hi koh cadac.

Haqnauq brêh ka mangai yiniq ta hi Sabat

¹⁰ I moeq hi sabat, Chuaq Jesus mùt hnài tanòe hnim tagop qyoh.

¹¹ Ta aih i moeq ngai gucadri, loh ka pen khoe moeq jàt rahim hanam, majah qmang aih kiác rùp baxa haq. Haq kôc crông ùh jah yòng ka qnhoh.

¹² Bu hnòq haq, Chuaq Jesus khoe creò doe: "Yòiq! mangai gucadri tau, ìh khoe jah brêh ka yiniq",

¹³ Chuaq Jesus hi yóc tì bèq chac haq. Tajòe hloe, haq aih jah yòng cajang, rai dèch bàu manè apôi Boc plinh.

¹⁴ Jò aih, mangai wèq hnim tagop qyoh hnoq Chuaq Jesus broq brêh ka mangai yiniq ta hi sabat, haq aih tapoch hloe ka mangai bàc ta aih: I tadràu hi hu abroq, pì trùh ta bài hi aih òeq hu jah broq brêh ka yiniq ùh hróc, ùh dùh trùh dèh hi sabat.

¹⁵ Mahaq Chuaq Jesus têu haq: "Wùih! Mangai patiah toq enh gùng tau, hi sabat pì ma ùh caqnaih bô, caqnaih lùah loh enh cadrong hu tiaq aràng haq lam ôq diac qmòh?"

¹⁶ Kon cadri da Apraham kô, satan khoe rùp kàt haq moeq jàt rahim hanam, ta hi sabat ma ùh khòh lèh caqnaih haq qmòh?"

¹⁷ Haq tapoch qmang aih bài mangai ma tagit ka haq loh òng ka camaih, yàng da mangai bàc ta aih lem bùi ka trong halac haq khoe broq.

Adrech habài xam blo cadroh

¹⁸ Chuaq Jesus doe: "Diac Boc plinh qmang leq, au yóc cleq hu aliah?"

¹⁹ Diac aih tiaq ka moeq pliang clong habài, i moeq ngai aih haq rai deh ta wia, jah hon hi wia long kàn, chìm trùh broq pù ta hamenh haq."

²⁰ Haq anoe hòm: "Au aliah diac Boc plinh ti cleq kô hòm?"

²¹ Diac aih tiaq ka blo, i moeqngai gucad rì yóc jràu ta piq cadap dác, trùh dèh jò dác hi rêu òng."

Qmang haqnop

²² Khoe aih Chuaq Jesus tồc ta Jérusalem, haq lam pagat enh bài plài qyoh trùh plài kàn, rai lam haq hnài wì.

²³ I mangai bôch haq: Waiq Chuaq! Ajoq toq biaq ngai raq ma jah dèch qmòh?

²⁴ Haq doe ka wì: "Ep ran điq ka paden òeq àu mùt ta qmang chit, majah qmang aih au doe ka pì, bàc ngai àu chaq trong hu mùt mahaq ùh jah."

²⁵ Jò cla wì craq ta hnim yòng clenq qmang, pì yòng enh gùng clôq qmang rai creò: waiq Chuaq! pèn ka nhèn qmang điq. Mahaq cla wì craq doe: Au ùh qnì ka pì trùh enh leq.

²⁶ Jò aih èh pì doe: Nhèn khoe acaq, khoe ôq pajùm ti ìh, ti trong ti chòq ìh khoe hnài nhèn.

²⁷ Mahaq wì craq doe hòm: Au doe ka pì, au ùh qnì ka pì trùh enh leq, diq dõng bài mangai broq dù tau, drah wia dõng ma khoe ka au beq!

²⁸ Jò aih èh, pì hnoq Apraham, Ysac xam Jacôp hloe xam diq dõng bài mangai pajàu tanòe diac Boc plính, mahaq pì èh jah khwénh qnoh cadac enh gùng, tanòe aih toq crò hmoe xam cadrit hanenh.

²⁹ Yàng èh, enh gùng mahì loh, enh gùng mahì mùt, enh gùng pah qma, enh gùng pah qngeo, wì trùh hangui ta aniang hu acaq yiniang ta diac Boc Plính.

³⁰ Aih èh, i mangai atiq jah loh angoe, mangai adroe jah loh ka atiq."

Herôt enh jêh đac Jesus

³¹ Hadai jò aih, i mangai Pharisi lam doe ka Chuaq Jesus: Ìh pì dùh oe tacô chaq lam taqnoeq beq, Herôt enh jêh đac Ìh,

³² Chuaq Jesus padreo bàu: "Lam anoe ka chôn aih: Hì kô, hì da èh, au oe drùh hnan kan kiác rai broq brêh kan hiniq tôq, trùh hì mòe, aih èh qnhòng rih da au hì diq.

³³ Mahaq hì kô, hì da èh, xam hì mòe au ep lam, majah qmang aih wia ka mangai pajàu ma cachit enh gùng ka Jêrusalem.

³⁴ Wùih! Jêrusalem, Jêrusalem, gè jêh cadac bài mangai pajàu, yôc hmo hibùq bài mangai wê bàu trùh ti gè, bác yàng au enh hacom haqmon pì qmang ka ia kan creo àm dèh kon ta panan, mahaq pì ùh waq!

³⁵ Kô èh, hnìm pì wia hnìm catù. Au doe qmòe ka pì, kô èh pì pì hnoq au hòm trùh hì ma hì doe: Xôq ramot am ka Mangai trùh enh dalam ka Yiniq Chuaq."

14

Jesus acaq ta hnìm mangai Pharisi

¹ I moeq hì sabat, Chuaq Jesus mùt acaq ta hnìm mangai gucraq Pharisi, bài mangai ta aih ti achop ngan haq.

² I moeq ngai liu ten padah oe enh ngèa haq.

³ Chuaq Jesus bôch mangai Pharisi xam mangai hnài ranenh: "Tiaq qmang ka ranenh ta hì sabat akhòh broq brêh ka mangai yiniq, loq ùh khòh?"

⁴ Mahaq wì oe hatinh ùh padreo bàu. Chuaq Jesus dèch mangai yiniq yòng, broq brêh ka haq, khoe aih thê haq hlài.

⁵ Khoe aih haq bôch wì: "taqne pì qmat i ka mangai leq wop hì sabat, i dèh moeq ngai kon lô qyoh, tàng ùh meh i dèh moeq toq òo cìh ta ralùng, pì ma ùh drah loh dèch qmòh?"

⁶ Trong aih wì têu ùh jah.

⁷ Jò haq hnoq pì haq mangai ma jah akhen trùh acaq ta aih, wì toq raih ka rađeh nòe haqngui ma haqnhèq ranhòm, haq hì aliah ka wì:

⁸ "Jò wì akhen ka ìh trùh acaq yiniang òng mai, apaq raih hanqgui nòe rahù, tabeq i tamoe ma yeo kàn ka ìh.

⁹ Mangai akhen lam doe ka ìh: Dôq haq meh hangui ajang kô, aih ajoq ìh xep ka rađeh ep loh hangui enh qneq qmòh.

¹⁰ Mahaq jò ìh jah akhen, ìh hangui đeh enh nòe haqneq raq, aih èh cla wì craq trùh, haq doe ka ìh: Ê đaq! tọc hangui enh qnhèq kô. Aih ajoq broq bác ngai hadai jah akhen jah ta-iu ka ìh.

¹¹ Qmang aih cabô padèch rađeh, haq aih èh jah qnoh haqneq, mangai leq paqnoh rađeh haqneq, haq aih èh jah dèch atôc".

¹² Khoe aih Chuaq Jesus anoe ka mangai ma akhen ka haq: "Jò ìh i yiniq akhen wì acaq ôq qne hì qnì, di xêq qnì, apaq akhen toq đeh ka bua, đeh ka oh đaq calô, oh đaq cadri, xam wì plài pla ma kan padrông, yùq èh wì loq akhen hlài ka ìh đòeq hu caqnaih đòeh.

¹³ Mahaq jò ìh i yiniq acaq ôq, akhen ka mangai pa, mangai angwenh, mangai liap, mangai lua mat,

¹⁴ aih èh majah xôq ramot. Hiloq wì haq ùh hlàt akhen hlài ka ìh, mahaq trùh jò mangai taq atôq jah rih hlài, aih èh hì jah padreo hlài ka ìh."

Aliah trong acaq yineang kàn

¹⁵ I moeq ngai hangui acaq moeq qmang ti haq, tàng bàu aih hì têu: Xôq ramot am ka mangai ma jah acaq bèngh tanòe diac Plính!

¹⁶ Mahaq Chuaq Jesus padreo bàu rameh "I mangai aih haq padon yineang kàn, akhen ka bác ngai lam acaq.

¹⁷ Trùh jò acaq, thê dèh hapông lam anoe ka bài mangai ma khoe jah akhen: Trùh beq, rìm yiniq diq khoe jah padon.

¹⁸ Mahaq diq dõng ka wì pajùm moeq bàu hangah. Mangai baxèm doe: Au i rot moeq haqnech ruàng, ep lam ngan, apaq da yo oq.

¹⁹ Mangai qnoeq doe: Au i rot moeq jàt toq bo, au ep lam ngan qmang leq cadèh, apaq da yo oq.

²⁰ Mangai maqnoeq hòm doe: Au neo yóc mai, au lam ùh jah.

²¹ Mangai hapóng wih hlài anoe dèh ka wì craq. Khoe aih craq hnim aih plòh nòeh, thê dèh hapóng: "Drah loh roc trong, roc hanom taplài, àràng bài mangai pa, mangai angwenh, mangai lua xam mangai cwê mùt tacô."

²² Khoe aih, hapóng anoe: Wì craq bàu ìh thê nhèn khoe broq, mahaq nòe rah oe raq bacc.

²³ Mangai craq hnim doe deh ka hapóng: "Loh lam roc plài roc gùng, hnoq mangai leq, pa-àu wì mùt, aih dōq haq bình ka hnim au."

²⁴ Majah qmang aih au doe ka pì: Dìq dōng ka mangai ma khoe jah akhen adroe, aih ùh i mangai leq ma oe jah acaq yiniang ta hnim au."

Đòeq taji ka jah tiaqJesus

²⁵ I bài mangai bacc haraya lam ti tiaq, haq hwi ngan wì aih rai doe.

²⁶ "Tàng joq i mangai leq trùh ti au mahaq ùh git deh ka miq baq, cadri, kon, oh daq cadri, calô, git hloek kan rih deh cla, haq aih ùh jah broq mangai tiaq hóc au."

²⁷ Mangai leq ùh xùl deh long pagat tiaq au mangai aih hadai ùh wia broq mangai tiaq hóc au.

²⁸ I mangai leq oe taqne pì enh broq moeq toq hnim haqnhèq kàn. Ma ùh joq baxèm aih haq hangui òeq hu ngan dìq toq leq, òeq ngan raðeh àtau bac òeq pagèh hnim aih ùh?

²⁹ Majah qmang aih jò haq khoe broq xem èh ùh lènh gèh ka chac hnim, aih rìm ngai hnoq ajoq wì loq do,

³⁰ wì doe: Mangai kô khoe broq, mahaq ùh lènh gèh".

³¹ I ka bùa leq lam tajèh ka bùa qnoe, ma ùh dùh hangui hatinh ngan òeq, òeq ngan raðeh qnung moeq muàn linh, ahlàt tablèq ka bùa tau ma wê baiq muàn linh loq ùh?

³² Tàng joq haq hnoq deh ùh blèq, jò bùa tau oe raq hangai haq khoe thê deh mangai hadrah chónh lam òeq ti alia aclai chaq trong hatroq.

³³ Hadai qmang aih, tàng joq pì ùh caðac dèh rìm yiniq pì ma i, pì ùh jah broq mangai tiaq hóc au.

³⁴ Boh aih lem, mahaq tàng haq hnhung dèh kan xang, aih yóc cleq broq dōq haq xang hlài hòm?

³⁵ Yac ka qnoh ta ruàng dua pì wia, broq phàn dua piloh cleq; wì ep ùc qnoh caðac enh gùng. Cabô i don tamàng, drah tamàng beq!"

15

Bàu aliah trùh: kon triu hnhung, bac hnhung

¹ Dìq dōng ka bài mangai yóc thèq xam bài mangai i yiniq lui thia haten ka Chuaq Jesus hu tamàng bàu haq hnài.

² Mahaq mangai Phariasi xam bài mangai hnài ranenh, bahech ka dabau: Mangai kô òeh toq bài mangai i yiniq lui rai acaq moeq qmang ka wì!

³ Haq hi allah ka wì:

⁴ "Taqne pì qmat, mangai leq ma i moeq hrinh toq triu mahaq hnhung moeq toq raq, haq ma ùh òeq dèh hachin hachin toq oe tanòe hawit, òeq hu chaq triu ma hnhung aih waq qmòe ka hnoq qmòh?

⁵ Èh jò khoe hnoq, haq bùi pì cajaan, bình dèh triu aih taplèh;

⁶ hlài ta hnim. Khoe aih, haq creò deh ka bài bùa xam wì plài, haq doe: Beq lem bùi ti au, majah qmang aih kon triu au ma hnhung, au chaq hoe hnoq deh.

⁷ Au doe ka pì: Hadai qmang aih dìq, ta plinh lem bùi jò moeq ngai i yiniq lui loq raxach, ùh hnau ka hachin jàt hachin ngai taq atōq ùh ep raxach.

⁸ Patiah haq, i moeq ngai gucadri i moeq jàt hliac bac, hnhung moeq hliac bac raq, haq ma ùh bùh ðen, hwit hnim rai chaq qmòe ka da adia waq qmòe ka hnoq qmòh?

⁹ Èh trùh jò haq chaq khoe hnoq, haq creò deh ka bùa xam wì plài haten, haq doe: Lem bùi ti au beq, majah qmang aih bac au ma hnhung au chaq khoe hnoq.

¹⁰ Au doe ka pì: Enh ngèa bình plinh Boc Plinh hadai qmang aih, wì lem bùi ka mangai i yiniq lui loq raxach."

Kon calô loq racaih

¹¹ Haq anoe hòm: "I moeq ngai tau haq i baiq ngai kon calô.

¹² Mangai kon ma qyoh doe deh ka baq: Baq, hang leq ma axong ka au, am da au. Mangai baq hi axong deh kùng hang am ka wa kon.

¹³ Atiq ka aih biao hi, mangai oh yóc đổng deh kùng hang, lam ka hangai, ta aih, haq rih loh ka pi wia cleq, acaq racaih hreo đổng deh kùng hang.

¹⁴ Jò haq racaih khoe diq đổng kùng hang, gùng aih i kan pangot kàn, haq loh ka nan pa,

¹⁵ haq hi lam patih ka wì gùng aih, wì thê haq lam ban chùa tagùng.

¹⁶ Haq enh yóc deh caqnah tòh đoeq chem chùa hu acaq deh ka panàc, mahaq dua wì ùh am.

¹⁷ Jò aih haq men cadrat don, haq doe: Ta hnim baq au, oe i jaq cleq mangai patih jah acaq ùh diq ùh dài, tacô aih au cachit ka hrah.

¹⁸ Au kô èh yòng hu wih hlài deh ta baq rai anoe ka haq: Baq! Au khoe broq yiniq lui ka plnh xam ka ih.

¹⁹ Au pi oe wia creo kon ih hòm, ih ngan au tiah ka wì ma patih ka ih diq.

²⁰ Haq hi padinh yòng hlài deh ta baq. Jò oe raq enh hangai, hnoq deh kon baq haq tadèch qmòe nòeh, tùh loh yóc ti kwat deh kon raih hip haq.

²¹ Haq doe deh ka baq: Baq! au khoe i yiniq lui ka tróc ka ih, pi oe wia ka creo kon ih hòm.

²² Mahaq baq haq doe ka bài mangai hapóng: Rênh haq! Dra h aràng eo ma diq jaq lem caxùnh am ka haq, asràng nhàn ajang hadrang ti haq, tótc ka haq jep.

²³ Dra h rúp kon bo ma bit lem hu broq jam. Beq! bèn acaq lem bùi,

²⁴ majah qmang aih kon au kô khoe cachit mahaq manòeq khoe rih hlài, khoe hnhung mahaq manòeq kô khoe hnoq hlài. Khoe aih, diq ka wì hi lem bùi.

²⁵ Jò aih, mangai daq ramua qnang oe ta gùng. Jò haq hlài ten trùh hnim, tàng atêh broc tàng bàu calêu,

²⁶ haq hi creo ka moeq ngai hapóng hu bóch ngan i yiniq cleq.

²⁷ Hapóng aih padreo bàu: Oh ih khoe hlài, aih iq baq ih majah khoe bùh kon bo bit, majah qmang aih, hnoq oh ih hlài jah tadèh.

²⁸ Mangai kon ramua plòh nòeh, pi waq mùt ta hnim. Baq haq hi loh padô haq mùt.

²⁹ Mahaq haq doe: Ngan kô, au patih ka ih khoe toq leq hanam, qnhòq lah i yàng leq broq ùh troq ka manoh ih, aleq ih malah am ka au moeq toq kon bubi qyoh au hu acaq lem bùi deh ti búa.

³⁰ Yàng manòeq kô, kon ih mangai ma khoe racaih đổng kùng hang ih ti bài gucadri hadòh, manòeq haq wih hlài aih ih bùh qmòe kon bo bit.

³¹ Baq haq doe: Akon! Kon oe yót ti baq, diq đổng kùng hang baq aih xài kùng hang kon.

³² Mahaq bèn joq khòh acaq yiniang lem bùi, majah qmang aih oh kon khoe cachit mahaq manòeq khoe rih hlài, khoe hnhung mahaq khoe hnoq hlài."

16

Mangai wèq kùng hang

¹ Chuaq Jesus anoe hòm ka bài mangai tiaq hóc "Mangai padròng tau i moeq ngai hapóng wèq da haq kùng hang, i wì lam anoe ka haq: Wì craq! haq aih racaih đổng hang wì craq.

² Aih wì craq hi creo ka mangai aih mùt rai bóch: Ìh broq cleq! hagleq au majah tàng wì anoe qmang aih iq? Ìh wèq kùng hang qmang leq, anoe beq! Majah qmang aih, pang kô èh ih pi oe jah wèq kùng hang au hòm.

³ Mangai wèq kùng hang aih hèm: Wì craq pi am au broq hòm, broq qmang leq kô èh? abèq ruàng au ùh i ka padren, lam chaq acaq aih camaih hrin.

⁴ Au khoe loq broq qmang leq, đoeq jò wì craq pi am broq, oe i mangai đìh ahlài au ta hnim.

⁵ Haq hi creo ka tang ngai pòq dòeh wì craq trùh, haq bóch mangai adroe: Ìh pòq dòeh craq au toq leq?

⁶ Mangai aih doe: Moeq hrinh thùng dầu. Mangai wèq kùng hang thê: Dra h yóc jàiq hangui aqmat achih beq: Padam jàt.

⁷ Èh haq bóch mangai tau: Ha ih qmat pòq dòeh craq au toq leq? Haq padreo bàu doe: Moeq hrinh ateo qmau. Mangai wèq kùng hang doe: Dra h achih jàiq dòeh: Rahem jàt.

⁸ Craq haq hi manè mangai wèq kùng hang loq gôpla trong haq rabiaq ka broq qmang aih. Majah qmang aih kon da qnhòng kô yeo rabiaq ùh hnau ka kon da kan qngah trong taqmùt ti dabau.

⁹ Au anoe ka pi: Yóc ma diq ka hang gôpla aih hu taqmùt chaq búa beq, dōq jò hang aih khoe diq, wì hu đìh qmùt pi tanòe oe hloe.

¹⁰ Mangai leq ùh tablòq manoh trong yiniq qyoh, haq aih hadai ùh tablòq manoh trong yiniq kàn, mangai leq gôpla trong yiniq qyoh, hadai gôpla trong yiniq kàn.

¹¹ Qmang aih tàng kùng qnhòng kô, pì khoe ùh diq ka manoh, aih èh cabô ma tùt am ka pì wèq kùng hang joq qnàng ta diac plình?

¹² Tàng joq khoe pì wia ka lùl pì trong kùng hang mangai qnoeq, aih cabô oe dōq pì jah wèq deh kùng hang cla?

¹³ Ûh i ka hapōng leq jah patih ka baiq toq craq, majah qmang aih haq loq waq ka mangai kô mahaq git ka mangai tau, diq manoh ka mangai kô mahaq hnoq mangai tau ùh loh cleq. Pì ùh jah broq hapōng Boc hlinh rai broq hapōng Mamôn hòm."

¹⁴ Mangai Pharisi aih bài ma plai ka bac jèn, tàng diq bàu aih, wì haq halê Jesus.

¹⁵ Haq tapoch ka wì: "Pì broq deh taq atoq dōq mangai qnoe ùh qni, mahaq Boc plinh loq ka manoh pì, majah qmang aih trong leq kon mangai pì hnoq deh lem, aih kan amùa ramòt enh ngèa ka Boc plinh.

¹⁶ Ranenh xam bàu pajâu trùh pang qnhòng da Jon raq hi diq, pang aih Bàu lem diac da Boc Plinh jah anoe qnoh, mangai leq mangai meh ep àu diq ka padren hujah mùt ta aih.

¹⁷ Plinh crōng taneh kô hnhung yi hlau ùh hnau ka cađac moeq chù, moeq teo yi qyoh ta hset ranenh.

¹⁸ Cabô cađac deh mai lam yōc cadrì qnoeq, mangai aih pòq yiniq lui tango, mangai leq yōc gucadrì ōng haq cađac, hadai pòq yiniq lui tango.

Mangai padrōng sam Laxaro

¹⁹ I moeq ngai padrōng kan, caxùnh toq eo gòh drinh broq xi bai lem, rìh hì rìh acaq oe ta kan rahù.

²⁰ I moeq ngai pa yiniq haq Laxaro, kùl ajang qmang ngo mangai padrōng aih, tachac haq xia dōng kan talêh bachùng.

²¹ Haq toq ngèh deh jah toch acaq chiac bài cràc taclih enh cabōng mangai padrōng, hadai i koq liah da haq rahenh.

²² Trùh jò mangai pa cachit, bình plinh aràng haq qmùt oe ta achong Apraham. Mangai padrōng hadai cachit, wì lam catùh.

²³ Mangai padrōng oe tanòe mangai kachit, qnang chiuc salep, enh hangai haq qngoc ngan, hnoq Laxaro oe ta achong Apraham,

²⁴ haq drah creo cadêh: Apraham kan cadraq au! Ha-och ka au diq, thê Laxaro lùac hadrang ti tadiac dōeq broq ka rapet au jah hangèp deh toq biaq, majah qmang aih au tōq lep pì cajaq ta ùnh kô.

²⁵ Mahaq Apraham doe: A kon! Hmàng hlài beq, jò oe rìh kon khoe jah waq deh kan lem, yàng Laxaro aih glàm toq trong qmèq, Yàng manòeq oe tacô haq jah alòng, da kon jah oe tanòe baxa.

²⁶ Qnah hòm, ta adreo bèn i moeq toq kòe jrùq, yac ka i cabô oe pah kô enh tōc pah qmat dua ùh jah, cabô enh pah qmat enh tōc pah kô hadai ùh jah.

²⁷ Mangai padrōng aih anoe: Kan cadraq au! Ìh thê Laxaro lam ta hnim baq au,

²⁸ majah qmang aih au i padam ngai oh daq, dōeq haq doe ka wì loq yiniq kô, tàng ùh qmang aih, yùq èh wì hadai loh tanòe xalep kô diq.

²⁹ Apraham padreo bàu: Wì haq khoe i Môise xam bôe pajâu, wì haq ep tamàng bàu wì aih.

³⁰ Mangai padrōng anoe: Apraham kan cadraq au, ùh xài qmang aih, tàng joq i mangai cachit rìh hlài trùh ta wì haq, aih èh wì haq hi raxach.

³¹ Mahaq Apraham doe tàng joq ùh tamàng Môise xam bài pajâu, yac ka i mangai cachit rìh hòi, dua wì haq ùh lùl".

17

Bòe bàu hnai maqnoeq

¹ Chuac Jesus doe ka magai tiaq hōc: "Bài yiniq dōeq broq ka mangai qnoeq catoeh tacro aih ùh jê, mahaq habo ka rađeh mangai ma broq trong aih.

² Tàng joq mangai leq broq ka moeq ngai kon mangai qyoh kô cro ta yiniq lui, yōc apau hmo kàt ajang ranōng haq aih hu khwênh caqnih cađac ta diac raxiq aih xan ka ùh hnau hòm.

³ Pì ep wèq rađeh. Tàng joq i oh daq ìh broq yiniq lui ka ìh, drah tagàih ka haq, tàng joq wì haq loq raxach, drah cađac yiniq lui ka wì haq.

⁴ Yac ka moeq hì, wì loh yiniq ka ìh tapèh yàng, tapèh yàng wì haq wìh hlài doe: Au raxach, aih drah caqnaih yiniq lui wì haq.

⁵ Bài mangai tiaq cla doe ka haq: Tam ka nhèn manoh lùl.

⁶ Chuac Jesus doe: "Tàng joq pì i manoh lùl qyoh budàng clong habài, pì doe ka long pòn kô: Tabùiq enh kô hu loh pìt tadiac raxiq chàm, aih dua haq iu bàu

⁷ Taqne pì qmat i mangai leq i hapõng lam kai ruàng, lam ban trùu, jò haq hlài enh gùng pì doe ka haq: Drah thia hangui tacô hu acaq qmòh?

⁸ Ma ùh xài pì thê haq: Padon ka au acaq, kàt caxi caqnam patìh ka au hòeq, trùh jò leq au hêq ka acaq, khoe aih pì hi acaq diq qmòh?

⁹ Hapõng iu tiaq bàu, craq haq i ep cleq ka manè haq?

¹⁰ Pì hadai qmang aih, jò broq gêh trong thê pì broq, pì doe rameh: Nhèn kô bài hapõng ùh loh cleq, nhèn broq toq trong nhèn ma ep broq."

Mòeq jàt ngai bacùn

¹¹ Manòeq Chuaq Jesus qnang lam trong tồc ta Jêrusalem, Haq lam tiaq roc acang taqne gùng Samari xam gùng Galili.

¹² Wop jò haq mùt taplài aih, i mœq jàt ngai bacùn ãh haq, wì haq yòng enh hangai,

¹³ wì creò: Wì craq! ha-och ka nhèn diq.

¹⁴ Jò bu hnoq wì aih, Chuaq Jesus doe: "Lam beq! lam patô rađeh ka ãai pajàu." Jò wì aih qnang lam, diq ka wì haq jah brêh.

¹⁵ I mœq ngai, hnoq rađeh jah brêh, haq wìh hlài, rai dêh bàu manè apôi Boc plình;

¹⁶ mangai aih caqniñ rađeh ajang jêñh Chuaq rai manè haq. Kô aih mangai Samari.

¹⁷ Chuaq Jesus bôch: "Ùh xài mœq jàt ngai jah brêh ãmòh? Hachin ngai tau taleq hòem?"

¹⁸ Hagleq ùh i mœq ngai leq wìh hlài manè apôi Boc plình enh gùng ka mangai diac wì kô".

¹⁹ Khoe èh, haq doe ka mangai aih: "Yòng lam beq! manoh lùì ìh khoe broq ìh brêh lem."

Jò diac plình trùh

²⁰ Mangai Pharisi bôch Chuaq Jesus jò leq diac Plình ma trùh, haq padreo bàu "Diac plình trùh ùh tiaq ka yiniq jah hnoq xam mat,

²¹ ùh i cabô jah doe: Oe tacô loq oe hatau, majah qmang aih diac plình oe ta pì."

²² Haq doe deh ka mangai tiaq hóc: "Kô èh i jò pì ma tangêh jah hnoq ãeh mòeq hì da Kon mangai, mahaq ùh jah.

²³ Èh i wì doe ka pì: Haq oe tacô loq oe ta tau, mahaq apaq lam, paq tiaq wì.

²⁴ Majah qmang aih tiaq ka camlet enh caqnàm plình kô trùh ta caqnàm plình tau qmang leq, Kon Mangai trùh ãeh hì cla haq hanoh qmang aih.

²⁵ Mahaq adroe aih, Kon mangai ep xalep bàc trong, èh kon mangai qnhòng kô kwaih ùh waq ãac haq.

²⁶ Biac ma khoe loh ta hì Noê nèh qmang leq, hì da Kon Mangai trùh hadai qmang aih:

²⁷ Wì acaq, ôq, ban ông, yóc mai, trùh hì Noê hì mùt ta boang, diac kàn trùh, palùng diq ãmòh pùr cròng.

²⁸ Yiniq ma khoe loh ta hì da Lot nèh hadai, wì acaq ôq, wì tapadro, wì pìt, wì broq hnim.

²⁹ Mahaq hì Lot loh khoe enh gùng Sôđom, aih i mè ngia ùnh clih enh plình jêh ãmòh mangai ta plài aih.

³⁰ Hì Kon mangai loh hadai qmang aih.

³¹ Hì aih èh, cabô oe ta kùa po, i dahwêq ta hnim, ùh ãmòh loh qnhon, cabô oe tagùng, hanoh ùh ãmòh hlài ãeh.

³² Hmàng hlài cadri Lot beq!

³³ Mangai leq chaq trong hu ãeh ãeh kan rih, aih èh hnhung, mangai leq cađac ãeh kan rih, aih èh jah yóc hlài.

³⁴ Au doe ka pì, mang aih, baiq ngai kùì mœq aniang, mòeq ngai jah ãeh atóc, mòeq ngai rong ãmòh hlài.

³⁵ Baiq ngai gucadri pêh pajùm mòeq toq apau qmau, mòeq ngai jah ãeh atóc, mòeq ngai jah rong ãmòh hlài.

³⁶ Baiq ngai gucalô oe tagùng, mòeq ngai jah ãeh atóc, mòeq ngai jah rong ãmòh hlài."

³⁷ Mangai tiaq hóc bôch: Chuaq nhèn! yiniq aih èh loh taleq? Haq padreo bàu: "Taleq i hanang cachit, cliang kên tagop dabau ta aih".

18

Bàu aliah trùh kwan hadrah ùh taq atoq

¹ Chuaq Jesus aliah ka mangai tiaq hóc mòeq yiniq, ãmòh wì loq ep waiq kàn yôt, ùh ãmòh tagah lep:

² Tagùng aih, i mòeq ngai cwan ùh yùq ka Boc Plình, rai ùh camaih qmòe ka cabô.

³ Tagùng aih hadai i mòeq ngai gucadri hadrô, trùh anoe ka cwan: Au canòm chiac ka ìh, hadrah taq atoq am ka au xam mangai tagit ka au.

⁴ Cwan aih ùh tamàng khoe dùnh. Yàng khoe ka aih haq hèm: Hiloq ka au ùh yùq ka Boc plình, ùh camaih qmòe ka cabô,

⁵ mahaq mangai gucadri kô lam pangài yôt qmòe ka au, hêq au tamàng dõng ka haq kan taq atôq, dõq haq pì hĩaq trùh yôt broq ka au loh qmòe ka jìq gàu.

⁶ Khoe aih, haq bõch wì: "Pì atàng bàu cwan hadrah ùh taq atôq aih khoe anoe cleq ùh?"

⁷ Qmang aih yilaiq Boc plình ma ùh hadrah taq atôq ka mangai ma khoe jah raih, aih bài mangai dahi damang toq creò dang haq, wìa ka haq xòe ka trùh hu dèch wì aih qmòh?

⁸ Au doe ka pì: Haq drah rênh tamàng kan taq atôq ka wì. Mahaq èh jò Kon mangai hi trùh haq i hnoq manoh lùì oe ta crõng taneh loq ùh?

Aliah ka mangai Pharisi sam mangai yõc thèq

⁹ Haq aliah bàu kô ka bài mangai loq doe ràdeh taq atôq èh hnoq mangai qnoeq ùh loh cleq:

¹⁰ "I baiq ngai tõi ta hnìm kùh waiq hu waiq khàn: mòeq ngai Pharisi, mòeq ngai yõc thèq.

¹¹ Mangai Pharisi yòng waiq khàn ta manoh qmang kô: Waiq Boc plình, au manè apôi ìh, majah qmang aih au ùh hĩaq tiah ka wì qnoeq: loq atùng, broq dù, loq tango, ùh hĩaq tiah ka mangai yõc thèq meh.

¹² Mòeq tuàn au apàm ka acaq baiq yàng, tarìm yiniq au i, mòeq jàt phàn au dèch mòeq.

¹³ Mahaq mangai yõc thèq yòng chiác enh hangai, haq ùh lùì qngoc taplình, haq tùc dèh rada rai anoe: Boc plình, ha-och ka au diq, au mangai i yiniq lui!

¹⁴ Au doe ka pì, enh ngèa ka Boc plình, mangai kô wih hlài deh ta hnìm jah kan taq atôq ùh hnau ka mangai tau. Majah qmang aih, mangai leq chaq trong padèch atõc ràdeh, aih èh jah caqnh qnoh haqneq, mangai leq paqnoh ràdeh, aih èh jah dèch atõc ka haqnhèq".

Bòe kon qyoh

¹⁵ Wì hadai aràng bài kon qyoh trùh ti Chuaq Jesus, dõq haq yõc tì bèq wì qyoh aih. Mangai tiaq hõc hnoq qmang aih, hi lech ka bài mangai aràng.

¹⁶ Mahaq Chuaq Jesus creù anoe ka wì: "Dahaq wì qyoh trùh ti au, apaq tåt, majah qmang aih mangai hatiah bài kon qyoh qmat majah diac Boc plình.

¹⁷ Joq qnàng au doe ka pì, cabô ùh waq yõc diac Boc plình tiah ka mòeq ngai kon qyoh, haq aih ùh jah mùt diac Plình".

Mangai guradam padrõng kan

¹⁸ Jò aih i mòeq ngan cwan bõch Chuaq Jesus: Mangai hnài lem, au ep broq cleq òdeq hu jah kan rih halinh mòeq òde?

¹⁹ Haq padreo bàu: "Hagleq ìh majah creò ka au mangai lem. Ùh i ka mangai leq lem enh gùng ka mòeq ngai Boc plình.

²⁰ Ìh khoe loq bài ranenh kô: Ìh apaq tango, apaq jêh đac mangai, apaq atùng, apaq wiang yòng òdeq capoch dech ka mangai qnoeq. Ep i loq hèm dèh ka miq baq".

²¹ Mangai aih doe: Diq dõng rìm yiniq aih au khoe wèq qmòe enh jò oe qyoh nèh raq.

²² Chuaq Jesus tàng qmang aih, hi doe ka haq: "Ìh oe raq i mòeq yiniq hòm. Tech dõng kùng hang ìh beq, axong am ka mangai pa èh ìh hi jah hang oe ta plình, khoe aih ìh trùh, hu lam tiaq au."

²³ Jò tàng qmang aih, mangai radam aih loh ka mangò, majah qmang aih haq padrõng pì cajaq.

²⁴ Chuaq Jesus ngan ta haq rai doe: "Mangai padrõng mùt diac Boc plình joq xa.

²⁵ Lõcda mùt trom jrùm yeo hlàu ka mangai kan mùt diac Plình!"

²⁶ Bài mangai tàng bàu aih, wì bõch: Qmang aih èh cabô majah dèch?

²⁷ Haq padreo bàu: "Trong leq mangai broq ùh jah, aih Boc plình broq jah."

²⁸ Phiero bõch: Hacó nhèn khoe cadac diq dõng yiniq nhèn i òdeq hu tiaq ìh, aih èh nhèn jah cleq?

²⁹ Chuaq Jesus padreo bàu: "Jòq qnàng au doe ka pì, mangai leq taiq diac Plình loh qmòe ka cadac deh hnìm, miq baq, oh daq, cadri kon,

³⁰ oe ta qnhòng kô haq jah hlài yeo bacc, qnhòng atiq jah kan rih halinh mòeq òde."

Yàng piq Jesus anoe trùh trong haq cachit

³¹ Chuaq Jesus qnong wì mòeq jàt baiq ngai lam crài ti ràdeh, haq doe ka wì: "Kô èh bèn tõi ta Jêrusalem, rìm yiniq bài pajàu ma khoe achìh trùh Kon mangai èh hi jah xit.

³² Majah qmang aih wì rùp haq am ka mangai diac wì. Wì halè haq, hanip haq rai cachòh ka haq.

³³ Khoe ka wì blai haq wì hi jêh cadac haq. Trùh hi piq, haq hi rih hlài."

³⁴ Mahaq bài mangai tiaq hõc ùh qnì tàng, bàu aih enh anoe cleq majah qmang aih khoe cadoc ka bài mangai tiaq hõc, dài wì haq majah ùh qnì Chuaq Jesus anoe cleq.

Mangai lua mat oe ta Jêrico

³⁵ Jò Chuaq Jesus ten trùh ta Jêrico, i mòeq ngai lua mat hangui ti trong òeq hu ti axin acaq.

³⁶ Jò haq tàng i bài mangai bàc lam trong aih, haq bôch i yiniq cleq.

³⁷ Wì doe ka haq: Chuaq Jesus mangai Naxaret lam trong kô.

³⁸ Haq crêu cadêh: Waiq Kon bùa Đawit, ha-och ka au diq!

³⁹ Bài mangai lam adroe lech thê haq chaq oe ma hatinh haq; yàng aih kiang haq creo yeo dêh hòm: Kon bùa Đawit ha-och ka au diq!

⁴⁰ Chuaq Jesus hi yòng rai thê wì aràng mangai aih trùh. Jò mangai lua mat trùh ten jang aih, haq hi bôch:

⁴¹ “Ìh enh au broq ka ìh cleq?” mangai aih doe: Waiq Chuaq! au enh jah xau hnoq!

⁴² Chuaq Jesus doe ka haq: “Xau hnoq hlài beq! Manoh lù ò ìh khoe broq brêh ka ìh.

⁴³ Tajòe qmòe jò aih raq, haq jah xau hnoq hlài, haq hi lam tiaq Chuaq Jesus rai manè apôi Boc plính. Diq ka mangai hnoq qmang aih wì hadai manè apôi Boc plính.

19

Jesus mùt ta hnim Xachê

¹ Chuaq Jesus mùt ta Jêrico, haq pagat ti trong.

² Ta aih i mòeq ngai yiniq haq Xachê, broq gàu bài mangai yôc thêq, padrông pi cajaq.

³ Haq aih enh hnoq Chuaq Jesus aih mangai qmang leq, mahaq ùh jah, majah qmang aih mangai bàc hrính, èh haq aih mangai dêq.

⁴ Haq cadâu adroe, heo tóe goe long póc òeq hu jah ngan Chuaq Jesus, majah qmang aih Chuaq Jesus lam trong aih.

⁵ Chuaq Jesus trùh ajang aih, qngoc ngan rai crêu: “Xachê! drah loh beq, majah qmang aih hi kô au mùt hnim ìh.”

⁶ Xachê drah loh qmòe ka rêngh, rai òeh Chuaq Jesus rai lem bùi.

⁷ Diq òeng mangai hnoq qmang aih, wì bahech ka dabau: Mangai kô ka doe mùt oe ta hnim mangai i tuiq.

⁸ Mahaq Xachê padính yòng rai anoe: Waiq Chuaq! Au yôc deh moeq haqne hang cla au hu òeq axong ka mangai pa, tàng joq au i broq hăbô ka cabô yiniq cleq ùh loe, au padreo hlài loe pôn yàng.

⁹ Chuaq Jesus doe: “Hì kô, kan dèch khoe mùt ta hnim kô, majah qmang aih haq kô hadai kon xau Apraham.

¹⁰ Majah qmang aih Kon mangai trùh hu chaq dèch mangai ma khoe hnhung”.

Aliah trùh bàc

¹¹ Jò wì oe raq tamàng bàu aih, Chuaq Jesus tam mòeq aliah ka wì hòm, majah qmang aih haq khoe ten trùh Jêrusalem, wì xoh dèh diac Boc plính loh hloe draq òrính jò aih raq.

¹² Haq doe rameh: “Ì mòeq ngai kon bùa lam hangai òeq hujah dèch broq bùa khoe èh hi wih hlài;

¹³ haq hi crêu dèh moeq jàt ngai hapông, am ka wì aih moeq jàt capiac bac, rai tanap: Yôc bac kô abroq òeq haq loh tam trùh hi au wih hlài.

¹⁴ Mahaq mangai gùng aih git ka haq, wì thê mòeq mangai wê bàu atiq ka haq hu doe: Nhên ùh enh mangai kô broq bùa wêq nhên.

¹⁵ Jò haq khoe jah dèch broq bùa, haq wih hlài, crêu ka bôe mangai khoe yôc bac trùh ta haq, òeq hu ngan mòeq ngai wì broq jah toq leq.

¹⁶ Mangai adroe trùh doe: Wì craq! bàc ìh khoe loh tam mòeq jàt capiac qnoeq hòm.

¹⁷ Wì craq doe: Joq wia qnàng, mangai hapông lem òa au, trong qyoh ìh khoe diq ka manoh, ìh kô èh jah wêq mòeq jàt gùng.

¹⁸ Hapông ma hatia trùh doe: Wì craq! bàc ìh am, au khoe broq jahtam padam capiac hòm.

¹⁹ Wì craq doe: Ìh jah wêq padam gùng.

²⁰ Mangai qnoeq hòm trùh doe: Wì craq! Hăcô bàc ìh, au khoe caxop don òeq ta mù,

²¹ majah qmang aih au crê ka ìh, au loq ìh kô mangai nhang ùh palap cleq, yôc tanòe ìh ùh ì òeq, gat tanòe ùh ì rai.

²² Wì craq doe: Wùih! mangai hapông dù tau, au tiaq bàu cla ìh raq òeq hu hadrah ka ìh, ìh khoe loq ka au mangai nhang, yôc toq taqnòe ùh ì òeq, gat toq tanòe ùh ì rai,

²³ hagleg ùh yôc bàc aih tah ta hnim padro bàc? jò au hlài au hu yôc dèh xam xêm xam goe.

²⁴ Wì craq doe ka bài mangai ma yòng ta aih: yôc bàc haq qmat, am ka mangai ma khoe ì moeq jàt capiac bac.

²⁵ Wì doe: Wì craq! haq aih khoe jah mòeq jàt capiac bac.

²⁶ Au doe ka pì: mangai leq khoe i, aih èh jah am tam, mangai leq ùh i, aih èh yǒc hloe cleq wì haq ma khoe i.

²⁷ Mahaq bài mangai leq ma tagit ka au, ùh enh ka au broq bùa enh qnhèq ka wì haq, qnoh wì haq tacò, jêh cađac enh ngèa au kô."

Jesus mùt ta Jérusalem qmang ka bùa

²⁸ Atiq ka Chuaq Jesus tapoch qmang aih, haq lam enh ngoe ka wì, tǒc ta Jerusalem.

²⁹ Jò haq ten trùh ta plài Bêpha-jê xam plài Bêthani ajang wang Ôliu, haq thê deh baiq ngai tiaq hǒc lam,

³⁰ rai tanap: "Lam ta plài enh ngèa chǒp qmat, Jò mùt ta plài chǒp hnoq mòeq toq lùa kon wì kàt, qnhòq lah i cabô kòe, caqnaih caxi dùi ahlài tacò ka au.

³¹ Tàng i cabô bǒch chǒp: gleq chǒp majah caqnaih haq? Chǒp doe: Chuaq i yiniq waq ka haq".

³² Baiq ngai loh lam, glàm tiaq ka bàu Chuaq Jesus khoe doe.

³³ Jò qnang caqnaih lùa kon aih, cla mangai ban lùa aih bǒch: Hagleq majah caqnaih lùa mat,

³⁴ wa padreo bàu: Chuaq i yiniq waq.

³⁵ Wa aih tiaq lùa aih ahlài ka Chuaq khoe èh yǒc deh eo hlèch ta crǒng lùa, dèch Chuaq tǒc hangui enh qnhèq.

³⁶ Jò Chuaq Jesus qnang tǒc ti trong, bǎc ngai qyǒc dèh eo hlèch ti trong lam.

³⁷ Jò ten trùh criang Ôliu, òq dǒng mangai tiaq hǒc manè pi cajaq, wì dèh bàu manè apôi Boc plính rím trong halac wì haq ma khoe hnoq.

³⁸ "Xǒq ramot am ka bùa trùh ma trùh enh dalam ka Yiniq Chuaq Kan catèm tanòe diac Plính, kan ra nhòm tanòe òq jaq haqnèq"

³⁹ I bài mangai Pharisi oe ta mangai bǎc ta aih anoe ka Chuaq Jesus: Mangai hnài, ìh tagàih bài mangai hǒc tiaq ìh qmat.

⁴⁰ Chuaq Jesus padreo bàu: "Au doe ka pì, tàng joq wì qmat hatinh, bài hmo qmat èh hi cachech".

⁴¹ Jò Chuaq Jesus haten ngan hnoq Jérusalem, haq hmoe ka Jérusalem.

⁴² Haq doe: "Au ngèh hì kô, gè loq yiniq cleq aràng am ka gè kan catèm, mahaq yiniq aih hì kô khoe gahnáp, mat gè ùh xau hnoq."

⁴³ Majah qmang aih i mòeq hì trùh ti gè, jò wì ma tagit ka gè bǒc lì wa wènh ka gè, dudan ka gè tap bè;

⁴⁴ wì raliang jêh cađac òq dǒng, xam cla xam wì kon ma oe taqne gè qmat. Wì ùh òdèq mòeq pliang hmo leq oe jah raxon enh qnhèq ka dabau, majah qmang aih, gè khoe ùh canau jò Boc plính trùh ti dađeh".

Jesus ta hnim kùh waiq

⁴⁵ Jò Chuaq Jesus mùt ta hamlang hnim kùh waiq, haq drùh qnoh dǒng bài mangai padreo ta aih.

⁴⁶ Haq doe: "I bàu achìh: Hnim au kô hnim waiq khàn, mahaq pì broq haq wìa pù atàng."

⁴⁷ Rím hì haq hnài ta hnim kùh waiq. Bài pajàu kàn, bài mangai hnài ranenh xam bài gucraq gùng aih, chaq trong jêh đac haq;

⁴⁸ Mahaq wì ùh qnì chaq trong leg, majah qmang aih òq dǒng mangai ta aih ùh talic ka tamàng bàu haq.

20

Wì bǒch Jesus yǒc cwiang enh leq

¹ I mòeq hì ta bài hì aih Chuaq Jesus qnang hnài wì tanòe hnim kùh waiq rai anoe ka wì trong Bàu lem, i bài pajàu kàn, bài mangai hnài ranenh, taqmùt ti bài gucraq trùh ta haq,

² wì bǒch: Anoe ka nhèn cwiang enh leq ìh majah broq qmang kô, cabô ma am ka ìh cwiang aih?

³ Haq padreo bàu: "Au hanoh bǒch pì mòeq bàu. Drah anoe ka au:

⁴ Baptem da Jon trùh enh Plính loq loh enh mangai?

⁵ Wì aih ta hatinh ka dabau: Tàng bèn doe: Trùh enh Plính, aih èh haq bǒch bèn: Qmang aih gleq pì ma ùh lùl bàu haq?

⁶ Tàng bèn doe: Loh enh mangai, aih èh òq ka mangai bǎc wì yǒc hmo òp bèn, majah qmang aih wì khoe lùl Jon aih joq mangai pajàu.

⁷ Qmang aih wì padreo bàu doe: Nhèn ùh qnì haq loh enh leq.

⁸ Chuaq Jesus doe: "Au hadai ùh doe ka pì loq cwiang enh leq au ma broq bǒe yiniq kô."

Bàu patiah trùh mangai pít nho

⁹ Haq aliah hloe ka wì qmang kô: “I mòeq ngai pít mòeq wuàn pli nho, am ka wì broq axong wuàn nho aih khoe èh cla haq lam gùng hangai dùnh hi.

¹⁰ Trùh jò git pli, cla haq thê deh mòeq ngai hapông trùh ta bài pít nho hu ta axon yóc pli, mahaq bài mangai pít nho jêh hapông aih, hnan haq hlài tì dech.

¹¹ Wì craq thê hapông maqnoeq hòh, mahaq wì hadai jêh, hanip, èh hnan haq aih hlài tì dech.

¹² Wì craq thê hapông yàng piq, wì hadai jêh haq aih loh habau rai hnan đac.

¹³ Craq wuàn nho aih doe: Au broq qmang leq kô? Au thê deh kon calô au ma loq waq, lam, broq braiq wì camaih iu ka haq.”

¹⁴ Mahaq jò bài mangai pít nho hnoq kon calô aih trùh, wì hatuàng ka dabau: Hatau mangai kon majah waq đồng kùng hang, beq bèn jêh cađac haq, aih èh kùng hang haq jah đồng bèn.

¹⁵ Wì hi khwênh qnoh haq enh gùng ka wuàn nho rai jêh cađac hloe. Aih èh craq wuàn nho broq cleq ka bài aih?

¹⁶ Haq trùh jêh đồng bài mangai pít nho aih khoe èh yóc wuàn aih am ka mangai qnoeq abêq.

Bài mangai ma tàng bàu aih wì doe: Boc Plinh ùh i manaq taleq!

¹⁷ Chuaq Jesus ngan wì haq rai bôch: “Tàng qmang aih bàu ma achih:

Hmo mangai thòq broq hnim cađac,

Khoe wia hmo mùm hnim, bàu aih anoe cleq?

¹⁸ Mangai leq ta clih ta hmo kô èh, hech loh dác, hmo kô tùc troq cabô, mangai aih èh hech hoch đồng.

¹⁹ Wop jò aih, bài pajàu kàn xam bài mangai hnài ranenh chaq trong jêh cađac haq, majah qmang aih wì loq bàu Chuaq Jesus aliah aih anoe trùh wì haq raq. Mahaq wì ùh hua ka bài mangai bàc ta aih.

Am

Thêq ka Sêsa

²⁰ Wì ti hanhoe ngan haq, wì thê bài mangai ti rinh broq patiah mangai khôn khuq, òeq chaq trong hu goh haq ajang bàu tapoch, hu rùp haq am ka bài mangai i cwiang, mangai gàu bài cwan.

²¹ Wì aih bôch Chuaq Jesus bàu kô: Mangai hnài! Nhèn loq trong bàu tapoch, trong hnài da ih tiq trong jang, ùh loq waq tang ngai, yóc bàu joq qnàng òeq hnài trong Boc plinh.

²² Nhèn akhòh am thêq ka Sêsa ùh?

²³ Mahaq Chuaq Jesus loq ka manoh wì, haq doe:

²⁴ “Am ka au ngan mòeq òo-ni-ê beg, Kô iq qmù cabô, yiniq cabô?” Wì padreo bàu: Sêsa.

²⁵ Haq doe ka wì: “Padreo da Sêsa yiniq cleq da Sêsa, am da Boc Plinh yiniq cleq da Boc Plinh.”

²⁶ Enh ngèa mangai bàc wì bahlac bàu haq ùh jah. Toq hamàih ka bàu haq ta hatèu, wì hi loh ka hatinh.

Jò rih hlài

²⁷ I qnah ngai Sadusê, aih bài mangai loq doe ùh i kan rih hlài, wì trùh haten ka Chuaq Jesus rai bôch:

²⁸ Mangai hnài, Môise khoe òeq ka nhèn ranenh qmang kô: Tàng mangai i daq yóc mai, khoe haq cachit, ùh i ðeh kon, mangai oh aih ep yóc mai deh daq aih òeq haqmot hlài xinôe ka daq haq.

²⁹ Qmang aih, i tapêh ngai oh daq. Mangai daq ramua yóc mai, èh cachit qnhòq i kon.

³⁰ Mangai hatia yóc mai aih,

³¹ èh trùh mangai atiq, ðiq đồng wì tapêh ngai ðiq yóc mangai aih, wì ðiq cachit mahaq ùh lòm i kon.

³² Pulùch, mangai cadri aih hanoh cachit.

³³ Qmang aih èh trùh hi rih hlài gucadri aih broq mai cabô? Majah qmang aih ðiq đồng tapêh ngai aih hanoh khoe yóc gucadri aih broq mai.

³⁴ Chuaq Jesus doe: “Mangai qnhòq kô yóc ông yóc mai,

³⁵ mahaq bài mangai ma khoe troq ka jah kan rih hlài qnhòq atiq, jò rih hlài enh kan cachit, aih pi i yóc ông yóc mai hòh.

³⁶ Majah qmang aih wì haq pi cachit hòh, wì haq tiah ka ðinh plinh, wì haq aih kon Boc Plinh, aih kon da kan rih hlài.

³⁷ Mahaq da mangai cachit rih hlài aih Môise khoe am loq jò anoe hlài ùnh cheo ramù yila, jò haq doe Chuaq aih Boc Plinh da Apraham, Boc Plinh da Ysac, Boc Plinh da Jacôp.

³⁸ Haq ùh xài Boc Plình da mangai cachit, mahaq da mangai rih, majah qmang aih rìm ngai diq rih ka haq."

³⁹ I bài mangai hnài ranenh anoe ka haq: Mangai hnài, bàu ìh anoe diq jaq troq.

⁴⁰ Wì pi hua bòch tam haq mòeq bàu leq hòm.

Christ aih kon cabô

⁴¹ Khoe aih Chuaq Jesus bòch wì haq: "Hagleq wì ma doe Christ aih kon bùa Đawit?

⁴² majah qmang aih cla Đawit raq khoe anoe ta hset calêu plình rameh:

Boc Plình doe ka Chuaq au:

Hangui enh apah qma ka au,

⁴³ Trùh jò au rùp mangai tagit ka ìh broq radua roh jènh ìh.

⁴⁴ Đawit khoe crêu ka haq aih Chuaq, atiq ka aih haq wìa kon Đawit qmang leq?"

⁴⁵ Jò diq đồng ka wì ta aih qnang tamàng, Chuaq Jesus doe ka mangai tiaq hóc:

⁴⁶ "Ngan oq! bài mangai hnài ranenh, aih bài mangai enh toq caxùnh eo yòh, ti lam dauq hawàt, enh wì kùh gàu ka rađeh taqne chòq, ta hnim tagop enh toq hangui nòe yi haqnèq, jò acaq yiniang enh toq hangui enh qnhèq;

⁴⁷ waiq khàn broq deh waq ka yòh, mahaq lòn apom hnim gucadri hadrô. Bài aih èh Boc plình taqmòq kan baxa ka wì haq yeo bəc."

21

Mangai gucadri hadrô craq tah bac

¹ Jò Chuaq Jesus haqmiang ngan, hnoq bài mangai padrông tah bac ta hnim kùh waiq,

² èh hadai hnoq mòeq ngai gucadri hadrô tah baiq hliac bac.

³ Haq doe: "Jòq qnàng au doe ka pì, mangai hadrô pa qmat tah yeo bəc đồng ka wì qnoeq.

⁴ Majah qmang aih bài mangai padrông tau tah toq bac rah, yàng mangai hadrô qmat jòq nan pa, mahaq khoe tah đồng deh bac ðòeq haq ban rađeh."

Hnim kùh waiq raliang

⁵ I qnah ngai anoe trùh hnim kùh waiq, xam bài hmo lem xam bài dahwèq dèch ka Boc Plình. Chuaq Jesus doe:

⁶ "Tangèa kô èh, rìm yiniq pì ngan hnoq qmat èh taclih đồng diq pi oe i mòeq pliang hmo leq oe jah raxon crông hmo leq.

⁷ Wì hi bòch haq: Mangai hnài, bài yiniq aih jò leq men trùh? I cleq pateo ka am ka mangai loq bài yiniq aih khoe ten trùh?

⁸ Haq padreo bàu: "Pi ngan oq! apaq ðòq wì padô qnùt pì, majah qmang aih i bəc ngai patiah yiniq au, trùh doe ka pì: Au kô raq Christ! Jò atiq lùch khoe ten trùh. Ùh dùh tiaq wì haq.

⁹ Jò pì tàng ràu trùh trong tajêh tablah, apaq yùq hrin, majah qmang aih bài yiniq aih ep trùh adroe, mahaq kan atiq lùch qnhòq trùh hloe drağ drinh."

¹⁰ Khoe aih haq anoe ka wì: "Gùng kô yòng tagit gùng tau. Diac kô tagit ka diac tau.

¹¹ Èh i kan ralàng kàn, pangot hrah, xam bəc kan jìq dài, i bài kan ramòt halac kàn oe ta tróc.

¹² Mahaq adroe ka bài yiniq aih trùh, tiaq yiniq au kô èh wì phù cròng majah ti canàt rùp baxa pì, aràng pì ta hnim tagop rai clèh pì, qnoh pì yòng enh ngèa ka bùa xam mangai broq crağ cwan.

¹³ Aih ðòeq pì yòng anoe ðòq wì loq ka au.

¹⁴ Qmang aih pì ep hmàng ta gàu, apaq lèt kô èh ðeh anoe cleq hu aclai ka rađeh.

¹⁵ Majah qmang aih, i au am ka pì bàu capoch xam kan rabiaq ðòeq mangai git ka pì ùh hlàt tabléq, ùh i trong hu goh pì.

¹⁶ Kô èh, ra-ùng haq, miq baq, daq oh, hadròng, trùh hloe bùa cla pì hadai blòq pì, broq ka bəc ngai taqne pì ep cachit.

¹⁷ Taiq au kô èh rìm ngai majah git ka pì.

¹⁸ Mahaq mòeq hadrang xác tagàu pì dua ùh hnhung.

¹⁹ Yòng ma cajap haq oq, aih èh pì jah kan rih.

²⁰ Jò pì hnoq bài linh canàt tap danh ka Jêrusalem, aih pì loq kan raliang da haq khoe ten trùh.

²¹ Jò aih cabô oe ta gùng Judê drağ cadàu təc tawang. Cabô oe ta plài drağ ca dầu loh enh gùng. Cabô oe tagùng ùh dùh wih mùt taplài.

²² Majah qmang aih bõe aih jò ðòeq hu patem chau, ðòq xit qmang ka rìm bàu khoe achih.

²³ Bải hi aih èh, habo ka mangai cadri oe jiang xam gucadri ta-ùq kon! I kan ranàc kàn, kan panòeh ka mangai gùng kô.

²⁴ Wì haq cro enh qneq ka pla chang, èh wì rùp qnong wì haq lam broq dic ta diac qnoeq. Èh mangai diac qnoeq jôiq padit Jêrusalem, trùh jò da mangai diac qnoeq jah gèh.

²⁵ Èh i kan halac ta mat mahi, mat khê xam bài halông, bài mangai ta taneh loh ka mangò yùq crê majah qmang aih diac raxiq loh atêh tagruàng tagràt.

²⁶ Jò aih kon mangai hnoq trong dù trùh ta crông taneh, loh ka pi i qmòe mahua yang, majah qmang aih bài cwiang ta trồc tì hadai ka dalàc.

²⁷ Jò aih èh phù crông ma hi hnoq Kon Mangai yôc cwiang yôc kan ranhòm kàn hangui taqne yùc plinh hu trùh.

²⁸ Jò bài yiniq kô bu trùh, drah yòng majang, gàu rai qngôc, hi baxon yôc ahlài pì trùh khoe ten

²⁹ Haq aliah ka wì qmang kô: Pì ngan long póc xam bài long qnoeq;

³⁰ jò haq plôh hamông, pì hnoq qmang aih, pì loq ðeh khoe ten trùh jò padrang.

³¹ Hadai qmang aih, jò hnoq khoe loh bài yiniq kô, aih pì loq diac Boc Plinh khoe ten trùh.

³² Au anoe qnàng ka pì, nang noe kô ùh lùch adroe ka bài yiniq aih trùh.

³³ Plinh crông taneh kô èh hnhung, mahaq bàu au anoe kô èh ùh jò leq hnhung.

³⁴ Qmang aih ep wèq raðeh, yùq èh trong acaq ôq, trong bù bia xam kan loq lèt taqnhông kô broq ka manoh pì loh ka pi hmàng, èh hi aih trùh tapì tiah taiq ka jeo gúp;

³⁵ majah qmang aih, hi aih hadai trùh ka rìm ngai oe ta crông taneh.

³⁶ Qmang aih pì ep hamang rai waiq khàn yôt, ðôq pì jah puplech ka bài kan ranàc aih, hu jah yòng enh ngèa Kon mangai."

³⁷ Rìm hi haq hnài ta hnim kùh waiq, rìm mang haq tóc ta wang Oliu kùì padài ta aih.

³⁸ Èh bu qngah bài mangai bàc khoe trùh ta hnim kùh waiq hu tamàng bàu haq.

22

Juđa ôq bàu tech Jesus

¹ Hi Ramènh Bènh ùh tah blo, aih la hi ramènh Pancwa.

² Bài pajàu kàn xam bài mangai hnài ranenh chaq trong hu jêh caðac Chuaq Jesus, majah qmang aih wì ùh hùu ka mangai bàc ta aih.

³ Kiác Satan khoe mùt enh dalam ka Juđa, ma creo Icari-ôt, haq hadai mangai oe ta Mòeq jàt baiq ngai,

⁴ haq lam chaq bài mangai pajàu kàn xam bài craq linh ma wèq hnim kùh waiq, haq ta hatinh ti wì hu chaq trong leq ðòeq rùp Chuaq Jesus am ka wì.

⁵ Wì aih manè pì cajaq, ðiq ka wì wiang ôq bàu am ka haq ðac.

⁶ Haq khoe mòeq manoh ka wì, chaq jò hatroq hu rùp Chuaq Jesus am ka wì, mahaq ùh ðôq mangai bàc loq.

⁷ Trùh hi Ramènh acaq ðènh ùh tah blo, hi aih ep jêh kon triu broq tadreo hi ramènh Pancwa,

⁸ Chuaq Jesus thê xam Phiero xam Jon lam rai tanap: "Lam padon ka bèn acaq ramènh Pancwa."

⁹ Wa aih doe: Ìh enh nhèn padon ramènh aih taleq?

¹⁰ Haq padreo bàu: "Jò chòp mùt taplài, hnoq mòeq ngai wê abôq diac, chòp drah tiaq haq aih mùt ta hnim,

¹¹ chòp doe ka craq hnim aih, Mangai hnài nhèn doe ka ìh: Aniang kàn nòe au acaq ramènh pajùm deh ti mangai tiaq hóc oe taleq?

¹² Craq hnim aih hi patô am ka chòp mòeq adùq kàn oe enh qnhèq, ta aih rìm yiniq khoe palauq qmòe, pì padon ta aih".

¹³ Wa aih hi lam, joq qnàng wa glàm tiah ka bàu Chuaq Jesus khoe doe, wa hi padon ramènh Pancwa ta aih.

¹⁴ Trùh jò, Chuaq Jesus xam bài mangai tiaq cla hangui acaq ti haq.

¹⁵ Haq doe: "Au ðiq jaq enh acaq ramènh Pancwa kô ti pì adroe ka au chiuiq xalep.

¹⁶ Majah qmang aih, au pì acaq ramènh kô hòm trùh hi ramènh aih jah gèh ta diac Boc Plinh".

¹⁷ Khoe aih haq ðèch doe chrông, manè apôi, hi khoe haq doe: "Yôc chrông kô pì qnèp ka dabau.

¹⁸ Majah qmang aih au doe ka pì, pang kô ta èh au pì ôq diac plì nho kô hòm trùh jò leq diac Boc Plinh jah trùh".

¹⁹ Khoe aih, haq yôc bèn, manè apôi, khoe èh goh bèn axong am ka mangai tiaq hóc, rai doe: "Kô chac au, khoe am ka pì, pì broq qmang kô hu hmàng trùh au."

²⁰ Acaq hi khoe, hanoh qmang aih, haq yôc chrông qnêp ka mangai tiaq hóc rai doe: “Doe chrông kô aih tajao maneo oe ta mahim au, mahim khoe ta ùc qnoh am ka pì...”

²¹ Mahaq ti kông da mangai ma padon blòq au hadai oe ta cađông kô ti ti au.

²² Kon Mangai kô èh lam, tiaq ka bâu khoe thê. Mahaq habo ka mangai ma blòq haq.”

²³ Mangai tiaq hóc bôch dabau, taqne wì haq mangai leq ma broq trong aih.

Mangai tiaq hóc tarahen

²⁴ Mangai tiaq hóc tarahen ti dabau, òdeq hu ngan mangai leq ta wì haq èh majah broq yeo kân dông.

²⁵ Chuaq Jesus doe ka wì: “Bàì bùa diac wì yôc deh cwiang enh cla òdeq hu hmet mangai qnoeq, bàì mangai broq gàu yôc cwiang padit mangai qnoeq, mahaq creo ka rađeh aih mangai broq lem.

²⁶ Mahaq pì ùh dùh qmang aih, taqne pì mangai leq ma yeo kân ep tiaq qmang ka mangai yeo qyoh, mangai leq broq gàu ep broq tiaq ka mangai patih.

²⁷ Majah qmang aih moeq ngai haqngui acaq xam moeq ngai yòng patih mangai maleq ma yeo kân? Axài mangai haqngui acaq loq ùh? Mahaq oe taqne pì au tiaq ka mangai patih.

²⁸ Pì bàì mangai ma khoe cajap manoh yòng ti au jò wì tah hadrah ka au,

²⁹ aih èh au am ka pì diac au, tiaq ka Baq au ma khoe am ka au,

³⁰ dôi pì jah acaq ôq pajùm ti au ta diac au, jah hangui ta gèq hu hadrah mòeq jàt baiq xinoo Isorali.

³¹ Simôn, Simôn! Kiác Satan khoe bàc yàng bôch ùm ìh tiaq ka ùm qmau.

³² Mahaq au khoe waiq khàn ka ìh, dôi manoh lùì ìh ùh hiaq capòch. Qmang aih, jò ìh khoe hwi hlài, drah broq ka cajap manoh oh daq”.

³³ Phiero doe: Chuaq au! yac ka wì rùp clêh au, yac ka au cachit, dua au tiaq ìh.

³⁴ Chuaq Jesus padreo bâu: “Phiero, au doe ka ìh, hì kô èh, adroe ka ia rông ìh khoe piq yàng hangah òh ùh qnì ka au.”

³⁵ Khoe aih Chuaq Jesus bôch wì haq: “Jò au thê pì lam ùh wê òac, òau, ùh i qmòe ka jep, pì ahiaq thiúq cleq ùh?” Wì padreo bâu: ùh hiaq!

³⁶ Haq doe ka wì: “Mahaq manòeq kô, tàng pì i òac, wê beq, maleq i òau, hadai qmang aih. Maleq ùh i ka chang, lam tech eo yôh qmat òdeq hu rot.

³⁷ Majah qmang aih, kô au anoe ka pì loq, i bâu khoe achìh rameh: wì alùh haq pajùm ti bàì mangai dù. Bâu aih ep xit trùh ka au. Joq qmang aih, rìm yiniq khoe patò trùh au qnang jah xit.”

³⁸ Mangai tiaq hóc doe: Ìh ngan kô, nhèn i baiq pla chang. Haq doe: “Toq aih khoe qnang lem.”

Jesus waiq khàn ta wang Ôliu

³⁹ Khoe aih, Chuaq Jesus tót ta wang Ôliu, qmang ka haq ma loq lam dèh yôt, bàì mangai tiaq hóc lam tiaq deh haq.

⁴⁰ Jò khoe trùh nòe, haq doe ka mangai tiaq hóc: “Waiq khàn beq, dôi pì ùh hiaq taclìh ta kan padò qnùt.

⁴¹ Khoe aih haq lam yeo hangai bu mòeq atèm hmo, rai hacùn cràng rai waiq khàn

⁴² rameh: “Waiq Baq! Tàng joq lem manoh Ìh, dèch chrông kô khoe ka ti au. Hnoq doe qmang aih apaq dì manoh au mahaq tiaq manoh Ìh.”

⁴³ I mòeq òhnh plình loh enh plình trùh jang haq, tam padren ka haq.

⁴⁴ Jò òiq jaq mângò aih, haq waiq khàn yeo crialq hòh, pa-ùh haq loh tiaq qmòe ka mahim, catòh ta taneh.

⁴⁵ Hèq ka waiq khàn haq wìh hlài ajang nòe bàì mangai tiaq hóc hnoq wì kùì pì hmàng ta kan mângò.

⁴⁶ Haq bôch wì: “Hagleq pì majah kùì? Drah yòng beq hu waiq khàn dôi pì ùh hiaq clìh ta kan padò qnùt.”

Wì rùp Jesus

⁴⁷ Jò haq oe raq anoe, mòeq calùh mangai trùh, Juda haq hadai oe ta mòeq jàt baiq ngai, lam qmòe adroe hu qnong wì. Juda trùh ka haten hip Chuaq Jesus.

⁴⁸ Mahaq Chuaq Jesus bôch haq: “Juda, ìh blòq cađac Kon mangai xi mòeq qmang hip kô raq qmòh?”

⁴⁹ Jò mangai tiaq Chuaq Jesus hnoq khoe padon loh yiniq, wì bôch: Nhèn yôc chang nhèn jêh khòh ùh?

⁵⁰ I mòeq ngai ta bòe mangai tiaq hóc jêh mangai hapông pajàu haqnhèq, pot catech da haq aih don pah qma.

⁵¹ Mahaq Chuaq Jesus doe: “Hêq pi dùh broq qmang kô.” Èh Haq yôc ti bèq don mangai aih rai broq brêh.

⁵² Khoe aih Chuaq Jesus tapoch ka bài pajàu kàn, bài cwan wêq hnim tagop xam bài gucraq ma lam rúp haq “Pi wê chang, wê long lam rúp au tiah ka lam rúp mangai atùng.

⁵³ Rìm hi au oe ti pi tanòe hnim kùh waiq, pi ùh rúp au. Mahaq manòeq kô jô da pi, jô da diac clam cluiq”.

Phiero hangah ðeh ùh qnì ka Jesus

⁵⁴ Khoe aih wì hi rúp Chuaq Jesus, qnong haq trùh hnim mangai pajàu haq nhêq, Phiero ti taqyoe enh hangai.

⁵⁵ Jô aih i qnah ngai patep ùnh qne hamlang, wì hangui qnhia ùnh ti dabau, Phiero hadai hangui ti wì aih.

⁵⁶ I mòeq ngai hapông cadri hnoq Phiero hangui qnhia ùnh, haq chrih ngan ka haten rai doe: Mangai kô hadai mòeq bua ti haq tau.

⁵⁷ Mahaq Phiero hangah: Mangai cadri meh, au ma i loq ka haq aih.

⁵⁸ Atiq ka aih mòeq ahyàc, i mangai qnoeq hnoq Phiero, haq doe: Ìh hadai taqmùt ti haq tau. Phiero doe: Cleq kô! Au ùh i taqmùt ti wì aih.

⁵⁹ Jah mòeq jô atiq ka aih, i mangai qnoeq hòh doe: Cleq kô, hi loq ka mangai taqmùt ti haq tau, majah qmang aih ìh kô mangai Galili.

⁶⁰ Phiero padreo bàu: Mangai kô! Au ùh qnì tàng ìh doe cleq. Jô Phiero qnang anoe, ia rông hloe jô aih raq.

⁶¹ Chuaq Jesus hwi enh rù rai ngan tajang ka Phiero. Aih Phiero ma hi hmàng hlài bàu haq ma khoe doe ka ràðeh: “Hì kô èh, adroe ka ia rông, ìh khoe piq yàng hangah ðeh ùh loq ka au.”

⁶² Haq hi loh enh gùng rai hmoe ua ac.

⁶³ Bài mangai ti rap ngan Chuaq Jesus halê rai jêh haq;

⁶⁴ wì bàng mat haq raih bòch: Tapoch pajàu beq! cabô jêh ìh!

⁶⁵ Wì hnap ka haq bàc trong qnoeq hòh.

⁶⁶ Qngah sroq eh, bài gucraq gùng aih xam bòe mangai pajàu kàn hloe xam bài mangai hnài ranenh, wì tagop ti dabau, thê qnoh Chuaq Jesus loh enh ngèa wì haq.

⁶⁷ Wì doe: Tàng joq ìh qmat Christ, ìh drah anoe ka nhên beq! Haq padreo bàu: “Yac ka au doe cleq, dua pi ùh lùlì,

⁶⁸ tàng joq au bòch pi, aih dua pi ùh têu bàu.

⁶⁹ Mahaq pang kô ta èh, Kon mangai hi hangui pah qma cwiang itai Boc Plinh”.

⁷⁰ Rìm ngai wiang bòch: Tàng qmang aih ìh qmat ma kon Boc Plinh qmòh? Haq padreo bàu: “Pi raq khoe doe au kon haq”

⁷¹ Khoe aih wì doe: Bèn ep gòm cabô anoe cleq ka bèn hòh? Bèn khoe tàng qmòe bàu enh cla haq qmat raq.

23

Jesus yòng enh ngèa Philat

¹ Khoe aih ðiq dổng mangai wiang tah hadrah padinh yòng aràng haq trùh enh ngèa Philat.

² Wì tapoch bàu hu taqmòq yiniq lui ka haq: Nhên khoe hnoq mangai kô patùt mangai bèn broq ùh troq, ùh lòh am thêq ka Sêsa, haq doe ràðeh kô Mêsia, aih la bùa.

³ Philat àu bòch haq: Ìh kô ajoq bùa mangai Jùða? Chuaq Jesus padreo bàu: “Jôq qmang ka bàu ìh khoe doe”.

⁴ Philat doe ka bài pajàu kàn xam ðiq ka mangai ta aih: Au ùh i hnoq qmòe mangai kô i yiniq lui cleq.

⁵ Mahaq dua wì àu waq ka jah: Haq kô baxrùq ðiq ka mangai ta gùng Jùða xi bàu haq hnài. Haq baxèm qmòe enh gùng Galili trùh hloe ta kô.

⁶ Tàng bàu aih, Philat bòch: mangai kô ajoq mangai Galili?

⁷ Jô Philat khoe loq Chuaq Jesus oe tanòe cwiang bùa Hêrot, hi aràng haq trùh ta bùa Hêrot, jô aih bùa Hêrot hadai oe ta Jérusalem.

⁸ Jô Hêrot hnoq Chuaq Jesus, haq manè pi cajaq, majah qmang aih haq ngèh ka jah hnoq Chuq Jesus khoe dùnh. Haq khoe tàng wì anoe trùh Chuaq Jesus, haq enh hnoq kan halac.

⁹ Hêrot bòch bàc trong, mahaq Chuaq Jesus ùh têu.

¹⁰ Bài pajàu kàn xam mangai hnài ranenh yòng ta aih, chaq trong taqmòq yiniq lui ka haq nhang haraya.

¹¹ Jô aih Hêrot xam bài linh haq, ngan Chuaq Jesus ùh loh cleq, toq ti halê haq, caxùnh ka haq eo yôh lem khoe hi padreo ahlài da Philat.

¹² Nèh haq, wa Philat wa Hêrot tagit ka dabau, mahaq pang hì aih wa hi loh ka hatroq.
¹³ Philat creó ka bài pajâu kân xam bài cwan hadrah xam diq ka mangai ta aih oe mòeq nòe,

¹⁴ haq doe ka wì: Pì aràng ka au mangai kô pì doe haq baxrùq wì hu yòng tablêq ka Sêsa; enh ngèa ka pì au khoe ti bòch haq, au ùh hnoq haq i yiniq lui cleq tiah bàu pì ma anoe;

¹⁵ yac ka bùa Hêrot hadai, majah qmang aih, hacô haq khoe padreo ahlài mangai kô ka bèn, pì hanoh hnoq. Mangai kô ùh i yiniq lui cleq ma troq ka cachit,

¹⁶ qmang aih au thê wì blai haq khoe èh hi caqnaih haq

¹⁸ Diq ka wì wiang cachech: Jêh cadac mangai kô, caqnaih da nhèn Baraba!

¹⁹ (Baraba aih mangai pagàu yòng tablêq ka Sêsa, haq i jêh đac mangai.)

²⁰ Philat enh caqnaih Chuaq Jesus, haq majah bòch hòm wì.

²¹ Mahaq kiang wì cachech cadêh: Tiang đình haq talong pagat beq! Tiang đình haq talong pagat beq!

²² Philat doe hòm yàng piq: Mahaq mangai kô khoe broq cleq ma dù? Au ùh i hnoq haq i qmòe yiniq lui cleq ma troq ka cachit. Qmang aih au blai haq khoe èh caqnaih haq.

²³ Mahaq dua wì àu cachech cadêh: Ep tiang đình haq talong pagat; bàu cachech wì haq jah blêq.

²⁴ Philat hi thê broq tiaq qmang ka bàu wì bòch.

²⁵ Philat caqnaih mangai haq ma khoe clêh, aih mangai jêh đac mangai rai baxrùq wì yòng tablêq ka Sêsa, tiaq bàu wì bòch, khoe aih am Chuaq Jesus ka wì haq tiaq manoh wì ma enh.

Tiang đình Jesus talong pagat

²⁶ Jò bài lình qnong Chuaq Jesus lam, hnoq mòeq ngai gùng Siren, yiniq haq Simôn hlài enh ruàng. Wì rúp haq aih thê xùl long pagat lam atiq ka Chuaq Jesus.

²⁷ Raya mangai lam tiaq Chuaq Jesus, i qnah ngai gucadri rai tuc dèh nòeh rai crò hmoe ka haq.

²⁸ Chuaq Jesus hwi ngan rai doe ka wì haq: “Yôiq bài kon gucadri Jêrusalem, ùh dùh hmoe dèh ka au, hmoe ka cla pì xam bài kon pì.

²⁹ Majah qmang aih ta ngèa kô èh jò pì ma hi doe: Xôq ramot ka gucadri xon, xôq ramot ka clac ma ùh lah hauang xam tòh ma ùh lah ta-ùq!

³⁰ Jò aih èh wì doe ka bui wang: Ta-ùc enh qnhêq ka nhèn kô beq! doe ka go: Gúp enh qnhêq ka nhèn beq!

³¹ Tàng joq wì broq bài yiniq aih ka long rih, long croh èh qmang leq?”

³² Wì hadai qnong baiq ngai qnoeq hòm, wa aih mangai atùng, òeq hujêh pajùm ti haq.

³³ Jò wì khoe trùh tanòe wì ma creó go Cadôh, ta aih wì tiang đình haq talong pagat ti wa mangai atùng – mòeq ngai apah qma, mòeq ngai apah qngeo.

³⁴ Mahaq Chuaq Jesus waiq khàn: “Waiq Baq! Ìh caqnaih da wì yiniq lui, majah qmang aih wì ùh qnì radeh broq cleq.” Khoe èh, wì pài panài hu ngan maleq majah eo haq.

³⁵ Wì mangai bàc yòng haqmiang ngan ta aih. Wì mangai ma i cwiang do halê haq. Wì doe: Haq khoe dèch mangai qnoeq, tàng joq haq qmat Mêsia Boc Plinh ma khoe rài, dôi cla haq doeh radeh beq!

³⁶ Bài lình hadai racaih blia ka haq, lam haten ka haq yòc diac panhòq am haq ôq,

³⁷ rai doe rameh: Tàng ìh joq bùa Judá, doeh radeh beq!

³⁸ Enh qnhêq ka gàu haq wì achih: Mangai kô bùa Judá.

³⁹ Mòeq ngai atùng wì ma tiang đình hadai hnap ka haq: Ìh qmat ùh xài Christ qmòh? Dèch radeh beq khoe aih dèch nhèn diq!

⁴⁰ Mahaq mangai matau lech ka mangai aih, haq doe: Ìh hadai khoe qmang qmat, gleq ma ùh crê ka Boc Plinh

⁴¹ Da ba kô, khoe troq tiaq kan taq atôq, kan baxa ba ùh i qngwan ka trong dù ba broq, mahaq mangai kô haq ùh lah broq qmòe yiniq cleq ma qmêq.

⁴² Khoe èh, haq doe: Chuaq Jesus! jò ìh hlài dèh diac Plinh, hmàng trùh au diq.

⁴³ Chuaq Jesus doe ka haq: “Jôq qnàng au doe ka ìh, hì kô raq ìh jah oe ta au ta Paradi.”

Jesus cachit

⁴⁴ Jò aih wop qne hì, diq ta gùng aih loh dôi q clam trùh hloe piq jò dixêq.

⁴⁵ Mat mahi loh ka clam cluiq, èh bai prinh ta hnim kùh waiq loh ka dahit broq baiq apah.

⁴⁶ Chuaq Jesus creó cadêh: “Baq! au qnèp deh mahua yang ta ti kông ìh.” Atiq ka bàu aih, haq hi pat hi hêm.

⁴⁷ Cla craq bài lình hnoq qmang aih, haq dèch bàu manè apôi Boc Plinh, haq doe: Kô joq mangai taq atôq joq qnàng!

⁴⁸ Diq dõng bài mangai lam ngan, wì hnoq qmang aih wì rai hlài rai tùc deh rada.

⁴⁹ Mahaq bài mangai canau ka Chuaq Jesus xam bài mangai gucadri ma khoe tiaq haq enh gùng Galili, diq yòng enh hangai hu haqmiang ngan.

Catùh hanang Jesus

⁵⁰ I mòeq ngai yiniq haq Jôsep, hadai broq cwan hadrah, haq aih mangai taq atoq.

⁵¹ Haq ùh mòeq manoh èh haq ùh wiang jò wì ma hadrah Chuaq Jesus. Haq oe ta Ari-mathê, gùng Judê, toq tangèh ka diac Boc Plinh.

⁵² Haq lam ta Philat bòch yõc hanang Chuaq Jesus.

⁵³ Jò khoe qnoh hanang Chuaq Jesus enh long pagat, haq yõc bai lòm hanang, taqngù hanang ta trom ralùng wì khoe pùng ðoeq tanòe hmo kàn. Ralùng aih qnhòq lah tah cabô.

⁵⁴ Hì aih hi padon, èh hi sabat khoe ten trùh.

⁵⁵ Bài mangai gucadri khoe lam ti Chuaq Jesus enh gùng Galili, tiaq Jôsep hu ngan ralùng rai ngan wì ta qngù hanang Chuaq Jesus qmang leq.

⁵⁶ Wì haq wih hlài ta hnim, padon diac jreo xam dầu xua thùm. Mahaq hi sabat, tiaq deh ranenh wì haq padài.

24

Jesus rih hlài

¹ Hì baxèm tuàng lè, buqngah bài mangai gucadri wê diac jreo xam dầu xua thùm wì haq ma khoe palauq aràng trùh ta ralùng.

² Wì haq hnoq hmo padit qngah ralùng khoe cadro taqnoeq;

³ mahaq, mùt enh dalam ùh hnoq hanang Chuaq Jesus.

⁴ Wop jò wì haq qnang hamàih trong kô, i baiq ngai calô caxùnh eo tiah ka camlet, loh yòng enh ngèa wa haq.

⁵ Wa haq qnang crê diq jaq, toq kùp hadrò ta haqneq, wa aih doe: Hagleq pì majah chaq mangai rih tanòe mangai cachit?

⁶ Haq pì oe tacô, haq khoe rih hlài. Hmàng hlài beq, jò oe ta Galili haq doe ka pì qmang leq?

⁷ Haq khoe doe: "Kon mangai mùt ta tì kóng mangai yiniq lui, wì tiang ðinh haq talong pagat, hi piq haq hi rih hlài."

⁸ Aih wì men hmàng hlài bàu Chuaq Jesus ma khoe anoe.

⁹ Jò wì haq wih hlài enh ralùng hanang, wì haq anoe hlài yiniq kô ka mòeq jàt mòeq ngai tiaq cla, xam diq ka wì qnoeq.

¹⁰ Bài gucadri aih: Mari-madolen, Jano, Mari miq da Jaco xam bài gucadri qnoeq, ma hadai i lam, wì aih anoe hlài yiniq kô am ka bài mangai tiaq cla Chuaq Jesus.

¹¹ Mahaq wì ùh lùl bàu bài mangai gucadri aih anoe, majah qmang aih bàu wì haq tiah taiq ka bàu tapoch hwang.

¹² Hnoq doe qmang aih, Phiero yòng cadàu tùh loh ta ralùng, haq kùp chri ngan, hnoq toq bai lom hanang oe jang aih, khoe aih haq hi hlài rai hamàih ta manoh ka biac aih.

Ti trong hlài ta Em mau

¹³ Hì aih raq, i baiq ngai hadai tiaq hõc, qnang ti trong trùh ta plài Em-mau, enh aih trùh ta Jérusalem tadrâu jàt Êtado;

¹⁴ wa hatuàng ka dabau bài yiniq neo loh khoe toq leq hi kô.

¹⁵ Jò wa haq qnang ta anoe rai hatinh ka dabau, cla Chuaq Jesus trùh rai lam ti wa.

¹⁶ Mahaq mat wa haq ùh canau ka Chuaq.

¹⁷ Haq bòch wa aih: "Jò chòp lam ti trong iq, chòp qnang ta anoe ka dabau cleq?" Wa aih hi yòng, hadrò wa mangò diq jaq.

¹⁸ Ta wa aih i mòeq ngai yiniq haq Clé-oba, bòch haq: Ahiaq toq ìh kô raq qmòh, mangai enh gùng hangai trùh ta Jérusalem ma ùh dùh ka loq yiniq neo loh ta aih bu baiq piq hi kô?

¹⁹ Haq bòch wa: "yiniq cleq aih?" Wa aih doe: Aih Chuaq Jesus, mangai gùng Naxaret, haq aih mangai pajàu itai enh yiniq broq trùh bàu capoch, enh ngèa Boc Plinh xam enh ngèa kon mangai;

²⁰ ùh qnì hagleq bài pajàu kàn xam bài cwan hadrah majah rùp haq am ka wì jêh ðac, èh tiang ðinh haq talong pagat.

²¹ Nhèn ngèh haq aih èh raq mahu dèch mangai Isorali, nhèn oe ngèh ùh hnau ka aih hòm, yiniq kô loh khoe piq hi kô.

²² Taqne nhèn, i bài mangai gucadri broq ka nhèn hamàih, sroeh sroq kô wì haq lam ta ralùng,

²³ mahaq chaq ùh hnoq hanang haq. Wì aih hlài doe ka nhèn i bình plình loh doe haq khoe rìh hlài.

²⁴ Khoe aih i bua nhèn lam trùh ta ralùng hnoq rìm yiniq tiah ka bàu bài gucadri khoe anoe, cla haq aih ùh hnoq.

²⁵ Chuaq Jesus doe ka wa haq: “Chôp kô joq ùh qnì, hagleg majah adia ka lùì diq ka bàu wì pajàu ma khoe anoe!

²⁶ ùh joq Mangai Mêsia ep xalep qmang aih, khoe aih men jah deh kan ranhòm qmòh?”

²⁷ Khoe aih, haq yôc qmòe enh Môise trùh diq dõng bài pajàu hu anoe dõq wa loq diq dõng bàu ta hset hadròeh, aih diq anoe trùh haq.

²⁸ Jò ten trùh ta plài wì haq ma ta-en lam, Chuaq Jesus tiah gleg enh lam tam yeo hangai.

²⁹ Mahaq wa aih àu padràng haq, wa aih doe: Ìh oe tacô ti ma, majah qmang aih tróc khoe ten clam. Qmang aih, haq hi oe ti wa.

³⁰ Jò haq hangui acaq ti wa, haq yôc bènìh, manè apôi, khoe èh goh axong ka wa.

³¹ Wa hi tapèch mat, canau ka haq, yàng aih haq khoe hnhung hnhaiq.

³² Wa doe ka dabau: Ìq haq jò oe ti trong, haq capoch tuàng ti ba rai anoe bahloh hset Hadròeh, ma ùh joq manoh ba tôq tiah qmòe ka ùnh qmòh?

³³ Jò aih raq, wa drah yòng, wìh hlài ta Jêrusalem, glàm mòeq jàt mòeq ngai tiaq cla xam bài mangai tiaq hóc maqnoeq qnang tagop ti dabau,

³⁴ wa doe: Hì loq! Chuaq Jesus khoe rìh hlài, haq khoe mahno rađeh ka Simôn.

³⁵ Khoe aih wa hi anoe yiniq wa khoe hnoq ti trong, qmang leq wa ma khoe canau ka Chuaq Jesus jò haq goh bènìh.

Jesus dõq mangai tiaq hóc hnoq rađeh

³⁶ Mangai tiaq hóc qnang anoe ti dabau, cla Chuaq Jesus loh taqne wì haq rai doe: “Catèm am ka pì.”

³⁷ Bài mangai tiaq hóc haglènìh, tarit tariang, majah qmang aih wì haq xoh ðeh hnoq kiach chóc.

³⁸ Haq doe: “Gleg pì majah yùq, gleg pì majah ùh lùì qmang qmat?”

³⁹ Ngan jènìh ti au, joq au raq. Pì bèq au beq, ngan beq, kiach chóc ùh i ka xech akia, ùh i ka caxènh, mahaq au i.”

⁴⁰ Jò haq anoe qmang aih, haq patô ðeh xam ti xam jènìh ka wì aih hnoq.

⁴¹ Mahaq bài mangai tiaq hóc lem bùi hrin, wì loh ka hamàih qnhòq dai lùì, haq hi doe ka wì: “Tacô pì i cleq acaq ùh?”

⁴² Mangai tiaq hóc qnèp ka haq haqnech ka bùh.

⁴³ Haq hi yôc acaq enh ngèa ka wì.

⁴⁴ Khoe aih, haq doe: “Kô raq yiniq au khoe anoe ka pì loq jò au ma oe ti pì: Rìm yiniq ta ranenh Môise, xam bài pajàu xam hset calèu plình khoe achìh trùh au ep waq ka gèh”.

⁴⁵ Khoe aih, haq pèh gàu ngoc wì, aih wì ma hi loq ka bàu Hset hadròeh.

⁴⁶ Haq doe ka wì: “Ì bàu achìh: Mangai Mêsia ep xalep qmang aih, trùh hì piq haq hi rìh hlài enh kan cachit,

⁴⁷ aih èh wì hì yôc Yiniq Haq hu lam anoe ka rìm ngai, rìm diac dõq wì loq raxach ðòeq hujah caqnai hì yiniq lùì, patep enh Jêrusalem.

⁴⁸ Pì lam anoe hlài yiniq aih, kô èh Au am ka pì yiniq Baq au ma khoe tèu,

⁴⁹ mahaq pì ep oe gòm ta Jêrusalem trùh jò pì jah caxùnh cwiang itai loh enh qnhèq.”

Jesus tõi taplình

⁵⁰ Khoe aih haq qnong bài mangai tiaq hóc trùh nòe haten ka plài Bèthani, haq ðèch ti am xôq ramot ka wì.

⁵¹ Qnang jò am xôq ramot, haq hi talah ka wì rai jah ðèch tõi ta plình.

⁵² Mangai tiaq hóc kùh waiq haq, khoe aih wì wìh hlài ta Jêrusalem rai lem bùi diq jaq.

⁵³ Mangai tiaq hóc oe yôt ta hnìm kùh waiq, manè apôi Boc Plình.

HSET JON

Bàu plình wih wia xech akia

- ¹ Baxèm i Bàu, Bàu aih oe ti Boc Plình, èh Bàu aih raq Boc plình.
- ² Haq oe ti Boc Plình enh jò baxèm.
- ³ Rìm yiniq khoe jah broq loh enh haq, ùh i yiniq cleq ma i ðeh enh gùng ka haq.
- ⁴ Ta haq i kan rih, èh kan rih aih raq kan qngah am ka kon mangai.
- ⁵ Kan qngah sreo ta clam mahaq kan clam ùh waq kan qngah.
- ⁶ I moeq ngai Boc Plình the haq trùh, yiniq haq Jon.
- ⁷ Haq trùh hu anoe panhìn ka kan qngah aih, dōq mangai lùl ðeh hra.
- ⁸ Cla haq aih ùh xài kan qngah, mahaq anoe am ka kan qngah.
- ⁹ Kan qngah kô, aih raq joq kan qngah joq qnàng, jò haq trùh crōng taneh kô sreo qngah ka rìm ngai.
- ¹⁰ Bàu aih oe crōng taneh kô, crōng taneh kô loh enh haq, crōng taneh kô ùh canau ka haq.
- ¹¹ Haq khoe trùh ta gùng cla, mahaq wì ta aih ùh waq ka haq.
- ¹² Mahaq waq toq cabô hi lùl haq, aih haq hi am ka mangai aih cwiang ðoeq hu wia kon Boc Plình
- ¹³ aih bài mangai ùh xài loh enh mahim jan, ùh xài loh enh óng mai, enh manoh mangai, mahaq loh enh Boc Plình.
- ¹⁴ Bàu khoe wih wia xech akia, oe ta qne bèn, bình halùih kan tabàih xam trong joq qnàng, bèn khoe haqmiang hnoq kan ranhòm haq, joq kan ranhòm da Kon mòeq loh enh Baq.
- ¹⁵ Jò anoe trùh Haq, Jon ðeh bàu doe: Kô raq Mangai au khoe ràu trùh jò au doe: Haq mangai trùh atiq ka au, mahaq ùh hnau ka au, majah qmang aih haq i adroe ka au.
- ¹⁶ Aih iq, jao kan bình halùih ta haq bèn majah kan tabàih yeo bàc hòm.
- ¹⁷ Majah qmang aih, ranenh khoe paqnoh enh Môise, yàng kan tabàih xam trong joq qnàng aih trùh enh Jesus Christ.
- ¹⁸ Qnhòq i cabô hmaq hnoq Boc Plình, enh gùng ka Kon mòeq oe ta manoh Baq, Haq aih raq Mangai mahnu Baq am ka bèn.

Jon Baptit hangah ðeh ùh xài Christ

- ¹⁹ Kô bàu Jon paqnoh, jò mangai Jùða the bài mangai pajàu, bài mangai Lêwi enh Jérusalem trùh bōch haq: Ìh kô iq cabô?
- ²⁰ Haq tapoch hloh ùh hangah moeq nà cleq, doe raðeh ùh xài Christ.
- ²¹ Wì bōch hòm: qmang aih ìh qmat kabô? Ìh qmat Êli ùh xài? Haq padreo bàu: Ùh xài! Ìh qmat pajàu ùh xài? Haq padreo bàu: Ùh xài.
- ²² Wì hi bōch: Qmang aih ìh kô iq cabô? Dōq nhèn loq ðoeq nhèn hu anoe hlài ka mangai ma the nhèn lam. Ìh doe raðeh cabô?
- ²³ Haq padreo bàu: Au kô bàu mangai creo ta gùng hawit: “Pajang trong ka Chuaq.”
- ²⁴ Bài mangai wì ma the trùh ta Jon, aih ðiq mangai Pharisi.
- ²⁵ Wì bōch clò hòm: Tàng joq ìh ùh xài Christ, ùh xài Êli, ùh xài pajàu, òq hagleq ìh ma jah broq baptem ka wì?
- ²⁶ Jon doe: Au broq baptem xi diac, mahaq i moeq ngai oe ta qne pì mahaq pì ùh canau.
- ²⁷ Aih raq Mangai trùh atiq ka au, au qnhòq tajì ka jah broq mangai kùp ðoeh caxi jep haq.
- ²⁸ Bài yiniq kô ðiq loh ta gùng Bèthani, apah tau cròng diac Jôðan, nòe Jon broq baptem.
- ²⁹ Trùh hi atiq, Jon hnoq Chuaq Jesus trùh ti raðeh, haq doe: Hatau, Kon trùu da Boc Plình, Mangai ma hu ðech ðōng yiniq lui ta crōng taneh!
- ³⁰ Haq qmat raq mangai au ma khoe doe i Mangai trùh atiq ka au, mahaq yiloe ka au, majah qmang aih haq i adroe ka au.
- ³¹ Cla au ùh qnì ka Haq, mahaq au khoe trùh broq baptem xam diac dōq Haq jah mahnu qnoh ka mangai Isorali.
- ³² Jon anoe am hòm: Au khoe hnoq Yiang Hadròeh enh plình tiaq ka trù loh jràp Haq.
- ³³ Au joq ùh qnì ka Haq, mahaq Yiang ma the au broq baptem xi diac i doe ka au rameh: Mangai ìh ma hnoq Yiang Hadròeh loh jràp oe ti haq, aih raq Mangai broq baptem xi Yiang Hadròeh.
- ³⁴ Au khoe hnoq, au majah doe: Haq aih raq kon Boc Plình.

Mangai tiaq hōc Jon tawih tiaq Jesus

- ³⁵ Hì da èh rameh, Jon oe ta aih ti baiq ngai tiaq hóc haq.
³⁶ Hnoq Chuaq Jesus pagat trong aih, haq doe: Hatau, Kon triu Boc Plinh.
³⁷ Baiq ngai tiaq hóc tàng bàu aih, wa hi lam tiaq Chuaq Jesus.
³⁸ Chuaq Jesus wih ngan, hnoq wa aih lam tiaq dađeh, haq bóch: “Chóp chaq cleq?” Wa aih padreo bàu: Rabi (aih mangai nhài). Ìh oe ta leq?
³⁹ Chuaq Jesus têu wa: “Lam ngan beq!” Wa aih hi lam, hnoq nòe Chuaq Jesus oe, wa haq hi oe ti haq, jò aih qnah ta pôn jò di xêq.
⁴⁰ Wa baiq ngai ma tàng bàu Jon doe, èh lam tiaq hloe haq, aih moeq ngai yiniq haq Anrê, oh Simôn Phiero.
⁴¹ Angoe aih, haq lam chaq deh daq haq aih Simôn, haq hi anoe: Nhèn khoe glàm Mési (Mési aih Christ).
⁴² Haq hi qnung Simôn trùh ti Chuaq Jesus. Bu hnoq Simôn, Chuaq Jesus doe: “Ìh kô Simôn kon Jôna, pang kô èh jah creo ka ìh Sêpha” (aih Phiero).
⁴³ Trùh hi atiq hòm, Chuaq Jesus tót ta gùng Galili, chaq Philip, haq creo: “Drah tiaq au.”
⁴⁴ Philip aih oe gùng Bêtsai-da, moeq gùng ka wa Anrê wa Phiero.
⁴⁵ Philip chaq Natha-naên, haq doe: Nhèn khoe hnoq Mangai Môise ma achih ta hset ranenh nèn, bài pajàu hanoh ràu trùh, aih Chuaq Jesus mangai ta Naxaret, kon da Jôsep.
⁴⁶ Natha-naên bóch: A lah i cleq ma wia loh enh gùng Naxaret ùh? Philip doe: Trùh ngan beq.
⁴⁷ Jò Chuaq Jesus hnoq Natha-naên trùh ti dađeh, haq doe: “Kô, majoq mangai Isorali joq qnàng, enh dalam ka haq ùh i qmòe moeq yiniq cleq jùh jùn”.
⁴⁸ Natha-naên bóch: Enh leq ìh ma jah loq ka au? Chuaq Jesus padreo bàu: “Adroe ka Philip creo ka ìh, au khoe hnoq ìh jò ìh oe anòe xem long póc.
⁴⁹ Natha-naên hi doe: Rabi! Ìh kô joq kon calô Boc Plinh!
⁵⁰ Chuaq Jesus doe: “Au khoe doe au hnoq ìh oe anòe xem long póc ìh majah lùì, kô èh ìh jah hnoq trong ùh hnau ka aih.
⁵¹ Haq anoe hòm: “Jòq qnàng, au anoe diq ka pì, kô èh pì jah hnoq plinh tapèch, xam bài bình plinh Boc Plinh tót loh ajang Kon mangai.”

2

Acaq ôq ổng mai ta Cana

- ¹ Pìq hi atiq ka aih, i wì acaq yiniang ta Cana, trong gùng Galili, miq da Chuaq Jesus i mat ta aih.
² Chuaq Jesus xam mangai tiaq hóc hanoh jah akhen.
³ Jò wì bu diq ka alac, miq Chuaq Jesus doe ka haq: Wì pì i ka alac!
⁴ Chuaq Jesus padreo bàu: “Mangai gucadri meh, yiniq cleq ka ba? Jò da au qnhòq lap trùh!
⁵ Miq Haq tanap ka bài mangai patih: Haq i thê cleq, pì broq tiaq diq dồng.
⁶ Ta aih i tadràu toq padri hmo, padon đoeq hu qnheo jènh ka mangai Juda, moeq toq jah padam ùh ta dràu jàt lit diac.
⁷ Chuaq Jesus thê wì ùc diac bình ta aih, wì ùc bình trùh ta ngah.
⁸ Chuaq Jesus doe: “Mandeq pì qmúc diac qmat beq, aràng am ka mangai ma ngan acaq ôq hi kô”. Wì hi qnàng ka haq aih.
⁹ Jò haq aih ôq diac khoe wia alac (haq ùh qnì alac kô loh enh leq, toq mangai patih ma i qmúc diac aih ma loq) haq creo ka cla kon ổng,
¹⁰ rai doe: Da mangai qnoeq qnoh alac jiang adroe, jò wì ôq khoe bàc, èh qnoh alac qnang lem. Da ìh kô aih don đoeq alac jiang trùh mandeq.
¹¹ Aih iq oe ta Cana, gùng Galili, Chuaq Jesus baxem broq trong halac, rai mahno kan ranhòm dađeh, bài mangai tiaq hóc hi lùì haq.
¹² Khoe aih, Chuaq Jesus xam miq haq xam bài oh daq haq xam mangai tiaq hóc, diq loh ta Cabènaum, wì oe ta aih biaq hi raq.

Ta Jérusalem, Jesus drùh bài mangai padro

- ¹³ Hì ramènh Pan cwa da mangai Juda khoe ten trùh, Chuaq Jesus tót ta Jérusalem.
¹⁴ Tanòe hamlang hnem kùh waiq, haq hnoq bài wì qnang tapadro: bo, triu, trù, qnah mangai qnoeq hòm qnang hangui ti halih bac jèn.
¹⁵ Chuaq Jesus đénh moeq hadrang long roe caxi, haq hnau qnoh dồng enh gùng ka nòe hnem kùh waiq, xam bo xam triu, ùc cadac bac mangai ma padro bac jèn, hacùp hloe da wì aih cabông.
¹⁶ Haq doe ka mangai atech trù: “Qnoh ma diq bài cleq qmat loh enh gùng ka nòe kô, apaq broq ka hnem Baq au loh nòe padro baxen.”

¹⁷ Mangai tiaq hóc hmàng hlài i bàu ma khoe achìh: “Kan nheth dèh ka hnim Baq khoe büh cheo au”.

¹⁸ Bài mangai Judá rahen ka haq: Ìh broq qmang qmat, ìh i dōq nhèn hnoq kan halac leq ùh, òdeq nhèn ma hu loq ìh cwiang broq qmang kô?

¹⁹ Chuaq Jesus padreo bàu: “Raliang hnem kô beq! Piq hì raq, au hì paqnàng hlài”.

²⁰ Mangai Judá doe: Wì broq hnem kùh waiq kô òdiq qmòe pôn jàt tadràu hanam, aih ìh ma doe ra òdeh dèch haq piq hì raq?

²¹ Mahaq hnim kùh waiq Chuaq Jesus ma anoe aih chac cla haq.

²² Khoe ka Chuaq Jesus rìh hlài enh kan cachit, mangai tiaq hóc hèm hlài haq i anoe bàu aih, aih wì ma hì lùl bàu hset hadròeh xam bàu Chuaq Jesus ma khoe tapoch.

²³ Hì ramèn Pan cwa, Chuaq Jesus qnang oe ta Jérusalem, bacc ngai hnoq kan halac haq broq, wì hì lùl yiniq haq.

²⁴ Mahaq Chuaq Jesus ùh dōq raðeh mùt ta ti kōngwì, majah qmang aih haq loq ka manoh rìm ngai.

²⁵ Ùh ep i cabò doe, majah qmang aih haq loq òdeh rìm yiniq oe ta manoh mangai.

3

Jesus hatuàng ka Nicodem

¹ Tagne bài mangai Pharisi, i moeq ngai yiniq haq Nicòdem, haq aih hanoh broq craq wèq mangai Judá.

² Damang, mangai kô trùh ti Chuaq Jesus haq doe: Rabi, nhèn loq ìh kô mangai hnài trùh enh Boc Plinh, majah qmang aih bài trong halac ìh ma khoe broq, tàng joq Boc Plinh ùh oe moeq qmang, ùh i cabò broq jah.

³ Chuaq Jesus padreo bàu: “Jòq nàng, jòq qnàng, au doe ka ìh, ùh i mangai leq jah hnoq Diac Plinh, tàng jòq mangai aih ùh ha-uang lauq moeq yàng hòm.

⁴ Nicòdem bòch: Mangai khoe craq, ha-uang lauq qmang leq ma oe jah? Haq wia ka oe jah mùt ta cliac miq òdeq hu ha-uang lauq moeq yàng hòm?

⁵ Chuaq Jesus doe: “Jòq qnàng au doe ka ìh, ùh i mangai leq jah mùt Diac Boc Plinh, tàng jòq mangai aih ùh canòm ka diac xamYiang Hadròeh òdeq ha-uang lauq.

⁶ Xech akia ha-uang loh xech akia, mahaq Yiang ha-uang loh yiang.

⁷ Ùh dùh hamàih bàu au anoe ka ìh: Pì ep ha-uang lauq moeq yàng hòm.

⁸ Cayeo enh taleq haq hlui tameh, pì tàng atêh, mahaq pì ùh qnì cayeo trùh enh leq, haq lam taleq. Mangai leq ha-uang loh enh Yiang Hadròeh hadai qmang aih”.

⁹ Nicòdem bòch: Broq qmang leq majah qmang aih?

¹⁰ Chuaq Jesus padreo bàu: “Ìh qmat mangai hnài mangai Isorali, lai q ìh ma ùh qnì tàng bàu aih?

¹¹ Jòq qnàng, jòq qnàng au doe ka ìh: nhèn anoe trong nhèn loq, nhèn patô trong nhèn khoe hnoq, mahaq dua pì ùh òi yóc bàu nhèn khoe anoe patô.

¹² Tàng jòq au anoe ka pì trong oe cròng taneh kô, dua pì qnhòq lùl, loq ka au anoe ka pì yiniq ma oe ta plinh, aih pì lùl qmang leq majah?

¹³ Qnhòq i cabò tòc ta plinh, enh gùng ka Mangai ma loh enh plinh, aih raq Kon mangai ma oe dèh ta plinh.

¹⁴ Nèh haq Môise dèch paqnàng bìh tanòe hawit croh crènh qmanag leq, Kon mangai èh hadai ep wì dèch paqnàng haq qmang aih òdiq,

¹⁵ mahaq waq toq cabò hì lùl haq, hì jah kan rìh halinh mòeq òde.

¹⁶ Pàng Boc plinh loq waq ka cròng taneh, loh qmòe ka khoe am dèh Kon moeq cla haq, òdeq cabò lùl Kon aih ùh hiaq raliang hnhung mahaq jah kan rìh halinh mòeq òde.

¹⁷ Aih iq, Boc Plinh khoe thê dèh Kon haq loh cròng taneh kô, ùh xài òdeq hu tah kan hadrah ka cròng taneh, mahaq òdeq ka cròng taneh kô canòm ka Kon aih hujah dèch.

¹⁸ Cabò hì lùl haq mangai aih pì ep pòq kan hadrah hòm, cabò ùh lùl khoe pòq qmòe kan hadrah, majah qmang aih pàng haq ùh lùl yiniq Kon mòeq Boc Plinh.

¹⁹ Kan hadrah aih rameh: Kan qngah khoe trùh cròng taneh, mahaq kon mangai bèn kan clam cluiq ùh hnau ka kan qngah, majah qmangai yiniq wì haq broq òdiq qmèq.

²⁰ Mangai broq qmèq, òdiq git ka kan qngah, ùh hùà thia ta kan qngah, yùq yiniq òdeh khoe broq loq pì hlep.

²¹ Mahaq mangai leq rìh tiaq bàu jòq qnàng aih, haq trùh ti kan qngah, dōq òdiq òdōg yineq haq khoe broq jah paqnoh majah qmang aih haq khoe broq enh ngèa ka Boc Plinh.

Jon anoe trùh Jesus hòm

²² Khoe aih, Chuaq Jesus xam bài mangai tiaq hóc lam trùh ta gùng Judá, haq oe ta aih ti wì, rai broq baptem.

²³ Jò aih Jon hanoh broq baptem ta Ênon, haten ka Salim, majah qmang aih ta aih bàc diac, wì bàc ngai trùh hu jah broq baptem.

²⁴ Jò aih wì qnhòq rùp clên haq.

²⁵ Mangai tiaq hóc Jon i tarahen ka mangai Juda trong ramènh basròeh.

²⁶ Wì lam anoe ka Jon rameh: Rabi, hatau mangai ma oe ti ìh pah tau cròng diac Jôdan, mangai ìh ma khoe ràu trùh, manòeq haq qnang broq baptem, mangai trùh òeh hra ta haq.

²⁷ Jon doe: Tàng joq ùh xài enh plình am, ùh i cabô jah cleq.

²⁸ Cla pì raq ma khoe wiang tàng bàu au doe: Au kô ùh xài Christ, mahaq au kô khoe jah thê lam enh nèa haq.

²⁹ Cabô neo yóc mai, aih raq cla kon ổng, bôe bua haq oe ten aih tàng bàu haq, jò wì jah tàng bàu cla kon ổng wì òiq jaq lem bùi, aih raq kan lem bùi da au.

³⁰ Haq aih jah padèch ka haqnèq, au kô èh ep pagnoh òac ta haqneq.

³¹ Mangai trùh enh qnhèq, haq aih yeo haqnèq òiq òng rìm trong, mangai loh enh taneh, haq aih da taneh, haq tapoch hadai tiah ka mangai loh enh taneh. Mangai loh enh plình, haq aih ma yeo nhèq òiq òng rìm trong.

³² Haq anoe trong haq ma khoe hnoq khoe tàng, mahaq ùh i cabô òi bàu haq.

³³ Mangai leq khoe rùp bàu haq, mangai aih hadai wiang panhìn ka cajap bàu Boc Plình aih joq qnàng.

³⁴ Majah qmang aih Mangai Boc Plình ma khoe thê, haq aih trùh anoe toq bàu Boc Plình, majah qmang aih Boc Plình khoe am ka haq Yiang Hadròeh oe i jaq cleq.

³⁵ Baq loq waq òeh Kon, khoe qnèp òiq òng rìm yiniq ta tì Kon.

³⁶ Mangai leq lùì Kon, jah kan rìh halình mòeq òe, mangai ùh lùì Kon, ùh i hnoq kan rìh taleq, mahaq kan mahau nòeh da Boc Plình oe raq enh qnhèq ka mangai aih.

4

Mangai gucadri Samari

¹ Jò Chuaq Jesus hĩa bàu doe mangai Pharisi i tàng haq creò broq baptem jah bàc ngai ùh hnau ka Jon,

² (Ừh xài cla Jesus, ma joq qnàng aih mangai tiaq hóc haq).

³ Chuaq Jesus cađac gùng Judè wìh hlài ta Galili.

⁴ Jò aih, haq ep pagat trong Samari.

⁵ Qmang aih, Haq trùh ta mòeq plài gùng Samari, plài aih wì creò Sikha, haten tanòe taneh Jacòp ma am ka Jòsep aih kon haq.

⁶ Ta aih i mòeq toq diac adràm Jacòp, khoe lep ka trong hangai Chuaq Jesus hangui haten ka adràm aih, jò aih khoeqne hi.

⁷ Mòeq ngai gucadri samari loh qnình diac. Chuaq Jeus doe: "Am au ôq diac.

⁸ (Bàì mangai tiaq hóc khoe mùt ta plài òeq chaq rot dahwèq acaq).

⁹ Mangai cadri aih padreo bàu: Ủi! Ìh qmat mangai Juda, gleq ma jah bòch ôq da au diac (majah qmang aih mangai Juda ùh taqmùt ka mangai Samari).

¹⁰ Chuaq Jesus doe: "Tàng joq ìh maloq ka yiniq Boc Plình ma khoe am, rai loq ka magai ma doe ka ìh: Am au ôq òeh diac aih cabô, aih ìh khoe bòch haq am ka ìh ôq, aih èh haq aih hi am ka ìh diac kan rìh."

¹¹ Mangai gucadri aih doe: Wì Craq! Ìh ùh i cleq òeq hu qmùc, diac adràm kô aih jrùq, ìh jah diac rìh aih enh leq?

¹² Kan cadraq nhèn aih Jacòp khoe òeq hlài ka nhèn diac adràm kô, cla haq hanoh ôq adràm kô, hloe xam bàì kon xau haq, hloe xam bàì kùng hang haq ban, ìh ma yeo kàn ùh hnau ka Jacòp?

¹³ Chuaq Jesus padreo bàu ka haq: "Cabô ôq diac kô dua oe raq croh ranống,

¹⁴ mahaq mangai leq ôq diac au am, mangai aih èh pì jò leq croh ranống hòm. Diac au ma am aih èh wia tamòc plòh enh chac mangai aih trùh ta kan rìh halình mòeq òe.

¹⁵ Mangai gucadri aih doe: Wì Craq, Ìh am ka au diac aih òiq, òeq au ùh hĩaq croh ranống, òeq au pì hĩaq ep lam qmùc diac ta kô hòm.

¹⁶ Chuaq Jesus doe ka haq: "Lam beq! creò ka ổng ìh, khoe aih wìh hlài ta kô."

¹⁷ Mangai gucadri aih doe: Au ùh i ka ổng. Chuaq Jesus anoe hòm: "Ìh doe òeh ùh i ka ổng aih joq khoe troq,

¹⁸ Ìh khoe padam yàng yóc ổng, mahaq mangai yàng kô aih ùh xài ổng ìh, ma aih joq ìh khoe tapoch òeh joq qnàng.

¹⁹ Mangai gucadri aih doe: Wì Craq, au hnoq ìh kô mangai pajàu joq qnàng.

²⁰ Kan kadraq nhên khoe kùh waiq tanòe bui wang kô, yàng da mangai Judà aih doe nòe ma troq ka kùh waiq aih oe ta Jérusalem.

²¹ Chuaq Jesus doe ka mangai gucadri: “Drah lùl bàu au, hi trùh jò èh, pì kùh waiq Baq, ùh xài ta bui wang kô, hanoh ùh xài ta Jerusalem.

²² Pì kùh waiq bàiyiniq pì ùh qnì, nhên kùh waiq yiniq nhên ma khoe loq, majah qmang aih kan dèch loh enh mangai Judà.

²³ Mahaq jò mahi trùh, manòeq kô khoe trùh, jò wì mangaima kùh waiq joq qnàng yôc manoh xam bàu joq qnàng òeq kùh waiq, aih raq bài mangai kùh waiq Baq ma enh.

²⁴ Boc Plinh aih Yeang, cabô kùh waiq haq ep yôc manoh xam bàu joq qnàng òeq kùh waiq.

²⁵ Mangai gucadri doe: Au loq, Mangai Mêsi (aih bèn creô Christ) ep trùh, jò haq trùh, haq hi anoe rìm trong am ka bèn.

²⁶ Chuaq Jesus doe: “Au, mangai qnang capoch ti ìh, au kô raq Mangai aih”.

²⁷ Jò aih, wì mangai tiaq hóc hlài hi trùh, wì haq haglènh jò wì hnoq Chuaq Jesus capoch tuàng ti mangai gucadri, mahaq ùh i mangai leq bòch: Ìh anoe ka haq qmat yiniq cleq? Ùh meh haglèq ìh majah hatuàng ti haq?

²⁸ Mangai gucadri aih hi òeq đac dèh abôq ta aih wìh mùt ta plài, doe ka wì ta aih:

²⁹ Drah loh ngan, i mòeq ngai khoe anoe dồng da au rìm trong au ma khoe broq, aih ma ùh xài Christ qmòh?

³⁰ Wì hi loh enh plài trùh ti Chuaq Jesus.

³¹ Mahaq, wì mangai tiaq hóc ti àu yôt haq: Rabi, ìh acaq diq.

³² Haq padreo bàu: “Au i dèh dahwèq òeq hu ban rađeh mahaq pì ùh qnì.

³³ Aih iq, mangai tiaq hóc majah bòch dabau: Ahiaq i mangai leq khoe aràng ka haq dahwèq acaq ùh xài?

³⁴ Chuaq Jesus doe: “Dahwèq acaq da au aih broq tiaq manoh Mangai ma khoe thê au trùh, rai pagèh da haq yiniq broq.

³⁵ Ma ùh xài pì doe oe pôn khê ònh èh men trùh jò gat qmòh? Mahaq au doe ka pì: “Haqmiang beq! rai ngan ta ruàng khoe dùm yrùng dồng, oe toq hu gat raq.

³⁶ Mangai gat khoe yôc dèh kùng baha rai don òeq qmau ta kan rìh halinh mòeq òde, dóg xam mangai rai adrech xam mangai gat hadai jah lem bùi ti da bau.

³⁷ Kô èh wì jah doe: “Mangai kô rai, mangai tau gat, aih joq khoe wop.

³⁸ Au khoe thê pì trùh gat tanòe pì ùh i abèq, mangai qnoeq ma khoe broq, pì mùt ta aih toq yôc haqnaug padren mangai qnoeq”

³⁹ I bacc ngai Samari ta aih lùl haq, tiaq bàu mangai gucadri ma doe: Haq qmat khoe anoe dồng rìm trong au ma khoe broq.

⁴⁰ Qmang aih, bài mangai Samari ma khoe trùh ti haq, àu thê haq mùt padài dèh ta plài, Haq padài ta aih baiq hi.

⁴¹ Jò khoe tàng bàu haq, mangai lùl haq rai bacc tam.

⁴² Wì aih doe ka mangai gucadri: Kô pì oe xài enh bàu ìh ma khoe anoe am ka nhên taleq, nhên ma lùl, manòeq kô nhên khoe tàng qmòe enh cla haq, èh nhên loq haq kô joq Mangai hu dèch diq crông taneh kô.

Jesus wìh hlài ta Galili

⁴³ Atiq ka aih baiq hi Chuaq Jesus loh enh aih lam ta Galili.

⁴⁴ (Aih iq cla Haq raq khoe doe mangai pajàu ùh i jò leq jah mangai gùng cla manè).

⁴⁵ Jò khoe trùh ta gùng Galili, wì gùng aih ãh haq diq dèh ka manoh, majah qmang aih wì gùng aih khoe hnoq rìm yiniq Haq broq ta hi ramènh jò oe ta Jérusalem, majah qmang aih wì aih hanoh i lam hầu hi ramènh aih.

⁴⁶ Haq trùh ta plài Cana, ta gùng Galili, nòe Haq ma khoe broq diac hangeo wia alac. Oe ta plài Cabènaum, i moeq ngai cwan kàn, kon calô haq aih hiniq.

⁴⁷ Cwan aih tàng doe Chuaq Jesus enh gùng Judê khoe trùh ta Galili, haq drah trùh chaq rai creô dang Chuaq Jesus loh ta hnem rađeh hu haqnaug dèh kon haq khoe ten cachit.

⁴⁸ Chuaq Jesus doe: “Tàng joq pì ùh hnoq kan halac, kan hamàih, ùh jò leq pì lùl”.

⁴⁹ Cwan aih doe: Wì Craq, au canòm ãh ka ìh loh ta hnim au jò kon au qnhòq hiaq cachit!

⁵⁰ Chuaq Jesus doe ka haq: “Lam beq, kon ìh rìh.” Mangai aih lùl bàu Chuaq Jesus khoe anoe ka rađeh, haq hi lam.

⁵¹ Jò haq oe raq lam titrong, wì mangai hapõng loh ãh haq, wì doe: Kon calô ìh khoe rìh.

⁵² Haq bòch wì aih kon haq khoe blinh jò leq. Wì aih padreo bàu: Hì nèn, jò mòeq jò, kan tanget khoe brèn.

⁵³ Mangai baq aih kanau loq aih raq jò Chuaq Jesus doe ka haq: Kon ìh rih, pang aih haq aih xam diq ka wì ta hnem hi lùì.

⁵⁴ Aih kan halac yàng baiq Chuaq Jesus broq, jò haq tawìh enh gùng Judê hlài ta Galili.

5

Jesus oe ta Jérusalem Mangai pen ta Bêtetda

¹ Khoe aih, i mòeq hi ramènh ta wì mangai Judà, Chuaq Jesus tọc ta Jérusalem.

² Jò aih ta Jérusalem, haten ka qmang Triu, i moeq toq hlõng, bàu Hêbru creo Bêtetda, dudan ta aih i padam toq qmang.

³ Bâc haraya bàu mangai yiniq, mangai ùh xau hoq, mangai angwenh, mangai pen kùì ta aih, (rap gòm jò diac lai laq),

⁴ majah qmang aih i moeq bình plính dùnh dùnh loh lai laq diac ta hlõng aih, jò diac khoe lai laq, mangai leq loh ta hlõng adroe, yac ka haq yiniq qmang leq dua brêh).

⁵ Ta aih i moeq ngai ùh hróc khoe piq jât rahem hanam.

⁶ Chuaq Jesus hnoq haq aih caqnùng, loq ka haq aih yiniq khoe dùnh, Haq doe: “Ìh i enh brêh ùh?”

⁷ Mangai yiniq aih padreo bàu: Wì Craql au ùh i ðeh ka mangai hu wiang caqnìh qnoh au ta diac. Jò au qnang ti àu loh ðeh, i mangai qnoeq khoe loh adroe ka au.

⁸ Chuaq Jesus doe: “Drah yòng, ðèch da ìh hadòng qmat lam beq.”

⁹ Wop hloe jò aih raq, mangai aih jah brêh. Hì aih hanoh wop hì Sabat.

¹⁰ Bâi ma broq gàu mangai Judà tapoch ka mangai ma khoe jah brêh: Kô xài hì Sabat, tiaq troq ranenh ìh ùh khòh xùì hadòng lam qmang qmat.

¹¹ Haq padreo bàu ka wì: Cla mangai ma broq ka au brêh thê: ðèch da ìh hadòng qmat lam beq.

¹² Wì bòch haq: Mangai ma thê ðèch da ìh hadòng qmat lam beq, haq aih ìq cabô?

¹³ Mahaq mangai khoe jah broq brêh aih haq pi qnì qmòe ka cabô, majah qmang aih Chuaq Jesus khoe alùh pajum ti bàu mangai cràm jang aih raq.

¹⁴ Atiq ka aih, Chuaq Jesus hnoq haq aih tanòe hnìm kùh waiq hi doe ka haq: “Meh oq, ìh khoe brêh pi dùh broq yiniq lùì hòm, beq loq i yiniq cleq mềq trùh ti ìh.”

¹⁵ Haq aih lam anoe ka mangai Judà: Hatau raq Chuaq Jesus mangai khoe broq raðeh jah brêh.

¹⁶ Aih ìq, dài mangai Juda majah tirùp baxa Chuaq Jesus, majah qmang aih haq broq yiniq kô hì Sabat.

¹⁷ Mahaq Chuaq Jesus doe ka wì aih: “Baq au abroq trùh manòeq kô, au kô hadai broq qmang aih diq.

¹⁸ Ajang aih raq mangai Judà majah chaq trong hu jêh ðac hloe haq, ùh xài aq toq poh hì Sabat hì hêq, yàng haq oe doe Boc Plính aih Baq raðeh rai broq ka raðeh daq dàng ka Boc Plính.

¹⁹ Chuaq Jesus hi anoe ka wì haq: “Jòq qnàng, jòq qnàng, au anoe ka pì, Kon ùh broq ðeh cleq jah, Kon broq toq yiniq cleq kon hnoq ðeh Baq broq, Kon hadai broq tiaq qmang aih.

²⁰ Baq loq waq ka kon rai mahno diq ðõng rìm yiniq Baq broq: Baq oe mahno tam ka Kon yiniq kàn ùh hnau ka bàu yiniq broq kô hòm, ðòq pì hu hamàih.

²¹ Hanoh, qmang ka Baq broq mangai cachit rih hlài rai am kan rih ka wì aih qmang leq, Kon kô èh hadai am kan rih ka mangai kon ma enh qmang aih diq.

²² Baq hadai ùh hadrah ka cabô, mahaq khoe ðòq diq ka Kon cwiang hadrah,

²³ ðòeq diq ðõng rìm ngai jah ðèch kan ranhòm ka Kon, tiah ka wì ma padèch kan ranhòm ka Baq. Mangai leq ùh ðèch kan ranhòm ka Kon, aih haq ùh ðèch kan ranhòm ka Baq, aih Mangai ma khoe thê Kon trùh.

²⁴ Jòq qnàng, jòq qnàng, au doe ka pì, mangai leq tàng bàu au, èh lùì Mangai ma khoe thê au, mangai aih jah kan rih mòeq ðòe, ùh hĩaq ep trùh tanòe hadrah, mahaq khoe claih enh kan cachit ðòeq trùh ta kan rih.

²⁵ Jòq qnàng, jòq qnàng, au anoe ka pì, tangèa kô èh, manòe kô hanoh khoe troq jò, jò bàu mangai cachit hujah tàng bàu Kon Boc Plính, mangai jah tàng aih èh hi jah rih.

²⁶ Tiah troeq Baq i kan rih enh dalam, Baq hadai khoe am ka Kon i kan rih enh dalam qmang aih.

²⁷ Baq khoe am diq ðõng cwiang ðòeq hu hadrah ta ti Kon, majah qmang aih Kon kô Mangai.

²⁸ Ùh dùh hamàih ðèh trong aih, kô èh jò wì ma oe ta ralùng tàng bàu haq, wì jah loh enh aih,

²⁹ mangai leq broq trong lem aih èh rih hlài òeq hu jah kan rih, mangai leq khoe broq dù, aih èh rih hlài òeq hu jah kan hadrah.

³⁰ Cla Au ùh broq cleq ma hlàt, au hadrah tiaq au trong tàng, qmang aih kan hadrah au aih taq toq, majah qmang aih au ùh chaq trong manoh cla ma enh, mahaq chaq trong Mangai ma khoe thể au.

³¹ Tàng joq au capoch panhìn ka cla rađeh, bàu panhìn aih ùh wia ka pì lùì dèh.

³² I mangai qnoeq capoch panhìn am ka au, èh au loq bàu haq aih anoe khòh lùì.

³³ Pì khoe thể mangai trùh ti Jon, haq khoe anoe panhìn ka pì trùh bàu joq qnang.

³⁴ Da Au hòm, bàu panhìn au jah ùh xài trùh enh kon mangai, mahaq au anoe qmang aih, dóg pì jah dèch.

³⁵ Jon aih, tiaq ka hadreo khoe bùi khoe qngah, kan qngah òò aih lem manoh pì, pì hyòq ajang nòe qngah haq aih.

³⁶ Mahaq i mòeq bàu capoch panhìn trùh au, bàu aih yeo haqnhèq ùh hnau ka bàu Jon, majah qmang aih trong leq Baq khoe thể, au broq gèh, bài yiniq au broq aih patô am ka pì loq Baq khoe thể au.

³⁷ Cla Baq, aih Mangai ma khoe thể au, hanoh wiang panhìn am ka au. Pì qnhòq hmaq tàng bàu Haq, qnhòq lah hnoq hadrò Haq,

³⁸ èh bàu Haq ùh oe enh dalam ka pì, majah qmang aih pì ùh lùì Mangai Haq ma khoe thể trùh.

³⁹ Pì chèn chaq ta hset Hadròeh, pì hèm dèh canau ajang aih majah kan rih halinh mòeq òe: Aih Hset hadròeh mahno trùh au.

⁴⁰ Pì ùh enh trùh ti au òeq hu jah kan rih!

⁴¹ Au ùh chaq kan ranhòm loh enh kon mangai,

⁴² mahaq au loq enh dalam pì ùh i ka kan loq waq ka Boc Plình.

⁴³ Au khoe trùh tacò enh dalam ka yiniq Baq au, pì ùh waq ka au. Tàng joq i mangai qnoeq yòc dèh yiniq cla haq hu trùh ti pì, aih èh pì ma òeh yòc haq.

⁴⁴ Pì toq enh canòm kan ranhòm dabau, ùh chaq kan ranhòm trùh enh Boc Plình, qmang aih thể pì lùì qmang leq majah.

⁴⁵ Apa q hèm au yòng enh ngèa Baq òeq patô da pì yiniq lui, mangai ma yòng patô da pì yiniq lui aih Môise, mangai pì ma tangèh canòm.

⁴⁶ Aih iq, tàng joq pì lùì bàu Môise, pì hadai lùì bàu au, majah qmang aih bàu haq ma khoe achìh aih, haq achìh trùh au.

⁴⁷ Mahaq tàng joq pì ùh lùì bàu haq, pì lùì bàu au qmang leq?

6

Jesus qmì padam muàn mangai acaq

¹ Atiq ka aih toq bìa, Chuaq Jesus tótc apah tau diac raxiq Galili, (nòe kò aih haqmai gùng Tèbiriat,

² Mòeq calùh mangai bàc haraya tiaq haq, majah qmang aih wì aih hmaq hnoq bàc trong halac haq broq brèh ka bài mangai yiniq.

³ Mahaq, Chuaq Jesus tótc ta wang, hangui ta aih ti bài mangai tiaq hóc.

⁴ Hì ramènh Pancwa da mangai Jùda khoe ten trùh.

⁵ Jò Chuaq Jesus haqmiang ngan hnoq wì aih qnang thia ta haq, haq doe ka Philip: “Bèn chaq rot bèn taleq òeq hu am ka wì acaq?”

⁶ Haq bòch qmang aih hu nhro ngan Philip, majah qmang aih ta manoh haq khoe loq òeh padon broq cleq.

⁷ Philip padreo bàu: Yòc baiq hrinh òe-ni-è, rot bèn dua ùh rìm mòeq ngai toq bìa.

⁸ I mòeq ngai tiaq hóc yiniq haq Anrê, oh Simôn doe:

⁹ Hácò i mòeq ngai kon calò qyoh, i padam toq bèn mi xam baiq pliang ka qyèq, mahaq mangai bàc qmang qmat i jàp pang leq?

¹⁰ Chuaq Jesus doe: “Thê wì hangui”. Tanòe aih bàc nhat, wì hi hangui. Jah qnah ta padam muàn mangai.

¹¹ Chuaq Jesus yòc bèn manè apôi Boc plình, khoe aih axong am ka bài mangai hangui, haq hadai yòc baiq pliang ka axong am ka wì, mac ka cabò enh toq leq toq meh.

¹² Jò òiq ka wì khoe panàc, haq thể mangai tiaq hóc: “Ti toch hlài bòe rah, apaq cađac yac ka toq xit.”

¹³ Mangai tiaq hóc toch hlài haqnech rah padam toq bèn atiq ka wì khoe panàc jah mòeq jàt baiq rajo.

¹⁴ Wì ta aih, hnoq kan halac Chuaq Jesus broq, wì doe ka dabau: Kò raq Pajàu! mangai mahu loh ta cởng taneh.

¹⁵ Chuaq Jesus loq ka wì enh trùh òeq pa-àu rađeh broq bùa, Haq wia enh aih, tọc oe òeq ngai ta wang.

Jesus lam ti riang diac

¹⁶ Jò mat mahì khoe ten clih, mangai tiaq hóc loh ta haqmai diac.

¹⁷ Wì loh ta boang pajang tọc pah tau, ngèa qnah ta plài Cabèna-um. Tróc khoe clam mahaq Chuaq Jesus qnhòq trùh ti wì haq.

¹⁸ Cayeo hlui tagruàng tagràt, diac lai laq òeq pì cajaq.

¹⁹ Jò aih wì chùng boang khoe jah qnah ta baiq jàt padam ùh piq jàt èta-đo, hnoq Chuaq Jesus lam tiriang diac, ten trùh ti boang, wì loh ka crè crep.

²⁰ Mahaq Chuaq Jesus doe: "Kô raq Au, apaq yùq."

²¹ Jò aih mangai tiaq hóc hi òeq Chuaq Jesus tọc boang ti wì, draq òeq hloq jò aih boang khoe trùh tago wì ma padon lam.

Bệnh kan rih

²² Hì atiq, bài mangai bàc oe tago patau hlòng hnoq òeq toq boang ta aih raq, loq Chuaq Jesus ùh i tọc taboang ti bài mangai tiaq hóc, toq mangai tiaq hóc lam ka rađeh.

²³ Khoe aih i biaq toq boang enh Tèbi-ri-at trùh tanòe bài wì ma acaq bệnh atiq ka Chuaq Jesus ma manè apôi Boc plình.

²⁴ Wì hnoq Chuaq Jesus ùh i oe ta aih, mangai tiaq hóc hadai ùh hnoq, wì drah loh taboang hu lam ta Cabèna-um òeq chaq Chuaq Jesus.

²⁵ Jò wì bu hnoq Chuaq Jesus tago apah tau diac, wì bòch Haq: Rabi! Ìh trùh tacô jò leq?

²⁶ Chuaq Jesus doe: "Jòq qnàng Au doe ka pì, pì ti chaq au ùh xài taiq pì khoe hnoq trong halac au khoe broq, mahaq taiq pì khoe jah acaq bệnh ka panàc.

²⁷ Apaq abroq hu chaq toq dahwèq acaq hi òeq hi hnhung, mahaq chaq dahwèq ma oe hloq òeq òeq.

²⁸ Khoe aih wì bòch Haq: Nhèn ep broq qmang leq men jah broq yiniq Boc plình ma thê?

²⁹ Chuaq Jesus doe: "Yiniq broq da Boc plình thê, aih pì lùlì Mangai Boc plình ma khoe thê haq trùh."

³⁰ Wì bòch haq: "Tàng jòq qmang aih, ìh broq trong halac leq òeq nhèn hnoq òeq nhèn hu lùlì? Kô èh ìh broqleq?"

³¹ Boc yaq nhèn nêh khoe acaq mana oe ta gùng hawit, tiah ka bàu khoe achìh: Haq am ka wì acaq bệnh enh plình.

³² Chuaq Jesus padreo bàu: "Jòq qnàng, jòq qnàng au doe ka pì: Mòise qnhòq lah am ka pì bệnh enh plình, mahaq Baq au ma am ka pì bệnh jòq qnàng, aih bệnh loh enh plình.

³³ Majah qmang aih, bệnh da Boc plình aih bệnh loh enh plình, am kan rih ka cròng taneh.

³⁴ Wì doe: Waiq Chuaq, Ìh am ka nhèn bệnh aih yôt oq!

³⁵ Chuaq Jesus doe ka wì: "Au kô raq bệnh kan rih, mangai leq trùh ti au haq aih pì hìaq pangot hòm, mangai leq lùlì au, haq aih pì hìaq croh ranòng hòm.

³⁶ Mahaq au khoe anoe: Pì khoe hnoq au, mahaq pì ùh lùlì.

³⁷ Òeq òeq mangai leq Baq khoe am ka au aih èh wì trùh ti au, mangai leq trùh ti au, ùh jò leq au khwèh qnoh òeq enh gùng.

³⁸ Majah qmang aih au khoe loh enh plình ùh xài òeq broq tiaq òeq manoh, mahaq broq tiaq manoh Mangai ma khoe thê au.

³⁹ Kô manoh Mangai ma khoe thê au: mangai leq Haq khoe am ka au, aih au apaq cađac hnhung, mahaq au ep broq haq rih hlài ta hì pulùc èh.

⁴⁰ Kô manoh Baq au: Mangai leq ngan Kon rai lùlì kon aih mangai aih jah kan rih halinh òeq òeq, hì atiq lùc au broq haq aih rih hlài."

⁴¹ Jò aih, mangai Judà mumùc ka haq, majah qmang aih haq i doe: Au kô raq bệnh loh enh Plình."

⁴² Wì aih doe: Kô ma ùh jòq Jesus kon da Jòsep, bèn ma ùh qnì ka miq baq haq qmòh? Aih hagleq haq ma wia ka doe: Au khoe loh enh plình?

⁴³ Chuaq Jesus doe: "Pì apaq mumùc ti dabau.

⁴⁴ Tàng jòq Baq, aih Mangai ma khoe thê au, ùh aràng ka au, ùh i cabô jah trùh ti au, hì atiq èh au jah broq ka mangai aih rih hlài.

⁴⁵ Hset pajàu i achìh rameh: kô èh rìm ngai òeq jah tàng Boc Plình hnài. Mangai leq hi jah tàng bàu Baq rai hóc tiaq dua haq, mangai aih èh trùh ti au.

⁴⁶ Ùh i mangai leq hmaq hnoq Baq, enh gùng ka òeq ngai loh enh Baq, toq haq aih ma khoe hnoq Baq.

⁴⁷ Joq qnàng au doe ka pì: waq toq mangai leq hi lùì, mangai aih hi jah kan rih halinh mòeq òe.

⁴⁸ Au kô bênh kan rih.

⁴⁹ Boc yaq pì acaq mana tanòe gùng hawit, èh dua khoe cachit.

⁵⁰ Mahaq hacô bênh ma loh enh plinh, waq toq cabô hi acaq bênh kô mangai aih ùh cachit.

⁵¹ Au kô bênh kan rih loh enh plinh. Mangai leq hi acaq bênh kô hi jah kan rih halinh mòeq òe. Bênh am diq ka mangai òe q wì hu jah kan rih aih xech cla au kô raq."

⁵² Aih iq dài bài mangai Judà majah tarahen: Wia ka mangai kô yóc deh xech hu am ka bèn acaq qmòh?

⁵³ Chuaq Jesus doe ka wì haq: "Joa qnàng, oq qnàng, au doe ka pì, tàng joq pì ùh acaq xech Kon Mangai, ùh ôq mahim haq, aih èh ta pì ùh i kan rih.

⁵⁴ Mangai leq acaq xech, ôq mahim au, aih èh jah kan rih halinh mòeq òe, tahi pulùch au broq haq aih jah rih hlài.

⁵⁵ Majah qmang aih xech au kô dahwèq acaq joq qnàng, mahim au kô dahwèq ôq joq qnàng.

⁵⁶ Mangai leq acaq xech au ôq mahim au, mangai aih oe enh dalam ka au, au hadai oe enh dalam ka haq aih.

⁵⁷ Tiah ka Baq rih halinh, khoe thê au trùh, au hadai rih xi Haq, hanoh qmang aih, mangai leq acaq xech au, hadai rih xi au diq.

⁵⁸ Kô bênh loh enh plinh. Bênh aih ùh xài qmang ka bênh mana kan cadraq pì ma khoe acaq, èh dua cachit, mangai leq acaq bênh kô aih èh jah kan rih halinh mòeq òe.

⁵⁹ Chuaq Jesus anoe bàu aih, jò haq hnài nòe hnim tagop qyoh ta Cabêna-um.

⁶⁰ Tàng bàu aih, bàc ngai tiaq hóc doe: Bàu kô joq xa ka tàng, Cabô ma hlàt tamàng?

⁶¹ Loq ka bài mangai tiaq hóc mumùc ka bàu kô, Chuaq Jesus doe ka wì haq: "Bàu kô broq ka manoh pì catoeh qmòh?"

⁶² Tàng joq pì hnoq Kon Mangai jah dèch atóc tanòe haq ma oe dèh enh nèh, aih èh qmang leq?

⁶³ Aih iq, yang ma broq ka rih, chac mac ùh i loh cleq. Diq dǒng bàu au ma anoe ka pì aih diq yang xam kan rih.

⁶⁴ Mahaq taqne pì i mangai ùh lùì. Majah qmang aih enh jò baxèm raq, Chuaq Jesus khoe loq ka mangai ma ùh lùì, mangai leq ma blòq cadac haq.

⁶⁵ Haq anoe hòe: "Aih iq raq, au majah doe ka pì tàng joq Baq au ùh am, ùh i mangai leq jah trùh ti au."

⁶⁶ Pang aih, bàc ngai tiaq hóc talùì pì tiaq haq hòe.

⁶⁷ Chuaq Jesus bòch wì mòeq jàt baiq ngai: "Aleg, pì ahiaq enh ta lùì diq?"

⁶⁸ Simôn Phiero doe: Chuaq! Nhèn tiaq òeh cabô? Ìh i bàu kan rih halinh mòeq òe;

⁶⁹ nhèn khoe lùì, nhèn khoe loq Ìh raq Kon mòeq Hadròeh da Boc plinh.

⁷⁰ Chuaq Jesus doe: "Ajoq Au khoe ràih pì mòeq jàt baiq ngai? Mahaq moeq ngai aih kiac dù."

⁷¹ Bàu aih, Haq anoe trùh Judà, kon da Simôn I-cari-ot, majah qmang aih taqne wì mòeq jàt baiq ngai, haq aih mangai atiq kô èh ma blòq Jesus.

7

Jesus tahi ramèn hla

¹ Atiq ka aih, Chuaq Jesus lam dudan gùng Galili. Haq ùh enh lam tagùng Judê, majah qmang aih mangai Judà toq chaq trong hu jêh òac haq.

² Mahaq hi Ramèn hla da mangai Judà khoe ten trùh.

³ Wì oh Chuaq Jesus doe ka haq: Drah loh enh kô hu lam tagùng Judà beq, òe q mangai tiaq hóc jah hnoq yiniq ìh broq.

⁴ Jò enh ka mangai qnoeq loq ka raðeh, ùh i cabô cadoc deh yiniq broq ta nòe hlèp. Patèp pang hi ìh ma broq bài biac aih, drah lam paqnoh raðeh am ka phù cròng beq.

⁵ Majah qmang aih wì oh haq hadai ùh lùì haq.

⁶ Aih iq Chuaq Jesus majah doe ka wì haq: "Jò da au qnhòq troq, da pì jò leq ma ùh troq."

⁷ Wì phù cròng ùh i tagit ka pì, mahaq git ka au, majah qmang aih au anoe patò qnoh trong da wì haq broq aih trong dù.

⁸ Pì tǒc hâu ramèn aih beq, au qnhòq tǒc ta ramèn aih majah qmang aih qnhòq troq jò da au.

⁹ Atiq ka anoe bàu aih, haq dua oe raq ta Galili.

¹⁰ Hnoq anoe qmang aih, khoe ka wì oh haq lam hầu ramènh, haq hanoh lam, haq lam lai q ka hlep, ùh dōq cabô loq.

¹¹ Oe tanòe ramènh, bōe gucra q Judā ti rinh chaq Chuaq Jesus, wì bōch dabau: Taleq haq?

¹² Tanòe mangai bàc i bàu wì ta anoe ka dabau. Qnah ngai doe: Haq aih mangai lem, qnah ngai doe: Ùh! haq aih mangai toq ti qnùt wì phù cròng.

¹³ Mahaq ùh i cabô hùà anoe hloh trùh Chuaq Jesus, majah qmang aih wì crè ka bài gucra q Judā.

Jesus hnài jò Ramènh

¹⁴ Qne ramènh, Chuaq Jesus tōc hnài ta hnim kùh wai q.

¹⁵ Mangai Judā ta aih di q ja q hamàih wì bōch dabau: Mangai kō qnhòq lah hōc, gleq haq majah rabia q ka hset Hadròeh qmang meh?

¹⁶ Chuaq Jesus doe: “Bàu au hnài ùh xài loh eh cla au, mahaq loh enh Mangai ma khoe thê au.

¹⁷ Mangai leq broq tia q manoh Boc Plình, aih èh hi canau bàu au ma hnài loh enh Boc Plình loq loh enh cla au.

¹⁸ Mangai leq capoch tia q deh manoh, aih haq cha q kan ranhòm toq ka dadeh, mahaq mangai leq broq ka Mangai ma thê dadeh jah ranhòm, aih mangai ma jo q qnàng, tanòe haq ùh i yini q cleq jùh jùn.

¹⁹ Ma ùh jo q Môise khoe am ka pì ranenh? I cabô leq ta qne pì broq tia q ranenh! Hagleq pì cha q trong hu jêh cađac au?

²⁰ Bài wì doe: Ìh qmat kiac khoe pawè, cabô ma cha q jêh đac ìh?

²¹ Chuaq Jesus padreo bàu: “Au khoe broq mōeq yini q, pì mangai leq mangai meh hamàih deh hra.

²² Môise thê pì wèq ranenh kat akia (ranenh aih ùh i loh enh Môise, mahaq loh enh wì kan cadra q) pì broq ranenh aih ka mangai gualô ta hì Sabat!

²³ Tàng jo q mangai gualô kat akia ta hì Sabat wa q ka hatroq tia q ranenh Môise, aih hagleq pì majah nōeh ka au jò au broq ka chac mangai yini q jah brêh ta hì Sabat?

²⁴ Apa q ngan toq enh gùng đōeq hu hadrah mangai qnoeq, mahaq ep hadrah tia q trong ma ta q toq.

Mangai Judā enh rùp Jesus

²⁵ I qnah ngai oe ta Jêrusalem doe: Meh ra q ùh xài mangai wì ma cha q jêh cađac?

²⁶ Ngan meh haq ma i capoch rai amot, atàng i cabô tapoch mōeq nà bàu cleq ka haq. Ahia q bài cwan khoe doe haq meh ra q Christ jo q qnàng?

²⁷ Mahaq mangai meh trùh enh leq bèn loq, Yàng jò Christ hi trùh, i cabô malo q haq trùh enh leq.

²⁸ Jò aih Chuaq Jesus oe ra q hnài tanòe hamlang hnim kùh wai q. Haq capoch qmòe cađêh: “Pì canau ka au, lo q ka au trùh enh leq, ùh xài au trùh deh ajang kō, mahaq Mangai ma khoe thê au aih jo q qnàng. Pì ùh qnì ka haq,

²⁹ mahaq au lo q ka haq, majah qmang aih au loh enh haq, haq khoe thê au”.

³⁰ Aih i q ra q, wì majah ti àu cha q trong rùp Chuaq Jesus, mahaq ùh i mōeq ngai leq hùà poh ta chac Jesus, majah qmang aih jò da haq qnhòq trùh;

³¹ mahaq i bàc ngai lùì haq. Wì doe: Jò Christ trùh, haq i broq bàc trong halac ùh hnau ka mangai kō ùh?

³² Mangai Pharisi tàng bàc ngai ta aih ta hatuàng trùh Chuaq Jesus ti dabau. Aih, wì haq hi mōeq manoh ka bài pajàu kàn wiang thê bài lình wèq hnim kùh wai q lam rùp haq.

³³ Chuaq Jesus doe: “Au oe ti pì to q bia q hòm, khoe aih au hi hlài deh ta Mangai ma khoe thê au.

³⁴ Pì hi ti cha q au, mahaq ùh hnoq au, èh hòm tanòe au ma oe, ta aih pì trùh ùh jah”.

³⁵ Mangai Judā doe ka dabau: Mangai kō enh lam taleq haq ma doe bèn cha q ùh hnoq haq? Ahia q haq lam trùh ti bài mangai bèn ma haprah priang ta qne mangai Gorec, đōeq hu hnài mangai Gorec qmòh?

³⁶ Haq khoe doe: Pì ti cha q au, mahaq ùh glàm au, èh hòm tanòe au oe pì enh trùh ta aih ùh jah, bàu aih qmang leq?

³⁷ Hì atìq pulùch, aih hi ma yeo nhet di q đōng ta hì ramènh, Chuaq Jesus yòng rai tapoch bàu dèh: “Mangai leq croh ranōng, dra h trùh ti au hu ôq.

³⁸ Mangai leq lùì au, qmang ka bàu Hset Hadròeh khoe anoe: cròng diac kan rìh plòh loh qmòe enh dalam ka wì haq”.

³⁹ Bàu aih, Haq anoe trùh Yiang Hadròeh mangai leq ma lùì haq atìq kō èh hi jah, jò aih qnhòq ùc qnoh Yiang Hadròeh, majah qmang aih Chuaq Jesus qnhòq jah ranhòm.

⁴⁰ Ta aih bəc ngai tàng, wì doe: Mangai kô pajàu joq qnàng. Mangai qnoeq doe: Qmat raq Christ.

⁴¹ Mangai qnoeq hòe doe: Wìe ka Christ ma loh enh gùng Galili?

⁴² Ma ùh joq hset Hadròeh doe: Christ ep loh enh nang noe Dawit, enh plài Bètlehem aih plài da bùa qmòh?

⁴³ Taiq ajang nòe Chuaq Jesus, wì haq majah talah đac dabau.

⁴⁴ Qnah ngai enh rùp haq, mahaq ùh i cabô hùe hnhò deh mòeq apah tì ta chac haq.

⁴⁵ Qmang aih, bài linh tawih hlài nòe bài pajàu kàn xam bài mangai Pharisi. Wì aih bòch: Hagleg pì ma ùh ahlài mangai aih tacô?

⁴⁶ Bài linh padreo bàu: Qnhòq lah i cabô capoch tìah ka mangai kô.

⁴⁷ Mangai Pharisi goh bàu bài aih: Ahìaq haq aih khoe padô hloe xam pì qmòh?

⁴⁸ I ka cwan leq, mangai Pharisi leq lùe haq aih ùh?

⁴⁹ ùh! mahaq bài mangai bình qmòe ka calùh chàm joq ùh lòm loq qmòe ka ranenh cleg, joq jàng toq ra òh hamaig!

⁵⁰ Nicòdem (mangai adroe ka aih i trùh ti Chuaq Jesus, haq hanoh oe mòeq bùa ti bài aih) doe:

⁵¹ Ranenh da bèn ma rùp mangai leq bèn qnhòq bòch, qnhòq qnì ka yiniq haq aih broq qmòh?

⁵² Wì doe ka haq: Ìh kô ma hadai mangai Galili qmòh? Ìh ngan beq! Ìh hi hnoq ùh lah i mangai pajàu leq ma loh enh gùng Galili.

⁵³ Khoe aih, òi q ka wì hi hlài deh hra ta hnim.

8

Mangai gucadri tango

¹ Mahaq Chuaq Jesus tồc ta bui wang Oliu.

² Bu qngah, haq wìh hlài ta hnim kùh waiq, òi q đổng ka mangai ta aih trùh tapdan ka haq. Haq hangui hu hnài wì.

³ Jò aih bài mangai hnài ranenh xam bài mangai Pharisi aràng trùh ka haq mòeq ngai cadri wì jah rùp jò haq qnang tango. Wì thể haq yòng taqne mangai bəc ta aih.

⁴ Wì bòch Chuaq Jeus: Mangai hnài, mangai gucadri kô nhèn rùp jò haq qnang tango,

⁵ ta ranenh da Môise thể bèn hachùq đac xam hmo mangai qmang kô, ha da ìh doe qmang leq?

⁶ Wì bòch qmang aih òeq hu bahlac haq, òeq chaq nen hu tah hadrah ka haq. Mahaq Chuaq Jesus kùp ta haqneq, yỏc hadrang tì achìh ta taneh.

⁷ Jò wì xan bòch yỏt, haq padinh yòng rai doe ka wì: "Đòq ka mangai leq taqne pì qmat tàng đadeh ùh hìaq i yiniq lui cleg, mangai aih yỏc hmo hachùq adroe beq"

⁸ Haq hi kùp achìh hòm ta taneh.

⁹ Jò wì tàng qmang aih, wì hi lam, mangai craq lam adroe, trùh jò oe mòeq ngai Chuaq Jesus ta aih, xam mangai gucadri oe raq yòng.

¹⁰ Chuaq Jesus yòng bòch haq: "Mangai gucadri meh, wì taleq hòe? ùh i ca bô taqmòq ka ìh yiniq lui cleg qmòh?"

¹¹ Haq padreo bàu: Waiq Chuaq, ùh i ka cabô. Chuaq Jesus doe: "Au hadai ùh taqmòq ka ìh yiniq lui, lam beq pì òh broq yiniq hòe".

Jesus anoe rađeh enh ngàe mangai Juda

¹² Chuaq Jesus doe hòe ka wì: "Au kô raq kan qngah ka crông taneh kô, mangai leq tiaq au, haq aih ùh hìaq lam ta kan clam, mahaq i kan qngah da kan rìh.

¹³ Mangai Pharisi rahan: Ìh yòng jang kô anoe cla rađeh, bàu aih ùh wìe ka lùe.

¹⁴ Chuaq Jesus doe: "Yac ka cla au anoe rađeh, bàu aih dua khòh lùe, majah qmang aih au loq òeh khoe trùh enh leq, loq òeh padon lam taleq. Mahaq pì ùh qnì ka au trùh enh leq, ùh qnì au lam taleq.

¹⁵ Pì tah hadarh tiaq ranenh da kon mangai, au ùh tah hadrah ka cabô.

¹⁶ Mahaq tàng joq au hadrah ka cabô, au hadrah troq joq qnàng, majah qmang aih au ùh i yòng òeh mòeq ngai, au yòng òeh ti Baq ma khoe thể au.

¹⁷ Tanòe ranenh pì khoe achìh: bàu baiq ngai wiang anoe patô, bàu aih joq qnàng.

¹⁸ Au panhìn ka rađeh, Baq ma khoe thể au trùh, hadai wiang anoe panhìn ti au".

¹⁹ Wì bòch haq: Aleq baq ìh? Chuaq Jesus doe: "Pì ùh canau ka au, ùh qnì ka Baq au, tàng joq pì khoe canau ka au, aih pì hadai khoe loq ka Baq au".

²⁰ Chuaq Jesus tapoch bàu kô jò yòng hnài tanòe hamlang hnim kùh waiq, haten ka nòe hnim don òeq kùng hang ma òeh am ka hnim kùh waiq, ùh i mangai leq rùp haq majah qmang aih haq qnhòq trùh òeh jò.

²¹ Chuaq Jesus noe tam ka wì haq: “Au kô èh lam, pì ti chaq au, pì qmat èh cachit dèh ta yiniq lui. Nòe Au lam pì ùh jah trùh”.

²² Mangai Judà anoe: Haq doe nòe au lam pì ùh jah trùh, qmang aih haq lam cachit qmòh?

²³ Mahaq Chuaq Jesus tapoch hòm: “Pì qmat loh enh qneq, au loh enh qnhèq. Pì qmat da crông taneh kô, au ùh xài da crông taneh kô.

²⁴ Au khoe doe pì cachit dèh ta yiniq lui cla, tàng joq pì dua ùh lui au kô raq, joq qnàng pì cachit dèh ta yiniq lui cla”;

²⁵ wì bôch: Ìh qmat iq cabô? Chuaq Jesus padreo bàu: “Qmang ka bàu au khoe doe ka pì enh baxèm raq,

²⁶ Au i bacc trong anoe, bacc trong hu hadrah pì, mahaq Mangai khoe thê au trùh aih ma joq qnàng, au tàng cleq enh Haq, aih au hi anoe hlài ka crông taneh kô.

²⁷ Wì ùh qnì tàng aih haq anoe trùh dèh Baq.

²⁸ Aih iq Chuaq Jesus majah doe: “Jò pì hi atua Kon Mangai, aih èh pì men loq au kô cabô, loq yac ka moeq yiniq cleq dua au ùh broq ðeh, mahaq au anoe toq trong Baq khoe hnài au.

²⁹ Mangai khoe thê au trùh dua oe yôt ti au, qnhòq lah ðòq au oe ðeh mòeq ngai, majah qmang aih yac ka jò leq dua au broq lem manoh Haq”.

³⁰ Chuaq Jesus anoe qmang aih i bacc ngai lui bàu haq.

³¹ Chuaq Jesus doe ka mangai Judà ma khoe lui haq: “Tàng joq pì wèq bàu au hnài, aih pì joq mangai tiaq hóc au;

³² pì jah loq bàu joq qnàng, bàu joq qnàng jah lèh caqnaih pì”.

³³ Mangai Judà doe: Nhèn kô nang noe Apraham, qnhòq lah broq ðic hapông cabô, gleq ìh ma doe: jah lèh caqnaih nhèn?

³⁴ Chuaq Jesus doe ka wì: “Joq qnàng, joq qnàng au doe ka pì, mangai leq broq yiniq lui aih broq ðic yiniq lui.

³⁵ hapông ðic majah oe hloe ta hnim, mahaq toq Kon raq majah oe hloe ta aih.

³⁶ Qmang aih tàng joq Kon lèh caqnaih pì, aih pì joq khoe jah paclaih joq qnàng.

³⁷ Au loq pì nang noe Apraham, mahaq pì toq chaq trong jèh caðac au, majah qmang aih bàu au ùh i nòe ta manoh cliac pì.

³⁸ Au anoe yiniq au hnoq enh ngèa Baq au, pì broq trong pì top dua baq pì.”

³⁹ Wì doe: Apraham aih baq da nhèn, Chuaq Jesus doe: “Tàng joq pì kon Apraham, aih pì broq tiaq Apraham.

⁴⁰ Mahaq manòeq kô pì chaq trong jèh ðac au, mangai ma khoe yóc bàu joq qnàng enh Boc Plình ðoeq anoe ka pì. Apraham ùh i broq qmang aih!

⁴¹ Pì qmat broq yiniq baq pì broq.” Wì aih padreo bàu: Nhèn ùh xài kon tango, nhèn i mòeq ngai baq raq, aih Boc Plình.

⁴² Chuaq Jesus doe: “Tàng joq Boc Plình aih baq pì, pì loq waq ka au, majah qmang aih au loh enh Boc Plình, au trùh enh Haq, au ma i trùh ðeh tacô, Haq aih ma khoe thê au.

⁴³ Hagleq pì ma ùh qnì tàng bàu au? Aih iq taiq pì ùh qnì trong da au.

⁴⁴ Pì loh enh kan kiac aih kan cadraq da pì, pì enh broq gèh trong baq pì enh. Enh baxèm raq haq aih mangai jèh ðac mangai, ùh cajap manoh wèq bàu joq qnàng, majah qmang aih ùh i ka bàu joq qnàng enh dalam ka haq. Jò haq amòng, haq capoch tiaq ðeh khoe hmòt, majah qmang aih haq mangai loq amòng broq baq mangai loq amòng.

⁴⁵ Mahaq pàng au anoe bàu joq qnàng, dài pì majah ùh lui au.

⁴⁶ Taqne pì qmat i cabô patô jah yiniq lui da au ùh?... Tàng au anoe bàu joq qnàng gleq pì ma ùh lui au?

⁴⁷ Mangai da Boc Plình aih tàng bàu Boc Plình. Pì majah ùh tàng bàu Boc Plình, pàng pì ùh xài mangai da Boc Plình.”

⁴⁸ Mangai Judà doe: Nhèn doe ìh qmat mangai Samari kan kiac khoe pawè, aih ma ùh troq?

⁴⁹ Chuaq Jesus pa dreo bàu: “Au ùh xài mangai kiac pawè au, mahaq au ta iu Baq au, da pì aih enh poch qmèq ka au.

⁵⁰ Au ùh chaq kan nhòm ka daðeh, mahaq i mòeq Mangai chaq, haq aih èh mangai hadrah.

⁵¹ Joq qnàng, joq qnàng au doe ka pì, mangai leq iu tiaq bàu au, haq aih èh ùh hnoq kan cachit”.

⁵² Mangai Judà doe: Manòeq kô nhèn khoe loq joq qnàng, ìh qmat joq mangai kiac khoe pawè. Apraham khoe cachit, ðiq ðong bài pajàu hadai, yàng ìh aih doe mangai leq iu tiaq bàu ìh ùh jò leq glàm kan cachit.

⁵³ Ìh ma yeo kàn ùh hnau ka baq nhèn? Aih la Apraham mangai khoe cachit. Bài pajàu hadai khoe cachit, ìh qmat patiah òh broq cabô?

⁵⁴ Chuaq Jesus padreo bàu: "Tàng joq au padèch kan ranhòm ka raðeh, kan ranhòm aih ùh loh cleq, Baq au, mangai pì doe deh Baq, aih mangai broq ka au jah kan ranhòm.

⁵⁵ Pì ùh qnì ka Haq, au loq ka Haq. Tàng au doe òh ùh qnì ka Haq, aih au hadai loq qnùt tiah ka pì diq, mahaq au loq ka Haq rai broq tiaq bàu haq.

⁵⁶ Baq pì aih Apraham, calah nèh haq tadèch qmòe qnòeh jò haq hnoq hi da au, khoe jah hnoq haq diq jaq lem bùi."

⁵⁷ Wì têu ka haq: Ìh qnhòq jah padam jàt hanam ìh ma khoe hnoq Apraham.

⁵⁸ Chuaq Jesus padreo bàu: "Jòq qnàng, joq qnàng au doe ka pì, adroe ka i Apraham, khoe i au."

⁵⁹ Jò aih wì toch hmo òeòq hibùq haq, mahaq Chuaq Jesus cadoc dàðeh loh hnim kùh waiq, lam taqnoeq.

9

Jeus broq brêh ka mangai lua mat

¹ Chuaq Jesus bu lam ti trong, hnoq mòeq ngai lua qmòe enh jò baxèm ha-uang.

² Mangai tiaq hóc bóch: Rabi, cabô ma khoe i yiniq lui, cla haq loq miq baq haq, hagleg haq bu ha-uang ma khoe lua qmang qmat?

³ Chuaq Jesus doe: "Qmat ùh xài cla q haq hadai ùh xài miq baq haq khoe i yiniq lui, mahaq qmat òeòq yiniq Boc Plinh broq jah paqnoh ajang haq.

⁴ Jò oe raq qngah da hi, au ep broq gèh ka yiniq Mangai ma khoe thê au trùh, jò tróc clam ùh i cabô oe jah broq cleq.

⁵ Jò au oe raq ta cróng taneh, au raq kan qngah ka cróng taneh."

⁶ Khoe ka capoch bàu aih, haq cachôh ta taneh, jràu diac hai ta blo dòq haq wia tráp, èh haq xùt ta mat mangai lua aih.

⁷ Khoe haq doe: "Lam beq, lam ta bau diac Siloê òeòq hu qnheo (Siloê aih la Jah thê); haq hi lam trùh ta bau aih, qnheo, khoe èh wih hlài, hi jah xau hnoq qmòe lem lech.

⁸ Wì plài mangai lua aih xam bài mangai nèh haq hmaq hnoq mangai lua kô rih ka axìn, wì doe: Ùih! kô ajoq mangai xan hangui axìn ùh xài?

⁹ Qnah ngai doe: hi loq haq qmat raq! Mangai qnoeq doe: Ùh xài, mangai tah hatiah ka haq. Mahaq cla haq doe lam doe hlài: Hi loq ka au kô raq!

¹⁰ Wì bóch: Hagleg mat gè khoe jah tapèch?

¹¹ Haq têu bàu: Mangai yiniq haq Jesus leo tráp xùt ta mat au. Haq thê au lam ta bau diac Siloê hu qnheo. Au hi lam qnheo, manòeq au khoe jah xau hnoq.

¹² Wì bóch haq: Taleq mangai aih? Haq doe: au ùh qnì.

Kan cadoq ta manoh mangai Pharisi

¹³ Wì qnong mangai neh haq ma lua mat trùh ajang ngèa mangai Pharisi.

¹⁴ Hi Jesus ma leo tráp broq ka mangai lua mat jah brêh aih, wop hi Sabat.

¹⁵ Mangai Pharisi bóch hòm hagleg haq ma khoe jah xau hnoq. Haq doe: Mangai aih xùt tráp ta mat au, au lam qnheo khoe hi jah hnoq.

¹⁶ Qnah ngai Pharisi doe: Mangai kô ùh xài loh enh Boc Plinh, hacô haq ùh wèq hi Sabat. Mahaq mangai qnoeq hòm doe: Mangai i yiniq lui majah broq kan halac qmang qmat? Pì tahatroq, wì hi loh ka talah ka dabau.

¹⁷ Khoe aih wì haq tawih hlài ajang mangai lua, wì bóch: Manòeq kô mangai ma khoe broq ka ìh jah xau hnoq qmat ìh doe qmang leq? Mangai aih padreo bàu: Haq aih mangai pajàu.

¹⁸ Mahaq mangai Juda ùh lui haq aih nèh lua mat yàng manòeq khoe jah hnoq, trùh wì ma hi creò ka miq baq haq.

¹⁹ Wì àu bóch: Kô ajoq kon calô chôp ma xan doe haq lua qmòe enh jò ha-uang nèh raq? Òq hagleg manòeq haq majah xau hnoq?

²⁰ Wa miq baq haq doe: Ma canau haq qmat joq kon ma, lua qmòe enh jò ha-uang nèh raq.

²¹ Yàng manòeq kô hagleg haq jah xau hnoq, ma hadai ùh loq, ma hanoh ùh qnì ka cabô khoe pèch da haq mat. Bóch cla haq, haq khoe kàn, cla haq doe òh.

²² Miq baq haq majah anoe qmang aih, wa haq crè ka bài gucraq Juda, wì aih khoe doe waq toq cabô doe Jesus aih raq Mésia, mangai aih èh wì hnan qnoh òac enh gùng ka hnim tagop qyoh.

²³ Aih wa miq baq haq majah doe: Haq khoe troq hanam, bóch cla haq.

²⁴ Mangai Pharaïsi creò ka mangai nèh haq lua mat aih tam mòeq yàng hòh, wì doe: Drah manè apòì Boc Plinh beq, nhèn loq mangai aih i yiniq lui;

²⁵ mangai aih doe: au ùh qnì mangai aih i yiniq lui loq ùh, au loq mòeq yiniq, nèh au lua mahaq manòeq au jah qngah.

²⁶ Wì bòch hòh: Haq khoe broq ka gè cleq, haq pèch da gè mat qmang leq?

²⁷ Haq padreò bàu: au khoe doe ka pì, pì ùh ta mòng. Gleq pì majah enh tàng hòh? Ahiaq pì enh broq mangai tiaq hóc haq aih diq qmòh?

²⁸ Wì hnap hnuq ka haq rai doe: Gè qmat òq mangai tiaq hóc haq, nhèn kò mangai tiaq hóc Môise.

²⁹ Nhèn loq Boc Plinh khoe doe ka Môise, mahaq mangai kò nhèn ùh qnì qmòe ka haq loh enh leq.

³⁰ Haq aih padreò bàu: Mangai aih khoe pèch da au mat, aih pì doe ùh qnì haq loh enh leq, aih joq ma halac!

³¹ Bèn loq Boc Plinh malah tamàng bàu mangai i yiniq lui, mahaq tàng cabò loq yùq iu bàu Boc Plinh, broq tiaq manoh Haq, bàu mangai aih Haq tamàng.

³² I cabò lah tàng doe i mangai pèh mat mangai lua qmòe enh qyoh.

³³ Tàng joq mangai kò ùh loh enh Boc Plinh, haq ùh broq cleq majah.

³⁴ Wì têu haq: Gè qmat catàm ta yiniq lui enh jò ha-uang nèh raq, broq deh hnài nhèn! khoe aih wì hnan qnoh haq enh gùng.

Lua manoh

³⁵ Chuaq Jesus tàng doe wì khoe hnan qnoh cađac mangai aih loh enh gùng, jò hnoq mangai aih, haq doe: "Ìh aluì Kon Mangai?"

³⁶ Mangai aih bòch: Wì Craq! anoe ka au loq haq aih cabò, òeq au hu lùì.

³⁷ Chuaq Jesus doe: "Manòeq kò ìh khoe hnoq haq, joq qnàng, hacò haq mangai qnang hatuàng ti ìh."

³⁸ Mangai aih doe: Waiq Chuaq! au lùì ìh.

³⁹ Chuaq Jesus doe: "Au khoe trùh ta cròng taneh òeq broq kan tah hadrah qmang kò: mangai ùh xau èh jah hnoq, mangai hnoq èh loh ka ùh xau."

⁴⁰ Mangai Pharaïsi ma yòng ti haq tàng anoe qmang aih, wì bòch: Ìh doe cleq? Nhèn ma hadai lua mat?

⁴¹ Chuaq Jesus doe: "Tàng joq pì hadai lua, aih pì ùh ka yiniq lui cleq, mahaq manòeq pì doe deh qngah, dài aih raq yiniq lui pì majah oe."

10

Mangai ban triu rabiaq

¹ "Jòq qnàng qnàng au doe ka pì mangai, mangai leq thia ta cadrong triu ma ùh mùt trong qmang, mahaq heo trong qnoeq, aih mangai atùng.

² Mangai leq mùt ti trong qmang, aih majoq mangai ban triu.

³ Mangai gòm qmang pèh ka haq qmang, triu tàng dèh bàu mangai ban, haq creò yiniq dèh triu hu tiaq qnoh enh gùng.

⁴ Jò haq khoe qnoh triu loh diq enh gùng, cla haq lam adroe, triu lam atiq, majah qmang aih triu canau ka bàu haq.

⁵ Mahaq ùh jò leq triu tiaq mangai ùh canau, majoq qnàng aih triu loh ka cadàu amot, majah qmang aih haq ùh canau ka bàu mangai aih.

⁶ Chuaq Jesus aliah bàu aih, mahaq bài mangai Pharaïsi ùh qnì tàng haq anoe cleq.

⁷ Aih iq Chuaq Jesus majah anoe hòh: "Jòq qnàng au anoe ka pì, au kò raq qmang triu.

⁸ Bài mangai trùh adroe ka au diq bài mangai atùng, mahaq triu ùh tamàng bàu wì aih.

⁹ Au kò raq qmang, mangai leq mùt jang au mangai aih jah dèch. Wì haq jah mùt loh, jah glàm nhac.

¹⁰ Mangai atùng trùh òeq toq hu atùng, jèh rai palùng đac. Mahaq au khoe trùh òeq triu jah rih, rai jah kan rih tàu tia.

¹¹ Au kò raq mangai ban triu khun rabiaq, mangai ban khun rabiaq haq cađac qmòe rađeh dōq triu jah kan rih.

¹² Mangai ban acaq baha aih ùh xài mangai ban joq qnàng, triu hadai ùh xài triu haq, tàng haq hnoq koq gùng trùh, haq cađac triu hu cadàu claih toq ka dađeh. Koq gùng blah yóc triu rai broq ka triu haprah priang.

¹³ Mangai ban baha cadàu toq ka dađeh, haq ùh i hèm trùh triu.

¹⁴ Au kò raq mangai ban khun rabiaq, au loq deh ka triu, èh triu au hadai loq ka au.

¹⁵ Tiah ka Baq loq ka au, au loq ka Baq – Au cađac rađeh am ka triu.

¹⁶ Au oe raq i calùh triu qnoeq ùh xài ta cadrong kô; au ep tiaq ahlài haq. Triu aih èh hadai jah tàng bàu au, jah wia mœeq calùh, èh mœeq ngai ban raq.

¹⁷ Hagleq Baq majah loq waq au, aih au phùq deh kan rih òeq hu jah yœc hlài.

¹⁸ Ûh i cabô doeh yœc da au kan rih, mahaq cla au phùq òeh, au i cwiang cađac deh kan rih hadai i cwiang yœc hlài. Baq khoe the qmang aih.

¹⁹ Mangai Juđa tàng bàu aih, wì loh qmœe ka talah ka dabau.

²⁰ Qnah ngai doe: Haq qmat kiác pawê haq khoe loh ka rawê, tamàng dèh ka bàu haq?

²¹ Qnah ngai doe: Bàu kô ùh xài bàu mangai kiác khoe caqnit don. Kiác wia ka jah pèh mat mangai ùh xau?

²² Trùh hì Ramèn dèch hnim kùh waiq ta Jérusalem. Aih troq jò ralim,

²³ Chuaq Jesus oe ta hamlang hnim kùh waiq, haq ti dauq roc canhiang qmang Salomôn.

²⁴ Mangai Juđa ti dudan ka haq rai bôch: Ìh òeq nhèn rangòt yôt qmang kô trùh jò leq? Tàng joq ìh kô raq Mèsia, anoe ka nhèn ma hloh haq.

²⁵ Chuaq Jesus padreo bàu: "Au khoe doe ka pì, mahaq pì ùh lùì. Bòi yiniq au broq enh dalam ka yiniq Baq au, khoe wiang panhìn ka au;

²⁶ mahaq pì ùh lùì, majah qmang aih pì ùh xài triu au.

²⁷ Triu da au tamàng bàu au, Au loq ka wì haq, wì haq tiaq au.

²⁸ Au am ka wì haq kan rih halinh mœeq òe, wì haq ùh jò leq cachit, ùh i cabô jah hrùiq yœc wì haq enh ti au.

²⁹ Baq au Mangai ma khoe am triu aih ka au, Haq yeo kàn diq dõng. Ûh i cabô jah hrùiq yœc wì haq enh ti Baq au.

³⁰ Au xam Baq aih mœeq raq.

³¹ Mangai Juđa tœch hmo hu hibùq haq hòh.

³² Chuaq Jesus doe: "Au khoe broq ka pì hnoq bàc yiniq lem loh enh Baq. Yiniq cleq pì majah tœch hmo hu òap au."

³³ wì doe: Ûh xài ìh broq lem nhèn majah òap ìh, mahaq taiq ìh capoch haqnhœq bàu ùh hòq qmœe cleq, ìh qmat xài mangai, aih ìh ma doe rađeh Boc Plinh.

³⁴ Chuaq Jesus padreo bàu: Ta Hset ranenh pì ùh xài i achih: Au khoe creo ka pì aih yiang qmòh?

³⁵ Tàng Hset Ranenh creo ka bòi mangai jah bàu Boc Plinh aih yiang, tàng joq bàu Hset Hadrœh ùh jah cađac,

³⁶ ha mangai Baq ma khoe òeq dèh crài, khoe the loh ta crông taneh kô? Hagleq pì majah doe au haqnhœq bàu jò au doe au kon Boc Plinh."

³⁷ Apaq lùì, tàng joq au ùh broq yiniq Baq broq.

³⁸ Mahaq tàng au broq, yac ka pì ùh lùì au, pì lùì bòi yiniq au broq, aih pì hi canau loq Baq oe enh dalam ka au, au hadai oe enh dalam ka Baq."

³⁹ Wì àu rùp haq hòh, mahaq haq wia cađac.

⁴⁰ Khoe aih Chuaq Jesus wìh hlài apah tau crông diac Jôđan, trùh ta nœe Jon ma baxêm broq baptem nêh. Haq oe ta aih,

⁴¹ bàc ngai trùh ta haq. Wì doe: Yac ka Jon qnhòq hmaq broq cleq ma halac, mahaq rìm nà Jon anoe trùh mangai kô aih diq wop dõng.

⁴² Ta aih, i bàc ngai lùì Chuaq Jesus.

11

Laxaru rih hlài

¹ I mœeq ngai ùh hrœc yiniq haq Laxaru, oe ta Bêthani, plài Mari xam Mathê daq haq.

² Mari aih mangai ma khoe xùt dầu xua thùm ka Chuaq Jesus, rai yœc deh xác gàu xùt jèhng Jesus, daq haq Laxaru qnang ùh hrœc.

³ Wa the mangai lam patin ka Chuaq Jesus: Waiq Chuaq! Mangai ìh ma loq waq khoe ùh hrœc.

⁴ Jò Chuaq Jesus tàng qmang aih, haq doe: "Yiniq kô ùh i ma doe cachit, mahaq òeq ka Boc Plinh jah kan ranhòm, aih èh yiniq Kon haq hadai jah qngah qngai".

⁵ Chuaq Jesus loq waq ka Mathê, loq waq ka oh haq xam Laxaru.

⁶ Jò Haq tàng doe Laxaru ùh hrœc, haq oe tam ta aih baiq hi.

⁷ Khoe aih haq doe ka mangai tiaq hœc: "Bœq bèn wìh hlài ta Juđê".

⁸ Mangai tiaq hœc doe: Rabi! Neo ta adreo kô nêh, mangai Juđa kô yœc hmo hu hacam òap ìh, ìh oe wìh hlài ta aih hòh qmòh?

⁹ Chuaq Jesus padreo bàu: "Dahì ma ùh xài i mœeq jàt baiq jò qmòh? Mangai cadiang lam jò dahì aih ùh catoeh, majah qmang aih kan qngah ta crông taneh kô broq ka haq xau hnoq.

¹⁰ Mahaq tàng cabô cadiang lam jò damang, haq catoeh majah qmang aih haq ùh i ka kan qngah".

¹¹ Atiq ka anoe bàu kô, Chuaq Jesus doe: "Laxaru bua bèn qnang kùi, mahaq au trùh ta aih hu padriu haq."

¹² Mangai tiaq hóc doe: Tàng joq haq jah kùi, aih èh haq rênh brêh.

¹³ Chuaq Jesus anoe bàu aih hu doe Laxaru khoe cachit mahaq mangai tiaq hóc xoh ðeh haq kùi joq qnang.

¹⁴ Haq hi anoe hloh hloe ka wì: "Laxaru khoe cachit".

¹⁵ Au lem bùi am ka pì, ùh i ka au ta aih, ðoèq pì hu lùì, beq bèn lam ta haq."

¹⁶ Khoe aih Thôma (Qnah ngai creô Ði ðim) doe: Beq bèn hanoh lam, hu cachit pajùm ti haq."

Jeus alòng wa oh Laxaru

¹⁷ Jò trùh ta aih, Chuaq Jesus loq Laxaru oe ta ralùng khoe jah pôn hi.

¹⁸ Adreo Bêthani trùh Jêrusalem bu mòeq jàt padam étado.

¹⁹ I bacc ngai Juda trùh ta aih hu alòng Mathê xam Mari jò daq wa khoe pi i.

²⁰ Jò Mathê tàng doe i Chuaq Jesus trùh, haq tùh loh, mahaq Mari oe raq ta hnim.

²¹ Mathê doe: Waiq Chuaq! Tàng i ìh tacô, daq au ùh cachit.

²² Mahaq manòeq kô au loq, ìh bòch cleq dua Boc Plinh am.

²³ Chuaq Jesus doe ka haq "Daq ìh jah rih hlài."

²⁴ Mathê padreo bàu: Au loq trùh jò mangai cachit rih hlài hi atiq pulùch èh, haq jah rih hlài.

²⁵ Chuaq Jesus doe ka haq: "Au kô raq kan rih xam kan rih hlài. Mangai leq lùì au haq aih jah rih hlài, yac ka haq khoe cachit.

²⁶ Èh hòm, mangai oe rih lùì au, haq aih ùh cachit. ìh alùi qmang aih?"

²⁷ Mathê padreo bàu: Waiq Chuaq, au lùì ìh kô raq Christ, Kon calô Boc Plinh, Mangai ðoèq trùh ta crông taneh kô.

²⁸ Khoe ka doe qmang aih, haq hlài chop anoe deh ka Mari oh haq: Mangai hnài qnang oe tacô, haq creô chaq oh.

²⁹ Jò Mari tàng qmang aih, haq drah yòng lam trùh ta Chuaq Jesus.

³⁰ Jò kô Jesus qnhòq mùt taplài, oe raq yòng tanòe Mathê ma loh ðih haq.

³¹ Mangai Juda qnang oe ta hnim ti Mari ðoèq alòng haq, jò hnoq haq loh lam, wì drah tiaq haq majah qmang aih wì hèm canau haq loh hmoe ta ralùng.

³² Jò Mari trùh ajang nòe Chuaq Jesus yòng, bu hnoq Haq, Mary hacùn cràng nòe jènèh Chuaq Jesus rai anoe: Waiq Chuaq! Tàng joq ìh oe tacô, daq au ùh i cachit.

³³ Jò Chuaq Jesus hnoq Mary hmoe, èh hnoq bòe mangai Juda ma lam tiaq haq hanoh hmoe, Chuaq Jesus tamèt ta manoh, haq bòch: "Pì catùh hanang haq taleq?"

³⁴ Ðiq ka wì doe: Waiq Chuaq! Ìh lam hu ngan.

³⁵ Chuaq Jesus hmoe.

³⁶ Mangai Juda ta anoe: Ngan meh! Kan haq loq waq ka Laxaru qnì dàng leq.

³⁷ Mahaq i qnah ngai doe: Mangai khoe jah pèch mat mangai lua, laiq ma hadai broq mangai kô ùh cachit qmòh?

³⁸ Jò aih, Chuaq Jesus haq jiq tam ta manoh, haq lam trùh ta ralùng (Ralùng aih kòp i mòeq toq hmo kàn padit ajang ngah).

³⁹ Haq doe: "Cadro hmo qmat lam taqnoeq". Mathê oh mangai cachit aih doe: Waiq Chuaq! manòeq kô khoe xua, majah qmang aih haq oe ta ralùng khoe pôn hi.

⁴⁰ Chuaq Jesus doe hòm: "Au ma qnhòq lah doe ka ìh tàng joq ìh lùì, ìh hi jah hnoq kan ranhòm Boc plinh?"

⁴¹ Qmang aih, wì hi cadro ðac hmo. Khoe aih Chuaq Jesus qngoc ngan ta plinh rai doe: "Baq, au manè apôi ìh khoe tamàng bàu au,

⁴² au loq yac ka jò leq dua ìh tamàng bàu au, mahaq au majah anoe qmang aih ðòq wì ma yòng dudan tacô jah tàng, ðoèq ka wì haq jah loq ìh khoe thê au trùh".

⁴³ Khoe ka anoe qmang aih, haq creô cadêh "Laxaru! loh beq".

⁴⁴ Mangai cachit hi cadiang loh, bai lòm hanang oe raq kàt da haq jènèh tì, mù oe raq tù da haq hadrò. Chuaq Jesus doe ka wì: "Lêh ðong bai qmat, ðòq haq jah lam".

Chaq trong hu jêh ðac Jesus

⁴⁵ Bacc ngai Juda ma trùh ðoèq hu alòng Mari hnoq yiniq Chuaq Jesus broq, wì hi lùì haq.

⁴⁶ Mahaq i qnah ngai lam chaq bài mangai Pharisi anoe ka wì aih loq yiniq Chuaq Jesus khoe broq.

⁴⁷ Bòe pajàu kàn xam mangai Pharisi tagop ti dabau ta hnim hadrah, wì doe: Mangai kô broq bàc kàn halac, bèn broq qmang leq kô èh?

⁴⁸ Tàng joq bèn xan dōq haq broq yôt qmang kô, trùh wì ma lùì dōng haq, jò aih èh hnim kùh waiq xam taneh diac bèn, mangai Rôma trùh tacô raliang đac dōng.

⁴⁹ Khoe aih i mòeq ngai yiniq haq Caiphe, hanam aih haq broq cla craq pajàu kàn, haq doe: Pì ùh lòm qnì qmòe cleq!

⁵⁰ Pì ùh hèm tàng mòeq ngai cachit am diq dōng ka mangai aih ajoq yeo lem ùh hnau diq ka taneh diac kô lũng pac dōng.

⁵¹ Bàu aih ùh xài cla haq anoe deh, mahaq hanam aih haq broq cla craq pajàu kàn, haq tapoch pajàu trùh Chuaq Jesus padon cachit am diq dōng ka mangai,

⁵² èh ùh xài toq ka taneh diac aih mahaq xam diq dōng ka kon Boc plình ma khoe prah priang, òeq hu tagop ahlài wì haq dōq wì haq wia mòeq.

⁵³ Pang hì aih wì hì chaq trong jêh cađac haq.

⁵⁴ Dài aih iq, Chuaq Jesus lam ta gùng Juđa, mahaq pi am bàc ngai loq, Chuaq Jesus cađac ta aih haq lam mùt tagung haten ka ðùng hawit, trùh ta plài Epra-im haq hì oe ta aih deh ti bòe mangai tiaq hōc.

⁵⁵ Hì ramènh Pan cwa da mangai Juđa ten trùh, bàc ngai tōc ta Jerusalem adroe ka hì ramènh basròeh.

⁵⁶ Wì haq ti chaq Chuaq Jesus, oe ta hnim kùh waiq wì haq bōch dabau: Pì hèm qmang leq cadêh? Haq aih ma ùh tōc hàu ta hì ramènh kô qmòh?

⁵⁷ Mahaq bài pajàu kàn xam mangai Pharisi khoe tanap bàu waq toq cabô hnoq Chuaq Jesus oe taleq, mangai aih ep lam anoe ka wì haq loq òeq wì haq hu rùp Chuaq Jesus.

12

Mari xùt dầu ka Jesus

¹ Tadràu hì adroe ka ramènh Pancwa, Chuaq Jesus mùt ta plài Bêthani, aih nòe Laxaru, mangai Chuaq Jesus khoe broq haq rih hlài enh kan cachit.

² Wì padon yiniang ka Chuaq Jesus acaq ta aih, Mathê ti patih, Laxaru hadai hangui ti wì ma acaq pajùm aniang ti haq.

³ Mari yōc qne lit dầu xua thùm canaq bac, haq pùc dầu aih ta jènh Chuaq Jesus èh yōc deh xác gàu xùt da haq jènh. Ta hnim aih bìn dōng kan xua thùm.

⁴ Mahaq i mòeq ngai tiaq hōc, yiniq haq Juđa, mangai atiq kô èh ma blòq Chauq Jesus, haq doe:

⁵ Hagleq ma ùh tech dầu kô hu yōc bàc òeq am ka mangai pa? Dầu qmat mòeq hanam abroq men plaih.

⁶ Haq anoe qmang aih ùh xài haq loq hèm trùh mangai pa, mahaq haq aih mangai loq atùng, haq mangai wèq bac jèn xan bōc yōc atùng bac wì tah ta aih.

⁷ Chuaq Jesus doe: "Paq troq dèh ka haq, haq khoe palauq dầu qmat òeq trùh hì hu lòm hanang au.

⁸ Jò leq ma ùh i ka mangai pa oe dudan ti pì, mahaq au ma i oe yôt ti pì".

⁹ Jò aih haraya mangai Juđa loq ka Chauq Jesus oe ta aih, wì trùh ùh xài òeq hnoq toq Chuaq Jesus, mahaq hu ngan hloe xam Laxaru, mangai Chuaq Jesus khoe broq rih hlài enh kan cachit.

¹⁰ Bài mangai pajàu kàn hadai chaq trong jêh cađac hloe xam Laxaru.

¹¹ Ajang Laxaru aih raq majah i bàc ngai Juđa rai trùh rai lùì Chuaq Jesus.

Jesus mùt ta Jerusalem qmang ka bùa

¹² Hì atiq, pi cajaq mangai tōc hàu Ramènh Pancwa, tàng doe Chuaq Jesus qnang tōc ta Jêrusalem.

¹³ Wì hlêh hla triaq, tùh loh ta Chuaq Jesus rai cachech:

Hōsana!

Xōq ramot am ka mangai trùh enh dalam yiniq Chuaq.

Xōq ramot ka bùa Isorali!

¹⁴ Chuaq Jesus hnoq mòeq toq lùa qyoh, Haq tōc hangui enh crōng lùa aih, qmang ka bàu khoe achih:

¹⁵ "Kon adrùh Siôn! Apaq crè,
Ngan meh, bùa pì qnang trùh,
Hangui enh crōng lùa qyoh."

¹⁶ Jò baxèm aih, mangai tiaq hōc ùh qnì bài biac kô. Trùh atiq ka jò Chuaq Jesus khoe jah ranhòm wì haq men hmàng hlài bài bàu aih khoe achih trùh haq, wì broq qmang aih dōq xit ka bàu aih gèh.

¹⁷ Bải mangai ma oe ti Chuaq Jesus jò haq creu ka Laxaru loh enh ralùng rai broq ka haq rih hlài, hadai ùh hêq ka anoe yôt biac aih.

¹⁸ Bacc ngai khoe tàng doe Chuaq Jesus broq trong halac kô, aih iq bải wì majah loh ãih Chuaq Jesus.

¹⁹ Mangai Pharisi ta anoe ka da bau: Pì ahnoq rađeh ùh broq cleq jah, ngan tau, ãiq ka phừ crông tiaq đong haq!

²⁰ Jò wì ma tồc kùh waiq ta hì Ramênh, ta aih i mangai Gorec,

²¹ trùh ajang Philip mangai Bet-saida gùng Galili, wì haq doe: wì craql nhèn enh hnoq ãeh Chuaq Jesus!

²² Philip lam doe ka Anrê, Anrê xam Philip lam anoe ka Chuaq Jesus.

²³ Chuaq Jesus padreo bàu: "Jò Kon Mangai jah kan ranhòm khoe trùh.

²⁴ Joq qnàng, joq qnàng au anoe ka pì, tàng joq pliang adrech qmau tau ùh cachit, atiq ka jò haq khoe jah rai ta taneh aih ãh haq oe moe ãeh qmang aih raq. Mahaq tàng joq haq cachit, aih ãh haq men jah loh qmòe ka bacc.

²⁵ Mangai leq loq waq ãeh toq kan rih cla, aih ãh hnhung, mangai leq git ãeh kan rih cla ta qnhòng kô, haq aih ãh jah wèq hlài ãeh trùh ta qnhòng rih halinh mòeq ãoe.

²⁶ Mangai leq patih ka au, ep tiaq au, ãh au oe taleq mangai patih hadai ep oe ta aih, tàng cabô patih ka au, Baq au ta-iu ka mangai aih...

²⁷ Manòeq kô mahua yiang au ma nhài ùh catèm, au anoe cleq kô ãh? Waiq Baql ãeh kon khoe ka jò kô! mahaq taiq jò kô raq kon majah khoe trùh.

²⁸ Baql broq ka cla yiniq ãh jah qngah qngai." Wop jò aih, i bàu enh plinh doe: Au khoe broq qngah qngai yiniq au, au oe raq broq ãeq qngah qngai hòml

²⁹ Wì ma oe ta aih tàng bàu aih wì doe: Trồc hìlùng, i qnah ngai doe: I ãình plinh loh hatuàng ka haq.

³⁰ Chuaq Jesus doe: "Bàu kô ùh xài am ka au, mahaq ãoeq am ka pì.

³¹ Manòeq kô i kan hadrah ka crông taneh kô, hanoh manòeq kô raq bùa crông taneh kô ep ãrùh qnoh ãac.

³² Yàng ãa au kô hòml, jò chac au jah ãeh atua khoe ka taneh, aih ãh au hì aràng ãiq ka mangai trùh ti au".

³³ Haq doe bàu kô ãoeq hu anoe rađeh cachit qmang leq.

³⁴ Bải mangai ta aih doe: Nhèn i hỏc ta hset ranenh doe Christ rih mòeq ãoe, wìa ka ãh doe: Kon Mangai ep ãeh atua haqnhèq? Kon mangai aih iq cabô?

³⁵ Chuaq Jesus padreo bàu: "Kan qngah oe taqne pì toq biaq hòml, cadiang lam jò oe raq i kan qngah, adroe ka kan clam trùh enh qnhèq ka pì. Mangai cadiang lam ta clam ùh qni ka rađeh qnang lam taleq.

³⁶ Pì qnang i kan qngah, ãrah lùl kan qngah aih, ãeq pì wìa kon ãa kan qngah".

Jò khoe hêq ka capoch qmang aih, Chuaq Jesus puplech hangai ka wì.

Kan ùh lùl ãa mangai Juđa

³⁷ Yac ka Chuaq Jesus khoe broq bacc trong halac enh ngèa wì, ãua wì ùh lùl haq.

³⁸ Qmang aih ãeq xit qmang ka bàu pajàu Êsai khoe doe:

Chuaql cabô ma khoe lùl bàu nhèn anoe

Tì Chuaq khoe paqnoh am ka cabô?

³⁹ Wì majah ùh lùl, taiq ajang qnoeq Êsai i doe:

⁴⁰ Haq khoe broq ka mat wì ùh xau hnoq, manoh wì cadoq,

Yùq mat wì loq hnoq, manoh wì loq tàng,

Wì haq wìh hlài, ãh au loq broq wì haq jah brêh qmòh!

⁴¹ Êsai capoch bàu kô, haq anoe trùh Chuaq Jesus majah qmang aih haq khoe hnoq kan ranhòm Chuaq Jesus.

⁴² Hnoq anoe qmang aih, jò aih taqne bải cwan ma broq gàu i bacc ngai lùl Chuaq Jesus, mahaq wì haq ùh hùà anoe qnoh, majah qmang aih wì crê ka bải mangai Pharisi loq hnan qnoh wì haq enh gùng ka hnim tagop.

⁴³ Aih iq, wì haq enh waq kan ranhòm ãa kon mangai ùh hnau kan ranhòm ãa Boc Plinh.

⁴⁴ Khoe aih, Chuaq Jesus tapoch qmòe cãđeh: "Cabô lùl au ùh xài lùl mòeq ngai au, mahaq lùl Mangai ma khoe thê au;

⁴⁵ mangai leq hnoq au, aih hnoq Mangai thê au.

⁴⁶ Au khoe trùh ãoeq hu broq kan qngah ta crông taneh, ãeq ka mangai leq lùl au pì hìaq oe raq ta kan clam cluiq hòml.

⁴⁷ Tàng mangai leq tamàng bàu au, mahaq ùh wèq tiaq bàu aih, au ùh i tahadrah ka haq aih, majah qmang aih au trùh ùh xài hu hadrah crông taneh kô, mahaq hu ãeh crông taneh kô.

⁴⁸ Khoe i kan hadrah ka mangai leq ma cwaih cađac au, ùh òi yỏc bàu au, bàu au khoe capoch, bàu aih raq ma hadrah wì haq ta hì pulùch.

⁴⁹ Majah qmang aih òi q ka bàu au anoe, ùh xài au anoe tiaq deh manoh cla, mahaq Baq khoe the au trùh. Haq khoe am bàu òe q au hu anoe hu hnài.

⁵⁰ Au loq bàu Haq the, aih kan rìh halinh mòeq òe. Qmang aih, bàu au anoe, aih anoe tiaq bàu Baq au khoe the".

13

Qnheo jènh mangai tiaq hỏc

¹ Adroe ka hì ramènh Pancwa, Chuaq Jesus loq khoe ten trùh jò rađeh padon cađac crỏng taneh òe q hu hlài deh ti Baq, haq khoe loq waq deh ka mangai da haq oe ta crỏng taneh kỏ aih haq loq waq trùh lùch trùh gẻh.

² Qnang jò acaq òi xẻq, kan kiac baxrủq manoh Juda icariỏt, kon Simỏn òe q haq blỏq Chuaq Jesus.

³ Chuaq Jesus loq Baq khoe jao ta tì dađeh rìm yiniq, majah qmang aih haq khoe trùh enh Boc Plinh, manỏeq padon wìh hlài ta Boc Plinh,

⁴ Jỏ acaq, haq padinh yỏng, lẻh deh eo enh gủng, yỏc mù kàt ajang caqnam.

⁵ Ề haq ùc òi ac ta khai hì qnheo jènh mangai tiaq hỏc, khoe aih haq yỏc mù ma kàt ti caqnam hì xủt waq ka srẻnh.

⁶ Haq trùh ajang Simỏn Phiero, Phiero òe: Chuaq au! Wì a ka ìh qnheo jènh au qmỏh?

⁷ Chuaq Jesus padreo bàu: "Manỏeq kỏ ìh qnhỏq qnì trong au ma qnang broq, mahaq atìq ẻh ìh hì loq".

⁸ Phiero òe: Ừ òe! ùh jỏ leq au òe q ìh qnheo da au jẻnh. Chuaq Jesus òe: "Tàng joq au ùh qnheo jẻnh ìh, aih ẻh ìh ùh i pajum cleq ti au".

⁹ Simỏn padreo bàu: Chuaq au! Tàng qmang aih, ùh xài toq qnheo jẻnh, ìh qnheo hloe xam tì xam gàu au òi q.

¹⁰ Chuaq Jesus òe: "Mangai khoe hủm, qnheo toq jẻnh raq hì hreo, pì khoe jah hreo, mahaq ùh xài rìm ngai".

¹¹ Majah qmang aih Chuaq Jesus loq cabỏ ma padon blỏq haq, òi haq majah òe: "Ừ xài rìm ngai khoe jah hreo".

¹² Jỏ qnheo da wì jẻnh hì khoe, Chuaq Jesus caxủnh òe q, lam hangui hlài òe q anỏe acaq, haq bỏch wì: "Pì aloq yiniq au ma neo broq am ka pì qmat?

¹³ Pì òe au: Mangai hnài, creo au Chuaq pì, aih troq, au joq qmang aih,

¹⁴ tàng au Chuaq pì, mangai hnài pì, khoe qnheo jẻnh pì, qmang aih pì hadai ep qnheo jẻnh da bàu.

¹⁵ Majah qmang aih, au khoe broq dua òe q pì hnoq, òe q pì hadai broq qmang ka au khoe broq ka pì."

¹⁶ Joq qnàng, joq qnàng au òe q pì, hapỏng ùh yeo kàn hnau cla wì craq, mangai loh lam ùh yeo kàn hnau ka mangai the lam.

¹⁷ Tàng pì loq bài yiniq kỏ rai broq tiaq aih ẻh pì jah xỏp ramot.

¹⁸ Au ùh i anoe ka pì rìm ngai, au loq òe q mangai leq au khoe rài h, mahaq waq ka jah xít qmang ka bàu Hset Hadrỏeh: Mangai hmaq acaq bẻnh au, òe q lủn jẻnh blỏq au.

¹⁹ Manỏeq kỏ au chỏnh anoe adroe ka pì jỏ bài yiniq aih qnhỏq trùh, òe q jỏ yiniq aih trùh, pì hu jah loq au kỏ raq Mangai aih.

²⁰ Joq qnàng, joq qnàng au anoe ka pì, cabỏ òi h mangai au the, aih òi h au, cabỏ òi h au aih òi h Mangai the au".

²¹ Atìq ka anoe bàu aih, Chuaq Jesus manhài ùh catẻm ta manoh, Haq òe: "Jỏ qnàng, joq qnàng au òe q pì, taqne pì i mòeq ngai padon blỏq au".

²² Mangai tiaq hỏc tì ngan dabau, ùh qnì qmỏe haq ràu trùh cabỏ.

²³ Taqne mangai tiaq hỏc i mòeq ngai Chuaq Jesus ma loq waq, jỏ aih haq hangui hatia ka Chuaq Jesus.

²⁴ Simỏn Phiero kủh gàu ka haq the haq aih bỏch ngan Chuaq Jesus enh anoe trùh cabỏ.

²⁵ Haq chỉnh rađeh angẻn ajang rada Chuaq, haq hì bỏch: Chuaq au! aih ìq cabỏ?

²⁶ Chuaq Jesus padreo bàu "Aih mangai au padon am ka haq haqnech bẻnh au khoe chủq òi ac kỏ". Ề h Chuaq Jesus yỏc mòeq haqnech bẻnh chủq ta òi ac khoe aih am ka Juda, kon da Simỏn Icariỏt.

²⁷ Draq òi h hloe jỏ Juda hnhu tì yỏc bẻnh, Satan mùt enh dalam ka haq. Chuaq Jesus òe q haq: "Ìh broq deh cleq, drah broq beq".

²⁸ Mahaq òi q wì hangui acaq ta aih, ùh i mangai leq qnì hagleq Chuaq Jesus majah the haq qmang aih.

²⁹ Majah qmang aih Juda mangai wèq bac, qnah ngai hèm Chuaq thê haq lam rot dahwèq palauq ðoèq ka hì ramèn, tàng ùh meh yóc bac ti am ka mangai pa.

³⁰ Juda yóc bèn hì loh lam. Jò aih tróc khoe clam.

Ranenh maneo Phiero hangah ðeh ùh qnì ka Haq

³¹ Jò Juda khoe lam, Chuaq Jesus doe: "Manòeq kò khoe trùh jò Kon Mangai jah ranhòm, Boc Plinh hadai jah kan ranhòm enh dalam ka haq.

³² Tàng joq Boc Plinh ranhòm enh dalam ka haq, aih èh Boc plinh hadai dèch kan ranhòm ka Kon Mangai enh dalam cla Boc Plinh, Boc Plinh broq qmòe manòeq kò raq.

³³ Yòiq yòiq wì kon! Au oe tam ti pì toq bìaq hòh, kò èh pì ti chaq au, tiàh ka au anoe ka mangai Juda: Nòe au lam pì lam ùh jah, manòeq au hadai anoe ka pì bàu aih.

³⁴ Au am ka pì ranenh neo: aih pì ep loq waq ka dabau! tiàh ka au khoe loq waq ka pì qmang leq, pì hadai loq waq ka dabau qmang aih".

³⁵ Tàng joq pì loq waq ka dabau, ajang aih èh wì phù cròng ma canau pì joq qnàng mangai tiaq hóc da au".

³⁶ Simôn doe: Chuaq au! Ìh lam taleq? Chuaq Jesus padreo bàu: Nòe au lam, manòeq ìh tiaq ùh jah, mahaq hì atiq èh ìh ma tiaq au".

³⁷ Phiero bòch: Chuaq au! Hagleq manòeq au ma ùh jah tiaq ìh? Au hùà tamùà hu tiaq ìh.

³⁸ Chuaq Jesus padreo bàu: "Ajoq ìh hùà tamùà hu tiaq au? Joq qnàng, joq qnàng, au doe ka ìh jò ia qnhòq ròng ìh khoe piq yàng hangah ðeh ùh qnì ka au".

14

Jesus alòng mangai tiaq hóc

¹ Manoh pì ùh dùh manhài ðeh, pì lùì Boc Plinh, pì hadai ep lùì au.

² Hnim Baq au i bəc nòe oe, tàng ùh qmang aih, ajoq au khoe doe ka pì au lam adroe ðoèq padon ka pì mòeq nòe oe?

³ Jò au khoe lam padon ka pì nòe, aih èh au wìh hlài ðoèq hu aràng pì oe ti au, ðòq au taleq pì hadai oe ta aih.

⁴ Pì loq au lam taleq, pì hadai loq trong lam.

Jesus aih trong lam trùh ti Baq

⁵ Thòma bòch Chuaq Jesus: Chuaq au! nhèn ùh qnì ìh lam taleq, aih broq qmang leq nhèn ma loq ka trong lam?

⁶ Chuaq Jesus padreo bàu: "Au kò raq trong lam, bàu joq qnàng xam kan rìh". Enh gùng ka au ùh i cabô jah trùh ti Baq.

⁷ Tàng joq pì loq ka au, pì hadai loq ka Baq au. Pang kò ta èh pì loq ka Haq, pì hadai khoe hnoq haq.

⁸ Philip doe: Chuaq au! Ìh patô am ka nhèn hnoq ðeh Baq diq, toq aih raq khoe hêq.

⁹ Chuaq Jesus padreo bàu: "Philip, au oe ti pì khoe dùnh, pì qnhòq qnì ka au! Cabô khoe hnoq au aih khoe hnoq Baq. Gleq ìh majah doe: Patô am nhèn jah hnoq ðeh Baq?"

¹⁰ Ìh ma ùh lùì au oe enh dalam ka Baq, Baq oe enh dalam ka au qmòh? Diq ka bàu au anoe ka pì, aih ùh xài cla au capoch ðeh mahaq aih Baq rìh enh dalam ka au, cla Haq abroq gèh ðeh biac da haq.

¹¹ Jò au doe au oe ti Baq, Baq oe enh dalam ka au, pì drah lùì au, ùh meh lùì bàu yiniq au khoe broq.

¹² Joq qnàng au doe ka pì, cabô lùì au, hadai jah broq yiniq au ma broq èh broq kàn ùh hnau ka aih hòh, majah qmang aih au hlài ðeh ta Baq.

¹³ Pì canòm ka yiniq au ðoèq bòch cleq, dua au am ka pì, waq ka Baq jah kan ranhòm ajang Kon.

¹⁴ Pì canòm ka yiniq au yac ka bòch cleq, dua au broq am ka pì".

Jesus tèu bàu am Yeang Hadròeh

¹⁵ Tàng joq pì loq waq ka au, aih pì wèq bàu au khoe thê.

¹⁶ I au bòch Baq ðòq haq am ka pì Yiang alòng maqnoeq ðoèq hu oe hloe ti pì,

¹⁷ aih Yiang bàu joq qnàng. Cròng taneh kò ùh jah yóc haq, majah qmang aih wì ùh xau hnoq haq, wì hadai ùh hadai ùh qnì ka haq. Mahaq pì loq ka haq, majah qmang aih haq rìh ti pì, oe enh dalam ka pì.

¹⁸ Au ùh cađac pì tiàh lac lai. Au trùh ti pì;

¹⁹ oe toq bìaq hòh, mangai oe cròng taneh kò pì jah hnoq au, mahaq pì jah hnoq au, majah qmang aih au rìh pì hadai jah rìh.

²⁰ Hi aih, pì hi canau au oe enh dalam ka Baq au, pì oe enh dalam ka au, au oe enh dalam ka pì.

²¹ Mangai leq i ranenh au rai wèq tiaq, aih mangai ma loq waq ka au. Mangai leq ma loq waq ka au, Baq au hadai loq waq chau ka haq aih, au hanoh loq waq ka haq rai patô radeh ka wì haq.

²² Juda, (ùh xài Ica-riot) doe: Chuaq au! Hagleq ìh majah doe ìh mahnu radeh am ka nhên mahaq ùh mahnu radeh ka mangai crông taneh kô?

²³ Chuaq Jesus padreo bàu: "Mangai leq loq waq ka au, mangai aih iu bàu au hnài. Baq au loq waq ka haq aih, diq ka nhên trùh rai oe ti haq.

²⁴ Mangai leq ùh loq waq ka au, mangai aih ùh tiaq bàu au hnài. Diq ka bàu pì tàng aih ùh xài bàu cla au, mahaq loh enh Baq, haq aih mangai ma the au trùh.

²⁵ Diq ka bài yiniq aih au khoe anoe jò au oe raq oe ti pì.

²⁶ Mahaq jò Yiang alòng, aih la Yiang Hadròeh, Baq canòm ka yiniq au òeq the trùh. Haq aih èh jah hnài pì rìm trong, bahmàng pì hmàng hlài rìm yiniq au anoe ka pì.

²⁷ Au òeq ka pì kan catèm, au am ka pì kan catèm da au, kan catèm au am ka pì ùh xài qmang da crông taneh am. Manoh pì apaq rawè hadai apaq yùq.

²⁸ Pì khoe tàng au doe: Au padon lam hangai khoe aih au tawih hlài ta pì. Tàng pì loq waq ka au, aih èh pì lem bùi jò au hlài deh ta Baq, majah qmang aih Baq yeo kàn ka au.

²⁹ Manòeq kô au chôn anoe am ka pì, adroe ka bài yiniq aih trùh, òeq jò bài yiniq aih trùh pì hu lù.

³⁰ Au pì anoe ka pì cleq bacc hòm, majah qmang aih bùa da crông taneh kô qnang padon trùh. Haq aih ùh i cwiang cleq enh qnhèq ka au;

³¹ Mahaq òeq ka crông taneh kô loq au loq waq deh ka Baq, au broq troq tiaq bàu Baq au the. Drah yòng! beq bèn loh khoe enh kô."

15

Rangàu nho xam hamenh

¹ Au kô raq rangàu nho joq qnàng, Baq au Mangai pìt.

² Hamenh leq ta au ma ùh loh pì, Haq sri òng, Haq trêh palauq bài hamenh ma loh pì òq pì top ùh hnau hòm.

³ Pì khoe jah sròeh canòm ka bàu au khoe doe ka pì.

⁴ Pì ep oe yôt enh dalam au tiaq ka au hadai oe enh dalam ka pì. Tiaq ka hamenh nho tàng joq haq ùh hatop ajang rangàu tùn nho, aih haq ùh loh pì, hadai qmang aih tàng joq pì ùh oe yôt enh dalam ka au, pì hadai ùh loh pì.

⁵ Au kô raq tùn nho, pì aih hamenh. Mangai leq oe yôt enh dalam ka au, au oe enh dalam ka haq aih èh loh pì ma bacc, majah qmang aih enh gùng ka au, pì ùh i broq cleq jah.

⁶ Tàng joq mangai leq ùh oe yôt enh dalam ka au, haq aih èh ep khwènh qnoh cadac enh gùng, tiaq ka hamenh nho, hamenh hi croh, wì toch khwènh ta ùnh haq hi cheo.

⁷ Tàng pì oe yôt enh dalam ka au èh bàu au hadai oe yôt enh dalam ka pì, bòch beq yiniq cleq pì enh aih pì hi jah.

⁸ Ajang kô ma broq ka yiniq Baq au jah qngah: Aih pì loh pì bacc, qmang aih èh mangai tiaq hóc da au.

⁹ Tiaq ka Baq khoe loq waq ka au qmang leq, au hadai loq waq ka pì qmang aih. Manòeq kô the pì oe hloe ta kan loq waq au.

¹⁰ Tàng pì wèq ranenh au the, aih pì jah oe hloe ta kan loq waq da au, tiaq ka au wèq deh ranenh Baq au the, au hanoh jah oe yôt ti kan loq waq Haq.

¹¹ Au anoe ka pì bài yiniq kô, òeq kan lem bùi da au jah oe enh dalam ka pì, òq kan lem bùi pì jah tòm xrom.

¹² Kô ranenh au the: Pì loq waq ka dabau qmang ka au khoe loq waq ka pì.

¹³ Ùh i kan loq waq leq ma yeo kàn ùh hnau kan loq waq chiùq cachit am deh ka bua.

¹⁴ Tàng joq pì broq tiaq bàu au hnài, aih pì joq bua au.

¹⁵ Au pì creo pì hapông hòm, majah qmang aih hapông ùh qnì wì craq broq cleq, mahaq au khoe doe pì kô bua au, majah qmang aih au khoe anoe ka pì loq rìm yiniq au tàng deh enh Baq au.

¹⁶ Aih ùh xài pì khoe ràih au, mahaq au ma khoe ràih rai dèch paqnàng pì, òeq pì loh lam, òq pì da pì jah top hloe, èh Baq hadai am tam ka pì rìm trong pì canòm ka yiniq au òeq bòch Haq.

¹⁷ Kô ranenh au the: Pì ep loq waq ka dabau.

¹⁸ Tàng wì phù crông tagit ka pì, aih pì loq wì khoe git ka au adroe ka pì.

¹⁹ Tàng pì mòeq bua ka crông taneh kô, aih êh crông taneh kô loq waq deh ka bua, mahaq au khoe raih pì taqne crông taneh kô pì ùh mòeq bua ka wì haq, aih iq dài crông taneh kô majah git ka pì.

²⁰ Ep hmàng bàu au khoe anoe ka pì: Hapông ùh yeo kàn ùh hnau ka cla wì craq, tàng wì khoe rúp pani baxa au, wì hadai rúp pani baxa pì. Tàng wì iu bàu au hnài aih êh wì hadai iu bàu pì hnài.

²¹ Mahaq taiq yiniq au, wì yôc bài trong aih hu baxa pì, majah qmang aih wì qnì ka Mangai khoe thê au trùh.

²² Tàng joq au ùh trùh hu hnài wì haq, aih wì haq ùh i ka yiniq lui cleq, mahaq manòeq kô wì haq pì jah aclai dèh yiniq lui hòm.

²³ Cabô git ka au hadai git ka Baq au.

²⁴ Tàng joq au ùh broq taqne wì haq trong qnhòq hmaq i cabô broq, aih wì haq ùh i ka yiniq lui cleq, mahaq manòeq wì haq khoe hnoq, mahaq dua wì haq git ka au xam Baq au.

²⁵ Mahaq ajang kô aih dôq xit qmang ka bàu khoe achih ta hset ranenh wì haq: Wì git ka au ùh i qmòe ka yiniq.

²⁶ Jò Yiang alông hi trùh, aih Yiang enh Baq, au thê haq trùh ta pì, aih Yiang da bàu joq qnàng loh enh Baq, Haq aih êh ma yông anoe panhìn am ka au;

²⁷ xam bài pì, hadai yông anoe panhìn am ka au, majah qmang aih pì khoe oe qmòe ti au enh jò baxèm.

16

Yiang alông

¹ Au khoe anoe ka pì diq ka bài yiniq kô, dôq pì ùh hiaq catoeh cro.

² Wì hnan qnoh cadac pì loh enh gùng ka hnim tagop qyoh, ma joq qnàng tangèa kô êh jò wì jêh cadac pì, aih cla wì xoh dèh wì qnang dèch ramènh patih ka Boc Plinh.

³ Wì majah broq qmang aih, taiq wì ùh qnì ka Baq, wì hadai ùh canau ka au.

⁴ Au khoe doe ka pì bài yiniq kô, òeq trùh jò da wì, pì jah hmàng hlài au khoe anoe ka pì. Enh baxèm au ùh doe ka pì bài yiniq kô majah qmang aih au oe raq oe ti pì.

⁵ Manòeq kô au padon hlài dèh ta Mangai khoe thê au trùh, pì ùh i cabô leq bòch au: Ìh padon lam taleq?

⁶ Mahaq au anoe bài yiniq kô ta manoh pì bình bauq kan mangò.

⁷ Mahaq au doe qnàng ka pì: Au lam aih troq ka pì. Tàng au ùh lam, Yiang alông ùh trùh ta pì, mahaq tàng au lam, au jah thê Haq trùh ta pì.

⁸ Jò Haq trùh, haq broq ka crông taneh kô canau deh kan yiniq lui, kan taq toq xam kan hadrah;

⁹ kan yiniq lui aih taiq wì haq ùh lui au,

¹⁰ kan taq toq, aih taiq au hlài dèh ta Baq, aih êh pì pì hnoq au hòm,

¹¹ kan hadrah, aih taiq bùa crông taneh kô khoe pòq kan hadrah.

¹² Au oe i bacc yiniq hu anoe ka pì, mahaq bài yiniq aih manòeq kô padren pì qnhòq hlàt wê.

¹³ Mahaq jò Yiang da Bàu joq qnàng hi trùh, Haq aih êh ma hu ajèn qmùt pì tarim bàu joq qnàng, majah qmang aih Haq ùh capoch deh, mahaq anoe yiniq haq ma khoe tàng, rai anoe am ka pì loq bài yiniq padon trùh ta ngèa kô êh.

¹⁴ Haq aih êh ma paqngah Yiniq au, majah qmang aih Haq yôc bài yiniq enh au òeq hu anoe am ka pì.

¹⁵ Diq rìm yiniq Baq i, aih jah au, dài au majah doe: Haq yôc bài yiniq enh au òeq hu anoe am ka pì loq.

¹⁶ Chuaq Jesus anoe hòm: “Oe toq biaq hòm pì pì hnoq au, khoe ka aih toq biaq pì hi jah hnoq au”.

¹⁷ Jò aih, i toq biaq ngai tiaq hóc hatuàng ka dabau: Oe toq biaq hòm pì pì hnoq au, khoe ka aih toq biaq, pì hi jah hnoq hlài au, aih haq doe: Au hlài dèh ta Baq. Qmang aih iq qmang leq?

¹⁸ Mangai tiaq hóc tabòch yôt dabau: Oe toq biaq hòm aih iq haq doe cleq? Bèn ùh qnì tàng qmòe haq anoe cleq.

¹⁹ Jesus hnoq wì enh bòch, Haq doe ka wì: “Ajoq pì bòch dabau au anoe cleq jò au doe: Oe toq biaq hòm pì pì hnoq au hòm, êh khoe ka aih toq biaq pì hi jah hnoq hlài au?”

²⁰ Joq qnàng, joq qnàng au doe ka pì, kô êh pì jah crò hmoe, wì crông taneh jah lem bùi, pì jah kan mangò mahaq kan mangò da pì jah wih wia kan bùi lem.

²¹ Mangai gucadri jò hauang aih jiq pi cajaq, majah qmang aih khoe trùh dèh jò, yàng jò kon khoe jah clih enh cliac, haq pi hmàng dèh kan jiq hòh, toq lem bùi jò hnoq ðeh khoe jah hauang qnoh mòeq ngai ta crông tanèh kô.

²² Qmang ka pi manòeq kô qnang mangò, mahaq au jah hnoq hlài pi, jò aih pi hi lem bùi, ùh i cabò jah qnung yóc da pi kan lem bùi aih.

²³ Hi aih èh pi pi oe bóch au cleq hòh. Joq qnàng, joq qnàng au doe ka pi, enh dalam ka yiniq au pi bóch cleq dua Baq am ka pi.

²⁴ Trùh manòeq kô pi qnhòq canòm ka yiniq au ðoeq hu bóch cleq. Bóch beq aih pi hi jah, dòq kan lem bùi pi jah gèh geo.

²⁵ Au khoe aliah ka pi bài yiniq aih. Kô èh au pi yóc bàu aliah ðoeq anoe ka pi hòh, mahaq au capoch hloh dòq pi loq ka Baq.

²⁶ Hi aih èh, pi hi yóc yiniq au ðoeq hu bóch. Au ùh i doe au bóch am ka pi.

²⁷ Òh! Cla Baq raq ma loq waq ka pi, majah qmang aih pi khoe loq waq ka au rai lùu au trùh enh Baq.

²⁸ Au khoe loh enh Baq ðoeq trùh ta crông tanèh, manòeq kô au cađac crông tanèh kô ðoeq hu hlài dèh ta Baq.

²⁹ Mangai tiaq hóc doe: Manòeq kô ìh khoe capoch hloh, pi hiaq capoch aliah hòh.

³⁰ Manòeq kô nhèn loq ìh loq rìm trong, ùh ep ka cabò bóch ìh, ajang aih nhèn loq ìh loh enh Boc Plinh.

³¹ Chuaq Jesus doe “Ajoq manòeq kô pi khoe lùu?”

³² Khoe ten trùh jò, majaq qnàng aih khoe trùh, aih jò ðiq ka pi mangai haprah hapriang ðeh hra, cađac au oe ðeh mòeq ngai, mahaq au ùh oe ðeh mòeq ngai, majah qmang aih Baq oe ti au.

³³ Au khoe anoe ka pi qmang aih dòq manoh pi jah kan catèm ta au. Pi glàm bəc kan ranəc kàn ta crông tanèh kô, mahaq cajak manoh oq, au khoe blèq crông tanèh kô.”

17

Jesus waiq khàn

¹ Atiq ka anoe bàu kô, Chuaq Jesus qngoc ngan ta plinh rai waiq khàn: “Baq! khoe trùh jò, ìh broq dòq on jah kan ranhòm, ðoeq kon hadai jah ðech kan ranhòm ka baq;

² ma jah qmang aih baq khoe am ka kon cwiang enh qnhèq ðiq ðong ka rìm ngai, ðoeq Kon jah am kan rih halinh mòeq ðoeq ka mangai ìh ma khoe am ka kon.

³ Manòeq kô, kan rih halinh mòeq ðoeq aih iq: Canau ka Baq rai loq toq ìh raq Boc Plinh joq qnàng, xam Jesus Christ mangai ìh khoe thê trùh.

⁴ Kon khoe ðech kan ranhòm ka baq ta crông tanèh, broq gèh trong baq thê broq.

⁵ Manòeq kô Baq! ìh broq ka kon jah ranhòm enh ngèa ka ìh xi kan ranhòm kon khoe i qmòe anòe ìh, adroe ka jò i crông tanèh.

⁶ Kon khoe paqnoh yiniq ìh am ka bài mangai ìh ma khoe am ka kon taqne crông tanèh kô, wì haq mangai da Baq, ìh khoe am ka kon, wì haq khoe wèq bàu ìh.

⁷ Manòeq kô, wì haq khoe loq rìm yiniq ìh am ka kon aih ðiq trùh enh Baq.

⁸ Majah qmang aih, au khoe am hlài ka wì bàu baq ma am ka kon, wì haq khoe wèq yóc bàu aih. Wì haq loq joq qnàng Baq khoe thê kon trùh.

⁹ Kon waiq khàn ka wì haq, ùh xài waiq khàn ka crông tanèh kô, mahaq waiq khàn ka mangai baq khoe am ka kon, majah qmang aih wì haq mangai da ìh.

¹⁰ Rìm yiniq da kon i aih da Baq, rìm yiniq da baq i aih da kon. Èh ajang wì haq kon jah kan ranhòm.

¹¹ Kon pi oe dùnh ta crông tanèh kô hòh, mahaq wì haq oe raq ta crôngtanèh kô, kô èh kon bróc ta baq. Baq Hadròeh, ìh wèq wì haq ta yiniq cwiang i tai da ìh, yiniq ìh ma khoe am ka kon, dòq wì haq wìa mòeq tiah ka bèn aih mòeq.

¹² Jò kon oe raq ti wì haq, kon khoe wèq wì haq jah catèm ta yiniq baq, aih yiniq ìh am ka kon. Enh gùng ka mòeq ngai kon da kan lùng pac, ta qne wì haq ùh hnhung mòeq ngai, dòq bàu Hset Hadròeh jah xit.

¹³ Manòeq kon hlài ta baq, mahaq kon anoe bài bàu kô jò kon oe raq ta crông tanèh, dòq ta manoh cliac wì haq jah bình kan lem bùi da kon

¹⁴ Au khoe am ka wì haq bàu Ìh, crông tanèh kô tagit ka wì haq, majah qmang aih wì haq pi xài mangai da crông tanèh kô tiah ka kon hadai ùh xài mangai da crông tanèh kô.

¹⁵ Kon ùh waiq ìh ðech wì haq loh khoe crông tanèh kô mahaq waiq Baq wèq wì haq khoe ka mangai dù.

¹⁶ Wì haq ùh oe xài mangai da crông tanèh qmang troeq kon hadai ùh xài mangai da crông tanèh kô.

¹⁷ Waiq Baq yóc bàu joq qnàng broq wì haq jah hadròeh, bàu ìh aih bàu joq qnàng.

¹⁸ Qmang ka ìh khoe thê kon ta crông taneh kô, au hadai thê wì haq ta crông taneh kô.
¹⁹ Taiq wì haq kon majah broq rađeh hadròeh, òeq wì haq hadai canòm ka bàu joq qnàng hu jah wìh wia hadròeh.

²⁰ Ûh xài kon waiq khàn am toq ka wì haq, mahaq waiq khàn hloe ka bài mangai ma lùl kon jò tàng bàu wì haq anoe,

²¹ dōq rìm ngai jah wia mōeq, tiàh ka Baq oe enh dalam ka kon èh kon hadai oe enh dalam ka Baq, òeq wì haq hadai oe enh dalam ka bèn, waq ka crông taneh kô lùl cla Baq khoe thê kon.

²² Kon khoe am ka wì haq kan ranhòm Baq ma khoe am ka kon, òeq wì hadai pajùm broq mōeq tiàh ka bèn kô dua mōeq raq:

²³ Kon oe enh dalam ka wì, Baq oe enh dalam ka kon, qmang aih wì jah wia mōeq gēh geo ti dabau. Aih èh crông taneh kô hu jah ngan loq ìh thê au, au hadai khoe loq waq ka wì haq tiàh ka ìh khoe loq waq ka au.

²⁴ Baq! Kon enh cla kon oe taleq bài mangai ìh khoe am ka kon hadai jah oe ti kon ta aih, òeq wì haq jah ngan hnoq kan ranhòm da kon, aih kan ranhòm Baq khoe am ka kon, majah qmang aih Baq khoe loq waq ka kon adroe ka broq loh crông taneh.

²⁵ Baq tatoq ôi! Yac ka crông taneh kô ùh lòm qnì ka ìh, mahaq kon loq ka ìh, wì kô hadai loq ìh khoe thê kon.

²⁶ Kon khoe paqnoh yiniq Baq am ka wì haq loq, èh kon oe raq paqnoh hòh, dōq kan loq waq Baq ma loq waq ka kon jah oe dalam wì haq, èh cla kon hadai oe enh dalam ka wì haq.

18

Wì rùp Jesus

¹ Khoe ka waiq khàn, Chuaq Jesus xam mangai tiaq hōc pùh tōc apah tau thòng diac Xêr-rôn. Ta aih i mōeq toq wuàn, Chuaq Jesus xam mangai tiaq hōc mùt dōng ta aih.

² Judà mangai ma blòq Chuaq Jesus hadai loq nòe aih, majah qmang aih Chuaq Jesus xam mangai tiaq hōc bàc yàng tagop dabau ta aih.

³ Judà qnung mōeq calùh lìn, xam bài mangai enh wì pajàu kàn xam bài mangai Pharisì thê lam, wì haq wê hadreo xam ranac mùt ta aih.

⁴ Chuaq Jesus khoe loq i yiniq padon trùh ka dađeh, haq cadiang trùh bòch: “Pì chaq cabô?”

⁵ Wì aih padreo bàu: Nhèn chaq Jesus mangai Naxaret. Chuaq Jesus doe: “Au kô raq!” Judà mangai blòq Chuaq Jesus hadai yòng ti wì ta aih.

⁶ Jò Chuaq Jesus doe: “Au kô raq” wì aih talùl tacro dōng ta taneh.

⁷ Chuaq Jesus bòch hòh: “Pì enh chaq cabô?” Wì padreo bàu: Chaq Jesus mangai Naxaret!

⁸ Chuaq Jesus doe hòh: “Au khoe doe ka pì hacô raq au, tàng joq pì chaq rùp au, pì ep cagnaìh wì kô lam.

⁹ Qmang aih dōq xit troeq bàu cla haq doe: “Au ùh cađac hnhung mōeq ngai leq ìh ma khoe am ka au.”

¹⁰ Simôn Phiero i mōeq rala chang, haq doeh chang jêh mangai hapōng da pajàu kàn, koh catech da mangai aih don pah qma. Mangai hapōng aih yiniq haq Manchu.

¹¹ Mahaq Chuaq Jesus thê Phiero: “Qmùt chang qmat ta caqnop beq, chrông Baq qnèp ka au wia ka au ùh ôq qmòh?”

¹² Khoe aih bài lìn xam cla craq, hloe xam diq dōng bài mangai loh enh mangai Judà wiang rùp kàt Chuaq Jesus.

¹³ Baxèm aih, wì àràng Chuaq Jesus trùh jang Anne, majah qmang aih haq aih baq mai da Caiphe, hanam aih haq qnang broq craq pajàu haqnhèq.

¹⁴ Caiphe aih raq mangai ma khoe doe ka mangai Judà rameh: Dōq mōeq ngai raq cachit am diq dōng ka mangai qnoeq, ma aih yeo troq.

¹⁵ Simôn Phiero xam mōeq ngai tiaq hōc ma qnoeq lam tiaq atiq ka Chuaq Jesus. Mangai tiaq hōc aih i canau ka craq pajàu haqnhèq, aih iq haq jah mùt ti Chuaq Jesus ta hamlang hnim craq pajàu kàn.

¹⁶ Mahaq phiero aih haq yòng gòm enh gùng, haten ka trong qmang. Mangai tiaq hōc mangai ma i canau ka craq pajàu haqnhèq loh poch tuàng ka mangai hapōng cadri ma gòm qmang, khoe aih haq hì qmùt Phiero mùt diq.

¹⁷ Mangai hapōng cadri ma gòm qmang aih bòch Phiero: Ìh kô, hadai mangai tiaq hōc mangai tau, joq ùh? Mahaq Phiero doe: Au ùh xài.

¹⁸ Tróc tanget, diq ka bài hapōng xam bài lìn baxù tanùh ùnh, wì yòng dudan qnhia ka hatòq. Phiero hadai yòng qnhia ti wì.

Craq pajàu haqnèq bòch Jesus

¹⁹ Craq pajàu haqnèq ti àu bòch trùh bài mangai tiaq hóc xam trong Chuaq Jesus loq hnài.

²⁰ Chuaq Jesus doe: “Au hmaq anoe hloh yót am ka wì phù cròng, jò leq au ma ùh hnài ta hnìm tagop xam hnìm kùh waig, aih nòe điq ka mangai Juda tagop ti dabau, au qnhòq lah capoch cadoc qmòe yiniq cleq.

²¹ Hagleq pì ma ti àu bòch au? Drah lam bòch bòe mangai ma khoe lah tàng au hnài beg, wì aih loq au anoe cleq.

²² Jò Chuaq Jesus doe qmang aih, i mòi qngai patìh ta hnìm cwan yòng ten aih, dèch ti tep haq rai doe: Ìh hùà hatèu ka craq pajàu haqnèq qmang aih ayòq?

²³ Chuaq Jesus doe: “Tàng joq au capoch ajang leq ùh troq, patò beg, tàng au anoe troq gleg ìh ma jêh au?

²⁴ Khoe aih, jò wì oe raq kàt, Anne thê wì aràng Jesus trùh ta hnìm Caiphe aih craq pajàu haqnèq.

²⁵ Jò aih Simôn Phiero oe raq yòng qnhia ùnh, i mangai bòch haq: Ìh kô hadai mangai tiaq hóc haq tau joq ùh? Phiero hangah: Au ùh xài.

²⁶ I mòi qngai hapóng da craq pajàu haqnèq, hadròng ka mangai Phiero ma koh catech da haq don, doe: Ma ùh joq au hnoq ìh oe ta wuàn ôliu ti haq tau qmòh?

²⁷ Mòi qyàng hòm Phiero hangah cađac hloe, wop jò aih raq ia hi rông.

Jesus yòng enh ngèa ka Philat

²⁸ Khoe aih, bài gucraq Juda qnung Chuaq Jesus enh hnìm Caiphe trùh tanòe hnìm hadarh Rôma. Jò aih oe raq sroeh sroq. Cla wì haq ùh waq mùt tanòe hadrah, wì waq ka dađeh jah sròeh ðòeq hu acaq ramènh Pancwa.

²⁹ Qmang aih, Philat cadiang loh bòch wì: Pì tah hadrah ka haq kô yiniq lui cleq?

³⁰ Wì padreo bàu: Tàng haq kô ùh xài mangai dù, nhèn ùh aràng haq trùh ta ìh.

³¹ Philat doe ka wì: Cla pì rùp ahlài hadrah tiaq deh ranènh da cla pì beg. Wì padreo bàu: Nhèn ùh i cwiàng hadrah jêh đac cabò.

³² Qmang aih waq ka xit qmang ka bàu Chuaq Jesus khoe anoe đeh cachit qmang leq.

³³ Philat wih mùt tanòe hadrah, creo ka Chuaq Jesus hu bòch haq: Ìh kô ajoq bùa mangai Juda?

³⁴ Chuaq Jesus bòch: “Aih iq cla ìh capoch tiaq deh manoh, loq khoe i cabô anoe ka ìh loq ka au?

³⁵ Philat padreo bàu: Au kô iq ma mangai Juda qmòh? Mangai cla pì xam bài pajàu kàn rùp ìh aràng ka au. ìh khoe broq yiniq lui cleq?

³⁶ Chuaq Jesus doe: “Điac au ùh xài oe ta cròng taneh kô, tàng joq diac au oe ta cròng taneh kô, bài bua au khoe tajêh ðòeq tât bài gucraq Juda ùh đòq wì aih rùp au. Mahaq manòeq kô diac au ùh oe ta cròng taneh kô”.

³⁷ Philat bòch hòm: Tàng qmang aih ìh kô bùa joq qnàng qmòh? Chuaq Jesus têu: “Jò qmang ka bàu ìh doe, au kô bùa, aih iq raq au majah ha-uang loh ta cròng taneh kô ðòeq hu anoe bàu joq qnàng. Mangai leq mòi qngai bua da bàu joq qnàng, mangai aih èh tàng bàu au.”

³⁸ Philat bòch: Bàu joq qnàng aih qmang leq?

Khoe aih haq loh hòm enh gùng doe ka bài mangai Juda: Au ùh i hnoq qmòe haq kô i yiniq lui cleq.

³⁹ Mahaq pì khoe hmòt, waq toq trùh hi Ramènh Pancwa, au hi caqnaih ka pì mòi qngai loh enh hnìm clêh, qmang aih pì i enh au caqnaih da pì bùa Juda ùh?

⁴⁰ Điq đống ka wì cajiah cađêh: Apa q caqnaih haq qmat, mahaq caqnaih da nhèn Baraba! Baraba aih mangai loq ti atùng.

19

Bài linh ti halê Jesus

¹ Khoe aih, Philat thê wì rùp qnung lam blai Chuaq Jesus.

² Bài linh broq mòi qngai toq cadoh yila, dèch pacôi ta gàu Chuaq Jesus, rai taqmàn ka haq mòi qngai eo gòh.

³ Khoe èh, wì thia haten doe ka haq: Waig bùa Juda. Khoe èh wì dèch ti tep haq.

⁴ Philat loh enh gùng doe hòm ka mangai Juda ma oe ta aih: Ngan kô! Au qnoh haq enh gùng, đòq pì loq au khoe chaq ùh lòm hnoq qmòe haq kô i yiniq lui cleq.

⁵ Jò Chuaq Jesus loh enh gùng gàu haq kô cadoh yila, chac haq caxùnh eo gòh, Philat doe ka wì: Pì ngan mangai kô!

⁶ Mahaq jò bài pajàu kàn xam bài mangai ma tiaq wì haq bu hnoq Chuaq Jesus, wì khoe cachech: Drah tiang đình haq qmat talong pagat! drah tiang đình haq qmat talong pagat! Phi lat doe ka wì: Cla pì rùp tiang đình mangai kô talong pagat beq, majah qmang aih au ùh lòm hnoq haq kô i yiniq lui cleq.

⁷ Mangai Juda doe: Nhèn i dèh ranenh, tiaq ranenh aih haq qmat ep cachit, majah qmang aih haq doe deh Kon Boc Plinh.

⁸ Jò Philat tàng qmang aih, kiang haq crè ùh hnau hòm.

⁹ Philat wih mùt hlài tanòe hadrah bòch Chuaq Jesus: Ìh trùh enh leq? Mahaq dua Chuaq Jesus ùh têu.

¹⁰ Philat doe: Ìh ùh waq têu au, Ìh ma ùh qnì au i cwiàng caqnaih, i cwiàng tiang đình ìh qmòh?

¹¹ Chuaq Jesus padreo bàu: “Tàng ùh xài enh qnhèq khoe am ka ìh cwiàng aih, ìh ùh i cwiàng cleq enh qnhèq ka au, qmang aih mangai ma rùp au aràng ka ìh, mangai ma i tuiq yeo kàn.

¹² Pang aih Philat toq chaq trong hu caqnaih Chuaq Jesus, mahaq mangai Juda cajiah yeo dèh hòm: Tàng joq ìh caqnaih mangai qmat, ìh pì xài mòeq bua ka Sêsa hòm, majah qmang aih cabô doe rađeh kô bùa, mangai aih enh yòng tablêq ka Sêsa!

¹³ Philat tàng bàu qmang aih, haq hì qnoh Chuaq Jesus loh enh gùng, haq hangui ta gèq hadrah, ajang aih wì creò dèh Pawi (bàu Hebru creò Gabatha).

¹⁴ Hì aih wop hì padon ka Ramènh Pancwa, jò aih khoe qne hì, Philat doe ka mangai Juda: Kô bùa pì.

¹⁵ Mahaq wì cajiah cadêh: Jêh đac haq beq! jêh đac haq beq! tiang đình haq talong pagat beq! Philat doe ka wì: Au tiang đình bùa pì talong pagat qmòh? Bài pajàu kàn doe: Enh gùng ka Sêsa, nhèn ùh i ka bùa ma qnoeq.

¹⁶ Pulùch aih, Philat hì am ka wì Chuaq Jesus òeq wì qnung lam tiang đình haq talong pagat.

Qmang aih wì hì rùp qnung Chuaq Jesus.

Jesus talong pagat

¹⁷ Chuaq Jesus xui dèh long pagat trùh ajang nòe ta aih wì creò go Cadôh, (bàu Hebru aih creò Gogôtha).

¹⁸ Wì tiang đình haq ta aih, i baiq ngai qnoeq hòm ti haq, mòeq apah mòeq ngai, Chuaq Jesus oe taqne wa.

¹⁹ Philat broq mòeq capiac long ban, òeq enh gàu ka long pagat. Ta aih i achìh: JESUS MANGAI NAXARET, BÙA DA MANGAI JUDA.

²⁰ Bacc ngai Juda đóc bàu kô majah qmang aih nòe tiang đình Chuaq Jesus haten ka plài, èh bàu aih achìh tiaq bàu Hebru, bàu Latin xam bàu Gorec.

²¹ Bài pajàu kàn da mangai Juda lam anoe ka Philat: Apa q achìh bùa da mangai Juda, mahaq achìh mangai kô doe rađeh kô bùa mangai Juda.

²² Philat doe: Bàu au achìh cleq, au khoe achìh.

²³ Jò bài linh khoe tiang đình Chuaq Jesus talong pagat, wì lêh yóc da haq eo òeq hu lah axong broq pôn phàn, mòeq ngai mòeq phàn ka wì haq, wì hadai yóc da haq eo yôh. Mahaq eo yôh kô ùh i ka trong jip, khoe jah atênh mòeq yàng enh qnhèq trùh taqneq.

²⁴ Wì haq doe ka dabau: Apa q hit eo kô, beq bèn pàih paqnaih, troq ka magai leq, mangai hì jah. Qmang aih, waq ka xit qmang ka bàu Hset hadròeh achìh:

Wì ta axong ka dabau eo au,

Pàih paqnaih hu yóc eo yôh au.

Aih biac da bài linh ma khoe broq.

²⁵ Hatén ka long pagat da Chuaq Jesus, miq haq xam daq miq haq yòng jang aih, i Mari cadrì da Clê-ôba, hloe xam Mari Madolen hòm.

²⁶ Chuaq Jesus hnoq deh miq xam mangai tiaq hóc deh ma loq waq yòng tia aih, haq doe deh ka miq: Mangai cadrì meh, qmat kon ìh.

²⁷ Èh Chuaq Jesus doe ka mangai tiaq hóc: “Qmat miq ìh.” Pang hì aih, mangai tiaq hóc aih hì ahlài miq da Chuaq Jesus ta hnìm òeq hu wèq ban.

²⁸ Khoe aih, loq rìm yiniq khoe jah gèh, èh bàu Hset hadròeh hadai khoe jah xit, Chuaq Jesus doe: “Au croh ranông.

²⁹ Ajang aih i mòeq toq abôq diac jòq, wì yóc cato capaih tám ta diac aih, kàt cato aih ajang goe long dèch ta hacùng Chuaq Jesus.

³⁰ Jò Chuaq Jesus khoe jah diac jòq aih, haq hì doe: “Rìm yiniq khoe jah gèh.” Haq wech gàu, mahua yiang haq hì loh.

³¹ Hì aih wop hì padon ramènh Pancwa, hì atiq aih troq hì Sabat, yàng hì Sabat kô aih diq jaq kàn, dài aih bài gucraq mangai Juda ùh enh dōq ta hì Sabat bài hanang oe raq ta long pagat. Wì haq trùh bōch Philat am wì tùq tagoh caxènh tangong òdeq hu qnoh bài hanang enh long pagat loh ta haqneq.

³² Qmang aih, lình trùh tong tagoh caxènh tangong mangai baxèm, èh trùh mangai ma tau diq, aih wa mangai wì tiang ðinh pajum ti Chuaq Jesus.

³³ Jò bài lình trùh ajang Chuaq Jesus, hnoq haq khoe cachit, wì pi hiaq tùq tagoh da haq tangong hòm;

³⁴ mahaq i mòeq ngai lình yōc jaoq bit da haq yimìa cabōng, tajòe qmòe xam mahim xam ðiac dahrōq loh.

³⁵ Mangai ma khoe jah hnoq bài yiniq aih haq hì taqmon hlài (bàu haq anoe aih joq qnàng, cla haq loq ka ðadeh anoe joq qnàng) òdeq pi hadai lùì.

³⁶ Bài yiniq kô, khoe loh qmang aih dōq xit tiaq bàu kô ta Hset hadròeh: “Ùh i mòeq toq caxènh leq da haq tagoh”.

³⁷ Èh i bàu kô hòm ta Hset hadròeh: “Wì jah hnoq mangai wì ma khoe bit”.

Catùh hanang Jeus

³⁸ Atiq ka aih, Jōsep mangai oe ta Arimathê, haq aih mangai tiaq hōc Chuaq Jesus mahaq haq cadoc raðeh majah qmang aih haq crê ka bài gucraq Juda. Haq trùh ajang Philat bōch yōc hanang Chuaq Jesus.

³⁹ Nicòdem aih mangai nèh haq hadai khoe trùh ti Chuaq Jesus jò damang, jò aih haq hanoh trùh, haq aràng jah piq jàt pôn kiq jan xua thùm jràu pajum ti gahnàu.

⁴⁰ Wa aih qnoh hanang Chuaq Jesus yōc bai xam ðiac jreo xua thùm lom hanang Chuaq Jesus tiaq ranenh mangai Juda.

⁴¹ Jò aih, tanòe wì ma tiang ðinh Chuaq Jesus i mòeq toq wuàn, ta wuàn aih i mòeq toq ralùng oe raq neo, ralùng aih qnhòq lah catùh cabô.

⁴² Wa taqngui hanang Chuaq Jesus ta aih, majah qmang aih, hì aih hì padon da mangai Juda, èh qnah hòm ralùng hanang haten hloe ta aih.

20

Jesus rih hlài

¹ Sroeh sroq hì baxèm tuàng ramènh, trōc bu badrèh badrah oe raq clam, Mari Maðolen lam ta ralùng hanang, hnoq hmo padit qngah ralùng khoe cadro taqnoeq.

² Haq drah cadàu chaq Simôn Phiero xam mangai tiaq hōc maqnoeq, aih mangai Chuaq Jesus ma loq waq, haq ðoe: Wì khoe qnoh hanang Chuaq Jesus lam taqnoeq, ùh qnì wì òdeq haq taleq.

³ Wa Phiero xam mangai tiaq hōc maqnoeq drah tùh loh ta ralùng hanang.

⁴ Diq baiq ka wa cadàu, mahaq mangai matau cadàu yeo ðeh ka Phiero haq trùh ta ralùng adroe.

⁵ Haq aih ki ngan hnoq bai oe ta haqneq, mahaq haq ùh mùt.

⁶ Simon Phiero trùh diq, mùt hloe ta ralùng, hnoq bai oe ta haqneq.

⁷ Mù gàu xam bai lom hanang ùh oe pajum ti dabau, mahaq khoe canua òdeq crài taqnoeq.

⁸ Jò aih mangai ma trùh adroe, hadai cadiang mùt, hnoq qmang aih haq hì lùì diq.

⁹ Majah qmang aih wa aih diq qnhòq tem bàu Hset Hadròeh anoe: Jesus ep rih hlài enh mangai cachit.

¹⁰ Khoe ka aih, wa mangai tiaq hōc hì hlài deh tahnim.

¹¹ Mahaq Mari yōng ðeh enh gùng, haten ka ralùng hanang rai hmoe. Haq rai hmoe rai kùp ngan ta ralùng.

¹² Haq hnoq baiq bình plình caxùnh eo taboc, mòeq ngai haqngui enh gàu, mòeq ngai hangui enh jènh, ajang nòe taqngui hanang Chuaq Jesus.

¹³ Baiq bình plình bōch: Mangai gucadri meh, gleq ih majah crò? Haq padreo bàu: Wì khoe qnhac Chuaq au taqnoeq, au ùh qnì wì òdeq haq taleq?

¹⁴ Capoch bu khoe, haq hwi ngan hnoq Chuaq Jesus yōng ajang aih, mahaq haq ùh canau.

¹⁵ Chuaq Jesus bōch: Mangai gucadri meh, hagleg ih majah hmoe? Ìh chaq cabô? Hèm ðeh aih canau mangai broq wuàn, haq ðoe: Wì ðaq, tàng joq ih khoe qnung hanang Haq taqnoeq, ìh anoe biaq ka au loq, dōq au lam yōc ahlài.

¹⁶ Chuaq Jesus creò ka haq: “Mari.” Mari drah hwi ngan, haq capoch bàu Hebru: Rabuni (aih la mangai hnài)!

¹⁷ Chuaq Jesus doe: “Apaq bèq au, majah qmang aih au qnhòq tócc deh ta Baq, mahaq drah lam anoe ka bài oh daq au, doe ka wì loq au tócc deh ta Baq au, aih hadai Baq pì, tócc ti Boc Plình au, aih hadai Boc Plình pì.

¹⁸ Mari Madolen lam anoe ka bài mangai tiaq hóc: Au khoe hnoq Chuaq Jesus. Rai taqmon ka wì diq đồng rìm yiniq Chuaq Jesus anoe ka haq.

Jesus patô rađeh ka bòe mangai tiaq hóc

¹⁹ Hì aih raq jò khoe xèq, aih hì baxèm ta gàu tuàng, bài qmóc qmang nòe bài mangai tiaq hóc oe, diq clenh clòng ka cajap, majah qmang aih wì crè ka mangai Juda, Chuaq Jesus loh yòng taqne wì haq rai doe: “Catèm ka pì!

²⁰ Doe qmang aih hì khoe, Haq am ka wì ngan xam tì xam yimìa haq. Mangai tiaq hóc diq jaq lem bùi jò jah hnoq Chuaq Jesus.

²¹ Haq doe hòm: “Catèm am ka pì, Baq khoe thê au qmang leq, au hadai thê pì qmang aih.”

²² Èh Haq hlui qmùt hì hèm ka wì rai doe: “Drah yóc Yiang Hadròeh beq.

²³ Tàng pì caqnaih da cabò yiniq lui, yiniq lui wì aih èh jah claih, tàng joq pì ùh caqnaih da wì yiniq lui, yiniq lui wì aih ùh jah claih.”

²⁴ Mahaq jò Chuaq Jesus trùh, Thôma wì macreo Đi đim, aih mangai hadai oe ti wì mòeq jàt baiq ngai, ùh i ka mat ta aih ti bòe mangai tiaq hóc.

²⁵ Wì mangai tiaq hóc qnoeq anoe ka haq: Nhèn khoe hnoq Chuaq Jesus. Mahaq haq doe: Tàng joq au ùh hnoq qmòe teo đình ta capiang tì haq, rai tah hadrang tì ajang habau aih, tàng joq au ùh bèq yimìa haq, ùh jò leq au lùì.

²⁶ Rahem hì atiq ka aih, mangai tiaq hóc Chuaq Jesus oe hòm ti dabau ta hnim, Thôma hadai oe ti wì ta aih. Jò qmang hnim oe raq clòng, Chuaq Jesus mùt yòng taqne mangai tiaq hóc rai doe ka wì: “Catèm am ka pì.”

²⁷ Khoe aih Haq doe ka Thôma: “Yóc hadrang tì ìh tah ajang kô, èh ngan capiang tì au, hnhu tì bèq ti yimìa au, apaq cadoq manoh, mahaq toq lùì raq.”

²⁸ Thôma doe: Waiq Chuaq au aih Boc Plình au!

²⁹ Chuaq Jesus doe: “Pàng ìh khoe hnoq au ìh majah lùì. Xôq ramot am ka mangai qnhòq hmaq hnoq mahaq khoe lùì.”

³⁰ Chuaq Jesus oe broq bacc kan halac enh ngèa mangai tiaq hóc mahaq ùh i achìh ta hset kô.

³¹ Mahaq bài yiniq kô khoe achìh, đòq pì lùì Chuaq Jesus aih raq Mèsi, Kon da Boc Plình, òeq jò pì lùì, canòm ka yiniq haq aih èh òeq hu jah kan rìh.

21

Jesus ta braih Têbi-riat

¹ Atiq ka aih, Chuaq Jesus loh mahno rađeh hòm ka mangai tiaq hóc ta haqmai diac raxiq Têbi-riat. Biac aih rameh:

² Simôn Phiero, Thôma (wì creò Đi đim), Natha-na-ên mangai Cana gùng Galili, kon da Sêbedê xam baiq ngai tiaq hóc qnoeq hòm oe ti dabau.

³ Simôn Phiero doe ka wì: Au lam ranang ka, wì padreo bàu: Nhèn hadai lam ti ìh. Qmang aih wì loh ta boang, mahaq mang aih ranang ùh jah qmòe cleq.

⁴ Trùh sroeh sroq, Chuaq Jesus yòng tago mahaq bài mangai tiaq hóc ùh canau ka haq.

⁵ Haq creò ka wì: “Yôiq bài bua au, Pì ajah ka ùh?” Wì doe: Ùh jah cleq.

⁶ Haq doe ka wì: “Caqnìh hlàm enh pah qma ka boang qmat aih pì hì jah ka.” Jò wì aih caqnìh hlàm, wì jah ka bacc haraya, loh qmòe ka pì hlàt dèch dèch hlàm.

⁷ Mangai tiaq hóc Chuaq Jesus ma loq waq doe ka Phiero: Hatau raq Chuaq. Jò Simôn Phiero tàng doe: Aih raq Chuaq, haq drah yóc caxùnh dèh eo yòh (majah qmang aih haq oe chac dech) rai hadrùc ta diac.

⁸ Bài mangai tiaq hóc maqnoeq chùng boang atóc tago rai chua hlàm khoe bình bài ka, majah qmang aih wì haq ùh hìaq hangai ka go, loq jah bu baiq hrinh hagat.

⁹ Jò mangai tiaq hóc khoe tócc tago, hnoq ta aih i ka phiang ta ngia ùnh, bènìh hadai i.

¹⁰ Chuaq Jesus doe ka wì haq: “Aràng ka pì neo ranang tacô.”

¹¹ Simôn Phiero cadiang loh ta boang, rai hua hlàm hlech jah mòeq hrinh padam jàt piq pliang ka kàn atóc tago, mahaq yac ka hnoq jah bacc qmang aih, hlàm dua ùh hyah.

¹² Chuaq Jesus doe ka wì: “Thía tacô hu acaq di sroq.” Ùh i mòeq ngai tiaq hóc leq hua bòch: Ìh kô ìq cabô? Wì loq aih raq Chuaq Jesus.

¹³ Chuaq Jesus lam haten yóc bènìh yóc ka am ka mangai tiaq hóc.

¹⁴ Aih yàng piq Chuaq Jesus mahnu rađeh am ka mangai tiaq hóc hnoq, atiq ka haq rìh hlài enh mangai cachit.

Jesus hatuàng ka Phiero

¹⁵ Jò wì khoe hêq ka acaq, Chuaq Jesus doe ka Simôn Phiero: “Simôn kon da Jôna, ajoq ìh loq waq ka au ùh hnau ka wì kô ùh? Phiero doe: Chuaq au, joq ìh loq au loq waq ka ìh. Chuaq Jesus doe: “Qmì da au triu kon acaq.

¹⁶ Chuaq Jesus doe hò m yàng baiq: “Simôn kon da Jôna, ajoq ìh loq waq ka au ùh hnau ka wì kô ùh?” Phiero padreo bàu: Chuaq au, joq ìh loq au loq waq ka ìh. Chuaq Jesus doe: “wèq da au triu oq.”

¹⁷ Yàng piq Haq anoe ka Simôn hò m: “Simôn kon da Jôna, ajoq ìh loq waq ka au?” Phiero diq jaq mangò ta manoh majah qmang aih Chuaq Jesus bòch haq piq yàng: “Ajoq ìh loq waq ka au?” Phiero doe: Chuaq au, ìh loq rìm trong, ìh loq au loq waq ka ìh. Chuaq Jesus doe ka haq: “Qmì da au triu.”

¹⁸ Joq qnàng au anoe ka ìh, jò ìh oe raq radam, cla ìh kàt dèh kaxi caqnam, enh lam taleq lam, mahaq trùh jò ìh hi craq, ìh hnau tì am ka wì kàt da ìh kaxi caqnam qnung ìh trùh tanòe ìh ùh enh lam.

¹⁹ Chuaq Jesus anoe bàu kô òòeq patô ka Phiero haq loq raðeh kô èh cachit qmang leq dòq ka Boc Plinh jah kan ranhòm. Khoe aih haq doe ka Phiero: “Lam tiaq au.”

²⁰ Phiero hwi ngan hnoq mangai tiaq hóc Chuaq Jesus ma loq waq qnang tiaq wa, aih mangai mang wì haq ma acaq ramènìh Pancwa, haq ma angèn ta rada Chuaq Jesus rai bòch: Chuaq au, cabô ma blòq ìh?

²¹ Jò hnoq mangai aih, Phiero bòch: Chuaq au! ha mangai meh èh qmang leq?

²² Chuaq Jesus padreo bàu: “Tàng joq au enh ka haq qmat oe rìh yòt trùh hì au wìh hlài, aih ep cleq ka ìh?” mahaq ìh kô ep tiaq au.

²³ Aih ìq taqne oh daq majah i bàu doe: Mangai tiaq hóc aih ùh cachit. Mahaq ùh xài Chuaq Jesus doe haq aih ùh cachit, haq toq doe: “Tàng joq au enh ka haq qmat oe rìh yòt trùh hì au wìh hlài, aih ep cleq ka ìh?”

²⁴ Cla mangai tiaq hóc kô raq ma rai anoe rai achìh hlài bài yiniq kô, bèn loq bàu haq ma anoe aih joq qnàng.

²⁵ Oe i bắc yiniq qnoeq Chuaq Jesus khoe broq, tàng joq achìh hlài diq tang yiniq, au hèm diq dõng ka crõng taneh kô ùh anòh òòeq hset wì ma achìh aih.

HSET BÌAC YIANG HADRÒEH

Jesus tồc ta plinh

¹ Wì craq Thiôpi, oe ta hset adroe au khoe anoe rìm trong Chuaq Jesus ma khoe broq rai hnài qmòe enh jò baxèm,

² trùh hì haq jah dèch atóc ta plinh, atiq ka haq khoe canòm ka Yiang Hadròeh òe q hu hnài deh bài mangai tiaq cla haq ma khoe rài h.

³ Atiq ka haq khoe pòq kan xalep, enh ngèa ka bài mangai tiaq cla haq yóc bàc trong òe q patò ka wì loq haq kò rih, èh haq oe ti bài tiaq cla pòn jàt hì, anoe ka wì trong diac Boc plinh.

⁴ Jò oe ti bài mangai tiaq cla, haq tanap: Apa q loh enh gùng ka Jêrusalem, mahaq pì ep oe ta aih ra q gòm yiniq Ba q ma khoe têu am ka pì, aih yiniq pì khoe tàng au doe.

⁵ Majah qmang aih Jon khoe broq ka pì baptem xi diac, mahaq toq bia q hì hòm, pì jah broq baptem xi Yiang Hadròeh.

⁶ Bài mangai ma tagop ta aih bòch: Wai q Chuaq! manoè q kò ra q ùh xài ìh ma dèch paqnàng hlài diac Isoralì?

⁷ Haq padreo bàu "Hì le q jò le q toq cla Ba q khoe lo q deh, trong aih pì ùh khòh lo q.

⁸ Mahaq Jò Yiang Hadròeh jràp enh qnhè q ka pì, aih èh pì hì jah yóc kan cwiang itai òe q hu lam anoe òe q wì lo q ka au, ta Jêrusalem, jàp hloe gùng Judé, gùng Samari trùh jàp jìa cròng tane h.

⁹ Khoe ka anoe qmang aih, haq jah dèch atóc ta plinh, jò wì ta aih qnang ngan qngoc haq, i yùc glom qnùng haq lam, pì hno q hòm.

¹⁰ Jò wì ta aih oe ra q haqmiang ngan haq jah dèch atóc ta tróc i bai q ngai gualò caxùnh eo taboc loh enh ngèa wì haq.

¹¹ rai doe: "Wùih mangai Galili, pì yòng ajang kò hanhoe dèh ta tróc qmang qmat i q? Jesus kò khoe jah dèch atóc ta tróc enh ngèa ka pì, èh haq hadai wìh hlài qmang ka pì khoe hno q haq tồc ta tróc di q."

¹² Khoe aih, wì haq enh nòe wang Ôliu hlài ta Jêrusalem, wang aih hangai ka Jêrusalem lam bu mòe q hì sabat.

¹³ Jò wì haq hlài khoe trùh, dra h tồc talàu aih nòe Phiero, Jon, Jaco, Anrê, Philip, Thôma, Bathêlemi, Mathio, Jaco kon da Aphê, Simôn Silot, Jiude kon da Jaco lo q oe.

¹⁴ Di q òe q wì aih cajap mòe q manoh wai q khàn pajùm ti bài mangai guca drì, Mari mi q da Chuaq Jesus xam wì oh haq.

Mathia jah broq mangai tiaq cla

¹⁵ Ta bài hì aih, Phiero yòng ta qne oh da q tagop ti dabau – bài mangai tagop ta aih jah mòe q hrinh bai q jàt ngai, haq doe:

¹⁶ "Di q òe q da q calò xam oh da q ca drì, bàu Yiang Hadròeh ma khoe canòm ka hacùng Đawit capoch pajàu tanòe Hset Hadròeh anoe trùh Juda mangai khoe ajèn trong òe q wì rùp Chuaq Jesus, aih khoe xit.

¹⁷ Majah qmang aih haq hanoh oe ti bèn, hadai khoe jah broq mangai tiaq cla qmang ka bèn.

¹⁸ Haq aih yóc bàc baha kan dù da ra òeh rot mòe q haqnech ruàng, ta aih haq taclìh hatàp gàu padah loh òe q clac.

¹⁹ Bìac aih di q ka Jêrusalem mangai lo q òeh hra, wì loh qmòe ka cre o ka ruàng aih tia q bàu wì haq aih Haèndama, aih ruàng mahim.

²⁰ Ta hset Calêu plinh i achìh:

"Xoe q di q nòe da haq oe loh ka clui hawit

Apa q i cabò oe ta aih.

Èh hòm:

Xoe q di q i mangai mùt yóc ajang nòe da haq.

²¹ Aih i q, ta qne mangai ma khoe tia q bèn enh jò Chuaq Jesus baxèm oe ti bèn,

²² pang Jon ma broq baptem trùh hì Chuaq Jesus jah dèch atóc khoe ka bèn, ta qne wì aih ep i mòe q ngai hu wiang lam anoe ti bèn trong Chuaq Jesus khoe rih hlài.

²³ Mangai tia q hóc rài h bai q ngai: Jòsep aih Basaba, tang jò cre o Juctu, xam Mathia,

²⁴ khoe aih wì wai q khàn: Wai q Chuaq, ìh lo q manoh clac rìm ngai, ìh patò am ka nhèn lo q wa bai q ngai kò ìh khoe òi deh male q,

²⁵ òe q hu broq mangai tia q cla, hu qmùt hlài ajang nòe da Juda ma khoe ca òac hu lam oe dèh tanòe.

²⁶ Khoe aih, wì pàih panaih, hi troq ka Mathia, haq hi jah qmùt ajang mòeq jàt mòeq ngai tiaq cla.

2

Yiang Hadròeh loh enh plinh

¹ Trùh Ramènh hi padam jàt, mangai tiaq hóc tagop dabau mòeq nòe.

² Cadoe i atèh loh enh plinh qmang atèh ka cayeo hlui, jàp jia ta hnìm mangai tiaq hóc hangui.

³ Wì haq hnoq i tang pla ùnh tiah ka rapet, loh jràp tang ngai ta wì haq.

⁴ Rìm ngai jah bình Yiang Hadròeh, pang aih wì hi capoch bàu bqoeq, tiaq qmang ka Yiang Hadròeh am ka rađeh capoch.

⁵ Jò aih, ta Jérusalem bàl mangai Juda ma loq iu yùq ka Boc plinh enh rìm diac oe ta caqnàm plinh trùh ta aih.

⁶ Jò wì haq tàng atèh bàu aih, wì tùh loh ngan, mangai leq mangai meh hi haglènh đeh hra majah qmang aih wì haq tàng bàl mangai tiaq hóc capoch bàu gùng wì haq.

⁷ Wì haq yùq pì cajaq rai bòch dabau: Diq đong ka wì qmat ma ùh xài mangai Galili qmòh?

⁸ Tàng joq qmang aih, hagleq bèn majah tàng wì haq tapoch bàu gùng bèn?

⁹ Bàl magai Bathè, Mèdi, Elamit, mangai oe ta Mèsòbòtami, Jiu đê, Capbadoc, Bong, Asi,

¹⁰ Phirigi, Bam phili, Êdip, Libi ma haten ka gùng Siren, mangai trùh enh Rôma,

¹¹ mangai Jiuda hloe xam mangai maneo tiaq trong mangai Jiuda, mangai Coret, mangai Aràp, nhèn tàng wì haq capoch bàu gùng nhèn đoeq anoe kan haqnhèq kàn kaiq da Boc Plinh.

¹² Wì hamàih loh ka pì qnì hèm cleq, wì tabòch dabau: Yiniq kò iq qmang leq?

¹³ Mahaq i bàl mangai ma loq ti halè doe: Wì qmat bù ka alac neo.

Bàu Phiero hnài

¹⁴ Jò aih Phiero yòng pajùm ti mòeq jàt mòeq ngai tiaq cla, dèch bàu anoe ka mangai bàc ta aih: "Oh daq Jiuda xam diq ka mangai oe ta Jérusalem, dōq au anoe ka pì qmang kò, pì tamàng ma adia haq.

¹⁵ Wì kò ùh i bù qmang ka pì xoh, majah qmang aih manòeq kò bu hachin jò di sroq.

¹⁶ Mahaq kò raq yiniq Jòen mangai pajàu Boc Plinh ma khoe anoe:

¹⁷ Boc Plinh doe:

Tahì atiq kò èh, Au ùc qnoh Yiang au am diq ka kon mangai;

Kon calò xam kon cadri pì diq jah tapoch pajàu,

Bài guradam jah hnoq kan mahno,

Mangai craq jah hnoq apô.

¹⁸ Joq qnàng tabài hi aih èh, au ùc qnoh Yiang au jàp ka mangai hapóng calò xam hapóng cadri,

Diq ka wì haq jah capoch bàu pajàu;

¹⁹ Au mahno tam ka wì haq kan halac oe ta plinh,

Xam ta cròng taneh;

Aih la mahim, ùnh, xam kan nhòe;

²⁰ Mahi loh ka clam,

Khê wìh wia mahim,

Adroe ka hi kàn hi ranhòm da Chuaq trùh;

²¹ Aih èh cabò ma canòm ka Chuaq, mangai aih hi jah dèch.

²² Mangai Isorali, pì tamàng bàu kò: Chuaq Jesus mangai Naxaret kò, aih raq mangai Boc Plinh khoe yóc haq đoeq broq trong i cwiang itai, kan halac, kan hamàih oe taqne pì, dōq pì jah loq đoeq pì hu anoe ka wì bqoeq qmang ka cla pì ma khoe loq.

²³ Pì khoe rúp haq am ka wì, tiaq manoh Boc Plinh ma khoe loq khoe tamroq deh adroe, pì khoe canòm ti kóng mangai dù tiang đing haq talong pagat đoeq hu jèh cađac.

²⁴ Mahaq Boc Plinh khoe broq ka Chuaq Jesus rih hlài, hràt catech caxi kan cachit, majah qmang aih kan cachit ùh jah rúp padràng Chuaq Jesus oe enh qneq ka cwiang haq.

²⁵ Ràu trùh haq, Đawit khoe anoe:

Au hmaq hnoq yót Chuaq oe enh ngèa ka au,

Majah qmang aih haq oe enh apah qma au,

Dōq au ùh hiaq dalac.

²⁶ Aih iq raq, manoh cliac au lem bùi, rapet au manè,

Chac au hadai jah padài ta kan canòm;

²⁷ Majah qmang aih Chuaq ùh dōq mahua yiang au oe ta hwinh,

Hanoh ùh cađac au oe ta kan cachit.

Haq ùh dōq chac mangai hadròeh haq hech hnhung.

²⁸ Chuaq khoe patô ka au trong kan rih;

Am ka manoh au jah bình kan lem bùi enh ngèa ka ih.

²⁹ Điq ka oh daq Isorali, au anoe qnàng ka pì, Đawit aih kan cadraq bèn, haq khoe cachit, wì khoe catùh, manòeq kô ralùng hanang haq oe raq taqne bèn.

³⁰ Mahaq, haq aih mangai pajau, haq loq Boc plình khoe hapah òòeq têu bàu ka haq, aih ta xinoe haq Boc plình dèch mòeq ngai òòeq hangui tanòe gèq bùa haq,

³¹ aih haq khoe chônñ hnoq yiniq ma padon trùh, chônñ anoe trùh kan rih hlài da Christ rameh: Haq ùh oe hloe tanòe kan cachit, chac haq hadai ùh hech ùh hnhung.

³² Boc Plình khoe broq ka Chuaq Jesus kô rih hlài, điq ka nhèn hadai wiang hnoq.

³³ Jò haq khoe jah dèch atóc hangui apah qma Boc Plình, enh nòe Baq haq khoe jah yóc Yiang Hadròeh Baq ma khoe têu am, haq hi ùc qnoh Yiang Hadròeh, aih yiniq pì ma qnang hnoq qnang tâng kô.

³⁴ Majah qmang aih Đawit qnhòq lah tóc ta plình, mahaq cla haq raq doe:

Chuaq khoe doe ka Chuaq au:

Hangui enh qma ka au,

³⁵ Trùh jò au roh mangai git ka ìh oe enh qneq ka ìh, òòeq broq radua ròh jèh ka ìh.

³⁶ Qmang aih điq ka mangai Isorali pì ep loq qmang kô Boc Plình khoe dèch Chuaq Jesus kô mangai pì ma khoe tiang đình haq talong pagat broq Christ broq Chuaq."

³⁷ Jò wì tâng bàu kô, wì tadèch qmòe ta manoh, wì bóch Phiero xam bài mangai tiaq cla: Wì daq! nhèn ep broq qmang leq?

³⁸ Phiero padreo bàu: thê pì loq raxach, rìm ngai ep canòm ka yiniq Chuaq Jesus òòeq jah broq baptem, dōq yiniq lui pì jah caqnai, khoe aih hi jah yóc Yiang Hadròeh.

³⁹ Majah qmang aih bàu ma khoe têu aih jah pì xam bài kon da pì, xam điq ka bài mangai oe hangai, aih bài mangai Boc Plình bèn ma khoe padon creo".

⁴⁰ Phiero yóc tam bác trong òòeq rai hnài rai pariaq wì, haq doe: "Pì drah doeh rađeh claih enh xinoe ngang dù kô".

⁴¹ Mangai ma tamàng bàu haq điq jah broq baptem, hi aih i tam piq muàn mangai jah qmút tanòe Tagop Hadròeh.

Mòeq manoh ka dabau

⁴² Wì aih điq ka manoh wèq bàu bài mangai tiaq cla hnài, hatroq ka dabau, wèq Ramènh goh bènñ wèq trong waiq khàn.

⁴³ Rìm ngai i manoh iu yùq, majah qmang aih i bác kan halac loh enh tì kóng mangai tiaq cla.

⁴⁴ Điq dōng mangai ma lùì Chuaq Jesus, pajùm mamoh ti dabau, yóc rìm yiniq broq hang pajùm.

⁴⁵ Tech dōng dèh bài kùng hang, taneh ruàng òòeq hu axong ka dabau, tiaq dèh tang ngai ma i yiniq nan ka waq pang leq.

⁴⁶ Hì leq hi meh panim ka tóc ta hnim kùh waiq. Jò oe ta hnim wì haq điq ka manoh lem bùi goh bènñ acaq óq ti dabau,

⁴⁷ rai manè apôi Boc Plình, wì haq jah lem ka manoh phù cròng. Rìm hi Chuaq qmút tam mangai jah dèch ta Tagop Hadròeh.

3

Mangai pen jah brêh

¹ I mòeq hì, wa Phiero wa Jon tóc ta hnim kùh waiq, hu waiq khàn, jò aih khoe jah piq jò dixèq.

² Ta aih, i mòeq ngai pen enh jò haq clih enh cliac, rìm hi wì aràng pagui òòeq haq ta hnim kùh waiq ajang nòe qmang wì ma creo Qmang lem, hu axin enh bài mangai ma mùt ta hnim kùh waiq.

³ Hnoq wa Phiero wa Jon mùt, haq hnñu tì bóch ðeh bac wa aih.

⁴ Phiero xam Jon chrìh ngan haq, èh Phiero doe: Ngan ma kô.

⁵ Mangai aih hi ngan ðeh wa ja cajoq, xoh dèh ta manoh canau loq jah ðeh toq xit toq crah cleg.

⁶ Yàng èh, Phiero doe ka haq: Au ùh i ka bác wang, mahaq au i cleg au am ka ìh ka aih: Canòm ka yiniq Chuaq Jesus Christ, mangai Naxaret, cadiang lam beq!

⁷ Phiero rùp tì pah qma dèch haq yòng. Tajòe qmòe jò aih, capiang jèhñ xam mat ka haq loh ka qnhrang.

⁸ Haq hi padinh yòng tiaq wa mùt ta hnim kùh waiq, rai lam rai aplòh calêu manè appôi Boc Plình.

⁹ Wì ta aih diq hnoq haq lam rai manè apôi Boc Plinh.

¹⁰ Wì canau meh raq mangai ma hangui ajang Qmang lem hu axin, wì loh đồng haglênh rai hamàih jò hnoq kan halac loh ka haq qmang aih.

¹¹ Haq aih qnang carup ti Phiero xam Jon, bài mangai ta aih hamàih pi cajaq, rìm ngai trùh loh ngan wì aih, ajang nòe wì ma creò radua qmang Salômôn.

¹² Phiero hnoq qmang aih, haq doe ka mangai ta aih: Diq ka oh daq Isorali, haglêq pi majah hamàih ka yiniq kô? Haglêq pi majah chrih ma qmang qmat, tiah glêq ma khoe canôm kan itai, kan taq atôq da cla ma ðoêq broq ka mangai kô jah cadiang lam?

¹³ Boc Plinh da Apraham, Ysac, Jacôp, Boc Plinh da kan cadraq bèn khoe broq ka hapông haq aih Chuaq Jesus jah ranhôm, aih Mangai pi khoe rùp, khoe ùh waq ðac ka haq enh ngêa Philat, jò Philat enh caqnaih haq.

¹⁴ Pi khoe caðac Mangai Hadròeh, Mangai taq atôq ðoêq hu bôch caqnaih ka raðeh mòeq ngai jêh ðac mangai,

¹⁵ pi khoe jêh ðac Yiang kan rih, mahaq Boc plinh khoe broq haq rih hlài enh kan cachit. Nhên kô mangai khoe hnoq trong aih.

¹⁶ Mangai kô haq lùl yiniq Chuaq Jesus, yiniq Chuaq Jesus khoe broq ka mangai pi ma hnoq ma canau loq kô jah brêh, aih la kan lùl enh Chuaq Jesus khoe am haq kô jah brêh lem enh ngêa ka pi.

¹⁷ Mandêq kô oh daq Isorali au loq pi xam bài cwan, pàng pi ùh qnì dài ma khoe broq qmang aih.

¹⁸ Mahaq Boc plinh khoe broq qmang aih raq ðoêq xit qmang ka bàu haq tapoch qnoh enh hacùng bài pajàu: Christ da haq ep glàm bacc kan xalep.

¹⁹ Drah loq raxach rai tawih hlài ta Boc Plinh, ðôq diq ðông yiniq lui jah caqnaih,

²⁰ ðoêq trùh jò kan padài loh enh Chuaq, aih êh haq thê deh Christ ma khoe têu am ka pi, aih la Chuaq Jesus,

²¹ mangai Trôc ep ðih ahlài dèh gôm trùh jò diq ðông rìm yiniq jah paneo hlài, aih jò Boc plinh ma khoe anoe adroe enh hacùng bài pajàu hadròeh haq.

²² Môise i doe: Chuaq aih Boc Plinh bèn dèch paqnàng taqne oh daq mòeq Ngai pajàu qmang ka au, pi ep broq tiaq rìm bàu haq thê.

²³ Waq toq cabô ùh tamàng bàu Pajàu aih, mangai aih ep hnân qnoh ðac enh gùng ka oh daq.

²⁴ Joq diq ðông bài pajàu enh Samuên xam bài wì ma atiq ka haq, diq khoe anoe adroe trùh bài hi kô.

²⁵ Pi qmat xinoe da bài pajàu, xam bàu tajao Boc plinh khoe jap ka kan cadraq bèn, jò haq doe ka Apraham: Diq ka mangai oe ta crông taneh canôm ka xinoe ìh kô êh majah xôq ramot

²⁶ Boc plinh khoe dèch paqnàng deh hapông cla haq, adroe aih thê haq aih loh am xôq ramot ka pi, ðoêq tic ahlài rìm ngai oe taqne pi wih caðac deh trong dù.

4

Wa Phiero wa Jon ta hnim hadrah

¹ Jò Phiero xam Jon qnang capoch tuàng ka wì ta aih, i bài pajàu, cwan wèq hnim tagop xam mangai Sadusê trùh.

² Wì nòeh pi cajaq jò hnoq wa haq hnài rai doe enh dalam ka Chuaq Jesus i kan rih hlài da mangai cachit.

³ Bài aih rùp clêh wa haq ta hnim cadrong trùh sroq atiq, majah qmang aih trôc khoe clam.

⁴ Yac ka qmang aih, i bacc ngai lùl jò khoe tàng bàu wa aih hnài, mangai lùl ticc jah padam muân.

⁵ Sroq atiq, bài cwan, bài gucraq xam bài mangai hnài ranenh tagop ti dabau ta Jérusalem,

⁶ xam Anne, aih pajàu haqnêq, Caiphe, Jon, Alexando xam diq ðông bài nang noe pajàu haqnêq.

⁷ Wì rùp qnoh wa Phiero wa Jon yòng enh ngêa wì haq, wì bôch: Yôc cwiang enh leq, tàng ùh meh canôm ka yiniq cabô chôp ma broq qmang kô?

⁸ Jò aih, Phiero, bình halùih Yiang Hadròeh, haq doe: “Dìq ðông bài cwan xam bài gucraq,

⁹ tàng joq hi kô pi creò ka ma yòng ajang kô ðoêq hu tah hadrah ma, taiq ma khoe broq lem ka mangai pen, êh bôch ma broq qmang leq haq ma khoe jah brêh.

¹⁰ aih diq ka pi xam bài mangai Isorali khôh loq rameh aih canôm ka yiniq Chuaq Jesus Christ mangai Naxaret, Mangai pi khoe tiang ðinh talong pagat, Boc plinh khoe broq haq

rih hlài enh mangai caxit, canòm ka haq aih mangai kô khoe jah brêh lem, manòeq kô qnang yòng enh ngêa ka pi.

¹¹ Chuaq Jesus aih:

“Hmo bài pì mangai broq hnim ma khoe khwênh cađac,
Khoe wia hmo mùm hnim.”

¹² Ûh ih kan dèch dech ajang cabô qnoeq, majah qmang aih enh caqnàm plình kô, ùh i ka yiniq ma qnoeq am ka mangai òeq bèn ep canòm ajang aih hu jah dèch”.

¹³ Jò wì hnoq kan tanoq da Phiero xam Jon, loq ka wa aih mangai blùng ùh qnì deh cleq, wì toq hamàih, èh wì loq wa aih hmaq oe ti Chuaq Jesus.

¹⁴ Mahaq patep pang jò wì hnoq mangai khoe jah brêh yòng pajùm ti wa ta aih, wì pi oe jah tapoch cleq.

¹⁵ Wì hi thê wa aih loh enh gùng ka nòe hadrah, wì hatinh ka dabau:

¹⁶ “Wa kô èh bèn broq qmang leq? Diq ka Jêrusalem mangai loq òeh hra wa kô khoe broq kan halac kân, yac ka bèn enh cadoc dua ùh jah.

¹⁷ Mahaq dôq yiniq kô pi hiaq prai tam yi hangai, bèn taqnùq hacam ka wa haq, ùh lòh wa haq, pang kô ta èh pi jah yóc yiniq aih òeq hu hnài cabô hòm.

¹⁸ Wì hi creó ka wa mùt hòm, wì doe: Pi jah ràu yiniq Chuaq Jesus òeq anoe òeq hnài cabô hòm.

¹⁹ Mahaq Phiero xam Jon padreo bàu: Cla pì hèm beg, maleq ma yeo troq enh ngêa ka Boc plình, tamàng bàu pì, loq tamàng bàu Boc plình?

²⁰ Majah qmang aih da nhèn kô, ùh jah tàng ùh anoe trùh yiniq nhèn ma khoe hnoq khoe tàng!”

²¹ Aih iq, wì hi taqnùq hacam tam ka wa, khoe hi caqnaih, pi chaq trong hu rúp wa hòm, majah qmang aih mangai ta aih diq hnoq kan halac neo loh, mangai leq mangai meh manè apôi òeh hra Boc plình.

²² Mangai ma khoe jah brêh aih khoe loe pôn jàt hanam.

²³ Loh enh aih, wa bróc òeh ti bài oh daq, taqmon hlài diq òng bàu bài pajàu kân xam bài gucraq ma anoe ka wa.

²⁴ Jò diq ka wì tàng bàu aih, wì mòeq bàu ti dabau waiq khàn ka Boc plình: “Boc Plình ma diq jaq haqnêq, ìh khoe broq plình, taneh, diac rasiq xam rìm yiniq oe ta aih.

²⁵ Ìh khoe canòm ka Yiang Hadròeh, tapoch ajang hacùng kan cadraq nhèn, aih bùa Đawit hapông ìh, rameh:

“Hagleq rìm diac ma plôh nòeh,

Hagleq phù cròng wiang hatinh trong ùh loh qmòe cleq?

²⁶ Bài bùa ma padinh yòng.

Bài cwan hangui pajùm ti dabau,

Òeq hu tablêq ka Chuaq aih Mangai ìh khoe xùt dầu”...

²⁷ Joq qnàng Herôt xam Bônso Philat, mangai diac wì xam mangai Isorali khoe tagop ti dabau ta kô òeq hu tablêq ka Hapông hadròeh ìh aih la Chuaq Jesus ìh ma khoe xùt dầu,

²⁸ òeq hu broq rìm yiniq ti kông xam manoh ìh khoe thê deh adroe.

²⁹ Manòeq kô, ìh tamàng bàu wì ma khoe hacam aih, am ka mangai hapông ìh bình manoh tanoq òeq hnài trong da ìh.

³⁰ Hnhu qnoh ti kông ìh òeq broq brêh kan yiniq, broq kan halac canòm ajang nòe yiniq hapông hadròeh ìh aih la Chuaq Jesus.

³¹ Khoe ka waiq khàn, nòe wì haq tagop loh qmòe ka ralàng. Mangai leq mangai meh jah bình halùh Yiang Hadròeh, ùh lòm yùq qmòe cleq ka anoe trong da Boc Plình.

Manoh loq waq ka dabau da bõe mangai tiaq Chuaq

³² Diq òng ka bài mangai ma lùì, wì mòeq manoh mòeq cliac ti dabau. Pi cabô oe arènh kô dahwêq da au, mahaq diq òng ka dahwêq wì pajùm òng ti dabau.

³³ Bài tiaq cla yóc kan itai kân hu anoe kan rih hlài da Chuaq Jesus Christ; diq ka wì jah xóc ramot kân.

³⁴ Taqne wì ma lùì Chuaq Jesus pi oe i cabô leq nan cleq hòm, majah qmang aih i ruàng i hnim, wì tech òng, jah toq leq dua wì wê

³⁵ aràng òeq ajang jènh bài mangai tiaq cla, khoe aih cabô nan pang leq axong pang aih.

³⁶ I mòeq ngai yiniq haq Jôsep, bài mangai tiaq cla yiniq ònh ka haq aih Banaba (Banaba aih la kon calô da kan alông), xinoe Lêwi, gùng Chipro,

³⁷ i mòeq haqnech ruàng, haq tech ruàng aih yóc bac aràng òeq ajang nòe jènh bài mangai tiaq cla.

5

Anania xam Saphira

¹ Mahaq i mòeq ngai yiniq haq Anania, pajùm manoh dèh ti mai haq aih la Saphira, tech dèh kùng hang,

² Ɓac aih wa òeq hlài mòeq qnah, khoe aih mòeq qnah wa aràng òeq ajang jènh Ɓai mangai tiaq cla.

³ Phiero doe: Anania, aih hagleg Satan ma khoe bình ta manoh ìh, ìh loh qmòe ka qnùt Yiang Hadròeh, Ɓac tech ruàng gleq ìh khoe lah òeq qnah?

⁴ Jò ìh qnhòq tech aih ma ùh joq ruàng ìh? Jò khoe tech ìh òeq dèh Ɓac aih ma ùh jah? Trong aih mùt ta manoh ìh qmang leq? kò aih ùh xài ìh qnùt kon mangai, mahaq ìh qnùt Boc Plinh.

⁵ Jò Anania tàng qmang aih haq tabùng cro ta haqneq cachit hloe, òiq dǒng mangai ma loq ka Ɓiac aih crè pì cajaq.

⁶ Khoe aih Ɓai guradam hi trùh lom hanang haq aih, èh wì hi aràng lam catùh.

⁷ Jah piq jò atiq ka aih, mai haq mùt òiq, haq ùh qnì neo loh i yiniq cleq.

⁸ Phiero doe ka haq: Anoe ka au beq, ajoq chǒp Anania tech taneh jah toq kò? Saphira padreo Ɓau: Joq, jah toq qmat raq.

⁹ Phiero doe: Hagleg chǒp mahùà mòeq manoh ti dabau òeq hu nhro ngan Yiang Hadròeh da Chuaq?

¹⁰ Draq òrinh jò aih Saphira cro cachit hloe ajang jènh Phiero. Ɓai wì guradam hlài enh gùng, hnoq haq khoe cachit, wì hi tǒng lam catùh haq hatia ralùng dèh ǒng.

¹¹ Òiq dǒng ka Tagop Hadròeh crè pì cajaq, yac ka wì qnoeq hùà hanoh qmang aih.

¹² Jò aih i Ɓac kan halac broq loh enh ti kǒng mangai tiaq cla, òiq ka mangai tiaq hǒc tagop ti dabau tanòe hawài qmang ngo Salòmón.

¹³ Ùh i cabô hùà taqmùt ti mangai tiaq hǒc, yac ka phù crǒng dèh Ɓau manè apôi.

¹⁴ Mangai tiaq Chuaq èh rai Ɓac tam, gucalô xam gucadri hanoh Ɓac.

¹⁵ Wì loh qmòe ka tǒng aràng Ɓai mangai yiniq òeq ti trong lam, taqngùì ta driaah, ta racoh, òeq jò Phiero lam pagat trong aih, loq qmang leq òq qmù haq jah pagat òeh toq Ɓiaq Ɓiaq ngai hnha.

¹⁶ Wì ma oe gùng ten aih hadai qnùng dabau tǒc ta Jêrusalem, aràng Ɓai mangai ùh hrǒc, mangai kiac pawè, òiq dǒng jah broq brèh.

Wì rùp Ɓaxa mangai tiaq cla

¹⁷ Jò aih, pajàu haqnheq xam Ɓai mangai tiaq haq (aih mangai Sadusè) ta manoh wì haq bình kan tajiq,

¹⁸ rùp clèh Ɓai mangai tiaq cla.

¹⁹ Mahaq jò damang i mòeq bình plinh da Chuaq pèh qmang qnoh mangai tiaq cla loh enh gùng.

²⁰ Bình plinh doe: Lam beq! lam yòng tanòe hamlang hnim kùh waiq, anoe ka wì ta aih loq rìm Ɓau kan rìh kò.

²¹ Mangai tiaq cla tàng toq aih nà, bu qngah wì haq mùt ta hnim kùh waiq, hi hnài wì ta aih. Mahaq, Pajàu haqnheq xam Ɓai bua haq trùh, wì creo ka dabau tagop ta hnim hadrah, hloe òiq dǒng xam Ɓai gucra mangai Isorali. Wì thể lình lam ta hnim cadrong rùp qnoh Ɓai mangai tiaq cla loh enh gùng am ka wì haq.

²² Mahaq jò Ɓai lình trùh ta hnim cadrong, ùh hnoq Ɓai mangai tiaq cla ta aih, wì hlài doe:

²³ Nhèn hnoq qmang oe raq clenh cajan, Ɓai lình rap oe raq yòng ajang trong qmang, mahaq jò pèh qmang enh dalam ùh i hnoq cabô.

²⁴ Cwan wèq hnim tagop xam Ɓai pajàu tàng doe qmang aih, wì nòeh rai hamàih ùh qnì hagleg majah qmang aih.

²⁵ Mahaq i mangai trùh doe: Hatau Ɓai mangai pì cwan ma khoe rùp clèh, manòeq kò wì haq qnang yòng ta hnim kùh waiq, hnài wì ta aih.

²⁶ Cwan wèq hnim kùh waiq xam Ɓai bua haq, hi lam rùp ahlài mangai tiaq cla, mahaq ùh hùà dalam ka wì aih majah qmang aih wì haq crè ka mangai Ɓac ta aih loq hachùq wì haq xi hmo.

²⁷ Wì qnùng mangai tiaq cla mùt yòng tanòe hadrah, Pajàu Haqnheq bǒch Ɓai mangai tiaq cla:

²⁸ Nhèn khoe ùh lǒh pì blinh ùh jah hnài yiniq Jesus am ka cabô, aih kiang pì hnài jàp jia broq ka Jêrusalem bình dǒng trong da pì, pì enh taqmòq ka nhèn mahim mangai aih òq haq dahròq hlài ta nhèn qmòh?

²⁹ Phiero xam mangai tiaq cla maqnoeq padreo Ɓau: Nhèn ep iu tiaq Ɓau Boc Plinh ùh hnau ka Ɓau kon mangai.

³⁰ Boc Plinh da boc yaq nhèn khoe broq ka Chuaq Jesus, Mangai pì ma khoe tiang đình jêh cađac talong pagat rìh hlài.

³¹ Boc plinh khoe dèch atóc haq aih oe enh qma Boc Plinh, broq Bùa, broq Chuaq, òeđq am manoh loq raxach xam kan paclaih yiniq lui ka mangai Isorali.

³² Nhèn kô mangai panhìn hlài trong aih, tìah ka Yiang Hadròeh Boc Plinh ma khoe am ka mangai iu bàu haq.

³³ Jò tàng bàu aih, wì cadrit qmòe haninh, nòeh pì cajaq, wì hatình ka dabau chaq trong jêh cađac bài mangai tiaq cla.

³⁴ Mahaq i mòeq ngai Pharisi, yiniq haq Gamalien, mangai hnài ranenh, haq aih bàc ngai iu camaih ka haq, yòng taqne nòe hadrah, thê wì qnoh bài mangai tiaq cla loh enh gùng mòeq ahyàc.

³⁵ Khoe aih, haq doe: Đìq ka mangai Isorali, pì ep rabiaq haq oq trong pì padon tabroq ka wì kô.

³⁶ Adroe kô nêh, i mòeq ngai yiniq haq Thêuda, yòng doe òeh kô mangai broq gàu, ten jah pôn hrình ngai tiaq haq: Wì jêh haq cachit, đìq dồng mangai tiaq haq hì pac lác dồng, pulùch èh pì loh cleq.

³⁷ Atìq ka aih, i mòeq ngai yiniq haq Jiuda, mangai Galili, yòng pagàu, aih wop jò bùa thê rên hlài mangai ta diac haq jah toq leq, haq aih adràc bàc ngai tiaq radeh, haq aih èh hanoh cachit, mangai tiaq haq hadai haprah hapriang.

³⁸ Manòeq kô au doe ka pì: Wia ma hangai ka wì kô, dōq da wì haq. Majah qmang aih tàng joq trong kô loh enh kon mangai, aih èh haq raliang òeh,

³⁹ mahaq tàng loh enh Boc Plinh, pì ùh i broq cleq ka wì haq jah, aih budàng pì tamùà radeh hu tajêh ka Boc Plinh.

⁴⁰ Wì tiaq bàu haq, creo ka bài mangai tiaq cla mùt ta hnim, thê mangai blai wì aih, khoe èh blình ùh am qmòe wì haq yóc yiniq Chuaq Jesus òeđq hnài cabô hòm, khoe èh hì caqnaih wì lam.

⁴¹ Bài mangai tiaq cla loh enh nòe hadrah, lem bùi ka radeh khoe tajì ka jah broq mangai pòq kan xalep ka yiniq Chuaq Jesus.

⁴² Hì leq hì meh, ta hnim kùh waiq, enh hnim kô trùh hnim tau, bài mangai tiaq cla toq anoe hnài yót Bàu lem da Chuaq Jesus, aih raq Christ.

6

Ràih yóc Tapèh ngai

¹ Jò aih, mangai tiaq èh rai bàc, dài haq mangai Hêlenit mamùc ka mangai Hêbru, majah qmang aih wì ùh hmàng axong ka bài mangai hadrô da wì haq dahwèq acaq.

² Wì Mòeq jàt baiq ngai creo tagop đìq dồng bài mangai tiaq hóc, wì doe: Cađac trong hnài bàu Boc Plinh òeđq hu patìh trong ranenh acaq aih joq ùh troq.

³ Manòeq kô oh daq ràih yóc taqne cla pì qmat tapèh ngai ma i tiang, bình Yiang Hadròeh, i kan rabiaq, khoe aih nhèn hì òeđq wì haq patìh trong kô.

⁴ Aih èh nhèn jah toq waiq khàn jah đìq ka manoh broq dèh biac.

⁵ Bàu kô hatroq manoh đìq dồng oh daq, wì hì patô Êtien, aih mangai bình manoh lùì xam Yiang Hadròeh, Philip, Bôcoro, Nicanô, Tímôn, Bàmèna xam Nicôla, aih mangai Antiôt neo wìh tiaq trong mangai Jiuda;

⁶ wì aràng tapèh ngai aih loh enh ngèa bài mangai tiaq cla. Bài mangai tiaq cla waiq khàn khoe aih roh tì ta wì aih.

⁷ Bàu Boc Plinh chàc rai èh rai hangai, ta Jêrusalem mangai tiaq rai bàc. I bàc ngai pajàu hanoh tiaq.

⁸ Jò aih, Êtien jah bình xôq yiang xam cwiang itai, broq bàc trong halac taqne phù cròng.

⁹ Mahaq i toq biaq ngai enh hnim tagop wì ma creo dèh: Tagop da mangai pì tawac, xam bài mangai ta Siren, mangai gùng Alexando, xam mangai Jiuda oe ta Silisi, gùng Asi, bài aih yòng tarahen ka Êtien.

¹⁰ Mahaq wì ùh blêq kan rabiaq enh Yiang Hadròeh am ka haq jò haq capoch.

¹¹ Aih iq wì hì lam baxrùq wì qnoeq, rameh: Nhèn khoe tàng haq kô tapoch qmèq ka Môise xam Boc Plinh.

¹² Wì patùt bài phù cròng, bài gucaq xam bài mangai hnài ranenh, khoe aih wì hì clàm cadêh mùt rúp Êtien, aràng haq loh yòng enh ngèa nòe hadrah.

¹³ Wì hì qnoh dèh bài mangai yòng tapoch qmùt ka haq, bài aih doe rameh: Mangai kô toq capoch troq nòe hadròeh xam ranenh.

¹⁴ Majah qmang aih nhèn khoe tàng haq doe: Jesus mangai Naxaret raliang cađac nòe kô èh rai broq tablòq hlài ranenh rìh acaq Môise ma khoe òeđq hlài ka bèn.

¹⁵ Jò aih bài mangai hangui tanòe hadrah diq chrìh ngan Êtien, hnoq hadrò haq tìaah ka hadrò bìngh plìn.

7

Êtien tanòe hnim hadrah

¹ Craq pajàu haqnèhèq bòch Êtien: Ajoq qmang aih loq ùh?

² Êtien padreo bàu: Wì daq xam bài baq, pì tamàng au anoe kô! Boc plìn da kan ranhòem khoe mahno radeh ka kan cadraq bèn aih Apraham jò haq oe raq ta gùng Mèso-bôtami, adroe ka haq rìh ta Charan,

³ Boc plìn doe: "Drah cađac gùng kô cađac hloe xam oh daq ìh hu lam trùh tanòe au patô am ka ìh.

⁴ Jò aih haq hi loh enh Kan-đê lam trùh ta Charan. Atiq ka baq haq cachit, enh aih Boc plìn qnang haq trùh ta gùng pì qnang oe manòeq.

⁵ Boc plìn ùh am ka haq cleq ta gùng kô, mòeq haqnech taneh toq capiang jènh dua ùh i, mahaq Boc plìn i têu am ka haq xam xinoe haq gùng kô, yac ka jò aih haq qnhòq i kon.

⁶ Boc plìn doe ka haq rameh: Xinoe ìh broq deh tamoe tanòe taneh diac wì qnoeq. Gùng aih rùp wì haq broq hapõng diac rai baxa panì wì haq pôn hrinh hanam.

⁷ Boc plìn doe: Mahaq au tahadrah ka bài mangai ma khoe rùp xinoe ìh broq hapõng diac aih, khoe èh wì haq loh enh gùng aih òeq kùh waiq au tanòe kô.

⁸ Khoe aih Boc plìn am ka haq tajao ramèn kat akia. Aih iq, jò Apraham khoe i ka Ysac, haq broq ramèn kat akia ka Ysac jò khoe jah rahem hi. Ysac broq ramèn kat akia ka Jacôp, èh Jacôp broq ramèn aih ka mòeq jàt baiq ngai kan cadraq.

⁹ Mòeq jàt baiq ngai kan cadraq tajènh ka Jòsep, wì rùp tech haq broq hapõng ta gùng Êdip. Mahaq Boc plìn oe ti haq.

¹⁰ Rai paclaih haq khoe kan nanxa, broq ka haq jah kan tamèt, kan rabiaq enh ngèa Pharaôn, bùa Êdip, bùa aih dèch haq broq cla craq cwan wèq diq dõng tagùng aih wèq hloe xam hnim bùa.

¹¹ Qnhòng aih, i kan pangot kàn ta gùng Êdip xam gùng Cana-an, nanxa joq qnàng, kan cadraq bèn chaq ùh loh qmòe dahwèq acaq.

¹² Jacôp hĩa gùng Êdip i qmau, haq hi thê kan cadraq bèn loh ta aih yàng adroe.

¹³ Yàng atiq, bài oh daq hi canau ka haq, aih Pharaôn men loq ka xinoe Jòsep.

¹⁴ Atiq ka aih, Jòsep thê wì ãh qnoh dèh baq xam wì ta hnim diq dõng jah tapèh jàt padam ngai.

¹⁵ Jacôp loh oe ta Êdip, haq cachit ta aih, bài cadraq bèn hadai qmang aih,

¹⁶ Atiq ka aih èh, jah ahlài ta Sichem catùh tanòe ralùng Apraham ma khoe yóc đac rot hlài enh nang noe Hêmo oe ta Sichem.

¹⁷ Mahaq ten trùh jò Boc plìn hu pagêh deh bàu haq ma khoe têu ka Apraham, bài mangai bèn oe ta gùng Êdip èh rai bác.

¹⁸ Trùh jò gùng aih i mòeq ngai bùa qnoeq ùh loq ka Josep.

¹⁹ Haq aih chaq trong hu palùng đac xinoe Isorali rai baxa kan cadraq bèn, thê wì cadraq bèn tèm cađac kon qyoh neo hauang, đõq cachit đac dõng.

²⁰ Môise hanoh jah hauang jò aih diq; haq yeo alàng ka kon qyoh qnoeq, jah ban dèh ta hnim baq piq khê.

²¹ Trùh hi wì ma ep cađac haq, kon cadri da Pharaôn hi dèch haq tõi enh diac, ban broq deh kon.

²² Môise hóc yóc dõng kan rabiaq da mangai Êdip, enh bàu capoch trùh yiniq broq diq rabiaq.

²³ Mahaq jò haq pôn jàt hanam, ta manoh haq hmàng enh lam hmài deh ka oh daq aih mangai Isorali.

²⁴ Môise hnoq i mangai baxa mòeq ngai oh daq ta aih, haq wiang deh ti oh daq jêh cachit mangai Êdip òeq hu patem chau.

²⁵ Haq hèm dèh oh daq loq Boc plìn khoe yóc haq òeq dèch paclaih wì, mahaq wì ùh qnì.

²⁶ Trùh hi atiq, jò wì qnang tajêh dabau, Môise thia haten hu plah, haq doe: Òq wa, oh daq wia ka jêh hrin dabau qmang qmat?

²⁷ Mangai ma jêh deh bùa caqnùt đac Môise rai doe: Cabô khoe dèch ìh broq cwan òeq hadrah nhèn?

²⁸ Ahiaq ìh enh jêh đac nhèn qmang ka mangai Êdip hi nhèn?

²⁹ Môise bu tàng qmang aih haq drah cađau amot tagùng Mađi-an, ta aih haq i baiq ngai kon calô.

³⁰ Atiq ka aih, pôn jât hanam, mòeq bình plinh loh ta haq, tanòe hawit trong wang Sina-i, taqne pla ùnh cheo xêm yila.

³¹ Môise hnoq qmang aih, hamàih pi cajaq, haq thia ka haten òeq hu ngan, haq tàng bàu Chuaq doe:

³² “Au kô raq Boc plinh da Apraham, da Ysac, da Jacôp. Môise crê pi cajaq, ùh hùà blèch ngan.

³³ Chuaq doe: “Drah lêh jai ih qmat, majah qmang aih nòe ih yòng qmat, aih nòe taneh hadròeh.

³⁴ Au joq khoe hnoq kan nanxa mangai da au oe ta gùng Êdip, au khoe tàng bàu wì haq hràng, hacô au khoe loh hu paclaih wì haq. Manòeq lam tacô, au hu thê ih hlài ta Êdip.

³⁵ Môise aih mangai wì khoe qnoh đac, wì doe: Cabô khoe dèch ih broq cwan òeq hadrah nhèn? Aih raq mangai Bóc plinh khoe thê broq gàu broq mangai paclaih, canòm ka mòeq bình plinh loh doe ka haq ta xêm yila.

³⁶ Aih raq mangai khoe qnung wì haq loh enh Êdip, broq bàc teo halac kan hamàih ta gùng Êdip, ta diac Raxiq gòh, xam pôn jât hanam tanòe braih kàn.

³⁷ Môise kô raq ma khoe anoe ka mangai Isorali: Atiq kô êh Boc Plinh paqnàng taqne pi oh daq, mòeq ngai pajàu tiah ka au

³⁸ Aih raq Mangai khoe oe ti Isorali tanòe braih kàn, oe ti bình plinh yang ma khoe capoch tuàng ka haq xam yaq boc bèn ta búi wang Sina-i. Haq khoe yóc bàu kan rih òeq hu am hlài ka bèn.

³⁹ Aih raq mangai yaq boc bèn ùh iu qmòe blinh bàu haq, cadac haq òeq hu ta ngèa dèh manoh ta gùng Êdip,

⁴⁰ wì anoe ka Arôn: Broq hòe kiac hu lam adroe ka nhèn beq, majah qmang aih Môise mangai ma khoe qnoh nhèn loh enh gùng Êdip, pi qnì haq khoe glàm yiniq cleq taleq hnha.

⁴¹ Ta bài hì aih, wì broq mòeq toq radua qmù òo kon, dèch ramènh ka radua qmù rai lem búi dèh ka yiniq broq loh enh tì kông cla.

⁴² Boc plinh hì cadac wì haq, dôt da wì haq kùh waiq mat mahì, mat khê xam bài halóng ta tróc, qmang ka bàu khoe achìh ta hset pajàu rameh:

Đi q mangai Isorali, pôn jât hanam nòe braih kàn,

Pi i hmaq dèch ka au ramènh tadreo leq ùh,

⁴³ Jò pi tông ranòh da Molóc,

Xam halóng da kiac Rom phan,

Aih bài radua qmù cla pi broq loh òeq hu kùh waiq qmòh?

Qmang aih êh au hadai lam palac pi ta gùng Babilôn.

⁴⁴ Hnim ranòh kùh waiq oe ti yaq boc bèn tanòe hawit, qmang ka Chuaq khoe thê Môise broq tiaq dua haq khoe hnoq.

⁴⁵ Atiq ka aih, yaq boc bèn khoe aràng hnim ranòh kùh waiq aih, tiaq Josuê mùt tagùng wì haq ma khoe blah yóc enh tì kông bài mangai diac wì, Boc plinh ma khoe hnan qnoh enh ngèa wì haq, hnim ranòh kùh waiq aih oe yôt ta aih trùh qnhòng bùa Đawit,

⁴⁶ aih mangai jah xôq ramot enh ngèa Boc plinh, haq bôch mòeq nòe hu òeq ka Boc plinh da Jacôp oe.

⁴⁷ Khoe aih, bùa Salomôn broq am ka Chuaq mòeq toq hnim.

⁴⁸ Mahaq Yang Dìq Jaq Haqnèh ùh oe ta hnim broq enh tì kông kon mangai, tiah ka bàu pajàu khoe doe:

⁴⁹ “Chuaq doe: Tróc aih gèq au,

Taneh aih nòe au roh jènh.

Hnim qmang leq pi broq ka au,

I nòe leq dôt ka au padài?

⁵⁰ Ma ùh joq tì kông au broq loh diq dổng rìm yiniq kô qmòh?”

⁵¹ Wùih, bài mangai cadoq ranóng, manoh xam don qnhòq kat akia meh! Pi àu tablèq yôt ka Yang Hadròeh, kan cadraq pi qmang leq, pi hadai qmang aih!

⁵² I pajàu leq kan cadraq pi ùh rùp? Wì hadai khoe jêh cadac bài mangai pajàu anoe trùh Mangai taq atôq, manòeq kô pi raq khoe rùp jêh cadac Mangai aih;

⁵³ pi khoe yóc ranenh anoe qnoh xi bàu bình plinh, mahaq pi ùh wèq tiaq ranenh aih!

Êtien cachit

⁵⁴ Wì tàng bàu aih, ta manoh nòeh pi cajaq, wì cadrit qmòe hanenh ka Êtien.

⁵⁵ Mahaq Êtien jah bình Yang Hadròeh, haq qngoc ngan ta plinh, hnoq kan ranhòm Boc plinh, hnoq Chuaq Jesus yòng enh apah qma Boc plinh;

⁵⁶ haq doe: Hatau, au hnoq Diac plinh tapèh, i Kon mangai yòng apah qma Boc plinh.

- ⁵⁷ Jò aih, bài wì cajiha cadêh rai bàng don, wì glàm ta haq.
⁵⁸ hua qnoh Êtien enh gùng ka plài, wì yôc hmo ãp rachùq haq. Bài mangai yòng capoch dech ka Êtien yôc deh eo yôh ãng nòe jènh mòeq ngai guradam yiniq haq aih Saulo.
⁵⁹ Jò wì oe raq ãp haq, Êtien waiq khàn: Waiq Chuaq Jesus ìh ãh yôc mahua au.
⁶⁰ Khoe aih, haq kùn cràng rai capoch cadêh: Waiq Chuaq, apaq taqmòq yiniq lui kô ka wì! Bu khoe ka bâu aih, haq hi kùl.

8

Saulo ti chaq rùp Tagop Hadròeh

- ¹ Êtien cachit aih troq ka manoh Saulò, jò aih Tagop Hadròeh ta Jérusalem glàm kan hãbo kàn, enh gùng ka bài mangai tiaq cla, ãq ãng ka mangai lùl Chuaq ep cãâu prah priang jãp gùng Judê xam gùng Samari.
² Mahaq, bài mangai ãq ka manoh iu yùq ka Boc plính catùh hanang Êtien rai crò hmoec ka haq.
³ Mahaq pang aih, Saulo àu raliang ãc Tagop Hadròeh. Lam enh hnim kô trùh hnim tau haq ti hua qnoh rùp clêh gualô xam gucadrì.

Mangai samari tiaq trong Chuaq

- ⁴ Bài mangai ma khoe cãâu paclac trùh taleq anoe Bàu lem ta aih.
⁵ Philip hadai qmang aih, haq cãâu loh ta Samari rai anoe Chuaq Jesus Christ ka wì ta aih,
⁶ wì ta aih tàng bàu haq hnài rai hnoq kan halac haq broq, ãq ka wì mòeq manoh tamàng bàu haq,
⁷ i bôe kiac chóc breo cadêh cãâu loh enh chac bàc ngai, mangai cwê jah brêh hanoh bàc.
⁸ Dài aih, ta gùng aih i kan lem bùl kàn.
⁹ Jò aih, gùng aih i mòeq ngai yini haq Simôn, broq pajàu tadreo, ãq ka mangai Samari hamàih ãh hra ka haq. Haq doe rãđeh kô mangai i tiang i bang.
¹⁰ Enh guqyoh trùh gucraç ãq manè ãh haq, wì doe: Mangai kô raq kan itai kàn da Boc plính,
¹¹ Wì tiaq haq, majah qmang aih khoe ãh wì hamàih ta manoh jò wì hnoq trong haq ti blàih blông.
¹² Yàng jò wì ma hi lùl Philip aih mangai hnài Bàu lem Diac plính, lùl yiniq Chuaq Jesus, mangai gualô xam gucadrì ãq jah broq baptem.
¹³ Simôn hadai lùl Chuaq, atiq ka jah broq baptem haq hi oe hloe ti Philip, hnoq ãh kan halac, haq hamàih pi cajaç.
¹⁴ Mòeq jãt baiç ngai tiaq cla ãu oe raq ta Jérusalem, hĩa ta gùng Samari khoe yôc bàu Boc plính, wì haq thê Phiero xam Jon trùh ta aih.
¹⁵ Wa trùh ta aih, waiç khàn ka mangai neo tiaq, ãq wì aih jah yôc Yiang Hadròeh.
¹⁶ Majah qmang aih Yiang Hadròeh qnhòq loh ti cabô taqne wì aih, wì haq toq canòm ka yiniq Chuaq Jesus ãng jah broq baptem.
¹⁷ Wa Phiero wa Jon roh ti ta chac mangai neo tiaq, ãq ka wì hi jah yôc Yiang Hadròeh.
¹⁸ Simôn hnoq wa mangai tiaq cla ãng ti ta chac cabô mangai aih hi jah Yiang Hadròeh, haq hi yôc bàc ãh ca wa rai doe:
¹⁹ Am ka au kan itai aih ãq, ãng mangai leq au roh ti haq aih hi jah Yiang Hadròeh.
²⁰ Mahaq Phiero doe: Bàc ìh qmat thê haq hnhung lùch tiaq cla ìh, majah qmang aih ìh hèm ãh yôc bàc canau plàih rot kan tabàih enh Boc plính!
²¹ ìh ìh jah pajùm cleq ti nhên, majah qmang aih manoh cliac ìh ìh hnhuh lem enh ngêa Boc plính.
²² Drah loq raxach cãac ãh kan ãu qmat ãng hu waiç khàn ka Boc plính, ãq kan qmèq ta manoh ìh jah caqnaiç.
²³ Majah qmang aih, au hnoq ìh qnang rih oe ta clong mat xang, talong clang kan ãu.
²⁴ Simôn padreo bàu: Au ngêh ãh ka chòp raq waiç khàn Boc plính am ka au, ãq au ìh hĩa glàm ãh bài yiniq chòp ma anoe aih.
²⁵ Atiq ka wa anoe hnài bàu Boc plính rai paqnoh Chuaq Jesus am ka wì, wa Phiero wa Jon hi wìh hlài ta Jérusalem, rai lam rai hnài Bàu Lem ta bàc plài da mangai Samari.

Mangai Êthiôpi

- ²⁶ Jò aih, i mòeq bình plính da Chuaq doe ka Philip: “Drah yòng beq! lam trong apah qma enh Jérusalem loh ta Gaxa. Trong aih hawit.”

²⁷ Haq padinh yòng hi lam. Ti trong lam haq hnoq mòeq ngai cwan khoe xon Êthiopi, cwan patih ka Candac, aih bùa cadri diac Êthiopi, cwan aih wèq diq dồng kùng hang bùa aih. Haq khoe tồc kùh waiq ta Jérusalem,

²⁸ Jò dang hlài haq hangui ta xê, đóc ta hset pajàu Êsai.

²⁹ Yang Hadròeh doe ka haq: "Drah lam haten tem xê axêh tau."

³⁰ Philip cadàu ka haten, tàng mangai Êthiopi aih đóc hset Êsai, aih haq hi bòch: Ìh aloq tàng bàu ìh ma đóc aih ùh?

³¹ Cwan aih doe: Ìh i cabô anoe ka au broq qmang leq au maloq tàng? Cwan aih hi pachùh Philip tồc hangui tia cla haq.

³² Cwan aih đóc ajang kô ta hset Hadròeh:

"Wì khoe hua haq tìah ka kon trùu trùh nòe xah jam

Tìah kon trùu lâu enh ngèa mangai got xac,

Haq ùh dahah hacùng,

³³ Jò haq loh đeh ka hamoq aih kan taq atoq da haq wì khoe cađac.

Oe i cabô ma qmon hlài qnhông da haq?

Majah qmang aih kan rìh haq ta cởng taneh wì khoe dèch đac".

³⁴ Cwan khoe xon aih doe: Au bòch ìh, pajàu aih anoe trùh cabô? Ahiaq haq anoe cla rađeh, ùh meh haq anoe trùh mangai leq?

³⁵ Philip hi patep ajang nòe Hset Hadròeh cwan ma đóc aih òeq hu anoe Chuaq Jesus am ka cwan aih loq.

³⁶ Wa qnang lam ti trong, glàm nòe i diac, cwan aih bòch: Hacô diac kô, i hiaq i cleq khech tât au broq baptem loq ùh?

³⁷ Philip doe: Tàng joq ìh diq ka manoh lùì aih jah. Cwan khoe xon aih doe: Au lùì Chuaq Jesus Christ aih Kon Boc plình.

³⁸ Haq thê xê axêh yòng ajang aih, diq baiq wa loh ta diac, Philip hi broq baptem am ka cwan jang aih.

³⁹ Jò tồc enh diac, Yang Hadròeh da Boc plình hi aràng Philip taqnoeq, cwan pi oe hnoq haq hòm, mahaq dua rai hlài rai lem bùi.

⁴⁰ Yang Philip aih wì hnoq haq ta Axôt, enh aih haq lam ta Sêsarê, trùh pang leq haq hnài Bàu Lem ta aih.

9

Saulo tawih tiaq bàu lem

¹ Jò aih, Saulo ùh hêq ka hacam ti chaq jêh cađac mangai tiaq Chuaq Jesus, haq trùh ti mangai pajàu haqnhêq,

² bòch jàiq enh haq aih hu aràng roc hnim tagop qyoh ta gùng Đamat, waq toq hnoq magai leq tiaq Trong bàu lem yac ka mangai calô, mangai cadri, kât ahlài diq ta Jérusalem.

³ Mahaq jò Saulo qnang lam ten trùh ta Đamat, ka doe i kan qngah enh plình sreo qngah du danh ka haq.

⁴ Haq cro ta haqneq rai tàng bàu tapoch ka rađeh: "Saulo, Saulo, hagleq ìh majah ti chaq rùp au?"

⁵ Haq bòch: Waiq Chuaq, Ìh cabô? Bàu aih têu: "Au kô raq Jesus mangai ìh ma chaq rùp baxa;

⁶ mahaq manòeq kô yòng beq, mùt ta plài, i mangai anoe ka ìh trong ìh ma ep broq.

⁷ Diq ka mangai lam mòeq qmang ti haq, yòng ta aih hi haglênh pi jah tapoch qmòe cleq, wì tàng bàu tapoch mahaq ùh i hnoq mòe cabô.

⁸ Saulo àu yòng enh taneh, mat aih blêch mahaq ùh xau hnoq qmòe cleq. Wì carùp ti haq qnung haq mùt ta Đamat

⁹ haq oe ta aih piq hì, mat ùh xau hnoq cleq, ùh dùh ka acaq ùh dùh ka ôq.

Ana-nia broq baptem ka Saulo

¹⁰ Jò aih ta Đamat i mòeq ngai tiaq hỏc yiniq haq Ana-nia, ta kan mahno Chuaq creo ka haq: "Anania!" Haq padreo bàu: Chuaq au! hacô au kô.

¹¹ Chuaq doe ka haq: "Drah yòng beq, lam ta trong wì ma creo Trong jang, chaq Saulo mangai Tacso, oe ta hnim Juda, majah qmang aih haq qnang waiq khàn",

¹² haq khoe hnoq i mòeq ngai yiniq Ana-nia, mùt ta hnim yỏc tì bẻq ta chac haq, đòq haq mat haq jah qngah hlài.

¹³ Anania padreo bàu: Waiq Chuaq au! Au tàng bằc ngai anoe hlài mangai kô khoe broq kan habo ka bằc ngai hadròeh ìh ta Jérusalem.

¹⁴ Manòeq haq lam tacô, haq jah đổng cwiang enh wì mangai pajàu haqnhêq, òeq rùp kât diq đổng mangai ma creo dang yiniq ìh.

¹⁵ Mahaq Chuaq doe ka Ana-nia: "Drah lam beq, majah qmang aih au khoe ràih mangai kô òeq broq ranac da au, hu anoe yiniq au ka mangai diac wì, ka bài bùa, hloe xam mangai Isorali,

¹⁶ Au jì doe òeq haq loq kô èh taiq yiniq au haq ep chiùq xalep dàng leq cadèh.

¹⁷ Ana-nia hi yòng lam, haq mùt ta hnìm, khoe aih haq yóc tì roh ta chac Saulo rai doe: Daq Saulo, Chuaq aih Jesus ma khoe loh tì ìh tì trong jò ìh lam tacô, khoe thê au trùh, òeq mat ìh jah qngah hlài rai jah bình Yiang Hadròeh.

¹⁸ Tajòe qmòe jò aih i cleq tiaq ka cachep clih enh mat Saulo aih mat haq hi hnoq. Haq padinh yòng òeq wì broq baptem ka radeh.

¹⁹ Jò haq khoe acaq aih haq hi tadèh hlài.

Saulo oe ta Đamat xam Jêrusalem

Saulo oe ta Đamat toq biaq hi tì bài mangai tiaq hóc.

²⁰ Haq drah hnài roc him tagop qyoh: Chuaq Jesus aih kon Boc Plinh.

²¹ Bài mangai tàng bàu haq aih, òeq loh ka hamàih, wì doe: Ma ùh xài haq qmat raq mangai yòng rúp baxa òeq òeq ka oh daq ta Jêrusalem ma creo đang yiniq kô, ma ùh joq haq lam tacô hu rúp kàt ahlài wì ka bài mangai pajàu kàn qmòh?

²² Mahaq Saulo rai èh rai cajap manoh, haq goh bàu bài mangai Judà ma oe ta Đamat, haq doe ka wì: Chuaq Jesus aih raq Christ.

²³ Bacc hi atiq ka aih, bài mangai Judà hatinh ka dabau chaq trong jêh cadac Saulo.

²⁴ Mahaq i mangai bahia ka Saulo loq trong mangai Judà ma ta hatinh. Wì tât òeq òeq roc qmang ngo òeq hu gòm jêh òeq Saulo.

²⁵ Yàng èh jò damang, bài mangai tiaq hóc yóc rajo kàn cadrai qnoh haq loh enh gùng ka panàt canàng.

²⁶ Jò Saulo khoe trùh ta Jêrusalem, haq enh taqmùt tì mangai tiaq hóc ta aih, mahaq wì hòq ka haq, ùh lùì haq hadai khoe broq mangai tiaq hóc.

²⁷ Banaba hi ajèn haq, qnung haq trùh enh ngèa bài mangai tiaq cla rai taqmon òeq wì aih loq tì trong Chuaq Jesus khoe loh anoe ka Saulo qmang leq, ta Đamat haq khoe hnài yiniq Chuaq Jesus, ùh lòm yùq crè qmòe cleq.

²⁸ Pang aih, Saulo thia lam hlài tì mangai tiaq hóc ta Jêrusalem.

²⁹ Canòm ka yiniq Chuaq Jesus haq capoch tuàng ùh yùq qmòe cleq. Haq hadai tarahen ka mangai Hêlênit, mahaq wì aih chaq trong hujêh cadac haq.

³⁰ Jò oh daq hĩa qmang aih, wì aràng haq trùh ta Sêsarê, èh thê haq lam ta gùng Tacso

Ênê jah brêh

³¹ Qmang aih, òeq ka Tagop Hadròeh tagùng Judê, gùng Galili xam gùng Samari jah kan lem bùi catêm, jah hagau, rih ta kan loq iu Chuaq, canòm ka Yiang Hadròeh wiang, mangai tiaq èh rai bacc tam.

³² Jò aih, Phiero lam jàp gùng, haq trùh hmàih ka mangai oh daq ta Chuaq tagùng Lyda.

³³ Ta aih i mòeq ngai pen yiniq haq Ênê, kùì mòeq nòe ta racoh khoe rahim hanam.

³⁴ Phiero doe ka haq: Daq Ênê! Chuaq Jesus Christ broq ka ìh jah brêh, drah yòng beq, tì don da ìh racoh ìh ma kùì qmat. Draq adrinh hloe jò aih, haq padinh yòng.

³⁵ Òeq ka mangai ta Lyda xam gùng saròn hnoq qmang aih wì hi tawih hlài ta Chuaq.

Tabitha rih hlài

³⁶ Oe ta Jòpbê, taqne mangai tiaq hóc, i mòeq ngai cadri yiniq haq Tabitha, (bàu Gorec aih Đôca), haq broq bacc yiniq lem rai loq tì am ka mangai pa.

³⁷ Jò aih, haq ùh hróc èh hi cachit. Wì tì tì qnheo hanang haq, khoe hi ta qngùi haq tabluàng talàu qnhèq.

³⁸ Mangai tiaq hóc tàng doe Phiero qnang oe ta Lyda, haten ka Jòpbê, wì hi thê baiq ngai lam akhen ka haq, wa doe: Ìh drah lam rêngh haq.

³⁹ Phiero hi yòng lam tì wa aih. Jò trùh ta aih, wì atóc haq ta bluàng haqnhèq, òeq òeq bài mangai cadri hadrò yòng dudan ka haq rai hmoe, wì patô ka haq ngan bài eo yôh xam bài eo hlaq, Đôca khoe jíp am ka wì jò haq oe rih.

⁴⁰ Phiero thê wì loh òeq enh gùng, khoe aih haq hacùn cràng hu waiq khàn, haq wih tajang ka hanang, rai doe: Tabitha, yòng beq! Mangai gucadri aih hi blèch mat hnoq Phiero, haq drah yòng qmòe ka rêngh.

⁴¹ Phiero hnhu tì ka haq carùp hu dèch haq yòng, èh haq tì creo ka wì ma lùì Chuaq ta aih, hloe xam bài mangai cadri hadrò, òeq wì hnoq haq aih khoe rih hlài.

⁴² Yiniq aih tagùng Jòpbê wì hĩa òeq òeq. Aih ìq, majah i bacc ngai lùì Chuaq.

⁴³ Phiero oe ta Jòpbê bacc hi, haq oe ta hnìm mangai thòq broq akia yiniq haq Simôn.

10

Kot-nai creo ka Phiero

¹ Tagùng Sêsarê, i mòeq ngai yiniq haq aih Kot-nai, broq cla craq wèq mòeq hrinh ngai lình Italia.

² Cla haq xam cadraq haq diq rih rabiaq alàng loq iu yùq Boc Plinh, loq tabàih am ka mangai hamoq, waiq khàn ka Boc plinh ùh lah catech.

³ I mòeq hì, wop qnah ta piq jò di xèq, ta kan mahno haq hnoq i mòeq bình plinh enh Boc plinh trùh doe ka haq: "Kot-nai!"

⁴ Mat haq ngan ta bình plinh rai tarit tariang, haq padreo bàu: Waiq chuaq! Ahiaq i yiniq cleq ùh? Bình plinh doe: "Bàu waiq khàn xam kan tabàih da ìh am ka mangai hamoq tồc khoe trùh ta Boc plinh, Haq khoe hmàng da ìh.

⁵ Manòeq kô drah thê mangai lam ta Jopbê, akhen ka mòeq ngai yiniq haq Simôn, mangai wì ma creo Phiero aih.

⁶ Manòeq kô haq oe ta hnim Simôn, aih mangaih thòq broq akia, hnim haq ten kênh diac raxiq."

⁷ Jò bình plinh ma tapoch ka haq khoe lam, Kot-nai hi creo deh baiq ngai hapông xam mòeq ngai lình ma diq dèh manoh ka haq,

⁸ haq anoe hlài ka wì tàng diq đồng, khoe aih haq hi thê lam ta Jopbê.

⁹ Hì atiq wì piq ngai qnang lam ti trong, jò qne hì wì lam ten trùh ta Jopbê, Phiero tồc enh kùu po hnim hu waiq khàn.

¹⁰ Haq loh ka pangot enh acaq, jò wì qnang padon qnoh ka haq acaq, haq loh ka pi hmàng pi hmat.

¹¹ Haq hnoq plinh tapèh i cleq tiah taiq ka blah mù kàn wì ma rùp dèch pôn toq mùm cadrai loh ta tanèh.

¹² Haq hnoq ta aih i rìm ngè rih i pôn toq jènh, rìm yiniq rih loq rai pan rai moq ta tanèh, xam chìm ta trồc.

¹³ Khoe aih i bàu doe ka haq: "Phiero! drah yòng beq, broq jam qmat hu acaq".

¹⁴ Mahaq Phiero padreo bàu: Chuaq au! ùh òh, majah qmang aih au ùh lah acaq adrech cleq ma ùh hruah.

¹⁵ Bàu aih doe tam ka haq: "Yiniq cleq Boc plinh khoe broq haq hadròeh, aih paq ngan haq oe raq ùh hruah".

¹⁶ Bàu aih doe ka haq piq yàng, khoe èh cleq aih hi dèch atôc hlài ta plinh.

¹⁷ Jò Phiero oe raq hèm trùh kan mahno ðeh ma khoe hnoq aih, bàu mangai Kot-nai thê lam, chaq khoe hnoq hnim Simôn, khoe yòng qmòe ajang trong qmang.

¹⁸ Wì creo bôch: Simôn wì ma creo Phiero aih ajoq oe ta hnim kô loq ùh?

¹⁹ Phiero oe raq hèm yôt ta kan mahno, Yang Hadròeh doe ka haq: "Hatau i piq ngai chaq ìh.

²⁰ Drah yòng loh lam ti wì beq! Apaq rangôt, majah qmang aih au kô ma khoe thê wì haq."

²¹ Phiero hi loh ta wì, haq doe: Hacô au kô, mangai pi ma qnang chaq, pi trùh i yiniq cleq ùh?

²² Wì padreo bàu: Claq craq nhên Kot-nai, aih mangai taq atoq loq yùq crê ka Boc plinh, mangai Juda diq capoch lem ka haq, i mòeq bình plinh hadròeh anoe ka haq, thê nhên lam tacô akhen waq qmòe ka jah ìh hlài deh ta hnim haq, ðoeq tamàng bàu ìh hnài.

²³ Phiero pachùh wì mùt ta hnim, mang aih haq ðôw wì oe kùu ta aih.

Sroq èh, Phiero yòng lam ti wì, i biaoq ngai oh ðaq ta Jopbê hanoh tiaq haq.

²⁴ Hì atiq wì trùh ta Sêsarê, cla Kot-nai loh ðih, rai kùh rai bla op nòe jènh Phiero;

²⁵ Phiero bu mùt, aih cla Kot-nai loh ðih, rai kùh rai bla op nòe jènh Phiero.

²⁶ Mahaq Phiero dèch haq yòng rai doe: Ìh yòng beq, au kô hanoh mangai.

²⁷ Phiero capoch tuàng ti Kot-nai, jò mùt ta hnim haq hnoq i bacc ngai khoe tagop ti dabau ta aih.

²⁸ Haq doe ka wì: Mangai Juda ùh khòh ta qmùt ti mangai diac wì, hadai ùh khòh thia ta hnim wì. Mahaq Boc plinh khoe mahno ka au loq ùh jah ngan mangai leq amùu ùh sròeh.

²⁹ Aih iq jò mangai ìh thê lam chaq au bu trùh, au hadai ùh hòq cleq ka trùh tacô. Aleq au bôch, i yiniq cleq pi majah akhen ka au trùh tacô?

³⁰ Kot-nai padreo bàu: Khoe pôn hì ta adreo kô, qnah ta piq jò di xèq, au qnang oe ta hnim waiq khàn, cadoe i mòeq ngai caxùnh eo tabôc ka-ah ka-iang yòng enh ngèa au,

³¹ mangai aih doe: Kot-nai! Bàu waiq khàn ìh khoe jah ði, yiniq ìh ma ti tabàih ka mangai pa Boc Plinh khoe hmàng da ìh.

³² Manòeq kô ìh thê mangai lam ta Jopbê, akhen ka Simôn wì ma creo Phiero aih lam tacô: Haq qnang oe ta hnim Simôn thòq broq akia, hnim aih ten kênh diac raxiq.

³³ Au hì drah thê lam chaq ìh, ìh trùh tacô aih joq troq. Manòeq kô, diq dõng ka nhên qnang oe enh ngêa Boc plinh, hu tamàng bàu haq khoe tanap ka ìh òeq anoe hlài ka nhên.

³⁴ Phiero hi anoe: Joq qnàng, au loq Boc plinh ùh loq waq tang ngai,

³⁵ mahaq diq dõng ka mangai ta crõng taneh, waq toq cabô loq iu yùq ka haq rai broq trong taq ataq, mangai aih jah lem manoh haq.

³⁶ Aih la bàu haq khoe anoe ka mangai Isorali, jò hnài Bàu lem da kan catèm enh Chuaq Jesus Christ, aih Chuaq diq dõng da kon mangai.

³⁷ Yiniq aih baxèm enh Galili khoe aih jàp tagùng Judê, atiq ka aih Jon khoe hnài broq baptem, aih pì hanoh khoe loq,

³⁸ Boc plinh khoe xùt dầu ka Chuaq Jesus mangai Naxaret xi Yiang Hadròeh, khoe aih haq hì lam enh gùng kô trùh gùng tau ti am xôq ramot rai paclaih ka bài mangai kiac padit, majah qmang aih Boc Plinh oe ti haq.

³⁹ Nhên mangai hnoq rìm yiniq haq broq tagùng mangai Juda xam ta Jêrusalem. Wì khoe taqmac haq talong hu jêh cadac.

⁴⁰ Mahaq trùh hì piq, Boc plinh khoe broq haq rih hlài rai paqnoh haq.

⁴¹ Ûh xài paqnoh am diq dõng ka mangai hnoq, mahaq am toq ka mangai hu lam panhìn, bài mangai Boc plinh ma khoe raih qmòe enh baxèm, aih nhên kô mangai ma khoe acaq ôq pajùm ti haq, atiq ka haq rih hlài enh kan cachit.

⁴² Haq khoe thê nhên hnài rai anoe dõq rìm ngai loq haq aih raq Mangai Boc plinh ma khoe xùt dầu òeq hu hadrah mangai rih xam mangai cachit.

⁴³ Diq dõng bài mangai pajàu hanoh khoe anoe trùh haq, wì doe: waq toq mangai leq lùl haq, aih hì jah claih diq ka yiniq lui taiq canòm ka yiniq haq.

⁴⁴ Jò Phiero oe raq anoe, aih Yiang Hadròeh loh oe diq dõng ti mangai ma tamàng bàu.

⁴⁵ Bài mangai khoe broq ranenh kat akia, aih la bài mangai ma lam ti Phiero, wì hamàih pì cajaq majah qmang aih wì hnoq Boc plinh hadai ùc am Yiang Hadròeh ka mangai diac qnoeq.

⁴⁶ Majah qmang aih wì tàng bài aih tapoch bàu crài òeq manê apôi Boc Plinh.

⁴⁷ Jò aih Phiero hì doe: Wì kô hadai khoe jah Yiang Hadròeh qmang ka bèn, cabô hùà tạt wì haq jah broq baptem xi diac hòm?

⁴⁸ Haq hì thê broq baptem ka wì, canòm ka yiniq Chuaq Jesus. Wì àu padràng haq oe tam ti wì toq biaq hì.

11

Phiero cwaih raðeh

¹ Bài mangai tiaq cla xam oh daq oe ta Judê hùà doe mangai diac wì hanoh khoe tawìh tiaq trong Boc plinh.

² Jò Phiero khoe wìh tồc ta Jerusalem, bài mangai lùl mahaq khoe broq tiaq ranenh kat akia i tapoch ka haq rameh:

³ Ìh khoe mùt hnim bài mangai qnhòq broq ranenh kat akia, rai acaq pajùm ti wì!

⁴ Mahaq Phiero yỏc rìm yiniq ma khoe loh òeq taqmon hlài ka wì tiaq tang yiniq i xèm goe, rameh:

⁵ Jò au qnang waiq khàn ta Jopbê aih au loh ka pì hmàng, ta kan mahno au hnoq i cleq tiah ka mòeq blah mù kàn, pôn toq mùm haq aih yính atóc, qnhùà qnoh enh plinh clih enh ajang qngêa au.

⁶ Au ngan ka nhìn ta aih, hnoq ta aih i bài ngê i pôn toq jènh, bài jam gùng, bài yiniq ma loq ti pan loq ti moq ta taneh xam bài chìm pan ta tróc.

⁷ Khoe aih, au tàng i bàu doe ka au: "Phiero! drah yòng beg, broq jam qmat hu acaq."

⁸ Au padreo bàu: Chuaq au! Ûh òh, majah qmang aih ùh lah i cleq amùà ùh sròeh mùt ta hacùng au.

⁹ Bàu enh plinh doe hòm ka au yàng baiq: "Bài yiniq cleq Boc Plinh ma khoe basròeh ùh dùh doe haq oe raq amùà."

¹⁰ Bàu aih capoch lauq piq yàng, khoe aih, diq dõng bài yiniq aih hì jah dèch atóc hlài ta plinh.

¹¹ Meh oq, draq drinh hloe jò aih, piq ngai enh Sêzare wì ma thê lam ta au, khoe trùh qmòe ajang qmang hnim au ma oe.

¹² Yiang Hadròeh thê au lam ti wì aih, apaq hòq cleq. Hacô, tadràu ngai oh daq kô hanoh lam ti au, êh hadai diq dõng ka nhên mùt ta hnim Kot-nai.

¹³ Haq aih hì anoe hlài ka nhên haq i hnoq mòeq bình plinh loh ta hnim haq qmang leq rai thê: "Drah thê mangai lam ta Jopbê, akhen ka Simôn wì macreo Phiero aih trùh tacô."

¹⁴ Haq aih hi anoe ka pì, òòeq canòm ajang bài bàu aih, ìh xam diq ka cadraq ìh jah dèch."

¹⁵ Au bu qnang anoe, aih i Yiang Hadròeh enh qnhèq loh ti wì, tìah ka jò baxèm haq khoe loh ti bèn diq.

¹⁶ Aih au hi hmàng hlài bàu Chuaq Jesus khoe doe: "Jon khoe broq òaptem xi diac, mahaq kô èh pì jah òaptem xi ùnh.

¹⁷ Qmang aih, tàng joq Boc Plình khoe am ka wì hadai jah kan tabàih qmang ka bèn aih bài mangai ma khoe lùl Chuaq Jesus Christ, qmang aih au kô ìq cabô mahua tât Boc Plình?

¹⁸ Jò wì khoe tàng qmang aih, diq ka wì pì òe tablêq ka haq hòmh, wì manè apôi Boc Plình rameh: Qmang aih, Boc Plình hadai khoe am ka wì kan loq raxach dòq mangai diac wì hanoh jah kan rih!

Tagop Hadròeh ta Antiôt

¹⁹ Bài mangai ma khoe cadàu haprah priang ka kan baxa jò wì ma jêh òac Êtien, wì trùh ta Phênixi, Chipro xam Antiôt, wì anoe bàu lem am toq ka mangai Juda.

²⁰ Mahaq ta wì aih i biaq ngai gùng Chipro, gùng Syren, wì lam trùh ta Antiôt, wì hanoh hadai anoe am ka mangai Gorec, hnài Bàu lem da Chuaq Jesus ka wì.

²¹ Tì Chuaq oe ti wì aih, dài mangai lùl rai tawih hlài ta Chuaq majah bàc haraya.

²² Tagop Hadròeh ta Jérusalem hìa bàu aih, wì thê Banaba lam ta Antiôt.

²³ Jò trùh ta aih hnoq xôp ramot Boc Plình haq mannè pì cajaq rai toq ti alòng oh daq ep cajak manoh tiaq Chuaq.

²⁴ Banaba aih mangai lem manoh qnàng, bình Yiang Hadròeh xam kan lùl. Jò aih mangai tiaq Chuaq rai bàc.

²⁵ Khoe aih, Banaba lam ta gùng Tacso, hu chaq Saulo,

²⁶ Jò khoe glàm, hi ahlài ta Antôt. Wop jah mòeq hanam, wa aih tagop pajùm ti Tagop Hadròeh rai hnài bàc ngai. Oe tagùng Antiôt wì ma hi creò ka mangai tiaq hóc aih Corê-tien.

²⁷ Oe ta bài hi aih, i wì mangai pajàu loh enh Jérusalem trùh ta Antiôt.

²⁸ Tagne wì aih i mòeq ngai yiniq haq Agabut padinh yòng, Yiang Hadròeh am haq capoch pajàu: "Kô èh i kan pangot hrah jàp ta crông taneh"; Joq qnàng qmang aih, kan pangot hrah kô troq qnhòng da Colôt broq bùa.

²⁹ Mangai tiaq hóc hatinh ka dabau, rim ngai tiaq deh hra padren, padon òòeq hliac jènh hu tabàih ka oh daq tagùng Judê.

³⁰ Mangai tiaq hóc broq gèh trong aih, canòm ka Banaba xam Saulo aràng dahwèq aih am ka bài gucraq.

12

Jaco cachit Phiero jah paclaih

¹ Hanoh qnhòng aih, bùa Hêrôt rùp toq biaq ngai ta Tagop Hadròeh.

² Bùa yóc chang jêh cadac Jaco, aih daq da Jon,

³ Haq hnoq broq qmang aih lem ka manoh mangai Juda, haq hi thê rùp hloe xam Phiero hòmh. Jò aih wop troq jò ramènh kaq bènhi ùh tah blo.

⁴ Bùa rùp clêh haq, thê pôn calùh linh gòm rap, mòeq calùh i pôn ngai linh. Bùa hèm dèh gòm khoe ka hi ramènh pancwa, aih èh hi rùp Phiero loh yòng enh ngèa diq dōng ka mangai ta aih.

⁵ Qmang aih, wì jrong Phiero ta hnim cadrong, mahaq Tagop Hadròeh diq jaq waiq khàn am ka haq.

⁶ Mang adroe ka hi Hêrôt ma hu padon qnoh haq loh yòng nòe hadrah, Phiero oe raq kùl i caxy datoq kât haq tagne baiq ngai linh, ajang trong qmang i bài linh gòm rap.

⁷ Cadoe i mòeq bình plình da Chuaq trùh, i kan qngah sreo qngah ta hnim cadrong clam cluiq aih. Haq tep ta yimìa Phiero, padriu haq yòng, bình plình doe: "Drah yòng." Caxy datoq kât ti haq taclih dōng haqneq.

⁸ Khoe aih bình plình doe "Rit hlài caxy qnam qmat, tōc jep beq." Phiero broq tiaq bàu. Bình plình doe hòmh "Drah caxùnh eo enh gùng qmat hu tiaq au."

⁹ Phiero tiaq haq loh enh gùng, ùh qnì aih joq qnàng, haq xoh deh kan mahno.

¹⁰ Wa lam khoe catech ka nòe rap ma adroe èh nòe ma atiq, aih hi trùh ajang qmang mem, aih nòe ma hu mùt ta phòq. Qmang aih tapèch òeh am ka wa, wa hi lam trong aih, tōc ta trong kàn, aih bình plình hi cadac haq.

¹¹ Khoe aih Phiero ma hi cadrat don, haq doe: Manòeq kô au ma hi loq Boc Plình joq khoe thê deh bình plình loh caqnaih au claih enh ti Hêrôt xam trong mangai Juda ma tangèh.

¹² Haq hêm hlài bài yiniq aih, khoe aih haq lam ta hnim Mari, miq da Jon wì ma creò Mòc, ta aih i bàc ngai qmang tagop waiq khàn.

¹³ Haq clòq qmang, i mòeq ngai hapông yiniq haq Rôđo loh pèch qmang,

¹⁴ canau ka bàu Phiero haq manè pi cajaq, loh ka pi dòh pèch qmang, haq drah cadàu müt doe: Phiero qnang yòng ajang trong qmang!

¹⁵ Wì doe: Gè khoe rawè. Mahaq dua haq doe hi loq. Wì doe: Aih bình plình da haq.

¹⁶ Mahaq Phiero clòq yôt qmang. Jò pèh qmang, hnoq Phiero, diq đổng ka wì hamàih ðeh hra.

¹⁷ Mahaq Phiero dèch tì, patiah ka wì thê wì hatinh, haq hi anoe ka wì loq Chuaq khoe qnoh haq loh enh gùng ka hnim cadrong qmang leq, khoe aih haq tanap: Doe ka Jaco xam diq ka oh daq loq yiniq kô. Khoe aih haq hi lam taqnoeq.

¹⁸ Trùh qngah sroq èh, taqne bài linh i kan tagruàng kàn: Majah qmang aih wì haq ùh qnì ka Phiero lam taleq.

¹⁹ Bùa Hêrôt thê wì ti chaq jaq ka joq, mahaq wì chaq ùh hnoq, Hêrôt ti creò bôch qmòe tang ngai linh, khoe aih thê wì qnung lam jêh ðac bài aih. Khoe ka aih Hêrôt loh ta Sêsare, haq oe hlài ta aih

Herôt cachit

²⁰ Bùa Hêrôt git ka mangai ta Tyro xam mangai ta Sidôn. Majah qmang aih, wì aih khoe jah manoh Balatut aih mangai cwan patih oe ka jènh ka tì ti bùa, bùa ma tüt ðeh, wì pajùm mòeq manoh ka dabau trùh glàm bùa Hêrôt ðòeq hu bôch broq hatroq ka bùa, majah qmang aih gùng wì haq acaq canòm ðeh dahwèq enh taneh diac bùa.

²¹ Trùh hi aih, Hêrôt caxùnh eo bùa, haqngui tagèq bùa, capoch tuàng qne nòe mangai bàc.

²² Bài mangai ta aih doe: Aih bàu da kiác, ùh xài bàu da mangai!

²³ Tajòe qmòe jò aih, i bình plình da Chuaq jêh bùa Hêrôt, majah qmang aih Hêrôt enh blah yóc kan ranhòm da Boc Plình, khoe aih bùa loh ka hrai kaq, haq hi cachit.

²⁴ Mahaq bàu Boc Plình hlàng trùh rai èh rai jàp jà.

²⁵ Banaba xam Saulo broq gèh ðeh ka biác, wa haq hi loh enh Jêrusalem hlài ta Antiôt, qnong Jon wì ma creò ðeh Mòc lam ti wa.

13

Phaulô xam Banaba hnài bàu lem ka mangai diac wì

¹ Oe ta Tagop Hadròeh Antiôt có bàc ngai pajàu xam mangai hnài, aih Basaba, Simeôn wì macreo ðeh Nijè, Lusi-ut mangai gùng Syren, Manahem aih (oh ban da Hêrôt bùa qyoh), xam Saulo.

² Jò oh daq qnang kùh waiq Chuaq rai apàm ka acaq, Yiang Hadròeh thê: "Lah ðòeq crài Banaba xam Saulo ðòeq wa hi broq trong Au khoe creò wa broq.

³ Atiq ka apàm ka acaq rai waiq khàn, oh daq roh tì enh qnhèq ka wa, khoe aih hi thê wa lam.

Oe ta Chipro

⁴ Qmang aih, Jò Yiang Hadròeh khoe thê Banaba xam Saulo lam, wa loh ta Sêloxi, enh aih wa tóc boang lam ta pleo Chipro.

⁵ Jò wa khoe trùh ta Salamin, wa hnài trong Boc plình ta hnim tagop qyoh da mangai Juda, Jon hadai lam hu wiang patih ka wa.

⁶ Wa lam diq ka pleo aih trùh hloe ta Baphô, wa glàm mòeq ngai Juda, mangai aih i canàih, aih mangai pajàu qnùt, yiniq haq Bajêsu,

⁷ oe ti mangai tình truàng yiniq haq Sêjut-Phaulut, mangai tình truàng kô khun rabiaq diq jaq. Haq akhen ka Banaba xam Saulo trùh, haq enh bôch tamàng ðeh trong Boc Plình.

⁸ Mahaq Êlima, mangai pajàu i canàih (aih ngiah yiniq haq), tăt wa aih, ti àu chaq trong ðòq cwan tình truàng ùh lù.

⁹ Khoe aih, Saulo wì ma loq creò Phaulô bình ha lùih Yiang Hadròeh, ngan tajang ka Êlima rai doe:

¹⁰ "Wùih, mangai bình bauq kan gôpla, kan dù meh, kon da kiác chóc jròng, tablêq ka kan taq atôq, ìh ùh hêq ka enh toq troq ðac trong jang da Chuaq qmòh?

¹¹ Manòeq kô Chuaq dèch kông tablêq ka ìh, kô èh ìh jah lua mat, pi hnoq mat mahi toq biaq hi." Tajòe hloe jò aih raq, i kan clam cluiq gúp ðổng haq, haq ti tawih dudan ðòeq chaq mangai tic ràðeh.

¹² Jò cwan tình truàng hnoq qmang aih, haq hi lù, haq hamàih diq cajaq ka bàu da Chuaq.

Oe ta Antiôt gùng Bisidi

¹³ Phaulô xam deh bua tồc boang enh Baphô lam ta Betjê trong gùng Bampfi-li. Mahaq Jon cađac wa, ðoeq hlài ta Jêrusalem.

¹⁴ Wa aih hòm, loh Betjê wa ðoe trong lam trùh Antiôt gùng Bisi-đi, Troq hi Sabat, wa mùt haqngui ta hnim tagop qyoh.

¹⁵ Bu hêq ka ðóc ta hset ranenh xam bài hset pajàu, wì craq wêq hnim tagop qyoh ðoe ka wa haq: "Wa ðaq! Tàng joq loq i biaq nà bàu ðoeq anoe hnài oh ðaq, anoe beq."

¹⁶ Phaulô hi yòng, gwaìh tì ka oh ðaq, haq ðoe: "Đi q ka oh ðaq Isorali xam mangai loq iu yùq Boc Plinh, tamàng kô!"

¹⁷ Boc Plinh ða mangai Isorali kô, khoe ràih kan cadraq bèn, broq ka wì aih chềch lòi jò wì haq oe ðeh tanòe taneh diac wì, aih diac Êdip, yỏc cwiang itai kàn qnoh wì loh enh gùng aih.

¹⁸ Jah ta pôn jàt hanam, haq chiùq àt ka kan ùh wìa ða wì aih nòe braih kàn.

¹⁹ Jò khoe raliang qnh cađac tapèh diac ta Cana-an, yỏc taneh wì aih aq am ðeh ka mangai ða haq.

²⁰ Khoe èh, qnah ta pôn hrinh padam jàt hanam tìa aih, Boc Plinh am ka wì aih bài mangai hadrah trùh hloe ta qnhòng pajàu Samuên.

²¹ Jò aih wì bóch ka haq am ka wì mòeq ngai broq bùa, Haq am ka wì Saulo kon ða Kit, nang noe Bêjamin, broq bùa wêq wì haq aih pôn jàt hanam.

²² Khoe èh haq cađac bùa aih, ðèch Đawit broq bùa, anoe trùh Đawit Boc plinh ðoe: "Au khoe chaq hnoq Đawit kon ða Jêse, aih mangai lem ka manoh au, haq aih èh ma broq tiaq rìm yiniq au enh thê haq broq.

²³ Tiaq qmang ka bàu khoe têu ðoeq adroe, enh nang noe haq aih èh Boc Plinh ma hi padèch am ka magai Isorali mòeq Ngai Dèch, aih Chuaq Jesus Christ.

²⁴ Adroe ka Chuaq Jesus trùh, Jon khoe hnài ranenh baptem ða kan loq raxach am mangai Isorali.

²⁵ Jò Jon qnang pagèh ðeh yiniq broq, haq ðoe: "Pì xoh au kô iq cabô? Au ùh xài mangai pì qnang tì chaq. Mahaq i mòeq ngai trùh atiq ka au, au ùh taji ka jah broq ðeh mangai lèh caxy jep haq aih."

²⁶ Yôi oh ðaq bèn kô aih mangai kon xau ða Apraham xam mangai ma loq iu yùq ka Boc Plinh, bàu bàu trùh kan ðèch kô khoe anoe am ka bèn.

²⁷ Majah qmang aih xam cwan xam mangai oe ta Jêrusalem ùh canau loq ka Chuaq Jesus kô, aih iq raq jò wì ma tahadrah ka haq, wì haq khoe broq gèh bàu bài mangai pajàu wì haq ma loq ðóc ta hi Sabat.

²⁸ Yac ka wì chềch chaq ta haq wì ùh loh qmòeq yiniq lui cleq ma troq ka cachit, mahaq dua wì àu bóch ðoq Philat jêh cađac haq.

²⁹ Jò wì broq khoe xit rìm trong ma khoe achih trùh haq, wì hi qnoh haq enh long pagat, èh catùh hanang haq ta ralùng.

³⁰ Mahaq Boc Plinh khoe broq haq rih hlài enh kan cachit.

³¹ Bài mangai ma tiaq haq enh Galili tồc trùh Jêrusalem jah hnoq haq bàc hi, wì aih manòeq kô qnang anoe hu panhìn haq am ka mangai bèn.

³² ða nhèn kô hòm, anoe am ka oh ðaq bàu lem, aih la bàu Boc Plinh ma khoe têu am ka kan cadraq bèn rameh:

³³ Boc Plinh khoe broq ka Chuaq Jesus rih hlài, qmang aih khoe xit bàu haq ma têu am ka bèn, aih bài kon xau ða kan cadraq bèn, wop qmang ka bàu khoe achih ta hset Calêu Plinh:

"Kon kô kon calô ða au,

hi kô au khoe hauang kon."

³⁴ Boc Plinh broq ka Chuaq Jesus rih hlài enh kan cachit, qmang aih ðoq chac haq ùh jò leq om hnhung hòm, qmang ka Boc Plinh khoe ðoe: "Au am ka pì bàu hadròeh cajap, am xôq ramot au ma khoe têu ka Đawit."

³⁵ Ajang brong qnoeq hòm ðoe: "Ìh ùh ðoq ðeh Mangai Hadròeh ìh hnoq kan om taleq."

³⁶ Jò Đawit oe rih, broq tiaq bàu Boc Plinh thê, khoe aih cachit, haq khoe jah catùh ðeh tì kan cadraq, hanang haq khoe om.

³⁷ Mahaq Mangai Boc plinh ma broq ka haq rih hlài enh kan cachit ùh om taleq.

³⁸ Qmang aih, oh ðaq au, bèn khòh loq rameh: Canòm ka Chuaq Jesus aih raq, kan bac laihi yiniq lui khoe jah anoe am ka pì;

³⁹ èh canòm ka haq aih raq waq toq cabô lùì aih hi jah kan taq ataq, rìm trong tiaq ranenh ða Môise ùh broq ka mangai leq jah kan taq ataq.

⁴⁰ Aih iq, ðrah wêq rađeh ðoq bàu khoe achih ta hset pajàu ùh hiaq trùh ka pì:

⁴¹ "Wùih! mangai ma loq halê meh, ngan beq, ðrah loq crê rai lùng pac beq;

Majah qmang aih au padon broq mòeq yiniq oe ta qnhòng da pì,
Yac ka i cabò anoe hlài ka pì, dua pì ùh lùì."

⁴² Wa aih cadiang loh enh hnim tagop qyoh, wì akhen ka wa trùh hì Sabat atiq hnài tam bàu aih.

⁴³ Jò khoe hêq enh tagop, i bacc ngai neo tiaq trong Juda, tiaq Phaulô xam Banaba, wa capoch tuàng ti wì rai pariaq wì oe ma cajar ta kan loq waq Boc Plinh.

⁴⁴ Hì sabat atiq, wì ta aih tagop ten diq ka dabau òeqq ta mòng bàu Chuaq.

⁴⁵ Yàng bài mangai Juda hnoq mangai bacc qmang aih ta manoh wì bình châu kan tagit, wì haq tành cadac bàu Phaulô rai capoch qmèq hloe ka haq.

⁴⁶ Phaulô xam Banaba hi doe hloe ka wì: Nhèn ep hnài bàu Boc Plinh ka pì adroe òeq, mahaq pì khoe ùh tamàng, pì hnoq rađeh ùh taji òeqq jah kan rih halinh mòeq òeq, kô èh nhèn tawih ta mangai diac wì.

⁴⁷ Majah qmang aih Chuaq i thê nhèn rameh:

"Au dèch pì broq kan qngah am bacc diac,
Đôq pì aràng kan dèch trùh jàp caqnàm plinh".

⁴⁸ Mangai diac wì tàng anoe qmang aih wì toq lem bùi manè apôi bàu da Chuaq, mangai leq ma khoe jah padon òeqq ka kan rih halinh mòeq òeq, diq lùì đòng.

⁴⁹ Trong da Chuaq hlàng jàp gùng aih.

⁵⁰ Mahaq mangai Juda baxrùq bài mangai gucadri padròng kan tagùng aih xam bài mangai rataug, tirup Phaulô xam Banaba, khoe aih hnàn đac wa loh khoe dèh ka gùng.

⁵¹ Wa aih tangèa ta wì, hapùih caqnih blo top ta jo wa, Khoe hi lam ta Ycôni.

⁵² Wì mangai tiaq hóc jah ùc bình kan lem bùi xam Yiang Hadròeh.

14

Phaulo xam Banaba oe ta Ycôni

¹ Oe ta Ycôni, Phaulô xam Banaba mùt ta hnim tagop qyoh da mangai Juda, wa capoch hnài qmòeq diq jaq, loh qmòeq ka i bacc ngai Juda xam mangai Gorec lùì tiaq.

² Mahaq mangai Juda ma qnhòq waq lùì xan toq patah rai baxrùq manoh cliac bài mangai cla gùng aih òeqq hu tablêq ka wì oh daq.

³ Yac ka qmang aih, Phaulô xam Banaba oe ta aih dình diq wa bình manoh lùì, anoe Chuaq am ka wì, ùh lòm yùq qmòeq cleq. Chuaq yóc tì kòng wa broq bacc kan halac, òeqq panhìn ka cajar trong loq waq da Haq.

⁴ Mangai ma oe ta phòq aih talah broq baiq: Qnah ngai tiaq pah magai Juda, qnah ngai tiaq wa.

⁵ Jò mangai diac wì xam mangai Juda hloe xam bài cwan mòeq manoh ti dabau yòng tablêq rai enh yóc hmo òeqq da,

⁶ mahaq wa khoe loq adroe, wa hi wia enh aih lam puplech tagùng Lycôni aih phòq Lit tro, Đetbo, xam bài gùng ten aih,

⁷ rai hnài Bàu lem.

⁸ Oe ta Lit tro i mòeq ngai pen, liap qmòeq enh jò baxèm hauang, ùh jah cadiang.

⁹ Haqngui tamàng bàu Phaulô hnài. Phaulô ngan mat haq, hnoq haq i manoh lùì òeqq jah broq brêh,

¹⁰ Phaulô hi capoch cadêh: "Ìh yòng beq, yòng ma hnhoq haq." Haq aih aplòh mòeq qmang, khoe aih hi cadiang lam.

¹¹ Wì ta aih hnoq yiniq Phaulô khoe broq, wì tapoch xam bàu Lycôni: Bài kiac khoe yóc chac mangai òeqq loh ti bèn.

¹² Wì creò ka Banaba aih kiac Jupite, Phaulô aih wì creò kiac Mecuro, majah qmang aih haq mangai broq gàu yòng hnài.

¹³ Craq pajàu da kiac Jupite i hnim tadreo ajang qmang ngo mùt ta phòq, aràng mòeq toq òo qnìq xam riàng trùh ajang trong qmang, enh pajùm mòeq manoh ti wì ta aih hu dèch mòeq ramènh tadreo.

¹⁴ Mahaq jò Banaba xam Phaulô aih mangai tiaq cla, tàng qmang aih, wa haq hit deh eo rai tùh loh ta mangai bacc, rai doe cadêh:

¹⁵ Wùih oh daq! gleq majah broq qmang qmat? Ma hadai mangai tiah ka oh daq, ma aràng Bàu lem am ka pì, òeqq pì cadac bài kiac ùh loh cleq tau, hu hlài ti Boc Plinh rih halinh mòeq òeq, Haq aih ma broq loh plinh cròng taneh, diac raxiq xam rìm yiniq ta aih.

¹⁶ Qnhòng calah nèh, haq òeqq rìm diac mangai leq mangai meh tiaq deh hra trong,

¹⁷ mahaq dua haq patô rađeh yôt ka wì, aih la haq am xòq ramot, caqnih mè enh plinh, jò mùa am ka wì jah qmau jah pli, dahwèq acaq ùh diq, xam kan lem bùi.

¹⁸ Mahaq yac ka wa anoe qmang aih, bu qnang lem tât wì ùh hiaq dèch ka wa ramènh tadreo.

¹⁹ Khoe ka aih, i mangai Juda trùh enh Antiôt xam Ycôni lam padô wì ta aih, wì yôc hmo hibûq Phaulô, xoh dèh haq khoe cachit, wì hua qnoh haq enh gùng ka phôq.

²⁰ Mahaq jò mangai tiaq hóc ta aih qnang tagop dabau oe dudan ka haq, haq padinh yòng mùt ta phôq. Hì atiq, haq lam ti Banaba trùh ta ðetbo.

HLài ta Antiôt

²¹ Wa anoe Bàu lem ta aih, broq ka bacc ngai wih wia mangai tiaq hóc, wa hi hlài ta Litro, Ycôni xam Antiôt.

²² Pariaq mangai tiaq hóc ep cajap manoh lùl, anoe ka wì loq qmòe adroe ep glàm bacc kan xalep men jah mùt diac Boc Plinh.

²³ Jò wa khoe ràih bài mangai ðoeq hu broq gucraq ka rìm Tagop Hadròeh ta aih, khoe ka apàm ka acaq rai waiq khàn, dèch wì aih ka Chuaq wa haq ma khoe lùl dèh.

²⁴ Khoe aih, wa lam catech ka gùng Bisidi, trùh tagùng Bampily.

²⁵ Atiq ka hnài ta Betjê, wa hi loh ta Atali.

²⁶ Enh aih, wa lam boang hlài ta Antiôt, aih raq nòe wa ma khoe loh lam, ma khoe jah jam ka kan loq waq Boc Plinh, ðoeq hu broq rìm yiniq wa neo broq gèh.

²⁷ Trùh nòe, wa creò ka Tagop Hadròeh tagùng aih, wa hi taqmon rìm yiniq Boc Plinh khoe broq ajang ti kóng wa, Boc Plinh khoe pèh mòeq toq qmang kan lùl am ka mangai diac wì qmang leq cadèh.

²⁸ Mangai tiaq hóc ta aih bacc hi.

15

Gucraq Tagop Hadròeh ta Jérusalem hatinh ka dabau

¹ I biaq ngai enh gùng Judê trùh hnài oh daq rameh: Tàng joq pì ùh broq ranènh kat akia tiaq ranènh da Mòise, aih pì ùh jah dèch.

² Aih iq dài Phaulô xam Banaba majah loh ka tarahen kàn ka wì aih, wì waq qmòe ka Phaulô xam Banaba lam ti wì haq tócc ta Jérusalem, glàm bài mangai tiaq cla xam gucraq ta aih ðoeq bôch yiniq kô.

³ Qmang aih, jò Tagop Hadròeh khoe thê wì haq, wì lam trong gùng Phênisi gùng Samari, taqmon biac mangai diac wì khoe wih hlài ti Bàu lem qmang leq, broq diq dồng ka oh daq lem bùl diq jaq.

⁴ Bu trùh ta Jérusalem, Tagop Hadròeh xam mangai tiaq cla, hloe wì gucraq ta aih ðih wì haq ka alàng. Wì anoe hlài Boc Plinh khoe thê wì haq broq cleq.

⁵ Mahaq i bài mangai moeq bua ti mangai Pharisi hadai khoe tiaq, padinh yòng doe: Ep broq ranènh kat akia ka mangai diac wì rai thê wì aih ep wèq tiaq ranènh Mòise.

⁶ Wì Mangai tiaq cla xam gucraq hi haqngui ti dabau ðoeq hu hatinh trong kô.

⁷ Khoe ka hatinh Phiero hi yòng anoe ka wì: "Dìq ka oh daq, pì loq rameh enh jò baxèm, Boc Plinh khoe ràih au taqne oh daq, dōq mangai diac wì jah tamàng Bàu lem loh enh hacùng au ðoeq wì hu lùl tiaq.

⁸ Boc Plinh loq ka manoh cliac kon mangai, haq paqnoh raðeh khoe ði yôc mangai diac wì, ajang nòe am ka wì Yiang Hadròeh tiaq ka bèn diq.

⁹ Haq ùh i ngan bèn xam mangai diac wì crài ka dabau, majah qmang aih haq khoe yôc kan lùl broq ka manoh wì jah hadròeh.

¹⁰ Manòeq kô hagleg oh daq majah ti qnhro ngan Boc Plinh, taqmac ta ranōng oh daq mangai diac wì long ech yac ka cadraq bèn, yac ka bèn enh nèh trùh manòeq qnhòq lah hlàt pòq?

¹¹ Majoq qnàng aih, bèn lùl rameh canòm kan am dech ajang Chuaq Jesus, bèn jah dèch qmang ka mangai diac wì diq."

¹² Dìq ka mangai tagop ta aih loh ka hatinh dōng, tamàng Banaba xam Phaulô anoe hlài bacc trong bacc kan halac Boc Plinh khoe broq ajang wa am ka mangai diac wì hnoq.

¹³ Khoe ka wa anoe, Jaco hi doe: "Dìq ka oh daq tamàng kô!

¹⁴ Simôn i taqmon hlài ka bèn yàng baxèm, Boc Plinh khoe ha-och ka mangai diac wì qmang leq, enh aih ràih yôc mòeq xinoe hu dèch ka yiniq cla haq.

¹⁵ Biac aih, hatroq troeq bàu wì pajàu, majah qmang aih i bàu achih rameh:

¹⁶ Atiq ka aih, au wih hlài,

Broq hlài hnim ranòh da Dawit ma khoe taclih raliang;

Au palàng hlài nòe ma khoe taclih,

Au dèch paqnàng hlài haq;

¹⁷ Dōq bài mangai ma oe rah, jah chaq Chuaq

Xam diq dōng mangai diac wì ma creò đang yiniq au.

Chuaq, Mangai ma broq loh bài yiniq kô i anoe qmang aih;

¹⁸ enh calah nèh raq, haq khoe loq bài biac kô.

¹⁹ Qmang aih, troeq manoh au, ùh dùh baxa oh daq mangai diac wì ma khoe wìh hlài ti Boc Plình,

²⁰ mahaq toq achìh jàiq tanap ka wì haq ep dènh apaq acaq dahwèq khoe tadreo am ka kiac qmù, paq tango anang, apaq acaq jam cachit ka ùh jah hi hèm, apaq acaq mahim.

²¹ Majah qmang aih enh nèh trùh manòeq, yac ka taleq dua i mangai hnài ranenh Môise, rìm hi sabat, oe ta hnìm tagop qyoh wì i đóc ranenh aih.

²² Khoe ka aih, bài mangai tiaq cla xam wì gucra q xam diq dõng ka Tagop Hadròeh rài bìa q ngai ta aih, khoe èh thê wì aih lam ti Phaulô xam Banaba trùh ta Antiôt. Wì rài Jude aih mangai wì xan creò dèh Basaba xam Sila, aih bai q ngai broq gàu wì oh daq;

²³ khoe aih am ka wa aih jàiq i achìh rameh:

Bài mangai tiaq cla, xam wì gucra q xam oh daq i bàu hmài h trùh oh daq mangai diac wì ma oe ta Antiôt, gùng Siri xam gùng Silisi!

²⁴ Nhèn khoe tàng doe i bìa q ngai enh nhèn, wì aih ùh i yõc mòeq nà bàu nhèn, wì aih yõc bàu deh cla broq ka manoh oh daq loh ka manhài ùh catèm,

²⁵ aih i q diq ka nhèn majah mòeq manoh rài bìa q ngai hu lam ti wa bua bèn aih Phaulô xam Banaba, đòeq trùh ta oh daq.

²⁶ Wa aih khoe tamùa radeh am ka yini q Jesus Christ aih Chuaq bèn.

²⁷ Aih ra q nhèn majah thê Jude xam Sila trùh đòeq anoe xi bàu wa q ka oh daq loq trong aih:

²⁸ Qmang aih Yiang Hadròeh xam nhèn khoe hadai pi taqmòq tam ka oh daq kan trap leq hòmh enh gùng ka yini q ma khòh nhèt,

²⁹ aih oh daq ep dènh: apaq acaq bõe dahwèq khoe tadreo ka kiac qmù, mahim, jam cachit ka ùh jah hi hèm, èh apaq tango anang; aih ra q bài yini q oh daq ep dènh, ep wìa ka hangai. Wai q kan catèm ka oh daq!

³⁰ Wì aih loh lam ta trùh ta Antiôt, creò tagop diq dõng ka oh daq, khoe hi am jàiq aih.

³¹ Wì đóc jàiq aih, rìm ngai lem bùi majah qmang aih wì khoe jah tàng bàu alõng.

³² Jude xam Sila wa aih ra q mangai pajàu, wa hadai yõc bacc trong hnài hu paria q manoh oh daq tadèh.

³³ Oe ta aih toq bìa q hi, oh daq wiang wai q kan catèm ka wa khoe aih dõq wa hlài dèh ti mangai khoe thê wa trùh.

Phaulo xam Banaba talah ka da bau

³⁴ -

³⁵ Mahaq Phaulô xam Banaba diq oe hlài ta Antiôt, hnài Bàu lem rai hnài trong da Chuaq am ka bacc ngai qnoeq hòmh.

³⁶ Ati q ka aih toq bìa q, Phaulô hatuàng ka Banaba: Beq ba hlài hmài h diq dõng ka oh daq oe roc gùng ba ma khoe anoe ka wì trong Chuaq enh adroe kò nèh, ngan wì haq manòeq kò qmang leq cadèh.

³⁷ Banaba enh qnung Jon ma creò Mòc lam tiaq.

³⁸ Mahaq Phaulô ùh wa q qnung Mòc lam diq, majah qmang aih tagùng Bamphili, haq khoe cadac wa, pi abroq pajùm ti wa.

³⁹ Ajang aih, wa haq majah loh kan tarahen kàn, loh qmòe ka talah ka dabau, Banaba qnung Mòc tõi boang lam ta pleo Chiprò.

⁴⁰ Phaulô rài h Sila, canòm ka oh daq wai q khàn dèch wa haq ta kan loq wa q da Chuaq, khoe aih wa hi lam.

⁴¹ Phaulô lam trong gùng Siri, Silisi, broq ka bài Tagop Hadròeh ta aih jah hagau.

16

Phaulô qnong Timothê tiaq Thi Tv 2:7

¹ Phaulô lam trùh ta Đetho xam Litro. Ta aih i mòeq ngai tiaq hõc yini q haq Timothê, mi q haq aih mangai Jude khoe lùì, ba q haq aih mangai Gorec.

² Oh daq oe ta Litro xam Ycòni diq capoch lem ka haq.

³ Phaulô enh qnong haq tiaq, mahaq mangai Jude oe ta aih diq loq ba q da Timothê aih mangai Gorec, aih i q Phaulô majah broq ramènh kat akia ka Timothê.

⁴ Wì thia phõq leq, wì toq ti tanap oh daq ep wèq tiaq ranenh mangai tiaq cla xam bài gucra q ta Jérusalem khoe paqnoh.

⁵ Qmang aih, bài Tagop hadròeh jah cajap manoh lùì, mangai tiaq rai èh rai bacc.

⁶ Khoe aih, lam catech trong gùng Phirigi xam taneh gùng Galati, majah qmang aih Yiang Hadròeh khoe ùh lòh wì haq lam anoe Bàu lem ta cròng Asi.

⁷ Ten trùh gùng Misi, wa padon mùt tagùng Bithini, mahaq Yiang Hadròeh da Jesus ùh am,

⁸ wa dra h lam khoe ka gùng Misi, èh wa loh ta Trò-ach,

⁹ Jò damang, Phaulô hnoq kan mahno, i mỏeq ngai Maxêdoan yòng eh ngêa rađeh, cali calo ka haq rameh: “Drah trùh ta Maxêdoan hu dèch nhên diq.”

¹⁰ Atiq ka Phaulô hnoq kan mahno aih, nhên hi drah lam padon lam ta Maxêdoan, majah qmang aih nhên loq Boc Plinh khoe creó ka nhên lam anoe Bàu lem ta aih.

¹¹ Qmang aih, enhTrô-ach nhên tõe bong pajang trùh ta Samôtra, hi atiq nhên trùh ta Napôli;

¹² enh aih, nhên trùh ta Philip, gùng aih khoe jah diac Roma, aih phỏq basẽm da tĩnh Masêdoan. Nhên oe ta aih toq biaq hi.

¹³ Trùh hi sabat, nhên loh enh gùng ka phỏq, lam roc kênh cròng diac, nhên hẽm dẽh wĩ tagop dabau ta aih đõe q hu waiq khàn, nhên hi hangui, khoe aih hi ta hatuàng ti bài mangai cadrĩ oe ta aih.

¹⁴ I mỏeq ngai ta aih tamàng bàu nhên, yiniq haq Lyđi, mangai gùng Thia-tiro, haq aih mangai padro bai gỏh. Haq aih mangai loq iu yủq ka Boc Plinh. Chuaq pẻh manoh, haq diq jaq tamàng bàu Phaulô.

¹⁵ Jỏ haq xam diq ka nhĩm haq khoe jah broq baptem, haq doe: “Tàng joq pỉ khoe doe au kỏ mangai diq manoh ka Chuaq, aih pỉ ep mùt oe padài ta hnim au”; khoe aih haq hi àu pachủh waq qmỏe ka jah.

Wĩ rủp clẻh Phaulo sam Sila

¹⁶ I mỏeq hi, nhên lam waiq khàn, glẻm mỏeq ngai hapỏng cadrĩ i kiac Phitỏn mùt oe enh dalam ka haq, haq loh ka loq blẻi blẻng, broq ka cla craq haq jah bac jẻnh haraya.

¹⁷ Haq ti tiaq Phaulô xam diq ka nhên, rai cachech cadẻh rameh: Bài wĩ kỏ, aih diq hapỏng Boc plinh haqnhẻ, anoe am ka pỉ trong jah dẻch claih.

¹⁸ Bẻc hi haq broq qmang aih, Phaulô loh ka mahẻu, haq hwi doe ka kiac: “Au canỏm ka yiniq Chuaq Jesus Christ thẻ gẻ loh enh gùng ka mangai cadrĩ kỏ.” Kiac loh qmỏe jỏ aih raq.

¹⁹ Mahaq cla craq da mangai gucadrĩ aih, wĩ hnoq đẻh pỉ oe jah bac jẻn enh mangai hapỏng aih, wĩ rủp Phaulô xam Sila, hua wa trủh tanẻe broq biac, enh ngẻa bài mangai cwan,

²⁰ khoe ẻh arẻng wa ta cwan haqnhẻ hỏm, wĩ doe: Wa kỏ diq mangai Judẻ, broq ka gùng bẻn loh đẻng ka manhẻi.

²¹ Nhẻi toq trong bẻn ủh khỏh tamàng yỏc, ủh khỏh broq tiaq, majah qmang aih bẻn kỏ mangai Rỏma.

²² Bài mangai ta aih hanoh wiang yẻng tablẻq ka wa, jỏ cwan haqnhẻ khoe thẻ hich da wa haq eo, haq hi thẻ wĩ tong wa aih.

²³ Jỏ wĩ tong wa khoe bẻc, wĩ hi lam clẻh wa, rai tanap ka cwan wẻq hnim clẻh aih ep ngan wa ja cajoq.

²⁴ Jah bàu aih, cwan aih hi clẻh wa haq ta cadrẻng clam rai clang da wa jẻnh.

²⁵ Qnah ta qne mang, Phaulô xam Sila qnang waiq khàn, calẻu manẻ apỏi Boc Plinh, bài mangai wĩ ma clẻh ta aih hadẻi tàng đẻng.

²⁶ Ủh xẻi oq, tanẻh loh ka ralẻng kản, xẻn hnim ma clẻh wĩ haq loh ka dalẻc, adrẻnh hloe mỏeq yẻng bài qmỏc qmang tapẻh đẻng, bài caxi datỏe q clih diq haqneq.

²⁷ Mangai wẻq hnim clẻh rẻi cadrẻt, hnoq qmỏc qmang khoe tapẻch đẻng, haq hẻm ta manoh bài wĩ cadẻu khoe diq, haq hroe qnoh đẻh chang hu pẻc đẻc rađeh.

²⁸ Mahaq Phaulô creó cadẻh: “Apaq broq cleq ti habỏ ka rađeh, nhên oe diq tacỏ.”

²⁹ Mangai wẻq hnim clẻh drah creó ka wĩ qnoh đẻn, haq rai tủh rai crẻ, hacủn crẻng ajẻng jẻnh Phaulô xam Sila.

³⁰ Khoe aih, haq qnoh wa loh enh gùng rai bẻch: Wĩ craq! au ep broq cleq men jah dẻch?

³¹ Wa padreo bàu: “Drah lủi Chuaq Jesus, aih ẻh ỉh xam diq ka hnim ỉh hi jah dẻch.”

³² Wa hi nhẻi ka haq xam rỏm mẻngai ta hnim haq trong Boc plinh, .

³³ Mang aih, hloe jỏ aih raq mangai wẻq hnim clẻh qnoh wa aih, qnẻo da wa habau, khoe aih xam cla haq xam mangai oe ta hnim haq diq jah broq baptem.

³⁴ Khoe aih, akhen ka wa hlẻi đẻh ta hnim, padon qnoh ka wa acaq, cla haq xam diq ka mangai ta hnim lem bủi ka rađeh jỏ wĩ khoe jah tiaq trong Boc Plinh.

³⁵ Trủh qngah, cwan enh qnhẻ thẻ lẻnh lam anoe ka mangai wẻq hnim clẻh rameh: Drah caqnaih wa beq.

³⁶ Haq aih anoe ka Phaulô: Bài cwan enh qnhẻ khoe thẻ au caqnaih chỏp lam, chỏp loh beq, lam ma catẻm haq oq.

³⁷ Mahaq Phaulô doe ka mangai lẻnh: “Nhên kỏ mangai diac Rỏma, qnhỏq loq ma i yiniq lủi cleq, wĩ khoe blẻi ma qne mangai đẻng đẻm, khoe aih clẻh ma ta hnim cadrẻng,

manòeq kô aih wì haq caqnaih atùng ma qmòh? Qmang aih ùh jah. Cla bài cwan ep lam jang kô hu caqnaih ma, xài qmang aih ma troq."

³⁸ Bài cwan enh qnhèq tàng linh anoe hlài qmang aih, loq ka wa haq aih mangai Rôma, wì haq yùq pì cajaq.

³⁹ Wì lam alla èh hi caqnaih wa, rai cali calo dòq wa loh khoe gùng wì haq.

⁴⁰ Jò khoe jah caqnaih, wa lam ta hnim Lidy, hmàih ra pariaq, khoe aih wa men lam.

17

Phaulo oe ta Têsalonica

¹ Phaulô xam Sila pagat trong gùng Amphi-bôlit xam gùng Abôloni, khoe aih wa trùh ta Têsalonica, ta aih mangai Juda i mòi eq toq hnim tagop qyoh.

² Phaulô tiaq dèh cla khoe hmaq, ta piq hì sabat haq mùt ta aih hu rahen ka wì.

³ Yóc Hset Hadròeh patô ka hloh dòq wì loq Christ ep xalep, khoe aih rih hlài enh kan cachit. Haq doe: "Chuaq Jesus au ma khoe anoe ka pì kô aih raq Christ."

⁴ Taqne mangai Juda, aih i biaq ngai lùl tiaq bàu rai taq mùt ti Phaulô xam Sila, èh hadai i bacc ngai Gorec loq iu yùq ka Boc plình hloe xam bài mangai gucadri padrông ta aih.

⁵ Mahaq mangai Juda toq taji, ti adràc bài mangai lam ròe ratauq roc trong rai baxrùq mangai gùng aih broq kan manhài ta phòq aih. Wì haq clàm mùt ta hnim Jasôn, ti chaq Phaulô xam Sila dòeq hu rùp qnoh taqne mangai ðung ðam ta aih.

⁶ Chaq ùh hnoq, wì haq hì hua qnoh Jasôn xam biaq ngai oh daq loh enh ngèa bõe cwan wèq gùng aih, wì cachech: Kô raq bài mangai khoe broq ka phù crông loh toq kan manhài, manòeq wì haq khoe trùh tacô ðiq.

⁷ Jasôn khoe ðih wì haq mùt oe dèh ta hnim! Wì haq kô ðiq bài mangai yòng tablêq ka Sêsa, majah qmang aih wì haq doe oe i mòi eq toq bùa qnoeq, yiniq haq aih Jesus.

⁸ Tàng bàu aih ðiq ka mangai ta aih hloe xam bài cwan loh ðông ka rawè.

⁹ Mahaq jò cwan khoe thê Jasôn xam bua haq ep clih ka ðac, aih hi caqnaih wì haq lam.

Phaulo oe ta Bere

¹⁰ Ùh batrò, mang aih raq oh daq drah thê Phaulô xam Sila lam ta Bêrê. Trùh ta aih, wa mùt ta hnim tagop qyoh da mangai Juda.

¹¹ Mangai Bêrê i manoh ùh nhau ka mangai Têsalônica, majah qmang aih wì haq toq enh tamàng yóc bàu nhài, hì leq hì meh toq ti ngan ta Hset hadròeh ðoeq hu ngan bàu Phaulô xam Sila hnài ajoq troq ùh.

¹² Ta aih i bacc ngai Juda lùl tiaq, i bacc ngai gucadri Gorec ma padrông, i bacc ngai gucalô hanoh lùl tiaq.

¹³ Mahaq jò mangai Juda oe ta Têsalônica tàng doe Phaulô anoe trong Boc Plình ta Bêrê, wì haq drah trùh ta aih hu rai kan manhài ðoeq baxrùq mangai ta aih.

¹⁴ Oh daq drah thê Phaulô lam trong ðiac raxiq, mahaq Sila xam Timôthê oe raq ta Bêrê.

¹⁵ Bài oh daq ma ajèn Phaulô wì aràng haq trùh ta Athen, èh wì hi bròc, ahlài bàu ka Sila xam Timôthê, thê wa drah rênh trùh ti Phaulô.

Ta Athen

¹⁶ Phaulô oe ta Athen gòm wa aih trùh, haq jiq qmòe ta manoh majah qmang aih haq hnoq ta aih bình toq qmù dua kan kiac.

¹⁷ Qmang aih, ta hnim tagop qyoh haq rahen ka mangai Juda xam mangai Gorec ma loq iu yùq ka Boc Plình, xam mangai haq glàm rìm hì tanòe padro atech.

¹⁸ I bài mangai hóc tiaq trong da Êpicurien xam trong da Stocien, hadai wiang ta rahen ka haq. Qnah ngai doe: Cleq bacc bàu kô haq enh anoe cleq? Qnah ngai doe: Tiah gleq haq enh anoe ka bèn bài kiac ðiac wì. (Majah qmang aih Phaulô qnang anoe trùh Chuaq Jesus xam trong rih hlài enh kan cachit am ka wì).

¹⁹ Wì rùp aràng haq trùh ta Arêoba, wì bòch: Nhèn ajah loq trong ìh neo nhài aih ùh?

²⁰ Majah qmang aih ìh nhài ka nhèn trong joq halac, nhèn enh loq qmang leq ka dèh.

²¹ (Ðiq ka mangai Athen xam mangai ðiac wì ma oe ta aih enh toq tamàng rai ta anoe trong maneo ma halac.)

²² Jò aih, Phaulo mahi yòng taqne Arêoba, haq doe: "Mangai Athen tamàng kô, au hnoq yac ka trong leq dua pì loq nhiet pì cajaq.

²³ Majah qmang aih au lam ðudan tanòe pì, au ngan qmòe ka adia hnoq bài ngè pì kùh waiq, ta aih mòi eq toq prang i achih: KÙH WAIQ KIAC NHÈN QNHÒQ QNÌ, manòeq kô Yiang au qnang anoe ka pì, aih raq Mangai pì qnhòq qnì mahaq khoe kùh waiq.

²⁴ Boc Plình ma khoe broq loh plình crông taneh xam rìm yiniq rih oe ta aih, aih raq Chuaq da plình crông taneh. Haq ùh oe ta hnim kùh waiq broq loh enh ti kông kon mangai.

²⁵ Haq hadai ùh ep waq ka i ti kon mangai patih ka rađeh, tiah taiq ka haq ma i nan no cleq, majah qmang aih haq raq ma am ka rìm ngai jah kan rih, hiwa rih, xam hloe rìm yiniq qnoeq.

²⁶ Haq khoe broq ñiq ka phù crông ha-uang loh enh mỏeq ngai raq, am wì oe jàp crông taneh, pajaq adroe qnhòng rih rai acang ka wì nẻoe.

²⁷ Boc Plinh khoe broq qmang aih ñỏq kon mangai loq chaq haq, àu qmẻỏ ñiq ka padren waq ka jah bẻq, yac ka haq ùh i oe hangai ka bẻn.

²⁸ Majah qmang aih enh dalam ka haq, bẻn jah rih, jah tadroq, jah i, tiah ka calah nẻn taqne pì bẻi mangai ma loq cachỏi i doe: Bẻn kỏ hadai xinoe haq.

²⁹ Qmang aih, bẻn kỏ xinoe Boc plinh, apaq hẻm haq tiah taiq ka wang, bac, ka hmo, tiah ka qmủ broq loh enh tì kỏng mangai ma rabiaq.

³⁰ Enh nẻn, Boc Plinh khoe cađac da wì kan blùng aih, manẻq haq the ñiq ñỏng kon mangai oe rìm nẻoe ep loq raxach,

³¹ Majah qmang aih Boc plinh khoe raih ñỏeq ñẻh mẻeq hì, yỏc kan taq atoq hu hadrah crỏng taneh xi mangai haq ma khoe ñi ñẻh adroe, Boc Plinh khoe broq ka haq aih rih hẻi enh kan cachit, ñỏeq panhìn ka cajap trong kỏ.

³² Jỏ wì tàng anoe trùh mangai cachit rih hẻi, qnah ngai aih hi halẻ haq, qnah ngai doe:

Hẻq trong aih yàng qnoeqẻ hẻn nẻn tamẻng ỏnẻ.

³³ Aih iq Phaulỏ majah cadiang loh khoe ka wì haq.

³⁴ Mahaq i bẻaq ngai tiaq haq wì hi lủi Chuaq Jesus, ta aih i ñẻni, mangai cwan hadrah ta Arẻba, i tam mẻeq ngai gucadri yiniq haq ñamari xam bẻi mangai qnoeq

18

Oe ta Cỏrintỏ

¹ Khoeẻ, loh enh Athen Phaulỏ lam ta Cỏrintỏ.

² Ta aih haq glẻm mẻeq ngai Juđa, yiniq haq Aquila mangai gùng Bỏng xam Bẻritsin aih mai haq, wa aih neo trùh tacỏ majah qmang aih bẻa Kolỏt i the ñiq ñỏng mangai Juđa ep loh ma khoe ka Rỏma, Phaulỏ hi taqmủt ti wa.

³ Haq hanoh mangai ajẻp traiq qmang ka wa, aih iq Phaulỏ majah oe mẻeq hnẻm ti wa ñỏeq hu abroq pajủm ti dabau.

⁴ Rìm hi Sabat Phaulỏ hẻi ta hnẻm tagop qyoh, pariaq mangai Juđa xam mangai Gorec.

⁵ Jỏ Sila xam Timỏthe enh gùng Maxẻdoan trùh ta aih, aih Phaulỏ hi cađac ka ajẻp ñỏeq toq ti hẻi. Anoe patỏ ka mangai Juđa loq Chuaq Jesus aih raq Christ.

⁶ Mahaq wì tabẻq rai jủ cađac haq, aih iq haq majah da arủ ñẻ eo rai doe: Mahẻm pì da hrỏq hẻi tagỏu cla pì! Au ùh pỏq, pang kỏẻ au lam trùh ti mangai ñiac wì.

⁷ Loh enh aih Phaulỏ mủt ta hnẻm mẻeq ngai yiniq haq Titu Juptu, aih mangai loq iu yủq ka Boc Plinh, hnẻm haq aih pajủm panẻt ka hnẻm tagop qyoh.

⁸ Korithu mangai broq gỏu hnẻm tagop qyoh, xam ñiq ka hnẻm haq lủi ñỏng Chuaq Jesus. Khoeẻ i bẻc ngai Cỏrintỏ khoe hmaq tàng Phaulỏ hẻi, hadai lủi rai chiủq broq Baptem.

⁹ I mẻeq mang Chuaq doe ka Phaulỏ ta kan mahno: “Apaq yủq cleq! anoe beq! apaq hatinh;

¹⁰ au oe ti ìh, ùh i cabỏ jah ñẻch tì broq habo cleq ka ìh, majah qmang aih au i bẻc ngai oe tacỏ.”

¹¹ Phaulỏ oe ta aih mẻeq hanam tadrỏu khẻ, hẻi ka wì trong Boc Plinh.

¹² Jỏ Galiỏn qnah broq cwan kỏn tagủng Achai, mangai Juđa mẻeq manoh wiang ti dabau hu tabẻq ka Phaulỏ wì rủp arẻng haq trùh ajẻng nẻỏ hnẻm hadrah,

¹³ wì doe: Haq kỏ toq ti baxrủc mangai tagủng bẻn kủh waiq Boc Plinh ùh troq tiaq ka ranẻn.

¹⁴ Phaulỏ qnah hah bẻu hu hatẻu, Galiỏn khoe doe ka mangai Juđa: ñiq ka mangai Juđa pì tamẻng kỏ, tàng joq i cleq ma ùh troq, tàng joq loq i yiniq lủi cleq, ma aih au troq ka hangui tamẻng pì.

¹⁵ Mahaq tàng joq tarahren trong bẻu tapoch, trong yiniq creo, trong ranẻn da pì, aih cla pì hadrah ñẻh, au ùh tamẻng trong qmang aih.

¹⁶ Haq hi hnẻn qnoh ñẻc wì loh enh gùng ka hnẻm hadrah.

¹⁷ Jỏ aih, wì hi tawìh rủp ataq Sỏthen, mangai broq craq hnẻm tagop qyoh, tong rachủq haq aih enh nẻgẻ hnẻm hadrah, mahaq ñua Galiỏn ùh waq tamẻng.

Phaulỏ tỏc ta Jerusalem

¹⁸ Phaulỏ oe tam ta Cỏrintỏ toq bẻaq hẻi, khoe aih haq hangah ka oh ñaq, haq tỏc boang ti Bẻritsin xam Aquila wì haq lam tagủng Syri, atiq ka haq got gỏu ta Sẻncỏrẻ, majah qmang aih haq khoe i bẻu haphah ñẻh adroe;

¹⁹ khoe aih wì piq ngai trùh ta Êphêsô, Phaulô dôq deh bua oe ta aih. Cla haq aih mùt ta hnim tagop qyoh, capoch tùang ti mangai Juda.

²⁰ Jò wì aih enh àu haq oe tam ti wì toq biaq hì hòm, haq ùh òq bàu.

²¹ Haq hangah ka wì aih rameh: Tàng joq Boc plình thể, yàng qnoeq hòm au hì trùh ti pì, khoe aih enh Êphêsô haq tồc boang lam.

²² Jò boang khoe trùh ta Sêsarê, haq tồc ta Jérusalem, hmàih ka Tagop hadròeh, khoe ka aih, haq loh hòm ta Antiôt.

²³ Oe ta aih toq biaq hì, haq lam hòm, haq lam jàp jia ka gùng Galati hloe xam gùng Phirigi, broq diq dồng ka mangai tiaq hóc cajap manoh.

²⁴ Jò aih i mòi eq ngai Juda, yiniq haq Abôlô, gùng haq oe ta Alecxantri, haq aih mangai rabiaq ka tapoch tùang rai rabiaq ka Hset hadròeh, haq trùh ta Êphêsô.

²⁵ Haq khoe hóc trong Chuaq, dài haq majah diq ka manoh anoe rai hnài rìm trong da Chuaq Jesus, yac ka haq bu loq deh toq Baptem da Jon.

²⁶ Qmang aih, enh jò baxèm haq khoe hùa hnài qmòe ka hagau haghinh ta hnim tagop qyoh. Bêritsin xam Aquila tàng haq hnài, wa ahlài haq hlài ta wa, anoe trong Boc Plình dồng haq loq tam ùh hnau hòm.

²⁷ Jò Abôlô padon lam ta Achai, diq dồng oh daq wiang parông haq rai achìh jài q tanap ka mangai tiaq hóc ta aih ep òh haq ka alàng. Jò haq khoe trùh ta aih, canòm ka kan loq waq jah dech enh Boc Plình haq broq lòi eq ka oh daq ma khoe lùì.

²⁸ Haq diq cajaq bắt hlài mangai Juda qne mangai bàc, yóc Hset Hadròeh òdeq mahnu ka wì loq Chuaq Jesus aih ra Christ.

19

Phaulo oe ta Êphêsô

¹ Jò Abôlô oe ta Còrintô, Phaulô lam khoe jàp ta bài gùng enh qnhèq, khoe aih haq loh ta Êphêsô, ta aih haq glàm toq biaq ngai tiaq hóc.

² Haq bòch wì: “Pang jò oh daq khoe lùì, akhoe jah yóc deh Yiang Hadròeh ùh?” Wì padreo bàu: “Ừ! Nhèn qnhòq lah tàng doe i Yiang Hadròeh. Phaulô bòch hòm: “Tàng qmang aih Baptem leq pì khoe jah?”

³ Wì doe: “Baptem da Jon aih.”

⁴ Phaulô doe: “Baptem da Jon aih baptem da kan loq raxach dèh ka yiniq lui, rai thể wì lùì Mangai ma trùh atiq ka haq, aih lùì Chuaq Jesus.

⁵ Wì tàng qmang aih, wì hì broq baptem canòm ka yiniq Chuaq Jesus.

⁶ Jò Phaulô roh tì ta chac wì haq, Yiang Hadròeh loh ta wì haq, am wì haq capoch bàu qnoeq xam bàu pajàu.

⁷ Diq ka wì aih jah ta mòi eq jàt baiq ngai.

⁸ Phaulô mùt ta hnim tagop qyoh, ta piq khê haq ùh hòq qmòe ka hnài wì ta aih, mahnu ka wì loq bàc trong da Diac Plình òdeq hu pariaq mangai ma tamàng haq.

⁹ Mahaq ta aih i qnah ngai cadoq manoh, wì tài h đặc ùh waq lùì, enh ngèa phù cròng wì haq tapoch halê trong Boc Plình, aih iq Phaulô majah hì lah rađeh, tagop deh crài mangai ma tiaq hóc, rìm hì haq hnài ta truàng Tiranu.

¹⁰ Baiq hanam qmang aih, rìm ngai oe ta cròng Asi, yac ka mangai Juda, yac ka mangai Gorec, diq tàng trong Boc plình.

¹¹ Boc Plình broq bàc biac halac anòe tì kống Phaulo,

¹² wì yóc mù yóc eo haq ma khoe caxùh taqmàn ka bài mangai ùh hróc, diq ka wì aih loh ka jah brêh, jah paclaìh enh kiác dù.

¹³ I bài mangai Juda, lam dudan enh gùng kô trùh gùng tau, wì haq patiah rađeh canòm yiniq Chuaq Jesus òdeq drùh qnoh kan kiác, wì doe: “Au canòm ka Yiniq Chuaq Jesus, aih la mangai Phaulô ma hnài, au thể gè loh beq!”

¹⁴ Tapèh ngai ma broq qmang aih diq kon calô da Sêwa, haq aih hanoh mangai broq pajàu kàn ta mangai Juda.

¹⁵ I mòi eq hì, kiác dù têu bàu: Chuaq Jesus, au loq, Phaulô aih cabô au hadai loq, mahaq pì kô iq cabô?

¹⁶ Mangai kiác ma rùp aih, glàm ta wì aih, haq blêq dồng wì, haq jêh pani rachùq wì, wì habau habùa dồng tachac, loh qmòe ka cadàu qmòe rahòng khoe ka hnim aih.

¹⁷ Jò mangai Juda xam mangai Gorec rìh oe ta Êphêsô hìa qmang aih, wì yùq crè diq jaq, yiniq Chuaq Jesus jah dèch ka haqnhèq.

¹⁸ Bàc ngai ma khoe lùì, lam paqnoh dèh yiniq lui, anoe dồng rìm trong wì haq ma khoe broq.

¹⁹ Bacc ngai adroe ka aih broq pajàu tadreo aràng büh dèh hset enh ngèa ka phù cròng, wì boq hset aih tàng tech jah padam mùan hliac bac.

²⁰ Qmang aih, Bàu lem hlàng hangai jàp jà rai èh rai cajap.

²¹ Atiq ka bài yiniq aih, Phaulô enh pagat trong gùng Maxêdoan xam Achai òoq hu lam ta Jérusalem. Haq doe: “Jò au khoe hmàih ta aih, au hadai ep lam hmàih ta Rôma diq.

²² Haq thê Timôthê xam Êrat, aih baiq ngai ma wiang ti haq chôn lam ta Maxêdoan, cla haq oe raq ta Asi biaq hì hòm.

²³ Jò aih i kan manhài kàn enh tablêq ka Bàu lem.

²⁴ I mòeq ngai thòq bac yiniq haq aih Êmêtriu, haq yôc bac broq loh radua qmù kiac cadri Òi-an, broq ka bacc ngai thòq ma patih ka haq jah bacc kùng hang,

²⁵ haq gop bài wì aih, haq doe: “Oh daq bèn loq, bèn jah padrông kan enh biac abroq kô,

²⁶ pi hadai hnoq, hadai tàng, ùh xài toq ta Êphêsô, mahaq ten diq hloe ka cròng Asi, Phaulô padô broq ka bacc ngai khoe tawih manoh, haq doe kiac loh enh ti kông kon mangai aih diq ùh xài kiac.

²⁷ Ùh xài bèn toq yùq ka yiniq abroq da bèn kô èh wì loq halê, mahaq bèn hadai yùq ka hnim kùh waiq da Òi-an kiac cadri kàn kaiq kô èh wì loq jù ðac, èh kan ranhòm kiac cadri da bèn oe tagùng Asi xam diq crông taneh kô loq lùch.”

²⁸ Tàng toq aih bàu, tagràng qmòe wì plòh nòeh, wì cachech cadêh: “Kàn oe i jaq cleq Òi-an kiac cadri da mangai Êphêsô.”

²⁹ Diq ka Êphêsô loh ðông ka manhài, wì rùp Gai-ut xam Aritac, mangai gùng Maxêdoan, wa aih hanoh lam pajùm ti Pahlô, mòeq manoh ka dabau wì hua wa aih qmùt ta hnim kon hat.

³⁰ Phaulô enh cla raðeh loh yòng enh ngèa wì ta aih, mahaq mangai tiaq hóc ùh am.

³¹ Êh hadai i bài cwan kàn ta Asi aih bua haq, thê mangai lam doe ka haq ùh dùh lam ta hnim kon hat.

³² Qnah ngai cajiah qmang kô, qnah ngai cachech qmang tau, nòe wì tagop loh ka tagràng, bacc ngai ùh qni hagleg raðeh majah wiang lam tagop dèh tacô.

³³ Wì dùi qnoh Alexando loh enh gùng ka mangai ðùng ðam, mangai Jùda caqnùt haq loh yòng enh ngèa, haq hnèh ti enh ngèa ka wì hu capoch hu cwaìh raðeh.

³⁴ Mahaq jò wì bu canau ka haq aih mangai Jùda, beq meh diq ka wì wiang cachech tagràng jah baiq jò ðùng hò: “Kàn diq jaq! Òi-an kiac cadri da mangai Êphêsô!”

³⁵ Jò aih i cwan thu kiq ta phòq aih, loh pagat wì haq waq ka hatinh, haq doe: “Oh daq mangai Êphêsô! diq ta crông taneh kô, cabô ùh loq ðeh hra gùng Êphêsô bèn kô raq mangai wèq hnim tadreo da Òi-an kiac cadri ma diq jaq kàn, radua qmù haq aih khoe loh qmòe enh tróc ti qmòh?

³⁶ Yiniq aih ùh ep rahen dèh, pi oe ma hatinh haq, apaq tem broq cleq loh yiniq,

³⁷ Majah qmang aih bài mangai pi ma khoe aràng trùh tacô ùh i atùng cleq ta hnim tadreo, wì haq hadai ùh i tapoch qmèq cleq trùh kiac cadri da bèn.

³⁸ Manòeq kô, tàng joq Êmêtriu xam bài thòq ma abroq ka haq, i yiniq enh tah hadarh ka cabô, hnim hadrah pèch qmang rim hì, cwan kàn hanoh oe ta aih. Ðòq ka da wì tah hadrah ka dabau.

³⁹ Tàng joq pi i enh bòch tam cleq, pi lam trùh ta wì mangai hadrah, ðòq wì haq hadrah troq tiaq ranenh.

⁴⁰ Majah qmang aih, yùq loq hăbô ka bèn tàng joq wì bòch hagleg bèn majah rêu ka broq liq hì kô, bèn chaq ùh loh trong òoq hutêu.

⁴¹ Haq capoch toq aih bàu, khoe aih haq thê wì hlài.

20

Phaulô oe ta Maxêdoan

¹ Jò kan manhài khoe jah hatinh, Phaulô creo ka bài mangai tiaq hóc trùh, khoe ka pariaq oh daq, haq hangah ka wì òoq lam tagùng Maxêdoan.

² Haq lam jàp gùng aih, haq anoe bacc trong òoq pariaq mangai lù; khoe aih haq lam ta ðiac Gorec,

³ oe ta aih piq khê. Taiq mangai Jùda khoe hatinh chaq trong hu jêh ðac haq jò haq bu tót boang lam ta Syri, aih iq haq majah hì wih trong Maxê ðoan òoq hu hlài.

⁴ Sôbate, kon da Biru, mangai gùng Berê, lam ti haq, i tam Aritac xam Sacundu mangai gùng Têsalônica, Gai-ut, gùng Ðeabo xam Timôthê, Tichico xam Trôphim diq gùng Asi.

⁵ Wì kô lam adroe, gòm nhèn ta Trô-ach.

⁶ Atiq ka hì ramènh acaq bèngh ùh wàt blo, nhèn tồc boang enh Philip, padam hì atiq nhèn glàm dabau ta Trô-ach, èh nhèn oe ta aih tapèh hì.

Phaulô ta Trô-ach

⁷ Hì baxèm tagàu tuàng, nhèn tagop dabau òoq goh bèngh, Phaulô ep lam hì da èh, dài haq majah hatuàng ka oh daq rai hnài hloe trùh qne mang,

⁸ I bàc toq òen talàu nòe nhèn ma qnang tagop dabau.

⁹ I mòeq ngai radam yiniq haq Ôtic, hangui ajang trong qmóc, Phaulô hnài xòe hêq haq aih loh ka gù kùi, jò kùi pi hmàng haq taclih enh lâu piq, wì loh dèch hnoq haq khoe cachit.

¹⁰ Mahaq, Phaulô cadiang loh chình deh chac ta mangai aih, yôc tì kwat chac haq rai doe: “Apaq lèt, mahua oe raq tachac.

¹¹ Phaulô tồc hlài taqnheq, goh acaq bèngh; rai anoe hnài hòm trùh qngah men lam.

¹² Mangai radam oe rih, wì tòng ahlài haq ta hnim, yiniq aih broq ka wì jah àlòng haraya.

Phaulô trùh ta Milê

¹³ Bài nhèn hòm, chôngh lam adroe, tồc boang lam ta Asôt, aih nòe nhèn ma hu glàm Phaulô; haq khoe tagmroq deh qmang aih, majah qmang aih haq enh lam jènh.

¹⁴ Nhèn glàm Phaulô ta Asôt, khoe aih haq tồc boang ti nhèn, hadai nhèn trùh ta Mitilen.

¹⁵ Khoe enh aih, tiaq trong diac raxiq, sroq eh nhèn trùh tajang ka pleo Chi-ô. Hì atiq hòm nhèn padòh mùt ta plài Samôt, mòeq hì hòm hì trùh ta Milê.

¹⁶ Phaulô khoe òi deh ta manoh, haq chôngh lam adroe ta Êphêsô, mahaq ùh padài ta aih yùq loq trò ta cròng Asi. Haq haqnian lam waq ka trùh ta Jêrusalem tem ramènh Hì padam jàt.

¹⁷ Yàng aih, Phaulô thê wì ma oe ta Milê lam ta Êphêsô akhen ka wì gucaq broq gàu Tagop Hadròeh lam glàm haq.

¹⁸ Jò wì aih khoe trùh tagop ti haq, haq anoe “Enh jò au baxèm trùh ta Asi, au acaq oe qmang leq qne pi, oh daq loq.

¹⁹ Au qnoh raðeh òiq jaq haqneq hu patih ka Chuaq, loh bàc diac mat, bàc yàng mangai Juda khoe qnhro ngan rai chaq trong jêh ðac au.

²⁰ Oh daq loq, au ùh lòm ra-òeq òoq anoe ka oh daq loq trong leq ma lem ka pi, ùh lòm cadoc qmòe toq xit cleq, èh hòm pi loq au khoe hnài taqne nòe mangai bàc, ùh meh enh hnim kô trùh hnim tau,

²¹ hnài ka mangai Juda xam mangai Gorec kan loq raxach òoq hu wìh hlài ta Boc Plinh, xam kan lùì enh dalam ka Chuaq Jesus Christ aih Chuaq bèn.

²² Manòeq kô Yiang Hadròeh khoe panan, thê au lam ta Jêrusalem, qnhòq qnì i yiniq cleq trùh ka au ta aih èh,

²³ Mòeq yiniq raq Yiang Hadròeh khoe anoe ka au loq: enh phòq kô trùh phòq tau, kaxi datoeq xam kan nanxa khoe gòm òoq au.

²⁴ Mahaq au ùh i adènh ka raðeh, toq ran broq qmang leq au cadàu magêh dèh ka trong, broq gêh yiniq Chuaq Jesus ma khoe thê au, lam panhin Bàu lem aih kan am dech da Boc Plinh.

²⁵ Manòeq kô, taqne oh daq au ma khoe trùh anoe hnài diac Boc Plinh, kô èh pi i cabô oe hnoq hadrò au hòm.

²⁶ Aih òiq raq, dài hì kô au majah doe òiq ka mahim oh daq au pi pòq.

²⁷ Majah qmang aih au ùh lòm i ra-òeq òoq anoe ka oh daq jah loq manoh da Boc Plinh ma enh.

²⁸ Oh daq ep wèq raðeh, èh wèq hloe xam bài Yiang Hadròeh ma khoe dèch oh daq broq mangai wèq, òoq ban Tagop Hadròeh da Boc Plinh haq ma khoe rot deh xi mahim cla.

²⁹ Au loq khoe ka au loh lam kô èh, i koq yang ngang dù mùt taqne pi, haq ùh i adènh ka oh daq.

³⁰ Taqne oh daq hòm imangai yòng tapoch bàu patah, àu padô mangai tiaq hóc cadàu tiaq wì haq.

³¹ Qmang aih, drah loq hamang, hmàng hlài khoe piq hanam rìm hì rìm mang au loh diac mat òoq hu pariaq rìm ngai oh daq.

³² Manòeq kô au jao oh daq òiq ta tì kòng Boc Plinh ta kan loq waq haq ma am dech ka bèn, aih jao oh daq ka Mangai broq ka oh daq jah cajap rai am kùng hang ka oh daq pajum ti mangai jah hadròeh.

³³ Au ùh i lòm òoq ka ðac, wang, eo yôh cabô.

³⁴ Cla pi oh daq loq, baiq toq capiang tì kô khoe broq loh dahwèq ka cla au xam bài bua au.

³⁵ Au khoe hnài yôt, oh daq ep panim ka abroq qmang aih, òoq hu wiang tabàih ka mangai hamoq, rai hmàng hlài ka bàu Chuag Jesus i doe: hnhu am aih i xôq ramot ùh hnau ka hnhu yôc.

³⁶ Khoe ka capoch qmang aih, Phaulô hacùn cràng waiq khàn pajùm ti wì.

³⁷ Mangai leq mangai meh hmoe ðeh hra, rai kwat ranông Phaulô rai híp haq,

³⁸ wì mangò pì cajaq jò tàng haq doe: kô èh oh daq pì hnoq hadrò raðeh hòm. Khoe aih, wì qnoh haq tótc boang.

21

Tawih hlài ta Jérusalem

¹ Atiq ka talah ka wì aih, nhèn tótc boang lam trùh hloe ta Kôt, hì atiq trùh ta Ruðo enh aih nhèn trùh ta Batara.

² Ta aih nhèn hnoq mòeq toq boang padon lam ta Phênisi; nhèn hì tótc boang aih òoq hu lam.

³ Jò khoe hnoq pleo Chipro, nhèn hì puplech apah qma, tiaq trong lam ta Siri, boang hì yòng majah qmang aih boang ep qnoh hang ta aih.

⁴ Nhèn chaq hnoq bài mangai tiaq hóc, nhèn hì oe ti wì tapèh hì. Mangai tiaq hóc ta aih jah Yang Hadròeh pariaq, wì aih padràng Phaulô apaq tótc ta Jérusalem.

⁵ Mahaq jò khoe ðiq ka hì padài, nhèn hì lam dèh hòm; bài mangai tiaq hóc xam cadri kon wì haq wiang lam ti nhèn loh enh gùng ka aih, ðiq ka wì haq hacùn cràng tago, waiq khàn ti da bau.

⁶ Atiq ka hangah ka dabau, nhèn loh ta boang, bài mangai tiaq hóc hlài deh ta hnim.

⁷ Nhèn lam trong diac enh Tiro trùh ta Bêtôlêmai, hmài ka oh daq èh oe ti wì mòeq hì.

⁸ Hì da èh loh enh aih nhèn trùh ta Sêsarê, mùt ta hnim Philip mangai hnài Bàu lem, (mòeq ngai patih ta tapèh ngai) nhèn oe ta aih.

⁹ Haq i pôn ngai kon cadri oe raq sriu, loq capoch pajàu.

¹⁰ Nhèn oe ta aih khoe jah toq leq hì, i mòeq ngai pajàu loh enh gùng Judê yiniq haq Agabut.

¹¹ Haq thia hmài ka nhèn, khoe aih haq doeh caxi caqnam Phaulô, kàt dèh jènh tì, rai doe: "Kô bàu Yang Hadròeh doe: Ta Jérusalem, mangai Judá kàt mangai ma i caxi qnam kô qmang kô ðiq, òoq rùp haq hu am ka mangai diac wì."

¹² Jò khoe tàng toq aih nà, oh daq tiaq hóc ta aih xam bài nhèn wiang cali calo ka Phaulô ùh dùh tótc ta Jerusalem.

¹³ Mahaq Phaulô padreo bàu: "Oh daq hmoe broq cleq, qnang ti broq ka au loq mangò? Ùh xài toq dòq wì kàt raðeh, yac ka cachit ka yiniq Chuag Jesus ta Jérusalem dua au lènh."

¹⁴ Haq ùh ði bàu pagàt, nhèn hì hêq, nhèn doe: Waiq dòq manoh da Chuag jah gèh.

Phaulô trùh ta Jérusalem

¹⁵ Khoe aih nhèn hì padon lam tótc Jerusalem.

¹⁶ I bài mangai tiaq hóc oe ta Sêsarê hadai lam ta aih ti nhèn, aràng nhèn mùt ta hnim Manason, mangai gùng Chipro, haq aih hadai mangai tiaq khoe dùnh, haq am nhèn padài ta hnim cla haq.

¹⁷ Trùh ta Jérusalem, oh daq ta aih ðih nhèn bùi ka ðiq jaq.

¹⁸ Hì atiq, Phaulô lam ti nhèn trùh ta hnim Jaco, ðiq ðong bài gucraq khoe tagop òoq ta aih,

¹⁹ Phaulô ti bòch hmài wì haq, khoe èh haq hì taqmon hlài tang yiniq Boc plinh khoe broq taqne nòe mangai diac wì ajang ti kông raðeh.

²⁰ Tàng qmang aih, wì dèch bàu manè apôi Boc plinh. Khoe aih, wì doe ka haq: "Ê daq! Ìh jì hnoq, toq leq jàt muàn mangai Judá khoe lùì, ðiq ka wì aih mangai leq ma ùh nhét pì cajaq trong ranenh.

²¹ Wì hĩa, ìh khoe hnài ðiq ka mangai Judá, ma rih ta mangai diac wì ep caðac Môise, apaq broq ramènh kat akia deh ka bài kon, ùh dùh rih acaq tiaq wì craq qmon.

²² Kô èh bèn broq qmang leq? Wì loq ìh khoe trùh tacô.

²³ Manòeq ìh broq tiaq bàu nhèn ma anoe ka ìh, ta nhèn kô i pôn ngai khoe hlac dèh ka bàu hapah;

²⁴ aràng wì aih lam ti ìh, broq ramènh basròeh ka wì xam ka cla ìh hloe, bac wì haq ma got xac gàu aih, ìh caqnaih. Aih èh wì hì loq ðeh hra bàu wì haq ma tàng anoe trùh ìh aih ùh xài, wì hì jah loq joq qnàng ìh hanoh rih tiaq ranenh.

²⁵ Èh da mangai diac wì ma khoe lùì aih, i nhèn achih jàiq ka wì haq loq trong nhèn ma khoe ði: Aih ep dènh ùh khòh acaq dahwèq ma khoe tadreo ka kiac, mahim xam jam cachit ka ùh jah hì hèm.

²⁶ Phaulô hi qnong wì pôn ngai ti haq, trùh hì atiq, haq broq ramènh basròeh ti wì, khoe aih lam ta hnìm kùh waiq hu patình ka wì loq trùh hì leq ramènh basròeh men gèh òeq tang ngai jah dèch ramènh.

Wì rùp Phaulô

²⁷ Jò tapèh hì khoe ten diq, i bài mangai Juda, gùng Asi hnoq Phaulô oe ta hnìm kùh waiq, wì baxrùq diq dõng mangai ta aih rùp haq,

²⁸ wì cachech cre: Diq dõng ka manai Isorali, drah tùh wiang tacô! Hacô raq mangai ma ti hnài jàp jà ka phù cròng òeq tablêq ka mangai bèn, tablêq ka ranènh, tablêq hloe ka nõe kô, jaq haq mech aràng bài mangai Gorec mùt hloe ta hnìm kùh waiq broq ka nõe hadròeh ko loh ka pi hruah.

²⁹ Wì majah doe qmang aih, adroe ka aih wì i hnoq Trôphim mangai Êphêsô lam ti Phaulô, wì xoh deh Phaulô khoe qnung haq aih mùt ta hnìm kùh waiq.

³⁰ Diq ka mangai gùng aih loh ka tagràng tagrát, wì tùh loh tagop ti dabau, rùp Phaulô, hrùiq haq qnòh enh gùng ka hnìm kùh waiq, khoe èh drah clenh clòng dõng qmóc qmang.

³¹ Wì qnang ti chaq trong hu jêh đac haq, bàu aih hĩa trùh don mangai cla craq linh Rôma: Diq ka Jêrusalem khoe manhài dõng.

³² Cla craq linh Rôma drah creo ka linh xam bài cwan tùh lam ngan. Bu hnoq mangai cla craq xam linh haq, wì hì hêq, pi jêh Phaulô hòm.

³³ Craq linh hì thĩa rùp Phaulô, haq thê wì yóc baiq hadrang caxi datoeq kàt Phaulô, khoe èh haq bõch: Mangai kô iq cabô? Haq khoe broq loh yiniq cleq?

³⁴ Qnah ngai doe qmang kô, qnah ngai cachech doe qmang tau, hnoq kan manhài qmang aih, haq pi qnì maleq ma joq troq, haq hì thê linh ahlài Phaulô ta òn.

³⁵ Jò Phaulô bu cadiang tõi haqmai hnìm, linh ep tòng haq majah qmang aih bài wì ta aih xóc hrin.

³⁶ Pi cajaq cađac mangai ma ti tiaq enh rù, rai tiaq rai cachech: Jêh đac, jêh đac mangai qmat.

³⁷ Jò Phaulô khoe mùt ta òn, haq anoe ka claq craq linh: “Au ajah anoe ðeh toq biaq nà ka ih? Cla craq linh bõch: “Ìh loq capoch bàu Gorec qmòh?

³⁸ Tàng qmang aih ìh kô ùh xài mangai Êdiptô nèh haq ma broq liq rai qnung pôn muàn mangai atùng cađau mùt ta braih kàn qmòh?

³⁹ Phaulô padreo bàu doe: “Au kô mangai Juda, gùng Tatso, oe ta Silisi aih gùng ma i bang i tiang, ìh òq au jah tapoch ðiaq bàu ka wì tau.

⁴⁰ Jò khoe jah bàu enh cla craq linh, Phaulô yòng ajang caloeh hnìm, haq hnhè tì thê wì tamàng. Diq ka wì oe hatinh, haq capoch ka wì xi bàu Hêbru:

22

Bàu Phaulô anoe

¹ “Wì ðaq xam wì baq, tamàng au anoe hu palem raðeh”.

² Jò wì tàng haq capoch ka wì xi bàu Hêbru, wì loh dõng ka hatinh. Khoe aih Phaulô doe:

³ “Au kô mangai Juda, hauang ta Tatso, trong gùng Silisi mahaq jah yòng kan tacô. Au hõc enh qneq ka Gamalien, tiaq troq ka ranènh boc yaq bèn. Nèh haq, au diq jaq nhét trong Boc Plinh, qmang ka pi hì kô diq.

⁴ Au hmaq ti rùp jêh cađac ka cachit bài mangai ma tiaq Trong kô, rùp clêh gualô xam gucadri,

⁵ diq ka pajàu haqnèh xam wì craq hadrah wiang loq. Au khoe jah jàiq enh wì aih achih ka oh ðaq oe ta Đamat, aih nõe au padon lam òeq rùp kàt bài mangai ta aih ahlài ta Jêrusalem hu baxa wì haq.

⁶ Au qnang lam ti trong, wop qne hì jò au ten trùh ta Đamat, aih cadoe i kan qngah enh plinh sreo dudan ka au.

⁷ Au tacro ta taneh, au tàng i bàu capoch ka au: Saulo, Saulo! Hagleq ìh majah rùp baxa au?

⁸ Au bõch: Chuaq au, ìh kô iq cabô? Haq padreo bàu: Au raq Jesus mangai Naxaret, mangai ìh qnang ti chaq rùp baxa kô.

⁹ Wì ma lam ti au hanoh hnoq kan qngah mahaq ùh tàng bàu Mangai ma tapoch ka au.

¹⁰ Au bõch: Chuaq au, manòeq kô au ep broq qmang leq? Chuaq doe: drah yòng, mùt ta Đamat, ta aih èh i mangai anoe ka ìh loq rìm trong au ma khoe thê ìh broq.

¹¹ Kan qngah aih qngah picajaq, au loh ka pi xau hnoq, bài bua au ep rùp tì tic au trùh ta Đamat.

¹² I mòeq ngai yiniq haq Anania trùh chaq au, haq aih mangai diq ka manoh wèq tiaq ranenh, mangai Juda oe ta Đamat diq manè haq;

¹³ haq yòng enh ngèa au rai doe: Daq Saulo, qngah hlài mat beq, jò aih raq au jah hnoq hloe Anania.

¹⁴ Haq doe ka au: Boc Plinh da kan cadraq bèn, khoe rài dōq ìh jah loq manoh Chuaq enh, jah hnoq Mangai Taq atōq, èh jah tàng hloe bàu loh enh hacùng haq.

¹⁵ Majah qmang aih, kô èh ìh jah yòng enh ngèa bacc ngai hu anoe rìm yiniq ìh ma khoe hnoq khoe tàng, dōq wì loq ka haq,

¹⁶ Mandeq kô ìh oe batrò dèh? Ûh drah yòng creo dang yiniq Chuaq òdeq hu jah baptem hu jah broq hreo deh yiniq lui beq.

¹⁷ Jò au ta wih hlài ta Jérusalem, au qnang waiq khàn ta hnim kùh waiq, au loh ka pi hmàng ka don

¹⁸ hnoq Chuaq doe ka au: “Drah loh enh gùng ka Jérusalem ma rêngh haq! Majahq qmang aih, bàu ìh ma anoe trùh au mangai tacô ùh waq tamàng”.

¹⁹ au padreo bàu: “Chuaq! mangai gùng kô loq au hmaq lam enh hnim tagop qyoh kô trùh ta hnim tagop qyoh tau rùp clêh rai jêh mangai leq ma lùì ìh.

²⁰ Èh hòm jò mahim Êtien, mangai ma lam anoe panhìn dōq wì loq ka ìh, ma ta-ùc au yòng ta aih wiang mòeq manoh ti wì rai wè eo bàu mangai jêh đac haq aih.

²¹ Chuaq doe ka au: “Lam beq, Au thê ìh lam trùh ta mangai diac wì”.

²² Wì aih tàng Phaulô anoe pang aih, wì padinh yòng rai cachech: “Hêq mangai qmang qmat pi oe rong rìh dèh ta crông taneh kô! Haq pi troq ka rìh dèh hòm”.

²³ Wì cachech, lèh hwêngh dèh eo, caxaiq blo ta haqnhèq.

²⁴ Cla craq lình drah thê wì qmùt Phaulô ta đôn. Haq thê wì yóc long roe blai Phaulô òdeq bòch ngan hagleg bàu mangai bacc enh gùng tau majah cachech hrìn ka haq qmang aih.

²⁵ Jò wì qnang hua qnoh Phaulo òdeq hu blai, Phaulô bòch mangai wèq lình yòng ajang aih: “Tiaq ranenh ìh akhòh jêh mangai Rôma, mangai pi qnhòq chaq hnoq haq aih i qmòe yiniq lui cleq loq ùh?

²⁶ Jò mangai wèq lình tàng qmang aih, haq lam ajang nòe ka mangai cla craq thê haq, haq bòch: “Wùih! Ìh qnang padon broq cleq kô iq? Mangai kô mangai Rôma.

²⁷ Cla craq lình tàng qmang aih, haq lam trùh ajang Phaulô, haq bòch: “Anoe ka au loq, ìh kô ajoq mangai Rôma? Phaulô têu “Joq”.

²⁸ Mangai cla craq lình doe: “Au clìh ka bacc haraya men jah rot cwiàng broq mangai Rôma”. Phaulô têu: “Jò bu hauang au kô khoe mangai Rôma”.

²⁹ Diq ka mangai ma blai haq, tàng doe qmang aih wì drah wia ka hangai, cla craq lình jò loq ka rađeh khoe kàt mangai diac Rôma, haq crè pi cajaq cleq.

³⁰ Sroq atiq, cla craq lình enh loq ka nhìn hagleg mangai Juda majah enh tah hadah ka Phaulô, haq thê wì lèh cagnaih phaulô, creo diq ka bàu pajàu kàn xam bàu craq hadrah trùh ta aih, khoe èh haq qnoh Phaulô loh yòng enh ngèa wì.

23

¹ Phaulô ngan tajang tanòe hadrah rai doe: “Wì oh daq! enh ngèa Boc Plinh au khoe acaq oe diq ka manoh loq yùq loq iu trùh manòeq.

² Mahaq Anania, mangai pajàu haqnhèq thê wì ma yòng haten aih tep hacùng Phaulô.

³ Phaulô hi capoch ka haq: “Wùih panàt xòn taboc meh, Boc Plinh jên ìh, ìh hangui òdeq hu hadrah au tiaq trong ranenh, mahaq ìh ngan ranenh ùh loh cleq, aih ka ìh thê wì jên au.

⁴ Bàu mangai yòng kêngh aih doe: Ìh hùà hnáp ka pajàu Boc plinh qmòh!

⁵ Phaulô padreo bàu: “Wì oh daq, au ùh qnì ka haq qmat broq pajàu haqnhèq, majah qmang aih khoe i bàu achìh: Ìh ùh dùh capoch qmèq ka mangai ma wèq mangai bèn.

⁶ Phaulô loq ka wì ta aih, qnah aih mangai Sadusê, qnah aih mangai Pharisi, haq hi creo cadèh: “Wì oh daq! au kô mangai Pharisi, nang noe da mangai Pharisi. Gleq au majah yòng ajang kô? Aih taiq au lùì i kan rìh hlài enh mangai cachit.

⁷ Haq tapoch qmang aih bu hêq, mangai Pharisi xam mangai Sadusê hi loh ka tarahen, bàu mangai hadrah hi lah broq baiq pah.

⁸ Majah qmang aih mangai Sadusê doe: ùh i ka kan rìh hlài, ùh i ka bình plình, ùh i ka kan kiác taleq, yàng da mangai Pharisi diq lùì i trong aih.

⁹ Bàu tagruàng tagrât èh rai dèh. I bàu mangai hnài ranenh nang noe da mangai Pharisi yòng tarahen ka mangai qnoeq, wì doe: “nhên ùh hnoq mangai kô i broq cleq ma ùh troq. Cabô ma qnì, broq braiq qnì i kiác i bình plình qnì khoe capoch tuàng ka haq?

¹⁰ kan tarahen rai èh rai dêh, cla craç lînh yùq trùh wì ma hit cađac Phaulô loh baiç, haq thê deh lînh draç loh blah yôc Phaulô enh tì wì aih hu ahlài ta đôn.

¹¹ Mang atiq Chuac yòng haten ka Phaulô rai doe: “Apaç yùq! ta Jêrusalem ih khoe anoe dôq wì loq ka au qmang leq, ta Rôma ih hadai ep anoe dôq wì loq ka au qmang aih diç.

Mangai Juđa chaq trong jêh cađac Phaulô

¹² Trùh qngah, mangai Juđa khoe hatinh ti dabau, diç đổng ka wì haq hapah ti dabau ùh acaç, ùh ôq trùh jò leq khoe jah jêh cađac Phaulô.

¹³ Loe pôn jàt ngai ma hatinh qmang aih.

¹⁴ Wì lam chaq bài mangai pajàu kàn xam bài gucraç wì doe: “nhên khoe hapah ti dabau ùh acaç qmòe blînh trùh jò leq nhên jah jêh cađac Phaulô.

¹⁵ Manòeq kô xam pì xam wì craç hadrah, trùh bôch cwan cla craç lînh, dôq haq qnoh Phaulô yòng enh ngèa ka pì broq tiaç ka pì ma i yiniç enh bôch dôq hu loq tam, èh nhên khoe rap qmòe ti trong jò haq qnhòq trùh tacô nhên khoe jêh cađac.

¹⁶ Mahaç, i kon calô mangai daç cadri da Phaulô loq ka wì hatinh qmang aih, haq mùt ta đôn, anoe ka Phaulô loq adroe.

¹⁷ Phaulô creo ka mòeq ngai broç đaiç đoiç, haq doe: “Aràng kon mangai radam kô trùh glàm cwan cla craç lînh, haq kô i yiniç enh patin ka cwan aih.

¹⁸ Haq hi qnong mangai radam aih lam glàm cwan cla craç lînh. Mangai đaiç đoiç doe: “Phaulô mangai ma qnang oe tù i creo ka au thê au aràng kon mangai radam kô trùh ta ih, haq kô i yiniç enh anoe ka ih.

¹⁹ Mangai cla craç lînh rùp tì mangai radam aih lam ta kênç rai bôch: “ih enh patinh ka au yiniç cleç?”

²⁰ Mangai aih doe: “Mangai Juđa khoe mòeq manoh ti dabau ðoeq wiang bôch ih, hì da èh am Phaulô lam yòng enh ngèa nòe hadrah, broq tiaç qmang ka wì haq ma i yiniç enh bôch panhìn dôq hu loq tam.

²¹ Mahaç ih apaç lùì, majah qmang aih i loe pôn jàt ngai khoe hatinh ti dabau chaq trong jêh cađac Phaulô, wì aih khoe hapah ka dabau adroe ka jah jêh cađac Phaulô, wì haq blînh ùh acaç ùh ôq qmòe cleç, manoeq kô wì haq khoe padon ðoeq gòm toq ih ôq bàu.

²² Cwan cla craç lînh am kon mangai radam aih hlài rai tanap: “Apaç anoe ka cabô loq bàu ih neo bahìa ka au.”

Phaulô trùh ta Sêsarê

²³ Khoe aih, haq creo ka baiç ngai đaiç đoiç rai tanap ka wa: “Hachìn jò mang kô, padon ðoeq baiç hrinh ngai lînh, tapèh jàt lînh kòe axèh, baiç hrinh lînh wê jaoç, hu lam ta Sêsarê;

²⁴ padon am ka Phaulô axèh, dôq jah qnung lam ka catèm trùh ta Phêlit cwan haqnhèq.

²⁵ Haq achìh ka cwan aih mòeq araç jàiq, rameh:

²⁶ “Kôlot-Lysia, achìh ka Phêlit cwan haqnhèq, waiç ka ih jah kan catèm!

²⁷ Mangai Juđa khoe rùp mangai kô hujèh cađac, mahaç au khoe qnung lînh lam blah yôc haq claih enh wì aih, majah qmang aih au tàng doe haq kô mangai diac Rôma.

²⁸ Au enh loq hagleç wì majah tah hadrah ka mangai kô, aih iq au hì qnoh haq tanòe hadrah da cla wì haq.

²⁹ Au hnoq mangai kô wì tah hadrah ka haq tiaç toq trong ranenh da cla wì aih, mahaç ùh lòm i ajang leq ma doe mangai kô troq ka cachit qnì troq ka rùp clèh qnì.

³⁰ Yàng aih au hìa i wì hatinh chaq trong hu jêh cađac mangai kô, aih iq au majah thê haq draç trùh ta ih. Au hadai khoe thê bài mangai tah hadrah ka haq kô enh anoe cleç aih trùh ajang ih.”

³¹ Bài lînh iu tiaç bàu, mang aih raç qnung Phaulô tiaç wì haq trùh ta Anti-batri.

³² Sroç atiq wì dôq toq lînh kòe axèh lam ti haq, bài lînh qnoeq aih hì wìh hlài ta đôn.

³³ Jò lînh kòe axèh khoe trùh ta Sêsarê, wì yôc jàiq aih dèch am ka cwan haqnhèq rai jao hloe Phaulô ka haq.

³⁴ Cwan haqnhèq ngan jàiq, khoe aih haq bôch Phaulô oe ta tình leq, jò haq bu loq ka Phaulô oe ta tình Silisi,

³⁵ aih haq hì doe: “Jò leq bài mangai tah hadrah aih trùh tacô, aih èh brì ka au tamàng ih. Khoe aih haq thê wì rùp padràng Phaulô ta hnìm Hêrot.

24

Phaulô yòng enh ngèa ka Phêlit

¹ Atiq ka aih padam hì, Anania mangai pajàu haqnhèq xam biaç ngai gucraç lam pajùm ti mòeq ngai rabiaç ka capoch acaç, yiniç haq Tectulu, am ka cwan haqnhèq jàiq wì haq khoe achìh ðoeq tah hadrah ka Phaulô.

² Jò khoe creó ka Phaulô mùt, Tectulu hi doe:

³ “Cwan haqnêq Phêlit, canòm ðeh ka ìh nhên ma khoe jah rìh catèm rìm trong, canòm kan rabiag, kan loq hnoq hangai enh ìh bài kan qmêq khoe wia kan lem am ka nhên, jò leq jò meh yac ka oe taleq dua nhên toq hmàng toq manê ìh.

⁴ Mahaq ðòeq ùh hiaq pangài hrin ðeh ka ìh, broq qmang leq ìh hai tamàng da nhên biaq nà.

⁵ Nhên hnoq haq kô mangai enh chaq toq yiniq, toq ti jrôq chiu mangai Judá jàp ta crông taneh. Haq pagàu bài bua mangai Naxaret,

⁶ Haq hadai khoe hwaq broq kan amùta ta hnim kùh waiq, dài nhên ma jah rùp haq, nhên enh hadrah haq qmat tiaq ranenh cla nhên.

⁷ Mahaq Lysia, cwan cla craq linh, haq aih ngang haraya khoe blah mangai qmat enh ti kông nhên.

⁸ Thê ðiq ka mangai hadrah lam glàm qmòe cla ìh, manòeq kô cla ìh bòch haq qmat beg, aih ìh hi loq gleq nhên majah qnang tah hadrah ka haq.

⁹ Bài mangai Judá hadai wiang mòeq bàu ka Tectulu, wì doe hiloq qmang aih raq.

¹⁰ Cwan haqnêq hnhê ti thê Phaulô capoch, Phaulô padreo bàu: “Au loq ìh broq cwan hadrah ta taneh ðiac kô khoe bác hanam, aih iq dài au majah lem búi hu capoch cwaiti radeh.

¹¹ Ìh ti bòch beg, ìh hi loq au neo tót ta Jerusalem ðòeq kùh waiq, qnhòq tem jah mòeq jàt baiq hì.

¹² Wì qnhòq hmaq hnoq au tanòe hnim kùh waiq, tanòe hnim tagop qyoh, ta roc phòq, tarahen ka cabò ðòeq jrôq chiu thê wì broq manhài.

¹³ Manòeq kô wì ùh yóc cleq aleq hu patò am ka ìh hnoq ðòeq panhìn bàu wì ma tah hadrah ka au.

¹⁴ Enh ngèa cwan, au ùh hangah raðeh joq au kùh waiq Boc Plinh boc yaq nhên ma lùì ðeh enh nêh, au lùì rìm bàu achih ta hset ranenh xam hset pajàu,

¹⁵ au hadai lùì tiaq qmang ka wì haq ma lùì nòe Boc Plinh ðiq, aih lùì i kan rìh hlài da mangai taq atoq xam mangai dù.

¹⁶ Dài aih iq raq, enh ngèa Boc Plinh enh ngèa kon mangai au majah àu wèq ðeh manoh cliac ðòq haq jah hliang lem.

¹⁷ Au arù hangai khoe bác hanam, au hlài ta Jérusalem hu qnàng dahwèq tabàih am ka oh daq au bài mangai ma pa ðeh, rai ðèch ramènh ka Boc plinh.

¹⁸ Jò aih, i bài mangai Judá oe ta gùng Asi hnoq au qnang broq ramènh basròeh ka raðeh ta hnim kùh waiq, ùh i broq cleq liq làn, ùh i mangai enh leq ma bác.

¹⁹ Tàng joq wì aih i yiniq cleq enh tah hadrah ka au, aih ajoq wì haq trùh anoe enh ngèa ka cwan kô ma troq.

²⁰ Tàng ùh meh, bài pì ma yòng tacò ep doe beg, pì khoe hnoq au i broq yiniq cleq ùh troq jò au yòng tanòe hadrah da mangai Judá,

²¹ enh gùng ka mòeq bàu au ma khoe capoch ðeh enh ngèa wì haq: Hì kô au majah ep yòng ajang kô tamàng bàu pì bòch aih taiq au lùì kan rìh hlài da mangai cachit.

²² Phêlit khoe loq Trong Phaulô ma anoe aih, dài haq majah taqnùta, haq doe: “Hêq gòm jò leq Lysia mangai cla craq linh trùh tacò, bri ka au tamàng yiniq kô”.

²³ Khoe aih, Phêlit thê mangai ðaiq ðoiq rùp ðòeq Phaulô mahaq ep am haq jah lam hlài ðeh toq biaq, apaq tát bài bua Phaulô jò wì lam hmàih rai aràng ka haq dahwèq haq ma i yiniq waq.

²⁴ Biaq hì atiq ka aih, Phêlit xam Ðorusi cadri haq, aih mangai Judá, trùh thê wì creó ka Phaulô, tamàng haq anoe trùh kan lùì nòe Chuaq Jesus Christ.

²⁵ Mahaq jò tàng Phaulô anoe trùh kan taq atoq, kan loq wèq raðeh xam kan hadrah hì atiq, Phêlit crê picajaq, haq doe: “Hêq hì kô anoe pang kô raq, gòm hì qnoeq au dòh au hì creó ònh”.

²⁶ Phêlit hadai toq tangèh ka Phaulô am ka haq bác jèn, dài haq majah ti hawet creó capoch tuàng yót ka Phaulô.

²⁷ Baiq hanam atiq ka aih, Bôtiu-Phêtu trùh broq thai ka Phêlit. Taiq Phêlit enh yóc manoh mangai Judá dài haq majah ùh caqnaih Phaulô.

25

Phaulô enh ngèa ka Phêtu

¹ Phêtu broq tỉnh truàng bujah piq hì, haq loh enh Sêsarê tót ta Jerusalem.

² Ta aih, i bài mangai pajàu kàn, bài gucraq da mangai Judá trùh enh ngèa haq hu tah hadrah ka Phaulô,

³ Wì haq àu bòch cwan Phêtu caqnaih Phaulô hlài ta Jérusalem, majah qmang aih wì haq khoe hatinh ka dabau jêh cadac Phaulô jò haq qnang lam ti trong.

⁴ Mahaq Phêtu doe “Phaulô, wì oe raq clêh ta Sêsarê”, cla au kô êh hadai ep haqnan ka hlài ta aih,

⁵ manòeq kô pì yôc biaq ngai gàu gucraq lam ti au, tàng joq mangai aih i broq cleq ùh troq, aih pì hì paqnoh.

⁶ Phêtu oe ti wì loq jah rahem hì ùh mòeq jàt hì, khoe aih haq ta wìh loh Ta Sêsarê, sroq atiq haq hangui nòe hnim hadrah, haq thê wì qnoh Phaulô loh yòng enh ngèa haq.

⁷ Phaulô bu trùh, bài mangai Juda ma loh enh Jérusalem khoe tùh yòng dudan ka haq, wì yôc bàc trong tapoch cheo òeq taqmòq yiniq lui ka haq, mahaq ùh i cleq òeq hu panhìn bài bàu aih.

⁸ Khoe aih Phaulô hì anoe òeq cwaih rađeh: “Au qnhòq lah broq cleq ùh troq, broq cleq ma pagau ka ranenh mangai Juda, pagau ka hnim kùh waiq, pagau ka Sêsa.”

⁹ Mahaq Phêtu enh lem ka manoh mangai Juda haq bòch Phaulô: “Ìh i enh tóe ta Jérusalem òeq hadrah bài yiniq kô enh ngèa ka au loq ùh?”

¹⁰ Phaulô padreo bàu doe: “Manòeq kô au yòng nòe hadrah yiniq da Sêsa, au waq ka jah hadrah ta aih, au ùh i broq yiniq lui cleq ka mangai Juda, yac ka ìh hadai khoe loq.

¹¹ Tàng joq au i broq yiniq lui cleq ma troq ka cachit, au ka ùh chuiq ka cachit. Mahaq tàng joq bàu wì mangai Juda ma tah hadrah ka au ùh joq qnàng, ùh i cabô jah rúp au am ka wì haq. Au dang trùh ta Sêsa.”

¹² Phêtu hatinh ka bài mangai wiang hadrah, khoe aih haq hì doe: “Ìh khoe creo dang Sêsa, aih êh ìh jah trùh ta Sêsa”.

Phaulô yòng enh ngèa ka bùa Aripba

¹³ Biaq hì atiq ka aih, bùa Aripba xam Bêrêsit, wa lam trùh ta Sêsarê òeq hmàih ka Phêtu.

¹⁴ Wa haq oe ta aih bàc hì, Phêtu hì anoe ka bùa loq trong yiniq da Phaulô. Haq doe: “Tacô i mòeq ngai cwan Phêlit khoe clêh òeq.

¹⁵ Jò au tóe ta Jérusalem, bài mangai pajàu kàn xam bài gucraq da mangai Juda trùh hu tah hadrah ka haq aih, wì àu thê au dèch taqmòq tuiq ka haq.

¹⁶ Au hì doe: Mangai Rôma ùh taqmòq yiniq lui ka cabô, jò mangai aih qnhòq yòng enh ngèa bài mangai tah hadrah ka haq òeq hu capoch cwaih rađeh.

¹⁷ Jò wì aih lam tiaq au trùh tacô, au hadai ùh batrò, sroq atiq au khoe thê qnoh mangai aih òeq hu hadrah.

¹⁸ Bài mangai ma tah hadrah khoe tôm dõng, mahaq ùh lòm i qmòe yiniq cleq ma wia ka taqmòq ka haq tuiq troeq au ma hêm dèh ta manoh.

¹⁹ Wì toq tapoch rahen ka haq toq trong ðaoq da cla wì, êh ràu trùh mòeq ngai khoe cachit yiniq haq Jesus, mahaq Phaulô dua rahen: Haq aih oe rìh.

²⁰ Wì tarahen deh qmang aih, au pì qnì tiaq da ma leq, dài au ma hì bòch cla Phaulô i enh tóe ta Jérusalem òeq tamàng wì hadrah ta aih loq ùh.

²¹ Mahaq cla Phaulô khoe dang waq ka jah wì hadrah haq enh ngèa ka Sêsa. Au khoe thê wì clêh haq òeq gòm trùh hì aràng haq ka Sêsa.

²² Bùa Aripba anoe ka Phêtu: “Au hadai enh tamàng bàu mangai aih.” Phêtu doe “Sroq êh ìh hì jah tamàng haq aih”.

²³ Sroq atiq bùa Ariba xam Bêrêsit nhòm nhình cadiang mùt ta hnim hadrah hangui ti bài cwan linh xam wì gucraq gùng aih, Phêtu hì thê wì qnoh Phaulô.

²⁴ Khoe aih Phêtu doe: “Bùa Ariba xam ðiq ka pì i mat tacô, pì ðiq hnoq mangai kô, taiq haq kô ðiq ka mangai Juda oe ta Jérusalem xam mangai oe tacô majah khoe lam canòm ka au, wì doe: “Apaq ðoq haq rìh hòm”.

²⁵ Mahaq au khoe ti chaq ngan ùh hnoq haq i yiniq lui cleq ma troq ka cachit, cla haq hadai khoe creo dang trùh ta Sêsa, Au hêm kô êh au aràng haq ka Sêsa.

²⁶ Mahaq au ùh qnì yôc cleq òeq achih hu anoe ka Sêsa, hì kô au qnoh haq loh enh ngèa pì, ajang kô i bùa Ariba, aih joq pì i cleq yeo loe hòm, òeq bòch haq, khoe aih au men i yiniq òeq hu achih ka Sêsa.

²⁷ Majah qmang aih, au hêm qnung mòeq ngai broq yiniq lui mahaq ùh anoe hloh trong wì ma tah hadrah ka haq, aih ajoq kan taliq talàn.

26

¹ Khoe aih bùa Ariba doe ka Phaulô: “Ìh jah capoch òeq hu cwaih rađeh”. Phaulô qnhê ti ka wì, khoe aih haq anoe qmang kô:

² “Bùa Ariba, joq lem ka au hì kô jah yòng enh ngèa ìh òeq hu capoch palem rađeh khoe ka rìm trong mangai Juda ma tah hadrah ka au,

³ majah qmang aih ìh loq joq qnàng trong mangai Juda rìh acaq xam kan wì haq loq tarahen dàng leq. Aih ìq au majah ngèh ìh ran àt hu tamàng au anoe.

⁴ Enh qyoh nèh raq, au rìh acaq qmang leq, mangai Juda oe tagùng cla au xam mangai Juda oe ta Jêrusalem diq loq.

⁵ Wì loq ka au khoe dùnh tàng joq wì ma waq anoe bìa q ka au, au kô mangai Pharisi, au tiaq đaoq aih yeo nhet diq dồng ka wì qnoeq.

⁶ Manòeq kô, taiq tangèh ajang bàu Boc Plính ma khoe têu am ka boc yaq nhèn au majah ep yòng nòe hadrah kô,

⁷ Mòeq jàt baiq xinoe Isorali nhèn yóc diq ka manoh kùh waiq Boc Plính, xam dahì xam damang, toq tangèh ka bàu aih jah pagèh. Bùa Ariba ôi! taiq kan tangèh aih mangai Juda majah tah hadrah ka au.

⁸ Wùih! Jì lai q pì mahèm Boc plính broq mangai cachìt rìh hlài ùh jah qmòh?

⁹ Au hadai khoe lah hèm ta manoh ep broq bacc trong òeq hu tablêq hlài ka yiniq Jesus mangai Naxaret.

¹⁰ Joq qnàng au khoe broq qmang aih ta Jêrusalem. Au jah cwiang enh bài pajàu kàn, au rúp clêh bacc ngai hadròeh, èh hòm jò wì ma jêh cadac bài mangai aih, au hadai mòeq manoh ti wì.

¹¹ Bacc yàng au lam enh hnim tagop qyoh kô trùh hnim tagop qyoh tau, hujêh wì, thê wì tapoch qmêq ka Boc plính. Au nòeh oe ì jaq cleq au ti chaq rúp wì haq trùh hloeq tanòe diac wì.

¹² Qmang aih, jah cwiang enh bài pajàu kàn, au tócc ta Đamat, jò qnang lam ti trong,

¹³ wop qne hì, au hnoq ì kan qngah loh enh plính, qngah ùh hnau ka mat mahì sreo dudan ka au xam bua au.

¹⁴ Diq ka nhèn tacro dồng ta taneh, au tàng ì bàu capoch ka au xi bàu Hêbru: "Saulo, Saulo! hagleq ìh majah ti rúp baxa dèh ka au? ìh đaq ta long hìn aih habo ka cla.

¹⁵ Au padreo bàu "Craq au! Ìh kô cabô". Haq doe" Au kô Jesus mangai qnang ti chaq rúp.

¹⁶ Mahaq drah rai yòng beq! Majah qmang aih au khoe loh ti ìh òeq thê ìh broq mangai patìh rai anoe dōq wì qnoeq loq rìm yiniq ìh ma khoe hnoq xam bài yiniq au padon patô ka ìh.

¹⁷ I au caqnaih ìh loh khoe ti kōng mangai gùng kô xam mangai diac wì nòe Au thê ìh lam,

¹⁸ òeq hu pèch mat wì haq, dōq enh nòe clam cluiq wì haq jah atōc tanòe qngah qngai, enh caqnàm Satan wì haq jah trùh ti Boc plính, jò manoh wì haq lùì ajang au wì haq jah kan caqnaih yiniq lùì, hadai jah kùng hang ti bài mangai khoe jah barsòeh.

¹⁹ Pang aih, bùa Ariba ôi, au pì hùa tablêq ka kan mahnu enh plính,

²⁰ baxèm aih au anoe ka mangai oe ta Đamat, atiq aih anoe ka mangai oe ta Jêrusalem, xam diq dồng gùng Jiudê, khoe aih trùh mangai diac wì, au hnài wì ep loq raxach òeq hu tawih hlài ti Boc Plính, khoe aih broq trong lem òeq patô joq qnàng wì haq khoe raxach.

²¹ Aih ìq, dài haq mangai Juda majah rúp au ta Hnim kùh waiq rai àu jêh cadac hloeq au.

²² Mahaq rìm hì Boc plính wêq, trùh hì kô au jah yòng ajang kô òeq anoe panhìn ka mangai qyoh xam mangai gucraq, au ùh anoe cleq enh gùng ka bàu bài pajàu xam Môise khoe anoe bài bàu aih jah trùh.

²³ Aih Christ ep xalep, haq rìh hlài adroe diq dồng ka mangai cachìt, aràng am kan qngah ka mangai bèn xam mangai diac wì."

²⁴ Phaulô qnang cwaih rađeh qmang aih, Phêtu tapoch cadêh òeq pot bàu haq: "Phaulô ìh qmat hōc bacc hrin khoe loh ka ranhùa."

²⁵ Phaulô padreo bàu: "Cwan kàn Phêtu, au ùh ì ranhùa, bàu au anoe aih diq troq diq joq qnàng".

²⁶ Yac ka bùa hadai loq trong kô, dài au ùh xa cleq anoe ka ìh, majah qmang aih ì cleq bùa ùh qnì, rìm yiniq aih ùh ì broq ta hanàp clam.

²⁷ Bùa Ariba, ìh alùì bài pajàu ùh? Au loq ma joq qnàng aih ìh lùì".

²⁸ Bùa Ariba doe ka Phaulô "Oe toq xit hòm ìh khoe thê au wìa mangai tiaq hōc da Christ".

²⁹ Phaulô doe: "Waiq Boc Plính, ùh rênh èh adia, ùh xài mòeq ngai bùa mahaq diq dồng ka mangai tamàng au hì kô, jah wìa tiaq ka au, enh gùng ka hadrang kaxi dateq kô raq".

³⁰ Bùa padinh yòng, cwan tình truàng, Bêñêphit xam diq ka wì ma haqngui ta aih hanoh qmang aih.

³¹ Jò khoe loh enh gùng, wì haq ta anoe ka dabau: "Mangai kô ùh ì broq cleq ma troq ka cachìt troq ka clêh haq."

³² Bùa Ariba doe ka Phêtu: "Mangai kô troq ka caqnaih, apaq haq ma khoe creò dang trùh ta Sêsa".

27

Phaulô lam boang trùh ta Rôma

¹ Jò khoe hatinh, nhèn ep lam trong diac raxiq ðòeq trùh ta diac Itali, wì hi jao Phaulô xam bài mangai oe tù magnoeq hòh ka mòeq ngai cwan linh yiniq haq Juliut, aih cla craq linh wèq bùa kàn.

² Nhèn tồc mòeq toq boang trùh enh Atramit padon lam bàc tình ti kênh diac raxiq Asi, loh lam enh aih i Aritac mangai Maxêdoan oe ta Têsalônica lam ti nhèn.

³ Hì atiq nhèn trùh ta Sidôn, Juliut aih mangai lem manoh, haq am Phaulô lam hmàih dèh bài búa, dôq wì aih jah taqmroq palauq ka Phaulô bài dahwèq haq ma qnang nan.

⁴ Enh aih, nhèn lam tiaq haqmai pleo Chipro, majah qmang aih glàm cayeo tât qngèa.

⁵ Jò nhèn lam khoe catech diac raxiq Silisi xam Bamphili, nhèn trùh ta Mira oe ta Lysi.

⁶ Ta aih, cwan linh hnoq mòeq toq boang enh Alexantri lam pagat gùng Itali, haq am nhèn tồc boang aih.

⁷ Boang cadâu adia, bàc hi men trùh ta Conit. Cayêu dèh hrin boang ùh jah mùt tago, nhèn ep lam ti haqmai pleo Coret, tangèa ka Samôn.

⁸ Lam qmòe caxa róc haqmai diac qmang aih. Nhèn men trùh mòeq nòe wì creò dèh "Winh boang lem", haten ka Lasê.

⁹ Bàc hi boang cadâu glàm kan yat (khoe diq ka jò apàm ka acaq), Phaulô pariaq bài mangai taboang,

¹⁰ haq doe: "Oh daq! Au hnoq bèn lam boang yàng kô glàm kan yat, ùh xài hnhung toq ka hang ka boang mahaq yat hloe trùh cla.

¹¹ Mahaq mangai cwan linh lùl bài mangai wèq boang ùh hnau ka bàu Phaulô.

¹² Ta aih ùh lem ka boang achàt oe clech ka ralim, bàc ngai wiang hatinh ep loh ma khoe enh aih, hèm dèh ran trùh ta Phênit oe ta aih clech ka ralim, aih nòe achàt boang da pleo Corêt, nòe kô i baiq trong boang hu mùt mòeq aih ta ngèa pah qma mahi loh, mòeq aih pah qngeo mahi clih.

Glàm bahùt

¹³ Jò cayêu enh apah qma mahi loh bu hlui, wì hèm dèh jah trùh tanòe wì ma enh lam, wì drah dèch glèh boang, lam tiaq haqmai pleo Corêt.

¹⁴ Atiq ka aih toq biaq, i kan cayeo bahùt dèh, yiniq cayeo Aquilôn rapàt cadèh tồc ta pleo.

¹⁵ Bahùt hlui boang talùi ka hangai, ùh hlàt tablêq ka cayeo nhèn hi mac maiq ka cayêu qnung.

¹⁶ Cayêu qnung boang trùh ta mòeq toq pleo qyoh yiniq haq Clôda, xalep haraya men jah dèch boang qyoh atóc ta boang kàn.

¹⁷ Jò khoe jah dèch atóc, nhèn yóc kaxi griaq tap dan caqnam haq ka cajap. Khoe aih yùq boang loq hlac nòe braih Siroto, nhèn hi caqnih glèh boang ta diac, khoe aih dôq daiq cayeo tàih boang taleq tameh.

¹⁸ Trùh hi da èh, bahùt dèh mòeq jaq, wì khwênh caqnih bài hang ta diac rasiq.

¹⁹ Trùh hi piq, ti kống cla nhèn caqnih bài hang ta diac.

²⁰ Bàc hi qmang aih ùh i ka mat mahi, ùh i ka halông, bahùt ùh dùh ka rangep, nhèn loh ka pi i cabô ma oe ùac ka jah rih.

²¹ Wì ùh acaq khoe dùnh, Phaulô yòng enh ngèa wì aih, haq doe: "Dìq ka oh daq, adroe nèh tàng pì waq tamàng bàu au, apaq loh enh Corêt, aih bèn khoe ùh hiaq glàm kan habo qmang kô.

²² Mahaq manòeq kô au anoe dôq pì ùh hiaq yùq, majah qmang aih diq ka pì ùh i cabô cachit, toq boang kô èh ma hnhung.

²³ Mang iq, mòeq bình plinh da Boc plinh au ma patih i loh doe ka au:

²⁴ Phaulô apaq yùq! ìh ep yòng enh ngèa Sêsa, hacô Boc Plinh khoe am ka ìh kan rih da bài mangai ma lam ti ìh.

²⁵ Qmang aih, diq capi cajap manoh oq, majah qmang aih au i kan lùl Boc Plinh, kô èh rìm yiniq wop tiaq ka bàu haq khoe anoe";

²⁶ bèn jah tồc tapleo leq qnhòq qni.

²⁷ Khoe mòeq jàt pôn mang, boang nhèn oe raq hìu liq làn ta diac raxiq Adri-atic, trùh qne mang, wì xoh dèh khoe ten trùh tago.

²⁸ Wì caqnih mòeq hadrang caxi ðòeq nhro ngan, hnoq jrùq oe jah baiq jàt plaih, hangai tam toq biaq, wì caqnih hòh hnoq jrùq bu mòeq jàt padam plaih.

²⁹ Jò aih yùq boang loq glàm hmo, enh cloh boang wì caqnih pôn toq glèh mem loh ta diac, khoe aih toq waiq ka tróc drah qngah.

³⁰ Mahaq, ta boang i mangai enh cadâu claih toq ka raðeh, wì haq enh caqnih boang qyoh patiah dèh lam ngan glèh mem enh ngèa boang,

³¹ Phaulô doe ka cwan craç linh: “Tàng joq bài mangai qmat ùh oe taboang, diq ka pì ùh i mangai leq jah rih.

³² Bài linh kat cađac caxi grap boang qyoh dôq haq clih tadiac.

³³ Jò oe gòm tróc qngah, Phaulô pariaq wì acaq. Haq doe: “Hì kô khoe mỏeq jàt pôn hì pì toq ngèh gòm ùh dùh i acaq toq xit cleq.

³⁴ Manòeq au pariaq pì drah acaq, broq qmang aih dôq pì i padren, majah qmang aih diq ka pì ùh i mỏeq ngai leq ma hnhung mỏeq hadrang xac gàu.

³⁵ Anoe qmang aih hì khoe, haq yóc bèn, manè apôi Boc plinh èh hì goh hu acaq.

³⁶ Qmang aih, mangai leq mangai meh jah kan alông, wì hì paran dabau acaq.

³⁷ Diq ka nhèn ma oe ta boang jah baiq hrinh tapèh jàt tadrâu ngai.

³⁸ Jò khoe panàc diq jaq, wì caqnih đồng dahwèq acaq ta diac dôq boang pì hiaq trap.

³⁹ Jò tróc hì qngah, wì ùh canau ka rađeh oe ta taneh leq, mahaq hnoq wính i braih ta kên, wì hatinh ka dabau tàng jah chaq trong qmút boang ta aih.

⁴⁰ Qmang aih wì hì kat caqnih đac caxi kàt boang tadiac raxiq, lèh caxi wì ma kàt long loeq boang, hì khoe ka aih caqnih bai boang dôq cayeo hlui boang tót tago.

⁴¹ Mahaq boang cadàu glàm ataq nòe diac ma daxrúp, boang hì hlac, mủh haq hatáp ta braih pì jah tadroq, diac lai laq dèh tep ta cloh boang padah padech đồng.

⁴² Bài linh enh jèh đac đồng mangai tù, majah qmang aih yùq i mangai ma loq glài èh wì loq claih.

⁴³ Mahaq mangai cla cwan linh, enh wèq Phaulô, dài haq majah tăt đac trong aih. Haq thê diq ka mangai leq loq glài aih chôn hadrúc ta diac hu glài mùt tago,

⁴⁴ mangai ma qnoeq aih capùng ka capiac long ban, ka hanech boang. Qmang aih rìm ngai jah tót tago ka catèm.

28

Phaulô oe ta pleo Manta

¹ Jò khoe jah tót tago ka catèm qmang aih, nhèn men loq pleo aih yiniq haq Manta.

² Mangai ta pleo aih ãnh nhèn joq laq alàng joq qnàng. Wì haq baxù tanùh ùnh, pachùh diq ka nhèn qnhia majah qmang aih tróc mè rai tanget.

³ Phaulô yóc moeq ha-om ra-ùnh tah ta tanùh, i moeq toq bìh plông, loh enh ra-ùnh tóq aih bũban tì haq.

⁴ Mangai ta pleo aih hnoq bìh kap atua ta kóng Phaulô, wì doe ka dabau “Mangai kô joq mangai jèh mangai joq qnàng, hacó yac ka khoe jah dèch enh diac raxiq, mahaq tróc ma taq ataq dua ùh rong haq rih”.

⁵ Mahaq Phaulô da arèh bìh aih clih ta ùnh, cla haq ùh i troq cleq.

⁶ Wì hèm kóng haq aih èh đic tablù cadeh, tàng ùh meh diq tacro taqneq cachit hloe, mahaq gòm khoe dùnh ùh i hnoq haq troq cleq, ta manoh wì hèm trong qnoeq hòm, wì doe ka haq kan kiac.

⁷ Ten aih i ãnh ruàng da Bupliu, cla craç pleo aih, haq aih ãnh nhèn mùt deh ta hnim, qmì nhèn acaq piq hì.

⁸ Baq haq ùh hróc ta aniang, rai tacat rai jìq cliac keo. Phaulô mùt tìn haq, khoe ka waiq khàn yóc tì bèq chac haq ãnoeq broq brèh ka haq.

⁹ Hnoq qmang aih, bài mangai ùh hróc ta aih diq trùh tì Phaulô, diq ka wì hadai jah brèh.

¹⁰ Wì loq ta- iu nhèn bàc trong, trùh jò padon lam, wì palauq am ka nhèn bàc dahwèq nhèn ma nhèt ka waq.

¹¹ Piq khê atiq ka aih, nhèn tót boang trùh enh Alecxantri, jò ralim boang kô khoe oe ta pleo aih, yiniq boang kô ãiokua.

¹² Trùh ta Sira-cuso, nhèn oe tacó piq hì.

¹³ Enh aih, nhèn boe tiaq roc haqmaì diac raxiq Siliso, trùh ta Rêgium. Hì da èh rameh, i cayêu enh pah qma mat mahi loh hlui dèh, dài haq baiq hì hòm nhèn hì trùh ta Buxôlo.

¹⁴ Ta aih, bài oh daq pachùh nhèn oe tì wì tapèh hì, khoe aih nhèn hì trùh ta Rôma.

¹⁵ Oh daq ta aih hia nhèn trùh, enh nòe hangai wì haq lam trùh ta Phôrum Abiu lam ajang nòe Piq Hnim ãnoeq hu ãnh nhèn. Bu hnoq oh daq, Phaulô manè apôi Boc Plinh, manoh haq jah tam kan cajúp.

¹⁶ Jò nhèn trùh ta Rôma, wì am Phaulô jah oe crài, i mỏeq ngai linh wèq haq.

¹⁷ Piq hì atiq ka aih, haq creo ka bài gucraç mangai Jũa trùh tagop tì haq, jò wì khoe trùh haq doe: “Oh daq au. Yac ka au qnhôq lah broq cleq ãnoeq tablêq hlài ka mangai bèn, broq cleq ma pagau hlài ka trong ranenh rih acaq da kan boc yaq bèn, mahaq ta Jêrusalem wì rúp au am ka mangai Rôma.

¹⁸ Wì aih khoe hadrah ngan au, wì enh caqnaih au, majah qmang aih au ùh lòm i broq qmòe yiniq lui cleq ma troq ka cachit.

¹⁹ Mahaq mangai Juda ùh waq qmang aih, dài au majah dang trùh ta Sêsa, ùh xài au enh tah hadrah ka mangai bèn.

²⁰ Dài aih raq, au majah enh glàm ðeh pì oh daq ðòeq hu anoe ðeh ka pì, taiq kan tangèh da mangai Isorali au majah ep bac wê caxi datoeq kô.

²¹ Wì aih têu bàu: “Nhèn qnhòq i hnoq moeq araq jàiq leq enh Judê trùh ta nhèn, ùh i cabô lam anoe cleq ka nhèn, èh hadai ùh i mangai leq capoch qmèq cleq ka ìh.

²² Mahaq nhèn enh jah loq ìh hèm qmang leq, majah qmang aih nhèn loq ðiq ka mangai oe taleq tameh qnang tablêq ka ðaoq kô.

²³ Khoe tanap hì ka haq, wì bác ngai trùh tanòe haq oe, enh sroeh sroq trùh clam, haq toq anoe patô rai hnài wì loq ka diac Boc Plinh, yôc enh ranenh Môise xam bài pajàu ðòeq hu àu waq ka wì lùì Chuaq Jesus.

²⁴ I mangai lùì bàu haq anoe, i ngai ùh lùì.

²⁵ Pì mòeq manoh ka dabau wì hì loh hlài, dài qmang aih Phaulô capoch tam bàu kô: “Bàu Yeang Hadròeh khoe anoe joq troq, jò haq canòm ka pajàu Êsai ðòeq hu doe ka boc yaq pì

²⁶ Drah trùh nòe bài mangai kô ðòeq hu doe:

Pì yôc don tamàng mahaq ùh qnì tàng cleq;

Yôc mat ngan mahaq ùh hnoq cleq.

²⁷ Majah qmang aih, wì haq khoe trap manoh;

Wì caxet don,

Caqnhip clong mat.

Yùq ðeh mat loq hnoq,

Don cla loq tàng,

Manoh loq hèm,

Wì wìh hlài

Èh Au loq broq ka wì jah brêh qmòh.

²⁸ Qmang aih, au enh pì loq kan ðèch ðech da Boc Plinh khoe aràng am ka mangai diac wì, wì aih èh ma tamàng,

²⁹ Khoe ka Phaulô capoch qmang aih, mangai Juda loh enh gùng rai tarahen ka dabau oe i jaq cleq.

³⁰ Phaulô oe wop baiq hanam, ta hnim haq ma clih ka bac ðòeq hu oe ðò. Haq ðìh ðìq ðóng mangai leq lam glàm haq.

³¹ Haq cajap manoh ðòeq anoe ka wì diac Boc Plinh, hnài wì loq ka Chuaq Jesus Christ, pì oe i cabô khech tât hòm.

HSET RÔMA

1

¹ Phaulô hapõng da Jesus Christ, khoe jah creo broq mangai Tiaq cla, khoe jah lah ðòeq crài hu anoe Bàu lem da Boc Plinh,
² aih Bàu lem enh nèh raq Boc Plinh khoe tèu adroe ajang wì pajàu ta hset hadròeh,
³ ràu trùh kon da haq, tiaq xech akia aih hauang loh enh nang noe bùa Đawit,
⁴ tiaq yang da kan hadròeh, tiaq haq khoe rìh hlài enh kan cachit, aih ma khoe jah nhìn haq joq kon Boc Plinh i cwiang i tai, aih raq Chuaq Jesus Christ, Chuaq da bèn,
⁵ canòm ka haq xam yiniq haq aih, nhèn ma khoe jah waq kan tabàih dech, jah broq mangai tiaq cla, ðòeq creo ðiq ka mangai rìm diac qnoeq trùh ajang kan loq iu da manoh lùì,
⁶ ta bài mangai aih, oh ðaq hanoh khoe jah creo enh cla Chuaq Jesus Christ;
⁷ gòe ðiq ka mangai Boc Plinh ma loq waq deh oe ta Rôma, jah creo broq mangai hadròeh. Waiq ðiq ka oh ðaq jah waq kan tabàih dech, jah kan catèm enh Boc Plinh, aih Baq bèn, xam enh nòe Chuaq Jesus Christ!

Phaulô enh trùh hmàih ta Rôma

⁸ Adroe ðiq ðồng aih, canòm ka Chuaq Jesus Christ, au manè apôi Boc Plinh majah qmang aih manoh lùì da oh ðaq khoe jah anoe hlài jàp jia ta crông taneh.

⁹ Boc Plinh au ma patìh ðiq ðèh ka manoh ti ajang anòe au ma anoe Bàu lem da kon haq, hadai wiang panhìn au ùh lah hêq ka ràu trùh oh ðaq.

¹⁰ Rìm yàng jò au waiq khàn, au waiq khàn tàng ùh manòeq kô dua hì atiq èh tiaq manoh Boc Plinh, pèh am trong au jah trùh ta oh ðaq.

¹¹ Joq qmang aih, au toq tangèh jah trùh hmàih ka oh ðaq, ðòeq hadai jah pajùm kan tabàih yang ti oh ðaq, ðòq oh ðaq rai èh rai cajap,

¹² aih iq, au oe qne oh ðaq, ðòeq hadai bèn wiang parông manoh dabau jah tadèh pajùm ta manoh lùì bèn, aih manoh lùì da oh ðaq xam da au.

¹³ Au ùh enh ðòq oh ðaq ùh qnì, bàc yàng au khoe padon lam hmàih ka oh ðaq ðòeq hu jah wiang git pìi ti oh ðaq xam mangai diac wì mahaq i kan khech tât au trùh manòeq.

¹⁴ Au pòq ðòeh mangai Gorec xam mangai ùh xài mangai Gorec, mangai rabiaq xam mangai blùng.

¹⁵ Aih iq dài au majah toq enh anoe Bàu lem am ka pìi oh ðaq, aih mangai ma rìh oe ta Rôma.

¹⁶ Joq au ùh camaih ka Bàu lem majah qmang aih, aih raq kan itai da Boc Plinh ðòeq ðèch rìm ngai ma i manoh lùì, adroe aih ka mangai Juda atiq aih ka mangai Gorec;

¹⁷ Majah qmang aih, enh dalam ka Bàu lem kô khoe mahnú kan taq atòq da Boc Plinh, xi manoh lùì men jah, èh ajèn trùh ta kan lùì hòh, qmang ka bàu ma khoe achìh: "Mangai taq atòq rìh xi manoh lùì".

Boc Plinh panòeh ka mangai ðù

¹⁸ Qmang aih, kan nòeh da Boc Plinh khoe mahnú enh plinh tablêq hlài ka rìm trong ùh qnì iu yùq xam kan ùh taq atòq da bài mangai yòc kan ùh taq atòq ðòeq padit trong joq qnàng.

¹⁹ Majah qmang aih, yiniq cleq hu ðòq wì jah loq ka Boc Plinh, ðiq khoe paqnoh ka wì, Boc Plinh khoe patô ka wì,

²⁰ majah qmang aih kan geo da haq mat bèn ùh xau hnoq, aih la kan itai mòeq ðòe xam manoh haq, enh jò baxèm broq plinh crông taneh khoe dayinh qmòe tiah ka mat hnoq, jò wì ti ngan yiniq broq da haq. Aih iq dài wì ma pìi jah aclai raðeh,

²¹ majah qmang aih yac ka wì loq ka Boc Plinh mahaq wì ùh waq broq qngah yiniq haq aih Boc Plinh, èh hadai ùh waq manè apôi haq, ti tiaq toq trong ùh loh cleq xam manoh blùng bính toq kan clam cluiq.

²² Wì doe ðeh rabiaq, mahaq loh ka ratùt.

²³ Wì haq khoe halìh kan ranhòm ùh lùch da Boc Plinh yòc radua qmù loq hnhung lùch da kon mangai, da chìm, da ngè rìh tagùng, da ngè loq moq ta taneh.

²⁴ Aih iq, Boc Plinh majah ðòq da wì haq clìh ðeh ta kan amùa qmang ka manoh cla wì haq ma enh, loh qmòe ka broq kan camaih hloe ðeh ka chac cla.

²⁵ Wì haq halìh trong joq qnàng da Boc Plinh, ðòeq yoc kan amòng, kùh waiq rai patìh ka bài ngè Boc Plinh ma broq loh, ùh kùh waiq Boc Plinh ma broq loh bài ngè aih, aih Boc Plinh bèn ma khòh manè apôi mòeq ðòe! Amen.

²⁶ Taiq ajang raq Boc Plinh majah hi dôq da wî haq tiaq trong tango anang jiang ka camaih, taqne wî haq, gucadri pi rih hatiaq ma troq trong, wih tiaq trong ùh troq.

²⁷ Gucalô hadai qmang aih cađac trong gucadri gucalô, tiaq trong ùh troq aih toq ti enh ka dabau, hadai gucalô aih waq ka dabau, èh cla wî haq hi ep pòq dèh kan baxa aih.

²⁸ Ùh hnau ka aih hòh, pàng wî haq ùh nhet chaq canau ka Boc Plinh, aih iq Boc Plinh majah cađac wî tiaq dèh manoh ùh wia, òeq broq toq trong ùh loh cleq.

²⁹ Wî binh toq kan ùh taq atôq, kan òc, kan plai, ratauq, toq kan tagit, jêh đac mangai, talech, loq qnùt, loq nòeh;

³⁰ tapoch dech, tapoch qmèq ka dabau, git ka Boc Plinh, da hadiac, padèch rađeh, catèh, rabiaq trong dù, ùh iu bàu miq baq;

³¹ blùng, ùh qnì wèq dèh bàu, ùh qnì tamèt, ùh i manoh loq waq.

³² Yac ka wî loq ka Boc Plinh taq atôq i doe: mangai leq broq bài yiniq qmang aih troq ka cachit, aleq ma xài toq wî haq broq hi hêq, mahaq wî ti baxrùq tam mangai qnoeq broq qmang aih diq.

2

Kan hadrah enh Plinh

¹ Qmang aih, ìh qmat mangai ma toq ti tah hadarah tau, yac ka ìh qmat cabô ùh dèh, waq toq ìh hi hadrah mangai qnoeq aih èh ìh pi jah cwaih rađeh hòh, majah qmang aih jò ìh tah hadrah ka wî qnoeq, aih ìh hadai tah hadrah ka cla rađeh, ìh tah hadrah ka wî mahaq cla ìh hadai broq qmang ka wî.

² Manòeq kô, bèn loq kan hadrah da Boc Plinh am ka bài mangai broq yiniq qmang aih, aih joq troq tiaq bàu joq qnàng.

³ Wùih! mangai ma toq ti hadrah ka bài mangai broq qmang aih, mahaq cla hadai broq ùh troq, pi loq xoh cla pi claih ka kan hadrah enh Boc Plinh qmòh?

⁴ Ahiaq ìh ùh dèh dèm đac kan loq waq bình halùih, kan loq àt, kan ùh manaq da haq, loh ka pi qnì canau kan loq waq da Boc Plinh ma aràng ìh trùh ajang kan loq raxach ùh xài?

⁵ Taiq manoh ìh cadoq, ùh raxach, aih ìh châu pabình òeq ka rađeh kan nòeh ta hi mahau atiq kô èh, jò kan hadrah taq atôq da Boc Plinh mahi trùh,

⁶ jò aih, Boc Plinh hi am hlài da tang ngai tiaq tang yiniq wî ma broq:

⁷ Mangai leq cajap manoh broq trong lem, chaq kan qngah, kan ranhòm xam kan ùh hiaq loq lùch. Boc Plinh am ka wî kan rih halinh mòeq òeq;

⁸ mangai leq i manoh toq àu tablêq, ùh tiaq trong joq qnàng, mahaq iu tiaq kan ùh taq atôq, aih èh Boc plinh patem ka wî kan nòeh xam kan mahau.

⁹ Kan ùh catèm kan nanxa ka mangai broq dù, adroe aih ka mangai Juda, khoe aih ka mangai Gorec;

¹⁰ mahaq kan qngah, kan ranhòm, xam kan catèm am ka rìm ngai broq lem, adroe aih ka mangai Juda atiq aih ka mangai Gorec.

¹¹ Majah qmang aih, Boc Plinh ùh loq waq ka apah.

¹² Mangai leq broq yiniq lui, yac ka haq ùh qnì ka ranenh haq aih dua hnhung lùch, magai leq loq ka ranenh mahaq broq yiniq lui, aih èh ep òeq da ranenh hadrah haq;

¹³ majah qmang aih ùh xài mangai leq tàng òc ranenh aih hi wia mangai taq atôq enh ngèa Boc Plinh, mahaq mangai ma broq tiaq ranenh aih majah broq mangai taq atôq.

¹⁴ Ma joq qnàng, mangai diac wî ùh i đeh ka ranenh Môise, jò wî haq broq đeh trong ranenh ma thê, bài mangai aih yac ka ùh i ka ranenh, dua khoe broq ka rađeh i ranenh.

¹⁵ Wî haq patô qnoh trong ranenh ma thê aih khoe achih đeh ta manoh cliac wî haq: Manoh da cla panhìn am ka ranenh, gàu ngoc da cla i jò bahmàng i jò palem đeh cla.

¹⁶ Aih la bài yiniq padon trùh ta hi da Boc Plinh enh dalam ka Chuaq Jesus Christ hu hadrah kan hlèp ta manoh kon mangai, wop qmang ka Bàu lem au ma khoe anoe.

¹⁷ Manòeq, ìh doe rađeh kô mangai Juda, kùl padài enh qnhèq ka ranenh, catèh đeh loq ka Boc Plinh,

¹⁸ loq ka manoh haq, canau trong leq troq, trong leq ùh, majah qmang aih ranenh khoe hnài ìh;

¹⁹ catèh đeh broq mangai ajèn trong ka mangai lua mat, broq kan qngah ka mangai oe ta clam,

²⁰ broq mangai hnài bài mangai blùng, bài mangai qnhòq gèh manoh, majah qmang aih ta hset ranenh i kan rabiaq xam trong joq qnàng,

²¹ qmang aih ìh hnài mangai qnoeq mahaq ùh hnài cla rađeh qmòh? ìh hnài apaq atùng, mahaq ìh atùng!

²² Ìh doe: ùh khòh tango, mahaq ìh tango! Ìh git ramòt ka òài radua qmù, mahaq ìh blah yóc da haq dahwèq.

²³ Ìh hnhè radèh wèq tiaq ranèh, mahaq ìh ùh broq tiaq ranèh, dài aih raq ìh ma khoe broq kan xep ka Boc Plình!

²⁴ Taiq pì raq, wì mangai enh gùng majah tapoch qmèq ka yiniq Boc plình, tiaq qmang ka bàu ma khoe achìh.

²⁵ Joq! tàng pì broq tiaq ranèh, ramènh kat akia aih ùh hìaq ngwan, mahaq tàng pì broq ùh troq tiaq ranèh, yac ka pì broq ramènh kat akia aih bu diang ùh.

²⁶ Qmang aih, tàng mangai qnhòq broq ramènh kat akia wèq tiaq bàu ranèh hnài, aih ma ùh tiaq ka khoe kat akia qmòh?

²⁷ Mangai ùh broq ramènh kat akia, mahaq wèq gèh geo tiaq bàu ranèh, mangai aih èh ma hadrah bài pì, aih bài mangai yac ka i ranèh, i broq ramènh kat akia, mahaq ùh lènh broq tiaq ranèh.

²⁸ Qmang aih mangai leq toq enh gùng haq broq mangai Juda, aih ùh xài mangai Juda, ramènh kat akia toq enh gùng, aih ùh xài ra mènèh kat akia;

²⁹ mahaq mangai Juda ma joq qnàng aih mangai Juda enh dalam, ramènh kat akia ma joq qnàng aih ramènh kat akia enh dalam xi Yiang hadròeh, ùh xài tiaq toq bàu achìh. Mangai Juda qmang aih ma tajì ka manè, khòh jah padèch, ùh xài enh kon mangai mahaq enh Boc Plình.

3

Boc Plình hadrah taq ataq

¹ Tàng qmang aih kan yeo loe da mangai Juda aih qmang leq, ùh meh ramènh kat akia ajah cleq?

² Jah bàc trong. Adroe aih rameh: Aih xài bàu Boc Plình khoe am ka mangai Juda.

³ Mahaq tàng ta wì aih i òiaq ngai loq tablòq manoh ka Boc Plình, kan loq blòq manoh da wì haq ahiaq broq ka kan ùh tablòq manoh cliac da Boc Plình loh qngwan qngwaiq ùh?

⁴ Ùh i qmang aih! Boc Plình aih joq qnàng, kon mangai kô ma loq qnùt, tiaq ka khoe achìh

"Wì jah creò ka ìh mangai taq ataq, jò ìh capoch,

Jah blèq jò wì tah hadarah ka ìh".

⁵ Mahaq tàng kan ùh taq ataq da bèn jah patò qnoh kan taq ataq da Boc Plình, aih èh bèn anoe qmang leq? Boc Plình ma ùh taq ataq jò haq qnoh kan panòeh ka bèn qmòh? (Au capoch troeq wì ma dìh loq rahen)

⁶ Joq ùh lòm, tàng qmang aih èh Boc Plình hadrah crõng tneh kô qmang leq?

⁷ Mahaq tàng bàu joq qnàng da Boc Plình jah kan ranhòm haqnèh ajang nòe bàu tapoch qnùt da au, aih haglèq au majah oe ep pòq kan hadrah tiaq ka mangai broq yiniq lui?

⁸ Tàng qmang aih haglèq bèn ùh broq trong dù òeòq jah trong lem, tiaq ka mangai loq patah khoe capoch dech ka nhèn doe nhèn hnài trong aih? Kan hadrah baxa taqmòq ka wì haq aih taq ataq.

Ùh i mangai leq ma taq ataq

⁹ Aih qmang leq, bèn i cleq ma yeo lem ka wì? Ùh lòm i, hacò bèn khoe anoe panhìn yac ka mangai Juda yac mangai Gorec dìq oe enh qneq ka cwiàng yiniq lui.

¹⁰ qmang ka khoe achìh:

"Ùh i cabò taq ataq, yac ka mòeq ngai dua ùh,

¹¹ Ùh i cabò i mamoh loq hèm,

Ùh i cabò ti chaq Boc Plình.

¹² Wì haq dìq khoe lam hwang, dìq khoe pì loh cleq;

Ùh i mòeq ngai broq trong lem, yac ka mòeq ngai dua ùh.

¹³ Hõng wì haq da hah tiaq ka ngah ralùng hanang;

Yóc dèh rapet òeòq qnùt wì qnoeq;

Blia hacùng wì haq i nòc bìh tùa.

¹⁴ Hacùng wì haq toq nà hanip xam kan pagau.

¹⁵ Jènh wì haq darènh toq ka broq ta ùc mahim.

¹⁶ Trong lam da wì haq toq kan raliang xam nanxa,

¹⁷ Wì ùh lah qnì ka trong ma catèm.

¹⁸ Enh nègà wì haq ùh i kan loq iu yùq Boc Plình.

¹⁹ Manòeq kô bèn loq, rìm yiniq ranenh ma anoe, aih anoe ka rìm ngai oe enh qneq ka ranenh, dòq rìm toq hacùng diq ep caqnhip, diq ka phù crông ep pòq yiniq lui enh ngèa Boc Plinh;

²⁰ majah qmang aih ùh i ka cabô broq tiaq ranenh ma jah creo ka haq aih taq atoq enh ngèa Boc Plinh, majah qmang aih ranenh patô dòq wì loq dèh ka yiniq lui.

I manoh lui men jah kan taq atoq

²¹ Mahaq manòeq kô, kan taq atoq enh Boc Plinh, Hset ranenh xam bài pajàu ma khoe wiang panhìn, khoe patô qnoh enh gùng ka ranenh:

²² Aih la kan taq atoq da Boc Plinh oe ajang nòe bèn lui Chuaq Jesus Christ, am diq ka rìm ngai ma lui. ùh i cleg crài ka dabau,

²³ majah qmang aih rìm ngai diq khoe broq yiniq lui, khoe capòch ka kan ranhòm da Boc Plinh,

²⁴ mahaq canòm kan tabàih enh Boc Plinh, wì jah dech kan taq atoq, majah qmang aih kan baxon hlài khoe jah broq gèh enh dalatm ka Chuaq Jesus Christ,

²⁵ aih la Mangai Boc Plinh khoe dèch haq broq ramèn baxon hlài, xi manoh lui ta mahim haq aih, Boc Plinh rangep ka kan panòeh, ajang aih haq paqnoh dèh kan taq atoq. Majah qmang aih, haq khoe caqnaih da wì yiniq lui ma broq enh nèh,

²⁶ Haq khoe broq qmang aih òeq taqnòng kô haq patô dèh kô taq atoq òeq creo ka mangai leq ma lui Chuaq Jesus jah kan taq atoq.

²⁷ Qmang aih, kan catèh oe jang leq? Pi i, khoe cadac, cadac ajang ranenh leq? Tiaq ranenh da yiniq broq? ùh xài, mahaq tiaq ranenh da manoh lui;

²⁸ majah qmang aih bèn doe kon mangai jah kan taq toq ajang noè manoh lui, ùh xài ajang broq tiaq ranenh.

²⁹ Ahiaq Boc Plinh aih Boc Plinh toq da mangai Juda? Ma ùh xài hadai Boc Plinh da mangai diac wì diq?

³⁰ Majah qmang aih i mòeq Boc Plinh raq, aih Yiang broq ka mangai kat akia jah taq atoq tiaq manoh lui, hanoh broq ka mangai ùh kat akia jah kan taq atoq tiaq manoh lui.

³¹ Tàng qmang aih, canòm ka manoh lui bèn ka cadac ranenh qmòh? Joq ùh lòm i qmang aih! Yeo hnau ka aih bèn broq ka ranenh jah cajap.

4

Apraham jah taq atoq xi manoh lui

¹ Qmang aih bèn anoe qmang leq Apraham cadraq bèn. Tiaq xech akia haq khoe jah lòeq cleg?

² Joq qmang aih, tàng joq haq khoe jah kan taq atoq tiaq yiniq broq, aih i noè òeq haq jah padèch raðeh, mahaq enh ngèa ka Boc Plinh ùh xài qmang aih.

³ Majah qmang aih, Hset Hadròeh hnài cleg? Apraham lui Boc Plinh, biac aih raq khoe broq ka haq jah kan taq atoq!

⁴ Manòeq kô mangai abroq, hliac jènh baha aih ùh xài kan tabàih, mahaq tiaq ka dòeh,

⁵ mangai ma ùh dùh i broq qmòe cleg, mahaq lui Boc Plinh aih Yiang broq ka mangai pòq yiniq lui jah kan taq atoq, manoh lui da haq aih majah creo ka haq aih taq atoq.

⁶ Ðawit hanoh anoe qmang aih, jò haq ràu trùh xôq ramot ka mangai jah Boc Plinh am ka haq kan taq atoq ùh tiaq trong yiniq abroq, rameh:

⁷ "Joq xôq ramot qnàng ka bài mangai lui haq jah caqnaih,

Yiniq lui haq jah gahnàp!

⁸ Joq xôq ramot qnàng ka mangai Boc Plinh pi arèn da haq yiniq lui".

⁹ Bàu anoe trùh xôq ramot aih, ma anoe toq ka mangai ma kat akia qmòh? Hadai am ka mangai ma ùh kat akia. Majah qmang aih bèn doe ameh: Manoh lui da Apraham khoe jah tình ka haq taq atoq.

¹⁰ Mahaq jah tình qmang leq? Atiq ka haq broq ramèn kat akia loq adore ka haq broq ramèn kat akia? Aih ùh xài atiq ka haq broq ramèn kat akia, mahaq adroe.

¹¹ Qmang aih, haq khoe jah yòc teo xit kat akia, tiaq ka teo da kan taq atoq haq ma khoe jah dèh adroe xi manoh lui, jò haq qnhòq broq ramèn kat akia, òeq hu broq baq diq dồng bài mangai lui mahaq ùh broq ramèn kat akia, dòq wì aih hadai jah kan taq atoq.

¹² Èn hadai broq baq bài mangai broq ramèn kat akia, aih baq da bài mangai ùh xài toq kat akia hi hêq, mahaq hadai cadiang tiaq teo manoh lui manoh lui da Apraham kan cadraq bèn, ma khoe jah dèh adroe ka haq broq ramèn kat akia.

¹³ Qmang aih, bàu ma tèu am ka Apraham xam nang noe haq jah yòc diq crông taneh kô broq kùng hang, ùh xài loh enh ranenh, mahaq loh enh kan taq atoq da manoh lui.

¹⁴ Hnoq anoe qmang aih, patep enh Adam trùh ta Môise, rìm ngai diq khoe oe enh qneq ka cwiang da kan cachit, hloe xam mangai ùh broq ðeh yiniq lui tiah ka yiniq lui da Adam, aih mangai ma broq dua ðoèq ka Mangai hu padon trùh.

¹⁵ Mahaq yiniq lui crài ka kan tabàih dech. Majah qmang aih, tàng joq taiq mòeq ngai raq ma broq yiniq lui mahaq mangai qnoeq ep cachit ataq, loq ka kan loq waq da Boc Plinh xam kan am dech da haq canòm ajang mòeq ngai Chuaq Jesus khoe ùc bình halùih ka rìm ngai!

¹⁶ Èh hòh, kan am dech kô haq crài ka biac loh enh mòeq ngai ma broq yiniq lui: Mòeq yiniq lui raq, mahaq kan hadrah khoe taqmòq kan cachit, mahaq da kan am dech aih: atiq ka jò yiniq lui khoe bàc aih cadoe aràng am ka bèn kan taq ataq.

¹⁷ Majah qmang aih, tàng joq taiq yiniq lui da mòeq ngai raq kan cachit khoe jah wèq cwiang enh mangai aih, loq ka bàc mangai jah ùh diq ùh dài kan tabàih enh Boc Plinh xam kan am dech da kan taq ataq, wì haq jah canòm ka mòeq ngai Chuaq Jesus Christ ðoèq jah cwiang ta kan rìh yeo hnau ka aih hòh!

¹⁸ Qmang aih, taiq mòeq yiniq lui raq kan hadrah baxa khoe taqmòq ka rìm ngai qmang leq, hadai qmang aih mòeq ngai raq broq taq ataq, kan taq ataq aih am kan rìh hadai jap ka rìm ngai.

¹⁹ Majah qmang aih, taiq kan ùh iu da mòeq raq, dài mangai qnoeq diq loh dõng ðeh mangai i tuiq, hadai qmang aih diq, taiq kan loq iu da mòeq ngai raq dài mangai qnoeq diq loh dõng mangai taq ataq.

²⁰ Ranenh khoe plah raðeh taqne, dõq yiniq lui èh rai bàc, mahaq taleq yiniq lui khoe rai bàc, ta aih kan tabàih dech bàc yeo hnau hòh,

²¹ qmang aih, yiniq lui wèq cwiang ta kan cahit qmang leq, kan tabàih dech wèq cwiang ta kan taq ataq hanoh qmang aih ðoèq hu am kan rìh halinh mòeq ðoè enh dalam ka Jesus Christ aih Chuaq bèn.

6

Cachit ka yiniq lui Rìh hlài enh dalam Jessus Christ

¹ Qmang aih bèn oe anoe qmang leq hòh? Ajoq bèn oe catàm yôt ta yiniq lui dõq kan tabàih dech jah ùh diq ùh dài qmòh?

² Ùh lòm qmang aih, bèn khoe cachit ka yiniq lui, jì lai q bèn ma oe rìh ta yiniq lui hòh?

³ Ahiaq oh daq ùh qnì, diq dõng ka bèn khoe jah baptem enh dalam ka Chuaq Jesus Christ, aih baptem enh dalam kan cachit da haq qmòh?

⁴ Bèn khoe jah catùh ti haq xi baptem enh dalam kan cachit haq, ðoèq tiah ka Chuaq Jesus Christ canòm kan ranhòh enh nòe Baq jah rìh hlài enh kan cachit qmang leq, bèn hadai jah rìh hlài ta kan rìh maneo qmang aih.

⁵ Tàng joq bèn khoe pajum mòeq ti haq ta kan cachit qmang ka haq, aih èh joq qnàng bèn hadai jah pajum mòeq ti haq ta kan rìh hlài tiah qmang ka haq:

⁶ majah qmang aih bèn loq kon mangai dùnh da bèn khoe jah tiang talong pagat ti haq, dõq chac ma patih ka yiniq lui kô jah lùch ðac dõng, aih èh bèn pi ep broq hapõng ka yiniq lui hòh.

⁷ Majah qmang aih, mangai leq khoe cachit haq aih khoe jah claih ka yiniq lui.

⁸ Manoèq kô, tàng joq bèn khoe cachit ti Christ, bèn loq aih èh raðeh hadai jah rìh hlài ti haq,

⁹ majah qmang aih bèn loq, pang jò Chuaq Jesus Christ khoe rìh hlài enh kan cachit, haq pi cachit hòh, kan cachit pi i cwiang cleq enh qnhèq ka haq hòh.

¹⁰ Haq cachit aih cachit ka yiniq lui, cachit mòeq yàng am ka diq dõng, mahaq manòeq kô haq rìh aih rìh ka Boc Plinh.

¹¹ Hadai qmang aih diq, oh daq drah ngan raðeh hadai khoe cachit ka yiniq lui mahaq rìh ka Boc Plinh enh dalam ka Chuaq Jesus Christ.

¹² Apa q dõq yiniq lui oe i cwiang cleq ta chac hamac ma loq cachit da oh daq, apa q tiaq trong haq ma ònh.

¹³ Apa q dèch chac hamac cla am ka yiniq lui, ðoèq broq ranac patih ka kan dù, mahaq drah dèch chac cla oh daq ka Boc Plinh qmang ka mangai khoe cachit mahaq manòeq kô khoe rìh hlài, dèch rìm yiniq ta chac cla am ka Boc Plinh ðoèq broq ranac patih am ka kan taq ataq.

¹⁴ Majah qmang aih yiniq lui ùh i cwiang cleq ta oh daq; taiq oh daq pi i oe enh qneq ka ranenh mahaq oe enh qneq kan tabàih dech.

¹⁵ Khoe aih qmang leq! Taiq bèn pi oe enh qneq ka ranenh, mahaq oe enh qneq ka kan tabàih dech aih èh bèn khòh broq yiniq lui qmòh? Ùh qmang aih!

¹⁶ Oh daq ma ùh loq! tàng joq oh daq khoe dèch cla rađeh ðoèq hu iu tiaq cabô, aih axài broq díc mangai bèn ma iu, broq díc da yiniq lui ajèn trùh ta kan cachit loq broq díc da kan loq iu ðoèq hujah kan taq ataq?

¹⁷ Mahaq manè apôi Boc Plinh, majah qmang aih atiq ka oh daq broq díc ka yiniq lui, mahaq manèq kô khoe diq ka manoh wih hlài iu tiaq Trong ma khoe hnài ðoèq broq maneh ka rađeh!

¹⁸ Qmang aih oh daq khoe claih enh yiniq lui, khoe jah wia hapông kan taq ataq.

¹⁹ Au anoe troeq bàu wì malôq doe, majah qmang aih kon mangai da oh daq ùh i nèn cleq.

Qmang aih oh daq khoe hmaq ðoèq dèh chac hamac broq hapông díc kan amùa ratauq broq dù qmang leg, manèq kô oh daq hadai dèch dèh chac broq hapông kan taq ataq qmang aih diq.

²⁰ Jò oh daq oe raq broq díc ka yiniq lui, oh daq ùh i tawac cleq ka trong taq ataq.

²¹ Aih oh daq jah cleq? Ajoq manèq kô oh daq jah toq kan camaih, majah qmang aih pulùch da bòi yiniq aih xài kan cachit.

²² Mahaq manèq kô oh daq khoe jah claih enh yiniq lui khoe jah wia hapông Boc plinh, aih oh daq jah yôc ka rađeh kan hadròeh ðoèq pulùch èh jah kan rih halinh moèq ðoe.

²³ Majah qmang kan baha da yiniq lui aih kan cachit, mahaq kan am dech enh Boc Plinh aih kan rih halinh enh dalam ka Chuaq Jesus Christ, Chuaq da bèn.

7

Jah claih

ka long ech Ranenh

¹ Oh daq ma ùh loq (Au doe ka mangai ma loq ka ranenh) ranenh i cwiang toq jò mangai oe rih qmòh?

² Tiah ka gucadri i òng, waq toq òng haq oe rih pang leg, ranenh panan haq tiaq deh òng pang aih, mahaq tàng òng haq cachit haq jah claih enh ranenh ma khoe kât haq ti òng.

³ Qmang aih, tàng joq òng haq oe rih, mai haq lam yôc mangai qnoeq, aih ep creo ka haq mangai gucadri tango, mahaq tàng joq òng haq khoe cachit, aih haq khoe claih ka ranenh, yac ka haq yôc mangai qnoeq, haq ùh xài mangai tango.

⁴ Yôiq oh daq da au! oh daq hanoh qmang aih, xam chac da Christ oh daq hadai khoe cachit ka ranenh, ðoèq hu jah yôc mangai qnoeq, aih mangai ma khoe rih hlài enh kan cachit, ðôq bèn jah loh pli ka Boc Plinh.

⁵ Majah qmang aih jò bèn oe rih tiaq kan loq ònh da xech akia nèh, ranenh khoe parèu bòi kan qmèq tabroq ta chac bèn ðôq loh pli ta kan cachit.

⁶ Mahaq manèq kô tiaq ranenh ma xan rùp padràng yôt bèn, bèn khoe cachit, bèn khoe jah claih khoe ka ranenh, ðoèq hu patih ka Boc Plinh tiaq trong neo da Yiang Hadròeh, pi oe tiaq trong dùnh da bàu achih.

Ranenh patô qnoh yiniq lui

⁷ Qmang aih bèn oe anoe cleq hòh? Ranenh aih iq yiniq lui qmòh? Joq ùh lòm i qmang aih! Mahaq taiq ranenh au men jah loq dèh ka yiniq lui, tàng joq ranenh ùh doe:

“Ìh ùh khòh daiq”, aih au khoe ùh qnì ka kan daiq.

⁸ Aih iq, yiniq lui khoe dahôiq ajang ranenh ðoèq xèh qnoh bòi kan loq ònh daiq ta cliac au: Ùh hiaq i ranenh, aih yiniq lui cachit.

⁹ Nèh haq, qnhòq i ranenh aih au rih, yàng jò ranenh hi trùh aih yiniq lui rih, au loh ka cachit glòq hòh.

¹⁰ Au ma hi hnoq, lêh gèh haq ranenh ðoèq broq ka au rih, cadoe tic aràng au trùh ta kan cachit.

¹¹ Majah qmang aih yiniq lui khoe dahôn yôc ranenh ðoèq hu padô au, ti ajang aih raq au majah cachit.

¹² Qmang aih, ranenh aih hadròeh, bàu thê hanoh hadròeh, diq lem rai taq ataq.

¹³ Wùih kan lem qmang aih khoe loh nen ðôq au cachit qmòh? Ùh lòm i qmang aih! Mahaq yiniq lui ma khoe broq ka au cachit, haq yôc kan lem broq au cachit, ðoèq haq jah patô rađeh aih yiniq lui, aih iq yiniq lui cachat ajang ranenh majah loh ka xòc diq jaq.

Ranenh xam yiniq lui tablêq ka dabau enh dalam chac mangai

¹⁴ Bèn loq ranenh aih yiang, mahaq manoh da au kô aih xech akia, khoe tech ðoèq broq díc ka yiniq lui.

¹⁵ Majah qmang aih, au ùh qnì ðeh broq cleq: Au ùh lòm broq trong cla ma enh, mahaq broq toq trong cla ma git.

¹⁶ Mahaq tàng au broq trong au ma git, aih au canau loq ranenh joq qnàng lem.

¹⁷ Jò aih au mahi loq, ùh xài au broq bài yiniq aih, mahaq yiniq lui rih oe enh dalam ka au.

¹⁸ Au loq kan lem ùh oe ta au, aih iq rameh: haq ùh oe ta manoh au, majah qmang aih au enh broq trong lem mahaq ùh hlàt broq ka gêh;

¹⁹ au ùh broq trong lem au ma enh, mahaq broq trong qmèq cla ma ùh enh.

²⁰ Manòeq kô tàng joq au broq trong au ùh enh, aih pi xài au broq mahaq yiniq lui ma rih oe enh dalam ka au ma broq trong aih.

²¹ Qmang aih au hnoq i ranenh kô enh dalam ka au: Jò au enh broq trong lem, kan qmèq hatiaq hloe au jò aih raq.

²² Majah qmang aih tiaq kon mangai enh dalam, au lem bùi ka ranenh Boc Plinh;

²³ mahaq au loq ðeh ta chac i mòeq ranenh qnoeq tablêq ka ranenh ta gàu au, panan thê au broq hapông ranenh da yiniq lui, aih ranenh ma qnang tabroq ta chac au.

²⁴ Joq habo ka au! Cabô mahu ðèch au claih khoe ka chac hamac loq cachit kô êh?

²⁵ Manê apôi Boc Plinh, canòm ka Chuaq Jesus Christ, aih Chuaq da bèn! Qmang aih, cla au yôc ðeh gàu ngoc patih ka ranenh da Boc Plinh, mahaq xech akia au broq hapông dic ka ranenh da yiniq lui.

8

Rih enh dalam kaYiang Hadròeh

¹ Qmang aih, manòeq kô khoe pi i kan hadrah ka mangai oe ta Chuaq Jesus Christ;

² majah qmang aih ranenh da Yiang Hadròeh kan rih khoe canòm ka Chuaq Jesus Christ ðoèq caqnaih au loh khoe ka ranenh da yiniq lui xam kan cachit.

³ Majah qmang aih yiniq cleq ranenh ma ùh hlàt broq, taiq xech akia broq ka ranenh loh ka pi nèn, aih Boc Plinh khoe broq: Taiq yiniq lui haq majah khoe thê ðeh kon yôc xech akia qmang ka xech akia yiniq lui da bèn, èh khoe hadrah yiniq lui ta xech akia aih,

⁴ dòq kan taq atôq da ranenh ma panan broq jah gêh enh dalam bèn, aih la bài mangai ma ùh tiaq dua da xech akia mahaq tiaq dua da Yiang Hadròeh.

⁵ Mangai rih tiaq xech akia gàu ngoc wì haq haqmiang chaq toq trong xech akia ma enh, mangai rih tiaq Yiang Hadròeh manoh haq haqmiang chaq toq trong daYiang Hadròeh.

⁶ Chaq toq trong da xech akia enh aih èh loh kan cachit, chaq trong Yiang Ha droèh aih èh loh kan rih xam kan catèm.

⁷ Majah qmang aih haqmiang chaq toq trong da xech akia aih tablêq hlài ka Boc Plinh, majah qmang aih haq ùh tiaq ranenh da Boc Plinh, yeo hnau ka aih hòm haq tiaq ùh jah.

⁸ Bài mangai rih tiaq xech akia, ùh jò leq lem ka manoh Boc Plinh.

⁹ Hnoq anoe qmang aih, tàng joq Yiang Hadròeh da Boc Plinh rih oe enh dalam oh daq, oh daq ùh rih tiaq xech akia hòm mahaq rih tiaq Yiang Hadròeh, tàng cabô ùh i ka Yiang Hadròeh da Christ, aih ùh xài mangai da haq.

¹⁰ Qmang aih, tàng joq Christ oe enh dalam oh daq, yac ka chac oh daq cachit ka yiniq lui, mahaq yiang aih rih taiq kan taq atôq.

¹¹ Èh hòm, tàng joq Yiang da Boc Plinh ma khoe broq ka Chuaq Jesus rih hlài enh kan cachit oe ti oh daq. Haq ma broq ka Chuaq Jesus rih hlài enh kan cachit aih hadai canòm ka Yiang da haq ma oe ta dalam oh daq ðoèq broq ka chac mac ma loq cachit da oh daq jah rih hlài.

¹² Qmang aih, diq ka oh daq bèn pi oe pòq ðoèh xech akia ðoèq hu rih tiaq haq.

¹³ Joq qmang aih, tàng joq oh daq rih tiaq xech akia, aih èh ep cachit, mahaq tàng canòm ka Yiang Hadroèh ðoèq haq broq cachit đồng bài kan qmèq da chac hamac aih èh oh daq rih.

¹⁴ Majah qmang aih, diq đồng mangai leq i Yiang Hadròeh da Boc Plinh qnung trong, aih diq kon Boc Plinh.

¹⁵ Yiang Hadròeh oh daq ma khoe jah aih ùh dòq oh daq broq hapông dic ðoèq rih ta kan yûq crê hòm, mahaq khoe am ka oh daq jah i manoh da kon ban, canòm ajang aih bèn mahi jah cre: "Aba- Baq!"

¹⁶ Yiang Hadròeh raq ma khoe panhìn ta manoh bèn loq ðeh kô kon Boc Plinh.

¹⁷ Manòeq kô, tàng joq bèn kon Boc Plinh, aih bèn hadai mangai wiang jah kùng hang. Mangai wiang jah kùng hang enh Boc Plinh, mangai wiang jah kùng hang ti Christ, waq toq bèn hadai wiang nanxa ti haq, aih èh bèn hadai wiang jah kan ranhòm ti haq.

Kan ranhòm tangèa èh

¹⁸ Au hèm, kan nanxa manòeq kô ùh tajì òòeq hu tawêh ti kan ranhòm padon trùh ta bla èh, aih la bài kan ranhòm hu padon qnoh am ka bèn.

¹⁹ Joq qnàng qmang aih, rìm yiniq òòeq toq tangèh gòm hnoq bài kon Boc Plinh jah paqnoh.

²⁰ Majah qmang aih, rìm yiniq Boc Plinh broq loh òòeq khoe oe enh qneq ka kan cachit lùch, ùh xài cla enh qmang aih mahaq enh Mangai ma broq loh bài yiniq aih.

²¹ Rìm yiniq khoe jah broq loh aih hadai tangèh ka raðeh jah dèch claih khoe ka kan cachit lùch, òòeq hu hanoh jah oe ta kan ranhòm ti kon Boc Plinh.

²² Bèn loq rìm yiniq hadai toq hràng xalep trùh manòeq;

²³ ùh xài toq bài ngè khoe jah broq loh aih, mahaq xam bài bèn aih bài mangai ma i pli ramua da Yiang Hadròeh, hadai hràng ta manoh cliac, jò bèn qnang gòm òòeq hu jah broq kon ban, aih la kan baxon hlài chac hamac bèn.

²⁴ Ta kan tangèh gòm kô raq bèn ma khoe jah dèch, jò wì khoe jah trong raðeh ma tangèh gòm, aih ma oe tangèh cleq hòh, bèn khoe jah hnoq aih oe tangèh gòm dèh hòh?

²⁵ Mahaq tàng bèn tangèh yiniq òòeq qnhòq hnoq, aih ajoj bèn gòm qmòe rai àt,

²⁶ Hadai qmang aih, Yiang Hadròeh wiang da bèn trong ma ùh nèn. Bèn ùh qnì ka raðeh ep bòch cleq òòeq waiq khàn ka hatroq, mahaq Yiang Hadròeh yòc kan pi atèh hràng enh bèn òòeq hu waiq khàn am ka bèn.

²⁷ Mangai ma sreo ta manoh mangai loq ka manoh Yiang Hadròeh, aih la tiaq manoh Boc Plinh enh haq ma waiq khàn am ka bài kon da Boc Plinh.

²⁸ Bèn loq rìm yiniq Boc Plinh ma broq aih òòeq jah lòeq ka bài mangai loq waq ka haq, aih bài mangai haq ma khoe òòeq dèh adroe.

²⁹ Majah qmang aih, mangai haq ma khoe loq dèh adroe, haq khoe ta qmroq òòeq hu jah tiaq ka Kon Haq, òòeq Kon aih jah broq Kon ramua oe taqne oh daq;

³⁰ mangai haq ma khoe ta qmroq dèh adroe, aih haq khoe creò, mangai haq khoe creò, aih haq khoe doe dèh mangai taq atoq, mangai haq khoe doe dèh taq atoq aih haq khoe broq òòeq jah kan ranhòm.

³¹ Khoe qmang aih bèn doe qmang leq? Tàng joq Boc Plinh wiang ti bèn, oe i cabô hu tablèq ka bèn?

³² Haq khoe ùh adènh dèh Kon cla, mahaq khoe am òòeq ka bèn, oe i cleq hòh haq ma ùh am hloe ka bèn ajang Kon aih?

³³ Cabô ma aràng kan tah hadrah ka mangai Boc Plinh ma khoe raih dèh? Boc Plinh aih Mangai ma doe dèh wì aih jah kan taq atoq.

³⁴ Cabô ma taqmòq yiniq lui ka wì aih? Ùh i ka cabô. Chuaq Jesus Christ aih Mangai khoe cachit, manoeq khoe rih hlài, haq qnang haqngui enh qma Boc Plinh òòeq waiq khàn ka bèn.

³⁵ Cabô jah lah bèn loh khoe kan loq waq da Christ? Kan mangò, kan nanxa, kan canàt rùp, pangot hrah, hyah hyai, kan yat, chang jaoq ùh xài?

³⁶ Qmang ka bàu khoe achih:

"Tiaq Ìh, nhèn glàm kan cachit xèq ka hì, Wì ngan nhèn bu dàng trùu òòeq xah jam".

³⁷ Mahaq ùh xài, ta rìm yiniq aih bèn canòm ka Mangai ma loq waq ka bènThi Tv 44:22, òòeq jah blèq yeo hnau ka aih hòh.

³⁸ Au cajap manoh rameh: Yac ka kan cachit, kan rih, yac ka bình plinh, yac ka kiac dù, yac ka mangai i cwiang, yac ka manòeq, yac ka yiniq padon trùh ta bla èh,

³⁹ kan haqnhèq kan jrùq, ùh i cleq jah lah bèn loh khoe ka kan loq waq Boc Plinh khoe am ka bèn oe enh dalam ka Chuaq Jesus Christ, aih Chuaq da bèn.

9

Phaulô loq waq ka mangai Isorali

¹ Enh dalam ka Christ, au ùh qnùt, manoh cliac au hadai wiang panhìn ka au xam Yiang Hadròeh:

² Au mangò pi cajaq, manoh au jò leq ma ùh jìq.

³ Au khoe hmaq ngèh òòeq au chiùq òòeq kan wì git, òòeq au kô dahlèh khoe ka Christ thai ka oh daq ma pajum mahim jan ka au,

⁴ aih la mangai Isorali, aih bài mangai jah broq kon ban da Boc Plinh, jah kan ranhòm, bàu tajao, ranenh, jah kùh waiq xam bàu khoe têu am;

⁵ aih bài mangai ha-uang loh enh wì kan cadraq tiaq mahim jan aih raq nang noe ha-uang qnoh Christ, aih Mangai enh qnhèq òòeq òòeq rìm ka yiniq, aih raq Boc Plinh ma khòh manè apòì mòeq òòeq Amen.

⁶ Aih ùh xài bàu Boc Plinh khoe loh ka qngwan qngwaiq. Majah qmang aih ùh xài mangai leq ha-uang loh enh nang noe Isorali aih òòeq mangai Isorali.

⁷ Òh ùh xài hi loh enh nang noe da Apraham aih diq kon haq, mahaq i bàu achih: “Enh Ysac aih òh ìh men i mòeq nang noe creo tiaq yiniq ìh”;

⁸ bàu aih rameh: Kon kaiq enh xech akia aih ùh xài kon Boc Plinh, mahaq kon da bàu haq khoe tèu òòeq dèh adroe aih men joq kon da Apraham.

⁹ Kô raq bàu ma khoe chôn̄h doe òòeq adroe: “Kô òh jah mòeq hanam, Au hi wih hlài tacô, òh Sara hi i kon calô”.

¹⁰ Ma xài toq aih hi diq, da Rêbeca hò̄m jò haq hadràp kon camia, kon da Ysac kan cadraq bèn, hanoh qmang aih.

¹¹ Majah qmang aih, jò wa kon qnhòq ha-uang loh, qnhòq i broq trong lem trong dù dōq hu jah cajap tiaq manoh Boc Plinh ma khoe òi adroe tiaq manoh cla haq enh (ùh xài tiaq yiniq broq, mahaq tiaq manoh Mangai ma creo)

¹² aih khoe i bàu doe ka miq wa kon qyoh: “Mangai ma daq ep broq hapō̄ng dèh oh”;

¹³ qmang ka bàu khoe achih: “Au ha-och ka Jacôp, mahaq git ka Êsau”.

¹⁴ Qmang aih bèn anoe qmang leq? Ahiaq i kan ùh taq atog ta Boc Plinh? Òh i qmang aih!

¹⁵ Majah qmang aih, haq doe ka Môise: “Au ha-och deh ka mangai au loq waq, Au ùh manaq deh ka mangai au ma ha-och”.

¹⁶ Trong aih ma xài cabô hi tangèh hi àu hi jah, mahaq oe ajang kan loq waq da Boc Plinh.

¹⁷ Ta Hset Hadroèh hadai i doe ka Pharaôn: “Hagleq au majah khoe dèch paqnàng ìh, òòeq ajang aih hujah patô qnoh cwiang itai au, dōq yiniq au jah anoe jàp crō̄ng tanèh”.

¹⁸ Qmang aih, Haq ha-och deh ka mangai haq enh ha-och, enh broq cadoq manoh bô haq broq.

¹⁹ Qmang aih ìh bō̄ch au: Hagleq Boc Plinh oe cwò dèh ka nhèn? Oe i cabô hlàt tablêq ka manoh haq enh qmòh?...

²⁰ Mahaq ìh qmat cabô, ìh ma hù̄a rahen ka Boc Plinh? Abôq tanèh wia ka tarahen ka mangai broq loh abôq: “hagleq ìh majah broq loh au qmang kô?”

²¹ Mangai thò̄q mō̄t tanèh ma ùh xài haq i cwiang yeo hnau ka tanèh, hadai tanèh aih qnah haq broq loh abôq lem òòeq hu tah hang canaq, qnah haq broq òòeq hu tah dahwêq hwòt hwat qmòh?

²² Tàng joq Boc Plinh enh am hnoq deh kan nòeh rai broq òòeq hnoq kan cwiang itai haq, mahaq haq àt deh manoh khoe dù̄nh am ka bài abôq ma troq toq ka nòeh troq ka raliang cadac,

²³ haq broq qmang kô am ka bài abôq haq ma loq waq, haq ma khoe palauq òòeq ka wì jah hnoq kan padrō̄ng ranhòm da haq, aih bèn oe jah anoe tam cleq hò̄m?

²⁴ Aih au anoe trù̄h bèn, bài mangai haq khoe creo deh, ùh xài toq ta mangai Juda, mahaq hloe xam bài mangai diac wì.

²⁵ Qmang ka haq anoe ta hset Ôse:

“Mangai ùh xài da au, au creo deh mangai da au,
Mangai au ùh ha-och, au doe deh mangai au ha-och;”

²⁶ Òh hò̄m, tanoè haq ma doe ka wì: “Pì ùh xài mangai da au,
Hadai ta aih raq wì ma hi jah creo kon Boc Plinh halinh mòeq òòeq”.

²⁷ Da Êsai jò haq ràu trù̄h mangai Isorali, haq creo rai hmoe cadêh: “Yac ka mangai Isorali bàc tiah ka braih diac rasixq, mahaq toq rah ròp da haq majah dèch;

²⁸ majah qmang aih Boc Plinh haqn̄an ka broq dōq xit rì̄m bàu haq ta crō̄ng tanèh.

²⁹ Òh hò̄m Êsai khoe doe:

“Tàng Boc Plinh diq jaq haqn̄hèq, ùh rong òòeq ka nang noe bèn mòeq toq hamō̄ng,

Aih bèn hadai khoe tiah ka Sôđôm tiah ka Gômôro diq”.

³⁰ Aih òh bèn doe cleq hò̄m? Mangai diac wì ùh chaq kan taq atog, aih khoe jah kan taq atog, mahaq kan taq atog loh enh manoh lù̄i;

³¹ mangai Isorali chaq ranenh da kan taq atog, diq khoe capò̄ch ka ranenh aih.

³² Hagleq? Taiq wì haq ùh chaq xi manoh lù̄i, mahaq chaq xi yiniq broq. Wì haq khoe catoeh ka hmo,

³³ qmang ka bàu khoe achih:

“Kô! Au òòeq ta Siôn mòeq toq hmo, aih hmo kàn broq ka wì catoeh, mangai leq lù̄i haq, ùh hiaq ep camaih.

10

Mangai Juda khoe cadac kan taq atog da manoh lù̄i EsIs 28:16

¹ Wùih diq ka oh daq, kan tangèh ta manoh au hloe xam bàu au waiq khàn ka Boc Plinh, au waiq khàn deh ka oh daq au, aih la mangai Isorali òeq diq ka wì jah dèch.

² Au wiang capoch panhìn wì haq joq i manoh nhet joq qnàng trong da Boc Plinh mahaq kan nhet aih ùh tiaq manoh rabiaq.

³ Majah qmang aih, wì haq ùh canau kan taq atoq da Boc Plinh wì haq àu chaq ònh ðeh trong qnoeq òeq broq ka raðeh jah taq atoq, ùh iu tiaq kan taq atoq da Boc Plinh;

⁴ Majah qmang aih, Christ aih kan atùq lùch da ranenh, òeq diq ka mangai lùl hujah kan taq atoq.

⁵ Anoe trùh kan taq atoq loh enh ranenh, Môise achìh qmang kô: “Bàl mangai leq ma broq tiaq trong aih, canòm dèh aih raq òeq hujah rìh”.

⁶ Mahaq kan taq atoq da manoh lùl, aih achìh rameh: “Manoh ìh apaq capoch qmang kô: Cabô ma tōc ta Plinh? Òeq hu qnoh Christ loh;

⁷ tàng ùh aih: Cabô ma hu loh ta hwin jruq òeq hu dèch atōc Christ enh kan cahit?”

⁸ Mahaq doe qmang leq? Bàu oe ten ka ìh, oe ta hacùng ìh, oe ta manoh ìh. Aih raq bàu da manoh lùl nhèn qnang anoe hnài.

⁹ Qmang aih tàng joq hacùng ìh anoe qnoh Chuaq Jesus Christ, manoh ìh lùl Boc Plinh khoe broq ka haq rìh hlài enh kan cachit, aih èh ìh jah dèch;

¹⁰ majah qmang aih, lùl ta manoh aih jah kan taq atoq, mahaq anoe qnoh ajang hacùng bàu aih èh jah dèch.

¹¹ Qmang ka Hset Hadròeh anoe: “Mangai leq ma lùl haq, aih ùh hiaq xep.

¹² Majah qmang aih yac ka mangai Judà yac ka mangai Gorec ùh i cleq crài ka dabau. Wì hanoh i pajum mòeq Chuaq bình halùih xōq ramot ka mangai creò dang haq.

¹³ Majah qmang aih, mangai leq creò dang yiniq Chuaq, aih hì jah dèch.”

¹⁴ Mahaq, wì qnhòq lùl haq, aih wì creò dang qmang leq majah? Qnhòq lah i cabô anoe trùh haq aih broq qmang leq wì ma lùl? Èh broq qmang leq wì ma hia tàng joq ùh i cabô lam doe ka wì?

¹⁵ Mahaq tàng ùh i ka mangai ma khoe jah thê loh lam, aih èh hnài qmang leq? Tiah ka bàu ma khoe achìh: “Capiang jènh da bàl mangai aràng Bàu lem, aih lem i jaq clèq”.

¹⁶ Mahaq ùh xài rìm ngai diq lùl Bàu lem, majah qmang aih Êsai khoe doe: “Waiq Chuaq! cabô ma lùl bàu nhèn anoe?”

¹⁷ Qmang aih, manoh lùl trùh, jò wì hì jah tàng, wì jah tamàng jò bàu da Christ jah anoe hnài.

¹⁸ Mahaq au bòch: Ahiaq wì qnhòq tàng? Majoq qnàng wì khoe tàng:

“Bàu wì anoe khoe trùh rìm cròng,

Bàu wì khoe jàp cròng taneh”.

¹⁹ Au bòch hòm: “Tàng qmang aih mangai Isorali ùh lòm qnì cleq qmòh? Môise khoe doe:

“Au broq ka pì tagrình ka mangai diac wì;

Au broq ka pì plòh nòeh ka mangai ùh qnì qmoè cleq”.

²⁰ Êsai khoe ùh yùq ka anoe:

“Bàl mangai ma ùh chaq au, aih khoe hnoq au,

Au mahno raðeh ka mangai ma ùh lah bòch trùh au”.

²¹ Ràu trùh mangai Isorali aih haq doe: “Au khoe hnhu tì xèq ka hì tangèa ta nang noe ma cadoq manoh loq capoch gōpla”.

11

Nang noe Isorali

¹ “Khoe aih au bòch hòm: Boc Plinh i caðac dèh mangai da haq? Ùh i, majah qmang aih; au hadai mangai Isorali, kon xau Apraham, nang noe da Bêjamin.

² Boc Plinh qnhòq hmaq caðac dèh mangai haq ma khoe loq deh adroe. Oh daq ma ùh qnì ajang noè Hset Hadròeh ma achìh trùh Êlì? Jò haq àu bòch waq ka Boc Plinh tabroq ka mangai Isorali, haq doe:

³ Waiq Chuaq! wì khoe jèh ðac ðong da ìh pajàu, raliang caqnìh ðac da ìh prang tadreo; oe mòeq ngai au raq, dua wì chaq jèh ðac hloe”.

⁴ Mahaq Boc Plinh têu qmang leq? “Au khoe padon òeq ka raðeh tapèh mùan mangai gualô ùh hacùn cràng enh ngèa ka Ba-an.

⁵ Manòeq hadai, i mòeq qnah oe xrong hlài tiaq kan tabàih ma ràih dèh.

⁶ Mahaq tàng joq hì tiaq kan tabàih dech aih pì tiaq trong yiniq broq hòm, ùh qmeh kan tabàih ma oe xài kan tabàih hòm?

⁷ Aih qmang leq? Aih iq mangai Isorali chaq ùh jah trong wì haq ma chaq, mahaq mangai majah raih aih khoe jah, mangai ma qnoeq aih loh ka cadoq manoh,

⁸ qmang ka bàu ma khoe achih:

“Boc Plinh khoe broq ka wì loh ka clam cluiq,

Mat ùh xau hnoq, don ùh xau tàng,

Trùh hloe manòeq”.

⁹ Đawit hanoh doe:

“Xoeq diq, yiniang yinàng da wì haq wia jroh wia hlàp,

Wia kan catoeh òeq hu patem chau ka wì haq;

¹⁰ Xoeq diq mat wì haq loh ka clam cluiq, dòq wì haq ùh xau hnoq,

Crông wì haq kôc hloe mòeq òeq”!

Mangai Isorali tacro, dòq mangai diac qnoeq jah dèch

¹¹ Au bòch hòm: Mangai Isorali catoeh qmang aih ahiaq òeq hu cro hloe ùh xài? Ùh xài qmang aih! Mahaq taiq yiniq lui wì haq kan dèch majah khoe trùh ka mangai diac wì, òeq broq ka wì haq tagrinh.

¹² Mahaq tàng yiniq lui wì haq khoe broq ka crông taneh jah kan padrông, kan capòch da wì haq khoe broq ka mangai diac wì jah padrông kan, loq ka kan padrông da wì haq!

¹³ Au anoe ka pì oh daq mangai diac wì: Enh nèn trùh manòeq, au broq mangai Tiaq Cla am ka mangai diac wì, au àu broq dòq trong au ma patih jah ranhòm,

¹⁴ òeq ka manoh cliac oh daq mangai diac cla nhèn tajènh, dòq wì loq ran ðeh diq, òeq i ðeh mòeq qnah ngai ta wì haq jah dèch.

¹⁵ Tàng joq kan hlèh ðac da wì haq khoe broq ka phu crông jah hatroq, aih èh jò wì haq wih hlài ta kan tabàih ðech, aih ma ùh xài rih hlài enh kan cachit qmòh?

¹⁶ Tàng plì gàu mùa hadròeh, aih diq ka ðùng hanoh hadròeh, tàng riah haq hadròeh, aih diq ka hanenh hanoh hadròeh.

¹⁷ Tàng i mòeq baiq hamenh ma khoe sri ðac, aih èh ih qmat long ôliu gàng khoe jah srep qmùt ajang bài teu hamenh aih òeq jah pajum ðeh ka jan, ðeh ka riah da long ôliu,

¹⁸ apaq catèh raðeh kô yeo loe ka bài hamenh aih. Tàng joq loq enh catèh, ih ep hèm qmang kô: Ùh xài ih tagah lep ka riah, ma joq qnàng riah ma tagah lep ka ih.

¹⁹ Aih èh ih hi doe: Bài hamenh qnoeq khoe sri ðac òeq ka au jah srep qmùt ajang teu bài aih.

²⁰ Joq qmang aih, bài hamenh aih khoe sri cadac taiq wì haq ùh lùì, ih canòm ka manoh lùì majah keo oe, apaq catèh raðeh mahaq thè ih loq iu yùq.

²¹ Majah qmang aih tàng joq Boc Plinh khoe ùh adènh ka bài hamenh cla long aih, aih èh haq hadai ùh i adènh cleq ka ih.

²² Qmang aih, ngan beq, ngan kan loq hanò xam kan ùh jah blìa da Boc Plinh: Kan ùh jah blìa ka wì aih bài mangai khoe tacro, kan loq hanò am ka ih, waq toq ih loq wèq raðeh ta kan loq waq da haq, ùh meh ih hadai ep sri cadac.

²³ Da wì aih, tàng wì ùh hiaq catàm yôt ta kan ùh lùì, aih èh wì hadai jah srep qmùt majah qmang aih Boc Plinh i cwiang srep qmùt wì haq.

²⁴ Mahaq tàng ih khoe jah pot enh long ôliu gàng òeq hu srep qmùt talong ôliu lem, aih loq ka bài wì aih hamenh da cla long ma ùh jah srep qmùt ta xem cla qmòh!

Mangai Isorali èh dua jah dèch

²⁵ Qmang aih, au ùh enh ka oh daq ùh qnì kan hlèp kô, yùq èh oh daq loq doe ðeh kô rabiaq: Aih iq, mòeq qnah raq mangai Isorali ma khoe loh ka cadoq manoh, gòm trùh jò leq mangai diac wì khoe jah qmùt dòq haq tôm òeq;

²⁶ khoe aih èh diq ka mangai Isorali hi jah dèch, qmang ka bàu khoe achih:

“Mangai paclaih loh enh Si-ôn,

Dèch ðac kan ngang dù loh khoe ka Jacôp;

²⁷ Aih kan tajao au broq ka wì,

Jò au dèch cadac ka hangai yiniq lui wì haq”.

²⁸ Tàng hatuàng trùh Bàu lem, wì aih khoe loh mangai tagit ka pì, mahaq tàng hatuàng trùh kan raih enh plinh wì haq aih raq mangai jah kan loq waq taiq ajang boc yaq,

²⁹ majah qmang aih bài biac Boc Plinh ma am xam bàu creò da haq ùh jò leq tablòq.

³⁰ Qmang ka enh adroe nèn oh daq khoe ùh iu Boc Plinh, yàng manòeq kô taiq kan ùh iu da wì aih oh daq ma khoe loh ka jah kan ha-och,

³¹ hanoh qmang aih, manòeq kô wì haq khoe ùh iu, òeq hu hadai jah kan ha-och troeq kan ha-och khoe am da oh daq.

³² Majah qmang aih, Boc Plinh khoe clèh diq ðong ta kan ùh qnì iu òeq hu ha-och diq ðong rìm ngai.

³³ Wùih! joq jrùq qnàng kan padröng, kan rabiaq, kan loq da Boc Plinh! Kan hadrah da haq cabô ma hlât tem, trong da haq cabô ma hlât qnhro!

³⁴ Aleq i cabô loq ka manoh da Chuaq? Cabô ma khoe wiang hatinh ti haq?

³⁵ Cabô khoe am ka haq cleq adroe ðoeq hu jah haq padreo hlâi?

³⁶ Majah qmang aih rìm yiniq ðiq loh enh haq, canôm ka haq, tangèa ðiq ta haq. Kan ranhôm mœq ðoe ùh lùch oe ðiq ðông ta haq! Amen.

12

Dèch raðeh ka Boc Plinh

¹ Qmang aih, au yœc kan loq waq da Boc Plinh, pariaq ðiq ka pì oh daq dèch qmœe chac cla pì ðoeq broq ramênh rih, hadrœh lem ka manoh Boc Plinh, aih raq kan kùh waiq ma troq da oh daq.

² Apa q top dua qnhông kô, mahaq wih wia tiaq manoh oh daq ma khoe jah paneo, ðoeq hujah qnhro loq trong lem manoh xam kan geo gùa da Boc Plinh aih qmang leq cadèh.

³ Qmang aih, tiaq kan tabàih dech ma khoe am ka au, au anoe ka tang ngai oh daq apa q hêm raðeh kô haqnêh hrìn, mahaq ep i manoh hêm bu qnang lem tiaq maneh kan lùl Boc Plinh ma khoe am ka tang ngai.

⁴ Majah qmang aih, tiaq ka mœq toq chac raq mahaq ta aih i bàc yiniq, bàl yiniq aih i deh hra trong abroq crài ka dabau;

⁵ hadai qmang aih, enh dalam ka Christ bèn kô bàc ngai mahaq khoe loh mœq chac, bàl bèn kô aih hamen da dabau.

⁶ Majah qmang aih bèn i bàl kan tabàih crài ka dabau, tiaq kan tabàih dech khoe am ka tang ngai, mangai leq jah am tapoch pajâu, aih asràm tapoch hatiaq dèh manoh lùl;

⁷ cabô jah creo hu broq mangai patih, aih ep kât racop raðeh ti bìac patih, cabô broq mangai hnài, aih ep hnài;

⁸ cabô broq mangai pariaq, aih pariaq, cabô broq mangai ti tabàih am, aih tabòeh am majoq qnàng haq, cabô broq mangai qnung ngoe, panim haq ðoeq hu qnung ngoe, cabô broq mangai loq ha-och, drah lem bùi ka broq.

Kan loq waq

⁹ Kan loq waq ep ma joq qnàng haq. Ep git ka trong dù bêh trong lem.

¹⁰ Drah yœc kan loq waq laq alàng ðoeq ha-och ka dabau tiaq ka oh daq, ngan wì qnoeq ùh hnau ka cla raðeh.

¹¹ Drah panim apa q aroh, ep i manoh loq nhét: ep patih ka Chuaq.

¹² Drah loq bùi ta kan tangèh, loq àt ta kan nanxa, cajap manoh ðoeq hu waiq khàn.

¹³ Drah lah axong dahwêq am ka mangai da Boc Plinh jò wì haq i ðeh yiniq nhét ka waq, ðiq ka manoh loq ðih tamoe;

¹⁴ waiq am xôq ramot ka mangai rùp oh daq, waiq am xôq ramot ùh dùh hanip.

¹⁵ Wiang lem bùi ti mangai lem bùi, crò ti mangai crò.

¹⁶ Oh daq ep acaq oe ma hatroq ti dabau, apa q enh toq ka rahù rahôm, mahaq loq haqmuan raðeh. Apa q doe ðeh rabiaq.

¹⁷ Apa q yœc kan dù ðoeq hu patem chau ka cabô, mahaq enh ngèa rìm ngai, ep hêm ngan trong leq malem.

¹⁸ Tàng jah, yœc ðiq dèh ka padren hiwa ðoeq àu hatroq ka rìm ngai.

¹⁹ Yôi yôi q oh daq da au, cla pì apa q patem chau ka cabô, mahaq ðôq daiq ka kan nòeh da Boc Plinh, majah qmang aih i bàu khoe achih: "Kan patem chau aih oe ta au, i au tabroq chau."

²⁰ Qmang aih tàng joq mangai tagit ka pì haq hrah, qmì haq acaq, tàng joq haq croh ranông, drah am haq ôq, broq qmang aih tiaq ka pì tah ngia ùnh tagàu wì".

²¹ Apa q ðôq trong dù blêq pì, mahaq ðôq trong lem blêq trong dù.

13

Loq iu mangai i cwiang

¹ Rìm ngai ep iu tiaq mangai wêq cwiang enh qnhêq ka raðeh, majah qmang aih ùh i ka cwiang leq ma ùh trùh enh Boc Plinh, bàl cwiang aih ðiq Boc Plinh thê.

² Qmang aih, cabô tablêq hlài ka mangai wêq cwiang, aih haq tablêq hlài ka bàu Boc Plinh khoe thê, mangai tablêq qmang aih haq taqmac yœc ka raðeh kan hadrah.

³ Majah qmang aih, mangai wêq cwiang ùh xài ðôq ka mangai broq lem crê mahaq ðoeq ka mangai broq dù crê. Ìh nghê ka ùh hiaq ep yùq crê ka mangai i cwiang ajoq? Aih drah broq trong lem beq ðoeq hujah wì haq manê baha ih;

⁴ majah qmang aih wì haq aih hapõng Boc Plinh òòeq i lòeq ka pì. Mahaq tàng ìh broq trong qmèq, aih khòh lèt, majah qmang aih mangai wè chang ùh lah wè waiq ùh i ka yiniq, wì haq aih ranac da Boc Plinh òòeq hadrah mangai broq dù.

⁵ Aih iq dài majah ep iu, ùh xài crè toq ka loq phòc hi hêq, mahaq hadai taiq deh manoh ciac.

⁶ Aih iq raq oh daq majah ep caqnaih thèq, majah qmang aih mangai wèq cwiang aih hapõng Boc Plinh òòeq hu broq trong kò.

⁷ Ep caqnaih da rìm ngai òòeh oh daq ma khoe pòq: Caqnaih thèq ka mangai ìh ep thèq, wiang tagop ka mangai khòh wiang gop, crè ka mangai khòh crè, ta iu ka mangai khòh ta iu.

Thi Tv 19:4 Manoh loq waq aih broq gèh geo ranenh

⁸ Apa q pòq òòeh bô yac ka yiniq cleq, enh gùng kan loq waq ka dabau, majah qmang aih cabô loq waq dèh ka mangai ma haten hatia aih haq khoe broq gèh ranenh.

⁹ Haco bài ranenh aih qmang kô: Ìh apaq tango, apaq jèh òòeh mangai, apaq atùng, apaq daiq plai hloe xam bài ranenh qnoeq, yac ka ranenh leq diq yùp ta mòeq bàu kô: Ìh ep loq waq ka mangai haten hatia tia ka cla ih.

¹⁰ Kan loq waq ùh broq habo ka mangai ten tia. Qmang aih kan loq waq broq gèh geo ranenh.

¹¹ Drah acaq oe qmang aih, majah qmang aih bèn loq manòeq: Khoe ten trùh jò, oh daq ma kùì riu beg, majah qmang aih kan dèch da bèn trùh khoe ten, ùh hnau ka jò bèn ma baxèm lùì.

¹² Mang khoe jrùq, hi khoe ten trùh, qmang aih bèn drah lèh cađac bài yiniq broq da kan clam chuiq òòeq hu taqmac wè ranac da kan qngah qngai.

¹³ Drah cadiang lam ma qnhrang qmang ka dahì. Apa q òòeq rađeh tacro catàm ta kan ôq bù haqnrhòch, taliq talàn xam kan tajèh;

¹⁴ mahaq caxùnh yòc Chuaq Jesus Christ rai apa q hèm òòeq chaq trong hu patih bài biac xech akia ma rahèh. XuXh 20:13-17 PhuĐnl 5:17-21

14

Mangai ma ùh nèn xam mangai ma tadèh

¹ Drah lem manoh òòeq hu òòeh wì oh daq manoh lùì ma yeo hamoq òòeh, ùh dùh rahen dèh trong haq ma qnhòq dai lùì.

² Mangai kô lùì rìm yiniq diq khòh acaq, mangai manoh lùì ma yeo biaq tau acaq òòeh toq cachiq.

³ Mangai acaq apa q jù dèh ka mangai ùh acaq, mangai ùh acaq apa q ti hadrah dèh ka mangai ma acaq, majah qmang aih Boc Plinh khoe òòeh yòc dèh haq.

⁴ Ìh qmat iq cabô gleq ma hùà hadrah hapõng da mangai qnoeq? Haq yòng qnì haq cro qnì aih mac da cla cra q haq mahaq haq yòng, majah qmang aih Chuaq i cwiang am ka haq qnhrang.

⁵ Managai kô hèm hi kô ùh hnau ka hi qnoeq, mangai tau hèm yac ka hi leq hanoh daq adàng, mangai leq mangai meh lùì cajap dèh ta gàu ngoc.

⁶ Mangai ma wèq hi aih, dài Chuaq haq majah wèq, mangai ma acaq aih dài Chuaq haq men acaq, majah qmang aih wì haq manè apôi Boc Plinh, mangai ma ùh acaq aih hanoh dài Chuaq wì haq majah ùh acaq, wì haq hanoh manè apôi Boc Plinh.

⁷ Majah qmang aih taqne bèn kô ùh i mangai leq rih toq ka rađeh, èh hòm taqne bèn hanoh ùh i mangai leq ma cachit ka rađeh,

⁸ tàng bèn rih aih rih ka Chuaq, tàng bèn cachit aih cachit ka Chuaq. Qmang aih yac ka bèn rih yac ka bèn cachit, aih diq ta Chuaq.

⁹ Christ khoe cachit mahaq khoe rih hlài aih òòeq hu broq Chuaq da mangai cachit xam mangai rih.

¹⁰ Mahaq gleq ìh majah hadrah dèh oh daq? Da ìh hòm, hagleg ìh loq jù òòeh dèh oh daq? Majah qmang aih, bèn kô èh diq ep yòng enh ngèa ka gèq Boc Plinh haqngui hadrah bèn.

¹¹ Majah qmang aih i bàu khoe achih rameh:

“Chuaq doe: Joq qnàng troeq au kô rih halinh, rìm toq cràng diq ep hacùn enh ngèa au, rìm toq rapet jah manè apôi Boc Plinh”.

¹² Aih èh, ajang ngèa Boc Plinh bèn diq ep taqmon hlài rìm yiniq bèn ma khoe broq.

¹³ Qmang aih bèn pi dùh ti hadrah dèh ka dabau, yac ka qmang leq dua bèn ùh roh hmo ti qngèa oh daq, ùh broq ka wì haq tacro.

¹⁴ Au loq rai lùì joq qnàng ta Chuaq Jesus ùh i cleq ma ùh hruah, toq rameh raq cabô hèm dahwèq kô ùh hruah aih haq ùh hruah toq ka mangai aih.

¹⁵ Tàng joq mòeq dahwèq acaq ìh broq ka oh daq ep mangò, qmang aih ìh pi oe broq tiaq kan loq waq hòh. Ùh dùh òòeq dahwèq acaq da ìh broq raliang đac mangai Christ ma khoe cachit am.

¹⁶ Qmang aih apaq dòq i yiniq cleq ìh loq haq lem mahaq loh nen òòeq ka wì capoch qmèq.

¹⁷ Majah qmang aih diac Boc Plinh aih ùh xài ajang nòe acaq ôq mahaq ajang kan taq atog, catèm, lem bùi trùh enh Yiang Hadròeh.

¹⁸ Mangai leq tiaq trong aih òòeq patìh ka Christ aih jah lem manoh Boc Plinh, jah wì manè.

¹⁹ Qmang aih, bèn drah chaq trong broq qmang leq hujah hatroq ti dabau ma òòeq broq dua qngah ka dabau.

²⁰ Ùh dùh òòeq trong acaq raliang đac bìac Boc Plinh ma broq. Rìm dahwèq acaq aih diq hruah, bèn acaq mahaq broq ka mangai qnoeq catoeh ataq, aih raq kan dù.

²¹ Ma yeo lem, aih ùh acaq jam, ùh ôq alac rai ùh broq qmòe cleq dòq ka oh daq bèn catoeh cro.

²² Bài trong kô, ìh i dèh manoh lùì pang leq, ìh wèq ka rađeh pang aih enh ngèa ka Boc Plinh. Xôq ramot ka mangai leq ma ùh taqmac yiniq lui ka rađeh tiaq trong cla haq ma khoe di dèh.

²³ Mahaq mangai leq oe raq i manoh qnhòq dai tùt ka dahwèq đeh ma acaq aih haq khoe taqmòq ka rađeh yiniq lui, majah qmang aih haq ùh acaq tiaq manoh lùì, yac ka broq cleq mahaq ùh tiaq manoh lùì aih raq yiniq lui.

15

Hatroq ti dabau

¹ Qmang aih bèn mangai ma tadèh, ep wiang pòq blòh kan trap ka mangai ma ùh i đeh ka padren, apaq broq waq ka lem toq ka manoh deh cla.

² Rìm ngai bèn ep broq lem manoh ka mangai haten hatia bèn, òòeq i loèq ka wì hu broq dua lem ka wì.

³ Majah qmang aih, yac ka Christ hadai ùh broq lem toq manoh dèh cla, qmang ka bàu khoe achìh: “Bàu bài mangai capoch qmèq khoe ta ùc enh qnhèq ta chac au”.

⁴ Majah qmang aih, rìm yiniq enh nèh khoe achìh hlài òòeq hnài bèn, dòq enh kan loq àt xam kan àlòng da Hset Hadròeh hnài, bèn jah i kan tangèh.

⁵ Waiq Boc Plinh aih xem da kan loq àt xam kan àlòng am ka oh daq jah mòeq manoh oe ti dabau qmang ka Chuaq Jesus Christ.

⁶ Òòeq ka oh daq jah mòeq manoh mòeq bàu ti dabau hu manè apôi Boc Plinh, aih Baq da Chuaq Jesus Christ bèn.

⁷ Qmang aih, oh daq drah đìh dabau, qmang ka Christ khoe đìh EsIs 45:23 oh daq, dòq Boc Plinh jah kan ranhòh.

⁸ Majah qmang aih au anoe ka oh daq, Chuaq Jesus Christ khoe broq mangai patìh tanòe bài mangai kat akia, òòeq hu patô qnoh Boc Plinh ùh gôpla, rai broq ka cajap bàu ma khoe tèu am ka kan cadraq bèn;

⁹ qngah hòh dòq mangai diac wì jah manè apôi Boc Plinh taiq kan loq waq haq, tìah ka bàu ma khoe achìh:

“Aih raq, au majah manè apôi Boc Plinh taqne mangai diac wì, Calèu padèch yiniq haq”.

¹⁰ Èh i achìh hòh:

“Đìq ka mangai diac wì, lem bùi ti mangai da Chuaq beq.

¹¹ Èh hòh:

“Đìq ka mangai diac wì,
Drah manè apôi Chuaq, rìm ngai khòh manè haq”.

¹² Êsai hanoh doe:

“Enh rangàu riah da Jêse, jah plòh loh hamenh
Mòeq ngai ma hu yòng wèq đìq ka mangai diac wì,
Mangai diac wì jah tangèh đeh ta haq aih”.

¹³ Waiq Boc Plinh da kan tangèh, broq ka oh daq jah lem bùi rìm trong xam rìm kan catèm ta kan lùì, òòeq ka oh daq canòm ka cwiang itai da Yiang Hadròeh jah bình bauq kan canòm.

¹⁴ Đìq đống oh daq da au, au lùì oh daq i bình kan loq hanò, bình kan rabiaq, èh loq hnài dabau.

¹⁵ Joq au khoe yôc diq dèh ka manoh ùh hòq ka achìh jàiq òòeq anoe ka oh daq trong kô trong tau, aih òòeq broq ka oh daq hmàng, kan tabàih Boc Plình khoe am ka au

¹⁶ Jah wia mangai patih da Chuaq Jesus Christ am ka mangai diac wì, broq pajàu Bàu lem da Boc Plình, òòeq mangai diac wì jah wia ramèn lem ka manoh Boc Plình, jah kan hruah enh Yiang Hadròeh.

¹⁷ Aih èh enh da lam ka Jesus au i nen hu catèh raðeh ti ajang nòe au ma khoe patih ka Boc Plình.

¹⁸ Majah qmang aih, au ùh hùà capoch cleq yeo loe ka bài trong Christ ma khoe thê au broq òòq mangai diac wì jah iu tiaq haq, enh bàu capoch trùh yiniq broq,

¹⁹ enh noè cwiang itai xam kan halac, tiaq kan itai enh Yiang Hadròeh da Boc Plình, patep enh Jérusalem xam bài gùng dudan aih trùh hloe tagùng I-lyri, au aràng Bàu lem da Christ lam jàp jia.

²⁰ Manoh da au toq enh anoe trong Bàu lem tanòe leq yiniq Chuaq Jesus Christ qnhòq lah i cabô ràu trùh, òòq au ùh hiaq broq hnìm enh qnhèq ka xàn hnìm wì qnoeq,

²¹ qmang ka bàu khoe achìh:

“Bài mangai qnhòq lah hia trùh haq, aih jah hnoq haq,
Bài mangai qnhòq lah tàng anoe trùh haq, aih jah loq ka haq”.

²² Kô iq raq kan khech tât, broq ka au khoe bàc yàng ùh jah trùh hmàih ka oh daq.

²³ Mahaq manòeq kô pì oe i cleq tât padràng au oe ta bài gùng kô, qnah hòm khoe toq leq hanam, au toq ngèh ka jah trùh ti oh daq;

²⁴ qmang aih tàng au jah lam tagùng Ypha-nho, au diq enh troq trong hu hmàih hloe ka oh daq, khoe ka jah oe lem bùi ti oh daq au hadai enh canòm ka oh daq qnung au lam.

²⁵ Hnoq anoe qmang aih, manòeq kô au qnang ti trong trùh ta Jérusalem òòeq hu patih ka bài mangai hadròeh ta aih.

²⁶ Majah qmang aih mangai ta Maxêðoan xam mangai tagùng Achai khoe lem bùi ta manoh wiang tagop bac jèn hu tabàih ka òa mangai hadròeh da Chuaq ta Jérusalem ma qnang hamoq.

²⁷ Wì lem manoh broq qmang aih, majoq qnàng wì pòq dòeh mangai Judà, tàng joq mangai diac wì khoe jah wiang pajùm xôq ramot ti mangai Judà, aih wì haq ep yôc dèh kùng hang qnhòng kô òòeq hu wiang am ka mangai Judà.

²⁸ Qmang aih, gòm jò au broq gèh ka biac kô, jò au loq ka joq qnàng wì khoe jah bài dahwèq aih, au hì lam hmàih ka oh daq, èh au hì lam ta Ypha-nho.

²⁹ Jò au trùh ti oh daq, au aràng bình halùih xôq ramot da Christ ka oh daq.

³⁰ Qmang aih, canòm ka Chuaq Jesus Christ da bèn xam kan loq waq loh enh Yiang Hadròeh, au enh oh daq wiang pajùm ti au trong bàu waiq khàn am ka au enh ngèa Boc Plình.

³¹ Dòq au jah claih enh ti kòng bài mangai ùh lùì tagùng Judê, òòeq bài dahwèq au ma wê aràng kô wì oh daq hadròeh ta Jérusalem jah òi yôc.

³² Aih èh, au hì jah lem bùi òòeq hu trùh ta oh daq, canòm tiaq manoh Boc Plình enh, èh diq ka bèn hadai jah padài ti dabau.

³³ Waiq Boc Plình kan catèm oe ti oh daq! Amen.

16

Bàu bòch hmàih dèh tangai

¹ Au thê mòeq ngai gucadrì yiniq haq Phêbê trùh ta pì, aih hanoh oh daq bèn, haq aih mangai wiang patih ti tagop oe ta Sencorê.

² Qmang aih, enh dalam ka Chuaq pì òòq haq ma tajì qmang ka mangai hadròeh rai am ka haq bài dahwèq haq ma i òòq yiniq nhét ka waq, majah qmang aih haq hanoh khoe loq wiang am ka bàc ngai qnoeq ta aih hadai i hloe xam au.

³ Au bòch hmàih Bèritsin xam Aquila, wa aih mangai hadai wiang patih ka Chuaq Jesus Christ ti au.

⁴ Wa khoe tamùà cla raðeh òòeq hu òòq kan rih au, ùh xài mòeq ngai au manè wa mahaq xam Tagop Ha dròeh da mangai diac wì.

⁵ Hadai bòch hmàih trùh ka Tagop Hadròeh ma tagop ta hnìm wa aih.

Bòch hmàih ka Êbai-net, aih bua ma diq jaq haten hatia ka au, oe tagùng Asi, haq aih mangai ma baxèm tawih tiaq Christ.

⁶ Au bòch hmàih ka Mari, mangai ma khoe xalep ka oh daq.

⁷ Au bòch hmàih ka Antrô-nica xam Juni-a, mangai mòeq gùng ti au, mangai hadai oe tu ti au. Taqne bài mangai Tiaq cla, wa aih mangai i tiang i bang, wa aih oe ta Chuaq adroe ka au.

⁸ Bòch hmàih ka Amli-a, bua au oe ta Chuaq.

⁹ Bòch hmàih ka Uroban, mangai abroq ti au oe ta Chuaq xam Êtachi, bua lem da au.

¹⁰ Bòch hmàih ka Abêlo, mangai khoe lem manoh Christ. Bòch hmàih ka oh daq oe ta hnim Arit-tôbu.

¹¹ Bòch hmàih trùh Herôđi-ôn, mangai mòeq gùng ka au. Bòch hmàih ka oh daq oe ta hnim Naxit, aih òai mangai oe ta Chuaq.

¹² Bòch hmàih trùh Triphêno xam Triphôso, aih òai mangai gucadri abroq patih ka Chuaq. Bòch hmàih ka Betsidô, aih bua au mangai khoe broq bác biac ka Chuaq.

¹³ Bòch hmàih ka Ruphu, mangai Chuaq khoe raih dèh, xam miq haq mangai hadai khoe wia miq au diq.

¹⁴ Bòch hmàih ka Asincôrich, Pholêgon, Het me, xam oh daq oe ti wì aih.

¹⁵ Bòch hmàih ka Philo-Lojô xam Juli, Nêre xam daq cadri haq, Ôlim xam diq dõng mangai hadròeh ma oe ti wì haq.

¹⁶ Diq ka oh daq yóc kan hip lem hadròeh òeq hmàih ka dabau. Diq dõng ka Tagop Hadròeh da Chuaq tanap bàu bòch hmàih trùh oh daq.

¹⁷ Manòeq kô au pariaq diq ka pì oh daq khòh hamang ka òai mangai ma loq ti jròq chiu waq oh daq talah ka dabau, broq dua qmèq, crài ka bàu oh daq ma khoe jah hóc. Drah wia ma hangai ka wì aih.

¹⁸ Majah qmang aih wì haq ùh i patih ka Christ, Chuaq da bèn, mahaq patih dèh ka trom hõng, yóc bàu rangot tìah ka diac cadrot òeq aluàn padô manoh cliac mangai ma ùh qnì òeh cleq.

¹⁹ Kan loq iu da oh daq, mangai leq mangai meh khoe loq deh hra, aih iq dài au majah manè oh daq, mahaq au toq ngèh ka oh daq rabiaq ka trong lem, ùh rabiaq ka trong dù.

²⁰ Boc Plinh kan catèm kô èh rênh jòiq padit Satan enh caqnàm jènh oh daq. Waiq kan loq waq da Chuaq Jesus bèn oe ti oh daq!

²¹ Timôthê, mangai hadai patih ti au bòch hmàih trùh oh daq, Lusi-ut, Jasôn xam Sobatê, aih hadai mangai Jùda troeq ka au bòch hmàih trùh oh daq.

²² Au kô Tec-tiu mangai ma achìh jàiq kô, bòch hmàih ka oh daq enh dalam ka Chuaq.

²³ Gai-ut mangai khoe òih au xam Tagop Hadròeh, bòch hmàih oh daq.

²⁴ Êrat mangai aih cwan wèq kho bác ta phòq xam Karôtu, oh daq bèn hadai i bàu bòch hmàih trùh ohdaq.

Bàu manè apôi

²⁵ Manè apôi Boc Plinh ma i cwiang broq ka oh daq cajap manoh qmang ka Bàu Lem au ma anoe xam bàu da Chuaq Jesus Christ ma khoe hnài, tiaq kan mahnu bài kan hlèp ma khoe cadoc enh qnhòng calah nèn,

²⁶ manòeq kô khoe jah patô qnoh, tiaq bàu Boc Plinh rih halinh thê, canòm ka òai hset pajàu pèh am ka rìm ngai diac wì jah loq òeq hu ajènh aràng wì haq trùh ajang kan loq iu da manoh lùì,

²⁷ ajang Chuaq Jesus Christ, waiq kan ranhòm hlài diq ta Boc Plinh toq haq raq ma rabiaq, halinh mòeq òe! Amen.

HSET I CORINHTO

Bàu bòch hmàih

¹ Paulo, tiaq manoh Boc Plinh khoe jah creó broq mangai Tiaq cla da Jesus Christ, pajùm ka Sothen oh daq bèn,

² achih am ka Tagop Hadròeh da Boc Plinh oe ta Corinto, aih bòe mangai khoe jah basròeh enh dalam ka Jesus Christ, khoe jah creó mangai hadròeh, sam ka rìm ngai creó dang yiniq Jesus Christ, aih Chuaq da bèn sam da wì aih yac ka wì oe taleq.

³ Waiq ka oh daq jah kan tabòeh dech sam kan catèm enh Boc Plinh, Baq bèn, sam Jesus Christ.

Bàu manè apôi

⁴ Au ùh hêq ka manè apôi Boc Plinh, majah qmang aih kan tabòeh dech Haq khoe am ka oh daq enh dalam ka Jesus Christ,

⁵ majah qmang aih enh dalam ka Haq oh daq khoe jah padròng rìm trong, enh bàu capoch trùh kan rabiaq,

⁶ qmang ka bàu nhèn anoe trùh Christ khoe jah cajap taqne oh daq.

⁷ Oh daq ùh i blat qmòe mòeq kan tabòeh leq enh Yiang Hadròeh jò oh daq qnang ngèh gòm Jesus Christ bèn trùh.

⁸ Haq aih ma broq ka oh daq jah cajap manoh trùh lùch trùh gèh, dòq trùh hì Jesus Christ da bèn oh daq ùh hiaq i qmòe ajang leq ma ep cwò.

⁹ Boc Plinh aih ùh tablòq manoh, Haq khoe creó ka oh daq jah taqmùt ti Jesus Christ kon Haq, aih raq Chuaq da bèn.

Thê mòeq manoh ka dabau

¹⁰ Au canòm ka yiniq Jesus Chuaq da bèn, dòeq hu pariaq diq ka oh daq ep pajùm mòeq bàu, apaq lah đac dabau mahaq ep mòeq manoh mòeq cliac ka dabau.

¹¹ Majah qmang aih, enh bòe mangai oe ta hnìm Ko-lo-ê, au i hia bàu doe taqne oh daq i kan tagrinh ka dabau.

¹² Au enh doe taqne oh daq i mangai doe qmang kô: "Au tiaq Paulo"; qnah ngai qnoeq doe: "Au tiaq Abo-lo"; mangai qnoeq doe: "Au tiaq Sepha", maqnoeq hòem doe: "Au tiaq Christ".

¹³ Aleq Christ khoe pah broq baiq qmòh? Ahiaq Paulo khoe chiuq tiang đình talong pagat am ka oh daq, tàng ùh meh oh daq khoe canòm ka yiniq Paulo dòeq broq baptem ajoq?

¹⁴ Au manè apôi Boc Plinh majah qmang aih enh gùng ka Korit-bu sam Gai-ut, taqne oh daq au qnhòq lah broq baptem am ka cabô,

¹⁵ dòq ùh hiaq i cabô doe oh daq khoe yòc yiniq au dòeq broq baptem.

¹⁶ Joq au i broq baptem ka mangai ta hnìm Sepha-na, enh gùng ka hnìm aih au pi hmàng đeh khoe broq batpem am ka cabô hòem.

¹⁷ Majah qmang aih Christ thê au trùh ùh xài dòeq hu broq baptem, mahaq dòeq hu anoe hnài Bàu lem, hadai ùh hnài sam hacùng bàu rabiaq da kon mangai, dòq kan i cwiang itai long pagat da Jesus Christ ùh hia hnhung đac.

¹⁸ Majah qmang aih, bòe mangai ma hnhung lùch wì doe bàu ma hnài trùh long pagat aih kan ratùt, mahaq da bèn mangai ma khoe jah dèch aih raq cwiang itai da Boc Plinh.

¹⁹ Majah qmang aih i bàu khoe achih:

"Au raliang đac kan rabiaq da mangai rabiaq, Au palùng đac kan loq da mangai loq".

²⁰ Mangai rabiaq oe taleq? Mangai hnài ranenh taleq? Mangai rabiaq ka hadrah qnhòng kô oe taleq? Ajoq Boc Plinh khoe broq kan rabiaq da crông tanèh kô loh ka ratùt ùh?

²¹ Majah qmang aih taiq crông tanèh kô canòm dèh kan rabiaq cla, ùh canòm kan rabiaq da Boc Plinh dòeq hu canau ka Boc Plinh, dãi Haq majah lem bùi dèch bòe mangai i manoh lùlì ajang bàu hnài da mangai blùng qmang ka nhèn.

²² Jò mangai Judà bòch toq kan halac, mangai Gorec chaq toq kan rabiaq,

²³ mahaq nhèn anoe toq Christ tiang đình talong pagat, aih kan catoeh ka mangai Judà, mangai diac wì doe aih kan blùng;

²⁴ mahaq da bèn mangai ma khoe jah creó yac ka mangai Judà yac ka mangai Gorec Christ aih kan itai sam kan rabiaq da Boc Plinh.

²⁵ Majah qmang aih kan blùng da Boc Plinh aih rabiaq yeo hnau kan rabiaq da mangai, kan ùh nèn da Boc Plinh aih yeo dèh ka padren mangai.

²⁶ Hèm beq! taqne pì oh daq ma khoe jah creo, tiaq qnhòng kô pì ùh i bàc ngai rabiaq, ùh bàc ngai i cwiang, ùh bàc ngai rahù ranhòm.

²⁷ Mahaq Boc Plinh khoe yóc kan blùng ta crống taneh òeq broq ka mangai rabiaq camaih, Boc Plinh yóc kan ùh nèn ta crống taneh òeq baxep ka mangai tadêh.

²⁸ Boc Plinh khoe yóc kan ùh cra, kan wì ma jù lê cađac, sam bõe yiniq ùh i hnoq, òeq broq bõe yiniq xau hnoq loh ka pì i hnoq,

²⁹ òeq ùh i mangai leq jah padêh radeh enh ngèa Boc Plinh.

³⁰ Qmang aih, canòm ka Haq oh daq ma khoe jah oe ta Jesus Christ aih Mangai Boc Plinh ma khoe broq Haq wia kan rabiaq, kan taq atoq, kan hadròeh sam kan dèch òeq ka bèn;

³¹ òeq tiaq ka bàu ma khoe achih: “Cabô catêh radeh, ep catêh enh dalam ka Chuaq”.

2

Bàu Phaulo hnài

¹ Jò au trùh ti pì, au ùh yóc bàu haqnhèq bàu rabiaq òeq hu hnài oh daq, òeq oh daq jah loq trong da Boc Plinh ma khoe òi.

² Majah qmang aih, au khoe qnac òeq dèh ta manoh: oe taqne oh daq, au ùh qnì cleq loe enh gùng ka Jesus Christ, èh Jesus Christ khoe tiang òeq talong pagat.

³ Jò oe taqne oh daq, au joq pì nac canèn, yùq crè rai tarit.

⁴ Enh bàu ta hatuàng trùh bàu hnài da au ùh xài loh enh kan rabiaq ka padô, mahaq loh enh kan mahno da Yiang Hadròeh sam cwiang itai;

⁵ òeq oh daq ùh hiaq òeq dèh manoh lùl ajang kan rabiaq kon mangai, mahaq ajang kan itai da Boc Plinh.

Kan rabiaq enh Plinh

⁶ Hnoq anoe qmang aih, nhèn hnài kan rabiaq am ka bõe mangai khoe gèh mangai, mahaq ùh xài enh kan rabiaq ta qnhòng kô, ùh xài kan rabiaq enh mangai wèq qnhòng kô, aih bõe mangai padon raliang hnhung.

⁷ Nhèn hnài kan rabiaq da Boc Plinh, aih raq kan hlèp ma khoe cadóc enh bõe qnhòng adroe, Boc Plinh ma khoe palauq òeq am da kan ranhòm bèn.

⁸ Mangai ma wèq cwiang ta qnhòng kô ùh i mòeq ngai leq ma loq trong aih, majah qmang aih tàng joq wì loq wì khoe ùh tiang òeq Chuaq ranhòm talong pagat.

⁹ Mahaq i bàu achih rameh:

“Aih bõe yiniq mat qnhòq hnoq, don qnhòq tàng,

Manoh mangai hadai qnhòq hèm trùh.

Mahaq Boc Plinh khoe padon qmòe bõe yiniq aih, òeq am dèh ka mangai

loq waq ka Haq”.

¹⁰ Boc Plinh khoe canòm ka Yiang Hadròeh òeq mahno ka bèn bõe yiniq aih, majah qmang aih Yiang Hadròeh sreo loq òeq rìm yiniq, loq sam bõe kan hlèp ta manoh Boc Plinh.

¹¹ Majah qmang aih, tàng joq ùh xài yiang oe ta cliac manoh mangai, aih cabô ma loq ta manoh cliac mangai qmang leq? Hanoh qmang aih, ùh i cabô loq ka manoh Boc Plinh enh gùng ka Yiang Hadròeh da Boc Plinh.

¹² Yiang bèn ma khoe jah manòeq kô ùh xài loh enh crống taneh, mahaq bèn khoe jah yóc enh Yiang Hadròeh da Boc Plinh, òeq bèn loq canau ka bõe kan tabòeh bèn ma jah enh Boc Plinh;

¹³ anoe trùh kan tabòeh aih, nhèn ùh yóc kan rabiaq kon mangai òeq hu hnài trong aih, mahaq canòm kan rabiaq enh Yiang Hadròeh, yóc bàu yiang anoe hnài trong yiang.

¹⁴ Mangai ùh i ka Yiang Hadròeh ùh lùl bõe yiniq trùh enh Yiang Hadròeh, majah qmang aih haq aih hnoq trong aih budàng kan ranhòa, ùh hlàt loq majah qmang aih ep hadro ngan tiaq trong yiang.

¹⁵ Mahaq mangai i yiang aih haq hadro ngan rìm yiniq, cla haq hadai ùh hiaq ep dèh ka cabô hadrah ka radeh.

¹⁶ Majah qmang aih, mangai leq ma khoe loq ta manoh Boc Plinh, òeq hu hnài Haq? Mahaq da bèn aih i manoh da Christ.

3

Tagop hadròeh sam mangai qnong ngoe

¹ Qmang aih, oh daq cadri sam oh daq calô, au enh capoch tuàng ka pì qmang ka mangai rih tiaq Yiang Hadròeh mahaq ùh jah, mahaq qmang ka mangai oe raq xech akia, tiaq ka kon hìn enh dalam ka Christ.

² Au yǒc diac tǒh qmǐ oh daq, ùh qmǐ sam dahwèq cadoq, majah qmang aih oh daq ùh hlàt acaq, trùh manòeq dua qnhòq hlàt, majah qmang aih oh daq oe raq qnhòq waq.

³ Joq, enh dalam pì oh daq oe raq i kan tagit, talech aih ma ùh joq oh daq oe raq ta xech akia rih tiah ka mangai crǒng taneh kǒ qmòh?

⁴ I qnah ngai doe: "Au tiaq Phaulo, qnah ngai doe: Au tiaq Abolo, qmang aih pì i crài cleq ka mangai qnoeq qmòh?"

⁵ Abolo aih cabô? Èh Phaulo aih cabô? Aih bǒe mangai hapǒng, enh wa aih oh daq khoe jah lùì, wa mangai broq dèh hra trong Chuaq khoe thê.

⁶ Au khoe pìt, Abolo khoe pùc mahaq Boc Plình ma broq ka yǒng kàn.

⁷ Qmang aih, mangai pìt mangai pùc diq ùh loh cleq, mahaq Boc Plình ma broq ka yǒng kàn.

⁸ Mangai pìt sam mangai pùc diq daq adàng ka dabau, mangai jah dèh hra kan baha mac deh wa ma khoe broq pang leq.

Christ aih rangàu da TagopHadròeh

⁹ Nhèn kǒ hanoh mòeq bua wiang patih ka Boc Plình, oh daq aih rùang da Boc Plình abèq, hnim da Boc Plình broq.

¹⁰ Tiaq kan tabòeh Boc Plình am, au khoe tàc xàn hnim qmang ka mangai thòq rabiaq, i mangai qnoeq trùh broq enh qnhèq ka aih, mahaq mangai leq mangai meh ep rabiaq dèh hra yiniq leq wì ma broq enh qnhèq ka xàn aih.

¹¹ Majah qmang aih, ùh i cabô jah broq ònh xàn qnoeq enh gùng ka xàn ma khoe tàc: aih Jesus Christ.

¹² Tàng i cabô yǒc wang, bac, hmo ngǒc, long, nhat croh, hri croh òeq broq enh qnhèq ka xàn aih.

¹³ Yiniq broq da tang ngai thòq diq jah paqnoh hnoq dǒng. Majah qmang aih hi trùh Hì bǒe yiniq broq aih hi jah qnoh dǒng taqngah, haq jah paqnoh ta ùnh, ùnh èh ma qnhro ngan yiniq broq da tang ngai.

¹⁴ Tàng yiniq broq da cabô khoe broq enh qnhèq ka xàn aih ùnh ùh hiaq cheo, aih èh haq hi jah dèh kan baha.

¹⁵ Tàng yiniq wì haq khoe broq ùnh cheo dǒng, aih pi jah baha cleq. Cla haq aih èh jah dèch, mahaq tiah ka bu clech ka ùnh.

¹⁶ Oh daq ma ùh qnì raðeh raq hnim kùh waiq Boc Plình, Yiang Hadròeh da Boc Plình oe enh dalam ka oh daq qmòh?

¹⁷ Tàng i cabô raliang ðac hnim kùh waiq da Boc Plình, aih èh Boc Plình raliang ðac mangai aih. Majah qmang aih, hnim kùh waiq da BocPlình aih hadròeh, oh daq raq hnim kùh waiq.

¹⁸ Ngan oq, apaq qnùt dèh raðeh: Taqne oh daq tàng loq i mangai leq xoh dèh rabiaq top dua qnhòng kǒ, thê drah wia mangai ùh qnì òeq hu jah rabiaq.

¹⁹ Majah qmang aih rabiaq tiaq top dua qnhòng kǒ, enh ngèa Boc Plình aih kan blùng. Qmang ka bǎu khoe achìh: "Chuaq rùp mangai rabiaq ta kan rabiaq cla wì".

²⁰ Èh hòm: "Chuaq loq ka manoh mangai rabiaq, Haq loq trong wì hèm aih diq ùh loh cleq".

²¹ Qmang aih, pi dùh catèh cabô broq mangai qnong ngoe pì hòm! Rìm yiniq oe diq ta oh daq.

²² Yac ka Phaulo, yac ka Abolo, yac ka Sepha yac ka crǒng taneh kǒ, yac ka kan cachit, yac ka yiniq manòeq kǒ, yac ka bǒe yiniq tabla kǒ èh; aih diq da oh daq.

²³ oh daq aih da Christ, Christ aih da Boc Plình.

4

Hapǒng joq qnàng da Christ

¹ Diq dǒng ka oh daq, thê pì ngan nhèn qmang ka hapǒng da Chirst, mangai wèq kan hlèp da Boc Plình.

² Manòeq kǒ, wì ma ngèh mangai wèq kan hlèp aih ep ùh hiaq loq gǒpla.

³ Cla au manòeq kǒ yac ka oh daq tah hadrah ka au, yac ka hnim hadrah da kon manai hadrah au, dua au ùh lèt cleq, cla au hadai ùh hadrah raðeh.

⁴ Majah qmang aih au ùh i hnoq raðeh i yiniq lui cleq, mahaq au ùh canòm ajang aih òeq hu jah taq ataq: Chuaq aih Mangai ma hadrah au.

⁵ Qmang aih, yac ka i yiniq cleq apaq rènh hadrah hrình thê gòm Chuaq trùh, Haq jah paqnoh taqngah yiniq wì ma cadoc ta clam, mahnu trong wì ma qnac ta manoh, jò aih èh cleq ma troq ka manè, tang ngai hi jah dèh hra enh Boc Plình.

⁶ Dìq ka oh daq cadri oh daq calô, manôe au majah anoe trùh cla au sam Abolo aih taiq oh daq, waq ka oh daq ngan dua ma: "Apaq cadiang loe ka bâu khoe achih", èh apaq i manoh loq cateh, tiaq mangai kô hu tajraq ka mangai qnoeq.

⁷ Majah qmang aih, cabô ma khoe lah ih yeo crài ka mangai qnoeq. I yiniq cleq ih ma qnhòq jah yôc deh qmòh? Tàng joq ih khoe jah yôc dõng deh, meh ih oe raq cateh tiaq ka rađeh qnhòq hmaq jah qmòe cleq?

⁸ Oh daq khoe tàu rim yiniq, khoe jah panác, padrõng, ùh i canòm ka nhèn, oh daq khoe wia tiaq ka búa, joq ngèh ka oh daq jah wia búa dõq nhèn hadai jah wia búa ti oh daq!

⁹ Majah qmang aih au hèm Boc Plinh khoe yôc qnoh ma broq mangai Tiaq cla atiq dõng ka mangai qnoeq, tiaq ka mangai i tuiq wì rùp clêh gòm toq hì cachit, tiaq kan racaih ka crõng taneh kô, ðoeq ka bình plinh sam kon mangai wiang ngan hnoq.

¹⁰ Nhèn blùng dèh ka Christ, mahaq oh daq jah rabiaq enh dalam ka Christ, nhèn ùh nèn oh daq jah tadên, oh daq wia gucraq nhèn loh ka hamoq.

¹¹ Trùh manòeq nhèn oe raq pangot hrah croh ranõng, hyah hyai, wì tep da nhèn tabõc, gàu nhèn ùh i mòeq toq kù po ðoeq ha nhàng.

¹² Nhèn yôc deh ti kông hu patih abroq, jò wì ra òh hamaiq ka nhèn, nhèn caxoeq sôq ramot ka wì, jò wì ti rùp nhèn chiùq àt,

¹³ jò wì tapoch dech ka nhèn, nhèn tèu lem laq alàng, trùh manòeq nhèn tiaq taiq ka kan padùih tiaq taiq ka cràc ta crõng taneh.

Bâu pariaq

¹⁴ Au achih qmang kô ùh xài waq ka oh daq camaih mahaq ðoeq pariaq oh daq qmang ka kon cla au ma ha-och dèh.

¹⁵ Majah qmang aih, yac ka enh dalam ka Christ oh daq i mòeq jàt mùan mangai hnài, mahaq oh daq ùh i bàc ngai baq, majah qmang aih au khoe yôc Bâu lem ðoeq hauang oh daq ta dalam ka Jesus Christ.

¹⁶ Au yôc yiniq aih pariaq oh daq: Drah top dua au".

¹⁷ Aih iq, au majah khoe thê Timothe, haq aih mangai au loq waq deh, mangai kon dìq ka manoh ti au ta Chuaq, trùh ti oh daq, ðoeq bahmàng hlài ka oh daq loq trong da au enh dalam ka Christ, hloe sam bâu au khoe hnài qmang leq roc Tagop Hadròeh oe jàp jia.

¹⁸ I boè mangai enh dèch ka hnhè rađeh, hèm dèh au loq pi trùh ta oh daq hòh.

¹⁹ Mahaq tàng lem ka manoh Chuaq, au rênh trùh ti oh daq, ðoeq ngan waq ka loq, ùh xài ngan toq bâu capoch boè mangai loq ka hnhè aih, mahaq ðoeq ngan padren wì haq dàng leq cadèh.

²⁰ Majah qmang aih, diac Boc Plinh ùh xài toq ajang bâu capoch mahaq oe ajang paren.

²¹ Oh daq enh maleq? Enh au wê long dùi trùh ti oh daq loq au qnàng kan loq waq sam manoh lem hu trùh ti pi?

5

Kan qmèq ta Corinto

¹ Au i hia bâu anoe jàp jia, wì doe taqne oh daq i kan tango anang, tango qmang aih yac ka wì mangai enh gùng ji ùh lòh: Aih taqne oh daq i ngai tango ka cadri dèh baq.

² Aih cadoe oh daq oe ka hnhè rađeh! Oh daq ùh i ha-on mangò, dõq jah hnan qnoh ðac mangai tango aih loh ma khoe ka oh daq!

³ Au kô, yac cadoe chac au hangai mahaq oe ti yiang au oe ti pì. Au khoe dèch taqmòq tuiq ka mangai broq qmang aih tiaq ka au hadai oe ti pì,

⁴ qmang aih jò pì tagop ti dabau enh dalam ka yiniq Jesus Chuaq bèn, yiang au pajùm ti pì, cwiang itai Jesus Chuaq bèn oe ta aih

⁵ canòm ka cwiang aih, bèn jao mangai kô ka Satan raliang ðac chac haq, dõq trùh hì da Chuaq mahua yiang mangai kô jah dèch.

⁶ Oh daq ka hnhè rađeh ùh i lem cleq! Oh daq ma ùh loq toq ciah blo broq bình ka cadap dác rêu dõng qmòh?

⁷ Drah broq ka rađeh hreo ka blo dùnh beq, ðoeq oh daq jah tiaq ka dác neo ùh hiaq tah blo qmang ka oh daq aih benh ùh i blo. Majah qmang aih, Christ aih kon triu ramèn Pancwa da bèn, wì khoe jèh.

⁸ Qmang aih bèn wèq ramèn, apaq wê blo dùnh, blo ngang dù mahaq sam bèn ùh tah blo, bèn da trong lem jang sam trong joq qnàng.

⁹ Ta jàiq yàng adroe au achih ka oh daq i tanap apaq taqmùt ka mangai loq tango,

¹⁰ aih ùh xài au anoe pajùm hloe sam angai loq tango anang, mangai daiq plai, mangai loq lùac sam mangai kùh waiq kiác qmù ta qnhòng kô. Tàng joq qmang aih ajoq oh daq ep cadac crõng taneh kô.

¹¹ Mahaq au achih òeòq doe ka oh daq apaq broq bua ti mangai doe hadai bèn, mahaq tango, daiq plai, kùh waiq kiác qmù, xoc hanip, bù bia, loq lùac ðac mangai qnoeq, ùh acaq pajùm ti mangai qmang aih.

¹² Mangai enh gùng aih ep cleq ka au ti hadrah? Ma ùh joq oh daq ep hadrah mangai enh dalam qmòh?

¹³ Mangai enh gùng i Boc Plinh hadrah wì haq. Drah qnoh ðac mangai dù loh khoe ka oh daq.

6

Tah hadrah ka da bau

¹ Jò oh daq loh yiniq ti dabau, gleg majah hùà qnoh ka mangai ùh taq atoq hadrah, ma ùh òeòq ka mangai hadròeh hadrah.

² Oh daq ma ùh loq bòe mangai hadròeh kò èh ma hu hadrah ðiq crõng taneh qmòh?

³ Oh daq ma ùh qnì bèn kò èh hadrah bòe ðình plinh qmòh? Loq ka bòe yiniq qnhòng kò.

⁴ Qmang aih, jò oh daq loh bàu ka dabau tiag bòe yiniq ta qnhòng kò, hagleq majah yõc bòe mangai rih ùh loh qmòe cleq enh ngèa Tagop Hadròeh broq mangai hadrah!

⁵ Au doe qmang aih òoq oh daq camaih. Enh dalam ka oh daq ma ùh i ka mangai yeo rabiaq òeòq hadrah taqne oh daq bèn qmòh?

⁶ Mahaq jò oh daq loh yiniq, cadoe qnoh enh ngèa ka mangai ùh lùì!

⁷ Joq qmang aih, oh daq tah hadrah ka dabau aih khoe pi blêq. Hagleg ma ùh waq àt, aih xài yeo lem? Hagleg ùh waq da haq òoq wì hnen raðeh aih xài yi hnau!

⁸ Mahaq cla oh daq raq broq ùh troq trong, ti habo ðac ka wì, khoe aih tah hadrah glòq ka oh daq.

⁹ Oh daq ma ùh qnì bòe mangai ùh taq atoq i ka jò leq jah diac Boc Plinh?

¹⁰ Cla apaq qnùt raðeh: Mangai loq rùp tango, kùh waiq dua qmù, mangai taqnonng ka wì, mangai gucalô waq ka hadai gucalô, mangai gucadri waq hadai gucadri, mangai atùng, mangai daiq plai, mangai bù bia, mangai toq hanip, mangai loq ta atam, ðiq ðõng ùh maleq jah diac Boc Plinh.

¹¹ Nèh haq, taqne oh daq hadai i qnah ngai rih qmang aih, mahaq canòm ka yiniq Jesus sam Yiang Hadròeh da Boc Plinh bèn, oh daq khoe jah qnheo hreo, jah hadròeh, khoe jah creo mangai taq atoq.

Pariaq wia ka hangai kan ùh lem

¹² Pì doe "Rim yiniq au ðiq jah broq", mahaq ùh xài rim yiniq ðiq i lòeq; "Au jah broq ðiq rim yiniq", mahaq au ùh òoq yiniq cleq jah panan au.

¹³ Dahwèq acaq òeòq ka cliac, cliac òeòq ka dahwèq acaq, mahaq èh Boc Plinh raliang ðac ðiq baiq. Mahaq chac hamac ùh xài palauq òeòq ka tango anang, mahaq òeòq ka Chuag, èh Chuag òeòq ka chac hamac.

¹⁴ Boc Plinh khoe broq ka Chuag rih hlài, èh Haq yõc deh cwiang aih raq òeòq broq ka bèn hadai rih hlài.

¹⁵ Oh daq ma ùh qnì chac hamac bèn aih xài jènh ti da Chirst qmòh? Qmang aih bèn akhòh yõc jènh ti da Christ òeòq taqmùt broq mòeq ti mangai broq ði ùh? Ùh jò leq!

¹⁶ Oh daq ma ùh qnì cabô taqmùt ti mangai broq ði, aih khoe wia mòeq xech ti haq? Majah qmang aih khoe i bàu doe rameh: "Wa jah wia mòeq xech akia".

¹⁷ Mangai leq taqmùt pajùm ti Chuag aih èh haq jah wiaq mòeq manoh yiang ti Haq.

¹⁸ Drah wia ka trong tango anang, yac ka wì broq yiniq lui cleq, aih ðiq enh gùng ka chac hamac cla, mahaq cabô caqnìh raðeh ta kan tango anang aih i tuiq ka chac cla.

¹⁹ Oh daq ma ùh qnì deh ka chac hamac aih raq hnim kùh waiq da Yiang Hadròeh, Yiang qnang oe enh dalam ka oh daq, Yiang oh daq ma khoe jah enh Boc Plinh? Chac oh daq pi oe xài da cla hòh?

²⁰ Oh daq khoe jah baxon yõc hlài ðiq jaq canaq. Qmang aih, yõc chac hamac oh daq òeòq ðèch kan ranhòm ka Boc Plinh beq.

7

Trong yõc õng mai qnhòng kò

¹ Anoe trùh bòe yiniq oh daq khoe achih jàiq bòch au, au hèm gucalô ùh yõc mai aih yeo lem.

² Mahaq waq ka jah wia ka rim trong tango anang, mangai gucalô ep yoc mai, mangai cadri ep yoc ong.

³ Gucalô ep gèh yiniq ong mai deh ka cadri, cadri haq hadai qmang aih.

⁴ Mangai mai ùh i ka cwiang cleq ta chac cla raðeh, mahaq òeq dèh ka ong. Hadai qmang aih, mangai broq ong hanoh ùh i ka cwiang cleq ta chac cla raðeh mahaq òeq dèh ka mai.

⁵ Apa q blah yoc da dabau cwiang aih, enh gùng ka jò cla wa baiq ngai khoe mòeq manoh ti dabau oe òò hòeq, òeq hu waiq khàn, khoe aih drah tawih hlài ti dabau, yùq èh Satan loq padò qnùt jò oh daq wèq raðeh ùh jah.

⁶ Au caqnaih qmang aih, ùh xai au thê broq.

⁷ Au ma enh aih rìm ngai jah tiah qmang ka au, mahaq Boc Plinh khoe am dèh hra tang ngai, mangai kô qmang kô, mangai tai qmang tau.

⁸ Qmang aih, au anoe ka mangai qnhòq yoc ong mai sam mangai hadrô: aih yeo lem ka pì tàng jah oe qmang ka au.

⁹ Mahaq tàng wèq raðeh ùh jah, pì khòh yoc ong mai beq, aih ùh hnau ka òeq kan enh tachac bùh pì qmang ka ùnh.

Ong mai rih ti dabau

¹⁰ Anoe truh mangai koe yoc ong mai, aih au, mahaq uh xài au, ma joq aih Chuaq, thê mai ùh jah caðac ong.

¹¹ (mahaq tàng khoe caðac, haq khòh oe qmang aih raq, apaq yoc ònh ong qnoeq, ùh meh ep hatroq hlài dè h ti ong) yac ka ong hadai ùh khòh caðac deh mai.

¹² Mangai ma qnoeq hòh, uh xài Chuaq, mahaq au ma doe: Tàng cabô leq i mai ùh pajum manoh lùt tìoh daq, mahaq chiùq rih pajum trùh lùch ka qnhòh ti raðeh, aih ùh jah caðac.

¹³ Gucadri hadai qmang aih, i ong ùh pajum mòeq manoh lùt ti raðeh mahaq chiùq rih pajum lùch ka qnhòh ti raðeh, aih èh mai hadai ùh jah caðac ong.

¹⁴ Majahq qmang aih, ong ùh lùt Chuaq mahaq haq jah hadròh hatiaq dèh mai, mai ùh lùt Chuaq mahaq haq jah hadròh hatiaq deh ong, ùh qmang aih dèh, boè kon oh daq nèh ùh i hadròh, yàng manòeq òiq khoe hadròh.

¹⁵ Tàng mangai ùh lùt enh ta caðac, aih hi òq haq caðac: Jò aih yac ka oh daq calò, oh daq cadri ùh ep tawac cleq. Boc Plinh khoe creò ka oh daq rih ka catèm.

¹⁶ Mangai broq mai, ih maloq broq braiq ih jah dèch deh ong? Mangai broq ong, ih maloq broq braiq ih jah dèch dèh mai?

¹⁷ Hnoq anoe qmang aih, rìm ngai òiq ep rih qmang ka Chuaq khoe am kac daðeh, tiaq qmang ka Boc Plinh khoe creò. Aih bàu au ma khoe hnai òiq dong rìm Tagop Hadròh.

¹⁸ I mangai leq khoe broq ranenh kat akia, atiq ka aih jah Chuaq creò? wèq deh qmang aih raq. I ka mangai leq qnhòq broq ranenh kat akia mahaq jah creò? Ùh dùh broq ranenh kat akia.

¹⁹ Kat akia ùh i hagleq, yac ka ùh kat akia hadai ùh i hagleq, trong ma khòh nhet aih wèq ranenh da Boc Plinh thê.

²⁰ Mangai leq jò majah creò nèh haq oe caloeh leq, ep oe dèh caloeh aih raq.

²¹ Ih jah creò jò ih qnang broq hapong ùh xài? Apa q lèt dèh, mahaq tàng i dua jah claih ka broq òic, aih apa q batrò.

²² Majah qmang aih, mangai qnang broq hapong jah Chuaq creò, aih Chuaq khoe caqnaih haq, hadai qmang aih òiq, mangai qnang oe ùh i tawac cleq mahaq jah creò, aih haq ep broq hapong da Christ.

²³ Oh daq khoe jah rot hlài òiq jah canaq, apa q broq hapong cabô hòh.

²⁴ Jò jah creò oh daq oe caloeh leq, oh daq ep oe qmang aih raq enh ngèa Boc Plinh.

Ùh yoc ong mai

²⁵ Anoe trùh mangai ùh yoc ong yoc mai, au ùh i jah bàu leq enh Chuaq thê; mahaq canòh ka kan loq waq enh Haq, au khoe wia mangai ùh ngwan ka lùt, dài au majah i bàu hnài.

²⁶ Taiq kan nansa padon trùh, au hèm mangai gucalò oe deh qmang aih raq ma yeo troq.

²⁷ Ih khoe yoc mai ajoq? Apa q ti chaq trong hu caðac, ih qnhq yoc mai ajoq? Apa q chaq mai.

²⁸ Mahaq tàng ih yoc mai, ùh i troq cleq, tàng mangai gucadri sriu yoc ong hadai uh troq cleq. Mahaq manai yoc ong mai i kan salep ta chac, au enh oh daq claih trong aih.

²⁹ Au enh anoe ka oh daq qmang kô, bèn oe crong taneh ùh dùnh. Pang kô ta èh magai i mai khòh ka mangai ùh i ka mai;

³⁰ mangai qnang hmoe khòh tiah mangai ùh hmoe, mangai qnang bùt, khòh tiah ka magai ùh bùt, mangai qnang rot khòh qmang ka mangai ùh rot jah cleq;

³¹ managai i kùng hang ta crong taneh khòh qmang ka mangai ùh i cleq, majah qmanga aih crong taneh bèn ma hnoq kô èh hi hnhung.

³² Au enh diq ka oh daq ùh bakènh tawac qmòe cleq. Mangai leq ùh yoc mai aih haq jah patih toq ka Chuaq, chaq trong broq lem manoh Chuaq.

³³ Mangai leq khoe yoc mai aih èh haq patih ka yiniq broq ta qnhòng kô, chaq trong broq lem manoh deh mai.

³⁴ Mangai gucadri i ong sam mangai sriu hadai crài ka dabau: Mangai ùh yoc ong, aih haq jah patih toq ka Chuaq, mahaq da mangai ma i ong aih haq patih toq boè yiniq broq ta qnhòng kô, waq ka lem manoh deh ong.

³⁵ Au anoe qmang aih òeq i lòeq ka oh daq, ùh xài au khech tət pì, mahaq òeq yong oh daq tiaq trong matroq dôq oh daq ùh hiaq rangòt ta manoh jò patih ka Chuaq.

³⁶ Tàng joq i mangai leq hèm òeq kô ùh troq, khoe dôq ka mangai òq bàu yoc dabau ep gòm radeh loh qmòe ka craq hadrang, manòeq ko haq enh yoc deh mangai aih, aih dôq wa yoc dabau, qmang aih troq. Haq ùh i ka tuiq cleq.

³⁷ Mahaq tàng mangai aih khoe qnac ta manoh blinl ùh yoc mai majah qmang aih haq blèq deh chac, qnah hòh haq hèm bri ùh yoc mangai òeq ma khoe têu bàu, haq aih broq troq.

³⁸ Mangai yoc gucadri aih broq troq mahaq mangai ma ùh yoc gucadri aih broq yeo troq hòh.

³⁹ Ong oe rih pang leq, cadri haq ep tiaq deh ong pang aih, tàng ong cachit, cadri haq pi tawac cleq, waq toq hatroq ka manoh Chuaq, haq enh yoc cabò ùh loe.

⁴⁰ Mahaq, tiaq manoh da au, tàng majah haq oe qmang aih raq yeo hlàu. Au loq jò au anoe qmang kô i Yiang Hadròeh da Boc Plinl ta au.

8

Tadreo kan kiac

¹ Ta anoe trùh dahwèq tadreo kan kiac, bèn doe òeq kô diq mangai loq. Mahaq kan loq broq ka mangai loq ka hnhè radeh, yàng da kan loq waq aih ma broq dua lem.

² Tàng i cabò doe òeq kô mangai loq, joq qnàng mangai aih qnhòq loq qmang ka radeh khòh loq.

³ Mahaq tàng i mangai leq loq waq ka Boc Plinl, Boc Plinl loq ka mangai aih.

⁴ Qmang aih, anoe trùh trong acaq dahwèq khoe tadreo ka kiac qmù, bèn loq kiac qmù ta crong taneh kô aih dech do, i toq Boc Plinl raq, enh gùng ka aih ùh i kiac leq hòh.

⁵ Joq wì doe i bəc kiac, qnah oe ta troc qnah oe ta haqneq (aih dài wì majah tadreo bəc kiac),

⁶ da bèn ma loq, i mòeq Boc Plinl raq, aih Baq bèn, rim yiniq loh diq enh Haq, bèn diq rih enh Haq, èh hòh i mòeq Chuaq raq, aih Jesus Christ, rim yiniq loh diq enh Haq, bèn diq rih enh Haq.

⁷ Mahaq ùh xài rim ngai diq loq qmang aih. I qnah ngai oe raq hèm i kan kiac, dài jò wì acaq dahwèq tadreo; kan ùh dràng aih broq ka manoh wì haq loh ka pi hadròeh.

⁸ Mahaq ùh xài dahwèq acaq broq bèn jah lem ka manoh Boc Plinl, tàng bèn acaq dua ùh jah cleq, ùh dua ùh hnhung cleq.

⁹ Rabiaq haq, apaq dôq kan ùh tawac da bèn broq ka mangai ùh dràng catoeh ataq.

¹⁰ Majah qmang aih, mangai ma ùh dràng hnoq oh daq mangai ma i kan loq haqngui cacaq ta hnim tadreo kan kiac, aih wì ùh top dua acaq òeq diq qmòh?

¹¹ Aih ajoq ih yoc òeq kan loq, broq raliang òeq mangai ùh dràng, aih bòe oh daq Jesus Christ ma khoe cachit am ka wì.

¹² Jò pì broq yiniq luiq òeq ka oh daq qmang aih, manoh wì haq khoe ùh nèn loh ka habau tam, aih pi khoe broq yiniq lui ka Christ.

¹³ Dài haq, tàng joq dahwèq acaq broq ka oh daq au tacro, blinl au ùh acaq jam, òeq au ùh hiaq wia nen ka oh daq catoeh.

9

Cwìang da Phaulo

¹ Au ma ùh i cwìang cleq qmoh? Au ma ùh xài mangai Tiaq cla? Au ma qnhòq hmaq hnoq Jesus Chuaq bèn ùh xài? Oh daq ma ùh xai yiniq broq da au enh dalam ka Chuaq qmòh?

² Patiah òeq haq, tàng joq au ùh broq mangai Tiaq cla am ka mangai qnoeq, dua au broq mangai Tiaq cla ka oh daq, majaq qmang aih oh daq raq teo abroq da au enh dalam ka Chuaq.

³ Aih bàu au capoch cwaih radeh enh ngèa mangai enh tah hadrah ka au.

⁴ Nhèn ma ùh i cwiang acaq ôq?

⁵ Nhèn ma ùh khòh qnong mòeq ngai gucadri broq mai hu lam ti nhèn qmang ka bòe mangai Tiaq cla qnoeq, qmang ka oh daq ta Chuaq, qmang ka Sepha khoe broq loq ùh xài?

⁶ Ahiaq toq au sam Banaba raq ma ep abroq hu jah acaq?

⁷ Alah i cabô acaq pua enh hnim cla hu lam tajêh? Alah i cabô pit wàun nho mahaq ùh jah acaq plì. Alah i cabô ban triu mahaq ùh yoc diac tôh haq hu ban rađeh.

⁸ Au anoe qmang aih, ma xài qmang ka wì ma loq capoch yôt? Hset Ranenh ma uh anoe qmang aih?

⁹ Majah qmang aih ta Ranenh Moise i achih: "Ìh apaq srôp mong bo qnang len qmau". Boc Plinh lét ka bo ùh xài?

¹⁰ Haq anoe bàu aih ka bèn loq ùh xài? Joq! Qmang ka ma khoe achih ka bèn rameh: "Mangai cai ta rùang ep jah tangêh men cai, mangai len qmau, ngêh ka jah đêh diq men len".

¹¹ Tàng nhèn khoe rai ka oh daq adrech trong mahua yiang, nhèn gat hlài dahwêq enh pì, aih i cleq ma ùh troq?

¹² Mangai qnoeq khòh broq qmang aih enh qnhêq ka oh daq, loq ka nhèn? Hnoq anoe qmang aih, nhèn ùh yoc cwiang kô, xan cla nhèn raq chiux xalep rìm trong, òeqq uh hiaq i cleq khech tât Bàu lem da Christ.

¹³ Oh daq ma ùh qnì, cabô patih ta hnim kùh waiq, aih haq acaq ra mênh wì ma dèch ta hnim kùh waiq qmòh? Cabô patih ajang prang tadreo, aih ajoq haq wiang jah axong enh aih qmòh?

¹⁴ Hadaì qmang aih, Chuaq i doe: "Mangai leq hnài Bàu lem, aih haq jah ban rađeh sam Bàu lem".

¹⁵ Mahaq au qnhòh lah yoc cwiang aih hu thê oh daq, au achih jàiq kô ùh xài òeqq bôch cwiang aih, kô raq nen au jah catêh deh, au chiux cahit kan au ùh òeqq ka cabô blah yoc da au.

¹⁶ Majah qmang aih, jò au lam anoe Bàu lem, au ùh i ka nen jang leq òeqq hu catêh. Aih raq yiniq au au ep broq, ùh anoe Bàu lem aih majoq kan habo ka au.

¹⁷ Tàng joq au lem bùi broq yiniq aih, au jah waq baha, tàng joq au uh enh broq, aih dua khoe thê au.

¹⁸ Aih êh au jah baha au cleq? Qmang kô! Au ùh yoc cwiang au ma khoe i qmang ka mangai anoe Bàu lem qnoeq, mahaq jò au anoe Bàu lem, au anoe qmòe dech ùh yoc baha.

¹⁹ Au ùh tawac ùh ep broq tiaq bàu cabô, mahaq au khoe broq rađeh wìa hapong rìm ngai, òeqq hu jah tam yeo bàc ngai.

²⁰ Oe ti mangai Judà, au tiaq ka mangai Judà, waq ka jah mangai Judà, ti mangai enh qneq ka ranenh, (hiloq ka au ùh oe enh qneq ka ranenh) au hadai tiaq ka mangai enh qneq ka ranenh, òeqq au hujah mangai enh qneq ka ranenh;

²¹ oe ti mangai ùh i ranenh, (Yac ka enh ngèa Boc Plinh au ùh xài mangai ùh i ranenh, majah qmang aih au oe enh qneq ka ranenh da Christ), mahaq au hadai oe tiaq ka mangai ùh i tiaq ranenh, òeqq hu jah mangai ùh tiaq ranenh.

²² Oe ti mangai ùh nèn, au hadai ùh nèn, òeqq hujah mangai ùh nèn, au khoe wìa rìm trong am ka rìm ngai, òeqq hujah dèch yac ka toq biaq ngai broq qmang leq dua au lènh.

²³ Au broq rìm yiniq kô aih diq broq ka Bàu Lem, òeqq au hadai wiang jah ta axong sóq ramot ta aih.

²⁴ Oh daq ma ùh loq, tanòe wì ta cadàu cadêh, diq ka wì cadàu, mahaq toq biaq ngai raq majah waq baha qmòh? Qmang aih, oh daq cadàu qmang leq òeqq hujah waq baha oq.

²⁵ Diq ka mangai ta cadàu cadêh aih, wì haq dènh ka rađeh bàc trong, wì broq qmang aih òeqq jah kui cadoh riang loq om. Mahaq da bèn òeqq hujah kui cadoh riang ùh jò leq om.

²⁶ Aih iq, dài au ùh cadàu taliq, au jêh ùh xài au jêh cayee;

²⁷ mahaq au tabroq dèh ka chac cla au ùh palap cleq, thê haq broq hapong au, ùh qmang aih broq braiq atiq ka au hnài wì qnoeq, yàng cla au aih cadac rađeh qmòh.

10

Ngan dua enh Isorali

¹ Majah qmang aih, au ùh enh dôiq ka oh daq ùh qnì kan cadraq bèn diq khoe oe enh qneq ka yùc, diq ka wì khoe lam pagat ka diac raxiq,

² òeqq Môise broq baptem ka wì haq enh dalam ka yùc xam enh qneq ka diac raxiq.

³ diq ka wì khoe acaq dahwèq yiang,

⁴ rai ôq diac yiang, majah qmang aih wì haq ôq enh nòe hmo yiang ma tiaq wì haq, hmo aih aih raq Christ.

⁵ Mahaq taqne wì haq ja ka mangai ùh lem manoh Boc Plinh, dài bàc ngai wì haq majah khoe tacro cachit tanòe braih kàn.

⁶ Bòe yiniq kô khoe loh qmang aih, òeq broq dua hu hnài bèn, dòq bèn ùh hiaq ònh tiaq trong dù qmang ka wì aih khoe broq.

⁷ Èh hadai pì dùh kùh waiq radua qmù kiac qmang ka wì aih hòe, tiaq ka bàu khoe achih: “Wì haqngui acaq ôq, khoe aih padinh yòng pagôq racaih”.

⁸ Bèn apaq ti taqngong tango qmang ka wì aih ma khoe broq, taiq aih raq mòeq hì majah i baiq jàt piq mùan mangai cachit.

⁹ Bèn hadai apaq qnhro Christ qmang ka wì ma khoe qnhro, taiq aih raq wì haq majah cachit ka bìh kap.

¹⁰ Èh hadai apaq mamùc tiaq ka wì khoe mamùc, taiq aih raq wì haq majah ep cachit enh ti kǝng bình plinh palùng.

¹¹ Bài yiniq kô khoe loh ka wì qmang aih òeq broq dua am ka bèn, khoe achih hlài òeq hu pariaq bèn aih bài mangai ma rih ta bài qnhòng atiq pulùch

¹² Qmang aih, cabô loq xoh rađeh kô yòng cajap, rabiaq haq oq loq tacro.

¹³ Bài kan padô qnùt trùh ka oh daq, ùh i ka yiniq leq ma yi dòch ka padren kon mangai. Boc Plinh ùh tablòq manoh, haq ùh dòq ka oh daq glàm kan padô qnùt yeo loe ka padren oh daq, mahaq ta kan padô aih haq pèch trong ka oh daq hu jah loh, òeq oh daq hlàt dràng.

¹⁴ Qmang aih oh daq da au, drah wia ka hangai trong kùh waiq radua qmù.

¹⁵ Au anoe ka oh daq aih au anoe ka bài mangai i manoh rabiaq, pì boq bàu au anoe kô:

¹⁶ Chrǝng xǝp ramot bèn manè apôi kô ma ùh xài khoe pajum ti mahim da Christ qmòh? Bènh bèn ma goh kô aih ma ùh joq pajum ka chac da Christ qmòh?

¹⁷ Majah qmang aih diq deh mòeq toq bènhaq, dài bèn yac ka bàc ngai dua mòeq chac raq majah qmang aih bèn diq pajum ta mòeq toq bènhaq.

¹⁸ Ngan mangai Isorali beq! Bài mangai acaq jam tadreo aih ma ùh alùh pajum ti prang tadreo qmòh?

¹⁹ Au anoe qmang aih au anoe cleq? Dahwèq ma dèch tadreo am ka qmù kiac aih i loh ranenh cleq, radua qmù kiac aih i loh cleq ùh?

²⁰ Blinh ka ùh, mahaq dahwèq mangai enh gùng tadreo aih wì tadreo ka kiac chǝc, ma xài wì tadreo ka Boc Plinh. Qmang aih au ùh enh oh daq wiang taqmùt ti kiac chǝc.

²¹ Oh daq ùh jah ôq doe chrǝng da Chuaq khoe aih ôq doe chrǝng da kan kiac, oh daq ùh jah acaq pajum aniang ti Chuaq rai pajum aniang ti kan kiac.

²² Ahiaq bèn enh broq ka Chuaq tarènh? Bèn ma yeo dèh ka haq?

²³ Pì doe “Rim yiniq au diq khòh broq”, mahaq ùh xài rim yiniq diq i lòeq; “Rim yiniq au diq khòh broq”, mahaq ùh xài rim yiniq diq broq dua lem.

²⁴ Apaq i cabô hèm jah toq ka rađeh, mahaq mangai leq mangai meh hadai ep hèm ka mangai qnoeq diq.

²⁵ Rim dahwèq atech tanoe tech jam, diq khòh rot acaq dǝng, apaq tàng đeh yùq ta manoh òeq bòch dèh;

²⁶ majah qmang aih, crǝng taneh kô xam rim yiniq ta aih diq da Chuaq.

²⁷ Tàng loq i mangai ùh lùl akhen ka oh daq, oh daq enh lam, aih yac ka wì padon qnoh cleq, oh daq acaq cameh, apaq tàng đeh yùq ta manoh òeq hu bòch dèh.

²⁸ Mahaq tàng i mangai doe ka oh daq: “Ma kô khoe tadreo”, aih apaq acaq, òeq lem ka manoh cla oh daq xam mangai ma khoe doe ka oh daq:

²⁹ Au ùh anoe trùh manoh oh daq, mahaq anoe trùh manoh mangai tau. Wia ka trong au loq deh khòh broq mahaq dòq ka manoh mangai qnoeq ep hadrah ataq?

³⁰ Tàng khoe manè apôi au men acaq, aih jì laiq dǝng mòeq nà acaq au ma dòq ka wì qnoeq cwò ka rađeh?

³¹ Qmang aih, oh daq yac ka acaq, yac ka ôq, yac ka broq cleq, diq broq òeq Boc Plinh jah ranhòm.

³² Apaq roh ka cabô kan catoeh, yac ka mangai Jũa, mangai Gorec, yac ka Tagop Hadròeh da Boc Plinh;

³³ drah qmang ka au kô, àu broq rim trong dòq jah lem ka manoh bàc ngai, ùh chaq trong lem toq ka cla rađeh mahaq chaq trong lem am ka mangai qnoeq, òeq wì haq hadai jah dèch.

11

Tanòe Tagop Hadròeh

¹ Drah tiaq dua au, qmang ka cla au tiaq dua Christ.

² Au manè oh daq loq hmàng ka au rìm trong, loq wèq bàu au ma khoe hnài oh daq.

³ Mahaq au enh oh daq loq Christ aih gàu da rìm ngai gualô, mangai gualô aih gàu da mangai cadri, Boc Plinh aih gàu da Chirst.

⁴ Rìm ngai guca lô yac ka wì haq waiq khàn, yac ka capoch bàu pajàu tàng wì haq paclùm dèh gàu, aih wì haq baxep dèh gàu.

⁵ Mahaq mangai gucadri yac ka haq waiq khàn, yac ka haq capoch bàu pajàu, tàng haq ùh yóc mù paclùm dèh gàu, aih haq baxep dèh gàu: ùh i crài cleq ka haq khoe got gàu ta nguah.

⁶ Tàng mangai gucadri ùh yóc mù paclùm dèh gàu, aih drah got ta nguah đồng beq. mahaq tàng gucadri hnoq got xác gàu aih loq camaih, aih ep baclùm gàu.

⁷ Mangai gualô ùh dùh yóc mù paclùm gàu majah qmang aih, haq aih qmù da Boc Plinh, kan ranhòm da Boc Plinh.

⁸ Majah qmang aih gualô ùh loh enh gucadri, mahaq gucadri ma loh enh gualô.

⁹ Èh hadai ùh xài taiq gucadri majah broq loh gualô, mahaq gucadri aih ka gualô.

¹⁰ Aih iq, taiq bõe bình plinh, dài haq gucadri majah ep waq ka i teo tagàu òòeq hu hadro cwiàng rađeh ma canòm.

¹¹ Mahaq enh dalam ka Chuaq, gucadri ùh xài enh gùng ka gualô, gualô ùh xài enh gùng ka gucadri.

¹² Qmang ka gucadri khoe loh enh gualô, aih gualô hadai hauang loh enh gucadri, diq baiq loh enh Boc Plinh.

¹³ Cla pì oh daq boq qmang kô beq: Gucadri waiq khàn ka Boc Plinh mahaq ùh waq yóc mù baclùm gàu aih atroq?

¹⁴ Ùh xài bèn khoe loq ðeh: Tàng mangai gualô rong xác yôh aih ajoq kan camaih?

¹⁵ Mahaq, tàng mangai gucadri rong xác yôh aih ma ùh xài kan ranhòm da haq? Majah qmang aih khoe am ka haq xác yôh, bu dàng mù clùm gàu diq.

¹⁶ Tàng loq i cabô tarahen trong kô, nhèn ùh hmaq qmang aih, Tagop Hadròeh da Boc Plinh hadai ùh hmaq qmang aih.

Broq ramèh acaq Pua Hadròeh

¹⁷ Au anoe ka oh daq bàu kô, ùh xài òòeq manè oh daq, majah qmang aih jò oh daq tagop ti dabau, ùh i lòm broq ka pì yeo lem tam mahaq kiàng broq ka pì yeo hamoq tam.

¹⁸ Angoe aih, au i tàng jò oh daq Tagop, i kan loq ti lah đac dabau, au đi broq ka lúi bàu aih.

¹⁹ Majah qmang aih, taqne oh daq hi loq ka i kan loq ti lah đac dabau, aih òòeq hu canau ka mangai leq ma joq qnàng diq ka manoh.

²⁰ Aih iq, jò oh daq tagop oe mòeq nòe ti dabau, aih pi oe xài acaq Pua Hadròeh da Chuaq hòm.

²¹ Majah qmang aih, jò haqngui acaq mangai dahuiq acaq dèh hra, qnah ngai pangot ðeh, qnah ngai panàc loh ka bù bia.

²² Oh daq ma ùh i dèh hnìm hu acaq? Ahiaq pì dù đac Tagop Hadròeh Boc Plinh, enh broq ka mangai ma ùh i ðeh ep camaih ka rađeh? Au anoe ka pì qmang leq kô? Au i khòh manè pì loq ùh? Trong kô joq au ùh lòm manè oh daq!

²³ Majah qmang aih au khoe jah enh Chuaq trong au ma hnài oh daq: Chuaq Jesus mang wì ma blòq đac haq, yóc bèn,

²⁴ jò haq khoe manè apôi, haq goh bèn aih rai doe: “Kô chac au, chac ma khoe am ka pì, broq qmang kô òòeq hu hmàng trùh au”

²⁵ Hadai qmang aih, khoe ka acaq đi xèq, Haq dèch doe chrông rai doe: “Chrông kô aih tajao maneo oe ta ma him au, jò pì ôq broq qmang kô òòeq hu hmàng trùh au.

²⁶ Aih iq jò leq oh daq acaq bèn kô, ôq doe chrông kô, pì anoe kan cachit da Chuaq trùh hloe hi haq wìh hlài.

²⁷ Qmang aih mangai leq ùh tajì ka acaq bèn ùh tajì ka ôq chrông da Chuaq, aih èh haq ep pòq yiniq lui ka chac ka ma him Chuaq.

²⁸ Aih iq rìm ngai majah ep ngan hlài rađeh adroe ka acaq bèn kô, ôq chrông kô;

²⁹ majah qmang aih, mangai leq pì qnì canau ka chac Chuaq mahaq dua acaq bèn rai ôq chrông aih, aih haq acaq ôq kan hadrah ka rađeh.

³⁰ Aih raq, dài taqne oh daq majah i bàc ngai ùh hróc yiniq, xam bàc ngai cachit.

³¹ Mahaq tàng bèn loq tiboq hlài rađeh, aih bèn khoe ùh ep pòq kan hadrah.

³² Mahaq jò Chuaq hadrah bèn, aih haq bắt bèn, ðòeq bèn ùh hiaq pòq yiniq lui pajùm ka mangai ta crông taneh kô.

³³ Qmang aih, oh daq da au jò pì tagop dabau hu acaq pajùm, ep gòm dabau.

³⁴ Tàng i cabô pangot, aih haq chôngh acaq ðèh ta hnim, ðòq oh daq ùh hiaq tagop dabau ðòeq hu pòq wê kan hadrah. Yiniq qnoeq èh, jò au trùh au hi taqmroq hlài.

12

¹ Manòeq kô, au ùh enh ka oh daq ùh qnì qmòe cleq ajang kan tabàih yang.

² Oh daq loq jò bèn oe raq mangai enh gùng, yac ka trong leq ðiq khoe tui tiaq radua qmù lâu, mac maiq ka wì enh qnong taleq tameh.

³ Aih raq dài au majah anoe ka oh daq, ùh i cabô i Yang Hadròeh Boc Plinh ma ti doe: “Chua Jesus troq ka ra-òh, hamaiq”. Tàng joq ùh i ka Yang Hadròeh hadai ùh i cabô doe ka Jesus aih Chuaq.

⁴ I bàc kan tabàih crài ka dabau, mahaq dua mòeq Yang Hadròeh raq.

⁵ I bàc yiniq patih crài ka dabau, mahaq hadai mòeq Chuaq raq.

⁶ I bàc trong abroq crài ka dabau, mahaq dua mòeq Boc Plinh, aih raq Mangai broq rim yiniq oe enh dalam ka rim ngai.

⁷ Yang Hadròeh patô am enh dalam rim ngai, ðòeq mangai leq mangai meh hadai jah lòeq pajùm.

⁸ Mangai kô canòm ka Yang Hadròeh haq jah màiq bàu rabiaq, mangai meh hadai canòm ka Yang Hadròeh aih jah màiq bàu capoch i kan loq.

⁹ Enh Yang Hadròeh, mangai kô jah manoh lùì, hadai enh Yang Hadròeh aih mangai tau jah màiq broq brèh ka mangai yiniq.

¹⁰ Qnah ngai jah màiq broq kan halac, qnah ngai jah capoch bàu pajàu, qnah ngai loq hadro bài kiác, qnah ngai jah tapoch bài bàu craq crài ka dabau, qnah ngai jah màiq loq anoe hlài bàu aih.

¹¹ Bài yiniq aih ðiq loh enh mòeq Yang Hadròeh, tiaq ðèh manoh haq enh lah axong am ka tang ngai.

Chac da Christ

¹² Tiah ka chac aih mòeq raq, mahaq i bàc hamenh, tiah ka hamenh ta chac yac ka bàc mahaq dua wia pajùm mòeq chac raq. Christ i crài cleq qmang aih.

¹³ Majah qmang aih bèn yac ka mangai Juda, yac ka mangai Gorec, yac ka mangai broq hapông, yac ka mangai broq ðic cabô, ðiq khoe baptem pajùm ta mòeq Yang Hadròeh ðòeq wia mòeq chac raq, èh hòm bèn ðiq hadai khoe ôq pajùm mòeq Yang Hadròeh.

¹⁴ Chac hadai ùh xài i palap mòeq hamenh, mahaq bàc hamenh.

¹⁵ Tàng jènh doe: “Au ùh xài ti dài au majah ùh i pajùm cleq ka chac”, ma xài taiq nen aih haq ma ùh hatop ka chac.

¹⁶ Tàng don doe: “Au ùh xài mat, dài au ùh wiang pajùm cleq ta chac”, ma xài taiq nen aih haq majah pi pajùm ta chac.

¹⁷ Tàng chac aih ðiq mat ðông, aih èh bèn tàng xi cleq? Tàng ðiq ta chac aih toq don, aih èh bèn xua xi cleq?

¹⁸ Mahaq manòeq kô Boc Plinh khoe taqmroq bài hamenh ta chac bèn, am mòeq yiniq oe ðèh mòeq nòe, qmang ka cla haq hnoq ðèh lem tiaq manoh haq khoe ði.

¹⁹ Tàng mòeq hamenh raq aih èh chac oe ajang leq?

²⁰ Qmang aih yac ka bàc hamenh mahaq dua mòeq chac raq.

²¹ Mat ùh khòh doe ka capiang ti: “Au ùh i ep cleq ka gè”. Gàu ùh khòh doe ka jènh “Au ùh i ep cleq ka pì”.

²² Majoq qnàng aih, yiniq cleq ta chac bèn hnoq haq ma yeo ùh nèn ðèh, ma aih raq ma yeo khòh nhèt.

²³ Ta chac bèn hamenh leq bèn hèm haq ma yi ùh cra, ma aih raq bèn ma yeo khòh ngan, maleq ma ùh lem, ma aih raq bèn ma palàng.

²⁴ Maleq ma khoe lem, ma aih ma oe ep palauq cadèh. Mahaq Boc Plinh ma khoe taqmroq ta chac mangai bèn, hamenh leq ma yi hamoq aih ðòeq haq jah caqmùh caqmàm,

²⁵ ðòeq ta chac ùh hiaq i kan talah ðac ka dabau, mahaq maleq ma meh loq wiang hèm ka dabau.

²⁶ I maleq ta chac bèn ma jìq, aih ma qnoeq hadai wiang jìq, maleq majah caqmùh caqmàm aih èh maqnoeq hadai wiang lem bùi.

²⁷ Manòeq kô, oh daq aih raq chac da Christ, oh daq aih la hamenh ta chac, mangai leq mangai meh i ðèh hra nòe.

²⁸ Boc Plinh khoe broq ta Tagop Hadròeh, adroe aih mangai Tiaq cla, atiq aih mangai pajàu, khoe aih mangai hnài, tia aih mangai broq kan halac, èh hòm mangai i màiq broq

brêh ka mangai yiniq, mangai loq hanò, mangai òoèq ti ranenh, mangai capoch bàu bàu craq crài.

²⁹ Rìm ngai aih òiq mangai tiaq cla òong qmòh? Rìm ngai aih òiq pajàu òong qmòh? Rìm ngai aih òiq mangai hnài òong qmòh? Rìm ngai òiq broq kan halac òong qmòh?

³⁰ Rìm ngai òiq i màiq broq brêh kamangai yiniq qmòh? Rìm ngai òiq capoch bàu halac qmòh? Rìm ngai òiq loq anoe hnài bàu halac aih òoe cleg qmòh?

³¹ Drah tangèh òoèq jah kan tabàih ma yi kàn òong. Manòeq kô èh, au padon patò ka oh òaq trong ma yeo lem hòm.

13

Kan loq waq

¹ Yac ka au loq tapoch òiq òong ka bàu kon mangai xam bàu bình plinh, mahaq ùh i kan loq waq, aih au bu òàng chình ja atêh, qmang ka hatùq gôc lòe bàu.

² Yac ka au i màiq loq capoch pajàu, yac ka loq òiq òong ka kan hlèp, loq òiq kan rabiaq, yac ka au i manoh lùì jah qnhac hloe bui wang, mahaq ùh ka kan loq waq, aih dua au ùh loh cleg.

³ Yac ka au axong òong òeh kùng hang òoèq hu ban mangai pa, yac ka chac cla au òòq hloe wì bùh, mahaq tàng ùh i kan loq waq, bàì yiniq aih dua ùh i broq ka au jah lòeq cleg.

⁴ Kan loq waq loq òrang àt, kan loq waq loq hanò, kan loq waq ùh tajèh, ùh catèh raðeh,

⁵ ùh broq trong ùh troq, ùh chaq jah lòeq toq ka raðeh ùh rênh nòeh, ùh hèm qmèq ka cabô,

⁶ ùh bùi ka trong ùh taq atôq, mahaq bùi ta trong joq qnàng.

⁷ Kan loq waq loq grom gri rìm trong, lùì rìm trong, loq tangèh rìm trong, loq àt rìm trong.

⁸ Kan loq waq ùh jò leq hnhung lùch. Bàu pajàu èh òiq, biac am màiq tapoch bàu halac èh lùch, kan rabiaq loq èh hadai pi i.

⁹ Majah qmang aih kan loq da bèn qnhòq gèh geo, capoch pajàu dua qnhòq gèh geo.

¹⁰ Mahaq jò kan gèh geo hì trùh, jò aih èh bàì yiniq leq ma qnhòq gèh geo hì caðac.

¹¹ Jò au oe raq kon qyoh, au tapoch tiaq ka wì qyoh, manoh hèm tiaq ka wì qyoh, boq ngan tiaq ka wì qyoh, jò au khoe wìa mangai kàn, au hì caðac bàì trong da wì qyoh.

¹² Manòeq kô tiaq ka bèn ngan ta gùang, hnoq bu badrèh badrah, trùh hì bèn hì jah hnoq baiq hadrò tangèa ti dabau, hì kô au loq qnhòq jàp. Trùh jò aih èh, au hì jah loq qmang ka Chuah khoe loq ka au.

¹³ Dài haq manòeq oe i piq yiniq kô: Manoh lùì, kan tangèh, kan loq waq, mahaq oe ta piq yiniq aih, kan loq waq aih ma yeo kàn òong.

14

Capoch pajàu sam bàu halac

¹ Drah ti tiaq chaq kan loq waq. Hadai drah tangèh ka bàì kan tabàih enh Yiang, ta aih màiq capoch pajàu aih joq yeo nhét.

² Majah qmang aih cabô capoch bàu halac, aih ùh xài haq capoch ka kon mangai mahaq haq capoch ka Boc Plinh, ma joq qnàng aih ùh i cabô qnì tàng (majah qmang aih enh dalam ka Yiang mangai aih capoch bàu hlèp);

³ da mangai capoch pajàu aih haq capoch ka kon mangai òoèq broq wì jah ka cajap, hu pariaq rai ti àlòng.

⁴ Mangai capoch bàu halac, aih haq broq ka cla raðeh jah cajap, yàng da mangai capoch pajàu aih haq paqnhrang Tagop Hadròeh.

⁵ Au ngèh ka oh òaq òiq capoch bàu halac, mahaq au ma yeo ngèh aih oh òaq capoch pajàu. Mangai capoch pajàu aih yeo kàn ka mangai capoch bàu halac mahaq ùh i ka cabô anoe hnài òòq Tagop Hadròeh jah loq tàng òoèq hu jah qnhrang.

⁶ Manòeq kô, òiq ka oh òaq, tàng joq au trùh ti oh òaq, au capoch bàì bàu halac, mahaq bàu aih ùh i paqnoh am ka oh òaq loq kan hlèp, ùh i kan rabiaq, ùh i bàu pajàu, ùh i hnài oh òaq loq qmòe cleg, aih ajah cleg ka oh òaq?

⁷ Yac ka ranac croh pi i kan rih mahaq loh atêh qmang ka taliaq, qmang ka broc, tàng ùh i bàu ma crài ka dabau òoèq hu hadrò aih broq qmang leq ma canau ka taliaq hlui cleg, broc rawèh cleg?

⁸ Tàng ken hlui ma nhài aih èh cabô ma hu padon lam tajèh?

⁹ Oh òaq hanoh qmang aih, tàng joq ùh yôc rapet tapoch ma hloh òòq wì tàng, broq qmang leq wì malòq oh òaq anoe cleg? Aih oh òaq capoch ka cayeo.

¹⁰ Oe cởng taneh i bàc bàu capoch, ùh i bàu leq ma ùh i ka ranenh.

¹¹ Qmang aih, tàng au ùh qnì tàng qmòe ranenh bàu mangai ma qnang anoe, ajoq mangai aih ngan au budàng mangai diac wì, au hanoh hnoq haq qmang ka mangai diac wì diq.
¹² Qmang aih oh daq drah ngèh drah ti chaq bài kan tabàih da Yiang Hadròeh. Chaq ma yeo bàc òeòq hu paqnhrang Tagop Hadròeh.

¹³ Dài aih, mangai capoch bàu halac, drah waiq khàn òeòq hu jah anoe hlài dōq wì loq bàu aih.

¹⁴ Majah qmang aih, tàng au waiq khàn xi bàu halac, aih yiang da au waiq khàn mahaq gàu ngoc au ùh qnì cleq.

¹⁵ Aih èh au broq qmang leq? Au waiq khàn tiaq yiang, mahaq au hanoh waiq khàn tiaq gàu ngoc. Au calêu tiaq yiang, mahaq hadai calêu tiaq gàu ngoc.

¹⁶ ùh qmang aih, tàng ìh toq manè apôi tiaq yiang, èh mangai ma ùh qnì haq haqngui tamàng, ùh qnì ìh capoch cleq, broq qmang leq haq maloq tiaq bàu manè aih òeòq hu doe "Amen"?

¹⁷ Hi loq ka bàu manè apôi da ìh aih joq lem, mahaq mangai qnoeq ùh jah canòm ka bàu aih òeòq hujah qnhrang òeh diq.

¹⁸ Au manè apôi Boc Plinh, au khoe jah capoch bàu halac yeo bàc dōng ka pì oh daq,

¹⁹ mahaq oe ta hnìm Tagop Hadròeh, au enh yōc padam nà bàu ma loq tàng òeòq hu jah hnài mangai qnoeq aih yeo hnau ka yōc mòeq mùan bàu halac.

²⁰ Pì oh daq pì dùh hèm tiah ka manoh kon qyoh hòh. mahaq trong dù aih ma khòh tiah ka kon qyoh. Trong rabiaq loq drah tiah ka mangai khoe gèh mangai.

²¹ Ta hset ranenh i achih: Chuaq doe

"Au canòm ka mangai capoch bàu halac xam hacùng bàu mangai diac wì, òeòq hu tapoch ka bài mangai kō;

Mahaq qmang aih dua wì ùh tamàng au".

²² Qmang aih, bài bàu capoch aih teo, ùh xài ka mangai lùì mahaq òeòq ka mangai ma ùh lùì Chuaq. Yàng da bàu pajàu aih teo, ùh xài ka mangai ùh lùì, mahaq òeòq ka mangai lùì Chuaq.

²³ Qmang aih jò Tagop Hadròeh tagop ti dabau, tàng rìm mangai tapoch òeh hra bàu halac, yàng i mangai ùh qnì òeh cleq, èh i mangai ùh lùì Chuaq mùt diq, aih wì ma ùh hiaq doe ka pì ranhùa qmòh?

²⁴ Mahaq tàng i mangai ùh lùì Chuaq i mangai ùh qnì cleq mùt, wì tàng rìm ngai pì qnang tapoch bàu pajàu, bàu aih tabroq ta manoh, bàu aih hadrah ka wì haq,

²⁵ bòe kan hlep ta manoh wì haq khoe jah paqnoh loh, aih èh wì ma ùh bla-op òeh hadrò ta taneh òeòq kùh waiq Boc Plinh, rai doe: Joq qnàng i Boc Plinh oe taqne oh daq!

Jò kùh waiq

²⁶ Atiq ka aih bèn anoe qmang leq hòh oh daq? Jò oh daq tagop ti dabau, enh dalam pì, tàng mangai leq i bài calêu hadròeh, i bàu hnài, i kan mahnu, tàng i mangai tapoch bàu halac, tàng loq i mangai anoe hlài bàu aih. Rìm yiniq aih ep broq ma gèh dōng òeòq rìm ngai diq jah paqnhrang.

²⁷ Tàng loq i mangai tapoch bàu halac, aih baiq piq ngai tapoch raq hêq, mahaq ep tagòm dabau, ep waq ka i mangai anoe hlài.

²⁸ Tàng ùh i ka mangai anoe hlài, mangai aih ep oe hatinh ta hnìm Tagop, cla tapoch òeh ka cla xam ka Boc Plinh.

²⁹ Mangai capoch bàu pajàu hadai palap baiq piq ngai raq hêq, mangai qnoeq hèm rai boq ka bàu aih.

³⁰ Mahaq tàng i mangai leq qnang hangui ta aih hnoq kan mahnu, aih èh mangai ma adroe ep hatinh.

³¹ Majah qmang aih diq ka oh daq khoe ka maleq trùh maleq diq jah capoch bàu pajàu, òeòq rìm ngai jah hōc jah alōng.

³² Yiang da pajàu iu tiaq mangai pajàu.

³³ Majah qmang aih Boc Plinh aih ùh xài Boc Plinh da kan manhài, mahaq Boc Plinh da kan catèm.

Drah broq tiah diq ka bài Tagop Hadròeh da mangai hadròeh,

³⁴ gucadrì ep oe ma hatinh ta hnìm tagop, wì haq ùh jah capoch ta aih, mahaq ep iu tiaq qmang ka bàu hset ranenh hnài.

³⁵ Tàng wì haq loq i yiniq enh bòch waq ka loq, wì haq ep bòch òeh òng jò wì oe ta hnìm, majah qmang aih gucadrì capoch ta hnìm tagop aih raq kan camaih.

³⁶ Ahiaq bàu Boc Plinh loh enh oh daq, tàng ùh meh haq trùh toq ta oh daq raq ùh xài?

³⁷ Tàng loq i cabò hèm òeh kō pajàu, òeh kō jah kan loq enh Yiang Hadròeh sreo am, mangai aih khòh loq rameh: Rìm yiniq au achih ka pì kō diq bàu Boc Plinh thê.

³⁸ Tàng mangai leq ùh enh tamàng aih mac da wì haq!

³⁹ Qmang aih, oh daq drah ngèh chaq màiq capoch bàu pajàu, èh hadai apaq tât trong capoch bàu halac.

⁴⁰ Mahaq rìm yiniq ep broq troq dèh bè rai waq ka i atiq adroe.

15

Jesus Christ khoe rih hlài

¹ Manòeq kô, au enh bahmàng hlài ka oh daq Bàu lem au ma khoe hnài, oh daq ma khoe jah yôc, ma khoe jah yòng cajap ta bàu aih,

² canòm ka bàu aih raq oh daq ma khoe jah dèch, waq toq oh daq wèq wop qmang ka bàu au khoe hnài, tàng ùh qmang aih qngwan ka oh daq khoe lùì.

³ Adroe diq dōng, au khoe hnài oh daq bàu cla au ma khoe jah, aih iq Christ khoe cachit ka yiniq lui da bèn tiaq bàu Hset Hadròeh.

⁴ Wì khoe catùh haq, trùh hì piq, haq rih hlài tiaq bàu Hset Hadròeh;

⁵ Haq khoe mahnu rađeh dōq Sêpha hnoq, atiq ka aih haq am ka wì Mòeq jât baiq ngai hnoq haq.

⁶ Khoe aih, ta mòeq yàng haq mahnu rađeh am ka loe padam hrinh ngai hnoq, ta aih bacc ngai manòeq kô oe rih, i biaq ngai khoe kùì.

⁷ Atiq ka aih haq mahnu rađeh am ka Jaco, khoe aih ka mangai tiaq cla haq.

⁸ Atiq dōng ka wì aih, haq hadai mahnu rađeh am ka au, bu diang am ka kon hin.

⁹ Majah qmang aih, taqne wì mangai tiaq cla, au kô joq yeo hamoq dōng, ùh ta jì dōeq hu jah creo mangai tiaq cla, majah qmang aih au khoe ti tât rùp baxa Tagop Hadròeh da Boc Plinh.

¹⁰ Yàng manòeq kô au jah qmang kô, aih diq canòm ka kan tabàih enh Boc Plinh, kan tabàih haq am ka au aih joq ùh hiaq qngwan. Au patih yeo bacc dōng ka mangai qnoeq, ma joq qnàng ùh xài au mahaq kan tabàih da Boc Plinh khoe oe ti au.

¹¹ Qmang aih, yac ka nhèn, yac ka wì qnoeq, aih raq bài yiniq nhèn hnài, aih raq trong oh daq khoe lùì.

Kan rih hlài enh dalam ka Christ

¹² Tàng anoe hnài Christ khoe rih hlài enh kan cachit, meh hagleq taqne oh daq majah i qnah ngai doe mangai cachit ùh rih hlài?

¹³ Tàng mangai cachit ùh rih hlài, aih Christ hadai khoe ùh rih hlài.

¹⁴ Tàng joq Christ khoe ùh rih hlài, aih ajoq bàu nhèn hnài aih hi qngwan qngwaiq, èh manoh lùì da oh daq hadai qngwan diq.

¹⁵ Èh hòm, tàng joq qnàng mangai cachit ùh rih hlài, aih Boc Plinh khoe ùh broq ka Christ rih hlài, qmang aih nhèn khoe wiang capoch liq ka Boc Plinh jò nhèn doe haq khoe broq ka Christ rih hlài, lèh gèh haq nhèn capoch amòng ka Boc Plinh.

¹⁶ Majah qmang aih, tàng joq mangai cachit ùh rih hlài, aih Christ hadai khoe ùh rih hlài.

¹⁷ Èh hòm tàng joq Christ khoe ùh rih hlài, kan lùì da oh daq loh ka qngwan, oh daq oe raq deh ta kan yiniq lui cla.

¹⁸ Qmang aih, mangai ma kùì ta Christ hadai hnhung lùch hloe mòeq dōe.

¹⁹ Tàng joq bèn tangèh ka Christ qmòe toq ka qnhòng kô, aih ta cròng taneh kô joq diq toq bèn raq mangai ma yeo jiang ka ha-och deh.

²⁰ Mahaq manòeq kô, Christ khoe rih hlài enh mangai cachit, haq aih plì ramua da bài mangai ma kùì.

²¹ Majah qmang aih, taiq mòeq ngai majah i kan cachit, èh hadai taiq mòeq ngai majah hi i kan rih hlài da mangai cachit.

²² Tiah ka enh dalam ka Adam rìm ngai diq ep cachit, hadai qmang aih, enh dalam ka Christ rìm ngai èh diq jah rih hlài,

²³ mahaq rìm ngai ep tiaq dèh atiq adroe: Christ aih plì ramua, hì haq ma hì trùh, bài mangai da haq hì rih hlài.

²⁴ Khoe aih èh kan lùch men trùh, jò haq ma hì dèch diac am hlài da Baq aih Boc Plinh, atiq ka haq khoe raliang dōng bài diac padròng kan, bài mangai i cwiang xam rìm padren,

²⁵ majah qmang aih haq ep wèq cwiang trùh jò khoe roh dōng bài mangai ma tablêq ka haq enh caqnàm jènh haq.

²⁶ Mangai haq ma palùng đac atiq dōng aih kan cachit.

²⁷ Majah qmang aih: "Boc Plinh khoe dōeq rìm yiniq enh caqnàm jènh haq". Jò doe "rìm yiniq diq oe enh caqnàm haq", aih khoe anoe ka hloh ta aih ùh xài i hloe xam cla Boc Plinh aih Mangai ma khoe dōeq rìm yiniq diq enh qneq ka Christ.

²⁸ Jò rìm yiniq diq khoe iu haq, jò aih èh cla Kon hadai iu tiaq Mangai ma khoe dōeq rìm yiniq diq oe enh qneq ka rađeh, dōq Boc Plinh broq rìm yiniq oe enh dalam rìm yiniq.

²⁹ Manòeq kô tàng joq ùh i kan rih hlài, mangai broq baptem thai ka mangai cachit wì ngèh cleq? Joq mangai cachit ùh rih hlài hagleg wì ma broq baptem thai ka wì aih?

³⁰ Èh nhèn hadai qmang aih, hagleg nhèn jò leq dua toq tamua raðeh ta kan yat?

³¹ Wùih oh daq! au taqnòq ka kan cachit hi rìim hi, joq qnàng tiah ka au ma xan catèh dèh pi oh daq enh dalam ka Jesus Christ aih Chuaq da bèn.

³² Tàng au tiaq dua kon mangai qnhòng kô òòeq tajèh ka bài kiác dù ta gùng Êpheso, aih au khoe jah cleq? Tàng joq mangai cachit ùh rih hlài:

"Bèn chaq acaq beg, chaq ôq beg, majah qmang aih hi da èh bèn hi cachit!"

³³ Apa q dôq wì qnùt raðeh: "Bài bua qmèq broq raliang manoh da mangai lem".

³⁴ Drah hamang òòeq hu canau tiaq trong taq atoq, pi dùh broq yiniq lui hòh, majah qmang aih i mangai pi lòm qnìq qmòe ka Boc Plình, au anoe qmang aih dôq oh daq loq hèm ka camaih.

Chac da mangai rih hlài

³⁵ Mahaq i mangai ma doe: Mangai cachit aih rih hlài qmang leq? Yóc chac leq òòeq rih hlài?

³⁶ Wùih mangai ma blùng tau, adrech pi ma rai, tàng joq haq ùh cachit adroe hòeq, aih haq majah hon?

³⁷ Adrech pi ma rai aih ma xài chac ma hu wia ònh, aih bu dàng pliang adrech, qmang ka pliang qmau, qmang ka pliang adrech qnoeq.

³⁸ Boc Plình am ka haq chac hamac lem tiaq troq manoh cla Boc Plình ma khoe di dèh adroe, rìim pliang adrech diq i dèh hra chac hamac.

³⁹ Ùh xài xech akia leq diq ta hatiah òng ka dabau, xech akia da mangai i dèh crài, xech akia da jam gùng i dèh crài, da chìm i dèh crài, ka hanoh i dèh crài.

⁴⁰ Èh i chac da diac plình, i chac da cròng taneh, mahaq kan ranhòm chac hamac da diac plình, da cròng tanheh crài ka dabau.

⁴¹ Kan qngah da mahi crài, qngah da mat khê crài, da halóng crài, qngah da halóng kô xam halóng qnoeq hadai crài ka dabau.

⁴² Kan rih hlài da mangai cachit hadai qmang aih. Chac hamac ma rai qnoh kô loq hech hnhung, mahaq hi rih hlài aih pi hech hnhung;

⁴³ jò ma rai qnoh aih rai ta kan xep, mahaq jò ma rih hlài aih ta kan ranhòm; jò ma rai qnoh aih hamoq, mahaq jò rih hlài aih dèh;

⁴⁴ jò ma rai aih xech akia mahaq, jò rih hlài aih chac yang. Tàng khoe i chac hamac xam xech akia, èh hanoh i chac hamac xam yang;

⁴⁵ tiah ka bàu ma khoe achih:

"Mangai ma adroe aih Adam khoe wia mangai rih i mahua rih, Adam ma atiq aih Mangai am kan rih".

⁴⁶ Mahaq ùh xài chac hamac yang i adroe, mahaq chac xech akia adroe khoe aih chac hamac yang trùh atiq.

⁴⁷ Mangai adroe loh enh taneh aih da taneh, mangai ma atiq aih loh enh plình.

⁴⁸ Mangai da taneh qmang leq aih èh bài mangai da taneh diq hadai qmang aih diq, mangai da plình qmang leq, aih èh bài mangai da plình hadai qmang aih diq.

⁴⁹ Qmang ka bèn khoe wê qmù dua kon mangai da taneh, aih èh bèn hadai jah wê qmù dua da kon mangai da plình.

⁵⁰ Manòeq kô au doe ka pi oh daq: Xech akia xam mahim ùh jah mùt ta diac Boc Plình, kan loq hech hnhung ùh jah waq ka kan ùh qnì hech hnhung.

⁵¹ Kô au paqnoh ka pi loq kan ma diq jaq hlèp: Diq ka bèn kô èh ùh i kùì òng, mahaq diq òng ka bèn jah wih wia ma qnoeq.

⁵² Ta mòeq rahyác raq, mòeq caqmùlaih mat, jò bàu ken ma atiq lùch. Majah qmang aih bàu ken jah hlui, mangai cachit hi rih hlài, jah kan pi hiaq hech hnhung hòh, aih èh diq ka bèn jah wih wia chac maneo.

⁵³ Majah qmang aih chac ma loq hech hnhung kô ep caxùnh yóc kan ùh hech hnhung, chac ma loq cachit kô ep caxùnh kan ùh qnì cachit.

⁵⁴ Jò leq chac maloq hech hnhung jah caxùnh yóc kan ùh hech hnhung, chac loq cachit kô caxùnh yóc kan ùh cachit, aih èh jah xit qmang ka bàu Hset Hadròeh ma doe rameh: "Kan blêq khoe lonh kan cachit".

⁵⁵ "Kan cachit! aleq da gè kan blêq? Aleq nóc da gè?"

⁵⁶ Nóc da kan cachit aih yiniq lui, kan dèh da yiniq lui aih ranenh.

⁵⁷ Mahaq manè apòì Boc Plình khoe am ka bèn kan blêq enh dalam ka Chuaq Jesus Christ, Chuaq da bèn.

⁵⁸ Qmang aih oh daq da au, yòng ma cajak haq, apaq dalàc, drah patih ka Chuaq ma bàc haq, majah qmang aih bèn loq kan xalep da pì oh daq enh dalam ka Chuaq aih ùh qngwan.

16

Tagop bac jèn

¹ Manòeq kô, anoe trùh trong tagop bac jèn òeq wiang am ka mangai hadròeh ma qnang nan, aih oh daq broq qmang ka au ma khoe anoe ka bài Tagop Hadròeh oe ta Galati.

² Oe ta hi gàu tuàng, rìm ngai oh daq tiaq dađeh bu hlàt tagop jah pang leq, òeq qmòe dèh ta hnìm raq, dōq ùh hiaq ep gòm jò nhèn trùh men ti tagop ònh.

³ Jò au trùh, au hi thê bài mangai oh daq ma khoe ràih wê jàiq au ma achìh xam đac oh daq ma tagop aràng ta Jerusalem.

⁴ Tàng troq ka au lam, wì aih hi lam ti au.

⁵ Atiq ka au lam khoe ka Maxê-đoan, au hi trùh hmàih ka oh daq, majah qmang aih au ep thia ta Maxê-đoan.

⁶ Canau au loq oe ti oh daq ùh dùnh, tàng ùh meh clech ka ralim, òeq oh daq jah ajèn aràng au lam tanoè au enh lam.

⁷ Yàng kô ùh xài au toq enh glàm oh daq hi hêq, mahaq tàng Chuaq lòh, au ngèh jah oe ti oh daq.

⁸ Mahaq yàng kô au oe ta Êpheso trùh ramèh Hi padam jàt,

⁹ majah qmang aih, ta aih i mōeq toq qmang kàn khoe pèch òeq ka au hu abroq, mahaq hadai i bàc ngai enh tablêq ka au.

Bàu tanap

¹⁰ Tàng Timothê trùh hmàih ka oh daq, pì hmàng ngan apaq òeq haq i cleq ma ep crè jò haq oe ti pì: Majah qmang aih haq hanoh patih ka Chuaq tiaq ka au diq.

¹¹ Apaq i cabô jù đac haq, ahlài haq ma catèm, òeq haq jah trùh ta au, majah qmang aih au qnang gòm haq hloe xam oh daq qnoeq.

¹² Yàng manòeq kô, Abolô aih oh daq da bèn, au bàc yàng àu thê haq lam tiaq wì oh daq kô òeq lam trùh ta oh daq, mahaq haq qnhòq lap lam. Mahaq haq lam jò leq haq hi dòh.

¹³ Oh daq hmàng hamang, yòng cajak manoh lùì, ma hagau, ma tadèh haq oq.

¹⁴ Rìm yiniq oh daq broq, diq broq ta kan loq waq.

¹⁵ Manoeq kô, oe i mōeq bàu tanap hòm: Oh daq loq hnìm Sêphana aih plì ma ramua ta gùng Achai, pì diq loq mangai ta hnìm aih diq ka manoh patih ka mangai da Chuaq.

¹⁶ Khòh loq ta iu bài mangai qmang aih, khòh ta iu diq dōng bài mangai hanoh patih xalep ti bèn.

¹⁷ Sêphana, Photu-na xam Achaico trùh ta kô, au bùi haraya, wì aih khoe aràng am ka au bài dahwèq oh daq ùh i aràng.

¹⁸ Wì aih khoe broq ka manoh au xam manoh oh daq jah blình hlài. Khòh padèch bài mangai qmang aih.

¹⁹ Bài Tagop Hadròeh oe ta gùng Asi bòch hmàih trùh pì, enh dalam ka Chuaq, Aquila xam Bêritsin tanap bàu hmàih trùh pì, Tagop Hadròeh oe ta hnìm wa aih hanoh.

²⁰ Diq dōng oh daq ta kô bòch hmàih ka pì. Drah yóc kan hìp hadròeh òeq hmàih da bau.

²¹ Au kô Phaulo, ti kōng cla au achìh jàiq kô bòch hmàih oh daq.

²² Tàng mangai leq ùh ta iu ka Chuaq, mangai aih ep pòq kan "Anathem"! Maranatha!

²³ Waiq kan tabàih da Chuaq oe ti pì oh daq!

²⁴ Kan loq waq da au oe ti rìm ngai oh daq enh dalam yiniq Chuaq Jesus Christ.

HSET II CORINHTO

Bàu hmàih ka oh daq

¹ Au kô Phaulô, tiaq manoh Boc Plinh jah broq mangai tiaq cla da Chuaq Jesus Christ, xam Timôthê aih oh daq da bèn, achih am kaTagop Hadròeh oe ta Còrintô xam diq ka mangai hadròeh oe jàp tagùng Achai:

² Waiq ka oh daq jah kan tabàih xam kan catèm enh Boc Plinh, Baq bèn, hloe xam enh Chuaq Jesus Christ.

Kan alòng jò nansa

³ Manè apôi Boc Plinh, aih Baq da Chuaq Jesus Christ bèn, aih Baq ma loq tamèt, aih Boc Plinh am rìm kan alòng.

⁴ Haq alòng nhèn ta kan nanxa, dôq kan alòng haq ma khoe alòng nhèn, aih èh nhèn hadai jah alòng mangai qnoeq jò wì haq glàm kan nanxa!

⁵ Qmang ka nhèn khoe wiang pòq wê kan jìq da Chuaq Jesus Christ qmang leq, aih èh kan alòng da nhèn loh enh Chuaq Jesus Christ hadai bình qmang aih.

⁶ Tàng nhèn glàm kan mangò aih òeq ka oh daq jah alòng jah dèch, yac ka nhèn jah kan alòng aih òeq ka oh daq jah alòng, kan alòng aih jah hnoq jò oh daq ùh tagah lep ta kan nanxa qmang ka da nhèn.

⁷ Nhèn cajap manoh ngèh ta oh daq, majah qmang aih nhèn loq oh daq khoe jah wiang nanxa, aih èh oh daq hanoh wiang jah kan alòng.

⁸ Nhèn ùh enh òeq ka oh daq ùh qnì ðeh cleq kan nanxa khoe trùh ka nhèn ta cròng Asi, wì khoe qmet hrin nhèn, joq yeo loe ka padren nhèn, nhèn ma oe tangèh ka ðeh rih.

⁹ Joq qmang aih, nhèn tiaq ka mangai wì ma khoe taqmac ka nhèn kan cachit, dôq nhèn pi canòm ðeh cla, mahaq canòm ka Boc Plinh aih Mangai broq ka mangai cachit rih hlài.

¹⁰ Haq khoe dèch nhèn claih ka kan cachit kàn qmang aih, èh oe raq dèch hòm, joq, nhèn oe tangèh ka haq dèch nhèn hòm.

¹¹ Qmang ka cla oh daq yóc ðeh bàu waiq khàn òeq hu wiang ti nhèn, dôq bàc ngai wiang waiq khàn aih èh nhèn hu jah xôq ramot, òeq nhèn wia nen am ka bàc ngai jah manè apôi Boc Plinh am ka nhèn.

¹² Manòeq kô yiniq ma broq ka nhèn jah catèh raðeh aih manoh clac nhèn wiang panhìn nhèn khoe yóc kan hadròeh xam manoh lem jang loh enh Boc Plinh òeq hu acaq oe ta cròng tanèh kô ti pì oh daq, kiang ma ùh hnau ka aih hòm nhèn ùh tiaq kan rabiaq da xech akia mahaq canòm kan tabàih enh Boc Plinh.

¹³ Majah qmang aih nhèn ùh achih ka oh daq bài yiniq cleq broq ka oh daq ùh hlàt ðóc, ùh hlàt tàng. Au toq ngeh qmang aih,

¹⁴ tiaq ka oh daq khoe jah loq ðeh ka nhèn toq biaoq, èh oh daq jah loq qmòe ka lèh gèh rameh hòm aih nhèn broq ka oh daq jah ranhòm, qmang ka oh daq broq ka nhèn jah kan ranhòm oe ta hì da Chuaq Jesus.

¹⁵ Au lù ðeh joq qnàng trong aih, adroe kô nèh au khoe enh trùh hmàih ka oh daq, òeq broq ka oh daq jah lòeq yeo hnau tam ka aih.

¹⁶ Au ma enh jò au lam ta Maxêðoan, au thia ta oh daq adroe, èh enh Maxêðoan au wih hlài ta oh daq, enh aih oh daq qnong au lam ta gùng Jiudê;

¹⁷ jò au qnac ðeh ta manoh qmang aih au kô ahiaq mangai taleq ùh lènh? Ùh meh ahiaq au tiaq ðeh xech akia òeq hu hatinh ka raðeh, dài au majah i jò: “Òq òq, i jò ùh ùh”?

¹⁸ Mahaq qmang ka Boc Plinh ma ùh tablòq manoh, bàu da nhèn anoe ka oh daq hadai ùh xài i jò troq i jò ùh.

¹⁹ Kon da Boc Plinh aih Chuaq Jesus Christ, diq ka nhèn, ta aih i au xam Sinwan xam Timôthê ma khoe anoe hnài ka pì, aih ùh xài: “I joq i ùh”. Mahaq ta Haq aih toq joq raq.

²⁰ Majah qmang aih diq ka bàu Boc Plinh ma khoe têu enh da lam ka haq aih joq ðìq ðòng, èh enh dalam ka haq nhèn majah ðoe: “Amen” òeq broq qngah yiniq Boc Plinh.

²¹ Manòeq kô Boc Plinh aih Mangai ma khoe broq ka nhèn xam oh daq jah yòng cajap enh dalam ka Christ, khoe xút dầu am ka nhèn;

²² Haq khoe yóc ðeh teo hadro òeq pateo ka nhèn rai am ka nhèn hang panhìn aih Yiang Hadròeh oe ta dalam nhèn.

²³ Au creo dang Boc Plinh ngan hnoq ta manoh au, taiq au camaih ka pì dài au ma qnhòq wih hlài ta Còrintô,

²⁴ ùh xài nhèn enh broq gàu manoh lù da oh daq, mahaq nhèn enh wiang dôq kan lem bùi da oh daq jah rai èh rai bàc tam, majah qmang aih oh daq khoe cajap manoh lù.

2

¹ Aih iq dài au ma khoe qnac ta manoh ùh wih hlài ta oh daq, aih blinh ùh xài òeq hu broq ka oh daq mangò;

² majah qmang aih tàng au broq ka pì mangò aih èh broq qmang leq au ma oe tangèh jah kan lem bùi enh bài mangai au khoe broq ka wì haq mangò?

³ Au khoe achìh ka oh daq qmang aih òeq jò au trùh, au ùh hìaq ep mangò ka pì oh daq aih bài mangai broq ka au jah lem bùi. Au lùì òiq òng ka oh daq, mangai leq mangai meh òiq yòc kan bùi au òeq broq kan lem bùi ka raðeh.

⁴ Aih, wop ta jò nanxa hlàc hlài, catech cliac clèm, diac mat da dahràc, au achìh ka oh daq, ùh xài òeq ka oh daq mangò, mahaq òeq ka oh daq loq manoh da au ha-och ka oh daq dàng leq.

Mangai i lui jah caqnaih

⁵ Tàng i mangai leq broq kan mangò aih ùh xài haq broq toq ka au mangò, mahaq broq òiq ka oh daq mangò òeh hra yac ka bàc bìa, au ùh i enh tapoch hrin broq cleq,

⁶ taqne oh daq khoe i bàc ngai cwò lech ka haq, toq aih raq bri ka khoe lap.

⁷ Hêq manòeq kô oh daq cadac pì dùh dayo, rai padò alòng òeq haq ùh hìaq mangò hrin loh hloe ka tacro.

⁸ Qmang aih, au cali calo ka oh daq paqnoh dèh kan loq waq pì ka mangai aih.

⁹ Aih iq raq au majah achìh ka oh daq, òeq hu qnhro ngan rìm trong oh daq i iu loq ùh.

¹⁰ Oh daq khoe caqnaih da mangai leq yiniq lui, au hadai caqnaih. Tàng au caqnaih, aih enh ngèa ka Christ taiq oh daq au majah caqnaih;

¹¹ òeq Satan ùh hìaq jah blêc bèn, majah qmang aih ùh xài bèn ùh loq ka manoh da haq.

¹² Manòeq kô jò au khoe trùh ta Trô-ach òeq anoe Bàu lem da Christ, yac ka ta aih Chuaq khoe pèh ka au qmang,

¹³ mahaq dua au ùh catèm ta manoh, majah qmang aih, ta aih au qnhòq hnoq Tit aih oh daq au. Aih iq, dài au majah hangah ka oh daq gùng aih òeq hu lam ta Maxêdoan.

¹⁴ Mahaq manè apôi Boc Plinh, haq broq ka nhèn jah blêc hloe aneoh nhèn trong ka Chirst, èh haq yòc nhèn òeq hu rai kan xua thùm trong canau loq ka haq rìm nòe.

¹⁵ Majah qmang aih enh ngèa Boc Plinh, nhèn kô kan xua thùm da Chuaq Jesus Christ, oe ta adreo mangai jah dèch xam mangai hnhung lùch:

¹⁶ Am ka mangai kô xua kan cachit broq ka cachit, am ka mangai tau xua kan rih broq ka rih. Cabô ma taji òeq hu broq bài yiniq kô?

¹⁷ Nhèn ùh ti lam padro bàu Boc Plinh hu chaq acaq tiah ka wì qnoeq. Mahaq nhèn yòc dèh manoh joq qnàng, bàu loh enh Boc Plinh qmang leq, oe enh trong ka Christ nhèn anoe hlài qmang aih enh ngèa Boc Plinh.

3

¹ Ahìaq nhèn khoe wia mangai loq pliang raðeh? Hìaq khoe tiah ka wì qnoeq ep waq ka i mangai achìh jàiq tanap ka oh daq, ùh meh canòm ka jàiq enh oh daq anoe trùh nhèn qmòh?

² Cla pì oh daq qmat raq thò tanap da nhèn, achìh ta cliac manoh nhèn, rìm ngai jah loq, jah òc.

³ Joq qnàng oh daq qmat thò da Christ, nhèn kô ma achìh, ùh xài achìh xi mùc mahaq achìh xi Yiang da Boc Plinh rih halinh, ùh xài achìh ta capiac hmo mahaq ta capiac xech akia, aih ta manoh da oh daq.

⁴ Canòm ka Christ nhèn cajap manoh lùì qmang aih enh ngèa ka Boc Plinh.

⁵ Ùh xài cla nhèn hlàt hèm loh yiniq cleq òeq hu broq, mahaq kan hlàt da nhèn òiq loh enh Boc Plinh.

⁶ Haq khoe am ka nhèn kan hlàt òeq nhèn hu patih ka tajao maneo, ùh xài tajao da chủ achìh, mahaq tajao da Yiang Hadròeh, majah qmang aih da chủ achìh broq ka cachit, yàng da Yiang Hadròeh broq ka rih.

⁷ Tàng joq mangai patih ka tajao da kan cachit, achìh chủ ta cachèh hmo, aih ji khoe jah ranhòm raya, jaq mangai Isorali loh qmòe ka pì jah chri hadrò Môise, majah qmang aih i kan canhìa ta hadrò haq, yac ka doe kan canhìa kô rênh òiq.

⁸ Loq ka mangai patih da Yiang Hadròeh ma ùh ranhòm yeo hnau ka aih!

⁹ Qmang aih, patih ka trong ti taqmòq yiniq lui aih xòq khoe jah kan ranhòm, loq ka patih trong aràng kan taq ataq aih èh jah kan ranhòm dàng leq hòh!

¹⁰ Majah qmang aih, kan ranhòm da tajao ma adroe khoe hnhung ta kan ranhòm yeo hnau da tajao ma atiq,

¹¹ tàng yiniq ma ep hnhung lùch aih ji i jò jah kan ranhòm, loq ka yiniq ma cajap mòeq òeq aih èh jah ranhòm dàng leq hòh!

¹² Nhèn i kan tangèh qmang aih, dài nhèn majah ùh hòq qmòe cleq.

¹³ Nhèn ùh broq qmang ka Môise, yóc bai prình dèh hadrò, dòq mangai Isorali ùh hiaq hnoq jò kan qngah diq lùch.

¹⁴ Mahaq manoh wì haq khoe cadoq, dài trùh manòeq, jò wì đóc tajao dùnh, bai prình aih oe raq qnhòq taclìh, majah qmang aih enh dalam ka Christ bai prình aih men hnhung.

¹⁵ Dài aih, trùh hì kô, jò wì đóc ta hset Môise bai aih oe raq ta manoh wì haq.

¹⁶ Jò leq wì haq wìh hlài ta Chuaq, aih èh bai aih ma hì taclìh.

¹⁷ Manòeq kô Chuaq aih Yiang Hadròeh, Yiang Hadròeh da Chuaq oe taleq, kan paclaih

oe ta aih.

¹⁸ Diq dōng bèn jah yóc dèh hadrò ralénh òeq hu ngan kan ranhòm da Chuaq qmang ka ta guang, aih èh bèn jah wìh wia mòeq dua tiah ka haq, enh kan ranhòm trùh ta kan ranhòm, qmang ka Chuaq aih Yiang Hadròeh.

4

Bầu lem gahnàp ka mangai kô, mahnò am ka mangai qnoeq

¹ Majah qmang aih, canòm kan loq waq khoe am, nhèn men jah broq mangai patih qmang kô, dài aih nhèn majah ùh cro manoh,

² Ùh hnau ka aih hòm, nhèn cađac dōng rìm biac jiang ka camaih cadoc hlèp. Nhèn ùh tiaq kan padô qnùt, hadai ùh ti gùt bắt bầu Boc Plình, mahaq nhèn patô qnoh bầu joq qnang, òeq jah bầu manè apôi enh manoh cliac oh daq enh ngèa ka Boc Plình.

³ Tàng Bầu lem da nhèn oe i kan gahnàp, aih gahnàp toq ka Bòi mangai ma hu hnhung lùch;

⁴ Craq kiac da qnhòng kô khoe bàng manoh cliac bài mangai ma ùh lùì, dài wì haq majah pi hnoq kan ranhòm qngah qngai ta Bầu lem da Christ aih la qmù dua da Boc Plình.

⁵ Qmang aih, nhèn ùh ràu trùh cla rađeh, mahaq nhèn anoe trùh Jesus Christ aih Chuaq da bèn, taiq kan loq waq enh haq aih nhèn majah doe rađeh kô hapōng oh daq.

⁶ Majah qmang aih, Boc Plình i doe: "Kan qngah ep sreo loh enh qnòe clam!" Haq khoe broq kan qngah haq jah qngah qngai ta manoh nhèn am nhèn loq kan ranhòm haq sreo qngah ta hadrò da Christ.

⁷ Mahaq nhèn khoe don òeq hang canaq kô ta abôq taneh, òeq hu mahnu qnoh cwiang itai kàn aih diq loh enh Boc Plình, ùh xài loh enh nhèn.

⁸ Wì khoe padit nhèn bacc trong, mahaq ùh hiaq hech, glàm kan tagah lep mahaq nhèn ùh tacro manoh.

⁹ Wì rùp canàt nhèn mahaq Boc Plình ùh cađac nhèn lac lai, wì jèh nhèn khoe tacro mahaq ùh hiaq cachit.

¹⁰ Nhèn xan pòq wê kan cachit da Chuaq Jesus Christ ta chac nhèn, òeq kan rìh da haq hadai jah hnoq ta chac nhèn.

¹¹ Qmang aih, nhèn kô mangai oe raq rìh mahaq khoe tah am ta kan cachit, òeq hujah lòeq ka Chuaq Jesus, dòq kan rìh haq hadai jah paqnoh enh chac hamac ma loq cachit da nhèn.

¹² Qmang aih, kan cachit abroq enh dalam nhèn, kan rìh abroq ta oh daq.

¹³ Pàng nhèn ma khoe pajum mòeq manoh lùì, wop qmang ka bầu Hset Hadròeh doe: "Au khoe lùì dài au majah anoe". Hanoh qmang aih diq, nhèn lùì dài nhèn majah anoe,

¹⁴ Majah qmang aih, nhèn loq Mangai ma broq ka Christ rìh hlài aih èh hanoh broq ka nhèn rìh hlài ti Chuaq Jesus, broq ka nhèn xam oh daq jah yòng enh ngèa ka haq.

¹⁵ Rìm yiniq kô aih diq òeq ka oh daq jah lòeq, dòq kan tabàih jah rai èh rai bacc, èh rai bacc ngai jah manè apôi, òeq hutam ka Boc Plình kan ranhòm.

¹⁶ Aih iq dài nhèn majah ùh tagah lep manoh, yac ka hnoq mangai enh gùng rai èh rai pi nèn, mahaq kon mangai enh dalam rai èh rai wìh wia maneo.

¹⁷ Majah qmang aih, kan xalep òò, bu hwòt hwat da bèn kô broq ka bèn jah kan ranhòm ranhinh mòeq òeq oe i jaq cleq,

¹⁸ qmang aih, bèn ùh ngan chaq yiniq ma hnoq xi mat, mahaq haqmiang chaq yiniq ma ùh xau hnoq, majah qmang aih yiniq ma hnoq xi mat kô mòeq rahyàc raq, yàng yiniq da mat ma ùh hnoq ma aih ma mòeq òeq.

5

Hnim oe ta Plình

¹ Majah qmang aih bèn loq, tàng joq hnim bèn oe òò ta crōng taneh kô haq loh ka bùc raliang, aih èh bèn i hnim mòeq òò oe ta plình, Boc Plình ma broq, ùh xài broq loh enh ti kōng kon mngai.

² Manòeq kô joq bèn qnang hràng ta hnim oe đồ kô, bèn điq jaq ngèh ka jah caxùnh yôc hnim da bèn oe ta plình,

³ majah qmang aih jò bèn khoe jah caxùnh pi hiaq oe hnoq bèn rahông.

⁴ Jò bèn oe ta hnim oe đồ kô, bèn hràng enh qneq ka kan trap da haq, bèn ùh ngèh loh ka ralênh, mahaq bèn ngèh ka jah caxùnh yôc hlài hnim oe ta plình, òeq bài yiniq maloq cachit ta chac bèn jah kan rih lonh đac.

⁵ Manòeq kô, Mangai ma padon palauq ka bèn jah bài yiniq kô aih la Boc Plình, khoe am ka bèn Yiang Hadròeh òeq hu broq hang pacap ajang aih.

⁶ Aih iq raq, yac ka jò leq dua bèn lùl rai canôm, majah qmang aih bèn loq jò bèn qnang oe ta chac kô aih bèn hangai ka Chuaq,

⁷ majah qmang aih bèn cadiang lam xi manoh lùl, ùh xài bèn cadiang lam xi mat hnoq.

⁸ Bèn bình manoh lùl qmang aih dài au majah doe: loh khoe ka chac kô òeq hujah oe pajùm ti Chuaq, ma aih ma yeo enh.

⁹ Qmang aih, dài bèn yac ka oe, yac ka bèn loh enh chac kô, dua bèn àu điq ka padren waq ka jah lem manoh Chuaq.

¹⁰ Majah qmang aih, kô èh bèn rim ngai điq ep yòng enh ngèa gèq hadrah da Chirst, òeq rim ngai jah waq deh hra tiaq trong lem trong qmèq bèn ma khoe broq jò bèn oe raq ta xech akia kô.

¹¹ Pang aih, nhèn i manoh loq iu yùq ka Chuaq, nhèn àu ti chaq trong òeq hu broq ka mangai qnoeq điq lùl, Boc Plình loq ka nhèn, nhèn hadai ngèh ta manoh cliac oh daq loq ka nhèn.

¹² Nhèn ùh capoch manè rađeh enh ngèa oh daq hòm, mahaq nhèn enh am ka pì oh daq jah nen hu capoch manè nhèn, òeq oh daq jah hatèu ka bài mangai ma ti catèh biac lem toq enh gùng, mahaq enh dalam aih dech do.

¹³ Tàng joq nhèn loh ka ranhùu (qmang ka bàu qnah ngai ma doe), aih nhèn ranhùu ka Boc Plình, tàng nhèn clang, aih clang ka oh daq.

¹⁴ Majah qmang aih kan loq waq da Christ tamèt ta manoh nhèn, nhèn hèm haiq tàng joq i mòeq ngai cachit am ka rim ngai, aih èh rim ngai hanoh cachit.

¹⁵ Chuaq khoe cachit am rim ngai, òq mangai ma oe rih pi xài rih toq ka rađeh hòm mahaq rih am ka Mangai khoe cachit èh khoe rih hlài ka rađeh.

¹⁶ Qmang aih, pang kô ta èh, nhèn pi top dua crống taneh kô òeq hu canau loq ka cabô hòm, yac ka adroe kô nèn nhèn hmaq tiaq dua crống taneh òeq hu canau ka Christ, manòeq kô nhèn pi ngan haq qmang aih hòm.

¹⁷ Qmang aih, tàng cabô oe enh dalam ka Christ, haq aih mangai khoe jah paneo hlài, bài yiniq ma dùnh khoe điq, manòeq rim yiniq điq jah paneo.

¹⁸ Rim yiniq aih điq loh enh Boc Plình, haq khoe broq ka bèn jah canôm ka Christ òeq hujah hatroq hlài ti haq, èh haq khoe am nhèn wia mangai anoe hnài trong ta hatroq aih.

¹⁹ Majah qmang aih, enh dalam ka Christ, Boc Plình khoe broq ka kon mangai jah hatroq hlài ti cla haq, pi taqmòq yiniq lui ka wì hòm, haq khoe thê nhèn anoe hnài trong hatroq aih.

²⁰ Nhèn kô mangai da Christ thê, tiah ka Boc Plình hadai ajang nhèn hu bahmàng oh daq. Nhèn canôm yiniq da Christ òeq pariaq oh daq: Drah hatroq ka Boc Plình.

²¹ Taiq bèn, Boc Plình majah khoe broq ka Mangai ùh lòm i qmòe yiniq lui, loh ka pòq òeq yiniq lui, òeq bèn canôm ka haq aih, òeq hujah kan taq ataq da Boc Plình.

6

¹ Manòeq, nhèn kô mangai abroq pajùm ti Chuaq, dài nhèn àu anoe ka oh daq ma khoe jah kan tabàih enh Boc Plình apaq òq haq loh đac ka qngwan.

² Majah qmang aih haq doe:

"Au khoe tamàng bàu pi jò troq dèh jò, Au khoe wiang ka pì oe ta hi dech paclaih.

Au doe ka pì manòeq kô raq jò troq dèh jò, manòeq kô raq hi dèch paclaih!"

³ Nhèn ùh broq kan catoeh ka cabô, òq ùh hiaq i mòeq nà bàu leq capoch qmèq trong nhèn ma patih.

⁴ Mahaq rim trong nhèn broq ka rađeh jah taji ka mangai hapông Boc Plình: Nhèn chiup àt jaq cajoq: ta kan nan tùng, kan pangot hrah, kan xalep;

⁵ jò wì jèh, jò wì clèh, jò loh ka manhài, jò tagah lep, qngah ka mang ùh jah kùl, cliac pangot;

⁶ ta kan hliang lem, kan qnì loq, ta kan loq àt, ta kan loq hanò, ta Yiang Hadròeh, ta kan loq waq joq qnàng.

⁷ Ta manoh hnhoj jang, ta cwiang itai da Boc Plình, oe ta ti kông pah qma pah qngeo, nhèn cadop wê ranac da kan taq ataq.

⁸ Yac ka jah nhòm, yac ka pòq bàu qmèq, yac ka jah bàu lem,

⁹ hnoq tiaq gleq ùh cabô loq mahaq bàc ngai loq, hnoq tiaq gleq ten cachit mahaq oe rih trùh manòeq, hnoq tiaq ka mangai wì baxa mahaq ùh hiaq jêh đac;

¹⁰ hnoq tiaq gleq mangò mahaq jah yôt kan lem bùi, hnoq tiaq gleq pa mahaq broq ka bàc ngai jah padrông, tiaq gleq ùh i qmòe cleq mahaq i rìm yiniq.

¹¹ Yôiq yôiq mangai Còrintô, hacùng bàu nhèn anoe jang, manoh nhèn pèch rùng ka oh daq.

¹² Ùh xài nhèn canit ka pì mahaq cliac manoh cla pì khoe broq ka rađeh loh ka canit.

¹³ Drah i chau manoh ka nhèn qmang aih diq, aih nhèn anoe ka pì tiaq ka kon cla nhèn.

Christ xam Bêlian

¹⁴ Apa q pajum long ech ti mangai ùh lùì. Majah qmang aih, kan taq atoq xam kan dù i jah pajum ti dabau? Kan qngah xam kan clam wia ka jah taqmùt ka dabau?

¹⁵ Christ xam Bêlian wa i pajum cleq ka dabau, mangai lùì i wiang jah cleq ti mangai ùh lùì?

¹⁶ Hnim kùh waiq Boc Plinh awia ka pajum ti radua qmù kan kiac? Majah qmang aih bèn kô raq hnim kùh waiq da Boc Plinh rih halinh, qmang ka Boc Plinh doe:

"Au oe ti wì haq,

lam hlài taqne wì haq.

Au broq Boc Plinh wì haq,

wì haq broq mangai da au".

¹⁷ Dài aih, Boc Plinh majah doe:

"Drah loh ma khoe enh wì haq beq, rai lah ðeh crài ka wì haq,

Apaq poh ta dahwèq ùh sròeh,

Aih èh au hi ðih yôc pì":

¹⁸ Khoe èh,

Au broq Baq pì,

Pì jah broq kon calô, kon cadri da au,

Chuaq i cwiang itai rìm trong doe qmang aih".

7

Phaulô jah alòng enh mangai Còrintô

¹ Manòeq kô, diq dõng ka oh daq da au, patep pang jò bèn khoe jah bài bàu têu qmang aih, drah broq ka rađeh hreo diq ka kan amua enh chac cla xam ta mahua yiang, yôc manoh loq iu yùq ka Boc Plinh ðoeq kan hadròeh bèn rai èh rai jah pageo.

Kan lem bùi da Phaulô

² Drah pèh manoh oh daq am ka nhèn: Nhèn ùh i broq habo ka cabô, nhèn ùh i qnùt cabô, ùh i blah acaq da cabô cleq.

³ Au anoe qmang aih, ùh xài ðòeq hu taqmòq yiniq lui ka oh daq, majah qmang aih adroe ka aih au khoe doe oh daq oe ta manoh cliac nhèn, yac ka cachit yac ka rih diq hanoh qmang aih.

⁴ Au ùh i camaih cleq ka anoe ka oh daq, ta oh daq au i bàc yiniq ðòeq jah catèh rađeh, qne kan nanxa au jah bàc kan alòng, jah kan lem bùi haraya.

⁵ Majah qmang aih, jò nhèn trùh tagùng Maxêđoan, chac hamac nhèn ùh dùh ka jah padài. Nhèn nanxa bàc trong: Enh gùng glàm toq kan tablah tablêq, enh dalam glàm toq kan yùq crè.

⁶ Mahaq Boc Plinh aih Mangai alòng mangai tagah manoh, khoe alòng au majah qmang aih Tit khoe jah trùh ta aih;

⁷ ùh xài toq cla haq trùh, mahaq hloe xam kan alòng haq khoe jah enh oh daq. Haq anoe ka nhèn loq oh daq toq tangèh, crò hmoe, manoh oh daq joq loq nhèt trùh au joq qnàng, aih iq dài au majah lem bùi yeo hnau hòm.

⁸ Hi loq tajàiq au ma achih ka oh daq, khoe broq ka oh daq mangò, mahaq au ùh i rawòe cleq, (tàng adroe ka aih au i rawòe, majah qmang aih au hnoq ta jàiq aih au i broq ka oh daq mangò toq biaq),

⁹ mahaq manòeq kô au lem bùi, ùh xài lem bùi ka oh daq khoe ep mangò, mahaq lem bùi majah qmang aih kan mangò da oh daq broq ka oh daq i manoh loq raxach. Joq qnàng, oh daq khoe mangò tiaq manoh Boc Plinh enh, qmang aih nhèn ma i habo ka oh daq cleq.

¹⁰ LeLv 26:12; XuXh 29:45; Exe Ed 37:27; Gie Gr 31:1Majah qmang aih kan mangò tiaq manoh Boc Plinh broq ka bèn loq raxach, kan raxach aràng bèn trùh kan ðèch claih mahua yiang, trong aih ùh broq ka bèn ep rawòe, yàng kan mangò tiaq da crõng taneh kô qnung bèn trùh ajang kan cachit.

¹¹ Ngan beq, kan mangò tiaq manoh Boc Plinh khoe broq ka oh daq jah kan alàng dăng leq, kan enh broq hreo ka rađeh, mangò noèh, loq yùq crê kan loq nhet, loq haqnan. Oh daq khoe am mangai hnoq ðeh hra diq dổng ta ðai yiniq aih oh daq joq hreo hliang.

¹² Qmang aih tàng joq au khoe achih jàiq ka oh daq, aih ùh xài achih ka mangai ma broq ùh troq, hadai ùh xài ka mangai khoe pòq ðeh kan habo, mahaq dôq ka manoh da oh daq ma loq waq ka nhên jah bəc ngai hnoq enh ngèa Boc Plinh,

¹³ ðai yiniq aih khoe alòng diq ka nhên. Nhên bùi yeo loe ka aih hòm jò nhên jah hnoq kan lem bùi da Tit, majah qmang aih diq ka pì khoe broq ka mahua yang haq jah blinh hlai.

¹⁴ Au khoe catèh ka Tit loq trùh pì oh daq, ùh i cleq au ma ep xep, EsIs 52:11majah qmang aih bàu nhên ma anoe aih diq joq qnàng, dài haq bàu nhên ma capoch manè oh daq ka Tit aih diq bàu joq qnàng.

¹⁵ Jò haq hmàng trùh kan loq iu da oh daq, oh daq khoe ðih haq diq ka manoh, rai loq iu loq yùq, aih èh manoh loq waq haq am ka oh daq kiang rai bəc tam.

¹⁶ Au diq jaq lem bùi, majah qmang aih rìm trong au diq khoe khòh lùì oh daq.

8

Manoh cliac da mangai Maxêđoan

¹ Manòeq kò, nhên enh anoe ka oh daq loq xôq ramot Boc Plinh khoe am ka bəc Tagop Hadròeh oe tagùng Maxêđoan:

² Wop jò bəc kan ranàc kàn trùh ðòeq hu qnhro wì haq, aih manoh cliac da wì haq dua lem bùi pì cajaq, yac ka wì haq pa hamoq mahaq manoh cliac da wì haq dua loq hamah.

³ Kò au anoe ka oh daq loq: Cla wì aih khoe creò adrəc dabau wiang tagop bəc jèn tiaq ðeh padren hlàt pang leq, qnah ngai loe ðeh ka padren,

⁴ khoe aih cali calo àu bəc nhên am wì haq jah wiang ðeh moeq qnah ðòeq tabàih ka mangai da Chuaq qnang nanxa.

⁵ Wì haq broq yeo loe ka manoh nhên ma ngèh, adroe aih cla wì haq khoe ðèch rađeh ka Chuaq, khoe aih ka nhên, tiaq manoh Boc Plinh ma enh.

⁶ Aih iq dài nhên majah hi thê Tit aràng ka wì oh daq, ðòeq hu pagèh trong lem kò, qmang ka haq khoe patep broq enh adroe.

⁷ Manòeq kò, bəc trong oh daq khoe jah yeo loe: aih trong manoh lùì, bàu tapoch, trong loq iu, trong loq nhet, kan loq waq ka nhên, aih èh pì hadai khòh ngan khòh nhet ka broq ma yeo loe trong yiniq broq lem qmang kò.

⁸ Anoe aih ùh xài au toq ti thê pì, mahaq wì qnoeq khoe broq dua lem, aih au hadai enh qnhro ngan kan loq waq da oh daq haq joq pang leq.

⁹ Majah qmang aih, oh daq loq kan tabàih ðech enh Chuaq Jesus Christ bèn, haq aih padròng, mahaq taiq oh daq haq majah broq ka rađeh loh ka pa, ðòeq canòm kan pa da haq, oh daq jah padròng.

¹⁰ Au achoh bàu ka oh daq qmang aih, trong aih jah ka pì raq, majah qmang aih bəc hanam adroe, oh daq raq mangai ma qnong ngoe, ùh xài toq broq yiniq lem qmang kò mahaq pì broq qmòe rai lem bùi.

¹¹ Qmang aih manòeq kò, oh daq broq dôq haq gèh trong aih beq, qmang ka oh daq khoe padon haniuq ðeh ta manoh qmang leq, hi broq tiaq ðèh padren pang aih.

¹² Majah qmang aih, tàng joq bèn yəc manoh lem ðòeq hnhu am, dahwèq aih men jah ði, haq jah ði tiaq dahwèq bèn i, ùh xài ði tiaq dahwèq wì ma ùh i.

¹³ Au ùh thê oh daq chiuq pangot hrah ðòeq i dahwèq hu tabàih am ka mangai qnoeq, mahaq au enh i kan taq atq.

¹⁴ Qmang ka manòeq kò, oh daq i rah aih tah am ka mangai ma capòch ðeh, ðòeq jò wì haq loq i rah èh hadai tah hlai ka oh daq jò oh daq ma capòch diq, qmang aih hi jah taq atq,

¹⁵ tiaq qmang ka bàu khoe achih:

"Mangai jah ma bəc, aih hadai ùh i ka rah,

mangai jah ðeh biaq, aih hadai ùh hiaq hamoq."

¹⁶ Manè apòi Boc Plinh khoe broq Tit diq manoh ka pì oh daq, tiah ka au diq manoh ka oh daq;

¹⁷ majah qmang aih, haq khoe broq tiaq bàu au hnai, haq hadai i manoh loq nhet, dài haq ma lam hmài ðeh ka oh daq.

¹⁸ Nhên i thê tam mòeq ngai oh daq wiang lam ti haq, bəc Tagop Hadròeh i bàu manè mangai aih, majah qmang aih mangai aih khoe broq bəc yiniq lem ka Bàu lem.

¹⁹ Qnah hòm Tagop Hadròeh khoe òi haq aih, broq bua lam ti nhèn òoq hu wiang wê bài dahwèq tabàih kô, nhèn broq waq ka gèh òoq hu patô qnoh kan qngah qngai da Chuaq, khoe aih òoq hu patô qnoh manoh lem da cla nhèn.

²⁰ Dôq ajang aih nhèn hujah claih ka bâu qmèq jò nhèn wê bac jèn oh daq wiang tagop bacc qmang kô;

²¹ Majah qmang aih, ùh xài nhèn chaq trong òoq lem toq enh ngèa Chuaq mahaq chaq lem xam enh ngèa kon mangai.

²² Nhèn i yóc mòeq ngai oh daq oe taqne cla nhèn hu lam tam ti wì aih, haq aih hadai i manoh loq nhét haraya, bacc yàng bacc trong nhèn khoe qnhro ngan, hnoq haq aih broq cleq dua òi òi dèh manoh, yàng kô haq hadai yeo nhét ka enh lam ta oh daq majah qmang aih joq haq lù òi òi joq qnàng.

²³ Qmang aih, anoe trùh Tit, aih bua au, mangai abroq pajum ti au taqne pì, anoe trùh wa baiq ngai tau, wa aih mangai wê bâu da Tagop Hadròeh, aih raq kan ranhòm da Christ.

²⁴ Qmang aih, enh ngèa bài wì kô oh daq drah paqnoh deh manoh loq waq beq, patô qnoh hloe bài nen nhèn ma khoe hù catèh dèh pì oh daq enh ngèa bacc Tagop Hadròeh.

9

Tabàih jò ma taqnàih

¹ Qnah hòm, biac ti tabàih am ka mangai da Chuaq, aih au pì ep achìh cleq tam ka oh daq.

² Majah qmang aih au loq oh daq khoe padon qmòe deh ta manoh, au khoe catèh dèh pì oh daq enh ngèa mangai Maxêdoan, au doe: Mangai Achai khoe padon òoq dahwèq hu tabàih enh hanam adroe raq, manoh loq nhét da oh daq khoe jah parông manoh claiac bacc ngai.

³ Mahaq au khoe thê bài oh daq tau trùh ti pì, òoq ùh hia qngwan ka bâu au ma manè oh daq, waq ka pì chôngh padon òoq qmang ka bâu au khoe anoe.

⁴ Au hòq èh mangai Maxêdoan trùh ti au yàng aih hnoq oh daq qnhòq i padon qmòe dahwèq cleq, aih èh kan wì haq ma lù wìh wia kan camaih ka nhèn, oh daq aih pì anoe hòm majah qmang aih taiq nhèn khoe lù oh daq.

⁵ Dài aih au majah hèm ep pariaq oh daq tau chôngh lam trùh ta pì adroe ka nhèn, hu palauq adroe dahwèq pì ma khoe têu am, dôq bài dahwèq aih khoe jah padon òoq adroe tiaq deh manoh oh daq ma i deh joq qnàng, ùh xài ep pa àu.

⁶ Hmàng qmang kô oq: Mangai leq rai biaq aih gat biaq, mangai leq rai bacc aih jah gat bacc.

⁷ Rìm ngai ep tiaq deh manoh ma khoe qnac deh adroe òoq hu am, ùh xài am ka ùh wia hadai ùh xài tiaq i bô panan, majah qmang aih Boc Plình loq waq ka mangai tabàih am ta kan lem bùi ta manoh.

⁸ Boc Plình i cwiang am ka oh daq xôq ramot ùh òi ùh dài òoq oh daq ùh hiaq capòch qmòeq cleq, mahaq loh qmòe ka i rah òoq oh daq hu broq trong lem,

⁹ qmang ka bâu khoe achìh:

"Mangai khoe rai dèh kùng hang, khoe am ka mangai pa,

Kan taq atoq da haq oe hloe mòeq òe".

¹⁰ Boc Plình ma am adrech ka mangai rai adrech xam bèngh òoq broq dahwèq acaq, aih èh haq hadai am ka oh daq pliang adrech rai broq dôq adrech aih chềch lòi tam yeo bacc hòm. Haq tam plì kan taq atoq da oh daq jah yeo bacc hòm.

¹¹ Qmang aih rìm trong oh daq òi jah pagrông, òoq jah broq bacc trong lem, èh mangai ma jah dahwèq da pì oh daq enh ti kông nhèn wì haq jah manè apôi Boc Plình.

¹² Kùng hang oh daq ma tabàih aih, ùh xài broq toq ka mangai da Chuaq yiyeo òeh ka nan, mahaq haq broq ka bacc ngai i tam manoh loq manè apôi Boc Plình.

¹³ Ajang yiniq broq kô wì haq hnoq manoh oh daq joq loq hamah, aih èh wì ma hijah manè apôi Boc Plình majah qmang aih hnoq oh daq khoe iu tiaq Bâu lem da Christ, manoh oh daq loq waq ka wì haq hloe xam ka rìm ngai.

¹⁴ Jò wì haq waiq khàn ka pì, manoh wì haq bèn ta pì oh daq, majah qmang aih xôq ramot Boc Plình am ka oh daq joq bacc haraya.

¹⁵ Manè apôi Boc Plình majah qmang aih kan tabàih da haq rèn ùh òi.

10

Phaulô cwaih raðeh

¹ Tiaq kan loq hamon xam kan laq alàng da Christ au doe ka oh daq, au kô Phaulô joq mangai hamoq òeh qnàng jò yòng enh ngèa ka pì, hnoq jò arù ka oh daq au broq dèh tiaq gleq ma tanoq raya!

² Au cali calo ka pì oh daq apaq òoq jò au trùh ti pì, au ep broq nhang ka pì qmang ka au ma padon broq ka bài mangai ma xoh nhèn loq rìh tiaq dua crông taneh kô.

³ Majah qmang aih yac ka nhèn oe rìh ta crông taneh kô, mahaq nhèn ùh tablêq ùh tablah qmang ka wì ta crông taneh kô.

⁴ Ranac da nhèn òoq hu tablêq aih ùh xài ranac da kon mangai, mahaq loh enh padren da Boc Plinh cwiang itai, òoq hu qnhroh qnhì đac đong bài đôn wì ma cachàt.

⁵ Canòm ka bài ranac aih nhèn goh đong bàu rahen da bài mangai loq padêh rađeh òoq hu enh tablêq ka kan rabiaq da Boc Plinh, nhèn khech rùp rìm manoh hèm đòq wì haq broq đong hapông ka Christ.

⁶ Jò pì oh daq đìq khoe iu tiaq bàu, nhèn hadai yóc ranac aih raq òoq hu tabroq ka bài mangai ma ùh iu tiaq bàu.

⁷ Oh daq ngan toq enh gùng qmòh? Tàng i mangai leq doe đeh kô mangai da Christ, nhèn kô hadai mangai da Christ.

⁸ Yac ka i jò au loq capoch catêh cla rađeh toq bìa trong cwiang itai Chuaq am ka nhèn òoq hu grom gri oh daq, ùh xài òoq broq ka raliang dài au ma blinh ùh camaih cleq;

⁹ au ùh enh taqnùq pì oh daq xì jàiq au ma achìh kô.

¹⁰ I mangai doe: "Jò ma achìh jàiq Phaulô capoch nhang raya mahaq trùh jò i cla aih, haq ùh i lènh nèn cleq, bàu haq capoch hanoh ùh loh cleq".

¹¹ Mangai capoch qmang aih khòh hèm: Jò nhèn arù bàu tajàiq qmang leq, jò i cla, nhèn hanoh broq qmang aih.

¹² Joq nhèn ùh hùà daq adàng ka cabô, ùh enh wêh rađeh ti bài mangai loq pliang rađeh. Mahaq cla wì wêh dèh cla, cla wì ngan deh ajang cla, qmang aih cla wì raq patô rađeh ùh lènh i kan rabiaq.

¹³ Da nhèn hòm, nhèn ùh catêh rađeh yeo loe ka acang ma pajaq, tiaq pang aniang Boc Plinh khoe pajaq am ka nhèn, tiaq acang pajaq aih nhèn majah trùh ta oh daq.

¹⁴ Nhèn ùh cadiang loe dèh ka acang jò nhèn trùh ta pì oh daq, majah qmang aih oh daq oe ta acang aih. Joq nhèn raq ma khoe aràng Bàu lem da Christ trùh tanòe pì adroe đong.

¹⁵ Nhèn ùh pajiang hrin rađeh, hadai ùh catêh ataq yiniq da mangai qnoeq ma broq, mahaq nhèn ngèh ka manoh lùì da oh daq èh rai tót tam, aih đòq biac nhèn ma patih taqne oh daq hujah yòng kàn đìq, tiaq acang ma khoe pajaq am ka nhèn;

¹⁶ qmang aih èh òoq nhèn jah aràng Bàu lem yeo hangai ka gùng da pì oh daq, majah qmang aih nhèn ùh enh catêh rađeh tanòe acang taneh da mangai mangai qnoeq abroq oe toq hi gèh.

¹⁷ Mahaq tàng cabô catêh rađeh, drah catêh rađeh enh dalam ka Chuaq.

¹⁸ Majah qmang aih, ùh xài mangai leq pliang rađeh aih đìq khòh jah manè, mahaq toq mangai da Chuaq ma thê dèh raq.

11

Mangai tiaq cla ma joq qnàng xam mangai tiaq cla padùi

¹ Joq qnàng! Au ngèh đeh pì oh daq àt chiùq da au kan blùng toq bìa! Ma joq qnàng, oh daq khòh àt chiùq.

² Au qnang tarèh ka pì tiaq kan tarèh enh plinh, majah qmang aih au khoe capoch ka pì mòeq ngai óng raq, òoq au jah patô pì oh daq qmang ka mangai gu adrùh hliang sriu òoq dèch am ka Christ.

³ Mahaq au yùq qmang ka calah nèh bih ma khoe padô Êva qmang leq, èh manoh cliac da oh daq hadai loq loh ka pì wìa, hnhung đac kan hliang lem ka Christ qmang aih đìq.

⁴ Majah qmang aih tàng loq i mangai qnoeq trùh hnài ónh ka oh daq mòeq Jesus ma qnoeq, crài ka Chuaq Jesus nhèn ma khoe hnài, mòeq yiang ma qnoeq crài ka Yiang Hadròh pì ma khoe jah, ùh meh mòeq Bàu lem qnoeq crài ka Bàu lem oh daq ma khoe jah, aih èh canau pì waq!

⁵ Mahaq au hèm yac ka bài mangai tiaq cla aih loq haqnèq dàng leq, au dua ùh yi hamoq ka wì aih yac ka toq bìa qnhhà!

⁶ Trong bàu tapoch, au ùh rabiaq, mahaq au i kan loq, nhèn khoe patô ka oh daq jah hnoq trong aih rìm hì.

⁷ Au anoe hnài Bàu lem da Boc Plinh ka pì, au hnài đeh dech, au caqnìh rađeh ka haqneq òoq oh daq jah dèch ka haqnèq. Qmang aih, au ahiaq i yiniq lui cleq loq ùh?

⁸ Au khoe yóc baha, hatùh hatah dahwèq enh Tagop Hadròh qnoeq òoq hu wiang patih ka pì.

⁹ Jò oe ti pì oh daq, glàm kan nanxa, au ùh pangài ka cabô, majah qmang aih oh daq enh gùng Maxédoan trùh, khoe aràng ka au dahwèq au ma nhét ka i yiniq waq. Au khoe wèq rađeh òoq au ùh hiaq wìa kan trap ka oh daq. Tangèa kô èh dua qmang aih raq.

¹⁰ Kan joq qnàng da Christ oe enh dalam ka au, dài aih tagùng Achai ùh i mangai leq jah tăt da au kan catèh aih.

¹¹ Hagleq qmang aih? Ahiaq au ùh qnì waq ka pì oh daq ùh xài? Khoe i Boc Plinh loq!

¹² Mahaq trong au khoe broq, dua au oe raq broq, majah qmang aih au ùh enh dôq wì tau jah nen hu catèh, wì doe yiniq broq da wì haq hadai daq adàng ka da nhèn.

¹³ Majah qmang aih bài mangai qmang aih, ùh xài mangai tiaq cla joq qnàng, wì haq patih ka kan qnùt, ti patiah deh broq mangai tiaq cla da Christ.

¹⁴ I cleq ep hamàih, cla Satan jì patiah deh broq bình plinh qngah qngai.

¹⁵ Qmang aih, bài mangai patih ka haq ti patiah deh broq mangai patih ka kan taq atog, ùh i cleq ma ep hamàih, mahaq kan pulùch da wì haq jah taji wop tiaq yiniq wì haq ma khoe broq.

Phaulô ùh camaih ka radeh xalep

¹⁶ Au anoe tam: Apa q cabô ngan au qmang ka mangai blùng. Mahaq tàng loq i mangai leq hèm qmang aih, pì dôq au blùng beq, aih raq au hujah catèh radeh toq biaq.

¹⁷ Bàu au ma anoe kô, aih au anoe tiaq deh cla au loq ka radeh, ùh xài anoe tiaq da Chuaq, mahaq qmang ka da mangai blùng.

¹⁸ Bacc ngai tiaq xech akia òeq hu catèh radeh, au hanoh catèh deh diq.

¹⁹ Majah qmang aih, oh daq aih mangai rabiaq mahaq lem bùi ka tamàng mangai blùng.

²⁰ Joq, oh daq xan dôq yôt wì rùp radeh broq dic hapông, dôq hloe wì lonh apom, dôq wì blah yôc da oh daq, dôq wì padèch radeh òeq hu halê rai tep ta tabôc oh daq.

²¹ Au broq ka nhèn kan camaih jò anoe bàu kô, nhèn joq khoe ùh hùa trong aih. Mahaq tàng cabô i yiniq cleq hùa catèh radeh, au anoe troeq mangai blùng: Au hanoh hùa.

²² Wì haq mangai Hêbru ùh xài? Au hadai. Wì haq mangai Isorali ùh xài? Au hadai. Wì haq nang noe Apraham ùh xài? Au hadai.

²³ Wì haq mangai patih ka Christ ùh xài? (capoch qmang ka mangai ùh qnì) Ôq! Au kiang ma yì loe! Au khoe xalep yì hnau ka wì, oe tù yì bacc, wì blai yì bacc. Bacc yàng au hwaq cachit,

²⁴ padam yàng mangai Juda hwat au xi long roe, rìm yàng tam moeq qmang blai hòm hi bình pôn jăt.

²⁵ Piq yàng wì tong xi long dùi, moeq yàng wì òap xi hmo, piq yàng cram boang. Au khoe òeq mòeq hì mòeq mang ta diac raxiq.

²⁶ Bacc yàng au lam ti trong, yat ti cròng diac, yat ka mangai atùng, yat qne hadai mangai Juda, yat ka mangai diac wì, yat ta plài, yat tanòe hawit, yat ta diac raxiq, yat ka oh daq ma loq ti gôpla.

²⁷ Au khoe abroq xalep, bacc yàng rìu qngah ka mang, pangot croh ranông, ja ka oe rôn, au khoe hmaq tanget hmaq oe chac dech.

²⁸ Qnhòq rên yiniq qnoeq hòm, aih rìm hì au diq ep lèt ka rìm Tagop Hadròeh.

²⁹ I cabô ùh nèn, au ma ùh tàng tiaq qmòe cla au ùh nèn? Cabô tacro au ma ùh tàng tiaq gleg i ùnh bùh ta cliac clèm au qmòh?

³⁰ Tàng joq ep catèh au enh catèh toq dèh kan hamoq da au.

³¹ Boc Plinh aih Baq da Chuaq Jesus Christ, haq aih ma khòh manè apôi mòeq òeq mòeq tui, haq loq ka au ùh capoch qnùt.

³² Oe ta Đamat, cwan kàn da bùa Arêta thê wì rap ta aih hu rùp au.

³³ I oh daq yôc rājōng cadrai qnoh au enh ti qmòc gàu tiaq haqmai panăt canàng plài aih, meh au hì claih enh ti kōng haq aih.

12

Phaulô hnoq kan mahnu

¹ Au ep catèh radeh yac ka ùh jah cleq. Au anoe trùh bài yiniq au hnoq ta kan mahnu enh Chuaq.

² Au loq mòeq ngai da Christ, adreo kô khoe mòeq jăt pôn hanam adroe, khoe jah dèch atôc caloeh trôc ma piq (ta chac cla haq, qnì enh gùng ka chac cla haq, au ùh loq, i Boc Plinh loq).

³ Au loq mangai aih (ùh qnì ta chac haq, qnì enh gùng ka chac haq, au ùh loq, i Boc Plinh loq);

⁴ jah atôc ta Barađi, ta aih tàng bàu mahaq ùh jah doe hlài, hadai ùh lòh ka cabô capoch qnoh.

Phaulô catèh dèh toq kan ùh nèn

⁵ Au jah catèh trùh mangai aih, mahaq da cla au, au ùh catèh, catèh dèh toq kan ùh nèn rap hêq.

⁶ Yac ka au enh catèh radeh, au dua ùh xài mangai ratùt, majah qmang aih au anoe joq qnang, mahaq au ùh anoe dòq ùh hiaq i cabô doe au capoch yeo dôch ka yiniq wì ma hnoq au broq xam bàu wì ma tàng ajang au.

⁷ Qmang aih, yùq au loq padèch hrin radeh ajang nòe deh hnoq mahnu kàn kaiq qmang kô, dài majah khoe thê mòeq toq yila padom ta xech akia au, aih mangai da Satan, òeq hu jèh au, òeq broq ka au apaq dèch radeh;

⁸ khoe piq yàng au waiq khàn ka Chuaq thê yiniq aih loh hangai enh chac au.

⁹ Mahaq Chuaq padreo bàu doe: "kan tabàih dech Au am ka ìh khoe lap, majah qmang aih padren da Au jah geo ta kan hamoq ìh". Aih ìq dài au majah lem bùi enh toq catèh dèh kan ùh nèn, dòq kan dèh da Christ oe enh dalam ka au.

¹⁰ Qmang aih, òeq jah lòeq Christ dài au majah bùi ka oe ta kan ùh nèn, ta bàu capoch qmèq, xalep, khech rùp, nanxa. Majah qmang aih, jò au ùh nèn aih raq jò au tadèh.

Kan hliang lem da Phaulô

¹¹ Au majah khoe blùng aih pàng oh daq panan au, oh daq manè au aih ma troq, yac ka au ùh loh cleq, au ma i yeo hamoq cleq ka bàu mangai tiaq cla ma kàn tau.

¹² Jò au oe taqne pì, au khoe paqnoh dòq pì hnoq au kô joq qnang mangai tiaq cla da Christ, ajang kan au loq kèmm rìm trong, hloe xam teo hamàih xam kan halac.

¹³ Manòeq kô, enh gùng ka au ma ùh pangài ka pì oh daq, aih oe i yiniq cleq pì ma ùh diang Tagop Hadròeh qnoeq? Ajang kan ùh taq atoq aih, pì apaq tamrua ka au oq!

¹⁴ Yàng kô aih yàng piq, au padon lam ta oh daq, au ùh pangài cleq ka pì, majah qmang aih ùh xài au chaq da pì dahwèq, mahaq chaq qmòe cla pì qmat raq, joq ùh xài kon ep atech òeq dahwèq ka miq baq, mahaq miq baq ma atech òeq am deh ka kon, ma aih ùh hnau hòm;

¹⁵ da au hòm, au toq enh am deh kùng hang am hloe xam cla au ka mahua yiang oh daq, tàng au loq waq ka pì rai èh rai bàc qmang aih, wia ka pì loq waq ka au rai èh rai biaq qmòh?

¹⁶ Mahaq i mangai doe, yac ka au qnhòq lah pangài ka pì cleq, mahaq au kô magai tai cliac khoe yóc deh kan rabiaq òeq rùp padràng pì.

¹⁷ Au alah thê cabô lam padô alúan yóc da oh daq cleq ùh?

¹⁸ Yàng adroe nèn au khoe thê Tit lam hmàih ka oh daq, yóc tam mòeq ngai taqne nèn òeq wiang lam ti haq. Ahiaq Tit khoe padô yóc da pì cleq ùh? Ma ùh xài nèn hadai canòm mòeq Yiang Hadròeh òeq hadai cadiang tiaq mòeq teo jèh raq qmòh?

¹⁹ Enh nèn trùh manòeq, pì toq hèm nèn chaq trong òeq aclai ka radeh enh ngèa pì oh daq. Mahaq enh dalam ka Christ, oe enh ngèa Boc Plinh, nèn doe bàu bàu kô, rìm yiniq kô diq òeq ka oh daq jah dèh qnhrang.

²⁰ Majah qmang aih, au hòq jò au trùh ta oh daq au ùh hnoq tiaq ka manoh ma ngèh, oh daq hadai hnoq au ùh tiaq ka manoh pì enh. Au yùq taqne oh daq loq oe i kan talech, tagrinh, tanòeh, ùh hatroq, capoch dech, capoch qmèq ka dabau, catèh xam kan manhài.

²¹ Au yùq hòm, jò au trùh ta oh daq, Boc plinh au loq broq ka au ep camaih xep enh ngèa pì oh daq, èh au ep crò hmoe ka mangai khoe broq yiniq lui enh nèn trùh manòeq mahaq ùh dùh qmòe ka loq raxach trong amùa, tango taqnung, xam trong taliq talàn tiaq wì haq ma khoe broq.

13

Bàu pariaq, bàu hangah pulùch

¹ Kô èh yàng piq au padon trùh ta oh daq. Rìm yiniq jah dì tiaq bàu baiq piq ngai ma wiang panhìn.

² Jò au trùh hmàih ka oh daq yàng baiq nèn, au khoe doe ka mangai adroe kô nèn ma khoe broq yiniq lui hloe xam ka mangai qmoeq, manòeq kô au yac ka au arù, mahaq dua au chônòe doe hòm: Jò au trùh au pì oe taqnùh cleq ka cabô hòm.

³ Patep pang jò oh daq bòch waq ka loq i nen cleq òeq hu panhìn joq Christ i capoch hnài ajang au. Haq aih ùh xài mangai ùh loh cleq taqne pì, mahaq dèh haraya.

⁴ Majah qmang aih, haq khoe tiang òeq talong pagat ta kan ùh nèn, mahaq haq khoe rih ta cwiang i tai Boc Plinh, hanoh qmang aih, nèn ùh nèn enh dalam ka haq, mahaq nèn rih ti haq enh dalam cwiang itai da Boc Plinh, òeq hu abroq taqne oh daq.

⁵ Cla pì oh daq ngan hlài deh chiac beg, òeq hu loq dèh i manoh lui loq ùh? Nhro ngan radeh beg, oh daq ma ùh hnoq i Chuaq Jesus Christ oe enh dalam ka oh daq ùh? Waq toq oh daq ùh hiaq khoe troq ka cadac.

⁶ Nhèn ngèh ka oh daq canau hnoq nèn kô ùh xài mangai troq ka cadac.

⁷ Manòeq kô nhên waiq khàn ka Boc Plinh dôq oh daq ùh broq trong qmèq, ùh xài òòeq ka wì loq nhên kô mangai khoe qnhrang ta kan qnhro, mahaq dôq pì oh daq jah broq trong lem, yac ka hnoq nhên tiah gleq mangai khoe troq ka qnoh đac.

⁸ Majah qmang aih, nhên ùh jah broq cleq ma pagau hlài ka bàu joq qnàng, mahaq toq hatroq tiaq bàu joq qnàng.

⁹ Yac ka nhên ùh nac canèn, mahaq waq toq oh daq jah tadêh aih nhên khoe lem bùi raya, bàu nhên waiq khàn aih waq ka oh daq jah gêh geo rìm trong.

¹⁰ Aih iq dài jò arù, au majah achih ka oh daq bài trong kô, òòeq jò i mat au taqmat, au ùh hiaq ep broq nhang tiaq cwiang Chuaq ma am ka au, aih cwiang òòeq hu dèch paqnhrang ùh xài òòeq hu raliang đac.

¹¹ Pulùch, oh daq drah bùi beq, drah hnan tiaq kan gêh geo, alòng dabau, pajùm mòeq manoh oe ma hatroq ti dabau, aih èh Boc Plinh da kan loq waq xam kan catèm oe ti pì.

¹² Yôc nà híp hadròeh òòeq hu hmàih dabau. Dìq dõng mangai da Boc Plinh tagùng kô i bàu bôch hmàih ka oh daq.

¹³ Waiq kan tabàih dech da Chuaq Jesus Christ, kan loq waq da Boc Plinh, kan taqmùt da Yiang Hadròeh oe dìq ti oh daq.

HSET GALATI

Phaulô achih ka mangai Galati

Bâu hmàih ka oh daq

¹ Phaulô broq mangai Tiaq cla da Christ ùh xài enh kon mangai, hadai ùh i canòm qmòe ka cabô thê, mahaq enh cla Chuaq Jesus Christ xam Boc Plinh aih Baq, Mangai ma broq ka Chuaq Jesus khoe rih hlài enh mangai cachit.

² Xam diq đồng oh daq oe pajùm ti au, achih am ka bài Tagop Hadròeh oe gùng Galati.

³ Waig ka oh daq jah kan catèm xam kan tabàih dech enh Boc Plinh aih Baq xam enh Chuaq Jeus Christ aih Chuaq da bèn.

⁴ Haq aih mangai khoe cachit am ka yiniq lui bèn, òeog hu dèch bèn jah claih enh qnhòng ngang dù kô, wop qmang ka manoh Boc Plinh, aih Baq bèn,

⁵ Kan ranhòm mòeq òeog ùh lùch jah diq ta haq! Amen.

I mòeq Bâu Lem raq

⁶ Au hamàih ka oh daq ma rênh ka cadac mangai ma creog ka oh daq trùh rih ta kan tabàih dech da Christ, òeog hu cadàu tiaq bâu lem ma qnoeq.

⁷ Joq qnàng ùh i ka bâu lem ma qnoeq, mahaq i toq bài mangai enh broq ka oh daq loh ka manhài ta manoh, rai enh raliang đặc Bâu lem da Christ.

⁸ Mahaq tàng i cabô, yac ka cla nhên, yac ka bình plinh oe ta plinh, nhài ka oh daq bâu lem ma qnoeq crài ka Bâu lem da nhên ma khoe nhài oh daq, mangai aih khoe khòh ka Anathem.

⁹ Au khoe doe, kô au anoe hòh: Tàng joq loq i cabô nhài ka oh da bâu lem ma qnoeq crài ka Bâu lem oh daq ma khoe jah, mangai khòh ka Anathem đặc hloe!

¹⁰ Manòeq kô, au àu òeog yòc manoh kon mangai, loq òeog jah manoh Boc Plinh? Tàng joq au oe raq enh broq lem manoh kon mangai, au pi xài hapông da Christ.

Phaulô khoe jah Boc Plinh creog

¹¹ Manòeq kô au anoe dòq pi oh daq loq rameh: Bâu lem au khoe nhài, aih ùh xài loh enh kon mangai;

¹² majah qmang aih au ùh i tàng, ùh i yòc Bâu lem aih enh cabô, mahaq au khoe jah qmòe enh cla Chuaq Jesus Christ mahnu am ka au.

¹³ Majah qmang aih, oh daq hmaq tàng adroe nêh au tiaq trong da mangai Juda, au rih acaq qmang leq cadèh, au ti khech rúp rai ti raliang đặc Tagop Hadròeh da Boc Plinh oe palap cleg;

¹⁴ hadai nhên mangai mòeq lóp mòeq diac ma hanoh tiaq trong da mangai Juda au yi loe đồng ka wì qnoeq, au nhet pi cajaq trong wèq tiaq bâu boc yaq nhên ma qmon enh nêh.

¹⁵ Mahaq apang jò Boc Plinh haq ma khoe ràih òeog au enh jò au oe raq ta cliac miq, yòc kan tabàih dech òeog creog ka au.

¹⁶ Haq khoe lem manoh òeog mahnu dèh kon haq am ka au, òeog au jah anoe Kon aih am ka mangai diac wì, tajòe qmòe au pi gòm hatinh ka wa xech wa akia.

¹⁷ Au hadai ùh tồc ta Jerusalem, òeog glâm bài mangai Tiaq cla ma adroe ka au, mahaq au lam tagùng Arabi, atiq ka aih au hlài ta Đamat.

¹⁸ Khoe èh piq hanam atiq ka aih, au tồc ta Jerusalem, òeog ta canau ka Sêpha, au oe ti haq mòeq jàt padam hi,

¹⁹ mahaq au ùh hnoq qmòe mangai qnoeq enh gùng ka Jaco aih oh da Chuaq.

²⁰ Joq qnàng enh ngèa Boc Plinh, rìm yiniq au achih ka oh daq kô au ùh qnùt.

²¹ Khoe aih au lam ta cròng Siri xam gùng Silisi,

²² jò aih bài Tagop Hadròeh da Christ tagùng Judê qnhòq lòm canau ka au.

²³ Wì haq toq hĩa tàng doe: Mangai ma toq ti chaq rúp bèn adroe kô nêh, manòeq kô haq aih qnàng nhài trong haq ma àu raliang đặc nêh haq.

²⁴ Aih iq, nen ajang au wì haq majah toq manè apôi Boc Plinh.

2

Tagop Hadròeh ta Jerusalem carùp ti ka Phaulô

¹ Khoe aih, mòeq jàt pôn hanam, au tồc hòh ta Jerusalem ti Banaba, i qnong Tít lam tiaq ma.

² Au iu tiaq bâu mahnu, tồc ta aih òeog taqmon hlài Bâu Lem au khoe nhài ka mangai diac wì dòq oh daq jah loq, mahaq au taqmon hlài toq ka wì ma broq gàu Tagop Hadròeh,

majah qmang aih au waq ka jah panhìn òeq biac cadàu da au enh nèh trùh mamòeq ùh hìaq ngwan.

³ Yac kaTit, mangai ma lam tiaq au aih mangai Gorec, mahaq dua ùh hìaq ep broq ramènh kat akia.

⁴ Nhèn majah broq qmang aih, taiq i biaq ngai patiah òeh hanoh broq oh daq, mùt taqne nhèn hu ti achop rinh ngan cwiang da nhèn jah enh dalam ka Chuaq Jesus Christ, òeq rùp nhèn broq òic broq hapòng.

⁵ Nhèn ùh talùi ka wì haq yac ka toq xit hnha, blinh qmòe nhèn ùh oe enh qneq ka cwiang da wì haq, òeq kan joq qnàng da Bàu lem jah hagau taqne oh daq.

⁶ Anoe trùh mangai ma i bang tiang ma haqnèq wì ma iu camaih òeh raya (yac ka enh nèh wì haq mangai qmang leq, aih dua ùh ep cleq ka au, Boc Plinh ùh i yi loq waq ka cabò) wì aih hanoh ùh tam mòeq nà bàu cleq ta bàu hnài da au.

⁷ Majoq qnàng aih, wì haq hnoq biac hnài Bàu lem ka mangai ùh broq ramènh kat akia Chuaq khoe thê au, tiah ka biac hnài Bàu Lem ka mangai broq ramènh kat akia ma khoe thê Phiero òiq

⁸ Majah qmang aih, Boc Plinh ma khoe broq ta manoh cliac Phiero, òeq thê haq broq mangai tiaq cla am ka mangai kat akia hadai broq ta manoh cliac òeq thê au broq mangai tiaq cla am ka mangai diac wì

⁹ Jò Jaco, Sêpha, Jon, aih bài mangai wì ma ngan tiah òeh ka long jrang kàn, wì canau kan tabàih dech khoe jah am ka au, wì hnhu kóng pah qma hu carup ti ka ma Banaba, òeq ma lam trùh ta mangai diac wì, wì haq aih lam trùh ta mangai khoe broq ramènh kat akia.

¹⁰ Wì aih toq tanap ka au ep hmàng trùh mangai pa, trong aih au hadai khoe nhét ka broq haraya.

Phaulò tagàih ka Phiero

¹¹ Mahaq jò Sêpha trùh ta Antiôt, au i tagàih enh ngèa ka haq, majah qmang aih haq broq joq khoe ùh troq.

¹² Jò mangai Jaco thê lam qnhòq i trùh, aih haq acaq pajum ti mangai diac wì, yàng jò wì bu trùh haq padinh yòng lah òeh oe crài, majah qmang aih haq yùq ka bài mangai khoe broq ramènh kat akia.

¹³ Bài mangai Judà qnoeq hadai top dua ùh wìa qmang aih, jaq Banaba hadai loh qmòe ka broq tiaq kan ùh wìa da bài aih.

¹⁴ Mahaq jò au hnoq wì haq lam ùh jang tiaq kan joq qnàng da Bàu lem, enh ngèa bàc ngai, au doe ka Sêpha: "Tàng ìh kò mangai Judà, mahaq acaq oe hadai hatiah ka mangai diac wì, ùh tiaq ranenh da mangai Judà, aih hagleq ìh majah thê mangai diac wì tiaq ranenh da mangai Judà?"

¹⁵ Nhèn kò jò ha-uang loh aih khoe mangai Judà, ùh xài mangai i yiniq lui loh enh mangai diac wì.

¹⁶ Yac ka qmang aih, bèn loq kon mangai jah kan taq ataq, ùh xài canòm ka broq tiaq trong ranenh thê, mahaq canòm ka manoh lui enh dalam ka Christ, dài haq nhèn majah khoe lui Chuaq Jesus Christ, òeq hujah wìa mangai taq ataq manoh lui enh dalam Christ, ùh xài canòm ka broq tiaq trong ranenh thê, majah qmang aih ùh i cabò broq tiaq trong ranenh thê ma jah kan taq ataq.

¹⁷ Mahaq, tàng joq nhèn qnang chaq broq qmang leq hujah kan taq ataq enh dalam ka Christ, yàng wì doe nhèn mangai i yiniq lui, tàng qmang aih Christ aih ma hapòng da yiniq lui qmòh? Ùh lòm qmang aih!

¹⁸ Joq, tàng au dèch paqnàng hlài yiniq au ma khoe raliang òac, aih ajoq cla au raq doe òeh kò khoe ùh troq ka ranenh.

¹⁹ Majah qmang aih, tiaq ranenh, au khoe cachit am ka ranenh, òeq hu rih ka Boc Plinh.

²⁰ Au khoe tiang òinh pajum ti Christ ta long pagat, manòeq kò au rih, aih pi xài au rih hòm, mahaq Christ rih oe enh dalam ka au, manòeq au rih ta xech akia kò, aih au rih ta manoh lui kon Boc Plinh, haq ma loq waq ka au, chiùq cadac raðeh hu cachit am ka au.

²¹ Au ùh enh òiq kan tabàih dech da Boc Plinh loh òac ka qngwan, tàng broq tiaq ranenh men jah kan taq ataq, qmang aih Christ cachit hi qngwan qngwaiq.

3

Canòm ka manoh lui loq canòm ka broq tiaq Ranenh men jah taq ataq

¹ Wùih! mangai Galati ma blùng tau, cabò khoe tah ka pì canàih, bài mangai adroe kò nèh loq ka Jeus Christ khoe tiang òinh talong pagat tiah gleq hnoq qmòe ajang mat?

² Au bôch pì moèq bàu qmang kô: Aih iq canòm ka broq tiaq trong ranenh thê, loq canòm ka anòe tàng èh lùì oh daq ma khoe jah Yiang Hadròeh?

³ Gleq oh daq majah blùng hrin qmang aih? Adroe aih khoe canòm ka Yiang Hadròeh hagleq manòeq kô aih ma hi loh ka canòm ka xech akia òeq hu pagêh?

⁴ Oh daq chiùq bàc xalep qmang aih òeq hu dech do qmòh? Tàng qmang aih joq hi qngwan!

⁵ Boc Plinh am Yiang Hadròeh rai broq bàc kan halac qne oh daq, aih tiaq trong ranenh thê loq taiq oh daq lùì bàu oh daq ma khoe tàng?

⁶ Tiah ka Apraham lùì Boc Plinh, aih hi jah creò ka haq mangai taq atòq.

⁷ Qmang aih oh daq khòh loq rameh: Bải mangai leq i manoh lùì, aih ma joq kon xau joq qnàng da Apraham.

⁸ Hset Hadròeh khoe loq adroe Boc Plinh hanoh creò ka mangai diac qnoeq jah kan taq atòq tiaq manoh lùì, dài haq majah chôn̄h doe ka Apraham Bàu lem kô: "Rim taneh diac òiq canòm ka ih hujah xòq ramot".

⁹ Qmang aih, waq toq cabò lùì, haq hi wiang jah xòq ramot ti Apraham aih mangai i manoh lùì.

¹⁰ Majah qmang aih, rim ngai ma canòm ka biac broq da ranenh, aih òiq oe enh qneq ka kan hamaìq, majah qmang aih i bàu achìh rameh: "Jòq ra-òh hamaìq qnàng ka bải mangai ma ùh cajúp manoh ta rim yiniq khoe achìh ta hset ranenh òeq broq tiaq bải yiniq aih".

¹¹ Jòq qnàng ùh i ka cabò broq tiaq ranenh mahaq jah kan taq atòq enh ngèa Boc Plinh, trong aih joq wop, majah qmang aih mangai taq atòq rih tiaq manoh lùì.

¹² Ranenh ùh pajùm ti manoh lùì, mahaq ranenh achìh rameh: "Mangai leq iu tiaq ranenh hi rih canòm tiaq dèh aih raq".

¹³ Christ khoe baxon ahlài bèn claih enh kan hamaìq da ranenh, majah qmang aih Haq khoe wia kan ra-òh hamaìq am ka bèn majah qmang aih i bàu achìh: "Jòq ra-òh hamaìq qnàng ka mangai wì ma atua tótc talong."

¹⁴ Dòq xòq ramot ma am ka Apraham canòm ka Chuaq Jesus Christ jah ta ùc jàp jia ka mangai diac qnoeq, qnah hòh òeq bèn canòm ka manoh lùì hujah yòc Yiang Hadròeh, ma khoe têu am.

Bâu Boc Plinh têu am khoe i adroe ka ranenh

¹⁵ Yòiq oh daq, au capoch tiaq bàu kon mangai ma loq doe: Jò wì khoe gèh ka jàiq tajao, pi i bô oe jah raliang, oe jah tah tam cleq ta aih hòh.

¹⁶ Manòeq kô, bải bàu têu am khoe jah am ka Apraham xam nang noe haq. Hset Hadròeh ùh xài doe: "am ka bải nang noe kon mangai"; tiah am ka bàc mangai, mahaq doe: "am ka nang noe da ìh", qmang ka anoe trùh mòeq ngai raq, aih Chuaq Jesus Christ.

¹⁷ Qmang aih au doe aih rameh: Pôn hrinh piq jàt hanam atiq men i hset ranenh, dài ma ùh jah raliang òac Bâu tajao Boc Plinh broq khoe gèh deh adroe ka aih, ranenh hadai ùh broq ka bàu têu am loh òac ka qngwan qngwaiq.

¹⁸ Majah qmang aih, tàng joq tiaq ranenh bèn jah kùng hang, aih pi oe tiaq bàu ma têu am. Mahaq Boc Plinh am ka Apraham kùng hang tiaq bàu Haq khoe têu deh adroe.

¹⁹ Tàng qmang aih ranenh òeq broq cleq hòh? Ranenh neo qnoh ònh atiq, taiq kon mangai broq toq yiniq lui, gòm jò Kon da nang noe jah trùh, aih Mangai ma khoe i bàu têu deh adroe, ranenh khoe jah qnoh am enh bải bình plinh èh jah anoe hlài xi mòeq ngai oe taqne.

²⁰ Mangai taqne aih ùh xài taqne ka mòeq apah raq, mahaq Boc Plinh aih i mòeq raq.

Ranenh ajèn aràng trùh ta Christ

²¹ Tàng qmang aih, ranenh pagau hlài ka bàu Boc Plinh ma têu am qmòh? Ùh lòm qmang aih! Tàng joq khoe qnoh am ranenh hlàt dèch kon mangai jah kan rih, aih èh kan taq atòq hadai loh enh ranenh.

²² Mahaq Hset Hadròeh khoe clêh rim yiniq oe enh qneq ka yiniq lui, dòq bàu ma khoe têu, enh dalam ka Christ jah am ka mangai lùì.

²³ Jò kan lùì qnhòq trùh, bèn òiq oe enh qneq ka ranenh, hu gòm kan lùì jah paqnoh.

²⁴ Qmang aih ranenh tiah ka mangai hnài òeq hu ajèn aràng bèn trùh ta Christ, òeq canòm ka manoh lùì bèn jah wia kan taq atòq.

²⁵ Qmang aih jò manoh lùì khoe trùh, bèn pi ep oe enh qneq ka cwiang da mangai hnài aih hòh.

²⁶ Aih iq, enh dalam ka Chuaq Jesus Christ, bèn òiq jah broq kon Boc Plinh.

²⁷ Oh daq òiq khoe jah baptem enh dalam ka Christ, òiq khoe jah caxùnh yòc Chuaq Jesus Christ.

²⁸ Qmang aih, pi i ka mangai Juda, pi i ka mangai Gorec hòm, pi i mangai broq dic, pi i mangai broq dèh cla hòm, pi i gucalô gucadri hòm, majah qmang aih enh dalam Christ oh daq wia mòeq raq.

²⁹ Tàng joq oh daq joq qnàng mangai da Christ, oh daq aih nang noe da Apraham, aih bài mangai wiang jah hang tiaq bàu ma khoe têu am.

4

Kon mangai oe enh qneq ka ranenh xam enh qneq kan tabòeh dech

¹ Manòeq kô au doe rameh, mangai wiang jah kùng hang yac ka haq broq craq diq dõng kùng hang aih jò haq oe raq qyoh ùh i crài cleq ka hapõng.

² Haq ep oe enh qneq ka cwiang mangai ma ranenh am, trùh jò baq haq ma khoe pajaq òeq adroe.

³ Bèn hanoh qmang aih, jò oe raq kon qyoh, ep iu tiaq ranenh da crõng taneh.

⁴ Yàng jò ma pajaq khoe jah gèh. Boc Plinh thê dèh Kon haq ha-uang loh enh mòeq ngai gucadri, ha-uang loh enh qneq ka ranenh,

⁵ hu baxon yóc bài mangai oe enh qneq ka ranenh, am bèn jah broq kon ban da haq.

⁶ Taiq oh daq aih kon haq, dài Boc Plinh majah khoe thê Yiang Hadròeh da Kon haq mùt ta manoh cliac bèn, Yiang aih cre: Aba! Baq!

⁷ Qmang aih oh daq pi xài hapõng dic hòm, mahaq khoe wia kon, tàng khoe wia kon, aih èh hadai wih wia mangai jah kùng hang canòm enh kan tabàih dech da Boc Plinh.

⁸ Nèh haq, ùh qnì ka Boc Plinh, oh daq broq dic bài kiac mahaq ùh xài kan kiac.

⁹ Yàng manòeq kô khoe jah loq ka Boc Plinh, Boc Plinh hadai loq ka oh daq, aih hagleg majah oe tawih hlài hu broq dic, iu tiaq bài ranenh ùh loh cleq aih?

¹⁰ Oh daq oe raq wèq ranenh hì, khê, jò, hanam qmòh?

¹¹ Au loq yùq am ka pì, au yùq qngwan ka au khoe abroq xalep taqne pì.

Mangai Galati tablòq manoh

¹² Au cali calo ka pì oh daq, thê pì tiah ka au, majah qmang aih au hadai tiah ka pì. Oh daq ùh i broq habo cleq ka au.

¹³ Oh daq loq jò chac au ma diq jaq ùh nèn au khoe aràng Bàu lem ka oh daq yàng baxèm,

¹⁴ pàng chac hamac au ùh nèn dài majah khoe tiah ka nen hu qnhro oh daq, yac ka oh daq ùh i jù lê au, ùh chàih cađac au, mahaq đìh au tiah ka òhnh plinh da Boc Plinh, tiah qmòe cla Jesus Christ.

¹⁵ Manòeq aih, kan lem bùi da oh daq nèh khoe taleq? Au anoe ka oh daq loq, nèh haq oh daq loq waq ka au, tàng majah aih oh daq chiùq bõc dèh clong mat am ka au.

¹⁶ Au yóc bàu joq qnàng anoe hnài oh daq, hagleg au majah loh mangai tablêq hlài ka oh daq?

¹⁷ Bài wì aih, hnoq wì ma nhét ka oh daq, aih ùh xài wì lem manoh cleq ka pì, mahaq wì enh oh daq talah ka nhèn, dõq oh daq nhét ka wì haq.

¹⁸ I mannoh loq nhét ka biac lem aih troq, jò leq hadai qmang aih, ùh xài toq jò i mat au.

¹⁹ Yòiq wì kon, taiq pì kon au majah chiùq kan jìq da mangai ha-uang, trùh jò leq Christ jah gèh ta dalam oh daq,

²⁰ Au ngèh manòeq kô, chop au jah oe ti pì òeq hujah hatuàng ka pì majah qmang aih pì broq ka au joq xa ka hèm qnàng.

Aga sam Sara

²¹ Anoe ka au beq, pì oh daq mangai ma enh rih enh qneq ka ranenh, pì ùh qnì tàng ranenh anoe cleq qmòh?

²² Majah qmang aih i bàu achih rameh Apraham i baiq ngai kon calô: Mòeq aih kon da mangai gucadri broq dèh hapõng, mòeq aih da mangai gucadri broq dèh cla.

²³ Mahaq kon da mangai broq hapõng aih ha-uang tiaq xech akia, kon da mangai gucadri broq dèh cla aih ha-uang tiaq bàu Boc Plinh khoe têu am adroe.

²⁴ Diq baiq òeq aliah rameh: Baiq ngai gucadri aih baiq bàu tajao, mòeq aih bàu tajao ta wang Sina-i, ha-uang kon òeq hu broq dic hapõng, aih da Aga.

²⁵ Manòeq kô, Aga aih wang Sina-i, oe tagùng Arabi, ùh i crài cleq ka Jérusalem manòeq, plài aih xam kon da haq diq broq dic.

²⁶ Mahaq Jérusalem enh qnhèq aih ùh broq dic cabô, haq aih miq da bèn.

²⁷ Majah qmang aih i bàu achih:

“Yòiq gucadri ma xon tau, ìh mangai ma ùh dùh dèh ka ha-uang, drah lem bùi beq;

ìh mangai qnhòq lah hmaq jìq ha-uang, drah diq manoh lem bùi drah do ma

dèh haq,

Majah qmang aih, kon da mangai cadri wì ma khoe cađac, jah yeo bàc ùh hnau ka da mangai cadri ma i òng".

²⁸ Manòeq kô oh daq, bèn tiah ka Ysac, aih kon da bàu khoe têu am.

²⁹ Mahaq qmang ka calah nèh, mangai ha-uang loh tiaq xech akia ti khech rùp mangai ha-uang loh tiaq cwiang da Yiang Hadròeh qmang leq, yac ka manòeq kô hadai qmang aih.

³⁰ Mahaq Hset Hadròeh anoe cleq? Drah hnan qnoh đac mangai gucadri ma broq dic qmat hloe xam kon da haq, majah qmang aih kon calô da mangai broq dic ùh jah wiang pajum kùng hang ti kon da mangai cadri broq dèh cla.

³¹ Qmang aih, diq ka oh daq bèn ùh xài kon da mangai gucadri ma broq hapõng mahaq bèn kô kon da mangai gucadri ùh i broq hapõng cabô.

5

Mangai tiaq Chuaq khoe jah paclaih

¹ Christ khoe paclaih òeq bèn pi broq dic, qmang aih drah yòng ma cajap, apaq dõq rađeh oe enh qneq ka long ech hapõng dic hòm.

² Au kô Phaulô au doe ka pi oh daq, tàng oh daq broq ramènh kat akia, aih èh Christ ùh i lòeq cleq ka pi hòm.

³ Au doe ka mangai ma broq ramènh kat akia, wì haq ep wèq diq dõng ka ranenh.

⁴ Tàng pi diq enh canòm ka ranenh òeq hujah kan taq atõq, qmang aih oh daq khoe talah enh gùng ka Christ, khoe hnhung kan tabàih.

⁵ Da nhèn aih, canòm manoh lùl xam Yiang Hadròeh nhèn men jah tangèh gòm kan taq atõq.

⁶ Majah qmang aih, enh dalam ka Chuaq Jesus Christ, yac kat akia, yac ka ùh, diq baiq ùh i loh cleq, toq manoh lùl abroq enh dalam kan loq waq ma aih ma joq i lòeq joq qnàng.

⁷ Oh daq rabiaq ka cadàu, cabô khoe khech tât ùh am oh daq iu tiaq trong joq qnàng?

⁸ Kan baxrùq aih ùh loh enh Mangai ma creò ka oh daq.

⁹ Toq xit blo broq rêu dõng ka cađap đac.

¹⁰ Enh dalam ka Chuaq, manoh au lùl qmang kô, oh daq ùh baiq manoh, mahaq mangai ma broq ka oh daq loh ka rawè, ùh dèh ka cabô, haq aih jah pòq dèh kan baxa aih.

¹¹ Wùih oh daq, tàng joq au oe raq hnài trong ramènh kat akia, hagleq wì ma oe ti chaq rùp au? Tàng joq qmang aih, long pagat ma oe xài kan catoeh?

¹² Au nèh diq dõng bài mangai ma rai kan rawè taqne oh daq, wì haq pot đac rađeh aih yi ùh hnau hòm!

Pli da Yiang Hadròeh

¹³ Diq ka pi oh daq da au, khoe jah creò trùh ta kan pi tawac, mahaq apaq yõc kan pi tawac aih hu broq nèn òeq hu rìh tiaq xech akia, mahaq drah yõc manoh cìac loq waq òeq broq hapõng dabau.

¹⁴ Majah qmang aih, diq dõng ka ranenh yùp hlài ta mòeq bàu kô "Ìh ep loq waq ka mangai haten hatia qmang ka cla.

¹⁵ Mahaq tàng oh daq hit qnhah dabau, ep ngan oq, yùq èh mangai kô loq cachit ka mangai tau.

¹⁶ Aih au majah doe: Drah cadiang tiaq Yiang Hadròeh, apaq pagèh tiaq trong xech akia ma enh.

¹⁷ Majah qmang aih, xech akia i dèh manoh enh crài ka trong Yiang Hadròeh enh, Yiang Hadròeh enh trong crài ka trong xech akia enh, wa tablòq ka dabau qmang aih, dài oh daq majah ùh khòh broq tiaq trong đeh enh broq.

¹⁸ Mahaq tàng oh daq canòm ka Yiang Hadròeh ajèn qnung, aih ùh hìaq oe enh qneq ka ranenh.

¹⁹ Yiniq broq da xech akia aih hnoq qmòe a mat: Taqnonq tango, trong ùh sròeh, kan manhài,

²⁰ kùh waiq radua qmù, wè canàih, tagit, tablêq, tarènh, tanòeh, talech, ùh hatroq ka dabau, lah đac dabau,

²¹ da khwàiq, bù bia, plai toq ka acaq xam bàc yiniq qnoeq hatiah qmang aih. Au anoe adroe ka oh daq qmang ka au ma khoe doe: Mangai leq broq bõe yiniq qmang aih, haq aih ùh jah waq diac Boc Plinh.

²² Mahaq pli da Yiang Hadròeh aih: Loq waq, lem bùi, catèm, loq kèm, laq alàng, khun khaug, ùh tabòq manoh, tabat, loq amàn.

²³ ùh i ranenh leq ma ùh lòh bài trong aih.

²⁴ Bài mangai oe ti Chuaq Jesus Christ khoe tiang đình dèh xech akia xam kan tango anang talong pagat.

²⁵ Tàng bèn rih canòm ka Yiang Hadròeh, aih hadai ep cadiang tiaq Yiang Hadròeh.

²⁶ Apaq cadàu chaq bang tiang ùh loh cleq ta qnhòng kô òeq hu dakhwàiq rai tagit dabau.

6

Loq wiang blòh dabau

¹ Wì oh daq! Tàng loq i cabô troq broq yiniq lui cleq, oh daq aih mangai ma i Yiang Hadròeh, drah yóc manoh tabat òeq hu bàt hlài wì haq, cla oh daq hadai ep wèq raðeh diq, yùq oh daq hadai loq clih ta kan padô qnùt.

² Drah wiang blòh kan trap ka dabau, qmang aih oh daq jah broq gèh ka ranenh da Christ.

³ Majah qmang aih, tàng loq i mangai ùh loh cleq, mahaq xoh raðeh kô canau gau ginh, aih mangai qnùt dèh cla.

⁴ Rìm ngai ep ngan hlài deh yiniq broq, aih hi hnoq kan catèh aih ajoq taiq cla, ùh xài taiq mangai qnoeq.

⁵ Majah qmang aih mangai ep gènh dèh hra.

⁶ Mangai leq jah wì hnài ka raðeh Bàu Chuaq, ep yóc rìm ta kùng hang ðeh ma i òeq hu lah axong ka mangai hnài aih.

⁷ Apaq qnùt raðeh, Boc Plinh ùh jah blìa racaih, majah qmang aih cabô rai adrech cleq ep gat dèh adrech aih.

⁸ Mangai rai ka xech akia, enh xech akia aih haq jah gat kan om hech. Mahaq mangai leq rai ka Yiang Hadròeh, enh Yiang Hadròeh haq gat kan rih halinh mòeq òeq.

⁹ Apaq tagah ka broq biac lem, majah qmang aih tàng joq bèn ùh hìaq patrò, waq toq hi trùh jò bèn hi jah gat.

¹⁰ Qmang aih, jò bu taglòm, drah broq yiniq lem ka rìm ngai, adroe aih am ka oh daq bèn ma hadai pajùm ta manoh lùì.

¹¹ Ngan tacô ti kòng cla au achìh am ka oh daq, pliang chù joq gròq qnàng.

Ramènh kat akia...Long Pagat da Christ

¹² Diq dõng bài wì ma enh broq òeq lem manoh kon mangai tiaq trong da xech kia, wì haq panan oh daq kat akia, òeq ùh hìaq taiq long pagat da Christ i mangai ti rùp wì haq.

¹³ Majah qmang aih, yac cla wì haq khoe kat akia dua wì haq ùh i wèq tiaq ranenh taleq, mahaq wì enh oh daq kat akia òeq wì haq jah catèh raðeh ta chac oh daq.

¹⁴ Da au kô hòm, au ùh catèh raðeh enh gùng ka catèh toq long pagat da Chuaq Jesus Christ bèn, taiq long pagat aih, crõng taneh kô au hnoq bu dàng khoe tiang đình, crõng taneh kô hnoq au hadai bu dàng aih!

¹⁵ Majah qmang aih trong ma yeo nhèt aih ùh xài taiq kat akia loq ùh kat akia, wìh wìa kon mangai maneo aih trong ma yeo nhèt.

¹⁶ Waiq kan catèm, kan loq waq trùh ti oh daq aih bài mangai broq tiaq bàu kô, trùh hloe ti Isorali aih mangai da Boc Plinh.

¹⁷ Pang kô ta èh, au ngèh apaq i cabô broq ka au ep hèm hòm, majah qmang aih ta chac au khoe pòq wê teo da Chuaq Jesus Christ.

¹⁸ Waiq kan tabàh dech da Chuaq JesusChrist bèn oe ti mahua yiang oh daq! Amen.

HSET ÊPHÊSÔ

Bâu hmàih ka oh daq

¹ Phaulô, tiaq manoh Boc Plinh thê, broq mangai tiaq cla da Chuaq Jesus Christ, achih ka mangai hadròeh da Boc Plinh oe ta Êphêsô, ka mangai ma ùh tablòq manoh enh dalam ka Chuaq Jesus Christ.

² Waiq kan tabàih dech xam kan catèm enh Boc Plinh, Baq bèn xam enh Chuaq Jesus Christ jah am ka oh daq.

I bàc xôq ramot am ka mangai khoe jah raih

³ Manè apôi Boc Plinh, Baq da Chuaq Jesus Christ bèn, enh dalam ka Christ, haq khoe ùc qnoh rìm xôq ramot yiang enh plinh am ka bèn,

⁴ adroe ka broq plinh crông taneh, haq khoe raih bèn enh dalam ka Christ, òeq hu broq bèn wia kan hadròeh pi i qmòe ajang leq hu cwò enh ngèa ka Boc Plinh,

⁵ majah qmang aih kan loq waq haq khoe taqmroq adroe dòq bèn jah wia kon ban da haq enh dalam Chuaq Jesus Christ, tiaq manoh lem cla haq,

⁶ òeq hu manè apôi kan ranhòm da kan tabàih haq khoe am dech ka bèn enh dalam Kon cla haq ma loq waq dèh.

⁷ Enh dalam ka Christ, bèn jah dèch jah rot hlài xi mahim haq, jah caqnaih da bèn yiniq lui, tiaq kan tabàih dech ùh diq ùh dài da Boc Plinh.

⁸ Haq khoe ùc bình bui ka bèn rìm kan rabiaq xam kan qnì loq,

⁹ dòq bèn jah loq kan hlèp ta manoh haq, tiaq manoh cla haq khoe padon deh adroe ta kan loq waq haq

¹⁰ òeq broq trong haq ma khoe padon deh adroe aih ta jò atiq lùch tagop diq dõng rìm yiniq hlài ta dalam ka Christ, hloe xam yiniq oe ta tróc xam ta taneh.

¹¹ Aih, enh dalam ka Christ bèn hadai khoe jah raih òeq wia mangai wiang jah kùng hang, ma khoe palauq qmòe adroe tiaq manoh Boc Plinh aih Mangai broq gèh rìm yiniq tiaq manoh cla enh.

¹² Òeq bèn kô mangai ma adroe dõng khoe canòm ka Christ jah calêu manè apôi kan ranhòm da haq.

¹³ Hadai enh dalam ka haq, oh daq khoe jah tàng trong joq qnàng, aih raq Bâu lem hu dèch oh daq, jò oh daq khoe lui haq oh daq jah pateo xi Yiang Hadròeh ma khoe têu am,

¹⁴ Yiang aih broq ka cajap kùng hang da bèn, trùh jò baxon hlài bài mangai haq khoe jah hu manè apôi kan ranhòm haq.

Phaulô waiq khàn ka mangai Êphêsô

¹⁵ Taiq qmang aih, jò au khoe tàng manoh lui da oh daq enh dalam ka Chuaq Jesus Christ xam manoh oh daq loq waq ka mangai da Boc Plinh,

¹⁶ au ùh hêq ka manè apôi oh daq, jò waiq khàn au ràu trùh yôt oh daq.

¹⁷ Au waiq Boc Plinh da Chuaq Jesus Christ bèn aih Baq qngah qngai, am ka oh daq Yiang da kan rabiaq xam kan mahnu ka oh daq òeq pi canau loq ka haq.

¹⁸ Khoe aih sreo qngah mat ta manoh cliac oh daq, òeq hu loq trong bèn ma tangèh canòm aih qmang leq, kan padrõng haq am ka bài mangai hadròeh aih dàng leq,

¹⁹ èn loq ka cwiang itai pi cajaq da haq am ka bèn mangai ma lui aih kàn dàng leq, tiaq cwiang itai aih.

²⁰ Haq khoe paqnoh ta Christ, jò broq ka Christ rih hlài enh mangai cachit rai am haqngui pah qma radeh oe tanòe Plinh,

²¹ Yeo haqnèhèq diq dõng ka bài cla craq, bài i cwiang, bài padren, bài bùa xam bài i bang i tiang, ùh xài toq ta qnhòng kô, mahaq hloe xam qnhòng atiq hòm.

²² Haq khoe roh rìm yiniq oe diq enh qneq ka jènh da Christ, rai am ka Christ broq gàu Tagop Hadròeh,

²³ Tagop Hadròeh aih chac da Christ, aih la kan bình halùih da Mangai ma broq bình rìm yiniq oe ta rìm trong.

2

Kon mangai canòm ka Christ men jah dèch

¹ Adroe nèn oh daq khoe cachit ta yiniq lui xam kan ngang dù da cla,

² aih diq bài yiniq oh daq khoe top dua crông taneh kô, iu tiaq bùa ma wèq cwiang ta caqnàm plinh, aih raq kiac qnang tabroq enh dalam manoh bài mangai ma ùh iu.

³ Ta aih hadai i bèn, nèh haq rih tiaq dèh trong xech akia ma ònh, cadàu tiaq rìm yiniq xech akia xam manoh cla ma enh, qmang aih hi wia kon da kan mahau qmang ka wì qnoeq.

⁴ Mahaq Boc Plình haq aih padròng manoh loq waq, haq khoe yóc deh manoh loq waq kàn òeq ha-och ka bèn,

⁵ dài haq jò bèn qnang cachit dèh ta yiniq lui, haq broq ka bèn jah rih pajum ti Christ – aih diq canòm ka kan tabàih dech oh daq ma khoe jah dèch.

⁶ Haq broq ka bèn jah rih hlài jah haqngui pajum ta Plình enh dalam ka Chuaq Jesus Christ.

⁷ Dòq ta bài qnhòng atiq èh, haq jah paqnoh òeq ka wì hnoq kan tabàih dech ùh diq ùh dài da haq, enh manoh loq waq haq khoe ha-och ka bèn enh dalam ka Chuaq Jesus Christ.

⁸ Qmang aih canòm kan tabàih dech, canòm manoh lui oh daq ma khoe jah dèch, yiniq aih ùh xài loh enh oh daq, mahaq loh enh kan am dech da Boc Plình.

⁹ Aih ùh xài loh enh bài yiniq broq cla bèn, òeq ùh hiaq i cabô padèch raðeh;

¹⁰ majah qmang aih, bèn kô biac broq loh enh ti haq, khoe jah paqnang enh dalam Chuaq Jesus Chirst òeq broq trong lem Boc Plình ma khoe palauq adroe dòq bèn hu broq tiaq.

¹¹ Qmang aih, hmàng hlài enh adroe, tiaq xech akia pì oh daq aih mangai diac qnoeq, wì ma kat akia enh ti kóng kon mangai creò ðac ka pì la bài mangai ùh kat akia.

¹² Jò aih nèh oh daq ùh i ka Christ, ùh jah pajum cwiang ti mangai Isorali, ùh pajum bàu tajaò ma khoe chònh têu am, oe ta cróng taneh kô ùh i kan canòm, ùh i ka Boc Plình.

¹³ Mahaq enh dalam ka Chuaq Jesus Christ, oh daq aih mangai nèh haq hangai, yàng manòeq kô canòm ka mahim da Christ khoe jah haten.

¹⁴ Majah qmang aih, haq raq kan hatroq da bèn, khoe broq ka baiq apah jah wia pajum mòeq, raliang qnih ðac panàt ma hagan,

¹⁵ aih la kan tagit ka dabau majah qmang aih, haq khoe yóc deh chac cla hu raliang cadac bài bàu hnài ma khoe achih wia ranenh. Qmang aih jò broq ka wa hatroq ti dabau, haq enh yóc diq baiq òeq broq loh mòeq ngai maneo enh dalam ka haq,

¹⁶ hadai taiq long pagat haq khoe bahnhung ðac kan tagit kan ùh hatroq, canòm long pagat aih haq broq ka wa wih wia mòeq chac òeq hu hatroq ti Boc Plình.

¹⁷ Haq khoe trùh anoe hnài kan catèm ka pì oh daq aih mangai ma oe ðeh hangai, xam kan catèm ka mangai oe haten,

¹⁸ canòm ka haq diq baiq ka bèn jah thia haten ka Baq, hadai pajum enh dalam mòeq Yiang Hadròeh raq.

¹⁹ Qmang aih, oh daq pì oe xài mangai enh gùng hòh, hadai pì xài tamoe ùh canau hòh, mahaq pajum mòeq diac ti mangai da Boc Plình, mangai hnìm da Boc Plình.

²⁰ Oh daq khoe jah dèch paqnang enh qnhèq ka xàn hnìm aih la bài mangai tiaq cla xam bài pajàu, cla Chuaq Jesus Christ aih raq hmo mùm hnìm.

²¹ Diq ka hnìm jah dèch paqnang enh qnhèq ka hmo aih, ta carùp ka dabau, òeq broq loh mòeq toq hnìm kùh waiq hadròeh enh dalam ka Christ.

²² Qmang aih, hadai canòm ka haq oh daq men jah taqmùt ðeh diq ta hnìm aih, òeq hu wia hnìm da Boc Plình enh dalam ka Yiang Haròeh.

3

Mangai diac qnoeq jah

dèch

¹ Ajang aih raq, au kô Phaulô, taiq oh daq aih mangai diac wì dài au majah ep broq mangai oe tù ka Chuaq Jesus Christ...

² Oh daq hia loq Boc Plình thê au, aih kan tabàih dech haq jao ka au òeq anoe ka oh daq,

³ aih la kan hlèp khoe jah mahnu am au loq, tiaq ka au khoe achih biaq nà ka pì oh daq.

⁴ Đóc jàiq aih, aih èh, pì men canau au khoe jah loq kan hlèp da Christ,

⁵ aih la kan hlèp enh qnhòng nèh qnhòq hmaq am ka cabô loq, yàng manòeq kô jah Yiang Hadròeh khoe paqnoh am ka bài mangai tiaq cla hadròeh xam bòe pajàu da haq.

⁶ Kan hlèp aih rameh: Canòm ka Bàu Lem, mangai diac wì hadai wiang jah kùng hang ti mangai Isorali, aih hadai hamenh ta mòeq chac, hanoh wiang jah waq bàu ma khoe têu adroe ti bèn enh dalam ka Chuaq Jesus Christ.

⁷ Au khoe wia mangai patih da Bàu Lem kô, tiaq kan tabàih dech da Boc Plình, canòm ka ajang biac broq da cwiang itai haq.

⁸ Joq, kan tabàih aih khoe am ka au aih mangai ma yeo qyoh ðong ðeh ka mangai hadròeh qnoeq, òeq au anoe ka mangai diac qnoeq loq kan padròng raya rayúc da Christ,

⁹ hu sreo am ka rîm ngai jah hnoq kan diq jaq hlêp enh qnhòng baxêm calah nèh ma khoe cadoc hlêp enh dalam Boc Plînh aih Mangai broq loh rîm yiniq ta plînh crông taneh.

¹⁰ Qmang aih, manòeq kô, kan rabiaq loq rîm trong da Boc Plînh ajang Tagop Hadròeh jah paqnoh am bài mangai broq gàu, xam bài wèq cwiang ta tróc.

¹¹ Tiaq manoh cla haq khoe qnac dèh enh baxêm nèh, manòeq khoe jah broq gêh enh dalam ka Chuaq Jesus Christ, aih Chuaq da bèn,

¹² enh dalam ka haq, bèn canòm ka manoh lùì trùh haq òeq pi hiaq i kan tawac, òeq jah kan cajak manoh hu thia haten ka Boc Plînh.

¹³ Au hadai cali calo ka oh daq apaq hnoq au qnang glàm nanxa ma loh ka cro manoh, xài aih raq kan ranhòm ka oh daq.

Kan loq waq da Christ

¹⁴ Taiq aih iq raq dài au majah hacùn cràng enh nèga Baq,

¹⁵ canòm ka haq rîm toq hnùm oe ta plînh xam ta haqneq ma khoe jah yiniq am,

¹⁶ au waiq khàn mac tiaq kan padrông ranhòm da haq broq ka oh daq jah cwiang itai enh Yiang Hadròeh òeq jah tadèh ta manoh cliac;

¹⁷ qmang aih Christ jah oe ta manoh oh daq ajang manoh lùì. Èh au waiq khàn dōq oh daq jah plōh riah cajak manoh ta kan loq waq;

¹⁸ jah pajùm ti bài mangai hadròeh òeq hu loq ka dang gat, dang yōh, dang haqnhèq, dang jrùc da kan loq waq aih,

¹⁹ rai jah hnoq kan loq waq da Christ, aih yeo loe diq dōng ka kan loq maqnoeq, dōq oh daq jah bînh halùih kan ùh diq ùh dài da Boc Plînh.

²⁰ Manòeq kô, Boc Plînh tiaq dèh cwiang itai haq, tabroq ta manoh bèn yeo loe ka yiniq bèn ma bòch, ma hèm.

²¹ Òeq Haq jah kan ranhòm tanòe Tagop Hadròeh, xam enh dalam ka Chuaq Jesus Christ, hloe ta rîm qnhòng, mòeq òe, ùh diq ùh lùch! Amen.

4

Pajùm mòeq

¹ Dài ajang aih, au kô mangai oe tù da Christ, pariaq pì oh daq ep rih acaq qmang leq dōq haq taji ka bàu creo pì ma khoe jah.

² Rih ep diq jaq loq hamon raðeh, diq jaq laq alàng, loq kêm, yōc kan loq waq òeq hu yong dabau,

³ yōc hadrang caxi catèm òeq hu àu wèq kan pajùm mòeq da Yiang Hadròeh.

⁴ I mòeq toq chac, mòeq Yiang Hadròeh raq, qmang ka oh daq khoe jah creo trùh mòeq kan tangèh raq,

⁵ i mòeq Chuaq, mòeq manoh lùì raq, mòeq ramènh ðaptem.

⁶ Mòeq Boc Plînh aih Baq da rîm ngai, haq aih enh qnhèq diq dōng rîm ngai, taqne rîm ngai, oe enh dalam rîm ngai.

⁷ Mahaq kan tabàih khoe am ka bèn tiaq maneh da Christ am.

⁸ Aih iq majah i bàu doe:

"Haq khoe tōc tanòe haqnhèq, qnung haraya mangai wì ma rùp clêh, Haq tabàih am ka mangai da haq".

⁹ Manòeq kô: "Haq khoe tōc" bàu aih doe cleq, aih ma ùh xài doe haq hadai khoe loh nòe haqneq ta crông taneh qmòh?

¹⁰ Haq ma khoe loh aih raq haq ma khoe tōc tanòe ma haqnhèq diq jaq ta tróc, òeq hu broq bînh rîm yiniq.

¹¹ Cla Haq aih raq ma khoe am ka mangai kô broq mangai tiaq cla, mangai tau broq pajàu, mangai qnoeq broq mangai anoe Bàu lem, mangai qnoeq hòm broq mangai wèq tagop xam mangai hnài,

¹² òeq bài mangai hadròeh jah geo gua ta yiniq abroq patih, dōq chac da Christ jah èh rai kàn,

¹³ gòm trùh jò bèn hi jah pajùm mòeq ta manoh lùì xam ta kan canau loq Kon Boc Plînh, jah wia mangai gêh mangai, jah chac hamac geo gua qmang da Christ.

¹⁴ Haq enh ka bèn pi hiaq tiah kon qyoh hòm, cadac wì qnùt raðeh, dōq wì padò ðac raðeh loh ka tablòq manoh òeq cadàu tiaq trong ùh troq.

¹⁵ mahaq enh ka bèn yōc manoh loq waq hu anoe qnoh bàu joq qnàng, dōq yac ka trong leq dua bèn jah yòng kàn tam enh dalam ka Christ aih Mangai ma broq gàu Tagop.

¹⁶ Canòm ka haq aih diq dōng ta chac bèn jah ta carup cajak ti dabau xam bòe atap bòe caxi qngwen, broq ka tang yiniq tiaq deh hra padren jah taqmùt ti dabau hu broq ka chac jah rai èh rai kàn hu ta paqnhrang ta kan loq waq.

Pariaq the wia ka hangai ka dua qmêq ta crông taneh kô

¹⁷ Kô bâu au doe, bâu au canôm ka yiniq Chuaq hu anoe ka oh daq, pi pi dùh rih acaq tiah ka wì enh gùng hòm, wì haq tiaq trong ùh loh cleq enh manoh cla,

¹⁸ majah qmang aih kan blùng oe enh dalam wì haq, taiq manoh wì gang got dài haq gâu wì majah khoe loh ka clam cluiq, hangai ka kan rih da Boc Plinh.

¹⁹ Wì haq khoe pi qnì kan camaih aih qmang leq, cadac rađeh rih ta kan manhài, manoh ònh pi hêq ta kan amù.

²⁰ Mahaq oh daq hóc đoeq huloq trùh Christ aih ùh xài qmang aih,

²¹ majah qmang aih oh daq khoe jah tàng Trong da Haq, khoe jah hnài enh dalam ka Haq, wop qmang ka bâu joq qnàng enh dalam ka Chuaq Jesus Christ aih Chuaq da bèn,

²² aih oh daq ep cadac trong rih acaq enh calah qnêh, cadac kon mangai dùnh aih kon mangai khoe pi wia taiq manoh cla loq ònh,

²³ ep broq neo hlài ta gâu ngoc cla,

²⁴ caxùnh yóc kon mangai neo, aih raq mangai khoe jah broq dôiq hatiah ka Boc Plinh ta kan taq atoq xam kan sròeh da bâu joq qnàng.

²⁵ Qmang aih, rìm ngai oh daq ep cadac kan loq capoch amòng, ep capoch jang ka mangai haten hatia, majah qmang aih bèn kô diq hamenh ta mỏeq chac raq.

²⁶ Tàng joq oh daq qnang nòeh, aih apaq broq yiniq lui, apaq panòeh trùh mahi clìh,

²⁷ apaq am ka Satan jah dahôn.

²⁸ Mangai loq atùng pi dùh atùng hòm, mahaq ran abroq, yóc tì kông cla patih trong ma lem, đoeq i dahwêq hu wiang tabàih am ka mangai pa, aih ma yeo troq.

²⁹ Apaq i mỏeq nà bâu qmêq hloh enh hacùng oh daq, mahaq jò ma troq ka capoch, aih capoch biaq nà bâu rangót đoeq hu wiang i lỏeq ka mangai tamàng.

³⁰ Oh daq apaq broq mangò ka Yiang Hadròeh da Boc Plinh, majah qmang aih canôm ka haq oh daq men jah panhìn trùh ta hì baxon dèch.

³¹ Ep cadac kan tapagau, tamahau, kan tanòeh, talech, dahnap hloe xam trong dù ma qnoeq.

³² Acaq oe ti dabau ma laq alàng haq, bình kan loq ha-och, caqnaih yiniq kui ka dabau qmang ka Boc Plinh khoe caqanaih yiniq lui ka oh daq enh dalam ka Christ.

5

Kan loq waq xam kan rabiaq da kon Boc Plinh

¹ Qmang aih oh daq drah wia mangai loq top dua Boc Plinh qmang ka kon loq waq da haq;

² drah cadiang lam ta kan loq waq, qmang ka Christ khoe loq waq ka bèn, taiq bèn haq majah chiuiq yóc chac rađeh đoeq hu broq ramèn tadreo i kan xua thùm rahùt dèch ka Boc Plinh.

³ Kan taqnung tango, ùh hadròeh, kan daiq plai, hadai apaq ràu trùh cadèh taqne oh daq, dôiq haq jah taji ka bài mangai hadròeh.

⁴ Apaq capoch brùaq, capoch blùng, capoch blia hrinh hrai, aih diq trong ùh troq, mahaq manè apôi Chuaq ma aih yi hnau.

⁵ Majah qmang aih, pi ep loq rameh: Mangai tanung tango, ùh hadròeh, mangai daiq plai, aih raq mangai kùh waiq radua qmù kiác, wì aih ùh i cabô jah waq diác da Christ xam da Boc Plinh.

⁶ Apaq đoeq mangai jiang bâu padô qnùt oh daq, taiq bài yiniq kô raq dài haq kan panòeh da Boc Plinh majah hrôq ta nang noe ùh qnì iu.

⁷ Qmang aih, ùh dùh taqmùt dèh ti wì haq yac ka trong leq.

⁸ Nèh haq, oh daq oe raq ta kan clam cluiq, mahaq manòeq kô khoe wia mangai qngah qngai enh dalam ka Chuaq. Drah cadiang lam tiah kon da kan qngah;

⁹ majah qmang aih, pli da kan qngah aih oe ajang noè: broq trong lem, taq atoq xam kan joq qnàng.

¹⁰ Tì boq chaq trong leq ma lem ka manoh Chuaq.

¹¹ Apaq taqmùt dèh yiniq broq ùh loh cleq da kan clam, mahaq xan ma anoe patô qnoh bài yiniq aih ma aih yi lem;

¹² majah qmang aih toq ràu trùh biác wì ma broq ta clam, aih ji khoe camaih pi cajaq.

¹³ Mahaq rìm yiniq khoe jah anoe paqnoh ta qngah, aih diq khoe jah wia kan qngah.

¹⁴ Dài haq majah khoe i bâu achih:

“Mangai ma qnang kù, drah rù beq drah padinh yòng enh taqne bài mangai cachit aih èh Christ hì sreo qngah ka ìh.”

¹⁵ Qmang aih, khòh wèq ma rabiaq haq trong rih acaq da oh daq, apaq broq ðeh tiaa ka mangai blùng, mahaq tiaa qmang mangai rabiaq.

¹⁶ Drah haqnar rìm jò ma taqnàih, majah qmang aih bài hì aih ðiq qmèq.

¹⁷ Qmang aih apaq wia mangai blùng, mahaq ep loq manoh Chuaq ma enh.

¹⁸ Apaq bù ka alac, majah qmang aih alac broq ka pì wia rìm trong, mahaq ep bình Yiang Hadròeh.

¹⁹ Hatèu ti dabau xi bàu calèu plinh, calèu hadròeh, xam bàu calèu enh Yiang Hadròeh, rai ðiq ka manoh hu calèu manè apòì Chuaq.

²⁰ Rìm trong ðiq ep canòm ka yiniq Chuaq Jesus Christ aih Chuaq da bèn, ðòeq manè apòì Boc Plinh, aih Baq bèn.

²¹ Drah iu crè ka Christ ðòeq hu ta-iu dabau.

Öng mai rih ti dabau

²² Mangai broq cadri, ep iu tiaq deh öng qmang ka iu Chuaq,

²³ majah qmang aih, öng aih gàu mai haq, i crài cleq ka Chuaq aih gàu da Tagop Hadròeh, Tagop Haròeh aih chac da haq, èh haq aih Mangai ma ðèch tagop hadòeh.

²⁴ Qmang aih, tagop hadròeh iu enh qneq ka Christ qmang leq, rìm trong gucadri hadai ep iu tiaq deh öng qmang aih.

²⁵ Mangai broq öng, drah loq ha-och deh ka cadri, tiaa ka Christ khoe ha-och ka tagop hadròeh, cadac qmòe cla raðeh am ka tagop aih,

²⁶ ðòeq broq ka tagop jah hadròeh, jò khoe yóc diac qnheo, haq yóc bàu broq ka tagop jah hliang hreo,

²⁷ ðòeq hu paqnoh kan qngah qngai da tagop hadròeh, ùh i ka xit, ùh i ka habau, ùh i cleq ma hatiaa qmang aih, mahaq hliang hadròeh pì i qmòe nòe hu cwò enh ngèa cla haq.

²⁸ Hanoh qmang aih, öng ep loq waq deh ka mai qmang ka chac cla. Cabô loq waq ðeh ka mai aih budàng loq waq deh ka cla ðiq.

²⁹ Majah qmang aih, ùh lah i cabô git ðeh chac cla, mahaq qmì palàng haq tiaa ka Christ broq ka tagop hadròeh ðiq,

³⁰ majah qmang aih bèn kô ðiq hamenoh oe ta chac haq.

³¹ Taiq ajang aih, gualô majah ep talah deh ka miq baq ðòeq hu hatop deh ti mai, wa baiq ngai loh mòeq xech.

³² Kan hlèp aih kàn haraya, mahaq aih au anoe trùh Christ xam tagop hadròeh.

³³ Qmang aih rìm ngai oh daq ep ha-och ðeh ka mai, mangai broq mai ep loq iu ðeh öng.

6

Mangai kon rih acaq ðeh ti kan cadraq

¹ Mangai broq kon! Ep iu tiaq bàu miq baq enh dalam ka Chuaq, aih trong matroq.

² Ep i manoh loq ta-iu tamèt ðeh miq baq (aih ranenoh ma adroe, i bàu tèu baha hatiaa ka aih),

³ ðòeq ka ih jah xòq ramot, jah rih halinh ta cröng taneh.

⁴ Mangai broq baq! Apaq da khwàiq waq ka kon loh nòeh, mahaq ep yóc kan loq hnài, loq bàt enh Chuaq ðòeq hu wèq ban wì haq.

Mangai broq hapöng

⁵ Mangai broq hapöng, ep loq crè, ep yóc manoh hnhoh jang ðòeq iu mangai ma broq cla craq raðeh oe ta cröng taneh qmang ka iu tiaq Chuaq ðiq,

⁶ ùh xài iu toq enh ngèa haq, tiaa ka wì chaq toq trong aluàn yóc manoh mangai qnoeq, mahaq ep tiaa ka hapöng da Christ, yóc manoh lem hu broq tiaq manoh Boc Plinh enh.

⁷ Yóc deh manoh loq camet ðòeq hu patih ðeh ka wì craq, tiaa ka patih ka Chuaq, ùh xài qmang ka patih ka mangai,

⁸ majah qmang aih yac ka mangai broq hapöng, mangai broq cla craq, mangai jah deh hra enh Chuaq tiaq tang yiniq ðeh ma khoe broq.

⁹ Oh daq ma broq cla craq, pì hadai ep ngan deh hapöng qmang aih ðiq, apaq ti hacam ka wì haq, majah qmang aih loq raðeh kô xam wì haq hanoh pajum mòeq ngai Cla craq oe ta plinh. Haq aih ùh loq waq tang ngai.

Ranac da mangai tiaq Christ

¹⁰ Pulùch aih, oh daq ep broq ka raðeh jah hagau enh dalam ka Chuaq canòm ka padren xam cwiang itai da haq.

¹¹ Drah padon wê bài ranac da Boc Plinh, ðòeq yòng ka cajap hu tablèq ka bài kan kiac.

¹² Majah qmang aih, ùh xài bèn tablêq ka xech akia xam mahim, mahaq tablêq ka bài wêq cwiang, ka bài padren ùh xau hnoq xam cla craq da crông taneh clam cluiq kô hloe bài kiac ngang dù ta caqnàm plinh.

¹³ Qmang aih, drah yôc bài ranac da Boc Plinh ðòeq ta hì clam cluiq, oh daq hlàt tablêq, trùh jò khoe blêq rìm yiniq, oh daq jah yòng cajap.

¹⁴ Drah yòng ma hagau, yôc Bàu Joq qnàng broq caxi caqnam, caxùnh kan taq atoq broq eo cađàm,

¹⁵ yôc kan catèm da Bàu lem ma palauq qmòe ðòeq hu broq jai.

¹⁶ Ep yôc tam manoh lùì ðòeq broq khian, ðòeq oh daq jah plah đac bài rang ùnh da kiac dù.

¹⁷ Yôc kan dèch claih broq cadoh, rai cadop wê chang da Yiang Hadròeh aih bàu Boc Plinh.

¹⁸ Yac ka jò leq dua canòm ka Yiang Hadròeh hu waiq khàn hu creo dang ka rìm trong, rìm yiniq. Yôc kan ùh tagah lèp ðòeq hu hamang trùh trong aih, rai hmàng waiq khàn am ðiq dồng ka bài mangai hadròeh.

¹⁹ Hadai hmàng trùh au hu waiq khàn ka au ðiq, ðòeq jò au anoe, Chuaq am ka au bàu capoch dōp au ùh hìaq yùq crê jò au anoe qnoh kan hlêp da Bàu lem,

²⁰ taiq aih raq au ma jah wia mangai wê bàu taqne caxi datoeq, ðòeq au jah capoch ka hagau haghinh qmang ka au ep capoch.

Bàu hangah pulich

²¹ Kô aih, enh dōq ka pì oh daq jah loq manòeq kô au qmang leq, qnang broq cleq, i Tichico, oh daq ma haten hatia, mangai hapōng ðiq manoh ka Chuaq, haq aih èh hì taqmon hlài ka pì rìm yiniq.

²² Au khoe thể haq lam, waq ka oh daq loq nhèn manòeq kô qmang leq cadèh, ðòeq hu alòng oh daq.

²³ Waiq ka oh daq jah kan catèm, kan loq waq, jah manoh lùì enh Boc Plinh aih Baq, enh Jesus Christ aih Chuaq bèn.

²⁴ Kan tabàih dech oe ðiq ti oh daq aih bài mangai ma khoe yôc manoh ùh taclah ðòeq loq waq ka Chuaq Jesus Christ aih Chuaq bèn!

HSET PHILIP

Bâu hmàih ka oh daq

¹ Phaulô xam Timôthê, hapông da Chuaq Jesus Christ, achih ka diq đồng mangai hadròeh da Chuaq Jesus Christ oe ta Philip, hloe xam ka mangai wèq tagop xam bài mangai patih:

² waiq oh daq jah kan catèm jah kan tabàih dech enh Boc Plinh aih Baq bèn hloe xam enh dalam ka Chuaq Jesus Christ!

Manoh Phaulô loq waq ka mangai Philip

³ Jò hmàng trùh oh daq, au hi manè apôi Boc Plinh au,

⁴ èh rìm yàng leq waiq khàn ka oh daq, au toq waiq khàn xi manoh lem bùi,

⁵ majah qmang ai enh baxèm trùh manòeq, oh daq khoe jah pajùm ta kan yòng kàn da Bâu lem enh aih trùh manòeq;

⁶ au loq qmòe rameh: Mangai ma khoe broq yiniq lem enh dalam oh daq, aih èh haq broq waq ka gèh trùh ta hi da Chuaq Jesus Christ.

⁷ Au hèm trùh diq đồng oh daq, qmang aih troq, majah qmang aih oh daq oe ta manoh cliac au, yac ka oe taqne caxi datoq wì ma kàt au, yac ka jò au capoch cwaih raðeh rai anoe Bâu lem, aih oh daq hadai i pajùm ta kan tabàih dech Boc Plinh ma am ka au.

⁸ Boc Plinh wiang panhìn au yóc manoh loq waq da Chuaq Jesus Christ ðòeq hu loq waq ka oh daq.

⁹ Qnah hòh, biac au creò dang jò waiq khàn, aih broq qmang leq manoh loq waq da oh daq rai èh rai bàc oe enh dalam kan rabiaq xam kan hèm loq,

¹⁰ ðòeq hu loq hadro ngan trong leq ma yeo lem, ðòeq oh daq jah hliang hreo pi i qmòe ka nòe leq hu cwò ta hi da Christ,

¹¹ jah bình bauq pìl taq atoq loh enh Chuaq Jesus Christ, ðòeq hu broq qngah rai manè apôi Boc Plinh.

¹² Manòeq kô, au enh pì oh daq loq, biac au qnang glàm manòeq kô khoe wiang broq ka Bâu lem jah chàc yi hangai.

¹³ Jaq diq đồng bài lình ma wèq ta hnim hadrah xam wì qnoeq diq jah loq au tiaq Christ dài wì ma jah yóc caxi datoq kàt au qmang kô.

¹⁴ Bàc ngai ta oh daq hnoq jò au qnang oe qne caxi datoq qmang kô, kiang wì haq i tam manoh lùl yeo bàc hòh enh dalam ka Christ, hùla lam anoe trong da Boc Plinh ùh lòm yùq qmòe cleq.

¹⁵ Joq, i qnah ngai taiq manoh tajénh tagrìn dài wì haq majah lam anoe hnài mangai qnoeq loq ka Christ, mahaq hadai i mangai yóc manoh lem ðòeq hu lam anoe.

¹⁶ Bài mangai ma atiq kô broq xam manoh loq waq, wì loq Boc Plinh khoe ði au ðòeq hu wiang paqnhrang Bâu lem.

¹⁷ Da bài wì ma adroe tau, taiq kan plai, kan amùc toq ka raðeh, ùh diq ka manoh, xoh dèh canau tam ka au kan xalep.

¹⁸ Mahaq ùh troq cleq! Yac ka qmang leq, yac ka patiah, yac ka joq qnàng, yiniq da Christ dua khoe jah lam anoe, aih iq dài manòeq kô au qnang lem bùi, khoe aih oe raq lem bùi hòh.

¹⁹ Majah qmang aih au loq, canòm ka oh daq waiq khàn xam canòm ka Yiang Hadròeh da Chuaq Jesus Christ wiang ti au, biac aih èh broq ka au rênih jah caqnaih.

²⁰ Au cajap manoh lùl qmang aih, yac ka trong leq dua au ùh i camaih cleq, mahaq jò leq tiaq ka jò leq, rìm trong au ùh i crè cleq ka anoe, qmang aih, yac ka au rih yac ka au cachit, dua Christ jah qngah ta chàc au.

²¹ Majah qmang aih, Christ aih kan rih da au, cachit aih kiang yeo troq ka au.

²² Patiah haq, au oe rih yôt ta chàc kô, aih i lòeq tam ka yiniq au broq, dài au ùh qnì raih trong leq.

²³ Au rahnhua taqne, enh lam oe ti Christ, aih ma yeo troq,

²⁴ mahaq au oe raq ta chàc kô aih nhet ka pì.

²⁵ Au lùl qmang aih, au loq raðeh kô èh oe raq ti pì oh daq, ðòeq wiang broq ka oh daq jah lem bùi, jah kàn tam manoh lùl;

²⁶ ðòq jò leq au trùh hòh ti pì oh daq, pì oh daq jah yóc au hu broq nen ðòeq jah catèh raðeh yôt enh dalam ka Chuaq Jesus Christ.

Pariaq ep cajap manoh

²⁷ Toq rameh raq, oh daq ep acaq oe ma tajì ka Bàu lem da Christ, òòeq yac ka jò au trùh hmàih ka oh daq, yac ka jò au arù, dua au jah loq oh daq mòeq manoh yòng cajap ti dabau, mòeq manoh òòeq hadai wiang paqnhrang manoh lùì da Bàu lem, yac ka trong leq dua apaq òòeq ka mangai ma tablêq ka oh daq taqnhrùq raðeh:

²⁸ Aih raq nòe hu patò wì aih èh hnhung lùch, mahaq oh daq jah dèch, bàì yiniq aih trùh enh Boc Plình,

²⁹ enh dalam ka Christ, Boc Plình am ka oh daq xôq ramot, ùh xài òòeq toq hu lùì haq hi òòeq mahaq òòeq oh daq wiang chiùq xalep ti haq,

³⁰ aih èh pì oh daq hadai ep wiang chiùq kan tabroq tablêq qmang ka pì ma qnang hnoq, qnang hia ajang au manòeq.

2

Rìh laq alàng... ùh qnhèq qneq tiaq dua da Christ

¹ Qmang aih, enh dalam ka Christ tàng loq i cleq hu alòng dabau, tàng enh manoh loq waq loq i cleq òòeq wiang dèch dabau, loq i cleq axong ka dabau enh dalam Yiang Hadròeh, tàng loq i manoh loq ha-och xam kan tamèt,

² pì oh daq khòh mòeq bàu ti dabau, hadai qmòeq kan loq waq, hadai pajùm mòeq ta Yiang Hadròeh, qmang aih broq ka au jah lem bùi hi gèh.

³ Apaq broq cleq enh manoh tajènh, toq bang tiang ùh loh cleq, mahaq loq hamon raðeh, ngan mangai qnoeq yeo haqnèq ka raðeh.

⁴ Rìm ngai ta oh daq apaq enh jah toq ka raðeh mahaq ep ngan lòeq ka wì qnoeq òòeq.

⁵ Drah hadai i mòeq manoh tiah ka Christ ma khoe i,

⁶ Haq daq adàng ka Boc Plình enh baxèm raq, mahaq ùh ngan kan daq adàng ka Boc Plình aih biac ep rùp ka cajap,

⁷ cla haq raq khoe cadac raðeh, yóc chac da mangai hapõng, òòeq wia kon mangai.

⁸ Haq khoe rìh tiah ka mangai, haq paqnoh raðeh ka haqneq, iu bàu trùh ma cachit, mech cachit qmòe talong pagat.

⁹ Dài aih raq, Boc Plình majah khoe dèch haq ka haqnèq, am ka haq yiniq yeo haqnèq òòeq ka yiniq ma qnoeq,

¹⁰ waq toq hi tàng yiniq Chuaq Jesus, rìm toq cràng ta tróc, ta taneh, enh qneq ka taneh, òòeq òòeq ep hacùn,

¹¹ rìm toq rapet òòeq creò ka Chuaq Jesus Christ aih Chuaq, rai dèch kan ranhòm ka Boc Plình aih Baq

¹² Qmang aih, yòiq oh daq da au ma loq waq deh, tiah ka pì khoe iu yòt bàu au, ùh xài toq jò au i mat ta qmat, mahaq manòeq kò jò au arù, thè ùh hnau ka aih hòh, yóc manoh yùq crè tarit òòeq hu broq kan dèch claih ka cla.

¹³ Majah qmang aih Boc Plình tamèt ta manoh cliac oh daq rai enh rai broq tiaq manoh lem haq.

¹⁴ Yac ka broq cleq apaq rangòt rai mumùc,

¹⁵ òòeq oh daq rìh taqne nang noe ngang dù kò, jah wia kon da Boc Plình, ùh i ka xit, ùh i habau, ùh i nòe leq òòeq hu cwò, taqne nang noe aih, oh daq wèq Trong kan rìh, sreo qngah tiah ka hadreo ta cròng taneh;

¹⁶ òòeq trùh hi da Christ, au jah catèh khoe ùh hiaq qngwan ka raðeh ma cadàu, ùh qngwan ka òòeq ma xalep.

¹⁷ Yac ka mahim au, ep pùc enh qnhèq ka ramènh tadreo xam bàì dahwèq enh manoh lùì da oh daq, dua manoh au lem bùi, rai lem bùi pajùm ti oh daq.

¹⁸ Oh daq hanoh lem bùi trong aih, rai lem bùiti au.

Timòthè sam Êpha-Phòdìt

¹⁹ Au ngèh enh dalam ka Chuaq Jesus, drah thè Timòthè rènh lam ta oh daq, òòeq au jah loq pì oh daq qmang leq, òòeq manoh au jah catèm.

²⁰ Joq qnàng, au ùh i ka cabò ma tiah ka haq aih mòeq manoh ti au òòeq òòeq ka manoh wiang patih ka pì oh daq;

²¹ mangai leq mangai meh, chaq waq ka jah toq ka raðeh, ùh chaq ka Chuaq Jesus Christ.

²² Mahaq oh daq loq haq aih mangai ùh tablòq manoh, haq khoe pajùm manoh wiang patih ka Bàu lem ti au, tiah qmòe kon oe deh ti baq.

²³ Aih iq, au majah enh rènh thè haq lam ta oh daq, jò au bu loq ka raðeh kò èh qmang leq;

²⁴ enh dalam ka Chuaq cla au lùì dèh qmang kò hòh: cla au hadai jah rènh trùh.

²⁵ Mahaq manòeq kô, au hèm au ep thê Êpha-Phôđit hlài ta oh daq, haq aih hadai oh daq au, mangai abroq pajùm ti au, mòeq bua ka au haq aih mangai wê bàu, mangai oh daq khoe thê haq trùh hu patih am yiniq cleq au qnang nan.

²⁶ Majah qmang aih, haq toq tangèh jah glàm diq đồng ka pi oh daq, haq toq mangò, majah qmang aih haq tàng doe pi oh daq khoe loq ka haq ùh hróc.

²⁷ Joq qnang haq ùh hróc ten cachit, mahaq Boc Plinh khoe ha-och ka haq, èh ùh xài toq ka haq mahaq hloe xam ka au, òòeq au ùh hĩaq khoe mangò loh tam ka mangò hòm.

²⁸ Qmang aih au khoe thê haq drah lam, òòq oh daq hnoq haq oh daq hujah manè, au hadai jah yeo ka mangò.

²⁹ Qmang aih oh daq khòh yóc diq ka manoh lem bùi, hu òh mangai ta Chuaq, thê pi i manoh loq ta-iu ka bài mangai qmang aih;

³⁰ majah qmang aih, taiq patih ka Christ dài haq majah hwaq cachit, haq pi dèh dèm qmòe dèh kan rih, òòeq hu akop hlài bài yiniq oh daq ma khoe ùh jah wiang ka au.

3

Kan taq ataq joq

qnang

¹ Yeo loe ka aih hòm, oh daq drah lem bùi enh dalam ka Chuaq, au ùh i cleq ma ep hòq jò achih tam bài yiniq kô ka pi oh daq, majah qmang aih òòeq wèq òòq pi jah catèm.

² Ep ngan loq i bài koq, ep ngan loq i bài mangai patih ngang òò, ep ngan ramènh kat akia patiah.

³ Majah qmang aih, bèn kô mangai broq ramènh kat akia joq qnang, aih taiq bèn canòm ka Yang Haròeh da Boc Plinh òòeq hu patih ka Boc Plinh, catèh òòeq toq enh dalam ka Chuaq Jesus Christ, qnhòq lah hmaq canòm ka xech akia jò leq.

⁴ Qmang aih, ùh xài au ùh i ka nòe hu catèh radeh ta xech akia kô. Tàng joq mangai qnoeq xoh radeh kô i nen hu catèh tiaq xech akia kô, au kiang ma yiloe ka aih!

⁵ Ha-uang bu rahem hi au khoe broq ramènh kat akia, au kô mangai Isorali, nang noe da Bènjamin, mangai Hèbru, kon da mangai Hèbru, tiaq ranenh, au mòeq bua ka mangai Phariasi;

⁶ tiaq kan panim nhet, au kô mangai ti rùp Tagop Hadròeh, tiaq trong ranenh au kô taq ataq ùh i ka nòe cwò.

⁷ Mahaq, taiq Christ au ngan trong i lòeq aih, budàng kan qngwan diq.

⁸ Au hadai ngan rìm yiniq, budiang kan qngwan, majah qmang aih, jah loq ka Chuaq Jesus Christ aih ùh hnau đồng ka yiniq qnoeq, Haq aih Chuaq au, au hadai pi adènh rìm trong ma i lòeq aih, òòeq hu tiaq haq. Joq, au hnoq bài yiniq aih budàng bài aròm, òòeq au jah Chuaq Jesus Christ

⁹ hujah oe enh dalam ka haq, jah qmang aih ùh xài canòm kan taq ataq cla au jah enh ranenh, mahaq taiq au lùì Chuaq Jesus Christ, aih kan taq ataq enh Boc Plinh khoe jah paqnang enh qnhèq ka manoh lùì;

¹⁰ òòq au jah loq ka haq, loq cwàng itai kan rih hlài da haq, jah pajùm kan xalep ti haq, broq ka au jah tiah ka haq ta kan cachit haq,

¹¹ au ngèh radeh jah rih hlài enh mangai cachit.

¹² Anoe aih ùh xài au khoe jah bài yiniq kô, hanoh ùh xài au khoe trùh ta kan gèh geo, mahaq au qnang cadàu wua ka jah bài yiniq aih, majah qmang aih, cla au kô khoe jah Chuaq Jesus Christ dùng yóc.

¹³ Au anoe ka pi oh daq, cla au kô, au ùh hèm òeh khoe jah clech trùh nòe,

¹⁴ mahaq dua au broq òeh mòeq trong raq: hèt òòq òòq bài yiniq enh rù, òòeq cadàu tiaq yiniq enh ngèa, òòq hujah yóc kan baha enh Boc Plinh oe ta plinh khoe creo ka au enh dalam ka Chuaq Jesus Christ.

¹⁵ Qmang aih, diq ka bèn mangai ma khoe kàn gèh, ep i manoh aih, tàng joq oh daq hèm trong qnoeq, dua Boc Plinh yóc trong kô raq òòeq sreo qngah ka oh daq.

¹⁶ Toq rameh raq: bèn khoe jah pang maneh leq, bèn hadai ep lam qmang aih.

Ngan tiaq dua Phau lỏ

¹⁷ Manòeq kô pi oh daq, drah top dua au rai ngan bài mangai rih acaq tiaq dua oh daq ma hnoq taqne nhèn.

¹⁸ Majah qmang aih, au khoe anoe yôt ka oh daq, manòeq kô au rai hmoe rai anoe hòm: bàc ngai rih tiah qmòe ka mangai tagit ka long pagat da Christ.

¹⁹ Atiq pulùch da wì haq aih cachit hnhung, wì yóc dèh cliac broq bùa cla wì haq, yóc òeh kan camaih broq kan rahù, hèm toq trong ta cởng taneh kô.

²⁰ Mahaq bèn kô mangai da diac plinh, enh aih bèn ma tangèh gòm dèh Mangai dèch bèn aih Chuaq Jesus Christ,

²¹ Haq broq ka chac mac ùh nèn da bèn wih wia tiah ka chac mac ranhòm da haq, wop tiaq cwiang itai da haq khoe i òeq broq rim yiniq ep iu tiaq.

4

Bàu pariaq qnoeq

¹ Manòeq kô, diq dōng pì oh daq, aih bài mangai au diq jaq loq waq dèh enh nèn, pì aih kan lem bùi da au, cadoh ranhòm da au, pì ep yòng ma cajap enh dalam ka Chuaq oq.

² Au pariaq Êvôđi xam Sinticô ep mòeq manoh ta Chuaq.

³ Joq au anoe dèh ka ih, mangai bua joq qnàng da au, ih wiang ti wa baiq ngai gucadri aih diq, majah qmang aih wa aih hanoh khoe wiang xalep ka Bàu lem ti au xam Côleman, xam bài bua bèn maqnoeq, aih la bài mangai yiniq wì haq khoe jah achih ta hset kan rih.

⁴ Drah lem bùi yôt ta Chuaq. Au anoe hòm: drah lem bùi beq!

⁵ Dôq rim ngai jah hnoq kan loq bùi da oh daq. Chuaq khoe haten.

⁶ Ûh dùh lèt dèh, mahaq tarim trong yóc bàu waiq khàn, creo dang, xam kan manè apôi òeq hu dèch bài yiniq rađeh ma enh waiq dang Boc Plinh.

⁷ Kan catèm da Boc Plinh yeo haqnèq ka rim trong bèn ma loq, jah wèq cliac manoh oh daq enh dalam ka Chuaq Jesus Christ.

⁸ Pulùch aih, yôi yôiđ diq dōng ka oh daq, trong leq ma joq qnàng, trong leq khòh padèch, trong leq khòh manè, trong leq taq atōq, trong leq lem hreo, trong leq khòh waq, trong leq i bàu lem, trong leq ma tajì, aih pì oh daq ep hèm trùh.

⁹ Trong leq oh daq khoe hóc khoe jah, khoe tàng, khoe hnoq ajang au, broq beq, aih èh Boc Plinh da kan catèm hi oe ti oh daq.

Manoh cliac da mangai Philip

¹⁰ Enh dalam ka Chuaq au jah lem bùi haraya, majah qmang aih manòeq kô oh daq khoe hmàng trùh au hòm, trong aih dua oh daq khoe hèm trùh yôt, mahaq qnhòq glàm jò hu paqnoh.

¹¹ Ûh xài au enh anoe òeq qnang nan, majah qmang aih, au khoe axràam yac ka glàm qmang leq, manoh au dua lem bùi.

¹² Au loq rih jò ma dahènh, hadai loq rih jò ma tàu tia. Rìm trong, rìm nòe au diq axràam, yac ka panàc yac ka pangot, yac ka i rah yac ka ùh, dua ùh troq cleq.

¹³ Au broq jah rìm yiniq aih canòm ka Chuaq tam padren ka au.

¹⁴ Mahaq oh daq khoe wiang hanò ka au jò nan no, aih raq khoe broq biac lem.

¹⁵ Diq ka oh daq oe ta Philip, pì hadai loq jò au baxèm hnài Bàu lem, jò au loh khoe ka Maxêdoan, enh gùng ka Tagop Hadròeh da pì, aih ùh i Tagop leq waq taqmùt ti au, òeq hu wiang hnhu am qmòeq cleq;

¹⁶ Majah qmang aih, jò au oe raq ta Têsalônica, oh daq khoe mòeq baiq yàng gòe aràng dahwèq au ma qnang nan.

¹⁷ Anoe aih, ùh xài au ngèh ka dahwèq, mahaq au ngèh enh dahwèq aih oh daq jah loh plì yeo bàc hòm.

¹⁸ Qmang aih, manòeq kô au khoe jah tòm taih, qnang ùh diq ùh dài, au khoe tàu tia, majah qmang aih au khoe jah dōng dahwèq pì gòe aràng ka au ajang Êpbaphôđit tiah qmòe kan xua thùm, aih la ramènh Boc Plinh ma khoe òi rai lem manoh.

¹⁹ Èh Boc Plinh da au, broq ka oh daq jah tàu tia rìm yiniq oh daq ma nhet ka waq wop tiaq kan padròng da haq oe tanòe ranhòm enh dalam ka Chuaq Jesus Christ.

²⁰ Waiq kan ranhòm hlài diq ta Boc Plinh, aih Baq da bèn mòeq òeq ùh lùch! Amen.

²¹ Au i bàu hmàih ka diq dōng mangai hadròeh da Chuaq Jesus Christ, oh daq qnang oe pajùm ti au hadai tanap bàu hmàih trùh oh daq.

²² Diq dōng mangai hadròeh gùng kô hadai i bàu hmàih ka oh daq, bài mangai oe ta hnim Sêsa aih kiang ma yeo nhet.

²³ Waiq kan tabàih da Chuaq Jesus Christ jah oe ta dalam oh daq.

HSET CÔLOSE

Bầu hmàih ka oh daq

¹ Phaulô tiaq manoh da Boc Plình enh, jah creo broq mangai tiaq cla da Chuaq Jesus Christ xam Timothê aih oh daq bèn,

² achìh ka oh daq bèn ma oe ta Còlose aih ka bài mangai hadròeh rai ùh tablòq manoh ta Chrìst, waiq kan tabòeh dech xam kan catèm enh Boc pl ình aih Baq bèn trùh ta oh daq

Bầu manè xam bầu waiq khàn

³ Jò waiq khàn am ka oh daq, nhèn ùh hêq ka manè apôi Boc plình aih Baq da Chuaq Jesus Christ bèn.

⁴ Majah qmang aih nhèn khoe hìa trùh manoh lùì da oh daq ta Chuaq Jesus Christ xam manoh oh daq loq waq ka mangai da Boc plình,

⁵ manoh xam kan loq waq aih plòh loh enh kan tangèh ma khoe padon òeq ka oh daq ta plình, aih la bài yiniq enh adroe kò nèh oh daq khoe canòm ka trong Bầu lem joq qnàng òeq canau loq.

⁶ Trong Bầu lem aih khoe trùh ta oh daq, hanoh qmang aih diq trong Bầu lem khoe caqmon loh plì rai yòng kàn jàp ta cròng taneh. Patep pang hì oh daq khoe jah tàng kan tabàih dech da Boc Plình rai hóc waq ka jah loq qmòe ka joq qnàng kan tabòeh dech aih.

⁷ Wop qmang ka Êphapra aih mangai abroq qmoeq qmang ma haten hatia ti nhèn khoe hnài oh daq, haq wiang ka nhèn qmang ka mangai patih ùh tablòq manoh ka Chrìst.

⁸ Haq hadai khoe anoe ka nhèn loq manoh loq waq da oh daq ma khoe chiuiq enh Yiang Hadròeh.

⁹ Aih iq, nhèn hanoh qmang aih, patep pang hì nhèn hìa trùh oh daq, nhèn ùh hêq ka waiq khàn am ka pì. Nhèn waiq Boc Plình ùc bình ka oh daq kan rabiaq loq trong manoh haq ma enh, tiaq ajang kan rabiaq kan loq da Yiang Hadròeh am.

¹⁰ Òeq oh daq rih acaq ma taji ka Chuaq, jah lem manoh haq rìm trong, loh rìm yiniq broq lem, èh rai yòng kàn ta kan loq ka Boc Plình,

¹¹ canòm kan i cwiàng itai ranhòm da haq, jah padren rìm trong, òeq oh daq i kan loq kèm dràng àt bàc trong.

¹² Rai dèch kan manè apôi am ka Baq, aih mangai ma khoe broq ka oh daq taji ka jah kùng hang ti bài mangai hadròeh ta diac qngah qngai.

¹³ Haq khoe paclaih bèn loh khoe ka cwiàng da kan clam cluiq, broq ka bèn jah qnhac atòc ta diac Kon haq ma diq jaq loq waq dèh,

¹⁴ enh dalam Kon aih bèn i kan baxon dèch, aih la kan caqnaih yiniq lui.

Cwiàng haqnèhèq diq jaq da kon Boc Plình

¹⁵ Haq aih raq dua qmù da Boc Plình ùh jah hnoq, aih la Mangai i adroe dồng ka rìm yiniq ma khoe jah broq loh.

¹⁶ Majah qmang aih rìm yiniq diq khoe jah broq loh enh dalam ka haq, yac ka ta tróc yac ka ta taneh, ngè xau hnoq ngè ùh xau hnoq, yac ka bùa, yac ka bài cla craq, bài wèq cwiàng, rìm yiniq diq khoe jah broq loh enh dalam ka haq rai òeq ka haq.

¹⁷ Haq i adroe ka rìm yiniq èh rìm yiniq yòng cajap enh dalam ka haq.

¹⁸ Èh hadai Haq aih raq gàu da chac hamac, aih la gàu da Tagop Hadròeh. Haq la baxèm la kon ramua da bài mangai rih hlài enh kan cachit, òeq ta rìm yiniq haq yòng qmòe adroe.

¹⁹ Majah qmang aih Boc Plình khoe bùì manoh broq rìm yiniq ma bình bauq ta raðeh jah oe ta haq,

²⁰ èh xi mahim haq talong pagat, khoe jah broq loh kan hatroq, òeq rìm yiniq ta taneh ta troc diq canòm ka haq òeq jah hatroq ka cla Boc Plình.

²¹ Da oh daq hòh hì adroe nèh hangai ka Boc Plình, manoh tablêq hlài ka haq ajang nòe trong dù da raðeh ma broq,

²² mahaq manòeq kò Boc Plình khoe canòm kan cachit da Kon haq ma khoe chiuiq ta chac hamac xech akia òeq broq oh daq hatroq, òeq broq oh daq jah hadròeh yòng enh ngeà haq, ùh i ka xit, ùh i ka nòe hu cwò;

²³ waq toq oh daq cajap manoh lùì Chuaq ùh talùì ùh talic enh kan tangèh khoe jah anoe qnoh xi trong Bầu lem oh daq ma khoe jah tàng, aih la trong khoe jah anoe qnoh taqne rìm yiniq jah broq loh ta caqnàm plình, hloe xam au, Phaulô, la mangai patih ka trong aih.

Phaulô patih ka Tagop Hadròeh

²⁴ Manòeq kô au lem bùi ta kan xalep ðeh ma khoe jah patih ka oh ðaq, pàng Tagop Hadròeh aih la chac da Christ, ðài au majah yôc ðeh chac hamac ðoeq pòq wê rim yiniq ma oe i ta kan xalep da haq.

²⁵ Au broq mangai patih ka Tagop Hadròeh aih tiaq bàu Boc plinh ma khoe taqmroq axong, aih la Mangai khoe thê au anoe hnài trong Chuaq ka oh ðaq ma gêh geo,

²⁶ aih la kan hlêp ma khoe cadoc enh qnhòng calah nèh, yàng manòeq kô khoe jah paqnoh ka mangai da Boc plinh.

²⁷ Majah qmang aih Boc Plinh khoe ràih wì haq ðoeq broq ka mangai ðiac wì jah loq kan padrông ranhòm da kan hlêp aih. Aih la Christ oe qne oh ðaq, aih raq kan tangêh trùh ta kan ranhòm.

²⁸ Haq aih raq nhên ma anoe, yôc rim kan rabiaq ðoeq pariaq rim ngai, hnài rim ngai, ðoeq paqnoh rim ngai jah geo lem enh dalam ka Christ enh ngêa Boc Plinh.

²⁹ Aih iq raq ðài au ma abroq, canòm ka padren haq wiang ðoeq hu tablêq aih la padren qnang abroq i cwiang ta au.

2

¹ Au enh oh ðaq loq ðàng leq cadêh au khoe ðiq jaq tablêq am ka oh ðaq, ka mangai ma oe ta laodixê xam ka wì oh ðaq ma ùh hnoq hadrô au,

² ðôq manoh wì aih jah prarông hujah pajùm mòeq ta kan loq waq, ðoeq tangeà trùh ta kan qnì loq tôm taih ùh ðiq ùh ðài ka cajap cajinh, loh qmòe ka jah loq kan hlêp da Boc Plinh, aih la Christ,

³ enh dalam haq khoe cadoc hlêp rim hang ma canaq da kan rabiaq, qnì loq.

⁴ Au doe qmang aih, ðôq ùh hiaq i cabô yôc bàu padô ðoeq hu qnùt oh ðaq.

⁵ Majah qmang aih yac ka chac au hangai, mahaq mahua yiang au dua oe ti oh ðaq, hnoq oh ðaq oe ti dabau i xêm goe rai cajap manoh lùì trùh Christ, aih joq au bùi raya.

⁶ Oh ðaq khoe lùì Chuaq Jesus Christ qmang leq, drah cadiang lam enh dalam ka haq qmang aih;

⁷ drah grap riah rai bèn xêm enh dalam ka haq, yôc manoh lùì broq ka cajap, tiaq qmang ka oh ðaq ma khoe jah hnài rai ùh ðiq ùh ðài ta kan manê apôi.

⁸ Ngan oq, apaq ðôq wì yôc bàu atac rabiaq xam bàu ðech, tiaq bàu taqmon da kon mangai, ranenh da qnhòng kô, ùh tiaq trong da Christ, ðoeq rùp oh ðaq iu tiaq.

⁹ Majah qmang aih enh dalam ka Christ khoe tôm yiang da Boc Plinh tiaq gleq i qmòe chac.

¹⁰ Èh hòm enh canòm ka Christ oh ðaq khoe jah trùh ta kan tàu tia, majah qmang aih haq aih raq gàu da rim cwiang xam rim padren ðêh.

¹¹ Oh ðaq hadai chiuiq kat akia enh dalam haq, ùh xài kat akia enh ti kông kon mangai, mahaq ramênh kat akia da Christ, aih la lêh cadac kon mangai ðùnh.

¹² Oh ðaq khoe jah catùh ti haq xi ramênh baptem, aih hadai jah rih hlài ti haq xi manoh lùì ta cwiang itai Boc Plinh, aih la mangai khoe broq ka haq rih hlài enh kan cachit.

¹³ Jô oh ðaq khoe cachit ðêh ka yiniq lùì raðeh xam xech akia ma ùh kat akia, aih Boc plinh khoe broq ka oh ðaq jah rih hlài ti Christ, majah qmang aih khoe lêh caqnaih ðông da bèn yiniq lùì.

¹⁴ Haq khoe xùt ðac jàiq ðòeh achih ðoeq hu tablêq ka bèn xam bòe ranenh ma pagau ka bèn, hit hloe jàiq ðòeh aih rai tiang ðinh talong pagat.

¹⁵ Haq khoe caqnih ðac bòe cwiang ma broq gàu, xam bòe padren ðêh, yôc long pagat ðoeq blêq wì aih rai patô qnoh ðôq ka mangai hnoq ðeh hra ta phù crông.

Claih ka ranenh enh kon mangai

¹⁶ Qmang aih paq i cabô hadrah oh ðaq trong acaq ôq, tàng ùh meh hì ramênh, hì khê neo, hì Sabat,

¹⁷ aih ðiq qmù da yiniq ma padon trùh, chac aih oe ta Christ.

¹⁸ Apaq ðoeq bòe wì tau atùng yôc da oh ðaq kan baha, aih la bàì mangai enh patiah ðeh kô ùh qnhêq qneq mahaq enh kùh waiq bình plinh. Wì haq tiaq bàì trong ðeh hnoq, xam kan ðaiq da xech akia wì haq loh ka padêch raðeh ùh loh cleq,

¹⁹ ùh i hatop ka gàu, canòm ka gàu aih ðiq ka chac men jah taqmroq hatop xi bàì atap, jah kan yòng kàn enh Boc Plinh.

²⁰ Tàng joq oh ðaq hadai cachit ti Christ khoe jah claih ka ranenh da kon mangai, aih hagleq majah oe ðôq bàì yiniq kô panan raðeh tiaq taiq ka oh ðaq oe rih tiaq crông tanêh kô.

²¹ Ùh khòh wê, ùh khòh liah, ùh khòh bèq?

²² Diq ka bài yiniq aih waq toq hi troq aih hi loh ka raliang tiaq bàu da kon mangai ma hnài,

²³ yac ka enh gùng aih hnoq tiaq gleq rabiaq, aih la kùh waiq tiaq deh manoh cla, ùh qnhèq qneq rai baxa dèh chac hamac, yàng ùh i jah cleq òeq hu tablêq ka trong xech akia ma enh.

3

Kan rih maneo ta Christ

¹ Qmang aih tàng joq oh daq jah rih hlài ti Christ, drah chaq bài yiniq oe ta plình, aih noè Christ haqngui enh qma Boc Plình.

² Drah tangèa manoh ta bài yiniq oe ta plình, apaq ngèa manoh ta bài yiniq oe ta crông taneh,

³ majah qmang aih oh daq khoe cachit kan rih dadeh khoe jah cadoc ti Christ oe ta dalam Boc Plình.

⁴ Jò leq Christ aih kan rih da oh daq hi trùh, jò aih èh oh daq hadai jah trùh ti haq ta kan ranhòm.

⁵ Qmang aih, drah broq dôq haq cachit bài yiniq da crông taneh kô oe ta chac oh daq, aih la trong taqnung tango, ùh hruah, manoh loq ònh, enh trong qmèq, daiq plai, daiq plai ùh crài cleq ka kùh waiq radua qmù:

⁶ taiq bài yiniq aih Boc Plình majah caqnih kan nòeh ka wì kon ma ùh iu;

⁷ adroe nèh oh daq rih ta bài kan qmèq aih rai acaq oe qmang aih.

⁸ Mahaq manòeq kô ep cađac dōng bōe yiniq aih, aih la kan nòeh, kan mahau xam kan dù. Apaq capoch troq cabô, ùh dùh i mòeq nà brùaq loh enh bàu oh daq.

⁹ Apaq qnùt dabau majah qmang aih khoe lêh đac kon mangai dùnh xam yineq broq da haq,

¹⁰ òeq caxùnh yōc mangai neo aih la mangai qnang wìh wìa neo tiaq dua da Mangai ma broq loh haq aih, òeq hujah trùh ta kan loq gèh geo.

¹¹ Tacô pi i ka mangai Gorec, mangai Juda, mangai khoe kat akia, mangai dù, mangai Sythe, mangai broq hapōng dic, mangai broq cla, mahaq Christ aih rìm yiniq ta rìm yiniq.

¹² Qmang aih oh daq la mangai khoe jah rài da Boc Plình, mangai hadròeh haq ma diq jaq loq waq dèh, thê i manoh loq ha-och. Drah sràp yōc kan loq waq, kan alàng, loq hamuan, khun khuq,

¹³ tàng cabô taqne oh daq i cleq ùh troq ka dabau, aih thê taqnùh ka dabau rai lêh caqnaih yiniq lui ka dabau: Tiaq ka Chuaq ma khoe lêh caqnaih yiniq lui ka oh daq qmang leq, oh daq hadai caqnaih yiniq lui ka dabau qmang aih diq.

¹⁴ Mahaq enh qnhèq diq dōng ka bài yiniq aih, ep caxùnh yōc kan loq waq, aih la caxi achauq bài kan lem geo.

¹⁵ Drah òeq kan catèm da Christ wèq ta manoh oh daq, oh daq hadai khoe jah creo trùh ta kan catèm aih oe ta mòeq chac, drah paqnoh manoh loq manè apôi.

¹⁶ Drah òeq bàu da Christ bình bauq taqne oh daq dôq oh daq ùh diq ùh dài ta kan rabiaq. Drah yōc calêu plình, bài calêu hadròeh, calêu enh Yiang Hadròeh òeq hnài rai pariaq dabau, pàng khoe jah bình kan tabàih dech enh haq dài oh daq majah ep diq ka manoh calêu manè apôi Boc Plình.

¹⁷ Yac ka oh daq capoch yac ka oh daq abroq, diq ep canòm ka yiniq Chuaq Jesus òeq hu broq rìm trong, canòm ka haq òeq manè pôi Boc Plình, aih la Baq.

Rih ti dabau ta hnim

¹⁸ Bài mangai broq mai, drah iu tiaq deh òng, qmang aih tajì troq ta Chuaq.

¹⁹ Bài mangai broq òng, ep loq waq deh ka mai, apaq hadrùq hadriang ka wì haq.

²⁰ Bài mangai broq kon, rìm trong ep iu tiaq miq baq, majah qmang aih trong aih lem ka manoh Chuaq.

²¹ Mangai broq baq ùh dùh jrôq chiu dôq deh kon nòeh, yùq èh wì haq loq tagah tagôi ta manoh.

²² Bài mangai broq hapōng, ta rìm trong ep loq iu tiaq bàu dèh cla craq ta qnhòng kô, ùh xài patih toq enh ngèa wì haq qmang ka mangai enh aluàn yōc manoh wì, mahaq jao manoh iu yùq ka Chuaq, ep patih xi manoh hnùh jang.

²³ Yac ka broq cleq dua ep diq ka manoh hu broq, tiaq broq ka Chuaq ùh xài broq ka kon mangai,

²⁴ majah qmang aih ep loq rameh đeh kô èh jah kùng hang baha enh Chuaq. Oh daq qnang broq hapōng ka Christ aih Chuaq.

²⁵ Majah qmang aih cabô broq trong qmèq haq aih jah patem hlài trong qmèq đeh ma khoe broq, ùh rong cabô.

4

¹ Bài mangai ma broq cla craq, drah aràng am kan taq atoq hnhuh jang dèh ka bài hapông, majah qmang aih oh daq loq ðeh hadai i mỏeq ngai Cla craq oe ta plinh.

Pariaq trong waiq khàn

² Ep cajap manoh rai loq hmàng trong waiq khàn rai ep tam kan manè apôi.

³ Hadai waiq khàn am ka nhèn, ðoeq Boc Plinh pèch qmang ka trong bầu nhèn anoe hnài, qmang aih nhèn jah anoe qnoh kan hlèp da Christ, jao aih raq au majah oe qne caxi datoq.

⁴ Waiq khàn ðoeq au jah anoe ka hloh kan hlèp aih, troeq au ep anoe.

⁵ Ep rabiaq ta trong pì acaq oe ti wì enh gùng, waq toq jò bu taqnàih.

⁶ Bầu da oh daq ma capoch tuàng jò leq xu ep bình kan la alàng, ep tah tam boh, ðoeq oh daq loq cabè padreo bầu ka tang ngai qmang leq cadèh.

⁷ Tichicô aih la oh daq nhèn ðiq jaq loq waq deh, mangai hapông ùh taclah manoh da Chuaq, bua abroq ti au. Haq jah patin ka oh daq loq rìm yiniq da au.

⁸ Au thê haq trùh ta oh daq, ðôq pì loq nhèn manỏeq kô qmang leq, ðoeq haq jah alòng manoh cliac pì.

⁹ Haq lam ti Ônesim aih la mangai ùh taclah manoh nhèn ma loq waq dèh qnàng, haq aih mangai mỏeq gùng ka pì. Wa aih jah doe ka pì rìm yiniq qnang loh tacô.

¹⁰ Aritac aih bua hanoh oe tù ti au, i bầu hmàih ka oh daq, Mốc aih kon oh kon daq ka Banaba hadai, (oh daq khoe jah bầu tanap trùh haq, tàng haq trùh ta oh daq, pì ep ðih haq ka alàng).

¹¹ Jêsu wì ma creo Juctu hadai i bầu hmàih ka oh daq. Taqne wì ma kat akia, toq wì piq ngai aih raq ma wiang patih ka ðiac Boc Plinh ti au, wì haq aih raq kan alòng manoh au.

¹² Ephapra, mangai mỏeq gùng ka oh daq, hapông da Chuaq Jesus Christ i bầu hmàih oh daq, haq ùh hêq ka tabàt am ka oh daq jò waiq khàn, ðôq oh daq jah geo gua rai ðiq manoh iu tiaq manoh Boc Plinh ma enh.

¹³ Au anoe ðoeq pì loq haq aih khoe abroq xalep ka pì oh daq xam ka mangai Laodixê hloe xam ka mangai Hi-êrabôli.

¹⁴ Luca, bua da bèn haq aih bôcsi xam ðêma bôch hmàih oh daq

¹⁵ Au tanap bầu hmàih trùh oh daq ta Laodixê xam Nimphe hloe xam Tagop Hadròeh ma tagop ta hnìm haq.

¹⁶ Oh daq ðôc jàiq kô khoe èh am ka Tagop Hadròeh Laodixê ðôc ðiq, oh daq hadai ep ðôc jàiq enh Laodixê gòe trùh ðiq.

¹⁷ Doe ka Achip rameh: Ep rabiaq trong patih haq ma khoe canòm ka yiniq Chuaq ðoeq nhàn yôc, ðoeq hubroq ka gêh geo.

¹⁸ Tì kông cla au, Phaulô, achih hmàih ka oh daq. Hmàng trùh caxi datoq da au ðiq. Waiq kan tabàih dech oe ti pì.

¹³ Aih iq, dài nhên majah ùh hêq ka manê apôi Boc Plinh, jò pì khoe dì yôc bàu Boc Plinh loh enh nhên, pì ùh ngan aih bàu loh enh kon mangai, mahaq ngan aih bàu Boc Plinh, joq bàu da Boc Plinh hadai abroq ta oh daq ma i manoh lùì.

¹⁴ Majah qmang aih, oh daq joq khoe wia mangai loq tiaq dua bài Tagop da Boc Plinh oe tagùng Jiudê, aih bài Tagop Hadròeh enh dalam Chuaq Jesus Christ, majah qmang aih pì khoe chiuk xalep enh ti kông mangai gùng cla, tiah ka bài Tagop aih hadai khoe chiuk xalep enh ti kông mangai Juda,

¹⁵ aih bài mangai ma khoe jêh đac Chuaq Jesus xam bài pajàu, khoe ti nhan rùp nhên, wì haq broq ùh troq tiaq manoh Boc Plinh rai enh tablêq ka rìm ngai,

¹⁶ wì aih toq ti khech tât ùh am nhên anoe hnài bài mangai diac qnoeq dōq wì aih jah dèch đeh diq, qmang aih wì haq qmình tam dèh yiniq lui dōq haq bình halùih. Mahaq pulùch èh kan nòeh da Boc Plinh khoe trùh ta wì haq.

Phaulô toq ngêh ka jah hnoq mangai Tesalônica

¹⁷ Mahaq oh daq! Yac ka hnoq bla kô nêh nhên khoe talah hangai ka pì toq biao, (chac talah manoh ùh talah), aih kiang nhên enh toq broq qmang leq hudrah jah hnoq hadrò oh daq đoeq brêh kan hmàng.

¹⁸ Aih iq, dài haq khoe baiq yàng, diq ka nhên, (ta aih nhang qmòe au) enh trùh hmài h ka oh daq, mahaq kiac Satan khoe khech tât nhên.

¹⁹ Majah qmang aih, kan tangêh, kan lem bùi xam cadoh diac plinh ranhòm da nhên aih cleq, aih ma ùh xài oh daq jah yòng cajap enh ngêa Chuaq Jesus aih Chuaq bèn jò haq trùh qmòh?

²⁰ Joq! pì oh daq aih raq kan ranhòm xam kan lem bùi da nhên.

3

¹ Qmang aih, pì oe dòh gòm dài nhên majah dōq cla oe hlài ta Athên,

² nhên thê Timôthê, aih bua nhên, haq aih hapông da Boc Plinh, mangai patih ka Bàu lem da Christ, lam ta oh daq, đoeq broq ka oh daq jah cajap rai wiang parông manoh lùì ta oh daq,

³ đoeq ta bàikan nanxa qmang aih ùh hiaq i mangai leq dalàc, majah qmang aih cla oh daq hanoh loq trong aih khoe têu đoeq adroe ka bèn.

⁴ Ma joq qnàng aih, jò oe ti oh daq, nhên khoe doe: kô èh ep chiuk bacc kan nanxa, bài trong aih manòeq kô khoe trùh, oh daq khoe hnoq.

⁵ Qmang aih pì dòh gòm hòm, au majah thê Timôthê lam, đoeq huloq ka tình manoh lùì da oh daq qmang leq, au yùq mangai padô qnùt loq khoe padô oh daq, aih èh qngwan qngwaiq ka nhên khoe abroq xalep đeh.

⁶ Mahaq Timôthê hlài enh nòe oh daq i anoe ka nhên loq bài tình lem da manoh lùì xam manoh loq waq da oh daq. Haq i anoe oh daq hmàng yôt trùh nhên, toq ngêh ka jah glàm nhên, hadai qmang ka nhên ngêh ka jah glàm oh daq.

⁷ Qmang aih, oe taqne kan xalep khech rùp da nhên, nhên khoe jah kan alòng enh manoh lùì oh daq.

⁸ Majah qmang aih, manòeq kô nhên rih aih taiq oh daq yòng cajap ta Chuaq.

⁹ Qmang aih, broq qmang leq nhên ma tòm bàu đoeq hu manê apôi Boc Plinh ka oh daq, xam diq bài kan lem bùi nhên jah enh oh daq ajang ngêa Boc Plinh nhên?

¹⁰ Dahi damang, nhên àu waiq dang haq caqnaih am nhên jah glàm hòm oh daq, rai qmình tam ajang leq manoh lùì da pì oe raq capòch.

¹¹ Waiq cla Boc Plinh, aih Baq bèn, xam Jesus Chuaq bèn qnung aràng nhên jah trùh ta oh daq!

¹² Waiq Chuaq broq kan loq waq da pì tadèch tam rai bình halùih kan loq waq ka dabau, ka rìm ngai, tiah qmang kan loq waq da nhên am ka oh daq.

¹³ dōq manoh oh daq jah cajap, jah hadròeh lem ùh i ka nòe cwò enh ngêa Boc Plinh, aih Baq bèn, jò Chuaq Jesus bèn xam diq dōng mangai hadròeh haq trùh.

4

Rih lem ka manoh Boc Plinh

¹ Qmang aih, oh daq khoe hóc dua enh nhên ep rih qmang leq đoeq jah lem manoh BocPlinh, trong aih oh daq khoe broq, manòeq nhên canòm ka yiniq Chuaq Jesus đoeq cali calo oh daq ep tiaq yôt trong aih yi hnao hòm.

² Majah qmang aih oh daq loq, bài ranenh nhên ma hnài oh daq aih diq dōng nhên canòm ka Chuaq Jesus.

³ Majah qmang aih manoh Boc Plinh enh broq ka oh daq jah hadròeh: Aih oh daq ep wia hangai trong tango anang,

⁴ rìm ngai ep loq wèq dèh chac hamac jah hadròeh troq ka manè,

⁵ apaq cro tiaq trong tango taqnung qmang ka wì enh gùng, aih bài mangai ùh qnì ka Boc Plinh.

⁶ Trong kô ùh cabô khòh broq, hadai ùh khòh patút haño cadèh ka oh daq qnoeq, majah qmang aih Chuaq, haq patem chau ka bài mangai broq trong aih, tiaq ka nhèn ma khoe anoe pariaq qmòe adroe.

⁷ Majah qmang aih Boc Plinh ùh creò ka bèn trùh ta kan amù, mahaq trùh ta kan hadròeh.

⁸ Qmang aih mangai leq ùh tamàng bàu nhèn anoe kô aih ùh xài haq jù đac kon mangai mahaq jù đac Boc Plinh aih Mangai ma am deh Yiang Hadròeh ka oh daq.

⁹ Anoe trùh trong oh daq loq waq ka dabau, trong aih nhèn pì ep achìh cleq tam ka pì hòm, majah qmang aih cla oh daq khoe hóc enh nòe Boc Plinh ep loq waq ka dabau.

¹⁰ Ma joq qnàng haq, trong aih pì khoe broq am đìq đong ka oh daq oe tagùng Maxêdoan. Mahaq dua nhèn panhet tam oh daq broq rai èh rai yeo loe ka aih hòm.

¹¹ Àu axràh rìh acaq ma hatinh haq, panim trong yiniq broq da cla, yóc tì kóng cla patih, qmang ka nhèn khoe tanap thê oh daq,

¹² qmang aih pì jah rìh laq alàng enh ngèa ka wì enh gùng, èh pì ùh hìaq ep nan qmòe cleq.

Hì Chuaq trùh

¹³ Manòeq kô nhèn ùh enh dōq oh daq ùh qnì biac mangai ma khoe kùì, đòeq oh daq ùh hìaq mòngò hrin tiaq ka mangai ma ùh i nòe canòm.

¹⁴ Majah qmang aih, tàng joq bèn lùì Chuaq Jesus khoe cachit èh khoe rìh hlài, aih hadai qmang aih, Boc Plinh jah aràng bài mangai kùì ta Chuaq Jesus trùh ti haq.

¹⁵ Majah qmang aih, tiaq bàu Boc Plinh, nhèn anoe ka pì loq bèn mangai ma rìh, oe raq gòm hì Chuaq trùh, aih bèn ùh tōc adroe ka mangai khoe kùì.

¹⁶ Majah qmang aih, jò i bàu creò dèh enh bình plinh kàn xam bàu ken da Boc Plinh, aih èh cla Chuaq hì loh enh plinh, jò aih bài mangai cachit enh dalam ka Christ, jah rìh hlài adroe đìq đong.

¹⁷ Khoe aih bèn mangai ma rìh, ma oe raq, èh hadai jah dèch atōc pajum ti wì aih qne yúc ta tróc đòeq hu glàm Chuaq, aih èh bèn hì jah oe hløe ti Chuaq.

¹⁸ Qmang aih, oh daq khòh yóc bàu kô đòeq hu alòng dabau.

5

Hì da Chuaq

¹ Manòeq kô, anoe trùh jò xam qnhòng leq, nhèn ùh ep achìh dèh ka pì oh daq hòm;

² majah qmang aih, cla pì oh daq khoe loq deh joq qnàng hì da Chuaq trùh tiaq taiq ka mangai atùng jò damang.

³ Jò wì doe: “Catèm rai ùh troq cleq”, aih èh kan raliang trùh traiq qmang ka gucadri wê cliac aih èh ùh cabô claih taleq.

⁴ Mahaq oh daq, aih ùh xài mangai oe ta clam, dài hì aih majah ùh hìaq trùh traiq qmang ka mangai atùng.

⁵ Oh daq aih đìq kon da kan qngah, kon da dahì. Bèn ùh xài da damang, hadai ùh xài da kan clam cluiq.

⁶ Qmang aih, bèn apaq kùì caniu qmang ka wì qnoeq mahaq ep loq hmàng rai loq hamang.

⁷ Majah qmang aih mangai kùì aih kùì damang, mangai bù aih bù damang.

⁸ Yàng bèn aih mangai da dahì, dài majah loq hamang, yóc manoh lùì xam kan loq waq broq eo cadàm, yóc kan ngèh ka jah dèch broq cadoh.

⁹ Majah qmang aih, Boc Plinh ùh i tèo đòeq ka bèn clìh ta kan panòeh, mahaq waq ka bèn jah kan dèch claih enh Chuaq Jesus Christ aih Chuaq dabèn.

¹⁰ Haq mangai khoe cachit am ka bèn, đòq bèn yac ka mangai ma oe riu yac ka mangai khoe kùì, đìq jah rìh pajum ti haq.

¹¹ Qmang aih, oh daq drah hnài dabau, paqnhrang dabau, qmang ka oh daq hmaq broq yôt.

Bàu pariaq pulùch

¹² Manòeq kô, nhèn thê pì oh daq i manoh loq ta-iu ka mangai ma patih xalep dèh taqne pì, aih mangai ma iu tiaq bàu Chuaq đòeq hu qnùng trong rai ti hnài pì oh daq.

¹³ Thê đìq jaq loq waq ka wì haq taiq yiniq wì haq khoe broq.

Thê pì oe acaq ma hatroq ti dabau.

¹⁴ Mahaq, nhên pariaq pì oh daq ep anoe hnài bài mangai ma aroh, alòng mangai ma loq yùq crè, paqnhrang mangai ma ùh nèn, apaq hònh ka cabô.

¹⁵ Ngan oq, apaq yóc kan dù òòeq patem chau ka trong dù, mahaq thê ti chaq toq trong lem ka dabau yac ka taqne oh daq yac ka ti wì qnoeq.

¹⁶ Ep loq lem bùi yôt,

¹⁷ ùh hêq ka waiq khàn,

¹⁸ yac ka glàm trong leq dua ep manè apôi Chuaq, majah qmang aih, enh dalam ka Chuaq Jesus Christ, manoh Boc Plình enh ka pì oh daq qmang aih raq.

¹⁹ Apaq plah đac Yiang Hadròeh;

²⁰ ùh dùh halê đac bài bàu pajàu;

²¹ mahaq ti boq ngan rìm trong, trong leq lem aih wèq tiaq.

²² Yiniq cleq hnoq tiaq gleq dù, aih ep wia ma hangai.

²³ Waiq Boc Plình kan catèm broq ka oh daq jah hadròeh rìm trong, òòeq enh manoh, mahua yiang trùh chac hamac oh daq pì i canòe hu cwò, jò Chuaq Jesus Christ bèn trùh!

²⁴ Mangai ma khoe creò ka oh daq aih mangai ùh tablòq manoh, cla haq aih èh ma broq dèh trong aih.

²⁵ Oh daq waiq khàn am ka nhên diq.

²⁶ Thê pì yóc manoh hliang lem òòeq hip hmàih ka dabau.

²⁷ Au canòm ka yiniq Chuaq Jesus Christ bèn, thê pì đóc jàiq kô òòeq rìm ngai diq jah tàng.

²⁸ Waiq kan tabàih enh Jesus Christ aih Chuaq da bèn, oe ti pì oh daq.

HSET II TÊSALÔNICA

Bâu hmàih ka oh daq

¹ Phaulô, Siwan xam Timôthê achìh ka Tagop Hadroèh oe ta Têsalônica, aih Tagop oe enh dalam Boc Plình, Baq da bèn, xam enh dalam ka Jesus Christ aih Chuaq bèn:

² waiq ka oh daq jah kan tabàih dech xam kan catèm enh nòe Boc Plình, Baq bèn xam enh nòe Chuaq Jesus Christ.

Bâu manè apôi sam bàu waiq khàn

³ Nhèn ep manè apôi yôt Boc Plình am ka oh daq, trong aih troq, majah qmang aih manoh lùì da oh daq rai èh rai tadèch, kan oh daq loq waq ka dabau rai èh rai bàc.

⁴ Qmang aih, oe qne Tagop ma qnoeq da Boc Plình nhèn hadai jah catèh dèh pì oh daq, khoe cajap manoh, khoe qnhrang kan lùì oe qne kan ranàc pì qnang glàm manòeq.

⁵ Aih khoe tôm ka yiniq òeq panhìn kan tah hadarah da Boc Plình aih troq. Haq enh broq dòq ka oh daq jah taji ka diac da haq, taiq diac aih oh daq majah ep xalep.

⁶ Tiaq kan taq atoq da Boc Plình, aih èh haq yóc kan nanxa òeq patem hlài ka mangai ma baxa oh daq,

⁷ khoe aih am ka pì oh daq mangai qnang xalep jah padài ti nhèn, jò Chuaq Jesus Christ loh enh plình taqne ùnh ma adrèh xam bài bìn plình i cwiang itai da haq,

⁸ baxa chau bài mangai ma ùh canau ka Boc Plình, ùh iu tiaq Bâu lem da Chuaq Jesus Christ aih Chuaq da bèn.

⁹ Wì aih ep chiùq kan raliang hnhung mòeq òe, hangai ka hadrò Chuaq xam kan ranhòm da kan itai haq,

¹⁰ Aih la hì haq trùh òeq jah kan ranhòm oe taqne bài mangai hadròeh, òeq jah bàu manè apôi da rìm ngai ma lùì, ta aih i oh daq, majah qmang aih pàng oh daq khoe lùì bàu nhèn anoe.

¹¹ Aih iq, dài nhèn majah ùh hêq ka waiq khàn am ka oh daq, òeq Boc Plình bèn broq ka oh daq jah taji ka bàu haq khoe creò, òeq haq yóc dèh padren hu broq gèh ta oh daq rìm kan loq tamèt oe ta manoh loq waq da haq hloe xam bài yiniq broq loh enh manoh lùì;

¹² qmang aih èh, yiniq Jesus Christ Chuaq da bèn jah qngah qngai tanòe oh daq, oh daq oe enh dalam haq, tiaq kan tabàih dech enh Boc Plình bèn xam da Chuaq Jesus Christ bèn.

2

Adroe ka hì Chuaq Jesus Christ trùh

¹ Hatuàng trùh hì Jesus Christ Chuaq da bèn trùh, hloe xam jò bèn jah tagop pajùm ti haq,

² aih nhèn doe ka oh daq, apaq rênh ka rawè rênh ka lèt yac ka i bàu cabô doe òeh kô i kiac mahno, yac ka loh enh bàu hnài, yac ka loh enh jàiq achìh tiaq ka da nhèn doe hì da Chuaq ten trùh.

³ Yac ka wì broq qmang leq broq, apaq dòq wì qnùt pì. Majah qmang aih, ep waq ka loh kan manhài adroe, èh magari da kan ngang dù, aih kon da kan raliang hnhung trùh òeq,

⁴ aih la mangai ma tablêq rai padèch raðeh enh qnhèq òeq dōng rìm yiniq kon mangai ma kùh waiq ma creò dèh kiac, haq mùt haqngui qne hnìm kùh waiq Boc Plình, cla haq doe òeh kô raq Boc Plình.

⁵ Oh daq ma ùh hmàng jò oe ti oh daq, ajoq au khoe anoe trùh trong kô?

⁶ Manòeq kô oh daq loq biac cleq qnang tât padràng haq, aih iq waq haq loh troq dèh jò!

⁷ Majah qmang aih manòeq kô kan hlèp da cwiang ngang dù khoe tabroq. Mahaq Mangai ma tât padràng oe raq pagàt haq, mahaq Mangai aih èh ep loh lam.

⁸ Aih èh mangai ma tabêq hlài ka ranenh tau hì loh, Chuaq Jesus hì yóc dèh hì hèm enh hacùng òeq hu jêh ðac mangai aih, yóc dèh kan qngah qngai jò haq trùh òeq palùng ðac hloe mangai aih.

⁹ Mangai aih yóc cwiang enh Satan òeq hu trùh, broq bàc kan halac, kan hamàih xam kan qnùt,

¹⁰ yóc bàc trong ùh taq atoq hu padô bài mangai ma raliang hnhung, majah qmang aih wì aih khoe ùh yóc ka raðeh kan loq waq da bàu joq qnàng òeq hu jah dèch.

¹¹ Aih iğ dài Boc Plinh majah đôq wì haq hlech ta kan liq làn, aih trong ma broq ka wì haq lùl kan padô aluàn,

¹² đòeq điq đổng ka mangai ma ùh lùl bàu joq qnàng, mahaq enh toq trong ùh taq atôq, điq ep oe enh qneq ka kan hadrah da haq.

¹³ Mahaq pì oh daq aih mangai Chuaq ma loq waq, nhèn toq manè apôi Boc Plinh am ka pì, dài majah qmang aih Boc Plinh khoe raih qmoè pì enh jò baxèm đòeq hu am ka pì kan dèch claih, đòeq hu basròeh pì xi Yiang Hadròeh xam manoh lùl bàu joq qnàng.

¹⁴ Aih iğ dài haq majah yôc Bàu lem da nhèn hu creô ka pì oh daq, đòeq pì oh daq jah kan ranhòm enh Chuaq Jesus Christ bèn.

¹⁵ Qmang aih, pì oh daq, ep yòng ma cajap, ep wèq tiaq bài trong nhèn ma khoe hnài, yac ka xam bàu xam jàiq nhèn ma achih am ka pì.

¹⁶ Waiq cla Jesus Christ aih Chuaq da bèn, xam Boc Plinh, Baq bèn aih Mangai ma khoe loq waq ka bèn, khoe yôc dèh kan tabàih enh haq đòeq hu am ka bèn kan alòng mòeq đòe xam kan tangèh lem linh,

¹⁷ alòng manoh oh daq broq ka oh daq jah cajap ta rìm trong lem xam bàu tapoch lem.

3

Pariaq hmàng waiq khàn...bàu hangah

¹ Atiq hòm, oh daq hmàng waiq khàn am ka nhèn điq, đôq trong da Chuaq rênh jah anoe aràng jàp jà, jah qngah qngai tiah ka taqne pì oh daq,

² waiq khàn đôq nhèn jah claih enh ti kổng mangai ngang dù, majah qmang aih ùh xài rìm ngai điq i manoh lùl.

³ Mahaq Chuaq ùh tablòq manoh, haq aih ma hi broq ka oh daq jah cajap hagau rai wèq oh daq claih ka Mangai dù.

⁴ Enh dalam ka Chuaq, joq nhèn i dèh kan lùl rameh: manòeq kô oh daq qnang broq, tangèa èh dua pì oe broq hòm trong nhèn ma khoe tanap thê.

⁵ Waiq Chuaq sreo aràng manoh pì oh daq trùh ta kan loq waq da Boc Plinh xam kan loq kềm da Christ.

⁶ Canòm ka yiniq Chuaq Jesus Christ bèn, nhèn pariaq pì oh daq ep wia ka hangai mangai leq khoe lùl mahaq aroh, rih manhài trài ùh lam tiaq bàu hnài pì ma khoe jah enh nhèn.

⁷ Cla pì oh daq loq dèh trong leq rađeh ma ep broq đòeq hu tiaq dua nhèn, majah qmang aih jò nhèn oe ti pì nhèn ùh i oe dech,

⁸ qnhòq hmaq acaq dech da cabô cleq, mahaq dahì damang nhèn abroq xalep, đòeq ùh hiaq broq kan trap qmòe ka cabô taqne pì oh daq.

⁹ Aih ùh xài nhèn ùh i cwiang aih, mahaq nhèn enh broq dua ka oh daq hnoq, đòeq oh daq tiaq dua nhèn.

¹⁰ Jò nhèn oe ti pì oh daq nhèn khoe doe ka pì: Mangai leq ùh abroq, aih apaq acaq.

¹¹ Majah qmang aih nhèn hia, taqne pì oh daq i mangai aroh, ùh dùh qmòe ka abroq, toq ti halang chaq yiniq da wì qnoeq.

¹² Canòm yiniq Chuaq Jesus Christ, nhèn thê rai pariaq mangai aih ep oe ma hatinh haq, chaq abroq đòeq hu jah acaq dèh dahwèq enh cla broq loh.

¹³ Mahaq pì oh daq apaq tagah lep ka broq trong lem.

¹⁴ Tàng loq i mangai leq ùh iu tiaq bàu nhèn achih ta jàiq kô, aih pì hmàng oq! Apaq taqmùt ti wì aih, đôq wì haq loq hmàng ka camaih.

¹⁵ Mahaq apaq ngan wì aih tiah ka mangai tagit, mahaq ti àu pariaq hnài wì aih qmang ka oh daq cla.

¹⁶ Manòeq kô waiq Chuaq da kan catèm, am ka oh daq kan catèm rìm hì, rìm trong! Waiq Chuaq oe điq đổng ti pì oh daq.

¹⁷ Au kô Phaulô, ti kổng cla au ma achih bàu hmàih kô ka pì, ta rìm araq jàiq da au ma achih, au điq achih qmang aih, đòeq broq teu hadro ka pì canau ka au.

¹⁸ Waiq kan tabàih da Chuaq Jesus Christ bèn oe ti oh daq!

HSET I TIMÔTHÊ

Bầu hmàih ka oh daq

¹ Phau lô, iu tiaq bầu Boc Plinh aih Chuaq da bèn thê, xam Chua Jesus Christ aih kan tangêh da bèn, broq mangai Tiaq cla da Chuaq Jesus Christ,

² achih am ka Timôthê, aih joq kon da au oe ta manoh lui: waiq ka kon jah kan tabàih dech, kan tamêt hloe xam kan catêm loh enh Boc Plinh, Baq da bèn hloe xam enh nòe Chuaq Jesus Christ, Chuaq da bèn.

³ Manòeq kô au bahmàng hlài bầu au ma khoe pariaq kon, jò au ma lam tagùng Maxêdoan, kon ep oe hlài ta Êphêsô, òeq hu doe ka bài mangai tau apaq hnài ònh trong ma qnoeq,

⁴ apaq tamàng dèh ka bầu qmon liq làn xam bầu taboe caxy noe ùh qnì lùch, aih raq bài yiniq loq loh kan tarahen, ùh lòm wiang broq ka trong Boc Plinh thê jah tapèch, aih la trong jah broq gèh xi manoh lui.

⁵ Nen kon majah ep hnài aih taiq kan loq waq loh enh kan hliang hreo, enh manoh lem xam manoh lui joq qnàng.

⁶ I toq biaq ngai khoe cađac nen aih, ti tangèa chaq ònh bầu ùh loh qmòe ranenh;

⁷ wì haq enh broq mangai hnài ranenh mahaq ùh qnì qmòe radeh qnang capoch cleq hadai ùh loq ma joq qnàng aih radeh kô aih qnang lui trong leq.

⁸ Mahaq bèn loq ranenh aih diq lem tàng mangai leq broq ma troq,

⁹ bèn hadai loq ranenh aih ùh xài òeq ka mangai taq atoq, mahaq òeq ka bài mangai ùh broq tiaq ranenh, ka mangai enh tablêq, majah qmang aih bài mangai ùh lui, broq yiniq lui, mangai ùh hadròeh, capoch qmèq ka Chuaq mangai jêh đac deh miq baq, mangai jêh mangai,

¹⁰ majah qmang aih bài mangai loq tango, mangai hatiaq hadai kon calô, mangai tech diç, mangai loq amòng, loq ti capoch habo xam rìm yiniq pagau ka trong lem.

¹¹ Aih raq bài biac da Bầu lem ranhòm enh Boc Plinh xòq ramot hnài, bài yiniq aih haq khoe jao ka au òeq hu hnài hlài.

Ngan Phaulô aih ma canau Boc Plinh joq loq waq

¹² Au manè apôi Jesus Christ aih Chuaq da bèn aih Mangai khoe tam padren ka au, haq khoe hnoq au kô diq ka manoh ka haq, dèch au jah broq mangai patih;

¹³ yac ka enh adroe kô nèh au mangai capoch ùh hòq ka Boc Plinh, loq ti rùp, loq ngang dù, mahaq haq khoe loq waq ka au majah qmang aih au broq bài yiniq aih jò au oe raq blùng qnhòq i manoh lui.

¹⁴ Kan tabàih dech da Chuaq bèn khoe bình halùih enh dalam ka au, xam manoh lui xam kan loq waq oe ta dalam Chuaq Jesus Christ.

¹⁵ Chuaq Jesus Christ khoe trùh ta crông taneh òeq hu dèch mangai pòq yiniq lui, aih raq bầu joq qnàng, khòh yòc manoh gèh geo hu lui, oe ta qne wì aih au kô gàu.

¹⁶ Mahaq taiq aih raq dài au khoe jah kan loq waq, òeq Chuaq Jesus Christ jah mahnu dèh kan loq kêm da haq enh dalam ka au, aih mangai ma bàc yiniq lui yeo hnau òng ka mangai qnoeq, yòc au òeq broq dua ka bài mangai lui haq hujah kan rih halinh mòeq òe.

¹⁷ Waiq kan rahù ranhòm hlài diq ta Bùa ma halinh mòeq òe, ùh raliang hnhung, ùh xau hnoq aih Boc Plinh i mòeq raq! Amen.

Bầu pariaq Timôthê

¹⁸ Timôthê, kon da au, au am ka kon bầu pariaq hnài kô, tiaq bài bầu pajàu ma khoe anoe trùh kon, aih kon ep canòm ka bài bầu aih òeq hu tajêh ka geo gua,

¹⁹ wèq dèh kan lui xam manoh cliac lem. Bài mangai ma khoe cađac manoh cliac aih, manoh lui da wì haq khoe cram:

²⁰ ta aih i Himê-nê, xam Alec-sando, au khoe phùq ka kiac Satan, òeq wì haq jah hỏc òeq pi hiaq capoch ùh hòq hòm.

2

Waiq khàn am ka rìm ngai

¹ Qmang aih, adroe diq òng ka rìm yiniq qnoeq au tanap ka kon ep diq jaq waiq khàn, waiq khàn am ka rìm ngai, manè apôi Boc Plinh am ka rìm ngai,

² am ka bài bùa, am ka điq đổng mangai i cwiang, ðoëq bèn hujah rih ka catèm, ka hatinh tiaq trong iu yùq ka Chuaq ta kan hadòreh.

³ Aih raq kan lem troq ka manoh Boc Plinh, aih Chuaq dèch bèn.

⁴ Haq enh ka rìm ngai jah dèch rai jah loq ka bàu joq qnàng.

⁵ Majah qmang aih i mòeq Boc Plinh xam mòeq Ngai ma taqne raq, oe ta adreo Boc Plinh xam kon mangai, aih raq Chuaq Jesus Christ, aih la mangai,

⁶ Haq khoe phùq chac cla haq broq maneh hu baxon yốc hlài rìm ngai. Aih ðoëq hu patô hnoq Boc Plinh enh ka rìm ngai điq jah dèch.

⁷ (Au anoe joq qnàng, ùh qnùt) qmang aih raq dài au ma khoe jah di ðoëq broq mangai hnài, broq mangai Tiaq cla am ka mangai diac wì ðoëq hu hnài wì haq loq trong manoh lùl xam bàu joq qnàng.

⁸ Qmang aih, au ngèh ka gualô oe rìm nòe dèch ti hadròeh ðoëq waiq khàn, ùh dùh nòeh, ùh dùh talech.

⁹ Au hadai enh điq ka gucadri caxùnh atàc ma laq alàng haq, anì qnang lem bu hatroq tiaq ka cla rađeh, ùh dùh broq hrìn xàc, asràng wang, ngốc, apaq caxùnh cwàn eo canaq bac.

¹⁰ Mahaq broq trong lem, dōq hatroq tiaq qmang ka mangai gucadri ma doe ðeh kô loq iu yùq ka Chuaq.

¹¹ Gucadri ep oe hatinh tamàng hnài, èh hòm ep loq iu tiaq rìm trong.

¹² Au ùh lòh mangai gucadri hnài, hadai ùh jah i cwiang enh qnhèq ka gualô, mahaq haq ep oe hatinh

¹³ Majah qmang aih Adam mangai jah broq loh adroe, khoe aih men trùh Êva.

¹⁴ Èh hòm ùh xài Adam ma ðiq padô qnùt adroe, mahaq gucadri ma ðiq padô qnùt ma tacro ta yiniq lui.

¹⁵ Mahaq gucadri jah dèch jò haq ha-uang kon – waq toq haq loq wèq rađeh cajap ta manoh lùl, ta kan loq waq, xam ta kan hadròeh.

3

Bài mangai wèq Tagop sam mangai wiang Patih ep qmang leq

¹ Tàng i cabô enh ngèh ka jah broq mangai wèq Tagop, enh qmang aih lem joq qnàng.

² Qmang aih mangai wèq Tagop ep geo ùh i qmoë ka nòe hu cwò, haq aih ông mòeq ngai mai raq, loq wèq rađeh, i kan rabiaq, i kan tajì, loq ðih tamoe loq ti hnài.

³ Ùh dùh ònh ka alac, hadai apaq ngang dù, mahaq ep khun khuq, èh hadai ùh ònh trong hliac jèn;

⁴ ep rabiaq ka wèq dèh ta hnìm cla, wèq dèh wì kon loq iu rai rih gèh geo jang lem;

⁵ majah qmang aih tàng i mangai ùh qnì wèq dèh hnìm cla, aih èh broq qmang leq ma loq wèq Tagop Hadròeh da Boc Plinh?

⁶ Mangai neo lùl, ùh jah broq mangai wèq Tagop, majah qmang aih haq loq hnhè rađeh èh taclih ta kan hadrah qmang ka kiac jròng.

⁷ Mangai wèq Tagop hadai waq ka i bàu wì enh gùng wiang capoch lem ka haq, aih èh haq ùh hiaq ep camaih xep, ùh hiaq hlech rajòiq kiac jròng

⁸ Bài mangai patih hadai ep gèh geo, ùh capoch baiq bàu, ùh jah ònh ka alac, ùh jah plai ka kùng hang ma ùh troq trong,

⁹ mahaq ep yốc manoh cliac hliang lem wèq tiaq kan joq qnàng da manoh lùl.

¹⁰ Bài wì ah hadai ep jah qnhro adroe òeq, tàng geo pí ka nòe cwò aih èh men wia broq mangai patih.

¹¹ Cadri da mangai patih hadai ep laq alàng, ùh khòh loq capoch qmèq, hadai loq raih bàu capoch, yac ka trong leq dua điq dèh ka manoh.

¹² Bài mangai patih hadai broq ông mòeq ngai mai raq, loq wèq dèh wì kon xam hnìm cla.

¹³ Mangai leq rabiaq geo trong ðeh ma patih jah wì manè iu xam kan hagau manoh lùl enh dalam ka Chuaq Jesus Christ.

¹⁴ Au ngèh ka jah rênh trùh hmàih ta kon mahaq au achìh jàiq kô,

¹⁵ yùq au loq xòe trùh aih dōq kon hu loq ðeh ep broq qmang leq oe ta hnìm Boc Plinh, aih la Tagop Hadròeh da Boc Plinh rih halinh, aih raq jràng xam nòe cachàt da bàu joq qnàng.

¹⁶ Rìm ngai doe kan halac da manoh lùl aih kàn joq qnàng:

Haq khoe jah paqnoh ta xech akia,
Khoe jah Yiang Hadròeh creò ka haq mangai taq atoq,
Jah bình plinh ngan hnoq,
Jah anoe ka mangai rìm diac,

Jah diq ka phù cròng canòm lùì,
Jah dèch atóc ta kan ranhòm.

4

¹ Yiang Hadròeh anoe hloh, taqnhòng atiq èh, i bài mangai cađac manoh lùì ðòeq cađau tiaq bài kiác qnút xam trong da kiác dù,

² lam hwang tiaq kan patiañ toq enh gùng da thài paqnút, mahaq aih la bài mangai khoe tagôì ta manoh ciác,

³ wì haq ùh lòh trong yóc ổng mai, thê dènh ka acaq bài dahwèq Boc Plinh ma khoe broq am ka mangai i manoh lùì, mangai loq ka bàutrong joq qnàng, loq manè apôì ðòeq hu acaq.

⁴ Rìm yiniq Boc Plinh broq loh aih diq lem, ùh i cleq ma ep cađac, waq toq bèn acaq xi manoh manè apôì;

⁵ majah qmang aih canòm ka bàu Boc Plinh xam bàu waiq khăn dahwèq aih majah loh ka hadròeh.

⁶ Kon anoe hnài ka wì oh daq loq trong aih, broq qmang aih kon men joq qnàng wia mangai patih hnəh lem da Chuaq Jesus Christ, jah ban xi bàu joq qnàng da manoh lùì xam trong lem kon ma tiaq hóc enh nêh.

⁷ Bài bàu capoch taliq talàn tiañ ka bàu bài yaq craq ti poch hwang, aih cađac, ti axràm ka rađeh trong loq iu yùq.

⁸ Majah qmang aih axràm wèq dèh chac hamac ùh i jah taq atam cleq pang leq, mahaq trong loq iu yùq aih jah lòeq rìm trong, majah qmang aih khoe i bàu têu ðòeq taqnhòng kò hloe xam taqnhòng atiq hòm.

⁹ Aih la bàu cạp joq qnàng, khòh diq ka manoh lùì hu rùp yóc.

¹⁰ Aih iq dài bèn majah ep xalep hu blah yóc, taiq bèn khoe ðòeq dèh mannoh lùì ta dalam Boc Plinh rih halinh, haq aih Chuaq dèch da rìm ngai, yiloe hòm, ka mangai ma lùì.

¹¹ Aih bài trong kon ma ep anoe hnài.

¹² Apağ dōq wì jù đac kon oe raq qyoh neo, mahaq ep yóc bàu capoch, yiniq broq, kan loq waq, manoh lùì xam kan hliang lem ðòeq broq dua ka mangai lùì.

¹³ Panim ka ngan hset, ka pariaq, ti hnài trùh hì au trùh taqmat.

¹⁴ Apağ hêt kan tabàih dech khoe am ka kon, aih kan tabàih kon ma khoe jah tiaq bàu pajàu jò wì gucraq Tagop Hadròeh yóc ti roh ta chac kon hu waiq khăn.

¹⁵ Ep panim ti ngan wèq bài trong aih, dōq diq phù cròng jah hnoq kon, ðòeq wì hnoq kon rai èh rai yòng kàn.

¹⁶ Wèq rađeh hloe xam bài bàu kon hnài ma jaq cạjoq, rìm trong apağ tagah lep manoh, broq qmang aih xam cla kon hloe xam mangai tamàng kon diq jah dèch.

5

Capoch ka mangai craq

¹ Apağ capoch grèh ka mangai craq, mahaq ep alòng hnài tiañ dèh ka baq, ti gu qyoh aih tiañ ka oh daq.

² gucadri bàc hanam aih tiañ dèh ka miq, gucadri adrùh tiañ dèh ka oh daq cadri, manoh ep qngah hliang joq qnàng.

³ Ep loq ta-iu mangai gucadri hadrô craq ma hadrô ðeh joq qnàng.

⁴ Mahaq tàng mangai cadri craq hadrô aih i kon xau, adroe diq dōng wì aih ep loq i manoh broq trong lem dèh ka mangai ta hnim cla, i manoh broq trong lem dèh ka miq baq yaq boc, majah qmang aih trong aih lem ka manoh Boc Plinh.

⁵ Mangai hadrô ma nan ðeh joq qnàng, rih ðeh mòeq ngai, haq khoe diq ka manoh canòm toq ka Boc Plinh, dahì damang cạp manoh waiq khăn creo dang.

⁶ Mahaq da mangai hadrô ma oe raq ònh ka rih tiaq trong bùi hyòt ta qnhòng kò, ma aih yac oe rih tiañ gleq khoe cachit.

⁷ Ep anoe bahmàng hlài bài trong aih, dōq wì gêh geo pi i qmòe ajang leq hu cwò.

⁸ Tàng cabô ùh qnì hanò dèh ka hadròng hadrech, yeo hnau ka aih hòm, ùh hanò qmòe dèh mangai ta hnim cla, aih mangai khoe cađac ðeh manoh lùì, yeo qmèq hnau ka mangai ma qnhòq lùì.

⁹ ðòeq hu jah achìh qmùt yiniq ta hset mangai craq hadrô, mangai cadri ep jah tadràu jàt hanam, enh nêh dua mòeq ngai ổng raq,

¹⁰ èh waq ka i bàu wì manè bài trong lem haq ma khoe broq: qmang ka khoe rabiaq ka ban kon, loq ðih tamoe ùh, qnheo jènh bài mangai ma tiaq Chuaq, loq hanò ka mangai pa ma hamoq ðeh, rai broq bàc trong lem qnoeq hòm.

¹¹ Mahaq apaq achih qmùt yiniq mangai hadrô ma oe raq qyoh hanam, majah qmang aih jô chac hamac wì troq hyòq, loq qnung wì hangai ka Chuaq, wì loh ka enh yôc ông,

¹² cadac dêh bàu ma adroe, taqmôq yôc ka rađeh kan tah hadrah.

¹³ Majah qmang aih, taiq wì haq hmôt oe ùh i ka yiniq toq ti lam ha-ia enh hnim kô trùh hnim tau, ma xài toq oe pagôq dech, wì haq toq ti bacc bàu liq làn enh toq anoe trùh trong ma ùh khòh.

¹⁴ Qmang aih au enh thê bài gucadrì hadrô oe raq qyoh hanam yôc ông, ha-uang kon, wèq ngan deh ta hnim cla, dôq ùh hiaq broq nen ka mangai ma tagit jah nôe hu tapoch qmêq.

¹⁵ Majah qmang aih khoe i qnah ngai cadrì hadrô tawih tiaq Satan.

¹⁶ Tàng cabô leq i mangai cadrì craq hadrô oe deh ta hnim, aih êh ep wèq ban haq, òeq ùh hiaq ep ka Tagop Hadròeh, dôq Tagop Hadròeh jah wèq ban toq mangai ma hadrô deh joq qnang.

Wì craq ta Tagop Hadròeh

¹⁷ Bài wì craq ma rabiaq ka wèq Tagop Hadròeh aih bèn ep loq iu camaih ka wì haq yeo bacc, mangai ma anoe hnài bàu Chuaq aih kiang yeo bacc hòm.

¹⁸ Majah qmang aih Hset Hadròeh i achih rameh: Ìh apaq srôp mung òo qnang len qmau, êh hòm mangai ma patih aih troq ka jah kùng baha.

¹⁹ Apaq òi jàiq ma achih òeq hu tah hadrah ka mòeq ngai gucraq leq tàng joq ùh i ka baiq piq ngai panhin.

²⁰ Mangai ma broq yiniq lui, ep cwò lech ka haq haq enh ngèa bacc ngai, òeq broq ka wì qnoeq hu loq yùq.

²¹ Enh ngèa Boc Plinh, enh ngèa Chuaq Jesus Christ xam enh ngèa bình plinh jah raih, au thê kon ep wèq bòe bàu hnài kô, yac ka broq cleq dua apaq gen kan, paq loq waq ka apah.

²² Apaq rênroh ti enh qnhèq ka cabô, apaq wiang poh ta yiniq lui cabô, ep wèq rađeh jah hliang lem.

²³ Apaq ôq toq diac dech, mahaq ep ôq toq biaq alac, majah qmang aih gàu padùc kon ùh nèn, kon xan loq xa ka oe.

²⁴ I ngai aih yiniq lui haq rênroh jah paqnoh qmòe adroe ka hi haq ma ep chiùq kan hadrah, i qnah ngai atiq ka hadrah aih men hnoq.

²⁵ Bài yiniq broq lem hanoh qmang aih: i qnah jah paqnoh qmòe, i mòeq qnah aih ùh paqnoh qmòe, mahaq atiq êh yac ka cadoc dua ùh hlep.

6

Mangai hapông

¹ Diq dòng mangai broq òeh hapông ep loq hèm ka camaih iu òeh ka wì craq rìm trong, dôq yiniq Boc Plinh xam bàu nhèn ma hnài ùh hiaq i cabô jah capoch racaih.

² Cabô ma i cla craq tiaq Chuaq, aih apaq yôc nen hadai oh òeq òeq ùh iu camaih ka haq, mahaq kiang ep patih yeo bacc hòm, majah qmang aih mangai ma jah da bèn padren aih mangai tiaq Chuaq, mangai ten tìa ka bèn. Aih trong kon ma ep pariaq hnài wì.

³ Tàng loq i mangai hnài trong qnoeq, ùh tiaq bàu da Chuq Jeus Christ bèn ma hnài, aih bàu hnài dôq bèn loq iu yùq ka Boc Plinh.

⁴ Mangai aih dèch catèh rađeh, ùh i qnì cleq, mahaq haq khoe òeq enh toq tarahen, toq ti goh bàu capoch, òai aih majah loh kan tagit, tajêh, capoch patah, hèm qmêq ka dabau,

⁵ xam bài bàu tarahen ùh loh qmòe cleq da bài mangai i manoh qmêq, ùh dùh òeh ka i kan joq qnang, wì ngan trong iu yùq ka Chuaq aih bu òang trong chaq acaq diq.

⁶ Mahaq kan iu yùq xam manoh lem bùi, aih raq hang kàn.

⁷ Majah qmang aih bèn clih enh cliac ùh i wê cleq, bèn cachit hadai ùh jah aràng cleq.

⁸ Qmang aih waq toq bu lap ka acaq, lap ka atàc, aih ep lem bùi manoh,

⁹ da mangai ma enh toq ka padrông kan, ùh khoe ka taclih ta kan padô qnùt, hlech rajôiq, cro ta kan plai daiq ùh troq qmòe trong, aih raq bài yiniq broq ka kon mangai cram ta kan lùng pac cachit lùch.

¹⁰ Majah qmang aih kan plai ka bac jèn aih raq tagùq riah plôh loh bài trong dù, i ngai cadau tiaq bac jèn òai majah loh ka cadac òeh manoh lui, taqmôq yôc ka rađeh kan xalep mangò.

Tanap ka Timothê

¹¹ Mahaq kon, aih mangai da Boc Plinh, drah wia bài trong aih, òeq chaq trong taq atôq, iu yùq, manoh lui, loq waq, loq kêm, kan laq alàng.

¹² Yóc manoh lùì hu tablêq qmòe ka lem, carùp yóc kan rìh halình mòeq òe, aih raq dài kon ma khoe jah creò, dài kon majah khoe paqnoh dèh chiac enh ngeà bàc ngai wiang hnoq.

¹³ Enh ngeà ka Boc Plình aih Mangai am kan rìh ka rìm yiniq, xam enh ngeà Chuaq Jesus Christ aih Mangai jah i bàu lem ajang Bônso-Philat, au pariaq kon,

¹⁴ ep wèq tiaq ranenh kô, acaq oe apaq loh xit habau, òòq pi i qmòe ajang leq hu cwò, gòm hì Chuaq Jesus Christ da bèn trùh,

¹⁵ Haq trùh wop troq dèh jò Boc Plình ma khoe qnac òòeq, Boc Plình aih Cla Craq xòq ramot, i mòeq raq, aih Bùa enh qnhèq ka rìm bùa, Craq enh qnhèq rìm craq.

¹⁶ Mòeq ngai haq raq ma ùh cachit, oe ta kan qngah ùh jah thia haten, qnhòq i cabô hmaq hnoq haq, hadai ùh i mangai leq jah hnoq haq, kan ranhòm kan itai mòeq òe oe òiq ta haq! Amen.

HNÀI MANGAI KAN PADRÔNG

¹⁷ Drah hnài bài mangai ma kan padrông ta qnhòng kô, apaq loq dèch raðeh, èh hadai paq i manoh canòm ka kùng hang ùh cajap, mahaq canòm ka Boc Plình, aih Mangai ma rìm hì am ka bèn jah dahwèq ùh òiq ùh dài.

¹⁸ Hnài thê wì haq broq trong lem, broq ma bàc yiniq lem, loq axong dahwèq òeh ma i,

¹⁹ qmang aih wì haq chàu òòeq ka raðeh mòeq hapom hang canaq lem, broq òòeq ka raðeh nòe cachat hagau haghìh bla èh, òòeq jah kan rìh joq qnàng.

²⁰ Timôthê, kon ep wèq rìm yiniq au ma khoe thê kon, wia ma hangai ka bài bàu taphò taphuàng, bàu tarahen broq òeh lech loq mahaq ùh loq cleq.

²¹ Taiq enh axràh bài bàu aih, dài majah i mangai caðac dèh manoh lùì.

Waiq kan tabàih dech enh Boc Plình oe ti oh daq.

HSET II TIMÔTHÊ

Bâu bôch hmàih

¹ Au kô Phaulô, tiaq manoh Boc Plinh thê broq mangai Tiaq cla da Chuaq Jesus Christ, òeq hu lam anoe bâu kan rih ma khoe têu am enh dalam ka Chuaq Jesus Christ,

² achi ka Timôthê, aih kon au ma ha-och dèh diq jaq: Waiq dôq kon jah kan tabàih dech, kan loq waq, kan catèm enh Boc Plinh, aih Baq, xam enh Jesus Christ aih Chuaq da bèn.

³ Au manè apôi dèh Boc Plinh au ma patih xi manoh hliang lem qmang ka qnhòng boc yaq au khoe broq, xam dahì xam damang au ùh hêq ka hmàng trùh kon jò au waiq khàn.

⁴ Majah qmang aih au hmàng qmòe ka diac mat kon, enh toq lam hmàih ka kon, òeq manoh cliac au jah lem bùi.

⁵ Au hadai hmàng trùh manoh lùì joq qnàng da kon, aih manoh lùì nèh haq khoe oe ta Lo-it, yaq apah miq da kon xam enh dalam Ônit, aih miq da kon, au loq manòeq kô joq qnàng haq hadai oe ta dalam kon.

⁶ Taiq aih au majah pariaq kon trùt hlài bài kan tabàih Boc Plinh khoe am, kon ma khoe jah jò canòm ka au roh ti enh qnhêq chac kon.

⁷ Majah qmang aih Boc Plinh ùh i am ka bèn manoh toq crè camaih ka raðeh, mahaq am ka bèn manoh hagau haginh, kan loq waq, kan loq bàt raðeh.

⁸ Qmang aih, kon apaq camaih ka ep anoe trùh Chuaq, hadai apaq yóc nen wì khoe rùp clêh au hu camaih, mahaq ep canòm ka cwiang itai Boc Plinh òeq hu wiang chiuiq xalep ti Bâu lem.

⁹ Boc Plinh khoe dèch bèn, khoe yóc kan hadròeh hu creo ka bèn, ùh xài tiaq bài biac broq da bèn, mahaq tiaq manoh cla haq ma khoe òi dèh, tiaq kan tabàih haq khoe am ka bèn enh dalam ka Chuaq Jesus Christ enh calah calinh nèh raq,

¹⁰ trùh manòeq kô men ja paqnoh canòm ajang Jesus Christ aih Chuaq dèch bèn loh crông taneh, haq khoe raliang ðac kan cachit, yóc Bâu lem hu aràng kan rih xam kan ùh cachit hòh loh taqngah.

¹¹ Taiq Bâu lem aih au ma khoe jah òi òeq broq mangai lam bahia, mangai Tiaq cla, hloe xam mangai hnài,

¹² aih iq dài au majah chiuiq xalep. Mahaq au ùh xep, majah qmang aih au loq ðeh khoe lùì cabô, au loq dèh joq qnàng haq aih i cwiang wèq diq dõng rìm yiniq au ma khoe jao trùh ta hi aih.

¹³ Drah ep yóc manoh lùì xam kan loq waq enh dalam ka Chuaq Jesus Christ òeq hu wèq tiaq ðua bài bâu hnài joq qnàng, kon khoe jah tamàng enh au.

¹⁴ Ep canòm ka Yiang Hadròeh qnang oe enh dalam bèn òeq wèq bài yiniq lem ma khoe jao ka kon.

¹⁵ Kon loq wì ma oe ta cròng Asia khoe cadac au, ta aih i Phigen xam Hetmòghen.

¹⁶ Waiq Chuaq tamèt ka hnìm da Ônêsi-phôro, majah qmang aih haq khoe bàc yàng alòng au, ùh hiaq camaih yac ka hnoq wì rùp kàt au.

¹⁷ Èh hòh, jò bu trùh ta Rôma, haq khoe drah chaq waq qmòe ka hnoq au.

¹⁸ Waiq Chuaq am ka haq jah hnoq kan tamèt da Chuaq ta hi aih èh! Kon loq ùh hnau ka mangai qnoeq, jò oe ta Êphêsô haq aih khoe patih ka au rìm yiniq.

2

Kan salep da mangai patih ka Chuaq

¹ Qmang aih, kon ep canòm kan tabàih enh dalam ka Chuaq Jesus Christ òeq broq ka raðeh tadèh.

² Bài yiniq cleq kon khoe tàng ajang au enh ngèa bàc ngai wiang hnoq, kon jao hlài ka bài mangai ùh ta blòq manoh cliac, hadai rabiaq ka loq hnài mangai qnoeq.

³ Drah wiang chiuiq xalep ti au qmang ka mangai lình ma tanoq da Chuaq Jesus Christ.

⁴ Jò mangai lình lam tajêh, aih pi dôq bài yiniq ta qnhòng kô broq ka raðeh tawac, haq broq qmang aih òeq lem manoh mangai ma creo ka raðeh.

⁵ Hanoh qmang aih, mangai cadàu tacadêh tanòe cadàu, ep cadàu troq tiaq dèh ranenh aih èh men jah waq cadoh da mangai blêq.

⁶ Mangai abèq ruàng ep xalep adroe òeq, men jah gat.

⁷ Ep hêm ma tem bâu au ma anoe ka kon, èh cla Chuaq men am ka kon kan rabiaq ta rìm yiniq.

⁸ Ep hmàng rameh Chuaq Jesus Christ, ha-uang loh enh nang noe bùa Đawit, khoe rih hlài enh mangai cachit, tiaq Bàu lem da au ma hnài.

⁹ Taiq Bàu lem aih dài au majah ep xalep, ra-ùng haq wì kàt au tiah qmòe ka mangai broq trong dù, mahaq bàu da Boc Plinh ùh i cabô jah kàt.

¹⁰ Aih iq dài au majah chiùq đồng rìm yiniq am ka bài mangai ma khoe jah rài, dôq wì haq hadai jah dèch enh dalam ka Chuaq Jesus Christ hloe xam kan ranhôm mòièq dôi.

¹¹ Bàu kô cajap joq qnàng:

“Tàng joq bèn cachit ti haq,

Aih èh bèn hadai rih ti haq.

¹² Tàng joq bèn hlàt chiùq qnhro

Aih èh bèn hadai jah wèq cwiang ti haq,

Tàng bèn hangah đac ka haq

Aih èh Haq hadai hangah đac chau ka bèn.

¹³ Tàng bèn loq tablòq manoh

Haq dua ùh tablòq manoh, majah qmang aih haq aclai ka rađeh ùh jah.”

¹⁴ Kô bài yiniq kon ma ep bahmàng rai hnài enh ngèa Boc Plinh: ep wia ka hangai kan tarahen trong bàu capoch, trong aih ùh i jah cleq, habo toq ka mangai ma tàng đeh.

¹⁵ Drah diq jaq loq àu òeôq hujah lem ka manoh Boc Plinh qmang ka mangai patih lem geo, yôc manoh hnhuh jang hu hnài bàu joq qnàng.

¹⁶ Mahaq ep cađac bài bàu capoch lech loq, majah qmang aih bài mangai capoch trong aih rai èh rai pi qnì iu yùq Boc Plinh,

¹⁷ bàu wì haq lènh tiah ka ra-om habau. Ta aih i Himênê xam Philêt,

¹⁸ wì khoe cađac trong joq qnàng, wì doe kan rih hlài khoe trùh, wì haq raliang đac manoh lùl da qnah ngai qmang aih.

¹⁹ Mahaq xem cajap da Boc Plinh ma broq dèh dua oe raq ùh i tachriah, i bàu parit qmang kô: “Chuaq loq dèh mangai da haq”, qnah hòm: “Mangai leq ma creo dang ka Chuaq, ep wia ka trong dù.”

²⁰ Oe ta hnìm kàn, ùh xài i toq bài cabi wang cabi đac, mahaq hadai i tang qnah broq xi long xi taneh, qnah aih palauq hu tah hang canaq, qnah aih palauq hu tah hang hwòt hwat.

²¹ Aih èh cabô loq wèq rađeh claih ka bài trong qmèq qmang aih, haq jah tiah qmang ka cabi lem, jah basròeh, i lòeq ka cla wì craq, jò leq jò meh toq padon broq yiniq lem.

²² Hadaì ep wia trong mangai radam ma enh, òeôq hu ti chaq trong taq atoq, manoh lùl, loq waq, ti chaq hatroq ti bài mangai yôc manoh hliang creo dang ka Chuaq.

²³ Apa q taqmùt ka bàu tarahen blùng ratùt, majah qmang aih haq loh toq kan talech.

²⁴ Mangai hapông da Chuaq apa q enh ka trong tajènh: mahaq ep acaq oe ma laq alàng ti rìm ngai, loq hnài, ùh hiaq loq hònh,

²⁵ yôc kan tabat òeôq hu bàt hnài bài mangai ma enh tablêq, ngèh ka Boc Plinh am ka wì haq kan loq raxach òeôq canau loq trong joq qnàng,

²⁶ èh wì jah clang òeôq hu doeh rađeh claih ka hlàm kan kiac, majah qmang aih kiac khoe rùp padit òeôq thê wì broq tiaq manoh haq.

3

¹ Mahaq ep loq qmang kô, oe ta hì atiq lùch kô èh i bàc jò nanxa.

² Majah qmang aih kon mangai wì loq waq toq ka rađeh, loq waq toq ka đac jènh, toq panhôm, ratauq, capoch qmèq, ùh iu miq baq, ùh qnì manè cabô, ùh rih tiaq manoh Boc Plinh,

³ ùh ha-och, xa ka hatroq, capoch cheo, ùh loq palap, ngang dù, git ka mangai broq lem, ⁴ gôpla, loq nòeh, padèch toq rađeh, enh toq trong pagôq ta qnhònh kô yì hnào ka loq waq ka Boc Plinh,

⁵ enh gùng aih broq deh wèq tiaq trong lem, yàng enh dalam aih wì cađac cwiang itai da trong lem aih. Bài mangai qmang aih kon wia ma hangai haq.

⁶ Ta wì aih i ngai ti achop mùt da wì ta hnìm, ti padô alúan bài mangai gucadri ùh wia cleq bài mangai ma bình bauq toq yiniq lui, bài mangai khoe dôq kan qmèq qnung rađeh,

⁷ yac ka hóc yôt mahaq dua ùh loq ka bàu joq qnàng.

⁸ Calah nèh Ja-net, xam Jambe tablêq ka Môise dàng leq, bài wì kô hadai tablêq ka bàu joq qnàng dàng aih: gàu ngoc wì haq khoe om ech, manoh lùl wì haq khoe pi dràng qnhro.

⁹ Mahaq wì pi broq jah tam pang leq hòm, majah qmang aih kô èh kan ratùt da wì haq rìm ngai jah hnoq đồng tiah ka da wa tau diq.

¹⁰ Mahaq da kon aih, kon khoe tiaq dua bàu au hnài, tiaq dua rih acaq, manoh enh, manoh lùl, loq kềm, ùh tagah lep ka trong loq ha-och da au,

¹¹ Bải kan khech rùp, nanxa ma khoe trùh ka au ta Antiôt ta Ycôni ta Lit-tro. Bải kan khech rùp aih au chiúq diq dồng mahaq Chuaq khoe dèch paclaih au yôt.

¹² Ma joq qnàng aih, rìm ngai enh rih lem alàng enh dalam ka Chuaq Jesus Christ, diq ep glàm kan khech rùp baxa.

¹³ Mahaq bải mangai ngang, mangai patiah toq enh gùng kiang rai èh rai cram ta kan dù, ti qnút mangai qnoeq èh qnút hloe xam cla.

Bầu pariaq Timôthê

¹⁴ Da kon hòh, ep yòng ma cajak ta bải yiniq kon ma khoe hóc, ma khoe lúi dèh joq qnàng, majah qmang aih kon loq dèh khoe hóc bải yiniq aih ajang cabô,

¹⁵ qnah hòh, patep enh oe nga kon khoe loq ka Hset Hadròeh jah broq ka kon rabiaq ðòeq jah dèch claih xi manoh lúi enh dalam ka Chuaq Jesus Christ.

¹⁶ Diq ka Hset Hadròeh aih diq jah Boc Plinh hi hèm qmút, i lòeq ðòeq hu hnài, gút bàt, ti palauq, hnài mangai trong taq atôq.

¹⁷ Dòq mangai da Boc Plinh jah geo gua, jah padon ðòeq hu broq bải yiniq lem.

4

¹ Au yòng enh ngèa ka Boc Plinh xam Chuaq Jesus Christ aih Mangai ma hu hadrah mangai rih xam mangai cachit, jò haq trùh xam diac da haq, au tanap thê kon:

² Ep anoe hnài bầu Chuaq, ti àu pariaq, yac ka glàm jò yac ka ùh glàm jò, yóc manoh kèm ðòeq hu gút bàt, ti padô alòng, tagài lech, apaq hêq ka hnài.

³ Majah qmang aih i jò wì ma ùh enh tamàng trong lem, mahaq wì enh toq ti tamàng bầu jiàng ka tàng, tiaq kan ònh dèh cla ðòeq hu ti tagop bải mangai hnài dudan ka raðeh, ðàng don ùh tamàng bầu joq qnàng, mahaq ti tamàng bầu ùh i qmòe ka rinh.

⁵ Mahaq kon ep loq palap rìm trong, chiúq xalep ðòeq broq biac da mangai hnài Bầu lem, rìm yiniq kon ma patih kon ep broq waq ka gèh geo.

⁶ Majah qmang aih au khoe ten ta-ùc broq diac lóc, hi cachit da au trùh khoe ten.

⁷ Au tajêh khoe geo, au cadàu khoe gèh, khoe wèq dèh manoh lúi.

⁸ Manòeq kô cadoh da kan taq atôq khoe taqmroq ðòeq ka au, Chuaq aih mangai hadrah taq atôq hi aih èh hi am ka au, ùh xài toq ka au hi hêq mahaq hadai am ka bải mangai ma khoe diq ka manoh ngèh gòm haq trùh.

⁹ Drah haqnan trùh ta au ma rênh haq,

¹⁰ majah qmang aih Êdema khoe caðac au, taiq haq ònh ka qnhòng kô, haq khoe lam ta Têsalônica. Coretxen khoe lam ta Galati, Tit khoe lam tagùng Ðamati.

¹¹ Toq Luca raq ma oe ti au. Ajèn Mòc lam ti kon, majah qmang aih haq aih i lòeq ka au haq jah wiang patih ka au bəc trong.

¹² Au khoe thê Tichico təc ta Êphêso.

¹³ Jò kon trùh hmàng wê da au eo ma caxùnh enh gùng, au ma ðòeq ta hnìm Cabut oe ta Trô-ach, hloe xam bải hset, ta aih bải hset broq xi akia aih yeo nhèt.

¹⁴ Alexando, thòq ðùng, haq aih ti broq həc ka au bəc joq qnàng, mahaq tiaq tang yiniq jah khoe broq, i Chuaq patem hlài da haq.

¹⁵ Kon hadai ep hmàng hamang ngan haq aih, majah qmang aih mangai aih diq cajak enh tablêq ka bèn.

¹⁶ Jò au capoch cwaih raðeh yàng ma adroe, ùh i mangai leq wiang ti au, wì caðac dồng au. Waiq bải yiniq lui aih apaq ta-ùc ka wì haq!

¹⁷ Mahaq Chuaq khoe yòng ti au rai tah tam ka au padren, ðòeq canòm ajang aih raq Bầu lem hu jah anoe ka gèh ðòeq mangai diac wì diq jah tàng, au hadai khoe jah claih enh kiang baco.

¹⁸ Chuaq hadai jah doeh au claih ka trong dù rai dèch au təc ta diac plinh da haq. Waiq kan ranhòm hlài diq ta Chuaq mòeq ðoe ùh lùch! Amen.

¹⁹ Au tanap bầu hangah hmài ka Bòrica xam Aquila, hloe xam bải mangai oe ta hnìm Ônèsiphòra.

²⁰ Êrat haq oe hlài Còrintô, Tròphim qnang ùh hróc au dòq haq oe ta hlài ta Milê.

²¹ Kon au diq qmòe cajak ðòeq jah trùh tacô adroe ka ralim oq! Ôbulu, Buđen, Linut, Claudia xam oh ðaq diq tanap bầu hmài trùh kon.

²² Waiq Chuaq oe ti mahua yiang kon! Waiq kan tabài oe diq ti oh ðaq!

HSET TIT Phaulô achih ka Tit

Bầu bôch hmàih

¹ Au kô Phaulô, hapông da Boc Plinh, broq mangai Tiaq cla da Chuaq Jesus Christ, hu qnung bài mangai Boc Plinh ma khoe raih, ðoeq wì haq i manoh lùì rai loq bầu joq qnàng, aih trong ajèn wì trùh ta kan loq iu yùq,

² hu tangèh gòm kan rih halinh, aih kan rih da Boc Plinh Mangai ma ùh jò leq capoch qnùt, khoe têu am enh qnhòng calah baxèm.

³ Trùh jò ma khoe pajaq, Boc Plinh qnoh ðeh bầu loh ta qngah ajang bầu hnài aih la biac ma khoe jao am ka au tiaq bầu thê da Boc Plinh aih Chuaq ðech bèn.

⁴ Au achih jàiq kô ka Tit, aih joq kon da au oe ta manoh lùì pajùm: waiq kan tabàih xam kan catèm trùh enh Boc Plinh, aih Baq, xam enh Jesus Christ, aih Chuaq ðech bèn.

Bài gucraq tanòe Tagop Hadròeh

⁵ Au ðoeq kon oe ta Coret, ðoeq hu palauq hlài bài yiniq ma qnhòq jah taqmroq, tiaq bài bầu au khoe hnài kon ðoeq ðech paqnàng bài gucraq ta rìm phòq.

⁶ Rìm ngai gucraq ep geo ùh i qmòe ajàng leq hu cwò, aih ông da mòeq ngai mai raq, wì kon haq ep lùì Chuaq, ùh i cabò trùh doe wì haq rih ùh lem, ùh iu.

⁷ Majah qmang aih, mangai wèq oh daq aih mangai wèq ta hnìm Boc Plinh haq ep ùh i qmòe ajàng leq hu cwò. Ùh khòh catèh, nòeh, bù bia, ngang dù, ònh ka bac jènh,

⁸ mahaq ep panim ka ðih tamoe, broq bua ti mangai khun khuq, rabiaq, taq atog, hadròeh, i kan amàn,

⁹ Haq wèq cajap yôt trong joq qnàng qmang ka haq khoe jah tamàng, ðoeq haq jah ðoe tiaq trong lem ðoeq hu pariaq alòng mangai qnoeq rai loq hatèu hlài bài mangai ma enh tablèq.

Kan ùh wia da mangai Coret

¹⁰ Majah qmang aih i bàc ngai, ta aih ma yi hlòm aih bài mangai ma tiaq ranenh kat akia, wì haq ùh waq iu, ja capoch liq làn rai toq ti padò qnùt, troq ka ep bàng ðac hacùng wì haq aih.

¹¹ Pàng wì haq daiq toq ka trong bac jènh dài majah hnài trong ùh khòh hnài, ti raliang ðac hnìm mangai qnoeq.

¹² Taqne wì aih i mòeq ngai, haq aih mangai pajàu da wì aih, doe rameh: Mangai Coret loq amòng, aih bài tiaq ka ngè plài toq ka acaq mahaq aroh.

¹³ Bầu anoe aih troq. Qmang aih ep lech ka wì haq ja cajog, ðôq wì haq jah i manoh lùì ma joq qnàng,

¹⁴ apaq tamàng ðeh bầu ùh i xem goe da mangai Judà, xam ranenh da bài mangai ma ùh waq tiaq bầu joq qnàng.

¹⁵ Rìm yiniq ðiq lem hreo ka mangai lem hreo, mahaq ka bài mangai ma amùa ma ùh lùì, aih ùh i cleq ma hadròeh, majah qmang aih gàu ngoc xam manoh cliac wì haq khoe amùa.

¹⁶ Wì doe ðeh loq ka Boc Plinh, mahaq tiaq biac broq aih ðiq chàih cađac haq, joq jiang toq ka git, ùh qnì iu, pi jah broq qmòe yiniq cleq ma lem.

2

Rih ti mangai craq, ti guqyoh xam mangai broq hapông

¹ Mahaq kon ep hnài trong ma hatroq tiaq trong lem.

² Pariaq mangai craq loq amàn, rih laq alàng, rabiaq, i manoh lùì, i manoh loq waq, loq kìm rìm trong.

³ Bài craq cadri hanoh qmang aih, ep rih ma hatroq tiaq kan hadròeh, apaq capoch qmèq, apaq ôq hrin alac, ep yôc kan rabiaq ðoeq hu ti hnài trong leq ma lem,

⁴ aih èh wì haq jah pariaq bài gucadri oe raq qyoh hanam loq waq ðeh ka ông ka kon,

⁵ loq wèq rađeh, i manoh hliang lem, loq wèq ngan bài yiniq ta hnìm, acaq oe khun khuq, loq iu ðeh ông, ðoeq trong da Boc Plinh ùh hiaq i mòeq nà bầu capoch qmèq.

⁶ Hadai ep pariaq hnài mangai radam acaq oe i kan amàn.

⁷ Yôc qmòe cla kon xam manoh hnìh jang, laq alàng ðoeq broq dua lem ka wì,

⁸ capoch bầu loq hèm, ðôq ùh hiaq i ajang leq hu cwò, ðoeq mangai ma tagit ka bèn loh ka xep, ðôq wì ùh jah capoch qmèq qmòe ka bèn yac ka trong leq.

⁹ Hnài bài mangai broq hapōng ep iu dèh cla craq, rìm yiniq ep broq lem manoh wì craq, apaq rahen,

¹⁰ apaq atùng da wì cleq, mahaq ep paqnoh yôt ðeh kô ðiq ka manoh jang lem, ðòeq broq ka qngah trong da Boc Plinh, aih dèch Chuaq da bèn, oe ta rìm trong.

¹¹ Majah qmang aih, kan tabàih da Boc Plinh ðòeq dèch rìm ngai khoe jah trùh.

¹² Kan tabàih aih hnài bèn ep loq cađac trong ùh iu yùq ka Boc Plinh xam trong cởng taneh kô ma ònh, rih taqnhòng kô ep loq wèq rađeh, taq atòq, loq hanò,

¹³ jò qnang tangèh gòm xòq ramot da bèn xam kan ranhòm da Boc Plinh haqhèq xam Dèch Chuaq da bèn aih Chuaq Jesus Chirst trùh.

¹⁴ Haq aih Mangai khoe cađac rađeh ðòeq baxon ahlài bèn claih enh yiniq lui rai broq ka bèn jah hreo, yóc bèn hu broq moeq nang noe crài da haq, aih nang noe i manoh nhét ka broq trong lem.

¹⁵ Drah hnài bài yiniq aih, yóc ðiq dèh ka cwiang ðòeq pariaq, tagàih. Apaq cađac cabô jù halê kon.

3

Ep rih qmang leq

¹ Ep bahnàng ka bài oh daq ep iu bài mangai i cwiang, mangai broq gàu, ep tamàng bàu wì aih, yac ka jò leq dua padon rađeh ðòeq hu broq trong lem,

² apaq capoch qmèq ka cabô, apaq tajènh, ùh taqmrúa, ep i manoh laq alàng ka rìm ngai,

³ Majah qmang aih, enh nèn bèn hadai blùng, ùh qnì iu, cađac wì qnùt ðac rađeh, broq ðic ka bəc trong ðeh ma enh, rih tiaq kan dù, tajì ka wì ma git, yac ka cla bèn hanoh tagit ka dabau.

⁴ Mahaq pang jò kan laq alàng da Boc Plinh, aih dèch Chuaq bèn xam kan loq ha-och da haq, khoe jah paqnoh am ka bèn, aih haq hi dèch bèn,

⁵ ùh xài tiaq kan taq atòq cla bèn khoe broq, mahaq tiaq ðeh kan loq waq da haq. Haq dèch bèn ajang kan qnheo hreo rai ha-uang hlài bèn, paneo hlài bèn xì Yiang Hadròeh

⁶ Haq ma khoe ùc qnoh ka bèn ùh ðiq ùh dài, xam Jesus Christ, aih Dèch Chuaq da bèn;

⁷ ðòeq bèn canòm kan tabàih haq ðòeq hujah broq mangai taq atòq, wìa kon hatia hu wiang jah tangèh kan rih halinh mòi q ðòe.

⁸ Bàu kô joq qnàng, au enh kon anoe parit yiniq kô, ðòeq bài mangai ma khoe lùì Boc Plinh panim ka broq lem. Bài yiniq kô ðiq lem rai jah lòi q ka rìm ngai.

⁹ Mahaq ep wìa ka hangai kan tarahen blùng ratút, kan taboe nang noe, tarahen trong ranenh, majah qmang aih bài yiniq aih ðiq lùch lùà ùh i jah cleq.

¹⁰ Jò bèn khoe cwò ka mangai ma broq kan talah jah mòi q yàng baiq yàng, khoe ka aih chaq wìa ka hangai,

¹¹ bèn loq bài mangai qmang aih khoe pi hnhoh jang, broq toq yiniq lui, cla taqmòq ka rađeh kan hadrah.

Bàu tanap ma qnoeq

¹² Trùh jò au thê Atéma tàng ùh meh Tichicô lam ta kon, kon haqnan ka təc tagùng Nicòbòli ti au, majah qmang aih au khoe ùac ka oe ta aih clech ka ralim.

¹³ Drah ti àu padon palauq ka Xêma aih mangai hnài ranenh xam Abôlô, apaq ðòeq wa aih nan ka dahwèq cleq jò wa aih loh lam.

¹⁴ Mangai tiaq trong da bèn ep ðiq ka manoh hóc broq trong lem, ðòeq wiang tabàih am ka mangai qnoeq jò wì nan ðeh, ðòeq wì ùh hiaq rih mahaq ùh loh plì.

¹⁵ ðiq ðòng wì ma oe ti au tanap bàu hmài trùh kon. Bòch hmài bài mangai ma loq waq ka bèn ta manoh lùì.

Waiq kan tabàih oe ti oh daq!

HSET PHILÊMÔN

Bàu hmàih

¹ Phaulô mangai tù da Chuaq Jesus Christ, xam Timôthê, oh daq bèn achìh ka Philêmôn, mangai bua ma haten hatia, mangai ma hadai abroq dèh mòeq qmang ti bèn,
² hloe ka Apbi, aih mangai oh daq cadri da bèn, Achip aih mangai bua da bèn ma hadai wiang tajêh, xam ka Tagop Hadròeh ma tagop ta hnim ih:

³ waiq dôq ih jah kan tabàih xam kan catêm enh Boc Plinh, aih Baq da bèn, hloe xam enh nòe Chuaq Jesus Christ!

Manoh lùì xam kan loq waq da

Philêmôn

⁴ Au xan manè apôi yôt dèh Boc Plinh, jò au hmàng trùh ih tabàu waiq khàn,
⁵ majah qmang aih au hia tàng manoh lùì xam kan ih loq waq ka bài mangai hadròeh.
⁶ Au waiq khàn dôq ih jah pajùm manoh lùì ti nhèn òeq broq ka ih jah loq tam yeo bác hòm bài xôq ramot enh dalam ka Chuaq Jesus Christ.

⁷ Kan loq waq ih khoe broq ka au jah lem bùi kàn xam kan alòng, majah qmang aih canòm ka ih, manoh bài mangai hadròeh da Chuaq khoe jah blinh hlài.

Phaulô bòch am ka Ônèsim

⁸ Qmang aih enh dalam ka Christ, yac ka au i cwiàng thê ih broq trong ih ma ep broq,
⁹ mahaq jao kan loq waq da ih dài au majah enh cali calo ka ih, broq qmang aih ma yeo lem Au kô Phaulô, khoe craq, yàng manòeq kô taiq Chuaq Jesus Christ loh tam ka oe tù hòm,

¹⁰ au cali calo deh ka kon aih Ônèsim, mangai khoe wìa kon au jò au oe qne rawiang caxi datoeg;

¹¹ enh nèn, haq ùh i lòeq cleq ka ih, yàng manòeq kô lòeq ka ih bác trong lòeq hloe xam ka au: au thê haq hlài ta ih,

¹² haq tìah ka cliac clem au diq.

¹³ Au enh padràng haq oe hlài tacô ti au, òeq hu blòh ih patih ka au jò au qnang oe taqne rawiang caxi datoeg taiq Bàu lem.

¹⁴ Mahaq au ùh enh broq qmòe yac ka yiniq cleq jò qnhòq jah bàu ih, dôq trong lem ih ma broq aih ùh xài taiq kan panan, mahaq diq loh enh manoh hnìh jang.

¹⁵ Canau haq khoe talah òe ka ih toq biaq òeq ih jah hlài haq hloe hloe,

¹⁶ pi hìaq ngan haq qmang ka hapóng díc hòm, mahaq ngan haq ùh hnau ka hapóng díc, tìah ka oh daq ma haten hatia, ma yeo loe aih haten hatia ka au, loq ka ih aih kiàng ma yeo hnau, enh chac hamac trùh enh dalam ka Chuaq.

¹⁷ Qmang aih tàng joq ih ngan au tìah dèh ka bua ih, ih òeq yòc haq tìah ka cla au diq.

¹⁸ Tàng joq haq i broq cleq hăbo ka ih, i pòq dòeh ih cleq, ih taqmòq dồng ka au beq.

¹⁹ Au kô Phaulô, ti kông cla au achìh ka ih bàu kô: I au caqnaih da ih da ih hòm ih pòq dòeh au qmòe chac cla ih raq, mahaq ma aih ùh ràu dèh.

²⁰ Joq ê daq, au toq tangèh jah kan lem bùi kô ajàng ih oe enh dalam ka Chuaq, enh dalam ka Christ ih drah broq ka au jah tìah dèh ka manoh enh beq.

²¹ Au achìh jàiq kô ka ih, au khoe lùì joq ih loq iu bàu, au loq ih broq ùh hnau ka bàu au ma anoe kô.

²² Êh tam mòeq yiniq hòm, ih ngan padon òeq ka au hnim padài, majah qmang aih au lùì rameh canòm ka bàu oh daq waiq khàn, au jah hlài ti oh daq.

²³ Êphap-ra, aih bua oe tù ti au enh dalam ka Chuaq Jesus Christ, tanap bàu bòch hmàih ka ih,

²⁴ Móc, Aritac, Đêma xam Luca bua abroq pajùm ti au hanoh qmang aih.

²⁵ Waiq kan tabàih dech enh Jesus Christ aih Chuaq bèn oe ti mahua yiang pì!

HSET HÊBRU

Jesus yeo haqnêq ka bình plinh

¹ Calah nêh, Boc Plinh khoe yôc bài pajàu ðòeq hu nhài bài boc yaq bèn bác yàng bác trong,

² khoe aih trùh ta bài hi atiq kô, haq nhài bèn xi kon cla haq, aih Kon, haq ma khoe ðêch paqnàng hujah ðông rìm yiniq, êh hadai ajang Kon aih raq haq ma khoe broq loh Plinh crông taneh;

³ Kon aih la kan qngah qngai da Boc Plinh, aih raq radua qmù da haq, yôc bàu i cwiang itai haq ðòeq ðêch paqnhrang rìm yiniq, jò Kon khoe broq hreo ðông yiniq lui, jah haqngui enh qma Boc Plinh, oe tanôe ðiq jah haqnêq,

⁴ qmang aih yiniq haq jah yi haqnêq ðông ka yiniq bình plinh dàng leq aih êh haq jah yeo haqnêq ðông ka wì dàng aih ðiq.

⁵ Majah qmang aih Boc Plinh alah ðoe ka bình plinh leq rameh:

“Ìh kô Kon au,

Hì kô au khoe ha-uang qnoh ìh?

Alah i jò leq Haq ðoe:

“Kô êh au broq baq ìh,

Ìh broq kon au?”

⁶ Mahaq jò Boc Plinh qmùt ðêh Kon ramua ta crông taneh, aih haq ðoe rameh:

“Điq ðông bình plinh da Boc Plinh ep kùh waiq Kon”.

⁷ Râu trùh bình plinh haq ðoe:

“Boc Plinh broq ka bình plinh da haq tiah ka cayeo,

Broq ka hapông da haq tiah ka pla ùnh”.

⁸ Mahaq anoe trùh ðêh Kon, haq ðoe:

“Boc Plinh ôi, gèq bùa da ìh oe yôt enh qnhông kô trùh qnhông tau,

Cwiang diac da ìh aih cwiang da kan taq atoq.

⁹ Ìh enh trong taq atoq, git trong dù;

Aih iq, Chuaq ôi, Boc Plinh da ìh yôc ðâu lem bùi xùt ka ìh,

Broq ka ìh yeo qnhêq ðông ka bua ìh.

¹⁰ Boc Plinh ðoe hòm:

“Chuaq ôi, adroe ðiq ðông ìh khoe broq xêm taneh,

Trôc hadai loh enh tì kông ìh.

¹¹ Plinh crông taneh êh raliang lùch, mahaq ìh oe yôt;

Plinh crông taneh êh kùn tiah ka ahyah eo;

¹² Ìh canua haq bu dàng blah eo yôh,

Khoe aih plinh crông taneh hi tablôq,

Mahaq ìh dua mòeq jaq,

Bài hanam da ìh ùh lùch.

¹³ Boc Plinh alah ðoe ka bình plinh leq rameh:

“Haqngui enh qma ka au,

Trùh jò au roh bài mangai ma tagit broq radua enh qneq ka jêh ìh?

¹⁴ Điq ka bình plinh aih ma ùh xài bài yiang patih ka Boc Plinh, khoe jah thê loh ta crông taneh ðòeq patih ka bài mangai ma padon jah kan ðêch qmòh?

2

¹ Qmang aih, kiang bèn ep wêq ka cajap trong bèn khoe jah tàng, ðôq ùh hiaq hùu ðac taqnoeq.

² Majah qmang aih, tàng joq bàu da bình plinh anoe aih khoe cajap cajinh, cabô ùh iu ùh tiaq bàu aih khoe jah hnoq kan patem qmôe amat,

³ tàng bèn toq patrò kan ðêch kân kaiq qmang aih, broq qmang leq bèn ma claih? kan ðêch kô Chuaq anoe qnoh adroe, i mangai ma tàng, anoe panhìn hlài ka nhên.

⁴ Boc Plinh hadai yôc bác trong bác kan halac, yôc kan tabài dech enh Yiang Hadròeh axong tiaq manoh cla haq enh, ðòeq hu panhìn ka wì aih.

IISa 2Sm 7:14 Thi Tv 104:4 Thi Tv 45:6, 7 Thi Tv 102:25-27

Jesus broq radeh wia kon mangai

⁵ Qmang aih, crông taneh ma padon trùh nhèn ma qnang anoe kô, Boc Plinh ùh òòeq haq oe enh qneq ka cwiang bình plinh.

⁶ Mahaq i ngai khoe doe rameh:

"Kon mangai kô iq cleq, Chuaq ma hmàng trùh?

Kon mangai kô iq cabô, Chuaq ma palàng?

⁷ Chuaq khoe òòeq haq yi qneq ka bình plinh toq biaoq, Pa kui am ka haq kui cadoh plinh ranhôm lem

⁸ Chuaq roh òòeq rim yiniq enh qneq ka jènh haq".

Boc Plinh broq ka rim yiniq diq ep oe enh qneq ka Chuaq Jesus, qmang aih dôq ùh i mòeq cleq ùh iu haq, yàng manòeq kô bèn qnhòq hnoq rim yiniq diq iu haq.

⁹ Mahaq Chuaq Jesus kô, ma khoe oe qneq ka bình plinh toq biaoq, bèn hnoq haq manòeq kô khoe jah pacui cadoh diac plinh lem ranhôm, pàng haq khoe chiuq cachit. Qmang aih, taiq kan tabàih da Boc plinh, Chuaq Jesus majah khoe cachit am rim ngai.

¹⁰ Joq Boc plinh la mangai ma rim yiniq ngeà diq ta haq rai canòm ka haq, pàng enh aràng bàc ngai kon trùh ta kan qngah qngai, aih haq broq joq khoe troq jò haq broq ka Chuaq Jesus aih xem kan dèch da wì kon aih, jah gèh geo ajang kan chiuq xalep.

¹¹ Qmang aih, Mangai ma broq ka hadròeh xam mangai jah hadròeh, aih diq loh enh mòeq Baq raq. Aih iq, Chuaq Jesus majah ùh camaih ka creo ka wì aih oh daq,

¹² jò Haq doe:

"Au jah anoe yiniq ìh ka oh daq au,

Oe taqne Tagop au calêu manè ìh".

¹³ Haq doe hòm: "Au hataq raðeh ka Chuaq. Èh hòm:

"Kô au xam bài kon Boc Plinh ma khoe am ka au"

¹⁴ Qmang aih, taiq wì kon i xech i mahim dài cla Chuaq Jesus majah hadai waq ka i qmang aih diq, òòeq jò cachit, haq jah raliang ðac mangai ma wèq cwiang kan cachit aih Satan,

¹⁵ rai paclaih am ka rim ngai taiq crè ka kan cachit dài majah ep broq ðeh hapông lùch ka qnhông.

¹⁶ Joq qnàng, haq trùh ùh xài òòeq hu wiang ka bài bình plinh, mahaq òòeq hu wiang ka nang noe da Apraham,

¹⁷ Aih iq, dài rim trong haq majah ep broq tiah dèh ka oh daq, òòeq enh ngeà Boc Plinh jah wia Pajàu haqnheq, loq ha-och, ùh tablòq manoh, òòeq cachit ka yiniq lui da kon mangai.

¹⁸ Pàng cla haq khoe chiuq nanxa ta kan padô qnùt, dài haq majah i cwiang dèch bài mangai jò wì glàm kan padô qnùt.

3

Jesus yeo haqnheq ka Moise.

¹ Qmang aih, ôi oh daq hadròeh, aih bài mangai hadai jah bàu creo enh plinh, drah hèm trùh Mangai wê bàu, Mangai pajàu haqnheq bèn ma khoe lui tiaq, aih Chuaq Jesus.

² Haq ùh tablòq manoh dèh ka Mangai ma thê haq, tiah ka Môise ùh tablòq manoh ka hnim Chuaq.

³ Majah qmang aih, Chuaq Jesus khoe jah ranhôm jah haqnheq ùh hnau ka Môise, tiah ka mangai broq hnim ranhôm ùh hnau ka chac hnim.

⁴ Majah qmang aih, rim toq hnim diq i mangai broq loh; mahaq Mangai ma broq loh rim yiniq aih Boc Plinh.

⁵ Môise, haq ùh tablòq manoh ta hnim Chuaq tiah ka mangai hapông khoe jah creo òòeq hu panhìn ka bài bàu Boc Plinh ma anoe ta hì atiq kô èh.

⁶ Mahaq Christ aih ùh tablòq manoh qmang ka cla kon calô wèq cwiang ta hnim Boc plinh; yàng aih bèn kô raq hnim Boc plinh, waq toq bèn cajú manoh lui xam kan canòm trùh lùch, yôc biac aih raq broq deh kan ranhôm ka bèn.

⁷ Aih iq, qmang ka Yiang Hadròeh i doe:

"Hì kô tàng pì tàng bàu haq,

⁸ Aih apaq cadoq manoh qmang ka pì khoe broq jò àu yòng tablêq ka haq, Aih hì pì ma qnhro Boc Plinh tanoè braih kàn.

⁹ Aih nòe boc yaq pì khoe hnoq yiniq au broq ta pôn jàt hanam, Mahaq dua oe raq enh ti qnhro ngan au!

¹⁰ Qmang aih, Au majah nòeh ka nang noe aih, Au doe: Manoh da wì haq toq lam liq,

Qnhòq lah qnì ka trong da au.

¹¹ Kô bàu au hapah ta kan panòeh: wì haq blinh ùh jah mùt ta kan padài da au".

¹² Oh daq rabiaq oq, ðòeq qne oh daq ùh hìaq mangai leq i manoh dù rai ùh lùl, loh qmòe ka cadac Boc Plinh halinh qmòh.

¹³ Mahaq rìm hì ep ti pariaq dabau, jò ma oe raq jah creo: "Hì kô" ðòeq ñiq ðong oh daq ùh hìaq i mangai leq cadac yiniq lui padò radeh loh ka cadoq manoh.

¹⁴ Majah qmang aih, bèn khoe wiang jah pajum ti Christ, waq toq bèn wèq deh manoh lùl enh jò baxèm cajap trùh lùch,

¹⁵ jò oe raq doe:
 "Hì kô tàng pì tàng bàu haq,
 apaq cadoq manoh,
 Qmang ka pì khoe broq,
 jò àu yòng talèq ka haq".

¹⁶ Qmang aih, cabò tàng bàu haq khoe èh hì àu yòng tablèq hlài, aih ma ùh xài bài mangai ma canòm ka Môise qnung wì haq loh enh gùng Êjip qmòh?

¹⁷ Boc Plinh khoe panòeh ka cabò ta pòn jàt hanam aih? Ajoq nòeh ka bài mangai ma broq yiniq lui, hanang wì haq ma khoe tacro ta nòe braih kàn qmòh?

¹⁸ Haq hapah ka cabò jò ma doe: Blinh wì ùh jah mùt tanòe padài da haq? Ajoq ka bài mangai ma ùh iu bàu?

¹⁹ Qmang aih, bèn hnoq dài wì aih ma ùh jah mùt, aih taiq wì haq ùh lùl.

4

Kan padài da Boc Plinh têu am ka mangai lùl

¹ Qmang aih, qnang jò oe raq i bàu têu am jah mùt ta kan padài da Chuaq, bèn drah loq crè, tabeq loq i mangai leq taqne oh daq loq ùh jah mùt qmòh.

² Majah qmang aih Bàu lem kô khoe jah anoe am ka bèn hadai tiaq qmang ka wì aih; bài bàu wì haq ma khoe tàng aih ùh i lòeq cleq, majah qmang aih jò tamàng, wì ùh yóc manoh lùl ðòeq hujah bàu aih ka radeh.

³ Yàng da bèn aih bài mangai ma khoe lùl, aih jah mùt ta kan padài, wop qmang ka Boc Plinh khoe doe:

"Kô bàu au hapah ta kan panòeh,
 Wì haq blinh ùh jah mùt ta kan padài da au".
 Hnoq anoe qmang aih, biac broq da haq khoe gèh qmòe enh jò baxèm broq plinh cròng taneh.

⁴ Majah qmang aih, anoe trùh hì ma tapèh, i bàu achìh rameh:

"Hì tapèh Boc Plinh padài ðong ka yiniq broq".

⁵ Ajang qnoeq hòh, achìh rameh:

"Wì haq blinh ùh jah mùt ta kan padài da au".

⁶ Qmang aih, khoe palauq ðòeq ka qnah ngai jah mùt ta kan padài aih, mahaq bài mangai ma khoe tàng Bàu lem aih angoe nèh khoe ùh jah mùt taiq wì haq ùh iu,

⁷ khoe aih dùnh haraya, ta bàu calèu da Đawit, Chuaq i pajaq ònh mòeq hì qnoeq hòh hadai creo "Hì kô" tiaq ka bàu ma taboe enh ngoe iq:

"Hì kô tàng pì tàng bàu haq,
 apaq cadoq manoh".

⁸ Tàng joq Jôsué khoe am wì kan padài, atiq ka aih Boc Plinh ma oe ràu trùh mòeq hì ma qnoeq hòh.

⁹ Qmang aih oe i mòeq hì padài ka mangai da Boc Plinh.

¹⁰ Majah qmang aih cabò mùt ta kan padài da Boc Plinh, mangai aih jah padài dèh ka yiniq broq, qmang ka Boc Plinh padài deh ka yiniq broq.

¹¹ Qmang aih, bèn ep àu ñiq ka padren ðòeq jah mùt ta kan padài aih, ðòq ùh hìaq i cabò taqne bèn cro tiaq dua bài mangai ma ùh iu tau.

¹² Majah qmang aih bàu da Boc Plinh aih bàu rih, bàu xit, hin ùh hnau ka chang baiq mán, pác jrùq ta bèn, loh qmòe ka jah ralah mahua, yiang, atap, tangau, chèh ngan ta gàu ngóc xam yiniq khoe qnac ta manoh cliac.

¹³ Ùh i cleq jah cadoc hlèp enh ngèa ka Boc plinh, ñiq ðong ep paqnoh ralènh enh ngèa haq, aih Mangai bèn ma ep taqmon hlài rìm yiniq bèn ma khoe broq.

¹⁴ Qmang aih, pàng bèn i mòeq ngai Pajàu haqnheq khoe tọc ta plinh, aih la Chuaq Jesus Christ kon da Boc Plinh, dài bèn majah ep wèq ka cajap trong bèn ma khoe lùl tiaq.

¹⁵ Majah qmang aih, bèn ùh i ka pajàu haqnheq ma ùh dùh qmòe ka ha-och kan ùh nèn da bèn, mahaq bèn i mangai Pajàu khoe chiùq qnhro ta rìm yiniq qmang ka bèn, mahaq ùh jò leq broq yiniq lui.

¹⁶ Qmang aih bèn drah cajap manoh thia haten rangàu xóc ramot, ðòeq hujah kan tamèt rai chaq jah kan tabàih dech ðòeq hu wiang ti bèn jò bèn ma i yiniq nhét deh ka waq.

5

¹ Rìm ngai pajàu haqnheq, ma khoe jah raih enh kon mangai, wì dèch haq aih òeq broq mangai patih am ka wì enh ngeà ka Boc Plinh, òeq dèch ngè tadreo xam ramènh cachit am ka yiniq lui.

² Haq aih hadai ùh nèn rìm trong, dài haq majah loq ha-och ka mangai ma lam hwang ùh qnì deh cleq.

³ Taiq kan ùh nèn aih dài haq majah ep dèch ngè tadreo ka raðeh, hloe xam yiniq lui da mangai qnoeq.

⁴ Èh hòm, ùh i mangai leq jah blah yóc kan ranhòm aih ka raðeh; mahaq waq ka jah Boc Plinh creò tiah ka Arôn nèn.

⁵ Hadai qmang aih, Christ ùh padèch deh broq Pajàu haqnheq; Mahaq Boc Plinh khoe doe ka haq:

“Ìh kô Kon au,
Au khoe ha-uang ìh hì kô”.

⁶ Ajang qnoeq hòm i doe ka haq rameh:

“Ìh broq pajàu mòeq òeòe,
Tiaq apah da Menchixêðec”.

⁷ Jò Chuaq Jesus Christ oe raq rih ta crông taneh, haq khoe dêh bàu crò hmoe òeq dèch bàu waiq khăn àu bòch Mangai ma i cwiang dèch haq jah claih ka cachit, bàu haq khoe jah tamàng.

⁸ Majah qmang aih, yac ka haq aih Kon, mahaq khoe hóc yóc kan loq iu enh bài kan xalep deh ma glàm,

⁹ jò khoe jah gèh geo, hi wia rangàu da kan dèch claih mòeq òeòe ka mangai iu bàu haq,

¹⁰ èh i Boc Plinh doe haq broq Pajàu haqnheq tiaq apah da Menchi-xêðec.

¹¹ Anoe trùh trong aih, bèn i bàc yiniq hu anoe, mahaq ùh hlàu cleq ka anoe dòq oh daq jah loq ka hloh, majah qmang aih oh daq khoe loh ka pì dai qnì tàng.

¹² Majoq aih oh daq broq mangai hnài khoe dùnh, yàng manòeq kô aih oe raq waq ka i mangai yóc bài yiniq bu hwang hwòt enh baxèm da bàu Boc Plinh hu hnài oh daq, oh daq oe raq ôq diac tôh, qnhòq hlàt acaq dahwèq cadoq.

¹³ Qmang aih, mangai leq rih canòm toq ka diac tôh, haq ùh qnì ka trong taq atoq, majah qmang aih haq oe raq kon hin.

¹⁴ Mahaq dahwèq acaq ma gang cadoq aih òeq ka mangai dang kàn, am ka mangai loq i manoh àu axràmm òeq canau ka trong lem xam trong dù.

6

¹ Qmang aih, bèn ep clech enh tau ka bài bàu hnài baxèm Bàu lem da Chirst, òeq trùh ta kan gèh geo, pì dùh tàc hlài xàn hnim hòm, aih iq rameh: caðac bài biac cachit, lùì Boc Plinh,

² trong hnài ramènh ðaptem, trong roh tì ta chac wì, trong mangai cachit rih hlài, trong hadrah mòeq òeòe.

³ Tàng joq Boc Plinh lòn, aih èh bèn hi broq bài trong aih.

⁴ Majah qmang aih, bài mangai ma khoe jah sreo qngah mòeq yàng, khoe hmaq loq kan am dech enh plinh, hadai khoe wiàng jah Yiang Hadròeh,

⁵ loq kan nhim da bàu Boc Plinh xam kan itai ta qnhòng atiq,

⁶ tàng oe tacro, aih pì oe jah broq ka wì haq raxach hlài hòm, majah qmang aih wì haq khoe tàng ðinh Kon Boc Plinh talong pagat ka raðeh mòeq yàng hòm, rai baxep haq dòq mangai hnoq deh hra.

⁷ Majah qmang aih, taneh i diac mè yôt men loh long loh nhat, i lòeq ka mangai ma abèq, taneh aih jah xòq ramot enh Boc Plinh.

⁸ Mahaq taneh leq ma hon toq yila, toq caðê, taneh aih èh wì caðac, jah toq bàu ra-òh hamaig, pulùch èh ep bùh ðac.

⁹ Hnoq nhèn doe qmang aih, yôiq wì oh daq da au, dua nhèn oe tangèh gòm yiniq ma yeo lem ta pì, aih bài yiniq aràng pì trùh ta kan jah dèch.

¹⁰ Boc Plinh ma i ùh taq atoq, haq ùh hèt yiniq broq xam manoh loq waq da oh daq khoe paqnoh ka yiniq haq jò oh daq patih am ka mangai da haq, trùh manòeq kô dua pì oe raq patih.

¹¹ Mahaq nhèn ngèh rìm ngai tapì ðiq i manoh loq nhet qmang aih òeq kan tangèh da oh daq jah broq gèh trùh lùch.

¹² Qmang aih oh daq ùh hiaq loh ka ra-òeq, mahaq top dua bài mangai i manoh lùì xam kan loq kềm men khoe jah waq kùng hang tiaq bàu Chuaq ma khoe têu am.

¹³ Jò Boc Plinh tèu bàu ka Apraham, pàng pi i qmòe cabô ma yeo haqnèq loe, dài haq majah patô cla raðeh ðòeq hapah ka Apraham.

¹⁴ Haq doe rameh: Kô èh Au am ka ìh xôq ramot bàc joq qnàng rai broq ka xinoe ìh jah ha-uang tam ka bàc.

¹⁵ Qmang aih, Apraham chiùq àt chiùq gòm, aih men jah bàu ma khoe tèu am ka raðeh.

¹⁶ Kon mangai wì yôc yiniq mangai ma yeo kàn ka raðeh ðòeq hu hapah, tàng loq i yiniq tarahen, wì yôc bàu hapah aih ðòeq hu panhìn ka cajap.

¹⁷ Boc Plinh hadai qmang aih, enh broq ka bài mangai majah waq bàu haq ma tèu am loq ka haq ùh tablòq manoh, dài aih haq majah yôc bàu hapah;

¹⁸ ðòeq canòm ka baiq yiniq ma ùh jò leq tablòq aih, baiq yiniq aih Boc Plinh diq ùh capoch qnùt, bèn chaq jah kan alòng kàn, bèn aih mangai khoe cadàu tùh tanòe hanhàng, jah cadop yôc kan tangèh ma khoe ðòeq enh ngèa bèn.

¹⁹ Bèn wèq kan tangèh aih tiàh ka long tanàp da mahua yang, cajap cajinh mùt trùh enh tau ka bai prình,

²⁰ aih nòe hadròeh, Chuaq Jesus tiàh ka Mangai pèh trong khoe lam adroe ka bèn, majah qmang aih haq khoe broq Pajàu haqnèq mòeq ðòe tiaq apah da Mênchixêdec.

7

Mênchixêdec

¹ Mênchixêdec aih bùa da Salem, pajàu kàn da Boc Plinh ma diq jaq haqnèq, khoe loh ðìh Apraham rai waiq am xôq ramot jò haq tawih hlài enh nòe haq tajèh khoe blêq bài bùa;

² Apraham yôc mòeq ta mòeq jàt phàn kùng hang raðeh ðòeq dèch ka bùa. Mênchixêdec ngiah ma adroe aih la: bùa da kan taq atoq, ngiah atiq ka aih hòm bùa da Salem aih bùa da kan catèm;

³ haq ùh i ka haq ka miq, ùh i ka nang noe, ùh i ka hì baxèm ha-uang, ùh i ka hì cachit, qmang ka Kon Boc Plinh broq pajàu mòeq ðòe.

⁴ Hèm beq, jaq cla Apraham aih kan cadraq bèn khoe yôc mòeq ta mòeq jàt phàn ma diq jaq lem tabài dahwèq haq khoe jah blah yôc ðòeq dèch ka bùa, aih bùa aih haq haqnèq dàng leq.

⁵ Tiaq ranenh bài xinoe Lêwi ma broq pajàu, i cwiàng tigop yôc mòeq ta mòeq jàt phàn enh mangai jàn, aih la enh hadròng cla majah qmang aih cla wì haq hadai loh enh Apraham.

⁶ Yac ka Mênchixêdec ùh xài xinoe da Lêwi, mahaq haq jah yôc mòeq ta mòeq jàt phàn da Apraham rai waiq xôq ramot ka mangai ma jah waq bàu tèu am da Boc Plinh.

⁷ Manòeq kô mangai ma yeo haqnèq waiq xôq ramot ka mangai ma yeo haqneq, trong aih pi ep rahen dèh.

⁸ Loq ka ajang kô, bài mangai ma tigop yôc mòeq ta mòeq jàt aih diq bài mangai loq cachit: yàng ajang tau hòm, aih mangai ma i bàu panhìn doe haq qnang rìh.

⁹ Qmang aih bèn jah doe qmang kô: Lêwi aih mangai tigop yôc mòeq ta mòeq jàt phàn, cla haq hadai khoe dèch mòeq phàn mòeq jàt tiaq ajang Apraham;

¹⁰ majah qmang aih, jò Mênchixêdec loh ðìh Apraham, jò aih Lêwi oe raq ta chac Apraham.

¹¹ Tàng ma loq jah kan lem geo canòm ka mangai Lêwi broq pajàu (majah qmang aih Ranenh khoe jah am ka kon mangai jò wì haq oe raq enh qneq ka cwiàng da pajàu), aih hagleg ma oe waq ka padèch ònh mòeq ngai pajàu qnoeq, tiaq apah da Mênchixêdec, ùh tiaq xinoe da Arôn?

¹² Qmang aih, khoe halih pajàu aih èh ranenh hadai ep waq ka halih diq.

¹³ Mangai bài bàu aih ma anoe trùh, oe ta xinoe qnoeq, xinoe aih qnhòq hmaq i cabô patih nòe prang tadreo.

¹⁴ Majah qmang aih, Chuaq da bèn loh enh xinoe Jiùđa, xinoe aih Môise ùh i ràu trùh trong broq pajàu.

¹⁵ Trong aih yeo ro hòm, jò bèn hnoq i mòeq ngai pajàu qnoeq jah dèch paqnàng, tiàh ka Mênchixêdec,

¹⁶ dèch paqnàng ùh tiaq ranenh da kon mangai, mahaq tiaq cwiàng itai da kan rìh halình ùh jò leq hnhung lùh.

¹⁷ Haco bàu panhìn ka haq:

“Kon broq pajàu mòeq ðòe.

Tiaq apah da Mênchixêdec”.

¹⁸ Qmang aih, ranenh ma adroe nèh ùh i ka cwiàng ùh i ka lòeq cleq dài majah khoe cadac;

¹⁹ majah qmang aih, ranenh ùh broq gêh qmòe cleq, èh hòim i moèq kan canòm qnoeq, ma yeo lem aràng am ka bèn, kan canòm kô ma broq ka bèn jah haten ka Boc Plinh.

²⁰ Yeo hnau ka aih hòim i bàu hapah, wì ma qnoeq broq pajàu ùh i ka bàu hapah,

²¹ yàng haq khoe jah dèch paqnàng xi bàu hapah, jò Boc Plinh doe ka haq:

“Chuaq khoe hapah, èh pi jò leq haq tablòq manoh,
Kon broq pajàu mòeq òe”.

²² Qmang aih, Chuaq Jesus khoe wìa Mangai broq ka cajap bàu tajao maneo lem yeo hnau ka ma dùnh.

²³ Èh hòim, bài mangai broq pajàu aih bàc, mahaq kan cachit khech tât dài wì haq ma ùh jah broq hloe.

²⁴ Yàng Chuaq Jesus aih halinh yôt, dài haq jah broq pajàu mòeq òe.

²⁵ Qmang aih, haq majah i cwiang dèch diq dōng bài mangai canòm ka haq òe q hu thia ten ka Boc Plinh, majah qmang aih haq rih halinh òe q waiq khàn am ka wì aih.

²⁶ Aih ma joq pajàu haqnèq ma troq ka bèn, hadròeh, ùh i ka yiniq lui, hliang lem, lah òeh crài ka mangai i tuiq, jah dèch atòc yeo haqnèq ka tróc:

²⁷ ùh tiah ka bài pajàu haqnèq ma qnoeq, ep dèch ramènh tadreo rìm hì, angoe aih ka yiniq lui da cla, atiq aih ka yiniq lui mangai qnoeq; Haq dèch ramènh mòeq yàng raq khoe gèh geo hloe, dèch chac cla haq broq ramènh tadreo.

²⁸ Majah qmang aih, ranenh yòc bài mangai ma ùh nèn dèh dùnh broq pajàu haqnèq; mahaq bàu hapah ma i atiq ka hset ranenh aih dì cla Kon, aih Mangai ma gèh geo mòeq òe.

8

Pajàu haqnèq da tajao neo

¹ Bài yiniq nhèn maneo anoe kô, ma palènh aih rameh: Bèn i mòeq ngai Pajàu haqnèq, haqngui enh qma gèq Bùa Haqnèq ta diac plinh,

² qnang broq Mangai patih tanòe hadròeh xam ta hnim ranòh joq qnàng, broq loh enh tì kōng Chuaq ùh xài loh enh tì kōng kon mangai.

³ Rìm ngai ma khoe jah dèch tōc broq pajàu haqnèq aih òe q dèch ramènh xam ngè tadreo, qmang aih haq kô ep dèch ramènh cleq.

⁴ Tàng haq oe raq ta crōng taneh, aih haq ùh xài pajàu haqnèq, majah qmang aih ta crōng taneh i bàc ngai pajàu dèch ramènh tadreo tiaq bàu ranenh thê,

⁵ wì patih ta hnim kùh waiq, mahaq hnim kùh waiq aih broq dua qmù da bài yiniq oe ta plinh, tiah ka jò Môise padon broq hnim ranòh, Boc Plinh i pariaq haq: “Rabiah oq, broq rìm yiniq troq tiaq dua au khoe patô ka ìh ta bui wang”.

⁶ Yàng manòeq kô, yiniq broq da Chuaq Jesus khoe yeo haqnèq ka da wì qnoeq, majah qmang aih haq aih mangai taqne da tajao ma yeo lem, tajao aih loh enh bàu têu am ma yeo lem.

⁷ Majah qmang aih, tàng joq tajao ma adroe ùh hiaq thiùq qmòe cleq, aih ma i ka nòe hu broq tajao ma atiq.

⁸ Mahaq Boc Plinh cwò ka mangai Jiuda, haq doe:

“Chuaq doe, tabài hì ma padon trùh kô èh,

Aih jò au pagèh tajao maneo ka hnim Isorali xam hnim Jiuda,

⁹ ùh tiah ka tajao au ma broq ti bōc yaq wì haq,

Aih hì au ma cadop kōng wì haq, ajèn wì loh enh diac Êdip.

Pàng wì haq ùh cajap manoh wèq tajao da au,

Dài au majah ùh blèch ngan wì, aih bàu Chuaq doe”.

¹⁰ Chuaq doe hòim:

“Kô bàu tajao au am ka hnim Isorali,

Atiq ka hì aih:

Au òe q ranenh da au ta gàu wì;

Achih qmùt ta cliac wì haq,

Au broq Boc Plinh wì,

Wì haq jah broq mangai da au.

¹¹ Taqne wì haq, pi i ka cabô oe ep hnài dèh mangai haten hatia,

Xam oh daq da cla rameh: Drah canau loq ka Chuaq;

Majah qmang aih diq dōng ka wì haq;

Enh mangai ma diq jaq hamoq trùh mangai ma diq jaq kàn diq jah loq ka au,

¹² Majah qmang aih, au caqnaih dōng kan dù wì haq,

Pi hmàng trùh yiniq lui wì haq hòim”.

¹³ Creo ka ma kô aih “tajao maneo”, qmang aih haq khoe broq ka tajao ma adroe khoe wia ma dùnh, qmang aih yiniq cleq ma khoe dùnh, khoe tagôî, aih êh hi padon hnhung lùch ðeh.

9

¹ Tajao adroe nèh hadai i bài ranenh kùh waiq xam moeq nòe hadròeh oe ta crông taneh.
² Qmang aih, mòeq toq hnim ranòh kùh waiq khoe jah broq, hagan adroe creo ðeh nòe hadròeh, i jènh ðen, cabông xam bèn padon ta aih,

³ khoe aih trùh hagan enh dalam ka bai prìn, aih nòe ðiq jaq hadròeh,
⁴ ta aih i prang kùh waiq broq xi wang, xam hom tajao, ðiq jah glom xi wang. Ta hom aih i mòeq toq cabi broq xi wang ta aih tah bình mana, mòeq toq long dùl da Arôn, baiq capiac hmo tajao,

⁵ enh crông caláp hom i baiq chérubim qngah qngai hlia panan, qmù haq yáp ðiq tanòe baxon yiniq lui. Mahaq kô aih ùh xài jò arèn taqmon ka hloh bài trong aih.

⁶ Rìm yiniq khoe jah taqmroq qmang aih, rìm hi bài pajàu mùt ta hagan ma adroe ta hnim kùh waiq ðoeq pagèh trong ramènh kùh waiq;

⁷ mahaq, ta hagan baiq, aih mòeq hanam mòeq yàng, mòeq ngai cla pajàu haqnhèq raq ma jah mùt, ùh jò leq ma ùh wê mahim hu ðèch ramènh ka yiniq lui cla xam yiniq lui ðiq ka mangai.

⁸ Yiang Hadròeh yóc ajang aih ðoeq mahnu: waq toq oe raq i hnim ranòh kùh waiq ma adroe, aih êh trong mùt tanòe ðiq jaq hadròeh qnhòq jah pèch.

⁹ Aih ðoeq hu aliah ka bèn qnhòng manòeq, ðoeq hu plò bài trong kùh waiq xam ramènh tadreo aih ùh broq ka manoh mangai kùh waiq jah geo lem.

¹⁰ Aih xài bài ranenh da chac hamac. Ta aih toq bài dahwèq acaq xam dahwèq ôq xam bài ranenh qnheo crài ka dabau. Gòm trùh hi broq ònh tajao maneo.

¹¹ Mahaq jò Christ khoe trùh broq pajàu haqnhèq da bài kan lem ma atiq kô; Haq khoe mùt ta hnim ranòh kùh waiq ma yi kàn, ma yi geo, ùh xài broq loh enh tì kông kon mangai, hadai ùh xài taqnhòng kô.

¹² Haq khoe mùt tanòe ðiq jaq hadròeh mòeq yàng raq khoe lap am ka ðiq ðong, ùh wê mahim bubi xam mahim kon bo, mahaq yóc qmòe mahim cla, ðoeq hujah baxon hlài yiniq lui mòeq ðoe.

¹³ Tàng joq mahim bubi calô, ðo calô xam loc ðo adrùh wì ma yóc chùi ta chac mangai ma ùh sròeh aih xôq jah broq ka xech akia wì jah hadròeh,

¹⁴ joq ka mahim da Christ, aih Mangai ma canòm ka Yiang Hadròeh halinh mòeq ðoe, yóc chac cla raðeh ma ùh i qmòe ka xit ka habau ðèch am ka Boc Plình, qnheo hreo manoh cliac bèn pì hiaq oe patih ka kan cachit hòm, ðoeq hujah patih ka Boc Plình ma rih halinh, aih dàng leq!

¹⁵ Ajang aih raq, Haq aih mangai taqne da tajao maneo, ðoq jò haq khoe chiùq cachit haq jah baxon bài yiniq lui ma khoe broq jò oe enh qneq ka tajao ma dùnh, aih êh mangai ma jah creo jah trùh yóc kùng hang mòeq ðoe ma khoe têu am ka raðeh.

¹⁶ Majah qmang aih jò khoe achihi jàiq tanap, aih êh ep gòm mangai ma tanap cachit hòeq.

¹⁷ Jàiq tanap aih i cwiang atiq ka jò mangai tanap cachit, majah qmang aih waq toq mangai tanap oe rih, jàiq aih ùh i cwiang cleq.

¹⁸ Qmang aih tajao ma adroe hadai yóc mahim hu broq.

¹⁹ Jò Môise khoe anoe ðiq ðong bài bàu ranenh thê am ðiq ka mangai tamàng, haq i yóc mahim kon bo xam mahim bubi calô, pajùm xam diac, haq yóc caxy capaih gòh xam hamenh cachiq xònh da arat ta hset xam ðiq ðong ka mangai,

²⁰ haq doe: Kô mahim tajao Boc Plình ma khoe thê pì wèq tiaq.

²¹ Khoe aih haq yóc mahim aih da arat ta hnim ramòh kùh waiq xam rìm yiniq oe ta aih.

²² Tiaq ranenh: rìm yiniq ðiq canòm ka mahim men jah hadròeh, ùh ta-ùc mahim ùh i kan paclaih yiniq lui.

²³ Qmang aih, tàng joq rìm radua qmù ðoeq patiah ka bài yiniq ma oe ta plình ep qmang aih men jah basròeh, aih êh chac bài yiniq ma oe ta plình kiang ma ep canòm ka ramènh ma yeo lem men jah hadròeh.

²⁴ Majah qmang aih Christ ùh mùt tanòe hadròeh loh enh tì kông kon mangai ma broq tiaq dua da nòe hadròeh joq qnàng, mahaq mùt qmòe ta plình, ðoeq manòeq kô haq yòng am ka bèn enh ngèa Boc Plình.

²⁵ Aih ùh xài haq mùt ta aih ðoeq ðèch raðeh broq ramènh tadreo bàc yàng tiah ka bài pajàu haqnhèq mòeq hanam mòeq yàng mùt tanòe ðiq jaq hadròeh ðoeq hu ðèch mahim mahaq ùh xài mahim cla;

²⁶ tàng ùh qmang aih, enh jò baxèm broq plình crông taneh trùh manòeq, haq khoe ep xalep bacc yàng. Mahaq manòeq kô ta qnhòng ma atiq lùch, haq khoe loh qmòeq yàng raq, yôc cla rađeh broq ramènh tadreo ðòeq hu paclaih ðong bài yiniq lui.

²⁷ Tiah ka ma khoe pajaq, kon mangai ep cachit mòeq yàng, khoe aih ep chiucq kan hadrah,

²⁸ hanoh qmang aih, Christ khoe dèch rađeh broq ramènh tadreo mòeq yàng raq ðòeq dèch yiniq lui da bacc ngai; Haq hadai trùh hòm yàng baiq, ùh xài ðòeq dèch yiniq lui hòm, mahaq ðòeq am kan dèch paclaih ka mangai ma gòm haq.

10

Ramènh da Jesus mòeq yàng raq khoe lap

¹ Ranenh aih qmù da biac lem hi atiq, ùh i ka chac joq qnàng, dài ma canòm ka ramènh tadreo rìm hanam qmang aih, ùh jò leq broq ka mangai ma thia haten ka Boc Plình jah lem geo.

² Tàng loq jah, aih bài mangai kùh waiq mòeq yàng raq khoe jah hreo manoh cliac wi haq ma oe qni ka yiniq lui hòm, ajang aih ajoq wi khoe hêq ka dèch ramènh tadreo qmòh?

³ Majoq qnàng, bài ramènh tadreo rìm hanam aih ðòeq bahmàng da wi haq yiniq lui.

⁴ Majah qmang aih, mahim bo calô xam mahim bubi calô ùh jah lèh caqnaih yiniq lui.

⁵ Dài qmang aih, jò Christ loh ta crông taneh kô, haq i doe:

“Boc Plình ùh enh bài kùng hang xam ramènh tadreo.

Mahaq khoe palauq ðòeq ka au mòeq toq chac.

⁶ Boc Plình ùh waq,

Yac ka tadreo bùi, tadreo baxon.

⁷ Khoe aih, au hi doe:

Hacô au khoe trùh, ta hset i achih trùh au –

Au trùh ðòeq broq tiaq manoh lh ma enh, ôi Boc Plình da au”.

⁸ Adroe haq khoe doe: “Boc Plình ùh enh, ùh waq yac ka tadreo rih, tadreo bùi, tadreo baxon, aih bài yiniq ma ep broq tiaq bàu ranenh thê; Atiq aih haq doe: “Hacô au khoe trùh ðòeq broq tiaq manoh lh ma enh.”

⁹ Qmang aih, Chuaq khoe cađac yiniq ma adroe, di tiaq yiniq ma atiq.

¹⁰ Tiaq manoh haq enh qmang aih, dài bèn majah hadròeh canòm Chuaq Jesus Christ dèch deh chac broq ramènh mòeq yàng raq khoe lap am ka diq ðong.

¹¹ Bài pajàu maqnoeq rìm hi yòng patih rai dèch hlai mòeq ramènh tahatiah, aih ramènh ma ùh jò leq jah dèch ðac yiniq lui,

¹² yàng da Pajàu kô, tiaq diq ðong yiniq lui haq dèch ramènh mòeq yàng raq, khoe aih hi haqngui mòeq ðòeq enh qma Boc Plình,

¹³ pang aih ta atiq, gòm toq trùh hi bài mangai ma tablêq ka haq ep jah roh broq radua enh qneq ka jènh Haq.

¹⁴ Canòm ka ramènh tadreo dèch mòeq yàng aih raq, Chuaq broq ka mangai ma lui haq jah hadròeh gèh geo mòeq ðòeq.

¹⁵ Yiang Hadròeh hadai wiang panhìn ka bèn; majah qmang aih atiq ka bàu doe:

¹⁶ Chuaq doe: “Kô tajao au broq ka wi haq,

Atiq ka bài hi aih èh,

Au ðòeq ranenh da au ta cliac wi haq

Achih ðòeq ta gàu wi haq.”

¹⁷ Èh doe hòm:

“Au pi hmàng trùh yiniq lui ngang dù da wi haq hòm.”

¹⁸ Manòeq kô, nòe leq yiniq lui khoe jah caqnaih, aih pi ep dèch ramènh tadreo ka yiniq lui hòm.

¹⁹ Qmang aih, oh daq da au, tiaq bèn khoe canòm ka mahim Chuaq Jesus, dài ma pi hòq ka mùt tanòe diq jaq hadròeh,

²⁰ tiaq trong neo, trong rih haq ma khoe pèch pagat enh tau ka bai prìn, aih la pagat ka hanang cla Haq,

²¹ qnah hòm, bèn i mòeq ngai Pajàu kàn khoe jah dèch paqnàng broq mangai wèq hnim Boc Plình,

²² dài bèn majah ep drah yôc kan lem jang, manoh lui cajap cajinh, xam manoh cliac khoe jah qnhreo hreo ka trong qmèq, chac mac jah qnheo xi diac hliang, ðòeq hu thia haten ka Chuaq.

²³ Bèn hadai ep wèq cajap ùh dalàc dèh bàu bèn ma khoe anoe qnoh deh kan tangèh, majah qmang aih Mangai ma khoe têu bàu am ka bèn aih ùh tablòq manoh.

²⁴ Mangai leq mangai meh ep hmàng ngan dabau òeq hu pariaq dabau trong manoh loq waq xam trong broq yiniq lem;

²⁵ apaq cađac biac tagop ti dabau tiah ka bài mangai ma khoe hmòt broq, mahaq ep alòng dabau, oh daq hnoq hi aih khoe haqnap dàng leq kiang oh daq ep nhét dàng aih.

²⁶ Majah qmang aih tàng bèn khoe loq ka bầu joq qnàng, yàng oe raq to broq yiniq lui, aih èh pi i ka ramènh leq òeq hu baxon hlài yiniq lui hòm,

²⁷ mahaq rap gòm toq kan ramòt ta hi hadrah xam ùnh khàng dra adrènh bủ cheo mangai ma enh tablèq ka Boc Plinh.

²⁸ Mangai leq broq ùh troq ka ranenh Môise, tàng i baiq piq ngai wiang panhìn, aih èh ep jêh đac ka cachit ùh adènh,

²⁹ loq ka mangai ma jôiq padit Kon da Boc Plinh, ngan mahim tajao, aih mahim ðeh ma canòm òeq hu jah hadròeh, capoch halè đac ka Yiang Hadròeh ma am kan tabàih dech, oh daq ma xoh mangai aih claih ka kan hadrah baxa yi hnau qmòh?

³⁰ Majah qmang aih bèn loq Mangai ma doe: "Kan patem ðiq oe ta au, brì ka au patem chau". Èh doe hòm: "Chuaq hadrah bài mangai da haq".

³¹ Taclich ta ti kông Boc Plinh rih halinh aih joq ramòt qnàng!

³² Drah hmàng hlài jò baxèm, aih atiq ka pì khoe jah kan qngah, aih hi i kan tablah nanxa kàn;

³³ tang qnah aih chiuq kan camaih, kan baxa budàng broq kan racaih ka phù crông ngan, i jò aih wiang chiuq kan xalep ka bài oh daq qnang hadai glàm trong qmang aih.

³⁴ Oh daq khoe ha-och ka mangai ma wì ma rùp clêh, manoh oh daq dua lem bủ jò wì ma blah yóc da pì kùng hang, majah qmang aih oh daq loq rađeh i kùng hang ma yeo lem, ùh ðiq ùh hnhung.

³⁵ Qmang aih apaq cađac manoh cajap cajinh da rađeh, majah qmang aih i kan baha kàn khoe palauq òeq ka oh daq.

³⁶ Oh daq ep chiuq àt, òeq jò khoe jah broq tiaq trong manoh Boc Plinh, aih èh oh daq hi jah waq bầu haq ma khoe têu am.

³⁷ Majah qmang aih:

"Oe toq biaq hòm, joq toq biaq hòm,
Mangai ma padon trùh hi trùh; Haq ùh patrò.

³⁸ Mangai taq atôq da au rih xi manoh lui,
Tàng loq talùi, aih èh mahua yang au joq ùh bủ ka haq".

³⁹ Yàng da bèn kô, ùh xài mangai talùi òeq hu hnhung lùch mahaq mangai wèq ðeh manoh lui òeq mahua yang jah ðech claih.

11

¹ Manòeq kô, manoh lui aih la kan loq ðeh joq qnàng ta biac bèn qnang ngèh, aih kan panhìn da bài yiniq bèn ma qnhòq hnoq.

² Canòm ka manoh lui dài wì crađ ðinh calah nèh ma khoe jah bầu manè enh.

³ Xam manoh lui, bèn loq crông tanèh khoe jah broq loh enh bầu Boc Plinh, qmang aih bài yiniq xau hnoq ðiq loh enh yiniq ùh xau hnoq.

⁴ Xi manoh lui, Abên khoe ðech ka Boc Plinh mòeq ramènh tadreo yeo lem da Ca-in. Ajang aih majah creo ka haq mangai taq atôq, jò Boc Plinh capoch manè enh rai ði yóc ramènh da haq, canòm ka manoh lui yac ka khoe cachit dua haq oe raq capoch.

⁵ Xi manoh lui, Hênoc jah ðech atóc, ùh hiaq hnoq kan cachit; pi i cabô oe hnoq haq taleq hòm, majah qmang aih Boc Plinh khoe ðih atóc haq. Majah qmang aih adroe ka jah ðech atóc, khoe i bầu manè haq aih mangai rih lem ka manoh Boc Plinh.

⁶ Ùh i manoh lui ùh broq qmang leq majah lem ka manoh Boc Plinh; majah qmang aih mangai thia haten ka Boc Plinh ep lui i Boc Plinh, èh hòm haq aih mangai loq baha ka cabô ti chaq haq.

⁷ Xi manoh lui, Nô-ê jah Boc Plinh patin ka haq loq bài yiniq qnhòq i hnoq; haq aih mangai ðiq ka manoh iu yuq, broq mòeq toq boang kàn òeq hu ðech ðeh hnim cla; haq patô qnoh yiniq lui da crông tanèh, qmang aih haq jah wia mangai taq atôq trùh enh manoh lui.

⁸ Xi manoh lui, Apraham iu bầu Chuaq creo lam tagùng haq hujah òeq broq ðeh kùng hang: Haq lam mahaq ùh qnì ðeh lam taleq.

⁹ Xi manoh lui haq rih tagùng ma khoe têu am ka haq, tiah taiq ka mangai ma oe ðeh ta ðiac wì, rih ðeh roc hnim ranòh tiah ka Ysac tiah ka Jacôp, aih la bài mangai hadai jah bầu têu am tiah ka haq.

¹⁰ Majah qmang aih haq gòm mòeq toq plài i xem cajap Boc Plinh ma khoe broq loh.

¹¹ Hadaï xi manoh lùì, Sara yac ka khoe bacc hanam, mahaq dua i padren ha-uang kon, majah qmang aih haq loq Mangai ma têu bàu ka rađeh, haq aih ùh tablòq manoh.

¹² Qmang aih, enh mòeq ngai craq khoe ten cachit, jah ha-uang loh kon xau ma raya, cràm tiah ka halông ta tróc, bacc qmang ka braih diac raxiq, pi diq rên.

¹³ Wì aih diq cachit ta manoh lùì, qnhòq jah waq yiniq ma khoe têu am ka wì haq, toq hnoq rai prônñ deh enh hangai, doe deh kô tamoe hangai, mangai lam clòh ta crông taneh.

¹⁴ Bải mangai ma anoe qmang aih, aih wì doe deh kô qnang ti chaq dèh gùng.

¹⁵ Tàng wì hèm trùh deh gùng, aih nòe wì haq ma khoe loh enh aih, aih èh i hì wì tawih hlài,

¹⁶ mahaq wì bèh mòeq toq gùng ma yeo lem, aih gùng ma oe ta plinh; aih iq dài Boc Plinh ma ùh camaih ka doe deh kô Boc Plinh da wì aih, majah qmang aih Boc Plinh khoe padon òeq ka wì haq mòeq toq plài.

¹⁷ Xi mnòh lùì jò Boc Plinh qnhro Apraham, haq dèch Ysac aih kon mòeq da haq broq ramènñ tadreo: aih kon haq ma khoe jah enh bàu têu am.

¹⁸ kon aih raq Boc Plinh ma i doe: “Enh dalam Ysac kô èh men i mòeq nang noe wê yiniq ih”.

¹⁹ Haq hèm deh ta manoh Boc Plinh i cwiang broq ka mangai cachit rih hlài; qmang aih i crài cleq ka haq jah hlài dèh kon enh mangai cachit.

²⁰ Xi manoh lùì, Ysac waiq xòq ramot am ka Jacòp xam Êsau ta bài yiniq padon trùh tangèa kô èh.

²¹ Xi manoh lùì Jacòp jò ten cachit, waiq xòq ramot ka baiq ngai kon da Jòsep. Khoe aih haq rai cachit dèh ajang long canhra rai kùh waiq.

²² Xam manoh lùì, jò ten cachit Jòsep haq anoe trùh biac mangai Isorali jah loh enh Êjip rai tanap ka wì trùh biac catùh caxèh da haq.

²³ Xi manoh lùì, jò Môise bu ha-uang, miq baq haq cadóc haq piq khê, majah qmang aih wa hnoq kon aih lem alàng, wa pi yùq qmòe ka búa loq nòeh.

²⁴ Xi manoh lùì, Môise jò khoe radam, pi dòq wì creò ka rađeh kô kon calô da kon cadri da Phara-ôn,

²⁵ wiang nan xa pajùm ti mangai da Boc Plinh aih haq yi lèh ùh hnau ka lem bùi hyòq mòeq rahyàc ta trong yiniq lui:

²⁶ haq ngan kan chiux xep ka Christ aih yeo khòh ùh hnau ka hang canaq da Êjip, majah qmang aih mat haq haqmiang gòm yôt dèh kan baha.

²⁷ Xi manoh lùì haq cađac gùng Êđip ùh crê ka búa nòeh, majah qmang aih haq yòng cajap tiah gleq hnoq qmòe Mangai ma ùh xau hnoq.

²⁸ Xi manoh lùì, haq wèq ramènñ Pancwa rai broq ramènñ pùc mahim, dòq kiac palùng ùh hiaq jèh đac kon ramua da mangai Isorali.

²⁹ Xi manoh lùì, mangai Isorali lam pagat diac Rasiq gòh tiah ka lam ta taneh croh, yàng mangai Êđip àu lam diq, hì cram dồng ta aih.

³⁰ Xi manoh lùì, bài panàt plài Jêricò hrùq taclih dồng, atiq ka wì khoe lam dudan ka haq tapèh hì.

³¹ Xi manoh lùì, Rahap (aih mangai gucadri tech rađeh) ùh cachit pajùm ti bài mangai ùh lùì, majah qmang aih haq lem manoh òh bài mangai ma lam rinh ta aih.

³² Au oe anoe cleq hòm? Majah qmang aih khoe pi tem tàng joq au enh anoe trùh Gidê-ôn, Barac, Jèphthê, Đawit, Samu-ên xam bài pajàu qnoeq.

³³ Wì aih, xi manoh lùì khoe jah blêq bài diac qnoeq, broq kan taq atoq, jah waq bài bàu têu am, bâng hacùng baco,

³⁴ plah pat pla ùnh khàng ma nga angèn, claih ka pla chang, tablêq ka yiniq, paqnoh dèh kan tanòq tanòe tajèh tablah, broq ka bài linh diac wì ep cadàu amot.

³⁵ I mangai cadri khoe jah deh mangai ta hnim cachit rih hlài, i ngai chiux kan xa-ep diq jaq, mahaq ùh dòq cabò paclaìh rađeh, òeq hujah waq kan rih hlài ma yeo lem.

³⁶ I ngai chiux dòq wì do halê rađeh, chiux blai, chiux clang, chiux clêh.

³⁷ Chiux dòq wì òp rađeh xi hmo ka cachit, pot loh baiq xi kùà, pác xam chang; pác lac jàp jia, caxùh deh bài akia triu, akia bubi, ùh i deh rìm ka yiniq, chiux wì hnen glua, baxa padit.

³⁸ Crông taneh kô ùh taji ka wì haq rih, ep pác lac tagùng hawit, tawang, takòp, roc hàm ta taneh.

³⁹ Diq dồng wì aih khoe jah bàu capoch manè ka manoh lùì da wì haq, mahaq wì haq qnhòq lòm jah waq yiniq ma khoe têu am ka rađeh.

⁴⁰ Majah qmang aih Boc Plinh i palauq òeq bài yiniq ma yeo lem hu am ka bèn, dòq wì aih pajùm ti bèn òeq hadai jah geo lem.

12

Ngan tiaq dua Jesus

¹ Qmang aih, pàng bèn jah bacc ngai ngan hnoq qnang oe dudan bèn tiah ka cato yùc kàn, bèn hadai ep khwènh dồng bài kan trap xam yiniq lui ma loq tawac ka bèn, yóc manoh ùh tagah lep òòeq cadàu tiaq trong ma khoe padon am ka bèn,

² mat bèn ngan toq dua Chuaq Jesus, aih mangai ma baxèm rai pagèh da bèn manoh lui, pàng kan lem bùi khoe òòeq qmòe enh ngèa cla, haq chiùq cachit talong pagat, ùh dèh ka kan camaih, manòeq kô haqngui enh qma ka gèq Boc Plinh.

³ Qmang aih, oh daq ep hèm trùh Mangai ma khoe chiùq kan tablêq enh bài mangai yiniq lui, òòeq oh daq ùh hiaq lep tagah manoh.

Boc Plinh hnài mangai da Haq

⁴ Oh daq tablêq ka yiniq lui qnhòq hiaq ep ta-ùc mahim;

⁵ oh daq ma khoe hèt dồng ka bàu ma pariaq oh daq tiah ka bàu baq ma hnài deh kon qmòh? bàu aih rameh:

"Kon da au, apaq jù ðac bàu hnài enh Chuaq,

Èh jò Chuaq cwò, apaq talùi manoh;

⁶ Majah qmang aih Chuaq hnài dèh mangai haq maloq waq,

Mangai leq Haq ma ði broq dèh kon aih haq blai xi long roe".

⁷ Tàng oh daq chiùq kan hnài, aih Boc Plinh ngan oh daq tiah dèh ka kon cla, majah qmang aih i kon leq baq ma ùh lech hnài?

⁸ Mahaq tàng oh daq jah claih ka kan lech hnài mangai qnoeq ma chiùq ðeh hra, oh daq aih la kon tango, ùh xài kon joq qnàng.

⁹ Baq ta taneh kô tiaq deh manoh cla lech hnài, aih ðiq bèn loq iu bàu, loq ka Baq da mahua yiang, aih ma ùh joq bèn khòh iu yùq ma yeo hnau hòm òòeq hujah kan rih qmòh?

¹⁰ Baq ta taneh kô, tiaq trong wì haq ma hèm dèh lem òòeq hnài ðò bèn ùh i dũnh, yàng Boc Plinh gùt bàt bèn aih ðòq jah lòeq ka bèn, òòeq bèn hujah kan hadròeh ti haq.

¹¹ Joq qnàng kan gùt bàt jò baxèm aih hnoq tiah gleq broq nen ka bèn màoq, ùh xài kan lem bùi, mahaq atiq èh caqmon loh plì taq atog, catèm am ka bài mangai ma khoe axrà m qmang aih.

¹² Qmang aih, oh daq drah dèch dèh capiang tì ma ùh nèn, hloe xam cràng ma khoe tabat.

¹³ Draha palauq trong òòeq jènh oh daq jah cadiang lam, ðòq yac ka mangai cwê dua ùh hiaq lac trong mahaq jah kan broq brèh.

Apaq cadac bàu Boc Plinh pariaq hnài

¹⁴ Draha àu rih hatroq ti rìm ngai, rai chaq tiaq kan hadròeh, majah qmang aih tàng joq ùh wih wia hadròeh ùh cabò jah hnoq Boc Plinh.

¹⁵ Ep rabiaq jaq cajog, yùq loq i mangai capòch ka kan tabài dech da Boc Plinh, beq rayeq riah xang plòh loh, broq kan manhài xam kan ùh sròeh ka bacc ngai.

¹⁶ Ngan oq, taqne oh daq apaq i mangai loq tango taqnung, hadai paq i cabò loq blia racaih qmang ka Êsau, mòeq nà acaq raq mahaq chiùq tech deh cwiang kon ramua.

¹⁷ Joq oh daq loq, atiq ka aih haq enh jah bài xòq ramot aih ka raðeh, yàng khoe pi jah; majah qmang aih yac ka haq crò hmoe creo dang, dua khoe pi jah blòq hlài manoh baq haq ma khoe ði.

¹⁸ Oh daq ùh i trùh haten ka bui wang kon mangai jah bèq, hadai ùh trùh haten ka ùnh khàng ma adrèh, hadai ùh xài thia haten kan clam cluiq, ta yùc gam, tanòe cayeò kàn,

¹⁹ tanòe ken atèh bàu dèh, tanòe bàu ma cadròt, jaq mangai leq magari meh tàng bàu aih ðiq cali calo ka bàu aih pi dũh capoch ka raðeh tàng hòm;

²⁰ majah qmang aih wì haq ùh nui tàng bàu kô: "Yac ka bòe ngè rih loq tadroq, tàng thia ten ka wang kô ðiq ep yóc hmo ðap ðac ka cachit".

²¹ Ta wang jò aih hnoq ramòt joq qnàng, jaq Môise loh qmòe ka doe: "Au crè joq qnàng, loh dồng ka tarit".

²² Mahaq oh daq khoe trùh haten ka Wang Si-ôn, ten ka plài da Boc Plinh rih halinh, aih la Jérusalem oe ta plinh, haten ka nòe bình plinh loe ka jàt muàn tagop ti dabau,

²³ haten ka Tagop Hadròeh da bài kon ramua ma khoe jah achih yiniq ta plinh, haten ka Boc Plinh, aih cwan hadrah da rìm ngai, haten mahua yiang da bài mangai lem taq atog,

²⁴ ten ka Chuaq Jesus, aih Mangai taqne da tajao maneo, haten ka mahim ma khoe púc qnoh, mahim aih lem yeo hnau ka mahim da Abèn.

²⁵ Oh daq ep rabiaq haq oq! apaq taih ðac bàu Mangai ma qnang anoe ka dadeh; tàng joq bài wì tau tablêq hlài ka bàu Mangai ma anoe bàu pariaq ta crông taneh, aih ðiq khoe

ùh claih, loq ka bèn, tàng joq bèn rahen ka Mangai anoe bàu enh plình, aih èh kiang ma ùh claih.

²⁶ Jò aih nèh bàu Haq aih ralàng diq ka crông taneh, yàng manòeq kô hòm haq doe: "Oe mòeq yàng hòm, ùh xài au broq ka ralàng toq ta taneh, mahaq ralàng hloe xam ta tróc".

²⁷ Manòeq kô, bàu ma doe: "Oe tam mòeq yàng hòm" aih la rameh: bài yiniq ma loq dalàc, aih la bài yiniq ma khoe jah broq loh, aih èh ep doeđ đac, òeq toq bài yiniq ma ùh hiaq dalàc jah oe hlài.

²⁸ Qmang aih, pang jò bèn ma khoe jah waq Diac ma ùh dalàc, bèn khòh manè apôi òq i manoh loq iu yùq hu patih ka Boc Plình òeq jah lem ka manoh haq.

²⁹ majah qmang aih Boc Plình bèn aih ùnh loq ti bũh cheo.

13

Bâu pariaq pulùch

¹ Ep i manoh loq waq yôt ka dabau tiah ka oh daq.

² Apađ hêt ka biac đìh tamoe, i ngai broq biac aih, mahaq ùh qnì rađeh khoe jah đìh bình plình.

³ Ep hmàng trùh ka oh daq wì ma qnang rùp clêh, tiah cla bèn hadai qnang wiang chiùq clêh clang ti wì haq, hadai ep hmàng trùh bài mangai ma qnang oe ðeh ta kan baxa, majah qmang aih chac bèn hadai tiah ka chac da wì.

⁴ Rìm ngai ep loq ta-iu trong ống mai, ta aniang ống mai ùh jah i kan ùh sròeh, majah qmang aih Boc Plình tah hadrah ka mangai taqnung xam mangai tango.

⁵ Apađ daig ka bac jèh, drah lem bùi ka bài yiniq ðeh ma qnang i, majah qmang aih cla Boc Plình khoe doe:

"Au ùh talah ka kon, au ùh cađac kon".

⁶ Aih èh bèn jah cajap manoh lùì, hu doe:

"Chuaq wiang ti au, au ùh yùq cleq.

Kon mangai qnhòng kô broq cleq ka au jah?"

⁷ Ep hmàng trùh mangai ma ajèn qnung rađeh, khoe hnài ka rađeh trong Boc Plình, boq ngan jò pulùch qnhòng da wì haq rìh, òeq tiaq dua manoh lùì da wì haq.

⁸ Chuaq Jesus Christ hì nèh, hì kô, trùh hloe tabla èh dua ùh tablòq.

⁹ Oh daq apađ òq bài bàu hnài liq làn qnoeq padô rađeh; manoh loq canòm ka kan tabàih ðech òeq jah cajap aih lem, ùh xài canòm ka dahwèq acaq, aih bài yiniq ùh i jah taq atam cleq ka mangai broq qmang aih. Bèn i mòeq toq cabông tadreo, bài mangai patih ta hnìm ranòh kùh waiq ùh khòh yòc cleq enh aih hu acaq.

¹¹ Mangai pajà hu haqnheq yòc mahim da ngè tadreo wè mùt tànòe diq jaq hadròeh òeq broq ramènñ tadreo baxon yiniq lui, yàng chac haq aih bùh enh gùng ka traiq lình.

¹² Chuaq Jesus hadai chiùq xalep enh gùng ka plài òeq yòc ðeh mahim hu broq ka mangai jah hadròeh.

¹³ Bèn ep loh enh gùng ka traiq lình, òeq lam trùh ta haq, òeq hu wiang chiùq pajum kan camaih.

¹⁴ Majah qmang aih ta crông taneh kô, bèn ùh i ka plài ma cajap yôt mòeq òe, mahaq bèn chaq plài ma padon trùh kô èh.

¹⁵ Qmang aih drah canòm ka Chuaq Jesus òeq hu ðech yôt ramènñ tadreo xam bàu manè apôi ka Boc Plình, aih la caqmon riang da hacùng bàu khoe anoe qnoh yiniq haq.

¹⁶ Pađ hêt ka broq trong lem rai loq ti tabàih axong ka wì qnoeq diq, majah qmang aih, bài ramènñ qmang aih lem ka manoh Boc Plình.

¹⁷ Ep loq iu bàu mangai qnung ajèn oh daq hadai ep enh qneq ka cwiang wì haq, majah qmang aih wì haq riu ka mahua yiang oh daq, wì haq mangai ma ep anoe hlài biac da pì oh daq ka Chuaq, òeq wì lem bùi ðeh ka patih, ùh hiaq i cleq ep mangò, majah qmang aih trong aih ùh lòeq cleq ka oh daq.

¹⁸ Waiq khàn am ka nhèn diq, majah qmang aih nhèn loq manoh cliac nhèn kô lem enh acaq oe hnùh jang rìm trong.

¹⁹ Au cali calo ka oh daq waiq khàn beq, òq au rênñ jah trùh ti oh daq.

²⁰ Waiq Boc Plình catèm, aih la Mangai taiq mahim tajao mòeq òe khoe broq ka Chuaq Jesus aih Mangai ban trùu kàn jah rìh hlài enh kan cachit,

²¹ ajang nòe Jesus Christ, Haq broq ka oh daq jah gòe ta rìm trong lem, òeq broq gèh yiniq haq ma enh, broq loh kan lem manoh haq oe ta taqne bèn, kan ranhòm troq ka hlài diq ta haq mòeq òe! Amen.

²² Manòeq kô, au pariaq pì oh daq, drah lem bùi ka tiaq bàu hnài kô; au khoe achìh palap ka oh daq qmang aih raq.

²³ Au enh pì loq mangai oh daq bèn aih Timôthê khoe jah caqnaih, tàng haq rênh trùh, aih èh ma hi lam hmàih ka oh daq.

²⁴ Au tanap bàu hmàih trùh bài mangai broq craq tagop xam diq dǝng mangai da Chuaq. Wì oh daq ma oe ta Itali hadai tanap bàu hmàih trùh pì.

²⁵ Waiq kan tabàih dech oe ti pì oh daq rìm ngai.

HSET JACO

Bâu bôch hmàih ka oh daq

¹ Jaco, hapông da Boc Plinh xam da Chuaq Jesus Christ, achih ka mòeq jàt baiq xinoe oe paclac. Waiq kan catèm jah am ka oh daq.

Rih qmang leq jò nanxa

² Diq đồng ka oh daq, khòh ngan kan qnhro bàc trong trùh ka pì oh daq aih bu dàng kan lem bùi gèh geo,

³ majah qmang aih bèn loq kan qnhro manoh lùì oh daq broq loh kan loq kềm.

⁴ Mahaq kan loq kềm hadai waq ka gèh dèh ka yiniq broq da haq, dòq oh daq hadai jah geo lem, ùh ta chriah qmòe ajang leq.

⁵ Tàng joq taqne oh daq i mangai ùh dai rabiaq òeh, haq drah creo dang Boc Plinh aih Mangai ma am ùh diq ùh dài ka rìm ngai, ùh lech ka cabô, aih èh haq aih hì jah.

⁶ Mahaq ep yóc manoh lùì hu creo dang, apaq rangòt, majah qmang aih mangai rangòt tiah ka lai laq diac raxiq cayeo hlui tacô tatau.

⁷ Mangai qmang aih apaq xoh òeh loq jah cleq enh Boc Plinh:

⁸ aih mangai taleq ùh lènh, broq cleq dua ùh gèh.

⁹ Oh daq leq ma oe òeh tanòe haqneq hamoq, aih haq drah catèh dèh kan haqnheq da haq beq,

¹⁰ mangai padrông hadai catèh dèh kan haqmoq beq, majah qmang aih òeh kô èh hadai hnhung lùch tiah ka riang nhát.

¹¹ Mat mahi tóc, tók dèh, nhat croh, riang hadrùih, kan lem hnhung, mangai padrông èh hadai croh qmang aih ta yiniq abroq haq.

Kan padô qnùt xam kan tabòeh dech

¹² Xôq ramot am ka mangai jò haq glàm òeh kan padô qnùt, majah qmang aih jò haq khoe jah dràng ta kan qnhro, aih èh haq jah waq cadoh kan rih diac plinh, Boc Plinh ma khoe têu am ka mangai ma loq iu yùq ka haq.

¹³ Jò qnang glàm kan padô qnùt, apaq i cabô doe: Kô Boc Plinh padô au, majah qmang aih ùh i kan dù leq jah padô Boc Plinh, yac ka cla haq hadai ùh padô aluàn cabô.

¹⁴ Mahaq rìm ngai glàm kan padô qnùt jò haq dòq dèh manoh cla patùt ràdeh.

¹⁵ Jò manoh cla hadràp khoe trap, haq xèh loh yiniq lui, jò yiniq lui hì jah gèh, haq xèh loh kan cachit.

¹⁶ Oh daq da au, apaq qnùt ràdeh,

¹⁷ rìm kan tabàih lem geo aih diq trùh enh qnhèq, loh enh nòe Baq qngah qngai, ta dalam haq ùh i kan tablòq, hadai ùh i ka wòch kan talic.

¹⁸ Cla Haq khoe tiaq deh manoh, khoe yóc bâu joq qnàng hauang loh bèn òeq bèn jah wia pli ma ramua ta rìm yiniq haq ma broq loh.

Tamàng rai broq tiaq

¹⁹ Diq ka oh daq da au, pì loq hmàng qmang kô: rìm ngai ep rènh ka tamàng mahaq adia ka capoch, adia ka nòeh;

²⁰ majah qmang aih kan nòeh da kon mangai ùh broq loh kan taq atòq da Boc Plinh.

²¹ Qmang aih, ep cadac kan trùq amùa xam kan ngang dù ma oe raq i, pahaqneq dèh manoh hu òeh yóc bâu khoe pìt ta manoh oh daq, aih la bâu jah dèch mahua yiang oh daq.

²² Drah broq tiaq bâu aih, apaq toq tamàng dech huqnùt dèh cla.

²³ Majah qmang aih, tàng i cabô tàng bâu mahaq ùh broq tiaq, aih i crài cleq ka mangai sreò dèh hadrò ta guàng,

²⁴ khoe èh hì lam, hèt dèh ka hadrò qmang leq.

²⁵ Mahaq mangai leq ma ngan qmòe ka ja cajoq ta ranenh geo lem, aih ranenh da kan paclaih, rai kềm ka hèm trùh, ùh xài toq tàng khoe hì hèt òac, mahaq diq ka manoh wèq tiaq ranenh aih, mangai aih haq jah xôq ramot tiaq trong ràdeh ma iu bâu.

²⁶ Mahaq tàng loq i mangai leq hèm òeh kô mangai tiaq trong Chuaq mahaq ùh tạt padràng dèh rapet toq tì qnùt dèh manoh cla, kan tiaq Chuaq qmang ka da wì aih hì qngwan qngwaiq.

²⁷ Tiaq òaoq ma lem geo ùh i ka xit, ùh i ka habau enh ngèa Boc Plinh, Baq da bèn aih: thia hmàih ka mangai lac, ka mangai hadrò jò wì haq hadac khoc, rai wèq cla ràdeh claih ka kan amùa da crông taneh.

2

Apaq loq waq ka apah

¹ Theo nguyên-bổn tiếng Gờ-réc, trong câu này cũng nói “thử thách” được như trong câu 2, vì chữ này trong tiếng Gờ-réc có hai ý. Oh daq da au, oh daq khoe lù Chuag Jesus Christ, aih Chuag ranhòm qngah qngai da bèn, aih apaq loq waq ka tang ngai.

² Patiah đac, i mangai asràng wang, caxùnh eo cwan lem, mùt tanòe tagop oh daq, èh i mòeq ngai caxùnh cwan eo hyah hyai hadai mùt;

³ tàng oh daq ngan mangai caxùnh eo lem, rai pachùh: Haqngui ajang kô! nòe ma yeo lem, èh doe ka mangai ma pa: Yòng aqmat raq, ùh meh hangui ta haneq qmat ajang jènh au,

⁴ qmang aih ajoq oh daq khoe lah đac dabau, khoe wia cwan hadrah i manoh qmèq?

⁵ Oh daq da au, pì tamàng kô: Ma ùh xài Boc Plình khoe raih bài mangai pa ta qnhòng kô òeq broq wì haq jah wia mangai padròng kan ta manoh lù, òeq wì jah waq điac da haq ma têu am ka mangai ma loq waq ka haq ùh xài?

⁶ Hagleg oh daq majah jù đac mangai pa! Ma ùh xài mangai padròng raq ma khoe padit oh daq, hua qnoh oh daq trùh ta cwan hadrah?

⁷ Ma ùh joq wì haq raq ma capoch ùh hòq đac ka yiniq lem ma khoe yỏc òeq hu hiniq ka pì qmòh?

⁸ Tàng joq oh daq wèq ka geo lem ranenh da hnim Bùa tiaq bàu Hset Hadròeh hnai: Ep loq waq ka mangai haten hatia tiaq ka cla, qmang aih oh daq acaq oe khoe lem.

⁹ Mahaq tàng oh daq loq waq ka apah, aih khoe i tuiq, ranenh hì taqmòq yiniq lui ka oh daq tiaq ka bài mangai broq ùh troq tiaq ranenh.

¹⁰ Majah qmang aih mangai leq wèq điq đong ta ranenh mahaq ùh troq moeq yiniq raq, aih hadai tiaq gleq ùh troq điq đong.

¹¹ Majah qmang aih Mangai ma doe: “Ìh ùh khòh tango”, hadai i doe: “Ìh ùh khòh jêh đac mangai.” Tàng ìh ùh hiaq tango mahaq jêh đac mangai, qmang aih ìh ajoq mangai broq ùh troq tiaq ranenh.

¹² Drah capoch rai broq tiaq ka mangai ma padon chiùq ranenh hadrah ka rađeh, aih la ranenh da kan ùh tawac.

¹³ Kan hadrah ùh tamèt ka mangai ùh broq loh kan tamèt, mahaq kan loq ha-och jah blêq kan hadrah.

Manoh lù mahaq ùh i ka yiniq broq aih èh haq cachit

¹⁴ Maleq ma yeo lem, oh daq da au, tàng mòeq ngai doe đeh kô i manoh lù mahaq ùh i ka yiniq broq? Manoh lù qmang aih ajah dèch haq?

¹⁵ Patiah đac, i mòeq ngai oh daq calò qnì, oh daq cadrì qnì ùh i qmòe ka ahyah caxùnh, rìm hì ùh i ka dahwèq acaq,

¹⁶ mahaq taqne oh daq i mòeq ngai doe ka wì aih: Drah lam ka catèm, qnhia ka hatòq rai acaq đeh ka panàc oq! Mahaq ùh i qnèp qmòe dahwèq cleq ka chac wì aih ma qnang nan, aih i jah cleq?

¹⁷ Manoh lù hanoh qmang aih, tàng manoh lù ùh loh yiniq broq aih èh haq cachit.

¹⁸ Tàng ùh meh i mangai doe: Ìh i manoh lù, au i yiniq broq. Patò manoh lù ùh i ka yiniq broq da ìh am au ngan, khoe èh au hì patò ka ìh manoh lù loh enh yiniq broq da au.

¹⁹ Ìh lù i mòeq Boc Plình raq, ìh lù khoe troq, kan kiac hadai lù qmang aih, mahaq rai tarit yùq.

²⁰ Mahaq wùih! mangai blùng tau, ìh enh waq ka nhìn manoh lù ùh i ka yiniq broq aih ajoq qngwan ùh xài?

²¹ Apraham, kan cadraq da bèn, jò haq dèch Ysac aih kon haq tởc ta prang tadreo, aih ma ùh joq haq canòm ka yiniq broq òeq hu jah creo ka haq mangai taq atòq?

²² Qmang aih, ìh i hnoq manoh lù xam yiniq broq wa abroq pajum ti dabau, canòm ka yiniq broq manoh lù men jah gèh geo.

²³ Qmang aih jah xit bàu Hset Hadròeh doe: “Apraham lù Boc Plình, trong aih majah doe ka haq mangai taq atòq”; èh jah creo ka haq aih bua da Boc Plình.

²⁴ Ajang aih oh daq jah loq kon mangai canòm ka yiniq broq men jah kan taq atòq, ùh xài canòm toq ka manoh lù.

²⁵ Hadai qmang aih, Rahap mangai gucadrì broq bac, haq cadoc bài mangai lam rinh, èh patò ka wì aih tiaq trong qnoeq òeq hu hlai, aih ma ùh xài canòm ka yiniq broq men jah doe ka haq mangai taq atòq qmòh?

²⁶ Majah qmang aih, chac ùh i ka mahua aih èh cachit, manoh lù ùh i ka yiniq broq hadai cachit qmang aih.

3

Yiniq lui da rapet

¹ Tapi oh daq ùh dùh i bàc ngai dèch ðeh broq mangai hnài, majah qmang aih bèn loq raðeh ep pòq wê kan hadrah yeo nhang hòmh.

² Ðið ka bèn catoeh bàc trong. Tàng mangai leq ùh hiaq catoeh dèh trong hacùng bàu, aih raq mangai khoe geo, loq tât padràng raðeh.

³ Bèn qmùt mem ta kiang axêh, waq ka haq iu tiaq bèn, dài bèn men jah thê ðið ka chac haq iu tiaq bèn.

⁴ Ngan bài boang kàn: Yac ka haq kàn dàng leq kàn, yac ka cayeo qnung haq taleq ùh dèh, mòeq toq blènh wech qyoh dua khoe jah wech haq, tiaq manoh mangai wèq haq ma enh.

⁵ Hadai qmang aih, ta chac bèn rapet aih qyoh, mahaq jah catèh bài trong ma kàn. Ngan rôm wang yac ka kàn dàng leq, mahaq toq xit ngia ùnh dua hlàt bùh dòq haq cheo đồng!

⁶ Rapet hadai tiaq ka ùnh, aih raq nòe apùq ðið đồng kan dù oe ta chac bèn, broq amùa ðið đồng chac bèn, bùh cheo ðið ka qnhòng bèn, yac cla rapet hadai ùnh ta hwin khoe bùh.

⁷ Ðið đồng bài ngè ta gùng, bài chìm, bài hadrùng, bài ngè rih ta ðiac raxið ðið jah bùc, èh hòmh kon mangai khoe bùc bài ngè aih;

⁸ mahaq rapet, ùh i cabô jah bùc haq, aih raq kan dù kon mangai ma tât padràng ùh jah, haq bình bauq bài nóc cachit ka mangai.

⁹ Xi rapet bèn manè apôi Boc Plinh, Baq da bèn, hadai ajang rapet bèn ra-òh hamaiq ka kon mangai ma khoe jah broq loh tiaq radua qmù Boc Plinh.

¹⁰ Hadai mòeq toq hacùng aih raq mahaq loh bàu manè xam bàu ra-òh hamaiq. Oh daq da au! ùh khòh qmang aih.

¹¹ Pajùm mòeq tamòc ðiac ma wia ka loh ðiac nhim xam ðiac xang qmòh?

¹² Oh daq da au, long póc wia ka jah loh plì ôliu, long nho loh plì póc jah loq ùh? Tamòc ðiac xang hadai ùh jah loh ðiac nhim.

Kan rabiaq joq qnàng

¹³ Tapi oh daq cabô ma i kan rabiaq? Drah yóc dèh trong rih acaq lem linh ðòeq hu mahnu dèh biac broq ma loh enh kan rabiaq kan loq kêm.

¹⁴ Mahaq tàng joq oh daq i kan tagrinh ta pagau ka dabau xam kan tajènh ta manoh cla, aih apaq padèch raðeh hadai apaq capoch amòng pagau ka bàu joq qnàng.

¹⁵ Kan rabiaq qmang aih ùh xài loh enh qnhèq, mahaq da taneh, da xech akia xam da kan kiac.

¹⁶ Majah qmang aih taleq i kan tajìq tajènh, ta aih i kan manhài xam rìm kan dù.

¹⁷ Mahaq kan rabiaq ma loh enh qnhèq angoe aih hadròeh lem, atiq kan hatroq, loq amàn, loq kêm, bình kan loq waq xam plì lem, taq atòq, hnhuh jang.

¹⁸ Mangai broq kan hatroq haq jah gat plì taq atòq ma khoe rai ta kan hatroq

4

Rih ðið manoh ka Chuag

¹ Bài kan loq tajènh tarahen taqne pì aih loh enh leq? ma ùh xài loh enh kan loq ònh da manoh cla ma xan àu tablèq yôt ta chac oh daq raq qmòh?

² Oh daq ònh mahaq ùh jah trong ðeh ma enh, oh daq jêh ðac mangai, tarènh mahaq dua ùh jah cleq, oh daq i kan ta pagið taqmiaq. Oh daq majah ùh jah cleq pàng oh daq ùh waiq bòch Boc Plinh.

³ Oh daq waiq bòch mahaq ùh jah cleq, pàng pì bòch ùh troq trong, ðòeq toq racaih tiaq manoh cla enh.

⁴ Wùih bài mangai ja tango tau! pì ma ùh qnì taqmùt ti crống taneh kô aih pì tablèq hlài ka Boc Plinh? Dài qmang aih, cabô enh broq bua ka crống taneh kô, haq aih loh mangai tablèq ka Boc Plinh.

⁵ Ahiaq pì hèm Hset Hadròeh capoch dech ùh loh lùa cleq qmòh? Yiang Hadròeh da Boc Plinh ma thê oe ta manoh cliac bèn, haq bèh bèn loh qmòe ka tarènh,

⁶ mahaq Haq tam ka bèn kan tabàiñ yeo kàn hòmh. Dài qmang aih Hset Hadròeh majah achih: "Boc Plinh tablèq ka mangai loq catèh raðeh, mahaq am xòq ramot ka mangai loq hamon raðeh."

⁷ Qmang aih thê drah iu Boc Plinh. Drah tablèq hlài kan kiac aih èh haq hi wia hangai ka oh daq.

⁸ Drah thia haten ka Boc Plinh aih èh Haq hi thia haten ka oh daq. Mangai ma i yiniq lui drah qnheo hreo dèh ti kóng beq, cabô baiq manoh, drah broq hreo dèh manoh beq,

⁹ drah hnoq dèh kan habo, drah ta-oe hmoè, drah halih bàu do loh bàu crò hmoè, halih kan lem bùi loh kan mangò.

¹⁰ Drah caqnìh rađeh enh ngèa Chuaq, aih èh haq hi dèch atóc oh daq.

Trong capoch troq dabau ChCn 3:34

TT

¹¹ Oh daq ùh dùh capoch qmèq ka dabau. Cabô capoch troq dèh oh daq qnì, ti hadrah dèh oh daq qnì, haq aih capoch qmèq ka ranenh, tah hadrah ka ranenh. Tàng pì hadrah hlài ka ranenh, aih pì ùh xài mangai iu tiaq ranenh, mahaq mangai hadrah ranenh.

¹² Diq dèh mòeq Ngai raq broq loh ranenh, mòeq Ngai raq ma hadrah ranenh aih la Mangai dèch di jah, jêh đac hadai jah. Mahaq ìh kô iq cabô, gleq majah hùa hadrah deh mangai haten hatia?

Cabô jah loq ka hi da èh

¹³ Tamàng kô, ìh mangai ma doe: Hi kô tàng ùh meh hi da èh, au lam ta gùng tau, oe ta aih mòeq hanam, ti padro hi jah bac jènh,

¹⁴ mahaq hi da èh qmang leq, oh daq ma loq! Majah qmang aih, qnhòng rìh da oh daq aih cleq? Bu dàng diac ngom, i đeh mòeq hyàc raq hi hnhung.

¹⁵ Oh daq khòh doe qmang kô ma troq: Tàng joq Chuaq ma enh, tàng joq au ma oe rìh, aih èh au jah broq yiniq kô, yinq tau.

¹⁶ Aih iq, oh daq dèch bàu catèh òeq hu panhòm! Catèh panhòm qmang aih diq qmèq.

¹⁷ Dài haq, cabô loq trong lem mahaq ùh waq broq tiaq, aih i tuiq.

5

Pariaq mangai padròng

¹ Manòeq tamàng kô, pì mangai ma padròng kan! Drah crò hmoè, breo ma dèh haq, majah qmang aih kan ranàc kàn padon ta-úc ka pì.

² Kùng hang pì bùc om, eo yòh pì catia qaq.

³ Wang bac pì loh ka axiang, axiang aih raq kan panhìn òeq tablêq hlài ka pì, jêrh chac pì tiah ka ùnh cheo. Oh daq khoe don òeq bac jènh ta hi atiq lùch!

⁴ Hatau, kùng baha da bình gat ta ruàng oh daq, oh daq ma khoe yóc dech da wì, wì haq creo dang, bàu wì haq khoe trùh ta don Chuaq i cwiàng itai.

⁵ Oh daq rìh ta cròng taneh kô khoe jah acaq ôq racaih ka lem bùi, oh daq khoe broq bit cla rađeh ta hi broq jam;

⁶ oh daq khoe wiàng acop bàu taqmòq yiniq òeq hu jêh cađac mangai taq atôq, yac ka haq ùh i tablêq hlài ka pì.

⁷ Qmang aih, oh daq ep cajap manoh gòm hi Chuaq trùh. Ngan mangai ma abèq ruàng: wì haq cajap manoh gòm dahwèq lem loh enh taneh trùh qmòè jò khoe jah mè enh gàu jò gat trùh diq jò gat.

⁸ Oh daq hanoh qmang aih, hadai ep loq kềm rai cajap manoh, majah qmang aih hi da Chuaq trùh khoe haqnap.

⁹ Oh daq pì dùh ti padrùt ka dabau đòq ùh hiaq ep pòq kan hadrah, hatau, Mangai ma hadrah khoe yòng ajang qmang hnim!

¹⁰ Oh daq da au, pì ngan bài wì mangai pajàu ma khoe canòm ka yiniq Chuaq hu capoch, òeq top dua trong chiuiq xalep xam kan loq kềm ka rađeh.

¹¹ Oh daq loq bài magai ma loq kềm jò nanxa, aih bèn doe wì haq jah xôq ramot. Oh daq hmaq tàng doe Jop khoe kềm dàng leq, rai khoe jah hnoq jò atiq lùch Chuaq taqmroq am ka haq, majah qmang aih Chuaq bình kan loq tamèt ha-och.

Kan hapah

¹² Adroe diq đống, oh daq ùh dùh hapah dèh, apaq patò tróc, patò taneh, hadai apaq patò yiniq qnoeq òeq hu hapah, tàng joq aih doe joq, ùh aih doe ùh, òeq ùh hiaq ep pòq kan hadrah.

¹³ Taqne oh daq i cabô chiuiq ka xalep qmòh? Mangai aih waiq khàn beq. Cabô i kan lem bùi qmòh? Drah calêu manè apôi beq.

¹⁴ Taqne oh daq i cabô yiniq ùh hróc qmòh? Drah akhen ka bài gucraq Tagop Hadròeh trùh, jò khoe canòm ka yiniq Chuaq òeq xút dầu ka mangai yiniq, khoe aih wì craq hi waiq khàn am ka haq.

¹⁵ Bàu waiq khàn xì manoh lùì jah broq brêh ka mangai yiniq. Chuaq jah dèch haq aih, tàng mangai yiniq loq i yiniq lui cleq, aih èh dua jah caqnaih.

¹⁶ Qmang aih, drah paqnoh deh yiniq lui ti dabau, đòq oh daq jah brêh ka yiniq: mangai taq atôq yóc manoh nhet òeq waiq khàn aih joq xit bac.

¹⁷ Êli aih mangai hadai ùh nèn qmang ka bèn. Haq waiq khàn, cali calo dôq trôc apaq mè, aih trôc ùh mè ta crông taneh piq hanam qne.

¹⁸ Khoe aih haq waiq khàn hlài, trôc hi mè, aih taneh hi loh dahwèq.

¹⁹ Oh daq da au, taqne oh daq loq i mangai leq lam hwang hangai ka trong joq qnàng, yàng i mangai broq ka haq tawih hlài,

²⁰ haq khòh loq rameh: mangai leq broq ka mangai i yiniq lui wih hlài, cađac dèh trong ùh troq, aih haq dèch da wì mahua yang claih ka cachit, rai gahnáp đac bəc yiniq lui.

HSET I PHIERO'

Bàu hmàih ka oh daq

¹ Phiero mangai tiaq cla da Chauq Jesus Christ, achih ka bài mangai rih paclac tagùng Bong, Galati, Capbadoc, Asi xam gùng Bithini, aih bài mangai khoe jah raih,

² tiaq kan loq dèh adroe da Boc Plinh, aih Baq, jah kan basròeh enh Yiang Hadròeh, hu iu tiaq Chauq Jesus Christ òeq jah hadai wiang rai mahim haq: waiq kan tabàih dech xam kan catèm jah rai èh rai bàc ka oh daq.

Kan tangèh da mangai tiaq Chauq

³ Manè apôi Boc Plinh, Baq da Jesus Christ aih Chauq bèn, haq khoe yóc manoh loq waq kàn kaiq òeq broq bèn jah ha-uang lauq, òq bèn canòm kan rih hlài enh mangai cachit da Chauq Jesus Christ òeq hu jah kan tangèh rih,

⁴ aih raq kùng hang ùh raliang hnhung, ùh axiang, ùh lùch khoe padon ta plinh òeq am ka oh daq,

⁵ aih bài mangai i manoh lùl canòm ka cwiang itai da Boc Plinh wèq am, òeq hu jah kan dèch claih, ma khoe ten loh ta hì atiq lùch.

⁶ Oh daq lem bùi ka biac aih, yac ka manòeq kô oh daq glàm kan qnhro bàc trong broq ka oh daq ep mangò dèh toq biaq,

⁷ bài kan qnhro aih broq ka manoh lùl da oh daq jah yeo lem ùh hnau ka wang aih hang ma loq om hech yac ka khoe bùh xi ùnh, òq oh daq jah bàu manè, jah padèch ta kan qngah qngai jò Chauq Jesus Christ loh ta crông taneh.

⁸ Haq aih Mangai oh daq ùh hnoq mahaq camet, yac ka manòeq kô oh daq qnhòq hnoq haq, mahaq oh daq lùl haq, rai lem bùi pì cajaq ta kan ranhòm:

⁹ jah kan baha ka manoh lùl da oh daq aih la kan dèch mahua yiang oh daq.

¹⁰ Anoe trùh kan dèch aih, bài mangai pajàu khoe ti hamrih ti boq chaq, khoe capoch bàu pajàu trùh kan tabàih ma khoe taqmroq òeq ka oh daq:

¹¹ aih wì chaq waq ka jah loq qnhòng leq, qmang leq cadèh Yiang Hadròeh da Christ ma oe ta wì haq khoe mahnu, jò chôn anoe panhìn kan xalep da Christ xam kan ranhòm tiaq atiq ka aih.

¹² Wì aih, khoe loq ùh xài wì haq patih ka cla raðeh mahaq ka oh daq, aih bài biac manòeq kô ma khoe anoe qnoh ka oh daq, loh enh bài mangai ma canòm ka Yiang Hadròeh enh plinh, òeq hnài Bàu Lem am ka pì; bài plinh hadai tangèh jah hnoq bài yiniq kô.

Pariaq thê rih hadròeh rai loq waq

¹³ Qmang aih, oh daq ep cachang òeq ta gàu ngoc tiah ka rit caqnam, loq amàn, yóc òq ka manoh ngèh òeq gòm kan tabàih jah am ka raðeh jò Chauq Jesus Christ trùh.

¹⁴ Oh daq khoe wia wì kon ma loq iu bàu, aih apaq broq tiaq kan dù enh nèn, jò pì oe raq qnhòq qnì cleq.

¹⁵ Mahaq tiah ka Mangai ma creo ka oh daq aih hadròeh, aih èh ta rìm trong acaq oe, oh daq hadai ep hadròeh,

¹⁶ majah qmang aih i bàu achih rameh: "Ep hadròeh, majah qmang aih au kô hadròeh".

¹⁷ Tàng oh daq creo ka Mangai ma ùh hiaq loq waq ka apah, mahaq hadrah ka tang ngai tiaq tang yiniq wì haq ma broq, aih Baq, qmang aih drah yóc manoh loq iu yùq òeq hu rih acaq taqnhòng rih òò kô,

¹⁸ majah qmang aih, bèn loq ùh xài canòm bài dahwèq ma loq om loq búc qmang ka bac ka wang oh daq ma khoe jah baxon claih ka trong rih acaq ùh loh cleq da kan cadraq ma khoe òeq hlài ka bèn,

¹⁹ mahaq xi mahim canaq da Christ, tiah ka mahim kon triu ùh i ka xit ùh i ka habau,

²⁰ ma khoe padon qmòe enh adroe ka broq plinh crông taneh, khoe jah paqnoh taqnhòng atiq lùch kô am ka oh daq,

²¹ aih bài mangai khoe canòm ajang Chauq Jesus Christ òeq lùl Boc Plinh, aih Mangai ma khoe broq ka Chauq Jesus Christ enh mangai cachit rih hlài rai am ka haq kan ranhòm, òeq manoh lùl xam kan tangèh da oh daq canòm òq ka Boc Plinh

²² Manòeq kô oh daq khoe canòm ka bàu joq qnàng òeq broq hreo dèh mahua yiang, òeq i manoh loq waq ka dabau joq qnàng, loq ha-och ka dabau òq ka manoh;

²³ oh daq khoe jah hauang lauq, ùh xài xi adrech loq om hech, mahaq xi adrech ùh om ùh hech, aih xi bàu kan rih cajak cajinh da Boc Plinh.

²⁴ Majah qmang aih:

Rìm xech akia bu diang nhät,

Kan nhòm da haq bu diang riang nhat.

Nhat croh, riang hadrùih.

²⁵ Mahaq bàu da Chuaq oe mòeq òe. Aih raq Bàu lem khoe anoe qnoh ka oh daq.

2

Jesus aih hmo rih

¹ Qmang aih, oh daq khoe cađac rìm trong ngang dù, kan loq qnùt, kan ti patiah, manoh loq tajênh xam bàu capoch troq,

² aih drah bêh diac tôh yiang, tiah ka kon qyoh neo hauang, dôq oh daq canòm ajang aih hu jah yòng kàn òeq jah dèch dèh mahua yiang,

³ tàng oh daq khoe loq Chuaq Jesus aih lem.

⁴ Drah thia ten ka haq, aih hmo rih mahaq ti kông kon mangai khoe khwênh đac, mahaq khoe jah raih jah di wia hmo canaq enh ngêa Boc Plinh,

⁵ oh daq hadai tiah ka hmu rih, jah broq hnim yiang, broq pajàu hadròeh, òeq hu dèch ramênh yiang, canòm ka Chuaq Jesus Christ òeq jah lem ka manoh Boc Plinh.

⁶ Majah qmang aih ta Hset Hadròeh i achih rameh:

“Ngan kô! Au òeq ta Siôn,

mòeq toq hmo mùm hnim canaq khoe jah raih,

cabô lui Haq aih,

ùh jò leq ep camaih”.

⁷ Qmang aih, ka oh daq ma khoe lui, aih hmo canaq, mahaq ka mangai ma ùh lui,

aih hmo thòq broq hnim khoe tèm đac,

Mahaq khoe wia hmo mùm hnim,

aih hmo:

“broq ka mangai kan catoeh,

hmo broq ka tacro”;

⁸ wì catoeh ka hmo aih taiq wì ùh iu tiaq Bàu, trong aih khoe têu òeq ka wì haq enh adroe.

⁹ Mahaq oh daq aih adrech ma khoe jah raih, aih la pajàu da hnim bùa, aih xinoe hadròeh, aih mangai da Boc Plinh, òeq ka oh daq lam anoe kan loq waq da Boc Plinh aih Mangai ma khoe creô ka oh daq loh enh noè clam cluiq, trùh ta kan diq jaq qngah qngai da haq;

¹⁰ oh daq nêh haq ùh xài mòeq xinoe, yàng manòeq kô aih xinoe da Boc Plinh, nêh haq ùh jah kan loq waq, yàng manòeq kô jah ka loq waq.

¹¹ Yôi yôiq oh daq da au, oh daq bu dàng mangai enh diac qnoeq, mangai lam ka trong, au pariaq oh daq ep wia ka hangai bài yiniq xech akia ma ònh, aih bài yiniq ma tablêq hlài ka mahua yiang pi.

¹² Ep rih lem jang taqne mangai diac wì, dôq wì haq aih mangai ma toq capoch qmêq đac ka oh daq tiah taiq ka mangai ngang dù, hnoq yiniq broq lem da oh daq, aih èh hì Chuaq ma trùh hmài ka bèn, wì haq jah manè apôi Boc Plinh.

¹³ Taiq Chuaq, pi majah ep iu tiaq ranenh kon mangai paqnoh, yac ka bùa, aih mangai i cwiang haqnêq,

¹⁴ yac ka bài cwan, aih mangai bùa ma thê haq trùh òeq baxa mangai ma broq dù, òeq manè mangai broq lem.

¹⁵ Majah qmang aih, manoh Boc Plinh ma enh aih oh daq broq trong lem òeq bàt hacùng bàu bài mangai blùng ratút.

¹⁶ Drah rih tiah ka mangai ma pi tawac, mahaq apaq yóc kan ùh tawac aih hu broq bai prinh kan dù, ep ngan rađeh kô hapông đic da Boc Plinh.

¹⁷ Khòh loq ta-iu ka rìm ngai, loq waq ka oh daq, iu yùq ka Boc Plinh, loq iu bùa.

Mangai broq òeh hapong

¹⁸ Mangai hapông, ep yóc manoh diq jah loq iu yùq ka Boc Plinh òeq iu tiaq òeh cla craq, ùh xài toq ka cla craq ma khun khuq loq hêm ka oh daq, mahaq hloe xam cla craq ma ùh taq atôq.

¹⁹ Majah qmang aih joq khòh manè, tàng cabô taiq manoh loq yùq ka Boc Plinh dài haq majah ep chiùq òeh kan xalep ta kan ùh taq atôq.

²⁰ Tàng oh daq broq qmêq, oh daq chiùq àt jò wì jêh, aih i cleq hu catêh? Mahaq tàng oh daq broq lem, yàng ep chiùq kan xalep, aih raq xôp ramot enh ngêa Boc Plinh.

²¹ Oh daq khoe jah creô trùh jang aih, majah qmang aih Christ khoe chiùq xalep ka oh daq, òeq broq dua ka oh daq hnoq, dôq oh daq hu tiaq teo jêh haq;

²² Haq qnhòq i broq qmòe yiniq lui cleq, ta hacùng haq ùh i mòeq nà bàu paqnùt;

²³ Jò wì hnap hnuq, haq ùh da hnap hlài, chiuiq nanxa haq ùh hacam hlài ka wì, mahaq phuiq rađeh ka Boc Plinh aih Mangai hadrah taq atog;

²⁴ Haq pòq wê dǝng yiniq lui bèn ta chac haq tanǝ long pagat, dǝq bèn mangai khoe cachit ta yiniq lui, jah rih ka kan taq atog; canǝm ka teo rabǝn ta chac haq bèn jah brèh ka yiniq.

²⁵ Majah qmang aih oh daq tiaq ka triu lac, yǝng manǝeq khoe jah hlài ti Mangai ban triu xam Mangai wèq mahua yang pì.

3

Ǫng mai rih ti dabau

¹ Hadai qmang aih, mangai broq mai ep iu tiaq deh ǝng, ðǝeq tàng loq i mangai ǝng leq ùh tiaq trong Chuaq, yac ka ùh anǝe xi bǝu, yǝng hnoq trong mai haq rih acaq, aih èh haq hi tiaq diq.

² majah qmang aih, haq hnoq trong acaq oe da pì aih hliang lem loq iu.

³ Ùh dùh chaq dahwèq ðǝeq anǝ toq enh gǝng, qmang ka broq xǝc, asrǝng wang, atǝc toq eo cwǝn lem canaq;

⁴ mahaq ti chaq kan palǝng enh dalam, aih kan hliang lem ùh hnhung lùch ùh atèh atong da manoh laq alǝng, aih trong lem enh ngèa Boc Plinh.

⁵ Majah qmang aih bài gucadri hadrǝh calah nèh, tangèh canǝm ka Boc Plinh, chiuiq iu tiaq deh ǝng, diq palǝng rađeh qmang aih;

⁶ qmang ka Sara iu tiaq Apraham, creo ka Apraham aih craq da rađeh, tàng pì broq trong lem, ùh i yiniq cleq broq ka pì ep yùq crè ta manoh, aih èh pì hi wia kon adrùh da Sara.

⁷ Hanoh qmang aih, mangai broq ǝng, drah mahnu dèh kan rabiaq ta trong rih acaq dèh ti cadri, ep loq hèm ka wì haq, majah qmang aih wì haq yeo ùh nèn dèh, qnah hòm wì haq hadai wiang jah xǝq ramot kan rih ti oh daq, dài majah ep ta-iu ka wì, dǝq ùh hiaq i yiniq cleq broq ka pì manhài jò waiq khǝn.

Chiuiq xa-ep jò broq trong lem

⁸ Pulùch, diq dǝng oh daq ep mòeq manoh bǝnh kan loq tamèt xam kan loq waq ka dabau, i manoh loq hanò rai loq hacom hamon rađeh.

⁹ Apaq yǝc kan dù ðǝeq patem chau kan dù, apaq yǝc bǝu qmèq hu patem ka bǝu qmèq, mahaq ep waiq xǝq ramot ka wì, taiq ajang aih raq oh daq ma khoe jah creo ðǝeq hu jah xǝq ramot.

¹⁰ Èh hòm,

Mangai leq bèh kan rih,

Enh jah hnoq hi lem.

Haq aih ep wèq dèh hacùng bǝu,

Apaq capǝch trong dù xam bǝu loq qnùt;

¹¹ Ep wia ka trong dù, broq trong lem,

Chaq kan catèm ðǝeq hnan tiaq,

¹² Majah qmang aih mat da Chuaq haqmiang ngan mangai taq atog,

Don Haq ti tamǝng bǝu waiq khǝn da wì aih,

Mahaq hadrò Chuaq tablèq hlài ka mangai broq dù.

¹³ Tǝng oh daq nhèt ka broq lem, aih ma i cabò ma broq qmèq ðǝeq habo hlài ka oh daq?

¹⁴ Tǝng oh daq broq troq mahaq ep chiuiq kan xalep, aih oh daq jah xǝq ramot. Apaq yùq ka bǝu wì hacam, hadai apaq hlè ta manoh;

¹⁵ mahaq ta manoh oh daq ep padèch Christ broq Cla craq rađeh. Yac ka jò leq dua padon ðǝeq hu padreo bǝu ka mangai ma bòch trùh kan tangèh da oh daq, mahaq ep khun khuq rai loq ta-iu,

¹⁶ ep i manoh hliang lem, dǝq bài mangai ma halè trong rih acaq lem lǝnh da oh daq ta dalam ka Christ, ep camaih dèh ka bǝu wì haq ma capǝch troq oh daq;

¹⁷ tàng manoh Boc Plinh khoe enh dèh qmang aih, ǝq, bèn chiuiq xalep jò broq trong lem aih yeo lem ka chiuiq xalep ka broq trong qmèq.

¹⁸ Majah qmang aih Christ hadai khoe chiuiq cachit ka yiniq lui mòeq yǝng, haq aih kan taq atog am ka mangai ùh taq atog ðǝeq arǝng bèn trùh ti Boc Plinh, yac ka chac hamac da haq khoe cachit, mahaq mahua yang da haq oe rih.

¹⁹ Xi mahua yang aih haq lam anǝe ka bài mahua yang ma qnang oe tù,

²⁰ aih bài mangai enh qnhǝng nèh khoe ùh iu tiaq Boc Plinh, ta qnhǝng da Nǝ-è, aih jò Boc Plinh khoe chiuiq àt chiuiq gòm trùh jò boang jah broq gèh, i toq biaq ngai raq jah dèch claih khoe ka diac kǝn, ta aih rahem ngai dech do.

²¹ Diac hanam aih, broq qmù ramènh òaptem manòeq kô òòeq dèch oh daq, ramènh aih ùh xài òòeq qnheo hreo kan amùda da chac hamac, mahaq tiah ka bàu hatèu lem hloh enh manoh qngah hliang da oh daq am ka Boc Plinh, canòm ajang kan rih hlài da Chuaq Jesus Christ,

²² aih Mangai ma khoe hlài ta plinh, manòeq kô qnang haqngui enh qma Boc Plinh, bài bình plinh, bài bùa, xam bài wèq cwiang diq enh qneq ka Haq.

4

Kan rih maneo

¹ Qmang aih, tiah ka chac hamac da Christ khoe chiuiq xa chiuiq jiq, oh daq hadai padon dèh manoh qmang aih diq, majah qmang aih mangai leq chiuiq jiq chiuiq xalep ta chac hamac aih khoe jah claih ka yiniq lui,

² waq toq oe rih ta chac kô pang leq, aih pi dùh tiaq cadèh hòem trong kon mangai ta crông taneh kô ma ònh, mahaq ep tiaq manoh Boc Plinh enh.

³ Nèh haq oh daq khoe rih tiaq kan qmèq da wì enh gùng: tuàng buàng, enh toq trong mèq, bù bìa, acaq ôq pi palap, pagôq racaih, kùh waiq kiác qmù.

⁴ Wì hnoq oh daq ùh broq tiaq wì haq trong tango anang, aih wì loh ka hamàih rai jù lê oh daq.

⁵ Mahaq wì haq ep taqmon hlài ka Mangai ma padon hadrah mangai rih xam mangai cachit.

⁶ Taiq aih raq, Bàu Lem majah khoe ep anoe ka mangai cachit, òòeq atiq ka jò wì haq khoe ep pòq kan hadrah tiaq chac da kon mangai, mahua yiang wì haq jah rih ti Boc Plinh.

⁷ Kan atiq lùch da rìm yiniq khoe haqnap, ep rabiaq rai loq hamang òòeq waiq khàn.

⁸ Adroe aih, rìm ngai ep i manoh nhet ka loq waq ka dabau joq qnàng, majah qmang aih kan loq waq jah gahnàp bàu yiniq lui.

⁹ Mangai kô xam mangai tau ep òh dabau ma laq alàng apaq mamùc.

¹⁰ Rìm ngai ep yòc dèh kan tabàih òeh ma khoe jah òòeq wiang hanò ka dabau, tiah ka mangai wèq kùng hang ma ùh tablòq manoh, wèq bài kan tabàih dech crài ka dabau da Boc Plinh.

¹¹ Tàng loq i cabò broq mangai hnài, aih ep capoch wop qmang ka bàu ma loh enh Boc Plinh; tàng loq i cabò patih trong leq, haq ep patih xi padren Boc Plinh tah am, òòeq yiniq Boc Plinh jah qngah rìm trong ajang Chuaq Jesus Christ; aih Mangai jah kan ranhòm, cwiang itai mòeq òòeq ùh lùch. Amen.

Bàu pariaq bòe mangai xalep ka Chuaq

¹² Oh daq da au, jò pì oe ta tanùh ùnh kan qnhro, apaq hamàih tiah taiq ka raðeh glàm bài kan lah halac.

¹³ Mahaq oh daq wiang jah nanxa ti Christ pang leq, aih drah lem bùi pang aih, òòeq hì ranhòm da Christ trùh, oh daq hadai wiang jah kan lem bùi diq jaq.

¹⁴ Tàng joq taiq yiniq Chuaq Jesus Christ wì jù lê capoch qmèq òac ka oh daq, aih pì jah xòq, majah qmang aih kan ranhòm xam Yiang Hadròeh da Boc Plinh jràp enh qnhèq ka pì.

¹⁵ Tagne oh daq apaq i cabò chiuiq xa tiah ka mangai jèh òac mangai, tiah ka mangai atùng, tiah ka mangai ratauq, tiah ka mangai ti chaq baxrùq yiniq mangai qnoeq.

¹⁶ Mahaq cabò chiuiq xa taiq òeh tiaq Chuaq, aih apaq camaih, mahaq drah manè apôi Boc Plinh taiq raðeh khoe jah pòq wè yiniq haq aih.

¹⁷ Majah qmang aih khoe trùh jò, aih jò kan hadrah jah baxèm qmòe enh hnim Boc Plinh, tàng baxèm enh bèn, kan pulùch da bài mangai ma ùh iu tiaq Bàu Lem da Boc Plinh aih èh qmang leq cadèh?

¹⁸ Tàng joq mangai taq atoq ùh i hlàu cleq ka jah dèch, aih èh bài mangai ùh i ka Boc Plinh, bài mangai i yiniq lui qmang leq cadèh?

¹⁹ Qmang aih bài mangai chiuiq xalep tiaq manoh Boc Plinh enh, apaq tagah ka broq trong lem òòeq phùq òeh mahua yiang ka Mangai broq plinh crông taneh ma ùh jò leq tablòq manoh.

5

Achih ka gucraq wèq tagop xam ka bòe guqyoh

¹ Au tanap bàu ka bài gucraq ma oe qne oh daq, au kô hadai gucraq qmang ka wì aih, au kô mangai ma khoe hnoq qmòe kan jiq kan xalep da Christ, mangai ma hadai wiang jah kan ranhòm ma padon trùh kô èh:

² drah wèq ban tagop da Boc Plình ma khoe thê oh daq, broq yiniq aih ùh xài i cabô panan mahaq taiq kan lem bùi ta manoh, ùh xài òòeq hu yôc kùng baha ùh hadròeh, mahaq taiq diq dèh manoh,

³ ùh xài òòeq hu broq bùa bài kon triu enh qneq ka cwiang oh daq, mahaq òòeq broq dua lem ka wì.

⁴ Jò Mangai ma broq gàu bài mangai ban triu trùh, aih èh oh daq hi jah cadoh diac plình qngah lem, ùh jò leq brôq croh.

⁵ Hadai qmang aih bài mangai qyoh hanam, ep iu tiaq wì gucraq. Rìm ngai ep caxùnh yôc kan loq hamon rađeh, majah qmang aih Boc Plình tablêq ka mangai loq padêch rađeh, mahaq am xôq ramot ka mangai loq hamon rađeh.

⁶ Qmang aih, drah qnoh rađeh enh qneq ka tì kông i cwiang itai da Boc Plình, òòeq trùh jò dèh jò, haq hi dèch atôc oh daq.

⁷ Drah qnèp dồng ka haq kan yùq crè ta manoh, majah qmang aih haq mangai ma wèq ban pì.

⁸ Drah loq kèn rai loq clang ka rađeh: Mangai mangai ma tagit ka pì tiah ka baco ka ùm, ti lam dudan ka pì òòeq ti chaq ngan mangai leq haq jah lonh.

⁹ Ep yòng cajap ta manoh lúi òòeq hu tablêq ka haq, majah qmang aih bèn loq oh daq bèn jàp jia ta crông taneh kô hadai glàm nan no tiah ka bèn.

¹⁰ Boc Plình aih xèm da rìm kan tabàih khoe creo ka oh daq trùh ta kan ranhòm mòeq òòeq da haq enh dalam ka Jesus Christ, jò oh daq khoe chiuiq xalep òò toq bìa, aih èh cla haq raq broq ka oh daq jah gèh geo, hagu hagin h rai tah tam paden ka oh daq.

¹¹ Waiq kan i cwiang itai hlài diq ta haq, mòeq òòeq ùh diq ùh lùch! Amen.

¹² Au canòm ka Sinwan, mangai oh daq ùh tablòq manoh, au achih toq bìa nà kô òòeq hu pariaq oh daq, hu panhìn ka oh daq loq aih joq kan tabàih dech enh Boc Plình, oh daq ep yòng cajap ta aih.

¹³ Tagop Hadròeh da bài mangai jah ràih oe ta Babylôn, i bàu hmàih ka oh daq, kon da au aih Mòc hanoh qmang aih.

¹⁴ Oh daq ep yôc kan loq waq òòeq hip hmàih ka dabau.

Waiq kan catèm oe diq tì oh daq ma oe ta Chuaq Jesus Christ!

HSET II PHIERO'

Bàu hmàih ka oh daq

¹ Simôn Phiero, mangai hapông xam mangai Tiaq cla da Chuaq Jesus Christ, achih am ka bài mangai ma hadai khoe jah manoh lù lem lình qmang ka da nhên, canôm ajang kan taq atôq da Boc Plình xam da Chuaq Jesus Christ, aih Chuaq dèch bèn:

² waiq kan tabàih dech xam kan catèm jah am tam ka oh daq rai èh rai bàc, majah qmang aih pàng manòeq kô oh daq khoe loq ka Boc Plình xam Chuaq Jesus Christ, aih Chuaq da bèn.

Boc Plình khoe am ka bèn rìm yiniq

³ Cwìang itai da Boc Plình khoe am rìm yiniq bèn ma waq ka i ta kan rih loq iu yùq. Broq bèn loq ka Mangai yôc kan ranhôm xam kan loq hanò òeq creô ka bèn,

⁴ èh hadai taiq kan ranhôm xam kan loq hanò aih haq am tam bàu têu hòm ka bèn tabài yiniq ma diq jaq kàn diq jaq lem, canôm ajang aih òeq bèn jah claih ka kan om ech loh enh manoh cla ma loq ònh, òeq wia mangai i kan rih da Boc Plình.

⁵ Aih iq, dài oh daq majah ep àu diq ka padren òeq tam ka manoh lù kan lem manoh, tam ka kan lem manoh kan hóc loq,

⁶ tam ka kan hóc loq kan amàn, tam ka kan amàn kan loq kêm, tam ka kan loq kêm kan loq iu yùq,

⁷ tam ka kan loq iu yùq kan loq waq ka oh daq, tam ka kan loq waq oh daq kan alàng.

⁸ Tàng joq rìm yiniq kô tôm taih ùh diq ùh dài ta oh daq, bài yiniq kô blình ùh òeq ka oh daq oe dech ùh loh plì ta kan canau loq ka Chuaq Jesus Christ bèn.

⁹ Mahaq tàng cabô ùh i ka bài yiniq kô, haq loh mangai hnoq ùh hangai, loh mangai ùh xau, hêt ka raðeh khoe jah broq hreo dèh ka yiniq lui enh nèn.

¹⁰ Qmang aih, oh daq ep àu òeq broq ka cajak trong Chuaq ma khoe creô khoe ràih pì. Tàng oh daq broq bài yiniq kô, aih èh oh daq ùh hiaq catoeh cro;

¹¹ aih èh, oh daq jah ðih qmòeq ka laq alàng mùt ta ðiac halinh mòeq òeq da Jesus Christ aih Chuaq da bèn, aih Mangai dèch bèn.

¹² Qmang aih, yac ka oh daq khoe loq khoe cajak deh trong joq qnàng kô, mahaq dua au ùh hêq ka bahmàng hlài bài biac kô ka oh daq.

¹³ Mahaq waq toq au oe raq ta hnìm ranòh kô pang leq, au ngan trong au ma yôc bàu anoe òeq hu pariaq oh daq aih trong au ep broq;

¹⁴ majah qmang aih au loq raðeh ep rênh loh khoe ka hnìm ranòh kô, wop tiah qmang ka Jesus Christ aih Chuaq da bèn khoe doe ka au.

¹⁵ Au àu broq ðið deh ka padren òeq atiq ka jô au khoe loh lam, oh daq ùh hêt ka bài yiniq au khoe anoe kô.

¹⁶ Qmang aih, jô nhên broq ka oh daq loq cwìang itai xam biac Chuaq Jesus Christ bèn trùh, aih ùh xài nhên rabiaq ka qmon liq, mahaq mat cla nhên khoe hnoq qmòeq kan ranhôm haq.

¹⁷ Majah qmang aih Haq khoe jah kan ranhôm xam kan qngah qngai enh Boc Plình, aih Baq da haq, jô Boc Plình ma diq jaq haqnheq doe ka haq: "Kô Kon au ma loq waq dèh, lem manoh au rìm trong."

¹⁸ Cla nhên hadai tàng qmòeq bàu aih loh enh plình, jô nhên ma oe ti haq ta wang hadròeh.

¹⁹ Aih iq, kiang nhên lù tam bàu bài pajàu ùh hnau hòm, oh daq khòh hmàng ka bàu aih, tiah ka hadreo sreo tanòeq clam cluiq, trùh jô dahì hi loh, trùh jô halông sroq tót ta manoh pì.

²⁰ Adroe ðið ðong oh daq ep loq rameh, ùh i bàu pajàu leq ta hset Hadròeh kô bèn jah yôc manoh da cla òeq hu anoe hnài.

²¹ Majah qmang aih, ùh i ka bàu pajàu leq ma loh enh manoh cla kon mangai, mahaq aih jao Yiang Hadròeh mahnú ta manoh wì haq, dài wì ma khoe capoch qnoh bàu Boc Plình.

2

Bài pajàu patiah

¹ Yac ka qmang aih, enh nèn raq khoe i bài mangai pajàu patiah oe taqne oh daq, aih èh hadai i mangai hnài patiah oe taqne oh daq, wì haq hnài trong patiah òeq ti habo, caðac Chuaq ma khoe baxon hlài raðeh, taqmac yôc ka raðeh kan raliang ùh tem hnoq.

² I bàc ngai top dua wì haq ta trong rih acaq ma jiang ka camaih, jao bài aih dài wì majah halé patah ðac trong joq qnàng.

³ Wì haq tiaq deh kan plai ta manoh, yóc bàu pajiang òòeq aluàn oh daq òòeq hujah lòeq, mahaq kan tah hadrah gòm òòeq wì haq khoe dùnh, kan raliang da wì haq ùh i panoc.

⁴ Majah qmang aih, tàng joq Boc Plinh khoe ùh adénh ka bài bình plinh broq yiniq lui, mahaq khwénh caqnìh bài aih ta hwin jrùq, yóc kaxi dateoq kát òòeq bài aih tanòe clam cluiq òòeq gòm kan hadrah;

⁵ tàng joq Haq khoe ùh adénh ka crống taneh calah nèn. jò haq ma thê diac kàn trùh glua đồng bài mangai ma ngang dù aih, rong òòeq toq No-é aih mangai hnài trong taq atog, xam tapèh ngai qnoeq hòh;

⁶ tàng joq Haq khoe hadrah gùng Sodòm xam gùng Gomôro, bùh đac gùng aih loh đồng loc, òòeq broq dua ka mangai ngang dù taqnghònh atiq hu hnoq;

⁷ tàng joq Haq khoe paclaih Lot aih mangai taq atog, mangai ma toq mangò òeh ka trong rih acaq ùh lem da bài mangai ngang dù tau,

⁸ (majah mangai taq atog kô rih taqne wì aih, don tàng, mat hnoq kan ùh wia da wì aih, manoh cliac taq atog da haq jiq qmòe rìm hì),

⁹ qmang aih, Chuaq dèch mangai ma loq iu yùq ka haq claih enh kan padô qnùt, rai baxa bài mangai ùh taq atog, clèh padràng wì aih òòeq gòm trùh hì tah hadrah,

¹⁰ ta aih kiang bài mangai ma iu tiaq deh manoh cla ònh toq kan ùh wia, jù đac cwiang enh qnhèq.

Bài aih ùh yùq ka catèh raðeh, ùh hòq ka capoch qmèq ka wì craq,

¹¹ yac ka bình plinh aih bài yiang ma dèh padren i cwiang itai yeo hnau ka wì haq dua ùh hùu i mòeq nà bàu capoch brùaq jò hadrah ka wì craq enh ngèa ka Chuaq.

¹² Bài aih toq ti jù halé đac trong òeh ma ùh qnì, wì haq budàng ngè wì ma ban ta hnì ùh i ka manoh loq hèm cleq, xêh loh òòeq toq hu rùp broq jam, wì aih hadai cachit lùch qmang ka bài ngè aih diq, qmang aih wì haq jah baha tiaq òeh trong dù wì haq khoe broq.

¹³ Wì haq yóc trong acaq ôq búbia dahì broq kan hyòq bùi, wì haq aih bài habau qmèq bài kan amùa, enh toq ti amòng jù haqngui acaq yiniang ti oh daq;

¹⁴ mat da wì haq bình toq kan tango, wì haq ùh hêq ka broq yiniq lui, padô aluàn mangai ma ùh qnhrang manoh, wì haq hmòt toq trong daiq plai, bài aih troq toq ka ra-òh hamaiq đac raq.

¹⁵ Wì haq khoe cađac trong ma hnhuh jang òòeq lam hwang tiaq trong da Bala-am, kon calô da Bôso, aih mangai daiq ka kùng baha enh kan dù, mahaq, haq aih khoe ep tàng bàu cwò jò haq broq trong dù,

¹⁶ aih bàu loh enh hacùng kon lùu aih ngè lâu jah capoch bàu mangai, òòeq tát padràng kan ranhùu ratút da pajàu aih.

¹⁷ Bài aih tiah ka thông ùh i ka diac, tiah ka yùc glàm cayeo dèh hlui đac, èh kan clam cluiq khoe rap òòeq wì haq.

¹⁸ Wì haq yóc toq bàu catèh pajiang dech raq, yóc deh kan ònh da xech akia xam trong tango anang òòeq padô bài mangai maneo claih enh trong ùh troq aih.

¹⁹ wì haq têu am kan paclaih, yàng cla wì haq aih broq díc ka kan om ech, majah qmang aih i yiniq cleq ma khoe blêh kon mangai, aih èh kon mangai ep broq díc ka yiniq aih.

²⁰ Majah qmang aih, tàng wì haq khoe canòm ka Chuaq dèch bèn aih la Jesus Christ òòeq claih kan amùa da crống taneh kô, yàng tawih hlài hu broq díc bài trong aih hòh, hì atiq da wì haq aih èh yeo hamoq loe ka jò baxèm hòh.

²¹ Wì haq khoe loq ka trong taq atog, yàng èh talùi đac ka bàu hadròeh ma khoe hnài raðeh, qmang aih ùh qnì đồng aih yeo lem hòh.

²² Wì haq joq khoe wop qmang ka bàu aliah: Koq liah hlài dèh hac, chùa khoe dahùm èh catàm hlài ta tráp. ChCn 26:11

3

Hì Chuaq wih hlài

¹ Yôi oh daq da au, kô aih yàng baiq au achìh jàiq ka oh daq. Ta jàiq kô xam jàiq ma adroe, au àu chaq trong òòeq bahmàng rai pariaq manoh lem da oh daq.

² au enh pì hmàng hlài diq ka bàu pajàu hadròeh khoe anoe calah nèn xam bàu thê da Chuaq, aih la Chuaq dèch bèn haq khoe thê bài mangai tiaq cla da haq khoe anoe hnài.

³ Angoe aih ep loq rameh, taqnghònh atiq lùch èh i bác ngai loq halé patah, yóc bàu do racaih, rih tiaq òeh kan loq ònh da manoh cla,

⁴ trùh doe: Aleq bàu Chuaq ma doe haq trùh hlài, bàu aih taleq? Majah qmang aih enh qnghònh bài boc yaq nhèn cachit enh nèn trùh manòeq, rìm yiniq dua oe raq qmang ka jò baxèm i plinh crống taneh?

⁵ Wì haq to ùh hmàng, canòm ka bàu Boc Plình men i plình i crống taneh, taneh wìa enh diac, khoe loh enh qne diac,

⁶ crống taneh qnhòng aih hadai khoe raliang ka diac aih, haq khoe cram ka diac kàn.

⁷ Mahaq plình crống taneh qnhòng aih hadai canòm ka bàu aih men oe trùh mamòeq, hu òòeq padon am ka ùnh, ùnh jah baxù cadac haq ta hì tah hadrah òòeq raliang đac mangai dù.

⁸ Mahaq oh daq da au, apaq hèt mòeq yiniq kô, enh ngèa Chuaq mòeq hì budiang mòeq muàn hanam, mòeq muàn hanam budàng mòeq hì.

⁹ Chuaq ùh batrò dèh bàu haq ma khoe anoe qmang ka wì tau ma xoh, mahaq Haq khoe chiùq àt ka oh daq, ùh enh mòeq ngai leq cachit hnhung, mahaq enh ka rìm ngai loq raxach wìh hlài.

¹⁰ Mahaq hì da Chuaq tìah ka mangai atùng. Jò aih èh, i atèh gruàng mòeq qmang ka dèh, èh bài caqnàm plình hì hnhung dồng, rìm yiniq ta aih ùnh bùh dồng, taneh xam rìm yiniq enh crống taneh hadai ùnh bùh diq dồng.

¹¹ Rìm yiniq diq ep palùng cadac qmang aih, ha oh daq kô èh ep rìh qmang leq? Oh daq kiang ep rìh hadròeh rai iu yùq Boc Plình,

¹² Jò oh daq qnang tangèh gòm hì da Boc Plình rênh trùh, aih hì ùnh ma bùh đac diq dồng caqnàm plình xam rìm yiniq ta aih diq cheo wiac dồng.

¹³ Mahaq tiaq bàu Haq ma khoe têu, bèn tangèh gòm tróc neo, taneh neo, aih nòe da kan taq atòq rìh oe.

¹⁴ Qmang aih, diq ka oh daq da au, aih raq yiniq oh daq ma tangèh gòm, dài oh daq majah ep diq ka padren wèq rađeh, òòeq Chuaq hnoq oh daq rìh acaq catèm ùh hìaq i xit i habau, ùh i ajang leq ep cwò.

¹⁵ Khoe aih, ep ngan loq rameh Chuaq da bèn chiùq àt ka dũnh aih òòeq hu jah dèch oh daq, tìah ka Phaulô, oh daq ma haten hatia da bèn, khoe yóc kan rabiaq Boc Plình am ka rađeh hu achìh jàiq ka oh daq.

¹⁶ Ta rìm yàng achìh ka oh daq, haq hadai ràu trùh bài trong aih, ta aih i tang nòe xa ka loq tàng, dài bài mangai ma blùng ùh cajap manoh lùì, wì yóc jang aih òòeq capoch patah đac taqnoeq, tìah ka wì haq khoe capoch liq ajang noeq oe ta hset Hadròeh diq, taqmac yóc ka rađeh kan raliang hnhung.

¹⁷ Qmang aih, oh daq da au, pàng oh daq khoe jah loq adroe, oh daq ep wèq rađeh ma rabiaq haq oq, yùq èh tabeq oh daq troq kan camit enh bài mangai dù aih padô. Cadac hnhung kan cajap da rađeh.

¹⁸ Drah rai kàn ta kan tabàih dech xam ta kan loq ka Chuaq xam Chuaq dèch bèn, aih la Chuaq Jesus Christ.

Waiq kan ranhòm hlài diq ta Chuaq enh qnhòng manòeq trùh hloe ta calah mòeq òòe! Amen.

HSET MÒEQ DA JON

¹ Yiniq ma khoe i dèh enh adroe diq dōng, aih yiniq nhèn ma khoe tàng, yiniq mat nhèn ma khoe hnoq, yiniq nhèn ma khoe hamrih ngan èh ti kōng nhèn khoe jah bèq; aih nhèn anoe trùh Bàu kan rih;

² majah qmang aih kan rih khoe jah mahnu qnoh, nhèn i hnoq, èh nhèn qnang anoe hlài dōq pì loq, nhèn bahia ka oh daq loq kan rih halinh mōeq òe ma oe dèh ti Baq mahaq khoe jah patō am nhèn hnoq;

³ nhèn yōc yiniq nhèn ma khoe hnoq hu bahia ka oh daq òe qh oh daq jah taqmùt pajùm ti nhèn. Joq qnàng nhèn i kan taqmùt pajùm ti Boc Plinh aih Baq xam Kon da haq aih Chuaq Jesus Christ.

⁴ Nhèn achih bài yiniq kō ka oh daq, òe qh kan lem bùi nhèn jah gēh geo.

Kan clam cluiq xam kan qngah qngai

⁵ Kō raq bàu hnài nhèn ma khoe tàng enh cla haq, nhèn anoe hlài ka oh daq loq: Boc Plinh aih kan qngah, enh dalam haq ùh i ka kan clam.

⁶ Tàng joq bèn doe òe qh kō taqmùt pajùm ka haq, mahaq oe raq cadiang lam ta kan clam cluiq, aih bèn capoch qnùt, ùh broq tiaq trong joq qnàng.

⁷ Mahaq tàng bèn lam ta qngah tiàh ka cla haq oe ta qngah, aih bèn taqmùt pajùm ka dabau, mahim Chuaq Jesus Christ kon da haq broq hreo diq dōng yiniq lui bèn.

⁸ Tàng bèn doe òe qh kō ùh lòm i ka yiniq lui cleq, aih bèn qnùt cla raðeh, kan joq qnàng ùh oe enh dalam ka bèn.

⁹ Tàng bèn paqnoh deh yiniq lui. Haq aih la mangai ùh tablòq manoh mangai taq atōq òe qh lèh caqnai yiniq lui bèn rai broq bèn hreo diq dōng kan ùh taq atōq da bèn.

¹⁰ Tàng bèn doe òe qh qnhòq lah broq cleq i yiniq lui, aih bèn broq ka haq wia mangai loq amòng, bàu haq ùh oe ta bèn.

2

¹ Yōiq wì kon yoh da au, au achih bài yiniq kō ka pì, òe qh pì ùh hiaq broq yiniq lui. Tàng loq i cabō broq yiniq lui, aih bèn i Mangai waiq khàn am ka bèn ajang Boc Plinh, aih Chuaq Jesus Christ aih la Mangai taq atōq.

² Haq aih broq ramèh òe qh hu baxon hlài da bèn yiniq lui, ùh xài toq da bèn hi hēq mahaq xam diq ka yiniq lui da crōng taneh kō.

Wèq bàu Boc Plinh hnài

³ Kō hagleg bèn majah loq ka raðeh khoe loq ka Haq, aih pàng bèn khoe wèq ranenh da haq!

⁴ Cabō doe: Au loq ka Haq, mahaq ùh wèq ranenh haq, aih mangai loq qnùt, kan joq qnàng blinh ùh oe ta mangai aih.

⁵ Mahaq tàng mangai leq wèq bàu haq, aih èh kan loq waq da Boc Plinh joq gēh geo ta mangai aih. Aih èh, bèn men loq ka raðeh oe ta haq.

⁶ Cabō doe òe qh oe enh dalam haq, hadai ep broq tiàh ka haq khoe broq.

⁷ Yōiq bài oh daq au ma loq waq deh, kō ùh xài ranenh au neo achih ònh ka oh daq, mahaq ranenh dùnh oh daq ma khoe jah enh jò baxèm nèh raq, ranenh dùnh kō aih raq bàu oh daq ma khoe jah tàng.

⁸ Mahaq au hadai achih ka oh daq ranenh neo, aih trong joq qnàng enh dalam ka Chuaq xam ta oh daq, majah qmang aih kan clam cluiq khoe pì i, èh kan qngah joq qnàng khoe sreo qngah.

⁹ Mangai leq doe òe qh oe ta kan qngah, mahaq git dèh ka oh daq, haq aih oe raq ta clam.

¹⁰ Mangai leq ha-och dèh ka oh daq, haq aih oe ta kan qngah, enh dalam haq aih ùh i ka yiniq cleq ma broq ka wì qnoeq kan catoeh.

¹¹ Mahaq, cabō tagit dèh ka oh daq, aih haq oe ta nòe clam, broq toq kan clam cluiq rai ùh qnì ka raðeh qnang lam taleq, majah qmang aih kan clam khoe broq ka mat haq pì xau hnoq.

¹² Yōiq bài kon qyoh da au, au achih ka pì kon, majah qmang aih yiniq lui da pì kon canòm ka yiniq Chuaq khoe jah caqnai.

¹³ Bài mangai ma broq baq, au achih ka pì, majah qmang aih pì khoe loq ka Mangai ma i qmòe dèh enh jò baxèm. Bài mangai adrùh radam, au achih ka pì, majah qmang aih pì khoe tablèq kan kiac dù.

¹⁴ Yōiq kon qyoh da au, au achih ka pì kon, majah qmang aih pì khoe loq ka Baq. Yōiq bài mangai ma broq baq, au khoe achih ka pì majah qmang aih pì khoe loq ka Mangai ma

khoe i qmòe dèh enh jò baxèm. Yôiq bài mangai radam, au achih ka pì majah qmang aih pì aih mangai i padren, bàu Boc Plinh oe enh dalam pì, èh pì hadai khe tablêq kan kiac dù.

¹⁵ Apağ bêh crông taneh kô, hadai apağ bêh bài dahwêq ta crông taneh kô, majah qmang aih cabô bêh crông taneh kô, aih èh kan loq iu yùq ka Boc Plinh ùh oe ta mangai aih.

¹⁶ Majah qmang aih rim yiniq ta crông taneh kô: Trong xech akia ma enh, trong mat ma ònh xam trong loq catèh da qnhòng kô, diq ùh xài loh enh Baq, mahaq loh enh crông taneh.

¹⁷ Crông taneh kô xam kan plai da haq kô èh hnhung diq dõng mahaq mangai maleq ma broq tiaq trong manoh Boc Plinh enh, ma aih èh ma oe mòièq dõe.

Bài mangai tablêq hlài ka Chuag

¹⁸ Yôiq wì kon da au, kô raq jò atiq lùch, pì kon khoe tàng doe mangai tablêq hlài ka Christ ep trùh. Wop manòeq kô i bacc ngai tablêq hlài ka Christ khoe trùh, ajang aih, bèn hu loq aih raq jò atiq lùch.

¹⁹ Wì haq khoe loh enh taqne bèn, mahaq wì haq ùh mòièq bua ka bèn, majah qmang aih tàng joq wì haq mòièq bua ti bèn, aih wì khoe oe ti bèn, mahaq khoe i qmang aih dòièq hu jah patô qnoh wì haq ùh mòièq bua ka bèn.

²⁰ Mahaq da pì kon, khoe jah kan xùt dầu enh Mangai Hadròeh, aih khoe jah loq rim yiniq.

²¹ Au achih ka pì kon aih ùh xài pì ùh qnì kan joq qnàng, mahaq taiq pì loq kan joq qnàng, pì loq ùh i ka kan patiah loh enh kan joq qnàng.

²² Cabô ma capoch qnùt? aih ma ùh xài bài mangai ma doe Jesus aih ùh xài Christ? Aih raq Mangai ma tablêq hlài ka Christ, aih bài mangai ma doe ùh i ka Baq, ùh i ka Kon!

²³ Cabô ma hangah đac Kon, mangai aih ùh i ka Baq, mangai leq doe dèh loq ka Kon mangai aih hadai loq ka Baq.

²⁴ Da pì kon, trong pì ma khoe tàng enh jò baxèm ep oe yôt enh dalam ka pì. Tàng joq yiniq pì kon ma khoe tàng qmòe enh jò baxèm oe yôt ta pì, aih èh pì kon hadai jah oe ta Kon xam ta Baq.

²⁵ Bàu cla Haq ma khoe têu am ka bèn, aih raq kan rih halinh mòièq dõe.

²⁶ Au achih ka pì kon bài yiniq kô aih dòièq anoe trùh bài mangai ma loq qnùt pì kon.

²⁷ Da pì kon manòeq kô, dầu pì ma khoe jah xùt enh Chuag dua oe raq enh dalam pì, qmang aih pì cabô ep hnài cleq hòm, mahaq kan xùt dầu da haq jah hnài pì rim trong, kan xùt dầu aih joq qnàng ùh xài kan paqnùt, qmang aih thê pì oe ta dalam haq, tiaq qmang ka bài bàu hnài pì ma khoe jah tàng.

Kon qyoh da Boc Plinh

²⁸ Qmang aih manòeq kô, yôiq wì kon qyoh da au, drah oe enh dalam ka haq, dòièq jò haq trùh, bèn jah bình kan cajap manoh, ùh hiaq ep crè xep ta kan camaih jò haq trùh.

²⁹ Tàng pì loq haq aih kan taq atog, aih hadai ep loq mangai leq broq tiaq kan taq atog, aih mangai ma ha-uang loh enh haq.

3

¹ Ngan beg, Boc Plinh khoe patô qnoh kan haq loq waq ka bèn bacc dàng leq, loh qmòe ka jah creo ka bèn aih kon da Boc Plinh, bèn joq kon da haq joq qnàng. Aih iq dài crông taneh kô ùh loq ka bèn majah qmang aih wì qnhòh lah qnì ka haq.

² Yôiq oh daq au ma loq waq, manòeq kô bèn kon da Boc Plinh, mahaq tabla èh bèn qmang leq cadèh, trong aih qnhòh jah paqnoh. Bèn loq jò haq trùh, bèn jah tiah wop qmang ka haq, majah qmang aih bèn jah hnoq haq qmang ka cla haq.

³ Cabô i kan tangèh aih ta manoh, ep broq ka radeh jah hadròeh tiah ka haq.

⁴ Mangai leq ma broq yiniq lui, aih broq kan pagau ka ranenh, majah qmang aih yiniq lui aih la kan pagau ka ranenh.

⁵ Mahaq pì loq, Chuag Jesus Christ khoe trùh dòièq hu dèch đac yiniq lui, ta dalam haq ùh lòm i qmòe ka yiniq lui cleq.

⁶ Cabô oe enh dalam haq mangai aih ùh broq yiniq lui. Mangai leq ma broq yiniq lui, aih mangai qnhòh lah hnoq ka haq, qnhòh hmaq loq ka haq.

⁷ Wì kon qyoh da au, apağ dòièq cabô qnùt radeh: Mangai broq kan taq atog aih mangai ma taq atog, tiah ka cla Chuag aih taq atog.

⁸ Mangai leq ma broq yiniq lui aih da kan kiac dù, majah qmang aih kiac dù broq yiniq lui qmòe enh jò baxèm. Kon da Boc Plinh khoe loh dòièq raliang đac biac broq da kan kiac.

⁹ ùh i cabô ha-uang loh enh Boc Plinh ma oe raq broq yiniq lui hòm, majah qmang aih pliang adrech da Boc Plinh oe ta haq, haq pì oe jah broq yiniq lui hòm, majah qmang aih haq khoe ha-uang loh enh Boc Plinh.

¹⁰ Ajang aih, wì majah canau loq kon da Boc Plinh xam kon da kiac dù: Cabô ùh broq kan taq ataq aih ùh xài da Boc Plinh, mangai ma ùh qnì ha-och dèh ka oh daq hadai qmang aih.

¹¹ Majah qmang aih, kô bàu pì kon ma khoe tàng qmòe enh jò baxèm: Bèn ep loq waq ka dabau.

¹² Apaq tiaq ka Ca-in, mangai da kiac dù, ma khoe jêh đac deh oh. Gleq haq ma jêh đac deh oh? Majah qmang aih haq broq trong dù, da oh haq aih broq trong taq ataq.

¹³ Qmang aih oh daq da au, pì ùh dùh hamàih dèh tàng joq crông taneh kô tagit ka pì.

¹⁴ Bèn loq ka radeh khoe clech ka kan cachit òe loq trùh ta kan rìh, majah qmang aih, bèn loq ha-och deh ka oh daq. Mangai leq ùh qnì loq waq haq aih oe raq ta kan cachit.

¹⁵ Cabô git dèh ka oh daq aih mangai jêh mangai, oh daq loq ùh i mòe ngay leq jêh đac mangai ma i kan rìh halinh oe ta haq.

¹⁶ Ajang kô bèn jah canau kan loq waq: Chuaq Jesus khoe cađac dèh kan rìh am ka bèn, dãi bèn majah hadai ep cađac dèh kan rìh am ka oh daq.

¹⁷ Tàng mangai leq i kùng hang ta qnhòng kô, haq hnoq dèh oh daq qnang nanxa mahaq ùh lòm tamèt ha-och ka wì, aih òh kan loq waq da Boc Plinh oe ta mangai qmang leq majah!

¹⁸ Yôiq wì kon qyoh da au, bèn apaq loq waq toq xi bàu dech ajang goe rapet, mahaq xam yiniq broq tiaq manoh joq qnang.

¹⁹ Aih òh, bèn loq ka radeh joq oe ti bàu joq qnang, jah cajap manoh enh ngèa haq.

²⁰ Tàng joq manoh cliac bèn trech bèn, aih òh Boc Plinh kân yeo hnau ka manoh cliac bèn hòm, haq loq rìm ka yiniq.

²¹ Yôiq oh daq da au, tàng joq manoh cliac bèn ùh hiaq trech bèn, aih òh bèn jah cajap manoh òe loq hu thia ten ka Boc Plinh,

²² aih òh yac ka bòch cleq, dua bèn jah, majah qmang aih bèn wèq tiaq bàu haq thê rai broq lem ka manoh haq.

²³ Manòe, kô bàu da haq thê: Bèn ep lùì yiniq Kon da haq, aih Chuaq Jesus Christ, òh bèn hadai ep loq waq ka dabau qmang ka bàu haq hnài bèn.

²⁴ Mangai leq iu tiaq bàu haq thê, aih jah oe ta dalam Boc Plinh, òh Boc Plinh hadai oe ta mangai aih, bèn majah loq haq oe ti bèn, aih canòm ka Yiang Hadròeh da haq ma khoe am ka bèn.

4

Apaq lùì dồng rìm yiang

¹ Oh daq da au, apaq lùì dồng rìm yiang, mahaq ep qnhro ngan hu canau rìm yiang aih ajoy trùh enh Boc Plinh, majah qmang aih i bân ngay pajàu patiah khoe trùh ta crông taneh kô.

² Qmang kô òe loq hu canau ka Yiang da Boc Plinh: Yiang leq ma doe Chuaq Jesus Christ yôc chac mangai òe loq hauang loh ta crông taneh kô, yiang aih trùh enh Boc Plinh.

³ Yiang ma chàih cađac Christ, yiang aih ùh xài trùh enh Boc Plinh. Aih raq yiang da mangai ma tablêq hlài ka Christ, pì kon ma khoe tàng doe haq trùh ta ngèa kô òh, manòe kô khoe oe ta wì phù crông.

⁴ Yôiq wì kon da au, pì kô aih da Boc Plinh, khoe blêq wì aih, majah qmang aih Mangai ma oe ti pì aih yeo kân diq dồng ka wì ma oe ta crông taneh kô.

⁵ Wì haq aih da crông taneh kô, capoch tiaq ka crông taneh dài wì phù crông majah òh bàu wì haq.

⁶ Bèn aih da Boc Plinh: mangai leq loq ka Boc Plinh aih òh haq tamàng bèn, mangai leq ùh xài da Boc Plinh, aih òh haq ùh tamàng bèn. Aih bèn hu canau ka yiang bàu joq qnang xam yiang paqnùt.

Kan loq waq da Boc Plinh

⁷ Oh daq da au, bèn drah loq waq ka dabau, majah qmang aih kan loq waq trùh enh Boc Plinh, mangai leq loq waq, mangai aih ha-uang loh enh Boc Plinh, loq ka Boc Plinh.

⁸ Mangai ùh qnì waq, aih haq ùh qnì ka Boc Plinh, majah qmang aih Boc Plinh aih kan loq waq.

⁹ Manoh Boc Plinh loq waq ka bèn khoe paqnòh ajang kô: Boc Plinh khoe thê dèh Kon mòe loq haq loh ta crông taneh, òe loq bèn canòm ka Kon aih òe loq hujah rìh.

¹⁰ Kan loq waq oe ajang kô: ùh xài bèn khoe loq waq ka Boc Plinh, yàng haq ma khoe loq waq ka bèn, haq thê dèh Kon broq ramèh baxon hlài da bèn yiniq lùì.

¹¹ Yôiq oh daq au, tàng joq Boc Plinh khoe loq waq ka bèn qmang aih, aih bèn hadai ep loq waq ka dabau.

¹² Qnhòq i cabô lah hnoq Boc Plinh, tàng bèn loq waq ka dabau, aih Boc Plinh oe enh dalam bèn, òh kan loq waq haq jah gèh geo enh dalam ka bèn.

¹³ Ajang kô bèn loq ðeh oe enh dalam ka haq èh haq hadai oe enh dalam ka bèn: Aih haq khoe am Yiang Hadròeh haq ka bèn.

¹⁴ Nhèn khoe hnoq rai khoe panhìn rameh: Boc Plình aih Baq khoe thê deh Kon trùh ðòeq wia Mangai ðèch mangai ta crông tanèh kô.

¹⁵ Tàng i mangai leq doe: Chuaq Jesus aih Kon da Boc Plình, aih èh Boc Plình oe enh dalam wì aih, wì aih hadai oe ta dalam Boc Plình.

¹⁶ Bèn khoe loq rai lùl kan Boc Plình loq waq ka bèn. Boc Plình aih kan loq waq, mangai leq oe ta kan loq waq aih haq oe ta dalam Boc Plình, èh Boc Plình hadai oe ta haq aih.

¹⁷ Canòm ajang aih, kan loq waq men jah gèh geo ta bèn, ðòeq manoh bèn jah cajap ta hì hadrah: majah qmang aih oe ta crông tanèh kô Chuaq Jesus qmang leq bèn hadai qmang aih.

¹⁸ Bình ùh i kan yùq crè ta kan loq waq, mahaq kan loq waq gèh geo doeh ðac kan yùq crè, majah qmang aih kan yùq crè i kan baxa, mangai ma yùq crè ùh jò leq jah gèh geo ta kan loq waq.

¹⁹ Bèn loq waq, aih pàng Chuaq ma khoe loq waq ka bèn adroe.

²⁰ Tàng i cabô doe ðeh loq waq ka Boc Plình, mahaq tagit deh ka oh daq, aih mangai loq qnùt, majah qmang aih mangai ma ùh ha-och ka oh daq haq ma hnoq xi mat, aih ùh jò leq haq loq waq ka Boc Plình haq ma ùh xau hnoq.

²¹ Bèn khoe jah enh haq bàu hnài kô: Cabô loq waq ka Boc Plình aih hadai ep loq waq ðeh ka oh daq.

5

¹ Cabô lùl Chuaq Jesus aih raq Christ, haq aih ha-uang loh enh Boc Plình, cabô loq waq ka Boc Plình aih èh hadai loq waq ka kon da haq.

² Qmang kô bèn jah loq ka raðeh loq waq ka wì kon da Boc Plình, aih jò bèn loq waq ka Boc Plình rai wèq gèh ka ranenh da haq.

³ Kan loq waq ka Boc Plình aih rameh: wèq tiaq ranenh haq thê. Ranenh da haq aih ùh xài kan trap,

⁴ majah qmang aih mangai leq ma ha- uang loh enh Boc Plình, aih jah blêq crông tanèh kô, kan blêq crông tanèh kô aih la manoh lùl da bèn.

⁵ Cabô ma blêq crông tanèh kô, aih ma ùh xài mangai ma lùl Chuaq Jesus aih kon Boc Plình qmòh?

⁶ Chuaq Jesus aih Mangai ma khoe yóc diac xam mahim ðòeq hu trùh, ùh xài toq xi diac hì hêq, mahaq xam diac xam mahim.

⁷ Yiang Hadròeh khoe panhìn qmang aih, majah qmang aih Yiang Hadròeh aih raq bàu joq qnàng.

⁸ Majah qmang aih, i piq kan panhìn qmang kô: Yiang Hadròeh, diac, èh xam mahim; piq aih broq mòeq.

⁹ Tàng bèn jah kan panhìn enh kon mangai mahaq kan panhìn da Boc Plình aih yeo haqnèq hòim; majah qmang aih Haq panhìn ðeh Kon haq.

¹⁰ Cabô lùl Kon da Boc Plình, haq i kan panhìn aih ta chac raðeh, mangai leq ma ùh lùl Boc Plình, aih haq doe Boc Plình loq amông, majah qmang aih haq ùh lùl bàu Boc Plình ma khoe panhìn deh Kon.

¹¹ Kan panhìn rameh: Boc Plình khoe am kan rih halinh mòeq ðòe ka bèn, kan rih aih oe enh dalam Kon haq.

¹² Cabô i Kon, aih haq i kan rih, cabô ma ùh i ka Kon Boc Plình, haq aih ùh i ka kan rih.

¹³ Au achìh bài bàu kô ðòeq pì kon aih bài mangai ma lùl yiniq Kon da Boc Plình loq ðeh i kan rih halinh mòeq ðòe.

¹⁴ Kô yiniq ma broq ka bèn cajap manoh ðòeq hu thia haten ka Boc Plình: Tàng bèn waiq khàn tiaq manoh haq enh, aih yac ka bèn bòch cleq dua haq tamàng bèn.

¹⁵ Tàng bèn loq haq tamàng bèn yac ka bèn bòch cleq, aih bèn loq ðeh khoe jah yiniq bèn ma bòch haq.

¹⁶ Tàng bèn hnoq oh daq broq yiniq lui, mahaq qnhòq troq ka cahit, aih drah waiq khàn beg, aih èh Boc Plình am wì rih, aih am ka bài mangai ma broq yiniq lui mahaq qnhòq troq ka cachit. I diq yiniq lui ma troq ka cachit, au ùh i thê pì waiq khàn ka yiniq lui qmang aih.

¹⁷ Rìm kan ùh taq ataq aih diq yiniq lui; mahaq i yiniq lui qnhòq hìaq troq ka cachit.

¹⁸ Bèn loq mangai leq ha-uang enh Boc Plình aih èh ùh hìaq broq yiniq lui; mahaq mangai ma ha-uang loh enh Boc Plình ep wèq cla raðeh, kiac dù ùh habo cleq ka haq jah.

¹⁹ Bèn loq ðeh kô aih kon qyoh da Boc Plình, wì phù crông ta crông tanèh diq oe enh qneq ka cwiang da kiac dù.

²⁰ Bèn loq Kon Boc Plình khoe trùh, haq am ka bèn kan loq ðòeq bèn canau ka haq aih Boc plình joq qnàng, oe enh dalam Kon ða haq aih la Chuaq Jesus Christ. Haq aih raq Boc Plình joq qnàng xam kan rih halình mòeq ðòe.

²¹ Yôiq wì kon qyoh ða au, wèq raðeh ma khoe ka radua qmù oq.

II HSET BAIQ DA JON

¹ Gucraq Tagop Hadròeh achìh aràng ka yaq ma khoe jah ràih hloe xam kon da ìh aih mangai au ma loq waq deh joq qnàng; ùh xài toq au mahaq xam diq ka mangai ma loq ka bàu joq qnàng;

² majah qmang aih bàu joq qnàng aih rìh oe enh dalam bèn èh oe hloe ti bèn mòeq òde:

³ waiq kan tabàih dech, kan catèm, trùh enh Boc Plình aih Baq, xam enh Chuaq Jesus Christ aih Kon da Baq, jah oe ti bèn ta bàu joq qnàng xam kan loq waq!

Pariaq the broq tiaq bàu joq qnàng xam kan loq waq

⁴ Manoh cliac au joq lem bùi qnàng jò hnoq bài kon da ìh i qnah ngai broq tiaq bàu joq qnàng, tiaq ka ranenh Baq ma khoe the bèn.

⁵ Manòeq kô yaq ôi, ìh mangai khoe ràih au pariaq ìh, ùh xài au achìh ka ìh ranenh maneo, mahaq bahmàng hlài yiniq bèn khoe jah yòc enh baxèm, aih bèn ep loq waq ka dabau.

⁶ Kan loq waq aih qmang kô: Bèn ep broq tiaq ranenh da Boc Plình. Aih la ranenh pì khoe jah tàng qmòe enh baxèm, òdeq hu broq tiaq.

The cajap manoh tiaq Trong da

Christ

⁷ Ta cởng taneh khoe i haraya bài mangai padô qnùt, aih bài mangai doe Chuaq Jesus Chirst ùh i yòc xech akia òdeq trùh: aih raq bài mangai padô qnùt, mangai tablêq ka Christ.

⁸ Cla pì ep hmàng wèq rađeh, òdeq ùh hìaq cađac hnhung bài yiniq bèn ma khoe abroq jah dèh, òdeq jah kan baha tôm xôm.

⁹ Cabô ma toq ti hawàt yi adroe adroe, ùh i oe hloe ta bàu da Christ ma hnài, aih mangai ùh i ka Boc Plình. Mangai leq cajap manoh tiaq bàu Christ hnài, mangai aih i xam Baq xam Kon.

¹⁰ Tàng cabô trùh ta pì mahaq ùh wê bàu hnài aih, apaq pachùh wì mùt ta hnìm, hadai paq loh ãh wì aih.

¹¹ Majah qmang aih, mangai leq ãh pachùh wì aih, haq khoe wiang pajùm trong dù ti wì aih.

¹² Au oe i bàc yiniq enh achìh ka pì; au ùh enh achìh toq xi jàiq xam mùc, mahaq au toq ngèh jah trùh hmài ka pì òq bèn jah tangèa ti dabau, hu tahatuàng, òdeq kan lem bùi bèn jah gèh geo.

¹³ Bài kon oh ãq cadri da ìh, aih bài mangai Boc Plình khoe ràih tanap bàu hmài trùh ìh.

III HSET PIQ DA JON

Bầu hmàih

¹ Wì craq, achìh dèh ka Gai-ut, aih mangai au ma camet, ma loq waq dèh ta bầu joq qnàng.

² Ê daq au ma loq waq deh, au waiq khàn ka ìh jah padrông rìm trong, jah tadêh enh chac hamac tiah ka ìh khoe jah padrông ta mahua yiang.

³ Au điq jaq lem bùi jò wì oh daq trùh tacô anoe ìh loq camet ka bầu joq qnàng, ìh khoe broq tiaq bầu aih qmang leq cadêh.

⁴ Au pì i cleq bùi yeo loe ka jò au jah tàng dèh kon broq tiaq bầu joq qnàng.

⁵ Daq au ma loq waq dèh, ìh ùh tablòq manoh cliac ta rìm trong ìh ma patih ka wì oh daq, yac ka wì haq aih tamoe trùh dèh enh hangai.

⁶ Wì haq khoe anoe hlài kan loq waq da ìh enh ngèa ka Tagop Hadròeh. Ìh broq qmòe ka geo jò ìh wiang hanò ka biac lam trong da wì haq waq qmòe cajah taji ka Boc plính ma aih lem joq qnàng.

⁷ Majah qmang aih wì haq loh lam ka yiniq Chuaq Jesus Chirst, wì haq ùh jah qmòe cleq enh wì mangai enh gùng.

⁸ Bèn khòh ãh yòc bài mangai qmang aih, dòq bèn xam wì haq hadai jah wiang patih ka bầu joq qnàng.

⁹ Au khoe achìh ka Tagop Hadròeh, mahaq Điótrep aih mangai enh yòng broq gàu Tagop Hadròeh ùh ãi bầu nhèn.

¹⁰ Qmang aih ãh jò au trùh, au anoe qnoh dõng bài kan qmèq haq khoe broq, aih haq yòc bầu ngang dù ãoq capoch tabléq ka nhèn. Ûh xài toq aih hi hêq, oh daq trùh haq ùh ãh, tàng i cabô enh ãh yòc oh daq, aih haq ùh lòh wì rai hnan qnoh ãc wì aih loh enh gùng ka Tagop Hadròeh.

¹¹ Ê daq da au ma loq waq deh, apaq top dua trong dù mahaq top dua trong lem. Cabô broq trong lem aih mangai da Boc Plính; mangai ma broq trong dù, ùh jò leq jah hnoq Boc Plính.

¹² Rìm ngai ãh capoch lem ka Đêmêtri, bầu joq qnàng hadai panhìn qmang aih, ãa nhèn hadai wiang anoe lem ka haq, ìh loq bầu da nhèn aih joq qnàng.

¹³ Au oe i bàc yiniq enh achìh ka ìh, mahaq au ùh enh achìh xi long achìh xi mùc:

¹⁴ au toq ngèh ka rênh jah trùh hmàih ka ìh dòq ba jah tangèa hu hatuàng ti dabau.

¹⁵ Waiq kan catèm jah oe ti ìh! Bài bua bèn tacô tanap bầu hmàih ka ìh. Tanap bầu hmàih tiaq qmòe yiniq oh daq tang ngai oq.

HSET JUDE

Bâu hmàih ka oh daq

¹ Jude, hapông da Chuq Jesus Christ, oh da Jaco, achih am ka bài mangai ma khoe jah creo, jah Boc Plinh aih Baq bèn loq waq, jah Chuq Jesus Christ wèq ban:

² waiq kan tamèt, kan catèm, kan loq waq rai èh rai bàc ka oh daq!

³ Oh daq da au, au diq jaq tangèh achih ka oh daq trong bèn jah dèch claih pajùm ti dabau, yàng manòeq au hnoq rađeh ep achih hu pariaq oh daq ep cajap manoh ðòeq hu wiang tablêq ka manoh lùl da bèn, aih la manoh lùl khoe jah am ka mangai hadròeh mòeq yàng raq khoe tàu.

⁴ Majah qmang aih i bài wì tau ti achop mùt taqne oh daq bèn, wì haq aih la bàimangai khoe lah ðòeq crài enh nèh raq ðòeq padon pòq kan baxa, aih bài mangai ùh iu yùq Boc Plinh, halih kan loq waq da Boc Plinh wìh wia kan dù, aih bài mangai ùh lùl Chuq dèch bèn aih Jesus Christ, toq haq raq Chuq bèn.

⁵ Yac ka oh daq khoe loq, mahaq dua au enh bahmàng hlài ka pì, calah nèh Chuq paclaih mangai da haq loh khoe ka gùng Êjiptô, atiq aih haq palùng ðong bài mangai ma ùh lùl;

⁶ èh bài bình plinh ma ùh wèq deh caloeh rai cađac deh teo nòe, aih haq khoe yỏc caxy dateoq kát ðòeq wì aih tanòe clam cluiq, gòm hi hadrah kàn.

⁷ Hadai qmang aih diq, gùng Sôđôm gùng Gômôro xam bài plài dudan aih hadai cađac rađeh ta kan tango lah halac, gucalô tango hadai gucalô, gucadri tango hadai gucadri. Manòeq kô wì aih qnang chiuq baxa ta ùnh ùh pat, ðòeq broq dua am ka bèn hnoq.

⁸ Hanoh qmang aih, bài mangai ma ùh iu yùq ka Boc Plinh kô, toq ti apô broq amùa dèh ka chac cla, jù lê đac cwiang ma haqnheq hùa ratauq bâu ka wì craq.

⁹ Jaq Michen aih cla craq bài bình plinh jô haq tablêq ka Kiác dù hu blah yỏc hanang Môise, aih dua haq ùh hùa i bâu hnap hnuq hadrah cleq; haq toq doe đeh rameh: Waiq Chuq cwô ka ih!

¹⁰ Yàng da wì kô aih, trong leq wì haq ma ùh qnì aih wì haq jù đac hloe; trong leq wì haq loq laiđ deh ka loq tiah ka ngè rih ùh i ka manoh, wì yỏc trong aih raq ðòeq broq raliang cla rađeh.

¹¹ Joq habo ka wì haq qnàng, majah qmang aih wì haq tiaq trong da Ca-in, cadàu tiaq kan plai loh qmòe ka cađac rađeh clih ta kan ùh troq da Bala-am; raliang hnhung tiaq kan gôpla da Côre.

¹² Wì haq tiah ka habau ra-om oe taqne yiniang loq waq, qmang ka mangai ban triu hèm toq ka ban rađeh ka panàc, ùh hèm yùq qmòe cleq; qmang ka yùc ùh i ka diac; cayeo taih tacô tatau; qmang ka long prùng gàu ralim, ùh loh plì, baiq yàng cachit, tarèq riah;

¹³ qmang ka lai laq diac raxiq plòh dèh camùh amùa; tiah ka halông lac lai, kan clam cluiq mòeq ðoe khoe palauq ðòeq ka wì haq!

¹⁴ Taiq wì kô raq, Hênoc aih xau tapèh qnhòng da Adam, khoe capoch pajàu rameh:

¹⁵ Hacô, Chuq trùh xam bình ka muàn mangai hadròeh ðòeq hadrah diq ka mangai, ðòeq hu taqmòq yiniq lui ka mangai ma ùh lùl, tiaq rìm trong wì haq ma khoe ùh iu yùq, hloe xam tang nà bâu bài mangai aih khoe capoch tablêq hlài ka haq.

¹⁶ Aih la bài mangai loq mamùc ma-uàng, loq wech goh, cadàu tiaq dèh kan loq ònh da cla, enh toq ti catèh, toq ra raheq pajiang bâu ka mangai qnoeq, ðòeq hu jah lòeq ka rađeh.

¹⁷ Mahaq oh daq da au, pì khòh hmàng bâu bõe mangai Tiaq cla Jesus Christ bèn ma khoe doe.

¹⁸ Wì aih i doe, ta qnhòng pulùch kô èh i bàc ngai loq do halê oh daq, cadàu tiaq kan ònh dèh cla hu broq liq làn.

¹⁹ Aih raq bõe mangai basrùq oh daq talah ka dabau, bõe mangai rih tiaq xech akia, ùh i ka Yiang Hadròeh.

²⁰ Mahaq pì aih oh daq da au, pì ep broq dèh ka cajap enh qnhèq ka manoh lùl ma diq jaq hadròeh da cla, rai waiq khàn ta Yiang Hadròeh,

²¹ drah loq wèq rađeh oe ta kan loq waq Boc plinh, rai gòm kan ha-och enh nòe Chuq Jesus Christ am ka bèn kan rih halinh mòeq ðoe.

²² Ep ha-och ka wì kô aih bài mangai qnang raqngòt,

²³ drah dèch bài wì tau, hua qnoh wì haq claih ka ùnh, ka mangai ma qnoeq hòm thê pì i manoh loq ha-och rai loq crê, git trùh blah eo xech akia ma khoe broq ka haq loh đac ka trùq traq.

²⁴ Waiq Boc Plinh wèq oh daq ùh hìaq catoeh tacro, broq ka oh daq jah yòng enh ngèa kan ranhòm haq, diq jaq lem bùi, pi i qmòe ka nòe hu cwò,

²⁵ aih Boc Plinh diq dèh mòeq raq, aih Mangai ma dèch bèn, ajang Jesus Christ aih Chuag bèn, jah kan rahù ranhòm, jah kan manè padèch, padren, cwiang itai oe diq ta haq enh jò baxèm nèh hloe ta manòeq trùh tabla èh mòeq òe! Amen.

HSET MAHNO

Bàu

achoh

¹ Kan mahno da Chuaq Jesus Christ, Boc Plinh ma khoe am deh ka haq òeq hu pagnoh ka hapông haq jah loq rìm yiniq ma rênh trùh tangèa kô èh, qmang aih haq khoe thể deh bình plinh loh patinh ka Jon, aih hapông da haq,

² aih la mangai anoe hlài bàu Boc Plinh xam kan panhìn da Jesus Christ, taboe hlài rìm yiniq òeq ma khoe hnoq.

³ Xôq ramot am ka mangai òeq xam mangai tamàng bàu pajàu kô, wèq tiaq rìm nà ma khoe achih ta kô. Majah qmang aih khoe haqnap trùh òeq jò.

Bàu achih am ka tapèh Tagop Hadròeh gùng Asia

⁴ Jon achih am ka tapèh Tagop Hadròeh oe ta Asia: Waiq kan tabòeh dech xam kan catèm am ka oh òeq trùh enh Mangai qnang i, khoe i, i yòt mòeq òeq, xam enh tapèh yiang oe enh ngèa gèq da haq,

⁵ xam enh nòe Chuaq Jesus Christ aih Mangai panhìn ùh tablòq manoh, aih Kon ramua khoe rih hlài enh kan cachit òeq broq cla craq bòe bùa ta cởng taneh.

⁶ Mangai loq waq ka bèn, khoe yòc deh mahim qnheo hreo yiniq lui bèn, broq kabèn wia diac da haq, wia pajàu Boc Plinh aih Baq da haq, kan ranhòm, kan i cwiàng itai oe òeq ta haq mòeq òeq! Amen.

⁷ "Ngan kô, haq wih hlài tacô xam yùc plinh, rìm mat òeq jah hnoq,

yac ka mangai ma bit haq ji hadai,

ði òeq òeq ka nang noe ta cởng taneh crò hmoe ka haq". Joq qnàng qmang aih! Amen.

⁸ Chuaq aih Boc Plinh, Mangai qnang i, khoe i èh i hloe mòeq òeq aih Mangai i cwiàng òeq òeq, òeq: "Au kô Anpha xam Ômega".

Kan mahno am ka Jon jò oe ta pleo Bat mô

⁹ Au kô Jon, aih oh òeq bèn, mangai mòeq bua ka pì ta kan ranàc, enh dalam ka Chuaq Jesus Christ hadai chiùq àt chiùq gòm diac plinh, au khoe oe ta pleo Bat mô aih taiq bàu Boc Plinh xam taiq anoe au panhìn ka Chuaq Jesus.

¹⁰ Wop hi da Chuaq, au jah Yiang Hadròeh qnung, au tàng òeq enh rù i bàu òeq tiah ka bàu ken,

¹¹ òeq rameh: "Achih qmùt ta hset bòe yiniq ih ma hnoq, èh gòe aràng ka tapèh Tagop Hadròeh oe ta Êphêsô, Simiacno, Betgam, Thia-tiro, Sade, Phila-đenphi xam Laodi-sê.

¹² jò aih, au hwi enh rù òeq hu ngan bàu capoch ka au aih iq bàu cabô,

¹³ bu tawih, au hnoq tapèh toq jènh òeq òeq broq xi wang, taqne bòe jènh òeq aih i cabô meh tiah ka kon ngai, caxùh eo yòh trùh ta jò, caxi qnam broq xi wang kàt ajang rada.

¹⁴ Xàc ta gàu haq taboc tiah ka xàc triu, taboc qmang ka hiloc, mat haq qmang ka ùnh,

¹⁵ jènh chah qmang ka òeq khoe ram ta tanùh, bàu qmang ka bàu diac kàn.

¹⁶ Kõng pah haq qma cadop wè tapèh toq halõng, enh hacùng loh mòeq pla chang hìn baiq mản, hadrò qmang ka mat mahi jò ma qngah òeq jaq.

¹⁷ Bu hnoq, au tabùng cro ajang jènh haq tiah ka mangai cachit; mahaq haq yòc ti pah qma bèq chac au, rai òeq: "Apaq yùq cleq! Au kô Mangai ma adroe xam Mangai ma atiq òeq,

¹⁸ Au Mangai rih, au khoe achit mahaq manòeq kô ngan beq au rih mòeq òeq, wèq gahlòng da kan cachit xam nòe mangai cachit oe.

¹⁹ Qmang aih, drah achih rìm yiniq ih ma khoe hnoq, bòe yiniq ma qnang i manòeq xam bòe yiniq padon trùh ta atiq kô èh,

²⁰ aih la bòe kan bahlèp da tapèh toq halõng ih khoe hnoq enh kõng pah qma au, xam da tapèh toq jènh òeq wang. Tapèh toq halõng aih bình plinh da tapèh Tagop Hadròeh, tapèh toq jènh òeq aih tapèh Tagop Hadròeh".

2

Achih ka Tagop Hadròeh Êphêsô

¹ Achih ka bình plinh da Tagop Hadròeh Êphêsô rameh:

Kô bàu da Mangai kõng pah qma haq ma wè tapèh toq halõng rai cadiang lam taqne tapèh toq jènh òeq wang:

² Au loq yiniq broq da ih, au ji loq kan xalep, kan loq kêm da ih; au loq ih ùh jùh jùn ka mangai dù, au ji loq ih khoe qnhro bõe mangai ma doe ðeh kô broq mangai tiaq cla, ih khoe jah hnoq joq qnàng aih bõe mangai ti patiah.

³ Ìh loq kêm rai chiux xalep ka yiniq au, ùh hiaq tagah lep.

⁴ Mahaq i yiniq kô au cwò ka ih, aih ih khoe cadac kan loq waq jò baxèm.

⁵ Qmang aih, hmàng hlài beq ðeh khoe cro ajang leg, drah raxach rai boq hlài ðeh yiniq ih ma khoe broq enh jò baxèm; ùh meh au trùh ta ih, tàng ih ùh raxach aih èh au ðèch ðac da ih ðen khoe ka nòe da haq.

⁶ Mahaq ih i mòeq yiniq kô ma yi wia, aih iq ih git ka yiniq broq da bua Nicòla, yac ka au hadai git.

⁷ Cabô i don, drah tamàng bàu Yiang Hadròeh anoe ka bõe Tagop Hadròeh: Mangai leg blêq, au jah am wì haq acaq plì long kan rih oe ta Paradi da Boc Plinh.

Achih am ka Tagop Hadròeh Simiac-no

⁸ "Achih ka bình plinh da Tagop Hadròeh Simiac-no rameh:

Kô bàu da Mangai ma adroe xam Mangai ma pulùch ðõng, Mangai khoe cachit yàng mahaq khoe rih hlài:

⁹ Au loq kan xalep, kan pa hamoq da ih, (yac ka ih padrõng kan), xam bõe bàu capoch patah, capoch qmèq enh bõe wì ma doe ðeh kô mangai Juda, ma joq qnàng aih ùh xài, wì haq aih mòeq bua ka tagop da Satan.

¹⁰ Ìh apaq yùq ka raðeh ep glàm kan nanxa. Au doe ka ih loq, kô èh taqne pì qmat Satan padon rùp clèh bác ngai ta hnìm cadrong, ðòeq hu qnhro ngan pì, pì glàm kan nanxa ta mòeq jàt hì. Ep wèq manoh ùh tablòq trùh cachit, aih èh au hi am ka pì cadoh kan rih da ðiac plinh.

¹¹ Cabô i don, drah tamàng bàu da Yiang Hadròeh anoe ka bõe Tagop Hadròeh: Cabô blêq, kan cachit yàng atiq kô èh pì broq cleq ka haq aih jah.

Achih ka tagop Hadròeh Becgam

¹² Hadai achih am ka bình plinh da Tagop Hadròeh Becgam rameh: Kô bàu da Mangai i pla chang hin baiq màn:

¹³ Au loq nòe ih qnang oe qmat gèq da satan; ih khoe wèq cajap manoh ta yiniq au, ùh cadac manoh lùì ajang au; yac ka jò Antiba, aih mangai ðiq ka manoh anoe panhìn ka au khoe cachit ðeh ka wì jèh ðac tanòe pì, aih nòe Satan oe.

¹⁴ Mahaq i nòe au cwò ka ih: Majah qmang aih, ta qmat pì i mangai tiaq trong da Bala-am, aih mangai ma hnài Balac roh hmo catoeh enh qngèa mangai Isorali, ðòeq padô wì haq acaq jam tadreo kiac chõc rai ti adràc wì haq ti tango taqnung.

¹⁵ Ta ih qmat hadai i mangai cadiang tiaq bàu trong da Nicòla.

¹⁶ Qmang aih, drah loq raxach beq, tàng ùh meh, au rènh trùh ta ih, yõc ðeh chang enh hacùng ðòeq hu tajêh ka wì haq.

¹⁷ Cabô i don, drah tamàng bàu Yiang Hadròeh doe ka rìm Tagop Hadròeh: Mangai leg blêq, au am ka haq mana ma qnang cadoc hlèp, au hadai am ka haq pliang raga taboc, ta ai i achih mòeq toq yiniq neo, enh gùng ka cla mangai jah ùh i cabô loq.

Achih ka Tagop Hadròeh Thia-tiro

¹⁸ Ìh hadai achih ka bình plinh da Tagop Thia-tiro rameh:

Kô bàu capoch da Kon Boc Plinh, aih Mangai mat tiah ka ùnh, jènh tiah ka ðùng ma चाह ðiq cajak:

¹⁹ Au loq yiniq broq da ih, kan loq waq da ih, manoh lùì ih, trong patih ðiq ka manoh da ih, manoh loq kêm da ih, bõe yiniq ih broq ta atiq kô kiang èh kiang bác yeo loe ka angoe.

²⁰ Mahaq yiniq au ma cwò ka ih, aih i oe jùh jùn ka Jèsaben, mangai cadri aih cla haq doe ðeh kô pajàu, toq ti hnài rai padô hapõng au, ðòeq hu aluàn wì ta kan tango anang, acaq jam tadreo.

²¹ Au khoe am ka haq i jò ðòeq hu loq raxach, mahaq haq ùh raxach ðeh kan tango aih.

²² Kô èh au khwènh haq ta juàng jiq hiang hloe xam bõe mangai wiang tango ka haq, tàng wì haq ùh raxach trong yiniq lùì aih, au hadai khwènh caqnìh wì haq ta kan ranác kàn.

²³ Au jèh ka cachit bõe kon da haq; aih èh rìm Tagop jah loq au kô Mangai loq ta manoh cliac kon mangai, èh au hi tiaq qmòe tang yiniq rìm ngai khoe broq ðòeq hu patem chau ka wì haq.

²⁴ Mahaq pì xam wì qnoeq ma hahdai oe ta Thia-tiro, ùh tiaq trong aih, qnhòq qnì ðeh kan tai cliac Satan, qmang ka wì haq ma anoe ðeh yôt, aih au tanap ka pì au ùh taqmòq tam ka pì kan trap qnoeq.

²⁵ Toq pì ep wèq ka cajap bõe yiniq ðeh ma khoe i, trùh jò au trùh.

²⁶ Mangai leq blêq, broq tiaq manoh au trùh lùch trùh gêh, aih èh au am ka haq cwiang òeq broq gàu bàc diac:

²⁷ haq wêq cwiang xi long dùl mem, tùq bahech bòe diac aih budàng abôq taneh, qmang ka au khoe jah cwiang aih enh nòe Baq au.

²⁸ Au am ka haq aih halông sroq.

²⁹ Cabô i don, drah tamàng bàu Yiang Hadròeh anoe ka bòe Tagop Hadròeh!

3

Achih ka Tagop Hadròeh Sacde

¹ Ìh achih ka bình plình da Tagop Hadròeh Sac-de rameh:

Kô bàu da Mangai carùp wê tapèh yang da Boc Plình xam tapèh toq halông: Au loq yiniq broq da ìh, ìh i qmòe tiang doe rih mahaq cachit.

² Drah riu beq! drah broq ka cajap hlài bòe yiniq ma oe i, aih bòe yiniq ma oe toq hu cachit, majah qmang aih, enh ngèa Boc Plình au ùh i hnoq ìh broq yiniq cleq ma gêh geo.

³ Qmang aih hmàng hlài beq! Ìh khoe jah yôc khoe jah tàng qmang leq, thê cajap tiaq qmang aih rai loq raxach beq. Tàng ìh ùh drah riu, au trùh tiaq taiq ka mangai lam atùng, ìh ma qnì jò leq au trùh rùp ìh.

⁴ Mahaq ta Sac-de oe i biaoq ngai qnhòq hiaq broq amùa deh ka eo yôh: Wì aih èh jah caxùnh eo taboc hu lam ti au, majah qmang aih wì haq tajì ka jah qmang aih.

⁵ Mangai leq blêq, jah caxùnh eo taboc qmang ka wì aih. Au ùh xùt ðac yiniq mangai aih loh khoe ka hset kan rih, mahaq au creo ràu yiniq haq aih enh ngèa Baq xam enh ngèa bòe bình plình da Haq.

⁶ Cabô i don, drah tamàng bàu Yiang Hadròeh anoe ka bòe Tagop Hadròeh.

Achih ka Tagop Hadròeh Phila-đenphi

⁷ Ìh hadai achih ka bình plình da Tagop Hadròeh Phila-đenphi rameh:

Kô bàu da Mangai hadròeh, Mangai hnhuh jang, Mangai i khoaq da Ðawit, Haq hi pèch pi i cabô oe jah clênh, Haq hi clênh pi i cabô oe jah pèch:

⁸ Au loq yiniq broq da ìh, au khoe pèch mòeq toq qmang enh ngèa ìh, ùh i cabô jah clênh; majah qmang aih au loq ìh biaoq ðeh padren, mahaq khoe wêq bàu au, ùh hangah ðac ka yiniq au.

⁹ Au am ka ìh biaoq ngai oe tagop Satan, wì haq doe radeh kô mangai Judà, yàng ma joq qnàng aih ùh xài, wì haq capoch qnùt, kô èh au broq ka wì haq thia bla op ðeh ta jènh pì, aih èh ðôq wì haq loq au khoe loq waq ðeh ka ìh.

¹⁰ Pàng ìh khoe ðràng cajap wêq tiaq bàu thê da au, kềm manoh jò glàm nanxa, au hadai wêq ìh claih kan qnhro kàn padon trùh jàp ta cởng taneh aih la jò òeq qnhro ðiq ðong ka mangai.

¹¹ Au rênh trùh, drah wêq bòe yiniq ìh khoe i, òeq ùh hiaq i cabô jah yôc da ìh cadoh lem diac plình.

¹² Cabô blêq, au jah am haq broq jrang ta hnim kùh waiq Boc Plình au, aih èh wì haq pi talah enh aih hòm; au jah yôc yiniq Boc Plình au, xam yiniq plài Boc Plình, aih Jerusalem maneo, (Jerusalem ma loh enh plình, loh enh Boc Plình au) xam yiniq neo da au òeq hu achih ka wì haq.

¹³ Cabô i don, drah tamàng bàu Yiang Hadròeh anoe ka bòe Tagop Hadròeh.

Achih ka Tagop Laodixê

¹⁴ Ìh hadai achih ka bình plình da Tagop Hadròeh Laodixê rameh:

Kô bàu da Mangai Amen, aih Mangai panhìn ùh tablòq manoh joq qnàng, haq aih broq cla craq rìm yiniq Boc Plình ma broq loh enh jò baxêm:

¹⁵ Au loq yiniq broq da ìh, ìh ùh hangeo hadai ùh tôq, Au ngèh ka ìh hangeo tàng ùh meh tôq ðong aih yeo hnau hòm!

¹⁶ Mahaq ìh toq ha-onh, ùh tôq ùh hangeo, dài au majah laq qnoh ðac ìh.

¹⁷ Cla ìh doe: Au padrông, au khoe kan, pi oe nhet cleq hòm; yàng ìh ùh canau ka ðeh kô hrah hrôm, nanxa, pa hamoq, lua mat rai ta talùch chac ðech.

¹⁸ Au pariaq ìh drah rot enh au wang ma khoe bùh ta ùnh, òeq ìh jah padrông kan, rot bòe blah eo taboc òeq hu caxùnh, qmang aih èh kan camaih kan rahông ìh jah taqmàn cadoc, rot jreo òeq xùt mat ðôq ìh hujah xau hnoq.

¹⁹ Mangai leq au ma loq waq ðeh aih au cwò au hnài; qmang aih drah i manoh loq nhet, loq raxach.

²⁰ Hacô, au yòng enh gùng rai clôq qmang; tàng i cabô tàng au bàu rai loh pèh qmang ka au, aih èh au mùt pajùm ti haq, acaq ti haq, haq acaq ti au.

²¹ Mangai leq blêq, au am haq haqngui ti au ajang nòe gèq da au, tiah qmang ka au khoe blêq jah haqngui ti Baq au ta gèq haq.

²² Cabô i don, drah tamàng bàu da Yiang Hadròeh anoe ka bôe Tagop Hadròeh!

Bôe yiniq Boc Plinh mahnu am ka Jon jah hnoq

4

¹ Khoe aih, au ngan hnoq, i mòeq toq qmang tapèh ta plinh, bàu au tàng yàng ma baxèm haq ranòq tiah ka bàu ken doe ka au: Drah tõe tacô, au hu am ìh hnoq rìm yiniq ma ep trùh atiq kô èh.

² Tajõe qmòe jò aih Yiang Hadròeh mùt ta au, au hnoq i mòeq toq gèq ta plinh, ta gèq aih i mòeq Ngai qnang haqngui ta aih.

³ Haq ma haqngui ta aih qngah qmang ka ngóc hmu lang xam ngóc mainau, i rawiang hađong qngah qmang ka ngóc nget gwian dudan ka gèq.

⁴ Dudan ka gèq i tam baiq jàt pôn toq gèq hòm, ta gèq aih au hnoq baiq jàt pôn ngai gucraq haqngui, caxùnh eo taboc gàu wì haq kui cadoh broq xi wang.

⁵ Enh gèq aih i bôe kan camlet xam bôe bàu cadah; xam tapèh toq ðen bùh qngah qngai enh ngèa ka gèq: Aih raq tapèh yiang da Boc Plinh.

⁶ Enh ngèa ka gèq i diac raxiq hliang qmang ka guàng, taqne xam dudan ka aih i pôn toq ngè rih, enh ngèa, enh rù, ajang leq xôq i mat.

⁷ Ngè rih ma baxèm tiah ka sutùh, ngè rih ma hatia tiah qmang ka ðo calô, ngè rih ma atiq hòm tiah ka hadrò mangai, ngè rih ma pulùch tiah qmang ka cliang kèn qnang pan.

⁸ Pôn toq ngè rih aih, rìm toq ðiq i tadrâu toq panan, dudan enh gùng xam enh dalam ka chac haq ðiq i mat; dahì damang ùh jò leq hêq ka doe:

"Hadròeh, Hadròeh, Hadròeh

aih la Boc Plinh i cwiang itai rìm trong.

Adroe khoe i, manòeq qnang i, atiq èh dua i!

⁹ Jò pôn toq ngè rih aih yõe bàu manè hu ðèch kan ranhòm ka haq ma qnang haqngui ta gèq, aih Mangai ma rih halinh mòeq ðoe.

¹⁰ Jò aih baiq jàt pôn ngai gucraq bla op enh ngèa ka Mangai ma qnang haqngui tagèq bùa, rai kùh waiq haq ma rih halinh mòeq ðoe; khoe aih doeh deh cadoh enh gàu ðoeq ta haqneq enh ngèa ka gèq bùa rai doe:

¹¹ "Waiq Boc Plinh aih Chuaq da nhèn,

ìh tajì ðoeq jah kan ranhòm, kan rahù xam cwiang itai,

majah qmang aih ìh khoe broq loh rìm yiniq;

tiaq deh manoh ìh enh, rìm yiniq men khoe i, men khoe jah broq loh".

5

Hlià hset canua

¹ Khoe aih au hnoq, ta kóng pah qma Mangai ma haqngui tagèq bùa i mòeq toq hset achìh enh dalam xam enh gùng, hset kô khoe i tapèh toq teo nìm padràng.

² Au hadai hnoq mòeq bình plinh ma ðèh padren crêu cadèh: Cabô ma tajì ðoeq pèh hset kô èh rai doeh bôe nìm pateo kô?

³ Yac ka ta tróc ta tanèh, hloe enh caqnàm tanèh dua pi oe i bô jah pèh ngan, loq oe jah chri ngan enh dalam hset canua kô hòm.

⁴ Pàng ùh i qmòe ka cabô ma tajì ka jah pèch jah chri ngan enh dalam ka hset canua aih hòm, ðài au majah toq hmoe ðiac mat loh da dahràc.

⁵ Jò aih i mòeq ngai taqne wì gucraq doe ka au: Pì ðùh hmoe, hatau, sutùh da xinoe Juda, aih hamóng da bùa ðawit, khoe blêq, Haq aih jah pèch hset qmat rai toeh tapèh toq nìm padràng qmat.

⁶ Khoe aih au hnoq, Kon Triu yòng qne Gèq bùa, èh pôn toq ngè rih xam bôe wì gucraq oe dudan haq; Kon Triu qmang ka khoe cachit ka wì jèh ðac, Kon Triu i tapèh toq haki xam tapèh toq mat, aih raq tapèh yiang da Boc Plinh ma thê loh lam jàp cróng tanèh.

⁷ Kon Triu cadiang trùh, yõe hset ma oe ta tì pah qma da Mangai ma haqngui tagèq bùa.

⁸ Jò Haq yõe hset, pôn toq ngè rih xam baiq jàt pôn ngai gucraq ðiq bla op enh ngèa Kon Triu, mòeq ngai wê mòeq toq broc xam bôe cabi wang ta aih tah bình gahnàu xua thùm; aih la bàu waiq khàn da bôe mangai da Boc Plinh.

⁹ Wì haq calêu bôe maneo rameh:

"Ìh tajì ka yõe hset, rai doeh bôe teo nìm;

majah qmang aih ìh khoe chiùq cachit,

yõe deh mahim cla ðoeq hu baxon ka Boc Plinh,

bòe mangai ta rìm xinoe, rìm bàu capoch, rìm adrech, rìm diac,

¹⁰ Haq broq wì aih wia diac da bùa, wia pajàu patìh ka Boc Plình bèn; wì aih jah broq mangai pagàu ta crông taneh."

¹¹ Khoe aih, au ti ngan, au tàng haraya bàu da bình plình bình ka muàn ka jàt muàn. Wì dudan ka Gèq xam bòe ngè rìh xam bòe gu craq.

¹² Pajùm ti dabau wì haq capoch cadèh:

"Kon Triu ma khoe chiùq cachit,
taji òeq jah kan itai, padrông, rabiaq loq, jah padren dèh,
jah padèch haqnèh, jah ranhòm xam bàu manè!"

¹³ Atiq ka aih au tàng rìm yiniq ma khoe jah broq loh oe ta plình, ta crông taneh, ta caqnàm taneh, ta diac raxìq, xam rìm yiniq ma oe ta aih òiq anoe rameh: "Waiq ka Mangai ma haqngui tagèq bùa xam Kon Triu jah bàu manè enh, jah kan padèch haqnèh, ranhòm xam kan i cwiang itai mòeq òe!"

¹⁴ Pôn toq ngè rìh òiq doe: "Amen". Èh bòe gucarq hi bla op ta haqneq òeq kùh waiq.

6

Doeh teo nìm ma baxèm

¹ Au ngan hnoq, jò Kon Triu pèh nìm ma adroe ta tapèh toq nìm, au hnoq i mòeq ta pôn toq ngè rìh capoch bàu qmang ka atèh hìlùng: "Trùh beq!"

² Au ngan hnoq, i mòeq toq axèh mông. Mangai haqngui enh crông axèh i mòeq toq panenh; i mangai am ka haq mòeq toq cadoh bùa, èh haq lam tiah taiq ka mangai ma khoe blèq, lam pang leq blèq pang meh.

³ Jò Kon Triu pèh nìm ma baiq, au tàng bàu ngè rìh ma baiq doe: "Trùh beq".

⁴ Tajòe qmoè jò aih loh mòeq toq axèh gòh. Mangai haqngui ta crông axèh i cwiang dèch ðac kan catèm loh khoe ka crông taneh, òeq kon mangai wì tajèh ðac dabau, èh i mangai am ka haq mòeq pla chang kàn.

⁵ Jò Kon Triu pèh nìm ma piq, au tàng ngè rìh ma piq doe: "Trùh beq". Au ngan hnoq i mòeq toq axèh gam. Mangai haqngui crông axèh ti haq wè mòeq toq kìq.

⁶ Au tàng taqne pôn toq ngè rìh loq tadroq i bàu doe: "Mòeq kìq qmau mì tech mòeq ðoniè, piq kìq qmau mat nha tech mòeq ðoniè, khoe ka aih ðau xam alac ðôq haq apaq troq."

⁷ Jò Kon Triu pèh nìm ma pôn, au tàng ngè rìh ma pôn doe: "Trùh beq".

⁸ Au hnoq loh mòeq toq axèh nget bah bah. Mangai haqngui ta crông axèh, yiniq haq aih Kan cachit, i hwinh clam tiaq gít enh rù haq. Wì haq i cwiang mòeq phàn pôn ta crông taneh, òeq jèh ðac kon mangai xi chang, xam kan pangot hrah, xam kan jìq ðài, xam bòe ngè ðu ta crông taneh.

⁹ Jò Kon Triu pèh nìm padam, au hnoq ta caqnàm prang tadreo i bòe mahua da bòe mangai ma khoe cachit taiq wì haq tiaq trong Boc Plình xam bàu wì haq ma lam anoe.

¹⁰ Òiq ka wì haq crêu qmoè cadèh: "Waiq Chuaq nhèn, aih Mangai Hadròeh, Joq qnàng, ih oe taqnùah gòm trùh jò leq hòm men hadrah rai patem chau bòe mangai ta crông taneh ma khoe broq ta-ùc mahim nhèn?"

¹¹ I mangai am ka wì haq mòeq ngai mòeq blah eo yòh taboc; èh i bàu doe ka wì haq ep gòm tam toq bìaq hòm, trùh jò leq hi jah tòm bài mangai ma hadai wiang abroq, ma hadai ep cachit qmang ka wì haq òiq.

¹² Au ngan hnoq, jò Kon Triu pèh nìm tadràu, aih taneh loh kan ralàng kàn, mat mahi loh ka clam cluiq qmang ka caxop bai xac gam, mat khè tiah ka mahim.

¹³ Bài halông ta tróc cìh taqneq, tiah ka pìl hra tagoe long hadrùh jò cayêu hlui dèh.

¹⁴ Tróc ka canua hlài qmang ka wì canua hset broq xam akia, bài búi wang xam bài pleo diac hadai haprah hangai deh ka nòe oe;

¹⁵ Bài bùa ta crông taneh, bài cwan kàn, bài cla craq lình, bài mangai padrông, mangai i cwiang, mangai hapông ðic, mangai broq cla òiq cadàu lam amot roc ralùng, roc kòp hmo kàn ta wang,

¹⁶ Wì doe ka búi wang doe ka hmo kàn: Thè cìh enh qnhèq ka nhèn kô beq, ðôq nhèn jah hlèp khoe ka hadrò Mangai ma haqngui tagèq bùa rai jah claih ka kan nòeh da Kon Triu!

¹⁷ Majah qmang aih hi panuq kàn da haq khoe trùh, cabô ma oe ðràng yòng?

7

Boc Plình hadro òeq deh bòe hapông

¹ Khoe ka aih, au hnoq i pôn bình plình yòng ajang pôn toq mùm taneh, ti wì haq rùp padràng pôn qngèa cayeo, ðôq ùh hìaq i cayeo hlui ta taneh, ta diac raxìq, tagoe long.

² Au hnoq hòim i mòeq bình plình qnoeq, tồc enh apah mat mahì loh, tì haq wê ngê pateo da Boc Plình ma rih halinh. Haq dèh bàu crêu rai doe ka pôn bình plình ma khoe jah cwiang òòeq broq kan haño ka taneh xam diac raxìq.

³ “Apaq broq kan haño ka taneh, ka diac raxìq xam bài long trùh jò leq bèn khoe pateo hadro ta ngòng bài hapống da Boc Plình bèn.

⁴ Au tàng, bài mangai majah pateo hadro aih jah: 144.000 ngai loh enh bài xinoe Isorali;

⁵ Enh xinoe Juda jah: 12.000 ngai;

Enh xinoe Rubên jah: 12.000 ngai;

Enh xinoe Gat jah 12.000 ngai;

⁶ Enh xinoe Ase jah 12.000 ngai;

Enh xinoe Neptali jah 12.000 ngai;

Enh xinoe Manase jah 12.000 ngai;

⁷ Enh xinoe Sime-ôn jah 12.000 ngai;

Enh xinoe Lêwi jah 12.000 ngai;

Enh xinoe Ysaca jah 12.000 ngai.

⁸ Enh xnoe Sabulôn jah 12.000 ngai;

Enh xinoe Jôsep jah 12.000 ngai;

Enh xinoe Bêjamin jah 12.000 ngai jah pateo hadro.

⁹ Hi khoe ka aih, au hnoq bài mangai haraya rayúc, pi bô oe diq rên, loh enh rìm diac, rìm xinoe, rìm gùng, rìm bàu capoch; wì haq yòng enh ngêa ka gèq bùa xam enh ngêa Kon Triu, caxùnh eo yôh taboc, tì wì haq wê hamenh hla hanoc,

¹⁰ wì haq creó cadêh:

“Kan dèch claih loh enh Boc Plình bèn,

aih Mangai ma haqngui tagèq bùa,

Xam enh Kon triu”.

¹¹ Diq dồng bình plình yòng dudan ka gèq bùa, dudan ka bài gucraq hloe xam pôn toq ngê rih, kúp deh hadrò enh ngêa ka gèq bùa rai kùh waiq Boc Plình,

¹² wì doe:

“Amen! Bàu manè enh, kan ranhòm, kan rabiag, kan manè apôi, kan tajì, kan itai xam padren dèh, hlài diq ta Boc Plình bèn mòeq òòeq ùh lùch! Amen”.

¹³ Jò aih i mòeq ngai gucraq bôch au: “Diq ka mangai ma caxùnh eo yôh taboc qmat iq cabó, wì haq trùh enh leq?”

¹⁴ Au padreo bàu: “Wì craql! Ìh loq trong aih”. Haq doe ka au: “Wì haq qmat aih la bài mangai ma khoe loh enh kan nanxa kàn, khoe rùh, khoe broq dèh eo jah taboc ta mahim Kon Triu.

¹⁵ Qmang aih, dài wì haq majah haqngui enh ngêa ka gèq bùa Boc Plình, dahì damang jah patih ta nhim kùh waiq da haq; Mangai ma haqngui tagèq bùa jah wèq ban wì haq.

¹⁶ Wì haq pi pangot, pi croh ranống hòim; pi i ka mat mahì, pi i kan tồc enh leq oe jraq wì haq.

¹⁷ Majah qmang aih Kon Triu oe taqne gèq bùa jah rai ban rai ajèn qnung wì haq trùh ta bài cròng diac rih; Boc Plình jah xút diq dồng diac mat wì haq.

8

Nìm ma tapèh, Pôn bình plình hlui ken

¹ Jò Kon Triu pèh nìm ma tapèh, ta trồc hatinh jah qnah qne jò.

² Au hnoq tapèh ngai bình plình yòng enh ngêa Boc Plình, i mangai am ka wì haq tapèh toq ken.

³ Khoe aih i mòeq bình plình qnoeq trùh yòng ajang prang kùh waiq oe enh ngêa ka gèq bùa, haq wê abôq broq xi wang, haq jah bác gahnàu, òòeq dèch atóc gahnàu aih taprang kùh waiq broq xi wang enh ngêa ka gèq bùa pajùm ti bàu waiq khàn da bôe mangai Boc Plình.

⁴ Nhòe linh gahnàu enh tì bình plình aih, pajùm ti bàu waiq khàn da bôe mangai da Boc Plình pan tồc trùh enh ngêa Boc Plình.

⁵ Khoe aih bình plình wê abôq wang yốc ùnh enh prang kùh waiq tah bình ta aih, khoe aih hwènh qnìh ta crống taneh: Tajòe qmòe jò aih i bôe atêh hìlùng dèh, cadah, camlet xam kan taneh ralàng.

⁶ Tapèh bình plình wê tapèh toq ken hi padon hlui.

⁷ Bình plình ma adroe hlui ken, trồc loh ka clih preo i xam ùnh clai pajùm ti mahim dahrôc loh ta crống taneh. Mòeq ta piq phàn taneh loh ka ùnh cheo, mòeq ta piq phàn bài long, ùnh cheo dồng, rìm adrech nhát cheo diq.

⁸ Bỉnh plình ma baiq hlui ken: i kan cato kàn tiah taiq ka bui wang kàn xi ùnh hwênh qnìh ta diac raxiq. Mòeq ta piq phần diac wia mahim,

⁹ mòeq ta piq phần ngê rih ta diac raxiq cachit đồng, mòeq phần piq bài boang loh ka raliang.

¹⁰ Bỉnh plình ma piq hlui ken, aih i mòeq toq halông kàn clih enh plình, cheo loh qmòe pla ùnh qmang ka hiloeh hadreo; halông aih clih ta mòeq phần piq crông diac xam goe diac.

¹¹ Yiniq halông aih: Cachiq xang, mòeq phần piq crông diac loh đồng ka xua qmang ka cachiq xang, broq ka bacc ngai cachit, majah qmang aih diac khoe loh ka xang.

¹² Bỉnh plình ma pôn hlui ken, mòeq phần piq mat mahi pi qngah, mòeq pân piq mat khê xam mòeq phần piq bài halông hadai, đòq mòeq phần piq bàikan qngah aih loh đồng ka clam, đòeq jò dahì hnhung mòeq phần piq kan qngah, damang hanoh.

¹³ Jò aih au ti ngan, au tàng bàu cliang kèn pan taqne tróc rai crêu cadêh: Habo qnàng! Habo qnàng! Habo qnàng! Ka bài mangaima rih ta crông taneh, majah qmang aih oe i bàu ken da piq bỉnh plình qnoeq ma padon hlui hòm.

9

¹ Bỉnh plình ma padam hlui ken, aih au hnoq mòeq toq halông enh plình clih ta crông taneh, khoe jah am ka halông aih khwaq da hwinh jrùq ùh lùch,

² Halông aih pèch hwìn jrùq ùh lùch aih, i nhòe enh qneq pan ta atóc, tiah ka nhòe da tanùh kàn; mat mahi xam hòe cayêu loh đồng ka clam ka nhòe enh hwìn jrùq.

³ Enh nhòe aih prai loh bài lip pan jàp ta crông taneh; i mangai am ka wì haq cwiang tiah qmang ka agót ta taneh.

⁴ I bàu ùh lòh wì haq apaq troq đac bài nhat oe ta crông taneh, enh long qyoh trùh long kàn, mahaq jah troq đac toq bài mangai ta ngòng wì haq ma ùh i ka teo da Boc Plình.

⁵ Êh am ka wì haq cwiang ùh xài đòeq hujêh đac, mahaq đòeq toq pani bài mangai aih ta padam khê, kan baxa aih tiah ka jò agót káp.

⁶ Ta bài hì aih, kon mangai chaq kan cachit mahaq chaq ùh jah; wì tangêh ka jah cachit yàng kan cachit wia đac ka hangai.

⁷ Bài lip aih tiah ka axêh khoe padon đòeq hu lam tajêh tablah: Tagàu wì haq i cadoh bùa tiah taiq ka wang, mùh mat haq qmang ka hadrò mangai;

⁸ haq i xac qmang ka xac gàu gucadri, hanenh haq qmang ka hapoh sutùh.

⁹ Haq i caqmoc qmang ka caqmoc mem, atêh panan da haq tiah ka atêh bacc toq xê ma i bacc toq axêh dùi tùh loh tanòe tajêh.

¹⁰ Tênh haq i nóc qmang ka agót, haq yóc tênh aih ma baxa pani kon mangai ta padam khê.

¹¹ Haq i bùa pagàu, aih mangai da hwìn jrùq, bàu Hêbru doe: Abadôn, bàu Grec doe Abôliôn.

¹² Kan ranàc ma adroe bu khoe; manòeq kô oe i tam baiq kan ranàc trùh atiq ka aih hòm.

Bỉnh plình ma tadrâu hlui ken

¹³ Bỉnh plình ma tadrâu hlui ken, aih au tàng i bàu loh enh pôn toq haki da prang kùh waiq broq xi wang ma đòeq enh ngêa ka Boc Plình.

¹⁴ Bàu aih doe ka bỉnh plình ma tadrâu qnang wê ken: "Drah caqnaih pôn bỉnh plình ma qnang bìq kât đòeq ta crông diac kàn Ophorat beq".

¹⁵ Pôn bỉnh plình aih khoe rap gòm đòeq waq toq hì troq deh jò, hì, khê, hanam, jah caqnaih hu lam jêh cadac mòeq ta piq phần kon mangai.

¹⁶ Lình kôe axêh da bài lình aih rên jah baiq hrinh triuq; aih sôq au ma khoe tàng.

¹⁷ Axêh xam mangai kôe axêh au ma hnoq takan mahnò aih qmang kô: Bài wì aih diq caxùnh eo jop gòh qmang ka ùnh, mau nget gam, mau drinh da liu hwinh; gàu axêh tiah ka gàu sutùh, hacùng haq capròh loh ùnh, loh nhòe xam liu hwinh.

¹⁸ Mòeq phần piq kon mangai cachit ka piq kan ranàc kô aih: ùnh, nhòe, xam liu hwinh loh enh hacùng axêh.

¹⁹ Majah qmang aih cwiang itai da axêh aih oe jang hacùng xam ajang tênh haq, bài tênh aih tiah qmang ka òh, i gàu, wì haq yóc deh gàu aih hu ti jôh mangai.

²⁰ Bài mangai ma oe rih, aih bài mangai ma ùh hiaq cachit ka bài kan ranàc aih, dua ùh raxach hu cadac bài ngê ti kông wì haq ma broq loh, dua toq kùh waiq kiác chóc xam radua qmù broq xi wang xam bac xam òùng, xam hmo, xam long aih bài kan cato qmù ùh qnì hnoq, ùh xau tàng, ùh qnì lam.

²¹ Wì haq ùh raxach ka jêh mangai, ka blòeh blông, ka tango, atùng.

10

Bình plính wê hset canua

¹ Khoe aih au hnoq mỏeq bình plính ma qnoeq padren dẻh raya, loh enh plính, i yủc dủdanh ka haq. Tagủu haq i rawiang hủđỏng; hủdrủ haq tủah ka mat mahủ, jẻnh haq qmang ka jrang ủnh.

² Tủ haq wẻ mỏeq toq hset qyoh khoe hủliủ đẻoẻq, jẻnh pah qma haq jủiủq diac raxủq, jẻnh pah qngẻo jủiủq tagủng,

³ Haq creo mỏeq nủ cadẻh qmang ka bủu sủtủh ca-ủm; khoe ka bủu haq creo i tapẻh qmang hủlủng.

⁴ Jủ i tapẻh qmang hủlủng aih, au enh achủh yủc, yủng au tủng i bủu enh plính doẻ: “Nủm padrủng đẻoẻq bủu da tapẻh qmang hủlủng aih doẻ cleq, ủh dủh achủh cadẻh”.

⁵ Khoe aih, bình plính au ma hnoq haq yủng tủdiac xam tagủng, đẻch tủ pah qma ta trủc,

⁶ haq patủ Mangai ma rủ hủlủnh mỏeq đẻoẻ, aih Mangai ma broq loh plính xam rủm yủniủq oe ta plính, broq loh taneh xam rủm yủniủq ta taneh, broq loh diac raxủq xam rủm yủniủq ta diac raxủq, đẻoẻq hu hapah “Khoe đủq ka jủ”;

⁷ mủhaq trủh hủ bình plính ma tapẻh am tủng đẻh bủu rủi hủlủi ken, aih ẻh kan hủẻp da Boc Plính jah gẻh geo, wỏp qmang ka haq ma khoe doẻ deh ka bủi hapỏng haq aih la bủi mangai pajủu.

⁸ Khoe aih bủu au ma khoe tủng enh plính doẻ hỏm ka au: “Lam beq, yủc hset qyoh ma tapẻh ajang tủ bình plính ma qnang yủng ta diac raxủq xam ta taneh”.

⁹ Au hủ lam trủh ajang bình plính, au bỏch haq am ka au hset qyoh. Haq doẻ ka au: “Yủc beq khoe ẻh hủ lỏnh hset kỏ beq; ta clủac ỉh haq xang, mủhaq ta hủcủng ỉh nhủm qmang ka diac xủt”.

¹⁰ Au yủc hset enh tủ bình plính khoe au hủ lỏnh; ta hủcủng au haq nhủm qmang ka diac xủt, mủhaq jủ au khoe lỏnh haq loh ka xang ta clủac.

¹¹ I bủu doẻ ka au: “Ỉh oe raq ẻp capoch bủu pajủu ka bủc xủnoẻ, bủc diac, bủc toq bủu hỏm”.

11

¹ I mỏeq ngủi am ka au mỏeq catỏch triang nủi tủah ka long wẻh manẻh, rủi thẻ au: “Yủng beq, wẻh nhủm kủh wủiủq da Boc Plính, prang tủdẻo, rẻn xam bủi mangai kủh wủiủq ta aih”.

² Mủhaq hamlang enh gủng ka nhủm kủh wủiủq aih cadủc, apaq wẻh broq cleq majah qmang aih nỏẻ aih khoe hủtaq ka mangai diac qnoẻq, đỏq wủ jủiủq padủt plủi hủdrủẻh aih wỏp jah pỏn jủt bủiủq khẻ.

³ Khoe ẻh au hủ am củiủng itủi deh ka wa bủiủq ngủi ma lam anẻo panhủn da au, wa aih caxủnh eo bai briang lam capoch bủu pajủu ta 1.260 hủ.

⁴ Wa haq, aih raq bủiủq toq long ỏlủu, aih raq bủiủq toq jẻnh đẻn ma yủng enh ngẻa ka Chủaq da củng taneh.

⁵ Tủng cabỏ enh tabroq ka wa aih, aih ẻh i ủnh loh enh hủcủng wa bủh đủc mangai ma tagủt ka wa: Mangai leq tabroq ka wa, ẻp cachủt qmang aih.

⁶ Wa aih i củiủng clẻnh qmang plính, đẻoẻq trủc ủh mẻ ta bủi hủ wa capoch bủu pajủu; wa aih i củiủng thẻ diac wủh wủi mahủm rủi broq bủc kan ranủc ta củng taneh, enh broq jủ leq đủa jah.

⁷ Jủ wa aih khoe gẻh ka lam anẻo panhủn, aih i ngẻ rủh tỏc enh hủwủnh jrủq, tủjẻh ka wa haq; ngẻ rủh aih blẻq wa haq, khoe ẻh jẻh đủc wa.

⁸ Hanang wa haq wủ taqủngủi đủc tủ trong lam da plủi kủn, capoch apủriah aih raq Sỏđỏm xam ẻđủptỏ, nỏẻ Chủaq da wa haq ma khoe tiang đủnh talong pagat.

⁹ Mangai oe rủm nỏẻ ta củng taneh, rủm xủnoẻ, rủm bủu capoch, rủm diac đủq jah hnoq hanang wa aih ta piủ hủ qne, wủ ủh lỏh catủh hanang aih ta ralủng.

¹⁰ Bủi mangai ta củng taneh lem bủi rahẻh rahah acaq ỏq, qnẻp arủng ka dabau dahwẻq jủ hnoq wa khoe cachủt, majah qmang aih bủiủq ngủi pajủu Boc Plính kỏ khoe broq ka mangai ma rủh ta củng taneh bủc kan ranủc.

¹¹ Mủhaq atủq ka piủ hủ qne aih, i hủ hẻm rủh enh Boc Plính mủt ta wa bủiủq ngủi aih: Wa aih padủnh yủng qmẻỏ ka jang, bủi mangai ma hnoq wa đủq jaq cadrủt cre.

¹² Wa tủng i bủu enh plính creo ka wa: “Tỏc tacỏ!” Wa tỏc ta trủc enh dalam ka cỏto yủc kủn, rủm ngủi ma tablẻq ka wa đủq hnoq.

¹³ Wỏp jủ aih taneh loh kan ralủng kủn, mỏeq phủn mỏeq jủt da plủi kủn ralỏẻh đỏng, tapẻh muủn mangai cachủt ta kan ralủng aih, bủi mangai ma oe rủh hnoq qmang aih loh ka cadrủt, rủi đẻch bủu manẻ apỏi Boc Plính ma oe ta plính.

¹⁴ “Rủnủc” ma bủiủq bu khoe; kỏ “Rủnủc” piủ rẻnh trủh!

Bình plình ma tapèh hlui ken

¹⁵ Bình plình ma tapèh hlui ken, ta tróc i bài bàu dèh, anoe rameh:
 “Pang kô bài diac da crông taneh kô hi wia diac Boc Plình
 bèn xam Christ da haq, Haq broq bùa mỏeq đõe”.

¹⁶ Baiq jàt pôn gucaq qnang haqngui dèh tagéq dudan ka Boc Plình, diq kúp ta haqneq,
 kùh waiq Boc Plình,

¹⁷ Wì doe rameh:

“Nhèn dèch bàu manè apôi Ìh, Boc Plình ma i cwiang itai rìm trong,
 aih Mangai manòeq qnang i, enh nèh khoe i,
 majah qmang aih tì kống Ìh khoe wê cwiang diq jaq haqnèh,
 Ìh khoe broq bùa.

¹⁸ Bài diac tacrông taneh plõh nòeh, mahaq kan nòeh da Ìh khoe trùh,
 Manòeq khoe trùh jò, aih jò đõe qnang mangai cachit,
 hu baha ka hapõng da Ìh aih bài pajàu,
 hu baha ka mangai da Ìh xam bài mangai loq iu yùq yiniq Ìh,
 baha ka mangai kàn xam mangai qyoh,
 đõe qnang đac mangai ma khoe broq raliang crông taneh”.

¹⁹ Jò aih hnim kùh waiq Boc Plình ta plình hi tapèh, wì hnoq Hom Tajao ta hnim kùh
 waiq Haq, khoe aih i bài kan camlet, i atêh tagruang, bàu cạh, i taneh ralang xam mè
 clih cato preo kàn.

12

Mangai gucadri oe jiang xam bìh kàn

¹ Khoe ka aih, ta tróc i mỏeq kan halac kàn: Mỏeq ngai gucadri i mahi oe dudan ka haq,
 enh jèh haq i mat khê, tagàu haq i cadoh bùa broq xi mỏeq jàt baiq toq halõng.

² Haq aih oe jiang, crò hmoe xalep ka jiq hauang.

³ Ta tróc hadai loh mỏeq kan halac qnoeq hòm: Aih mỏeq toq bìh kàn gòh tabrùng, haq
 i tapèh toq gàu, mỏeq jàt toq haki, tagàu haq i tapèh toq cadoh bùa.

⁴ Tênh haq hua mỏeq phàn piq halõng ta tróc, lam caqnìh ta crông taneh; bìh aih rap
 enh ngèa ka mangai gucadri qnang jiq hauang, waq toq kon nga clih enh cliac, haq hi
 lõnh.

⁵ Mangai gucadri aih hauang mỏeq ngai kon calô, kon calô aih yõc long dùi mem đõe
 wèq cwiang enh qnèh ka rìm diac; kon calô aih jah ãh atóc ta Boc Plình, ta gèq cla haq.

⁶ Mangai gucadri ti amot tanòe hawit, ta aih haq khoe i nòe Boc Plình palauq qmỏeq,
 đõe haq ban radeh ta 1.260 hi.

⁷ Jò aih i kan tajèh ta plình: Michen xam bài bình plình da haq tajèh ka bìh kàn, bìh kàn
 hadai xam bài bình da haq hadai tajèh chau;

⁸ mahaq wì haq ùh blêq, aih majah pi hnoq nòe da wì haq ta plình hòm.

⁹ Bìh kàn aih la bìh calah nèh, yiniq haq aih kan kiác, aih Satan, ma ti lam padô diq đõng
 ka phù crông, khoe jah caqnìh đac haq ta crông taneh xam bùa da haq hadai.

¹⁰ Au tàng hòm ta tróc i bàu capoch dèh: “Manòeq kan dèch claih, kan dèh, xam diac da
 Boc Plình bèn, khoe trùh pajum xam cwiang itai Christ da Haq; majah qmang aih mangai
 ma dahì xam damang toq ti enh tah hadrah ka haq enh ngèa ka Boc Plình, manòeq kô
 khoe jah caqnìh đac.

¹¹ Wì khoe jah blêq haq xi mahim Kon trùu xam bàu panhìn da cla, wì ùh adèh dèh kan
 rìh trùh qmỏe jò cachit.

¹² Qmang aih diq ka plình xam pi ma oe ta aih, drah lem bùi beq! Habo dèh ka taneh
 xam diac raxiq! Majah qmang aih kiác dù loq jò da haq oe pi pang leq hòm, dà haq majah
 trùh ta pi rai nòeh pi cajaq.”

¹³ Jò bìh hnoq radeh khoe bìq khwèh caqnìh ta crông taneh, haq drah qnat tiaq mangai
 gucadri ma khoe hauang kon calô.

¹⁴ Yàng khoe jah am ka gucadri aih panan cliang kàn, đõe hu pan mùt tanòe hawit aih
 nòe Boc Plình palauq đõe qnang ka haq amot; ta aih haq jah ban mỏeq jò, bàc jò, qne jò, claih
 hangai ka bìh.

¹⁵ Jò aih bìh pròh diac enh hacùng haq tiah qmòe ka diac kàn hnàn tiaq mangai gu cadri,
 đõe hu qmoch đac haq ta diac.

¹⁶ Mahaq taneh ãh yõc gucadri; majah qmang aih taneh hah hacùng lõnh diac bìh ma
 khoe capròh loh enh hacùng.

¹⁷ Bìh nòeh ka mangai gucadri, haq lam tablêq ataq wì kon maqnoeq da gucadri, aih
 bài mangai ma wèq tiaq ranenh Boc Plình rai rùp cạp bàu panhìn da Jesus Christ.

¹⁸ Bih yòng ta braih diac raxiq.

13

Baiq toq ngè rih ma xóc tócc enh diac raxiq

¹ Khoe aih, au hnoq enh diac tócc mòi q ngè rih i mòi q jàt toq haki xam tapèh toq gàu, ta bài haki aih i mòi q jàt toq cadoh bùa, rìm toq gàu diq i achìh yiniq xam bàu capoch ùh hòq ka Boc Plình.

² Ngè rih au ma hnoq aih tiah taiq ka beo; jo haq tiah ka jo hìgàu, hacùng haq tiah ka hacùng sutùh. Bih ròng yóc deh kan dèh, xam gèq am ka ngè rih aih.

³ Ta bài gàu aih i mòi q toq gàu habau tiah taiq ka khoe cachit; yàng èh habau aih jah brèh, diq ka crống taneh loh ka hamàih lam tiaq đồng haq.

⁴ Kon mangai kùh waiq bih ròng majah qmang aih haq khoe yóc kan itai am ka ngè rih aih; wì hadai kùh waiq hloe ngè rih aih, wì doe: "Cabô điang ngè rih kô, cabô hlàt tablêq ka haq?"

⁵ Khoe jah am ka ngè rih aih hacùng xam bàu loq catèh, bàu capoch qmèq Boc Plình; haq i cwiang tabroq qmang aih ta pôn jàt baiq khè.

⁶ Ngè rih aih hah hacùng capoch ùh hòq ka Boc Plình, capoch qmèq ka yiniq haq, ka hnìm Ranòh kùh waiq haq, capoch troq hloe wì ma oe ta plình.

⁷ Khoe caqnaih ka haq i cwiang hu tajèh ka bài mangai hadròeh, haq jah blêq wì. Haq i cwiang broq gàu rìm nang noe, rìm ngai, rìm bàu capoch, rìm diac.

⁸ Diq ka mangai oe ta crống taneh ma kùh waiq haq, aih bài mangai ma ùh jah achìh yiniq ta hset kan rih da Kon Triu ma khoe cachit qmòi enh jò baxèm broq plình crống taneh.

⁹ Cabô i don, tamàng beq!

¹⁰ Tàng cabô rúp mangai broq dic, aih èh cla haq ep broq dic; tàng cabô jèh mangai xi chang, aih èh cla haq ep cachit xi chang. Kô raq kan chiuq àt xam manoh lùl da mangai hadròeh.

Ngè rih ma atiq tócc enh taneh

¹¹ Khoe aih au hnoq enh taneh tócc mòi q toq ngè rih maqnoeq hòh, i baiq toq haki qmang ka haki kon triu, mahaq capoch bàu qmang ka kon ròng.

¹² Haq hanoh yóc cwiang da ngè rih ma adroe, enh ngèa ka ngè rih aih, haq thê taneh xam mangai oe ta aih ep kùh waiq ngè rih ma adroe, aih ngè rih ma i habau ten cachit mahaq khoe jah brèh.

¹³ Haq broq bài kan halac kàn, loh qmòi ka thê ùnh enh tróc clih ta taneh enh ngèa diq ka mangai hnoq.

¹⁴ Haq ti qmùt bài mangai oe ta crống taneh xi kan halac dèh jah broq enh ngèa ka ngè rih ma adroe; haq thê wì broq radua qmù ka ngè rih ka adroe, aih la ngè rih chang ma khoe broq ka haq loh ka habau hwaq cachit, yàng èh jah rih hlài.

¹⁵ Ngè rih ma atiq kô i cwiang hlui qmùt hi hèm ka radua qmù ngè rih ma adroe òeq ka radua qmù aih jah capoch, hu broq ka rìm ngai ma ùh kùh waiq radua qmù ngè rih aih ep cachit.

¹⁶ Haq hadai broq diq đồng ka mangai, yac ka mangai qyoh, mangai kàn, mangai padròng mangai pa, mangai broq dic, mangai broq cla, diq ep i teo hadro ta kóng pah qma, tàng ùh meh ta ngòng,

¹⁷ ùh i cabô jah rot, jah atech cleq tàng joq ùh i ka teo hadro aih, teo hadro aih raq yiniq xam sôq da ngè rih aih.

¹⁸ Kan rabiaq oe ajang kô: Mangai leq ma loq, drah tình sôq da ngè rih aih beq, majah qmang aih, sôq aih la sôq da mòi q ngai raq; sôq da haq aih la 666.

14

Kon triu xam bài mangai jah dèch

¹ Au nagan hnoq, Kon Triu yòng ta wang Siôn, i 144000 mangai yòng ti haq, diq i yiniq Kon Triu xam yiniq Baq achìh ta ngòng wì haq.

² Au tàng i bàu loh enh plình, tiah qmang ka bàu diac kàn, qmang ka hilùng dèh; bàu au ma khoe tàng tiah ka bàu broc wì ma rawèh;

³ wì calêu boe calêu maneo enh ngèa ka Gèq bùa, enh ngèa ka pôn toq ngè rih xam bài wì gucraq. ùh i cabô loq ka boe calêu aih enh gùng ka 144000 mangai ma khoe jah baxon yóc hlài enh crống taneh.

⁴ Bâi wî aih qnhòq lah kùì oe ti gucadri, majah qmang wî haq diq oe raq sriu. Kon Triu lam pang leq wî kô tiaq pang aih. Bâi wî aih khoe jah baxon yôc hlâi enh qne kon mangai òòeq broq plî ramua hu dèch am ka Boc Plînh xam Kon Triu;

⁵ ùh i mòeq nà amòng ta bàu wî haq, ùh i nòe hu cwò.

Piq bình plînh anoe qnoh kan hadrah da Boc Plînh

⁶ Khoe aih, au hnoq bình plînh maqnoeq pan qne trôc, i Bàu lem mòeq òòeq hu bahia am ka mangai rih ta crông taneh, ka rîm diac, rîm gùng, rîm nang noe, rîm bàu capoch.

⁷ Haq capoch cadêh: “Khòh iu yùq ka Boc Plînh, rai broq qngah yiniq haq, majah qmang aih kan hadrah da haq khoe trùh; drah kùh waiq Mangai ma broq loh plînh taneh, diac raxiq xam bàì goe diac.”

⁸ I mòeq bình plînh hatia, tiaq atiq rai doe: “Babilôn kàn tau, khoe ralàih, khoe ralàih, majah qmang aih haq i am ka rîm diac ôq alac tango mahau da haq”.

⁹ I mòeq bình plînh qnoeq hòh, aih bình plînh ma piq, tiaq atiq, capoch dêh rameh: “Tàng cabò kùh waiq ngê rih xam radua qmù haq, i teo hadro da haq ajang ngông, ajang kông,

¹⁰ mangai aih êh hadai jah ôq alac kan nòeh ùh clai da Boc Plînh ma hnhinh ta chrông mahau da haq; jah baxa ta ùnh liu hwin oe enh ngêa Bâi bình plînh hadròeh xam enh ngêa Kon Triu.

¹¹ Nhòe da kan baxa wî haq pan tóe mòeq òòe. Bâi mangai ma kùh waiq ngê rih xam radua qmù haq, hloe xam bàì mangai ma i teo hadro i yiniq da ngê rih, aih êh xam dahì xam damang ùh i jò leq jah padài.

¹² Kô kan cajúp manoh da bàì mangai hadròeh: Wî haq wèq ranenh da Boc Plînh rai diq manoh lùì Chuáq Jesus Christ.”

¹³ Khoe ka aih au tàng bàu enh plînh doe: “Achìh beq! Pang kô xôq ramot am ka bàì mangai cachit aih la mangai ma cachit enh dalam ka Chuáq!” Yiang Hadròeh doe: “Jôq qnàng, majah qmang aih wî haq jah padài ka kan xalep, yiniq abroq da wî haq hanoh jah boe tiaq cla wî”.

Jò gat...jò gich plî nho

¹⁴ Au ngan hnoq, i mòeq cato yùc taboc; haqngui enh qnhèq ka yùc aih i mòeq ngai tiah ka kon da mangai, tagàu i cadoh bùa broq xi wang ajang ti haq wê mòeq pla haiq hìn.

¹⁵ Mòeq bình plînh qnoeq loh enh hnim kùh waiq, yôc bàu dêh crêu ka haq ma haqngui ta yùc: “Drah caqnhì haiq hìn ìh qmat òòeq hu gat; majah qmang aih khoe trùh jò gat, òòeq ruàng ta taneh dùm khoe diq”.

¹⁶ Mangai ma haqngui ta yùc caqnhì dêh pla haiq ta taneh, êh ta taneh jah gat dõng.

¹⁷ Mòeq bình plînh qnoeq loh enh hnim kùh waiq hadai wê haiq hìn.

¹⁸ Êh mòeq bình plînh qnoeq hòh i cwiang wèq ùnh, loh enh nòe prang kùh waiq, dêh bàu crêu ka bình plînh wê haiq hìn: “Caqnhì haiq hìn da ìh qmat beq, hu gat bàì raqnhì plî nho ta taneh majah qmang aih nho khoe dùm.”

¹⁹ Bình plînh caqnhì pla haiq hìn ta taneh, gat dõng plî nho ta taneh hwénh tah ta apau panòeh kàn da Boc Plînh.

²⁰ Apau aih ep len enh gùng ka plài kàn, i mahim ta-ùc loh enh apau aih, mahim aih hlèp qmòe ka qnhàng axêh, hìu clàng hangai jah mòeq muàn tadrâu hnhinh Êt-tađo.

15

¹ Au hnoq ta trôc i mòeq kan halac maqnoeq, jôq kàn jôq ramòt qnàng: tapèh bình plînh wê tapèh kan ranàc pulùch, majah qmang aih bàì kan ranàc kô êh men jah broq ka Boc Plînh brêh ka kan nòeh.

² Au hnoq i cleq meh tiah ka diac raxiq hliang raplênroh troeq guàng qngah pajum ka ùnh, bàì mangai ma khoe blêq ka ngê rih xam radua qmù haq, hloe xam sôq yiniq da haq, yòng ti haqmai diac raxiq hliang qmang ka guàng aih. Wî haq wê broc da Boc Plînh.

³ Wî calêu bàu calêu da Môise aih hapông da Boc Plînh xam bàu calêu da Kon Triu:

“Chuáq da nhên aih Boc Plînh diq jaq i cwiang itai, yiniq broq da ìh jôq kàn jôq halac qnàng, waiq Bùa da rîm taneh diac! Trong da ìh aih diq taq atôq, diq jôq qnàng,

⁴ Waiq Chuáq nhên, cabò ma ùh iu yùq, ma ùh dèch bàu manê yiniq ìh? Majah qmang aih mòeq ngai ìh raq ma hadròeh, rîm diac, diq trùh hacùn cràng kùh waiq enh ngêa ìh, majah qmang aih biac broq taq atôq da ìh, khoe jah paqnoh.

Tapèh chrông panòeh da Boc Plînh

⁵ Khoe aih au ngan, hnoq ta trôc i nòe hadròeh da hnim ranòh tajao tapèch.

⁶ Tapèh bình plînh wê tapèh toq doe chrông kan ranàc loh enh hnim kùh waiq, caxùnh eo bai briang hadròeh qngah qngai, kàt caxi caqnam broq xi wang.

⁷ Mòeq ta pôn toq ngè rih qnèp ka tapèh bình plình tapèh toq doe chrông broq xi wang, ta aih tah bình kan nòeh da Boc Plình aih Mangai rih halinh mòeq ðòe.

⁸ Hnim kùh waiq bình ðông nhòe loh enh kan ranhòm Boc Plình xam cwiang itai haq; ùh i mangai leq jah mùt ta hnim kùh waiq aih trùh jò leq tapèh kan ranàc kàn da tapèh bình plình jah broq gèh.

16

Tapèh ranàc atiq lùch ùc qnoh ta crông taneh

¹ Khoe aih, au tàng bàu ðeh loh enh hnim kùh waiq doe ka tapèh bình plình: "Drah lam, ùc qnoh tapèh doe chrông kan panòeh da Boc Plình loh ta crông taneh beq".

² Bình plình ma adroe ùc deh doe chrông loh ta crông taneh, bài mangai ma kùh waiq radua qmù rai i teo hadro da ngè rih, loh ðông ka pa-èh ra-om jiq.

³ Bình plình ma baiq, ùc doe chrông da haq ta diac raxiq, diac raxiq wih wia mahim, tiah ka mahim mangai cachit; rìm yiniq ma rih ta diac raxiq cachit diq ðông.

⁴ Bình plình ma piq, ùc doe chrông da haq loh ta diac xam goe diac, diac wia ðông mahim.

⁵ Au tàng bình plình ma wèq diac doe:

"Chuaq joq taq atog, ìh aih Mangai qnang i, khoe i enh nèh,

ìh Mangai hadròeh khoe hadrah crông taneh kô;

⁶ majah qmang aih wì haq khoe broq dahròq mahim mangai hadròeh xam bài mangai pajàu,

ìh khoe am wì haq ôq mahim: aih joq ra-òh qnàng".

⁷ Au tàng enh prang kùh waiq i bàu doe: "Jog waiq Chuaq aih Boc Plình i cwiang itai rìm trong,

bài kan hadrah da ìh diq taq atog, diq joq qnàng".

⁸ Bình plình ma pôn ùc deh doe chrông ta mat mahì, mat mahì jah cwiang bùh ca-et kon mangai.

⁹ Kan tôq broq ka kon mangai loh ka ca-et ðông, wì haq capoch qmèq hloe ka yiniq Boc Plình aih Mangai ma i cwiang enh qnhèq ðông ka bài kan ranàc aih, wì haq hadai ùh raxach ðoèq hu ðèch kan ranhòm ka Boc Plình.

¹⁰ Bình plình ma padam ùc deh doe chrông ta gèq da ngè rih, diac da haq aih hi loh ka clam cluiq, ta kan jiq kon mangai loh ka ti kap deh rapet.

¹¹ Ta kan jiq, kan pa-èh, wì haq ti capoch qmèq ka Boc Plình oe ta plình, wì haq dua ùh raxach ðèh trong qmèq ðeh ma khoe broq.

¹² Bình plình ma tadràu ùc deh doe chrông ta crông diac Ôphorat; diac aih loh ka xot croh, ðoèq padon trong lam am ka bài bùa enh apah mat mahì tót.

¹³ Khoe aih au hnoq enh hacùng bìh rông, enh hacùng ngè rih, enh hacùng pajàu qnùt loh piq toq kiác dù, tiah taiq ka bài kít.

¹⁴ Aih raq kiác da Satan, broq bài kan halac, lam trùh ta bài bùa ta crông taneh ðoèq tagop ti dabau hu padon ðoèq kan tajèh ta hì kàn da Boc Plình ma diq jaq itai.

¹⁵ "Ngan oq! Au trùh tiah ka mangai atùng. Xôq ramot am ka mangai hmàng hamang rai wèq ðèh eo, ðoèq ùh lam chac ðech ðôq wì qnoeq ùh hiaq hnoq ðeh kan camaih".

¹⁶ Wì tagop da bàu oe mòeq nòe, tiaq bàu Hêbru ajang aih wì crêu Hamagêðôn.

¹⁷ Bình plình ma tapèh ùc deh doe chrông ta cayêu, aih i bàu capoch ðeh enh hnim kùh waiq, loh enh nòe gèq bùa doe: "Khoe gèh".

¹⁸ Draq adrình hloe jò aih i kan camlet cadah, atèh hi gruàng, bàu hilùng xam kan ralàng ðeh ta crông taneh, taneh ralàng ðeh diq jaq enh jò baxèm i kon mangai trùh manòeq qnhòq lah i qmang aih.

¹⁹ Plài Kàn tapah loh piq, plài da diac wì ralài cìh ðông, Boc Plình hmàng trùh Babilôn kàn ðoèq hu pangoc ka haq chrông panòeh.

²⁰ Bài pleo diac amot ðông, bài bùi wang pi oe hnoq hòm.

²¹ Bài cato preo kàn, trap mòeq talàng, enh tróc cìh tùc kon mangai, taiq kan ranàc tróc cìh preo aih, kon mangai hi capoch qmèq ka Boc Plình, majah qmang aih kan ranàc aih ramòt joq qnàng.

17

Kan hadrah ka Babilôn kàn

¹ Jò ta tapèh bình plình ma wè doe chrông, aih i mòeq bình plình thia haten doe ka au: "Lam ajang kô, au hu patò am ka ìh hnoq kan hadrah ka mangai gucadri tango kàn, haq ma haqngui enh qnhèq ka bài crông diac kàn tau.

² Bải bũa oe ta cởng taneh tango ka haq, mangai ma oe ta cởng taneh hadai bủbia ka alac tango haq."

³ Khoe aih, bình plinh hi aràng au lam enh dalam ka Yiang Hadròeh haq qnùng trùh tanoè hawit; au hnoq mangai gucadri haqngui enh cởng moeq toq ngè rih gòh tabrùng, ta chac haq achih toq yiniq bải bẫu capoch ùh hòq ka Boc Plinh, i tapèh toq gàu xam mòeq jàt toq haki.

⁴ Mangai gucadri aih caxùnh eo gòh ngùi. Anì toq bải wang, hmo canaq, ngốc, ajang ti haq wê moeq toq doe cởng wang bình toq kan trùq, kan tango amùà.

⁵ Ajang ngông achih mòeq toq yiniq rameh:

Kan hlèp da Babilòn kàn,

aih miq bải mangai tango

xam bải kan amùà trùq ta cởng taneh.

⁶ Au hnoq mangai gucadri aih bủbia ka mahim bải mangai hadròeh xam mahim mangai cachit ka Chuaq Jesus Christ; au hnoq loh ka hamàih.

⁷ Bình plinh bóch au: "Gleq ìh majah hamàih? Kô au hu anoe ka ìh loq kan hlèp da mangai gucadri xam ngè rih ma chò haq, aih ngè rih ma i tapèh toq gàu xam mòeq jàt toq haki.

⁸ Ngè rih ìh ma khoe hnoq, adroe aih khoe i, yàng manòeq kô khoe pi i; kô èh haq jah tởc enh hwinh jùq khoe aih lam trùh ta kan lũng pac; bải mangai oe ta taneh aih bải mangai ma ùh i achih yiniq ta hset kan rih enh jò broq plinh cởng taneh, hnoq ngè rih aih wì hamàih, majah qmang aih, nẻh haq khoe i, manòeq kô pi i, yàng èh atiq aih ka doe haq jah trùh hòm.

⁹ Ajang kô ep i manoh rabiaq ka hẻm: Tapèh toq gàu aih tapèh toq bui wang gucadri aih ma haqngui enh qnhẻq.

¹⁰ Aih hadai tapèh toq bũa; padam ngai adroe khoe taclìh, mòeq ngai aih qnang i manòeq, mòeq ngai hỏm qnhỏq trùh; jò haq aih hi jah trùh, haq hadai ùh oe dủnh pang leq.

¹¹ Ngè rih ma khoe i adroe yàng manòeq pi i, aih raq bũa ma rahem; haq aih hadai mòeq bũa ka tapèh bũa tau, haq hadai lam trùh ta kan lũng pac.

¹² Mỏeq jàt toq haki aih mòeq jàt toq bũa qnhỏq jah waq deh diac; mahaq wì haq wiang broq bũa pajum ti ngè rih dù tau ta mòeq jò raq.

¹³ Wì haq pajum mòeq manoh đỏeq jao đỏng deh cwiang am ka ngè rih dù xỏc.

¹⁴ Wì tajẻh ka Kon Triu, Kon Triu blẻq wì haq, majah qmang aih haq aih Chuaq da bải chuaq, Bũa da bải bũa; bải mangai ma khoe jah creủ, mangai khoe jah rảih xam bải mangai ma ùh tablỏq manoh diq jah oe pajum ti Kon Triu, hadai jah wiang blẻq.

¹⁵ Khoe aih, bình plinh doe hỏm ka au: "Bải cởng diac ìh ma khoe hnoq i mangai gucadri tango haqngui enh qnhẻq, aih bải nang noe, bải mangai bẻc, bải diac xam bải bẫu capoch.

¹⁶ Cla ngè rih xam mòeq jàt toq haki ìh ma khoe hnoq atiq èh wì hi git ka gucadri tango, wì haq wìh hlải raliang đẻc rai broq ka haq loh ka talủch, nhah jam haq rai bủh haq ta ùnh.

¹⁷ Majah qmang aih Boc Plinh khoe đỏq wì aih broq tiaq manoh Haq ma enh, jò Haq broq ka wì aih mòeq manoh ti dabau đỏeq jao đỏng deh cwiang am ka ngè rih tau, trùh jò bẫu da Boc Plinh jah xit.

¹⁸ Mangai gucadri ìh ma khoe hnoq, aih raq plải kàn wẻq cwiang enh qnhẻq ka bải bũa ta cởng taneh.

18

Raliang đẻc Babilòn kàn

¹ Atiq ka bải yiniq aih, au hnoq mòeq bình plinh loh enh plinh, haq i cwiang kàn, kan ranhỏm haq srẻu qngah qngiang ta cởng taneh.

² Haq creỏ ka đẻh "Babilòn kàn khoe ralảih, khoe ralảih! Plải kàn aih khoe wìà nỏe oe da kan kiẻc, nỏe trom nỏe kỏp da jởng, kỏp da bải adrech chìm qmẻq qmac kon mangai ma cadrỏt ka hnoq,

³ majah qmang aih rìm diac khoe bủ ka alac tango anang da haq, bải bũa ta cởng taneh khoe tango ti haq, bải mangai padro ta cởng taneh khoe jah padrỏng kan enh kan loq racaih da haq.

⁴ Au tẻng i bẫu qnoeq enh trỏc doe rameh:

"Diq ka mangai da Au, drah loh ma khoe ka Babilon,

Tabeq rayeq èh pi loq wiang poh yiniq lui ti haq,

loq ep wiang pỏq kan ranẻc ti haq.

⁵ majah qmang aih yiniq lui da haq qmat haqnhẻq khoe trùh ta plinh,

Boc Plinh khoe hmàng trùh kan dù da haq.

⁶ Pì broq hlài ka haq bài yiniq haq ma khoe broq ka mangai qnoeq,
patem chau ka haq loe baiq yàng,
clai ka haq loe baiq chrông haq ma khoe clai ka mangai qnoeq.

⁷ Haq catèh rai hnhè radeh ta kan padrông cla haq dàng leq,
aih broq ka haq jiq xa chau dàng aih.

Majah qmang aih tacliac haq doe
"Au kô bùa cadri haqngui dèh tagèq,
ùh xài mangai hadrô, ùh jò leq au hnoq kan crò hmoe".

⁸ Aih iq dài majah ta mòeq hì raq,
bài kan ranàc kô majah caqnìh enh qnhèq ka haq,
kan cachit, kan crò hmoe, kan pangot hrah,
xam ùnh bùi chach haq;

majah qmang aih Boc Plinh ma hadrah haq, aih Boc Plinh I padren dèh haraya".

⁹ Bài bùa ta crông taneh ma khoe tango khoe wiang jah waq kan padrông ti haq hnoq
nhòe ùnh cheo haq aih èh wì toq crò hmoe.

¹⁰ Yùq loq ep wiang pòq kan xalep ti haq, wì toq yòng haqmiang enh hangai rai doe:
"Habo qnàng, habo qnàng, Babilôn aih plài kàn,
plài padrông tau! Bu mòeq jò raq, kan hadrah gè khoe trùh".

¹¹ Bài mangai padro ta crông taneh hadai mangò crò hmoe ka haq, majah qmang aih
pi oe i cabô rot dahwèq radeh hòm.

¹² Dahwèq aih bài: wang, bac, hmu lem, ngốc, bai habuàt, bai gòh, bai lùaq, bai drinh;
bài long xua thum; bài dahwèq broq xi bla roeh, long canaq, ùng, mem, hmo.

¹³ Cwèq, tiau, dầu, janh xua thum, gahnàu, alac, dầu oliu, bài dác lem, hmau phi, bo,
trìu, axèh xam xè axèh, hapông díc, hloe xam mahua yang kon mangai.

¹⁴ Wì doe

"Bài plì manoh ih ma toq tangèh chaq hnhung khoe diq,
kan qngah padrông rahù ih khoe lùch, chaq ma oe hnoq".

¹⁵ Bài mangai padro aih canòm ka Babilôn khoe loh ka padrông kan, diq yòng enh
hangai, wì yùq radeh loq ep wiang xalep ti haq; wì crò hmoe rai mangò ka haq, wì doe:

¹⁶ "Habo hrinh, habo hrinh, ka plài kàn tau,
khoe hmaq atàc toq bai habuàt gòh ngùi, gòh drinh,
anì qngah qngiang toq wang, toq ngoc, toq hmu canaq!
Ta mòeq rahyàc raq, kan padrông rahù ranhòm aih hnhung dồng khoe diq!"

¹⁷ Mangai wèq boang, mangai lam trong diac, xam mangai oe ta boang, bài mangai
padro ta diac raxiq, diq yòng enh hangai,

¹⁸ jò wì hnoq nhòe ùnh cheo haq, wì cachech: "I plài leq kàn dàng plài kô!"

¹⁹ Wì haq yóc blo raid deh tagàu, crò hmoe adènh ka haq, wì doe: "Habo hrinh, habo
hrinh qnàng! Haq kô khoe yóc kan padrông radeh òeq broq ka rìm mangai i boang ta
diac raxiq jah padrông kan dèh diq, ta mòeq rahyàc raq khoe wìa nòe hawit.

²⁰ "Diac Plinh, ìh drah bùi lem ka haq beq

Pì mangai hadròeh, lem bùi beq

Mangai pajàu, bài mangai tiaq cla, bùi beq

Majah qmang aih jò Boc Plinh hadrah gucadri aih.

Haq khoe broq kan taq ataq am ka pì".

²¹ Khoe ka aih, mòeq bìnìh plìnìh dèh padren yóc mòeq toq hmo qmang ka apau kàn
khwènh caqnìh ta diac raxiq, haq doe

"Plài kàn Babilôn tau èh,
hadaì ep khwènh caqnìh cadèh qmang kô èh diq,
aih èh pì cabô oe hnoq haq hòm.

²² Pì i cabô oe tàng bàu rawèh broc, bàu hlui ken bàu hlui taliaq enh nòe haq hòm.

Ta ìh kô yac ka padro cleq dua pì ka mangai patìh kaq kùng,
bàu apèh qmau dua pì tàng.

²³ Qngah òen pì sreo ta ìh hòm,

wì pì oe tàng bàu òng mai neo taqnèp,

majah qmang aih bài mangai padro ti ìh aih diq bài gucraq ta crông
taneh,

Canàih ìh khoe pawè dồng mangai rìm diac.

²⁴ Tacò wì chaq hnoq mahim bài mangai pajàu, mangai hadròeh
xam diq dồng mangai ta crông taneh, ìh khoe jèh dác ka cachit".

19

Calêu manè jò Babilon khoe ralaih

¹ Khoe ka bài yiniq kô, au tàng i bầu dêh tiah ka bầu da mangai bàc haraya:

“Alêluja! Kan dêch claih, kan ranhôm, kan dêh padren diq oe ta Boc Plinh bèn.

² Majah qmang aih kan hadrah da haq diq taq atog, diq joq qnàng. Haq khoe hadrah mangai gucadri tango kân aih, Mangai ma khoe yôc deh kan tango broq raliang đồng ta crông taneh, Haq khoe taboe hlai mahim da bài hapông haq khoe ta-ùc ajang ti kông mangai gucadri tango kân aih”.

³ Wì calêu hòm yàng ma atiq: “Alêluja! Nhòe da haq pan tồc yôt mòeq đòe”.

⁴ Baiq jàt pôn ngai gucraç hacrùn cràng haqneq kùh waiq Boc Plinh aih Mangai ma haqngui tagêq, wì doe: “Amen, Halêluja!”

⁵ Draç adrinh hloe jò aih enh nòe gêq bùa i bầu doe:

“Dìq đồng ka pì aih mangai hapông Boc Plinh, aih bài mangai ma loq iu yùq ka Haq, yac ka mangai qyoh mangai kân hadai, drah calêu manè apôi Haq”.

⁶ Khoe aih, au tàng hòm bầu tiah ka bầu mangai bàc haraya, ùh i crài cleq ka bầu diac kân, bầu cadah dêh, bầu aih doe rameh:

“Halêluja! Chuaq aih Boc Plinh bèn, aih Mangai i cwiang rìm trong, khoe broq bùa.

⁷ Beq bèn lem bùi, beq bèn apôi, padêch kan ranhôm ka Haq; Majah qmang aih hì taqnèp da Kon Triu khoe trùh, mai da Haq hadai khoe palàng radeh,

⁸ khoe jah caxùnh eo taboc chah ma raplênh broq xi bai habuàt” (bai taboc aih yiniq broq da bài mangai hadròeh).

⁹ Bình plinh doe ka au:

“Achih beq, Joq xôq ramot qnàng ka mangai majah akhen trùh acaq yiniang taqnèp ống mai da Kon Triu!”

Haq anoe hòm: “Aih diq bài bầu joq qnàng da Boc Plinh”.

¹⁰ Au hacùn cràng ta haqneq ka jènh haq đòeq hu kùh waiq, mahaq haq doe ka au: “Apaq broq qmang kô, au hadai mangai hapông tiah ka ìh, qmang ka bài oh daq ìh, hanoh wêq bầu đòeq lam anoe panhìn ka Jesus. Ìh ep kùh waiq Boc Plinh. Majah qmang aih lam anoe panhìn ka Jesus aih la manoh cliac da bài bầu pajàu.”

¹¹ Jò aih au hnoq plinh tapêh, i mòeq toq axêh taboc: Yiniq mangai kòe axêh aih: “Mangai ùh tablòq manoh xam Mangai capoch jang”. Haq yôc kan taq atog đòeq hadrah rai đòeq tablêq.

¹² Mat Haq tiah ka ùnh, gàu haq i bàc toq cadoh bùa i achih mòeq toq yiniq, enh gùng ka cla Haq ùh i cabô loq.

¹³ Haq caxùnh eo tâm ta mahim, yiniq da Haq aih bầu Boc Plinh.

¹⁴ Bài linh plinh diq caxùnh eo habuàt taboc, hreo lem, kòe axêh mông lam tiaq Haq.

¹⁵ I mòeq pla chang hìn loh enh hacùng Haq, Haq yôc chang aih hu tablêq ka bàc diac ta taneh, Haq wêq wì aih xi mòeq toq long mem. Haq jôiq len pìi nho ta apau, aih apau panòeh da Boc Plinh itai rìm trong.

¹⁶ Ta cataih xam ta eo Haq achih mòeq toq yiniq: “Bùa da bài bùa, Craç da bôe Craç”.

¹⁷ Au hnoq mòeq bình plinh yòng ta mahi. Haq dêch bầu creo ka bài chìm pan ta trồc, rameh: “Trùh beq, pì tagop dabau trùh acaq yiniang kân da Boc Plinh,

¹⁸ Acaq jam bài bùa, jam bài cla craç, jam bài mangai tanoq, jam axêh xam mangai kòe axêh, jam da rìm ngai, mangai broq đic jam mangai broq deh ka cla, enh jam mangai qyoh trùh jam mangai kân”.

¹⁹ Au hnoq ngê xôc xam bài bùa ta crông taneh xam bình linh wì haq tagop ti dabau hu tajêh ka Mangai kòe axêh xam linh da Haq.

²⁰ Mahaq ngê xôc biq rùp, bài pajàu qnút aih mangai khoe broq kan halac enh ngêa ka ngê xôc, canôm ka haq đòeq ti qnút bài mangai ma khoe i teo hadro da ngê xôc rai kùh waiq haq hadai biq rùp, diq baiq wa haq oe raç rih mahaq biq hwênh caqnih tabau ùnh xam liu hwìn cheo dra adrênh.

²¹ Wì ma qnoeq diq cachit ka chang maloh enh hacùng Mangai ma kòe axêh, diq đồng bài chìm jah panàc ka jam wì aih.

20

Ta qnhòng mòeq mùan hanam

¹ Atiq ka aih, au hnoq mòeq bình plinh loh enh plinh, ti haq wê gahlòng da hwìn jrùc xam mòeq hadrang caxi datoq kân.

² Khoe aih haq rùp bih kân, aih bih dùnh calah nêh, aih kan kiac, aih Satan, clang kàt đòeq haq ta mòeq mùan hanam.

³ Haq khwênh caqnîh bìh aih ta hwin jrùq, clòng qmang hwin jrùq aih khoe èh haq hi nìm padràng, dóg bìh aih pi oe jah lam qnút bài diac ta crông taneh hòm, trùh jò leq hi khoe ka mòeq mùan hanam. Khoe aih èh, Satan hadai ep jah caqnaih mahaq ùh dùnh.

⁴ Au hnoq bài gèq, bài mangai haqngui tagèq jah cwiang òeq hadrah. Khoe aih au hnoq mahua bài mangai khoe ep cachit ka wì pot rănông taiq wì haq lam anoe panhìn ka Chuag Jesus xam bàu da Boc Plinh, mahua bài mangai ma ùh kùh waiq ngè xóc xam radua qmù haq, ùh waq yóc teo hadro da haq, yac ka tangòng ta kống. Wì aih jah rìh hlài, jah wèq cwiang pajum ti Christ ta mòeq mùan hanam.

⁵ Bài mangai cachit ma qnoeq ùh jah rìh hlài jò qnhòq khoe ka mòeq mùan hanam. Aih kan rìh hlài yàng ma baxèm.

⁶ Joq xòq ramot qnàng, joq hadròeh qnàng ka bài mangai majah kan rìh hlài yàng ma baxèm! Kan cachit yàng ma atiq pi oe i cwiang cleq enh qnhèq ka wì haq; mahaq wì aih jah broq pajau da Boc Plinh xam da Christ, jah hadai broq bùa ti Haq ta mòeq mùan hanam.

⁷ Jò mòeq mùan hanam hi diq, Satan hi jah caqnaih,

⁸ loh enh gùng ka nòe ma clêh, haq lam padô mangai oe jàp jia ta crông taneh, mangai Got xam mangai Magot; haq gop ahlài wì oe mòeq nòe òeq padon tajêh tablah, wì bəc qmang ka braih diac raxiq...

⁹ Wì haq lam jàp ta taneh, ti dudanh nòe mangai da Boc Plinh oe xam plài Haq ma loq waq deh. Mahaq i ùnh enh plinh loh bùh wì haq cachit dồng.

¹⁰ Satan aih mangai ma ti padô wì haq aih èh jah caqnîh ðac haq ta bau ùnh xam liu hwin, ta aih khoe i ngè rìh xóc xam bài pajau qnút. Wì haq ep chiùq kan baxa xam dahi xam damang trùh hloe mòeq òe.

Kan hadarah ma atiq lùch

¹¹ Khoe aih au hnoq mòeq toq gèq taboc kàn xam Mangai ma haqngui ta aih, enh ngèa Haq tróc taneh amot dồng, pi hnoq nòe ajang leq òeq ka wì haq hòm.

¹² Au hnoq mangai cachit xam kàn xam qyoh, diq yòng enh ngèa ka nòe hadrah, bài hset diq tapèch. Èh i mòeq toq hset qnoeq hòm, aih hset kan rìh; mangai cachit jah hadrah tiaq deh trong wì haq ma broq, wop qmang ka bàu achih ta hset aih.

¹³ Diac raxiq padreo mangai cachit ma oe ta haq; Kan cachit xam Hwin hadai padreo hlài mangai cachit oe ta haq. Rìm ngai wì aih chiùq jah hadrah tiaq trong deh ma broq.

¹⁴ Khoe ka aih, Kan cachit xam Hwin, hadai jah caqnîh ðac ta bau ùnh. Bau ùnh aih raq kan cachit yàng ma atiq.

¹⁵ Mangai leq ùh jah achih yiniq ta hset kan rìh, ep hwênh qnîh diq ta bau ùnh.

21

Jerusalem maneo

¹ Khoe aih au hnoq tróc neo xam taneh neo, majah qmang aih tróc xam taneh ma adroe khoe hnhung, diac raxiq hadai pi i.

² Au hadai hnoq Plài Hadròeh, aih la Jerusalem maneo enh plinh, loh enh Boc Plinh, khoe padon qmòe qmang ka mai neo taqnèp anì dèh ka òng.

³ Au tàng i bàu dèh loh enh nòe gèq doe rameh: "Hacô! Rănòh kùh waiq da Boc Plinh oe qne kon mangai, Haq oe ti wì, wì jah broq mangai da Haq; cla Boc Plinh jah oe ti wì.

⁴ Haq xùt hreo diac mat enh mat wì, pi oe i kan cachit, kan mangò, bàu crò hmoe, kan jìq xa hòm, majah qmang aih bài yiniq ma adroe khoe pi i.

⁵ Mangai haqngui tagèq doe: "Au broq neo hlài rìm yiniq". Haq doe hòm: "Achih beq, majah qmang aih bài bàu kô diq khòh lùl, diq joq qnàng".

⁶ Haq doe ka au: "Khoe gèh! Au kô Anpha xam Òmega, aih la baxèm xam pulùch. Cabô croh rănông, Au yóc thông diac kan rìh òeq am dech ka haq.

⁷ Mangai leq biêq hi jah bài yiniq aih òeq broq kùng hang, au jah broq Boc Plinh da mangai aih, haq aih jah broq kon da au.

⁸ Bài mangai ma lèu, mangai ma ùh lùl, mangai jiang ka ramòt, mangai jêh ðac mangai, mangai tango anang, mangai ti pài panaih blài blòng, mangai kùh waiq radua qmù, xam mangai capoch amòng, nòe da wì haq aih bau ùnh xam liu hwình khàng ma adrèn: Aih raq kan cachit yàng baiq."

⁹ Mòeq ta tapèh ngai bình plinh ma khoe wê tapèh toq doe chrông kan ranàc, thia haten doe ka au: "Trùh ajang kô beq, òeq au patô ka ìh hnoq kon mai, aih mai maneo ban da Kon Triu".

¹⁰ Khoe aih ta phàn yang, bình plinh aih qnung au lam tót ta bui wang kàn haqnhèq, patô ka au hnoq Plài Hadròeh, aih la Jerusalem, enh plinh, loh enh Boc Plinh,

¹¹ qngah qngiang kan ranhòm da Boc Plính. Kan ca-ah ca-iang da plài aih tiàh qmang pliang hmu ngốc ma canaq bac, qmang ka ngốc hmu lang hliang ma raplên.

¹² Haq i panàt haqngheq, i mỏeq jàt baiq toq qmang, xam mỏeq jàt baiq bình plính ajang trong qmang, enh qnhèq ka qmang achìh yiniq da mỏeq jàt baiq nang noe Isorali.

¹³ Panàt pah mat mahi tồc i piq toq qmang, enh pah qngeo i piq toq qmang, enh pah qma i piq toq qmang, enh pah mat mahi clìh i piq toq qmang.

¹⁴ Panàt plài aih i mỏeq jàt baiq toq hmu xèm, ta aih achìh yiniq da mỏeq jàt baiq ngai Tiaq cla da Kon Triu.

¹⁵ Bình plính ma capoch ka au ti haq wê mỏeq toq long maneh aih long triang niaq broq xi wang òeq wêh plài aih, wêh bài qmang xam panàt plài.

¹⁶ Plài aih pôn bè òaq adàng, dang gat dang yôh taq ataq ka dabau. Bình plính wêh plài aih xi catoch triang niaq: Plài aih jah mỏeq jàt baiq muan étado, dang yôh, dang gat, dang yàng òiq taq ataq.

¹⁷ Haq wêh panàt plài bè habàu jah: Mỏeq hrinh pôn jàt pôn cuđê, aih maneh wêh da bình plính, hadai maneh wêh da kon mangai.

¹⁸ Panàt broq xam ngốc hmu lang, plài aih broq xam wang, hliang raplên qmang ka guàng.

¹⁹ Jo xèm panàt plài aih broq toq xi hmu canaq. Xèm ma adroe aih xam hmu lang, xèm ma atiq aih xi hmu ngốc saphia, xèm ma piq aih xi hmu ngốc mainao, xèm ma pôn aih xam hmu ngốc nget,

²⁰ xèm ma padam aih xi hmu mainao gòh drinh, xèm ma tadràu aih xi hmu rubi; xèm ma tapêh aih xi hmu ngốc ngèq ngèq, xèm ma rahem aih xi ngốc thìh thuàng, xèm ma hachin aih xi ngốc gòh nget, xèm ma mỏeq jàt aih xi ngốc xênh, xèm mỏeq jàt mỏeq aih xi hmu ngốc gòh, xèm mỏeq jàt baiq aih xi hmu lang gam.

²¹ Mỏeq jàt baiq toq qmang broq xi mỏeq jàt baiq pliang ngốc, rìm toq qmang òiq broq enh cato ngốc. Trong lam ta plài òiq broq xam wang, hliang qmang ka guàng.

²² Ta aih au ùh i hnoq mỏeq toq hnim kùh waiq leq, majah qmang aih Boc Plính i cwiang itai rìm trong xam Kon Triu aih raq hnim kùh waiq da plài aih.

²³ Plài aih hanoh ùh hiaq ep waq ka i mat mahi, mat khê òeq sreo qngah; majah qmang aih i kan ranhòm da Boc Plính sreo qngah qngiang, Kon Triu aih raq òen da plài aih.

²⁴ Bài diac wì lam tiaq kan qngah plài aih, bài bùa ta crông taneh aràng deh kan nhòm nhìn qmút ta aih.

²⁵ Bài qmang ta plài aih dahi ùh clênh majah qmang aih ta aih ùh i ka damang.

²⁶ Kan rahù ranhòm da bàc diac jah aràng qmút ta aih,

²⁷ mangai ùh hadròeh, mangai broq trong qmêq, mangai loq qnút blinh ùh jah mùt; mahaq òeq toq ka bài mangai ma khoe jah achìh yiniq ta hset kan rih da Kon Triu.

22

Sôq ramot da mangai jah rài

¹ Bình plính patô am au ngan crông diac kan rih, hliang raplên qmang ka ngốc xênh, loh enh gèq da Boc Plính xam da Kon Triu.

² Taqne plài xam baiq bè diac i long kan rih loh plì mỏeq jàt baiq yàng ta hanam, mỏeq khê mỏeq yàng loh plì; bài hla da haq òeq broq brêh ka kon magari.

³ Pi oe bàu capoch hanip hòm, gèq da Boc Plính xam Kon Triu oe qne plài, bài hapông da Haq jah patih òeh ka Haq;

⁴ wì haq jah hnoq hadrò deh Chuaq, yiniq da Chuaq jah oe ajang ngòng wì haq, pi oe i ka damang hòm,

⁵ yac ka qngah òen, qngah mahi dua wì haq pi oe ep waq hòm, majah qmang aih i Boc Plính sreo qngah am ka wì; wì haq jah broq bùa mỏeq òeq.

Bàu pariaq ma atiq lùch

⁶ Bình plính doe ka au: “Bài bàu kô òiq bàu khòh lùl, bàu joq qnàng, Chuaq aih raq Boc Plính da yiang bài pajàu, khoe thể deh bình plính haq loh patô ka hapông Haq rìm yiniq ep drah rênh trùh.

⁷ “Ngan kô Au rênh trùh! Xôq ramot am ka mangai leq wèq bài bàu pajàu oe ta hset kô”.

⁸ Au kô Jon, mangai ma khoe hnoq rai tàng bài yiniq kô. Jò au khoe tàng rai hnoq, au bla op rađeh ta haqneq ajang nòe jèh bình plính ma khoe patô ka au bài yiniq kô, òeq kùh waiq haq aih.

⁹ Mahaq bình plính aih doe ka au “apaq broq qmang qmat! Au kô hanoh hapông qmang ka ìh xam oh òaq ìh, aih bài mangai pajàu, xam bài mangai ma wèq bàu ta hset kô; Ep kùh waiq toq Boc Plính”.

¹⁰ Khoe aih haq doe hòm ka au: “Ừ dùh nìm padràng ðòeq bài bàu pajàu ta hset kô, majah qmang aih jò khoe haqnap”.

¹¹ Mangai ma broq trong ừ troq, ðòq da haq broq kan ừ troq hòm, mangai ma amùà trùq ðòq da haq rìh tiaq deh kan trùq amùà hòm, mangai ma broq trong taq atoq, ðòeq haq broq trong taq atoq hòm, mangai leq hadròeh kiang haq rìh tiaq kan hadròeh hòm”.

¹² “Ngan kô Au rênh trùh rai wê kan baha lam ti au, ðòeq baha tang ngai tiaq trong wì haq khoe broq.

¹³ Au kô Anpha xam Ômega, aih kan Adroe xam kan Atiq ðong, kan Baxèm xam kan Pulùch

¹⁴ Xôq ramot am ka mangai leq rùh deh eo ðòeq jah taji ka thia ajang long kan rìh, jah lam trong qmang ðòeq mùt ta plài kàn!

¹⁵ Bài koq, bài mangai loq tí pài panàih, mangai tango, mangai jêh mangai, mangai tadreo radua qmù kan kiac, mangai enh xam broq kan patiah, oe ðiq enh gùng”.

¹⁶ Au kô Jesus, khoe thê dèh bình plình trùh panhìn bài yiniq kô am ka pì enh ngèa ka bài Tagop Hadròeh. Au kô rangàu riah, xinoe da Ðawit, Au kô raq halông sroq qngah qngai”.

¹⁷ Yiang Hadròeh xam mai neo doe: “Trùh beq! Mangai leq ma tàng hanoh doe: Trùh beq! Cabô croh ranóng drah trùh. Cabô enh, drah trùh ðòeq yóc dech ka radeh ðiac kan rìh.”

¹⁸ Au pariaq ka mangai leq ma tàng bàu pajàu ta hset kô: Tàng cabô tah tam cleq ta hset pajàu kô, aih èh Boc Plình dèch tam ka haq kan ranàc ma khoe achìh ta hset kô.

¹⁹ Mangai leq ma cađac đac qnah yiniq cleq ma khoe achìh ta hset pajàu kô, aih èh Boc Plình doeh đac hloe phàn da haq talong kan rìh xam ta plài hadròeh ma khoe achìh ta hset kô.

²⁰ Mangai panhìn ka bài yiniq kô, doe rameh: “Jòq qnàng, Au rênh trùh”. Amen waiq Chuaq Jesus! Ìh rênh trùh beq.

²¹ Waiq kan tabàih dech da Jesus Christ oe ti rìm ngai! Amen.